תג מ8מ1.ן חאפו1ומתמ1נצ 41,ד1611ם 6תע2עמ8מ/2ע21עפ אע צע1פ 


9 +ס זאו 


א ;טפ פממםפוע1צ 





2 


א ונאת) 8608 מפופסנצ,41,א41160א 


פ5דזדעפטע1,8559861א , 51 111 ג, 





אט דאעס צססם תמפנסטפנצ 41 א10דע, א 
פדדעפט4-4 ,59 1א , 1דפ עט 1ד דע 


60 881124מ19110פסנצ | 250-4900 413 


)תע0ס. מע ויאע6אצ0ס80מגפ1נסמ1צ. ציעלעץ 


עתד תסע ספאזספתאש? עס ןא,זא 
צתע4א תמ1ן1 תפ1וממנצ }ג,;11טסו1ם סתע8 ןעפ אק צ4ע1פ 


;צם פעפונצסעע ,לע 


4 1 01960ט) .ם 1006 1 

1 1זט06ץט) 106 67 4716/ 
/ד111זזם1 11811ט711ב) זזוסנוזש6פ 1116 
101111601101 1 ז111/50//10 .ם חזחטזסם הוח 100016 
8160 208 
06 +ז6ט10 
1ס1011110011 16/3008 151911160118 
0561 .כן /161 

1010111115/6 800 614 5001 
101111601101 679ט0111/'ש 160116116 8114 /רזזהבן 
2 עס פמתאטזםץ סא פּמתעמזאתזא זא 
ז6116) 000 310615/1 8 1101 


{ססתץפ 1201010021 8 68000/4.18קן 201060 עס ,6טחט 6װ00/66 סת 1 
זסז1 002068 תסתק010ס עטס ע10 תסחהז1קפת1 סת 1 . ש016811014 100150 04 
.151261 ,0ז16:05216 }0 1ת11202 600161/' 2084 0ס1סת 406 שט 4692 8 


1285 /?זסקןסענק 4611606021ת1 סת8 +12עץעקסס 106 16506048 /6016-) 8008 ת310015 21ת14210 סת 1 
תזגמנסס ססטק סח} ת1 /6ח614 18 4106 415 ,1606טשסתא עטס 04 0684 106 10 .פאססט ;טס תז 
-1460414160 06 גס ז106ס0 124עץעקסס +תסעזטס סת חס1תטצ 104 אעסטץ תגםקזס תג 15 +1 עס 
-- 0068 סתטז ששסחא טסץ 14 עס - צעסטצ 4018 0 +18צץקסס 6ע2061 תג 0(סת טסץ 1 
.18061ט0ץ8ע01981121110 21 11גתזס צט עס ,153א 413-256-4900 24 סתסתק עט 5ט 024204ס 16256קן 


יי רי עשר 
ש ריפ מז 








פּערטליאָריקע זאַמלהעפטן ‏ 


טאַר. יידישיעטישער קולטור, װירטשאַכט און צײיטפראַגן 


דעדאַקטירט פון 
אב א נאַר דין 


באַנד 3 -- העפטן 1279 


אַרוױיסגעגעבן פון דער 
וידישיעטישער געועלשאפט 


ניו-יאָרק, 1943 


.8 .9 ,0ש חו 190חוזז 


9 אספענטס4פ-צ8ספ 


227 0681 17 61 


;צ .א ,11 צ;נסצ סא 
2 א 





אינהאַלט 


אריה פּאָזי --- דער בראָך פון אונדזער פּאָלק אין אײיראָפּע 6..6.6.66........ 1 
אבא גאָרדין --- דער כוח פון פּאָזיטיזו 66,656 ק555.5..6666666..... 29 
מאיר אסתרס --- אברהמס נסיון. זדי, בקשה און תפילה פּאַעמע) 4.......... 55 
י. באַבינסקי -- דער דעליגיעזער באַוואוסטזיין און דער באַדייט פון אמונה .. 68 
ה. מאַגנוס -- קעגנזאַצן +666666626 .6666 ...א 666,666 555,2.65..65666... 79 

הרב זלמן ב. זאהן --- גולם ציוױיליזאַציע א 66666..66 .1,202 5555224.. 83 
אבא גאָרדין -- מסחר. ש , מער ווערט? --- וױייניקער ווערט 5..5...24.... 91 
בצלאל פּארגמאן -- וועגן קיום האומה 6.666.666...6666.6:644.....,,.. 116 
אב. שאָולזאָן --- נייע ביכער (קורצע רעצענזיעס) 6..6.651............. 124 
אבא גאָרדין =- זעלבסט-פּרינציפ (בוך 2 פון זעל:סט-עגלויבן) 4.............. 129 
מאיר אסתרס --- אבורהמס נסיון. ה. דער ווילן צום עופּילן (טאָעמע) 2.4.... 161 
י. באַבינסקי -- השארת הנטש יי יי יא א 5..5552..... 173 
דוד איגנאַטאָוו -- אַמאָ? איז געווען א שוכן (דערציילונג) 6...*4.,....... 184 
הרב זלמן וב . זאָהן --- תורה שונעל-פּה +56.66666656566.5659........... 192 
י. ה. ראדאשיצקי -- חיים קרול 66..66666.......44 666 5.45566........ 194 
מ. טקאַטש --- איז תוהו ובוהו זײן בילד (ליד) 4+.....5........665666... 201 
פּ. מעלער --- ארויס פון גן-עדן (א מיסטעריע אין בילדער און דיאַלאָגן) ג..... 202 
אבא גאָרדין -- סאַָציאָלאָגישע עקאָנאָמיע (בוך 2, פּראָפיט) י*5....55...6.. 223 
דוד איגנאַטאָוו --- אונדזשר דר. חיים זשיטלאָווסקי +65662..... 5.5.2...... 251 
|אב. שאָולזאָן --- נייע ביכער (קורצע רעצענזיעם) 4.:552.:...:......,.... 258 
אבא גאָרדין -- זעלבסט-גלויבן. בוך צוױי: זעלבסט-פּרינציף 5555552....... 257 
מאיר אסתרס --- אברהמס נסיון. ו, אעורהמלס צוריקקער פַּאָעמע) 4..... 280 
י, באַבינסקי -- בחירה חפשית (עסיי) {66.666........ 5...661......,. 292 
יאָסל קאָהן --- מיין זיידנס ריד (ליד) י255.55..552..56.566.65.6666...4.. 209 
הרב זלמן 'ב. זאָהן --- תודה שבעל-פה (מוסר עופּרוכן) 5...56.56656653.... 211 
ד"ר י. נ. שטיינבערג -- אויבּן וועג פון אױיסטראַליע 44..:................ 216 
אריה פּאָזי --- דער נס (פאָלקס-מעשה אין איין אַקט) +52.5.2.555656565656.. 321 
א. י. קריזאָווסקי איך גיי זוכן גאָט (ליד) ג66666 .666 5...5.556.566...... 240 

פּ. מעלער -- ארוים פו גן-עדן (מיסטריע) בילד צװיי: 

לשם יחוד קוחשא בריך הו {666......656.,..., 5.....6.5.6652..., 241 
אבא גאָרדין --- סאָציאָלאָגישע עקאָנאָמיע, בוך צוױיי פּראָפיט 5..555222.. 270 
נחמיה קליין --- ד"ר י. ה. קליין (נעקראַלאָג) 6566.666+4................. 297 
אב. שאָולזאָן --- נייע ביכער (קורצע רעצענזיעס) {5.5.........66.6656... 2398 
אבא גאָרדין --- זעלבסט"גלויבן, בוך צוױי: זעקנסט-פּוינציפ 5..2..... 401 


מאיר אסתרס -- אברהמס נסיח. זי, זיידנס באָרד; חי, מרים--/(פּאָעמע) ..... 425 


י. באַבינסקי --- באַטײט פון תפילה (עסי) 561...., +5.6566..,, ...0.5 4232 
ד"ר י. נ. שטיינבערג --- דער היפּוך פון אַנטיסעמיטיזס (עסיי) 44........... 447 
נחמיה קליין -- איך האָף (ליד) 


+6666..66..6666666. .6 56..666......... 451 
הרב זלמן ב. זאָהן -- תורה שבעל-פה (מוסר-שפּרוכן) 5665.44............. 452 
לייבוש לעהרער -- מעטאַפּאָריק 6 6666 .666 ץא .א..5.66ע.,. 5564...,,... 457 
חיים פּעט -- האָט מיטלייד, מענטשן! (מיניאַטור) {5...566.665666661.... 466 
אריה פּאָזי -- קידוש הששם (אַ דראַמע אין איין אַקט) 5...,.6.6565.5..... 467 
פּ. מעלער -- ארויס פון גןדערן (מיסטעריע) בילד דריי: געפעכט מיטן קדמון.. 489 
אבא גאָרדין --- סאַציאָלאָגיעזע עקאָנאָמיע, בוך צוויי: פּראָפיט 5522, 4..... 508 
בצלאל פּאַרגמאַן -- זער ווילן צו מענטשלעכקייט ++5..5.5.64....,....... 535 
אב. שאָולזאָן -- נייע ביכער (קורצש רעצענזיעס) .. יי ....... 542 


באַנד 3 1083 








צווישן שופר און, לחבּדיל, האָרסמט װועפעל 


עס האָט וך איינגעקריצט אין זכרון דער ראש-השנה פונעם יאָר תרצ"ט, 
.-איז געווען ערב-מינכען און אַ יאָר פאַר דעם פאָרמעלן אויסברוך פון דעף 
מלחמה. פון אַ דערבייאיקער שול האָכן זיך דערטראָגן טענער פון שופר-בלאָזן 
--י סימבאָלישער אויסדרוק פון דער יידיש-טראַדיציאָנעלער געמיינשאַפט, װאָס 
רופט צו פאַרגעבונג און טוט תפילה פאַר פרידן; און בעת-מעשה האָט זיך דורך 
דער ראַדיאָ דערטראָגן פון בערלין אַ ווילדע גערעדעריי פון דעם רשע-מרושע 
אַדאָלף היטלער, אַ גערעדעריי פון שנאה און העצעריי, ווילדן רוף צו מלחמה און 
אױסראָטונג פון דייטשישע שכנישע פעלקער און --- איבערהויפּט --- יידן, 

און דער קול פון שופר איז פאַרטױבט געװאָרן . . . 

און געדוכט האָט זיך, אַז די וועלט האָט איינגעהאַלטן איר אָטעם אין ציטער 
און אין גרויל: עס האָט זיך געפילט, װי דאָרט אין מרחק, אין בערלין, װאָלט 
געשטאַנען ניט אַ מענטש, נאָר אַ מאָנסטער, און ער טופּעט מיט די פיס, שליידערט 
מיט די הענט, מאַכט משונהדיקע העויות און פאַר בייוקייט שפּאַרט אים אֲוֹשׁ 
שוים פון מויל, ביים קלאָרן פאַרשטאַנד האָט אַ מענטש נאָך קיינמאָל אַזױ וילד 
ניט גערעדט: בלױז אַ גערירטער פון זינען קען באַהערשט װערן פון אַזפיל 
גרוילנדיקער שנאה. װאָלט מען דאָך אַזאַ פּאַרשױן געדאַרפט צוימען הינטער 
גראַטעס פון א משוגעים-הויז, --- פונדעסטוועגן לאָזט מען אים מיט זיינע הענקערס 
בושעווען פראַנק און פריי און זיי שטעלן אין גרויס סכנה ניט נאָר דעם וואוילזיין, 
נאָר דעם עצם-קיום פון פעלקער און לענדער אויף דער וועלט, 





2 דער בראָך פון אונדזער פאָלק אין אײיראָפּע 


היטלער --- אַ פראַנקענשטיין פון דעם מאָנסטערהאַפסטן מין; אַ געשלעכט- 
לעכער און מענטאַלער פּערװערט; נאָרמאַלע מענטשלעכע לײידנשאַפטן זיינען אים 
פרעמד: ניט ער רויכערט, ניט ער טרינקט שאַרפע געטראַנקען, און אפילו קיין 
פלייש עסט ער ניט, --- קילט ער זיך זיין האַרץ מיט מענטשלעכע יסורים; אַ דעגע-- 
נעראַט און אַ סאַדיסט פון ערגסטן מין --- פאַרמאָגט אָבער דער דאָזיקער אוממענטש 
אַזאַ בייזן כוח, אַז ער רופט אַרױס ביי די צוהערער פון זיין פאָלק זייערע פאַר- 
באָרגנטטש, פּרימיטיווסטע, אורווילדסטע אינסטינקנטן. װי דין עס איו די 
קולטור-הייטל פון דעם דייטשישן פאָלק, אַז עס לאָזט זיך פירן און פאַרפירן פון 
אַזאַ עם-הארץ און מינדערווערטיקן פאַנאַטישן מאַניאַק! דער מוח האָט עס ממש 
ניט געקענט תופס זיין: די זין און טעכטער פון דעם דאָזיקן פאָלק, װאָס האָבן 
זיך באַרימט, אַז זיי דערציען זיך אויף שילער, לעסינג, בעטהאָװען, קאַנט, געטע, 
ליבקנעכט און זייער גלייכן, --- װי אַזױ האָבן זיי געקענט אַזױ נידעריק זינקען 
צו שרייען , האַיל* צו אַזאָ משונהדיקער פּערזאָניפיקאַציע פון גרויל און פינצטער- 
ניש, װאָס אפילו די הורדוסעס, טאָרקװעמאַדאָס און איװואַןדדי"גרויזאַמע טרעטן אָפּ 
אין שאָטן לגבי אים. עס איז דאָך ניט אַנדערש, אַז אַ שטיק היטלער איז פאַרטאָן 
אין יעדן דייטש. און אפשר איז דאָ אַ שטיק היטלעריזם פאַרבאָרגן אפילו אין דער 
עצם , קולטור" פון די דייטשן,. אפילו אין דער ,קולטור? פון זייערע גדולים . . . 
און איצט, הייסט עס, רייסט זיך די דאָזיקע ווילדקייט צוריק צום אויבערפלאַך . . . 


און ניט נאָר ביי די דייטשן --- ניט װײיניק נאָכפאָלגער, אָפּענע און פאַרבאָרגענע, 
האָט היטלער אויך ביי די אַנדערע אומות: אפילו ביי ענגלענדער, פראַנצויזן 
שוין אָפּגערעדט פון איטאַליענער, שפּאַניער און אַנדערע;. אפילו ביי אַמעריקאַנער, 

און מיר, יידן, צווישן זיי; נאָך ערגער װי שאָף צוישן סטאַיעס װעלף +.. 

און אַ גרויל גייט דורך איבערן לייב, די האָר-װאָרצלען שטעכן אין קאָפּ, און, 
וי אין אַ גרויסן אומגליק, פאַרבױעכן זיך אינסטינקטיוו די הענט. שוין דעמאָלט, 
ראש השנה, תרצ"ט, האָט מען ניט געדאַרפט האָבן קיין איבעריקן כוח-הדמיון 
פאָרצושטעלן זיך װי גרויס עס איז דער בראָך. די יידישן מאַסן, װאָס זיינען געווען 
אונטער היטלערס ממשלה, זיינען שוין אינגאַנצן צעפּאָגראָמירט געװאָרן: קאָנ- 
צענטראַציע-לאַגערן זיינען שוין דעמאָלט אויך געווען און צעװילדעװועטע היט- 
לעריסטן האָבן זיך איבער גאַנץ דייטשלאַנד איזדעקעוועט איבער מענער, פרויען 
און קיין קליינע קינדער האָבן זי אויך ניט געשאַנעװעט; איבערן דונאַי האָבן זיך 
מיטן שטראָם געטראָגן פּליטן מיט גירושייידן: מענער, פרויען, קליינע קינדער, 
אַלטע לייט, װאָס נאָך ערגער וי פאַרפּעסטעטע האָט מען זיי צו קיין שום ברעג ניט 
צוגעלאָזט; און דאָ גייט אַ פרוי צו קינד און ניילעבן װערט געבראַכט אין אַ / 
תהום פון ליידן . . . קען דאָס די מאַמע-איןיווערן ניט אויסהאַלטן און אינאיינעם 
מיטן נאָך-ניט-געבוירן קינד װאַרפט זי זיך אין װאַסער אַריין . . . 


רבונו של עולם! היינט, אום ראש-השנה, ווען עס ציטערט יעדע באַשעפע- 
ניש אויף דער ערד און אפילו די פיש אין װאַסער, --- ציטערט נאָך מער אונדזער 
האַרץ: טוט היינט דיין עדה ישרדאל תפילה טאָן צו די. אויב אפילו לייטערונג 
טוסטו פאַרלאַנגען פון דיין פאָלק פאַר באַגאַנגענע (צי ניט-באַגאַנגענע זינד), שוין 


א 

זשע זיינען מיר נאָך ניט אויסגעלייטערט? און אויב אין לייטערונג דאַרף משיח 
קומען, --- פאַרװאָס פאַרמיידט ער נאָך אַלץ זיינע טריט פון צו קומען?. . . 

וויי, װוי ווייניק מיה האָבן נאָך דעמאָלט געװאוסט װאָס עס הייסט אמתע 
לייטערונג ! 

--- איז עס טאַקע דער אָנהײיב פון דעם סוף פון אונדזער װעלט? -- האָבן 
מיר דעמאָלט ניט געקענט באַגרײײיפן. -- קערּן מיר זיך צוריק צום דזשאָנגל 
און צו זיינע געזעצן פון צזאַמעגלעב צוישן מין און מין? פירט אונדז גע 
שיכטע אויף צוריק און צום אור-פּרימיטי! 

און אין אָט דעם דושאָנגל, וואו אַזוינע לפיזערך שטאַרקע פעלקער, װי עסטרייך, 
שפּאַניע, טשעכאָסלאָװאַקיע ,עטיאָפּיע, כינע, ווערן צעפרעסן, --- װי װעלן מיר, 
יידן, זיך ראַטעװען? און זינט בר-כוכבא זיינען דאָך אונדזערע שװערדן ניט גע- 
שאַרפּט געװאָרן; אוֹן װיבאַלד די מאַכטיקע טרומפּייטן פוֹן , מאַרסעליעזע? און 
, אינטערנאַציאָנאַל?" וערן שוין באַלד הייזעריק --- אַ פּשיטא שוין דער קול-דממה- 
דקה פון אונדזער שופר . . . און אין מעכטיקן געראַנגל צװוישן ברומענדיקן לייב, 
טריאומפירנדיקן בערישן סערפּ-אוךדהאַמער קעגן גיהינומדיקן האַקנקרייץ, --- װי 
װעט קענען ביישטיין דער אַנטװאָפנטער קאָרפּוס-מגןרדוד? 

מיר האָבן געזוכט טרייסט. באין ברירה, האָבן מיר געזוכט דעם זעלביקן 
אויסוועג, װאָס עס האָט אַמאָל, אין דעם ווייטיק פון זיין צייט, געפונען דער נבי: 
יחוקאל: ,אין דיין בלוט זאָלסטו לעבן" . . . 

וועגן געטאָס פאַר יידן האָט מען שוין דעמאָלט אויך גערעדט; האָבן מיר 
זיך ווידער געטרייסט: 

אין מיטלאַלטער איז אויך געווען פינצטערל. אָבער ביי די יידן, פאַרשפּאַרט 
אין די געטאָ-מערן, אָפּגעשײידט פון דער װעלט און פון איר פינצטערניש, איז 
געווען ליכטיק. דאָס איז געווען דאָס ליכט פון לערנען און וויסן --- דאָס ליכט פון 
שכינה, | 

וועלן מיר זיך אױפדאָסנײ פאַרטאַיען אין דעם זעלביקן געטאָ און אין דער 
משונהדיקער פינצטערניש פון אַרום װעלן מיר װידער; געפינען אונדזער איגן 
פאַרבאָרגן ליכט, 

װאָרעם, האָבן מיר מיט רעכט געזאָגט, כל זמן איבער דער וועלט איז טאָג און 
ליכטיק, איז די געטאָ אַ גזירה; אָבער װיבאַלד דאָס ליכט לעשט זיך אויס פון 
דער גאַנצער וועלט, איז די געטאַ אַ פריווילעגיע, 

אונדזערע פּאָעטן האָבן אפילו גענומען זינגען עקזאַלטירטע לידער צו דער 
געטאָ. אַ ביײישפּיל איז דאָס פאָלגנדיקע באמת פיין ליד פון יעקב גלאַטשטײן: 


אַ גוטע נאַכט, ברייטע וועלט, 

גרויסע, פאַרשמוציקטע וועלט! 

נישט דה, נאָר איך פאַרהאַק דעם טױיער, 
מיט דעם לאַנגן כאַלאַט, 

מיט דער פייערדיקער געלער לאַט, 

מיט דעם שטאָלצן טראָט, 
אויף מיין אייגענעם געבאָט -- 
גײ איך צוריק אין געטאָ. 


פלאוהלהאסוניס = פוזשוזישזהלט :רסיא המוח וחיהותותמסתת--- פטפטטוסטא? --- פסססיויס טסע == מאאיאיפאוההא == פויגר-יק ואס *05,ייע, 


אַ גוטע נאַכט, עלעקטריש-צעחוצפהטע וועלט. 
צוריק צו מיין קעראָסין, חלבנעם שאָטן, 

אײיביקן אָקטאָבער, דריבנע שטערן, 

צו מיינע קרומע גאַסן, הויקערדיקן לאַמטערן, 

מיינע ששמות, מיין סוואַרבע, 

מיינע גמרות, צו די האַרבע 

סוגיות, צום ליכטיקן עברי-טייטעם, 

צום דין, צום טיפן מיין, צום חוב, צום גערעכט. 
וועלט, איך שפּאַן מיט פרייד צום שׂטילן געטאָילעכט ! 


4 יי-יקיא. 


1 


נו, דעמאָלט איז ערשט געוושן די געפאַר פון געטאָ: היינט אין זי שוין דאָ. ‏ 

די געטאָ איו דאָ; דאָס , שטילע געטאָילעכט* איז גיטאָ, 

געקליגלט האָט זיך דער שונא מער פון אונדז : די געטאָדװענט זיינען תפיסות און 
נאָך ערגער פון זיי, ערגער פון קאַטאָרגע אפילו; זיי זיינען געװאָרן איין גרויסע 
שלאַכטהױז --- דער זאַמלפונקט פאַר די יידן פון אײיראָפּע, וועמען די נאַציס האָבן 
פאַרמשפּט פאַרטיליקט צו װערן; פֿאַרטיליקט צו װערן בפועל ממש: סקילה, 
שרפה, הרג וחנק און אַלערלײ אַנדערע, ממש גיהינומיש-צוגעטראַכטע, פּײיני- 
קונגען און מיתות משונות. בעת די דאָזיקע שורות ווערן געשריבן איז באַקאַנט, אַז, 
לכל הפּחות, צוויי מיליאָן יידן זיינען שוין פאַרטיליקט געװאָרן. און די רציחה 
פונעם תליון איז נאָך ניט געשטילט . . . 





גזירותת ת"ש און זיער כראַניקער 


אויפן פּוילישן באָדן זיינען שוין אַמאָל פאָרגעקומען מאַסן-שחיטות פון יידן, 
װאָס זיינען באַקאַנט אונטערן נאָמען ,גזירות ת"ח ות"ט? און זייער כראָניקער איז 
בשעתם געווען ר' נתן נטע האַנאָװער,. די איצטיקע שחיטות װעלן, מן הסתם, פאַר- 
צייכנט ווערן װי די גזירות, װאָס האָבן זיך אָנגעהױיבן אין שנת ת"ש און זייער 
בעסטער כראָניקער, פון די װאָס זיינען אונדז באַקאַנט, איז, בלי ספק, ל, שפּיזמאַן, 
װאָס האָט אַרױסגעגעבן דאָס בוך , די יידן אין נאַצי פּוילן *, 

מ'לייענט דאָס בוך און מ'קען ממש ניט תופס זיין: קען דאָס מעגלעך זיין, 
אַז אַזױנס איז ווירקלעך געשען? . . . מיר ווייסן און פאַרשטייען, אַז איינציקע 
מענטשן זאָלן גערדירט ווערן פון זינען און פאַרװאַנדלט װוערן אין ברוטאַלע חיות; 
אָבער וי אַזױ איז דאָס געשען אַז דאָס גאַנצע דייטשישע פאָלק, אַז זייערע צענד- 
ליקער מיליאָנען זאָלן פּלוצים, פון דער העלער הויט, אויסלעשן אין זיך יעדן 


*, די יידן אין נאַצי-פוילן" פון ל. שפּיזמאַן, פאַרלאַג גיידישער קעמפער", ניד 
יאָרק, 1942, 452-רו/עא ז"ז, 

פונק פון מענטשלעכקייט און זיך פאַרואַנדלען אין אַזױנע משחיתים, װאָס קיין 
מענטשלעכער לעקסיקאָן פאַרמאָגט ניט קיין װערטער פאַר דעם? 

זאָלן מיר דאָ ריידן וועגן דעם ליטעראַרישן װערט פון ל, שפּיזמאַנס בוך און 
דערציילן וועגן דער פעאיקייט פונעם מחבר און זיין גרויסער קענטשאַפט און אַר- 
בעטסזאַמקײט צו סיסטעמאַטיזירן דאָקומענטן און איינצלנע געשעענישן, זיי פֿאַר- 
קניפּן און פאַרבינדן און שאַפן איין גרויס בילדלעך און אומפאַסנדיק ווערק ? 

דאָס קענען מיר ניט טאָן, מיר קענען ניט --- ביי דעם גרוילעכן אינהאַלט 
פונעם בוך --- ריידן וועגן דעם מחברס טאַלאַנט און פאַרדינסטן, סיי זיין טאַלאַנט 
און סיי זיינע פאַרדינסטן זיינען זייער גרויס. אומגעהויער גרױיס! אָבער אַ 
מחברס גרויסקייט איז ליכט און פרייד. און ביים אָנגעזיכט פון אַזױפיל פינצ- 
טערניש און צער קען מען ניט, טאָר מען ניט ריידן וועגן דעם. מען שפּילט ניט 
קיין פריילעכט אין אַן אבלס הויז, איבערהויפּט אין דער צייט פון אַזאַ טיפער אבלות, 
װאָס קיין פאָלק האָט נאָך קיינמאָל ניט איבערגעלעבט; אפילו אונדזער אייגן פאָלק, 
װאָס אבלות איז אונדזער גורל פון זינט מיר זיינען געבוירן געװאָרן, --- האָבן מיר 
אין אונדזער געשיכטע נאָך קיינמאָל אַזױ פיל און אַזױ טיף ניט געדאַרפט אָבלן, 

פאַרט מוזן מיר אויסדריקן אונדזער גרויסע אָנערקענונג צו ל, שפּיומאַנען 
פאַר זיין אויסערגעוויינלעך שווערער אַרבעט, װאָס, װי חיים גרינבערג דריקט זיך 
אויס אין זיין הקדמה צום זעלביקן בוך, --- ,ער האָט דורכגעפירט מיט זייער פיל 
מִי און פלייט", הא{ / 

ל, שפּיזמאַנס בּוך איז דער ערשטער טייל פון די באַשרײיבונגען פון די יידישע 
ליידן אונטער די מערדערישע הענט פון די דייטשן אין פּוילן, דעם צוייטן טייל 
וװועט ל, שפּיזמאַן, האָפן מיר, פאַרענדיקן ווען די שארית הפּליטה פון אונדזער 
פאָלק װועט איינשטעלן אויף דור-דורות אַ צווייטן פּורים אויף היטלערס מפּלה, און 
וי אַ טראַדיציאָנעלער ייד לאָזט איבער אַ זכר-לחורבן-פלעק איבער דער טיר פון 
זיין הויז, אַזױ װועט להבא יעדער באַוואוסטזיניקער ייד אָפּטײילן אַן אָרט אין זיין 
הויז, וואו די דאָזיקע ביכער װעלן אויסגעשטעלט וערן אונטערן קעפּל: ,זכור 
אשו עשה לך עמלק-דייטשלאַנד !", 

די דאָזיקע אַרבעט, זאָגט ל. שפּיזמאַן אין זיין אַריינפיר צום בוך, , װאָס איז 
באַזירט בעיקר אויף דייטשישע אָפיציעלע דאָקומענטן און צייטונגען, די שװאַרצ- 
ביכער פון דער פּוילישער גלות-רעגירונג אין לאָנדאָן פון 1940 און 1941 און די 
נאַצי-קאַנטראָלירטע איינציקע יידישע צייטונג אין פּוילן, די 'גאַזעטאַ זשידאָװסקאַ, 
שעפּט ווייט ניט אויס די אַלע גרױילטאַטן קעגן די יידן אין פּױלן, דאָס פולע בילד 
פון יידישן חורבן וועלן מיר זיך ערשט קענען שאַפּן, ווען דער מבול פון בלוט און 
טרערן וועט אָפּפאַלן און דער בלוטיקער נאַציירעזשים װועט שוין זיין צעשמעטערט, 
אָבער אויך פון די מאַטעריאַלן, װאָס זיינען צונויפגעקליבן אין דעם בוך, ווערט גענוג 
קלאָר דער פאַרגעם פון חורבן און דער שוידער פון דער קאַטאַסטראָפע, װאָס האָט 
געטראָפן דעם אײינגעװאָרצלטן, גרויסן יידישן מאָסן ישוב אין פּולן, 

,אָבער נישט נאָר טרויער וייעט אַרױס פון דער מגילה יידיש לעבן אין 
פּוילן בימי היטלער, מיר זעען אויך פיל גבורה, הויכע מאָראַל, דאָס קלאַמערן זיך 

אין לעבן אונטער אַלע באַדינגונגען, אהבת ישראל, ענטוזיאַזם פון יצירה און העראָ- 
איזם פון אַ דור, וועמען דער שר פון יידישער געשיכטע האָט אפשר אויסגעקליבן 
צו זיין דער גרענעץ-שטיין צווישן אַ תקופה פון פאַשיזם און יידישן חורבן און אַ צייט 
פון גאולה פאַר װעלט און ייד. אונדוער יוגנט װאָלט נישט געקענט אַנטפּלעקן 
אין זיך אַזעלכע אוצרות פון געװאַגטקײט און לעבנס-קדושה, ווען זי װאָלט זיך נישט . 


געפילט אַלס שותף פון אַ װערק, וועמענס נאָמען איז --- אתחלתא דגאולה," 

דער שוידערלעכער אָנפאַנג 


די ערשטע קרבנות פון די ערשטע לופט-אַטאַקעס, פרײיטאָג. דעם 1טן סעפּ- 
טעמבער 1929,* דערציילט ל. שפּיזמאַן, ווען דייטשלאַנד האָט אָנגעפאַנגען איר 
נידערטרעכטיקע אַטאַקע אויף פּוילן, --- ,זיינען געווען די קינדער פון יתומים-הויז 
פון 'צענטאָס' אין אָטװאָצק, ביי װאַרשע. זיבן קינדער זיינער דערהרגעט געװאָרן 
פון דער איבעראַשנדיקער לופט-אַטאַקע און 25 קינדער, צוזאַמען מיט זייער לע- 
רער, דער יידישער שריפטשטעלער קלמן ליס, זיינען פאַרוואונדעט געװאָרן, ס'רוב 
שווער. די דאָזיקע ערשטע יידישע קרבנות זיינען געווען אַ סימבאָל און אַן אָנזאָג 
וועגן גיהינום-וועג, װאָס עס וועלן באַלד דאַרפן דורכמאַכן די יידישע מאַסן אין פּױלן,? 


לגבי די שפּעטערדיקע יידישע קרבנות, קען מען די דאָזיקע קדושים באַצייכענען 
װי די גליקלעך-געפאַלענע. זי זיינען, לכל הפּחות,. אומגעקומען אין אַנטװיקלטן 
קאַמף און זייערע ברידער אויף די שלאַכטפעלדער האָבן באַװיזן אַ װידערשטאַנד 
און האָבן גענומען נקמה. שפּעטער זיינען יידן אומגעקומען אָן װידערשטאַנד, די 
דייטשן האָבן זיך איבער זיי איזדעקעוועט, האָבן זיי גערויבט און געמאָרדעט און 
צו דער דרויסנדיקער װעלט האָט זיך אפילו זייער קרעכץ ניט דערטראָגן. וי 
נאָב די דייטשן האָבן אַריײינגעמאַרשירט אין אַ שטאָט, האָבן זיי זיך גלייך גענומען 
פּאַגראָמירן די יידישע באַפעלקערונג. און אָט איז אַ כאַראַקטעריסטיש בילד, װאָס 
מיר װועלן איבערגעבן אין ל. שפּיזמאַנס אייגענע ווערטער: 


,אַ פּאָר טעג נאָך זייער אַרײנמאַרש קיין װאַרשע, האָבן די נאַציס אָנגעהױבן 
כאַפּן מענטשן צו דער אַרבעט. מיט די יידן זיינען זי זיך באַגאַנגען מיט באַ 
זונדערער אכזריות. אין אַן אמתן גיהינום האָט זיך פאַרװאַנדלט די געביידע פון 
געוועזענעם פּוילישן סיים אויף וויעיסקע. דאָרט האָט אַמטירט אַ נאַציש קריגס- 
געריכט. די אַרבעטער, װאָס מ'האָט אַהין פאַרשלעפּט, האָבן געמוזט אין אַ 30" 
גראַדיקן פראָסט גראָבן קברים פאַר די טוט-פאַרמשפּטע. די פּנימער פון די 
טויטע זיינען געווען פאַרדעקט, מזאָל נישט צופעליק דערקענען די קרבנות. אַ 
יונגער יינגל פון 17 יאָר האָט שפּעטער איבערגעגעבן, װי ער האָט געדאַרפט מיט 
דער לאָפּעטע צונויפשאַרן דעם אַרױסגעשפּריצטן מאַרך פון די דערשאָסענע. ער 
האָט חדשים-לאַנג נישט געקענט שלאָפֿן פון די שוידערלעכע סצענעס, װאָס ער האָט 
זיך אָנגעזען." 

און װי אין װאַרשע, אַזױ, און נאָך ערגער, האָבן זיך די דייטשן באַגאַנגען 
אין אַנדערע שטעט. ואו נאָר זיי האָבן אַרײינגעשטעלט אַ פוס, האָט זיך אָנגע- 
הויבן יידישער גרויל: רעוויזיעס װאָס האָבן זיך פאַרװאַנדלט אין פּאָגראָמען, סיס- 

טעמאַטישע קאָנפיקאַציע פון אייגנטום און מאַסן-מאָרדן, און ל. שפּיזמאַן רעכנט 
אויס שטעט נאָך שטעט און גיט איבער די שוידערלעכע איינצלהייטן פון די רציחות. 
ביז װאַנען דער פּוילישער מיליטערישער װידערשטאַנד איז אינגאַנצן געבראָכן 
געװאָרן (ביז דעצ. 19231), האָבן זיך די יידישע קרבנות שוין געצײילט אין די 
צענדליקער טויזנטער. אין קיין איין אָרט האָבן זיי זיך ניט געקענט קעגנשטעלן, 
בלויז פון איין שטאָט, פון לאַסק, קרייז לאָדזש, איז פאַרצייכנט געװאָרן אַ וועלכער 
עס איז װידערשטאַנד. צװעלף געוועזענע יידישע סאָלדאַטן האָבן זיך פאַרבאַ- 
ריקאַדירט אין דער שול. די דייטשן האָבן די שול געשטורעמט מיט האַרמאַטן, אַלע 
צוועלף יידישע סאָלדאַטן זיינען געפאַלן אין שלאַכט און אינאיינעם מיט זיי זיינען 
געפאַלן נאָך אַ הונדערט יידן 

ל. שפּיזמאַן רעכנט אויס אַ סך פאַלן פון מאַסןמאָרד און פּייניקונגען פון 
יידן און דערביי באַמערקט ער, אַז ער שעפּט ווייט ניט אויס די רשימה פון נאַצי- 
באַרבאַרײען. עס זיינען פאָרגעקומען פיל אַנדערע פאַלן, ווען מ'האָט סאַדיסטיש 
געפּײניקט יידן ביז מ'האָט זיי געמאַכט פאַר קאַליקעס --- צו דער גרויסער פרייד 
פון די צעווילדעוועטע באַרבאַרן, 

אין אייניקע פּלעצער האָבן די דייטשן געצוואונגען די יידן אױיסצוטאָן זיך 
נאַקעט, אין אַ ברענענדיקן 40-30 גראַדיקן פראָסט, זיי באַגאָסן מיט װאַסער און 
זיי געהייסן אַרומלויפן אין שניי; אין אַנדערע פּלעצער האָבן זיי געצוואונגען די 
יידן טאַנצן אין מאַרק אין זייערע טלית ותפילין; זיי האָבן די יידן געשמיסן מיט 
בייטשן, זי פאַרברענט אין אונטערגעצונדענע הייזער און שולן און אין ערגעץ ניט 
דורכגעלאָזט קיין יידן וואו זיי האָבן אים ניט געשלאָגן מכות-רצח, 

די נאַצידרעליגיע, מאַכט אויפמערקזאַם ל. שפּיזמאַן, פאַרלאַנגט אַז ,יידיש 
בלוט זאָל שפּויצן פון מעסער* (פון האָרסט װעסעל ליד), און גלייכצייטיק האָט זי 
דאָס דאָזיקע בלוט דערקלערט פאַר שמוציק און אומריין. אָבער דאָס האָט ניט 
געראַטעװעט דעם כבוד פון יידישע פרויען. אין זײיערע אָרגיעס, װאָס זיי האָבן 
אָנגעפירט, דאַרפן די דייטשן ניט שעמען זיך קעגן די װילדסטע באַרבאַרן, װאָס די 
וועלט האָט וען געזען. וען דער מיטגליד פון װאַרשעװער קהילהראַט, ד"ר ה, 
שאָשקעס (איצט אין אַמעריקע), האָט אויפמערקזאַם געמאַכט אַ דייטשישן באַאַמטן, 
אַז דאָס װאָס זיי דערלאָזן שאַנדטאַטן קעגן יידישע פרויען, איז קעגן זייערע אייגענע 
געזעצן וועגן דער ריינקייט פון גערמאַנישן בלוט", האָט אים דער באַאַמטער גע- 
ענטפערט: ,ס'איז קריג, און אַלע טעאָריעס זיינען צײיטװײיליק טויט", 

אין זייערע אָרגיעס זיינען די דייטשן געזונקען ביז די טיפסטע טיפן, דערפאַר 
האָבן זיך אונדזערע פּוליש-יידישע שװעסטער דערהייבן צו העכסטע הייכן. אֶט 
איז אַ דאָקומענט, װאָס איז, אגב, אין אַמעריקע באַקאַנע געװאָרן צו שפּעט, אַז 
ל. שפּיזמאַן זאָל אים קענען אַרייננעמען אין זיין בוך, --- און ער איז אַזױ פּאַטעטיש, 
אַז ער רעדט פאַר זיך אַליין. דאָס איז אַ בריוו, װאָס איז אַדרעסירט געװאָרן צום 
ביתריעקב קאָמיטעט אין ניוזיאָרק. דער בריוו איז דאַטירט דעם 11טן אויגוסט, 
2, און איז אָנגעקומען אין ניו-יאָרק דעם 5טן יאַנואַר, 1942. דער בריוו איז 
פון דער לערערין פון אַ ביתייעקב שול אין פּױילן,. ער איו פאַרעפנטלעכט געװאָרן 
דורך הרב לעאָ יונג, דער נאָמען פון דער לערערין און אייניקע פון די נעמען, 
װאָס ווערן אָנגעגעבן אינעם בריוו, װוערן אױיסגעלאָוט, כדי די נאַציס זאָלן זיך ניט 

נוקם זיין אָן זייערע קרובים. דער בריוו איז געשריבן געװאָרן אויף יידיש, ליידער 
האָבן מיר ניט דעם אָריגינאַל; מיר איבערזעצן אים פון דער ענגלישער אי- 
בערזעצונג : 

, טייערער פריינט, הער - - - אין ניו-יאָרק : 

,, איך ווייס ניט צי דער בריוו װועט צו אייך אָנקומען. געדענקט איר נאָך 
ווער איך בין? מיר האָבן זיך באַגעגנט אין הויז פון (דער פאַרשטאָרבענער) 
מאַדאַם (שרה) שנירער (גרינדערין פון דער בית יעקב באַװעגונג) און דערנאָך 
ווידער אין מאַריענבאַד, ווען דער בריוו װעט צו אייך אָנקומען, װעל איך שוין 
ניט זיין צווישן די לעבעדיקע. געריסט פון אונדזערטוועגן הער (יעקב) ראָזעג- 
היים (אָנפירער פון דער אַלװעלטלעכער בית-יעקב-באַוועגונג) און אונדזער פריינט 
(הערי א.) גוטמאַן (ביידע פון ענגלאַנד),. מיר אַלע האָבן זיך באַגעגנט אין װאַרשע 
אין הויז פון אונדזער פריינט א--- און א---ס זון איז דאָרט אויך געווען. 

, מיר האָבן געהאָט פיר צימערן. דעם 27טן יולי האָט מען אונדז פון דאָרט 
אַרױיסגעפירט און מ'האָט אונדז אַרײנגעװאָרפן אין אַ פינצטערן צימער. מער װי 
װאַסער האָבן מיר ניט געהאַט. מיר האָבן געלערנט די הײיליקע ספרים און מיך 
פאַרלירן ניט דעם מוט. מיר זיינען אין עלטער פון 14 ביז 22 יאָר 4 די קלענערע 
האָבן מורא. איך שטרענג זיך אָן צו דערמאָנען װאָס די מוטער שרה (שנירער) האָט 
אונדז געלערנט פון דער תורה. עס איז גוט צו לעבן פאַר גאָט, אָבער עס איז אויך 
גוט צו שטאַרבן פאַר אים, 

, נעכטן און אייערנעכטן האָט מען אונדז געגעבן הייסע בעדער און מ האָט 
אונדז געזאָגט, אַז היינט בײנאַכט װעלן אונדז באַזוכן דייטשישע סאָלדאַטן. מיף 
האָבן זיך נעכטן געגעבן אַ שבועה, אַז מיר װעלן שטאַרבן אַלע אינאיינעם. געכטן 
האָט מען אונדז אַרײנגעשיקט אין אַ גרויסן הויז מיט שיינע בעטן. די דייטשן 
ווייסן ניט, אַז אונדזער לעצטע באָד איז אונדזער טהרה פאַרן טויט. היינט האָט מען 
ביי אונדז אַלץ צוגענומען, און יעדע איינע פון אונדו האָט באַקומען אַ נאַכטהעמד, 
מיר אַלע האָבן גיפט. ווען די זעלנער װועלן קומען װעלן מיר עס אויסטרינקען 
היינט זיינען מיר אַלע אינאיינעם און מיר זאָגן ווידוי, מיר האָבן קיין מורא גיט, 

, מיר דאַנקען אייך, גוטער פריינט, פאַר אַלץ, מיר האָבן איין בקשה: זאָגט 
קדיש פאַר אונדז, פאַר אייערע דריי און ניינציק קינדער. באַלד װעלן מיר זיין 
אינאיינעם מיט מוטער שרה, 

,אַ גערוס פון קראָקע". 

יעס איז גוט צו לעבן פאַר גאָט, אָבער עס איז אויך גוט צו שטאַרבן פאַר 
אים!* --- לאָמיר געדענקען די דאָזיקע הייליקע ווערטער. וי די עשרת הדברות 
זאָלן מיר זיי קיינמאָל ניט פאַרגעסן, פאַרצייכענען זיי איבער די ארונות-קדושים אין 
די שולן און בתי-מדרשים, איבער די ווענט פון אַלע אונדזערע געזעלשאַפטלעכע 
און אפילו פּריװאַטע הייזער. און וי מיר געדענקען חנהן מיט אירע זיבן זין, אַזױ 
וועלן מיר אייביק געדענקען די דאָזיקע ליכטיקע און היליקע נשמות, די דאָזיקע 
דריי און ניינציק קדושות, װי אויך די פיל טויזנטער אַנאָנימע שװעסטער זייערע, 
די אַלע קדושות וועמען די נאַציבעסטיעס האָבן אומגעבראַכט אין אײיראָפּע, 

די גירושים 


מיר וועלן זיך אומקערן צו ל. שפּיזמאַנס בוך. 

באַלד וי די דייטשן האָבן אַרײנגעמאַרשירט אין פּוילן האָבן זיי אָנגעהויבן 
די גרוילעכע גירושים און מאַסױדעפּאָרטאַציעס פון הונדערטער טויזונטער יידן 
די גירושים װאָס געהערן צו די באַרבאַרישסטע אַקטן פון דעם נאַצישן רעזשים, זיי 
האָבן אַרומגענומען גאַנצע ראַיאָנען און די פאַרטריבענע באַפעלקערונג איז לחלוטין 
רואינירט געװאָרן און איז געבליבן הויל און נאַקעט אין פולן זין פון װאָרט, 

די גרעסטע גירושים זיינען פאָרגעקומען אין די מערב-פּראָװינצן, װאָס די 
דייטשן האָבן דערקלערט, אַז זיי ווערן אָנגעשלאָסן אָן רייך און אַז פֿאַר יידן, װי 
אויך פאַר פּאַליאַקן איז דאָרט ניטאָ קיין אָרט. דאָרט האָבן געואוינט אַרום 
0 יידן און זיי זיינען אַרױסגעטריבן געװאָרן אינאיינעם מיט אֲרום צויי 
מיליאָן פּאָליאַקן, אָבער בעת פאַר די פּאָליאַקן האָבן זיך די דייטשן מער אָדער 
ווייניקער געזאָרגט, אַז זיי זאָלן זיך קענען אײנאָרדענען אין זייערע נייע היימען, 
זיינען די יידן איבערגעלאָזט געװאָרן אויף הפקר, 

,די וועגן פון פּוילן אין די מערב-געביטן, אין די האַרבסט-חדשים פון 1929," 
דערציילט ל. שפּיזמאַן אין זיין בוך, , זיינען כסדר געווען פאַרלײיגט מיט װאַנדערג- 
דיקע מענטש-מאַסן: פון איין זייט האָבן געשטראָמט דייטשישע קאָלאָניסטן מיט 
געזאַנג און מוזיק, פירנדיק מיט זיך זייער גאַנץ פאַרמעגן, נישט פאַרגעסנדיק 
אפילו זינג-קאַנאַריקלעך און מוויק-אינסטרומענטן, און פון דער אַנדערער זייט 
--- מאַסן טעראָריזירטע, אויף טויט-דערשראָקענע יידן און פּאָליאַקן, װאָס האָבן זיך 
געשלעפּט אויף פּויערישע פורלעך, װערנדיק אָפטמאָל אַרױסגעשלעפּט פון די 
בעטן אין אַ פראָסטיקער נאַכט, נישט באַװײיזנדיק מיטצונעמען אפילו די נייטיקסטע 
זאַכן פאַרן פּערזענלעכן געברויך,* 

דער באַרבאַרישער אופן װי די גירושים זיינען דורכגעפירט געװאָרן, איז ממש 
אומבאַשרײיבלעך, אַ כאַראַקטעריסטישער ביישפּיל איז דער גירוש פון סואװאַלק און 
אומגעגנט: אין מיטן דעצעמבער, 1939, האָט מען פּלוצלונג צונויפגעטריבן די יידן 
אויפן מאַרק; מען האָט זי באַזוכט און אַװועקגערויבט אַלץ װאָס זיי האָבן פאַרמאָגט, 
אַראָפּגעשלעפּט אפילו די שטיוול פון די פיס. באָרוועסערהייט האָט מען זיי אַרױס- 
געטריבן פון שטאָט, מ'האָט ניט געשאַנעװעט די קראַנקע פון די שפּיטאָלן און 
די זקנים פון די מושב-זקנימס, 

די גירושים האָט מען געמאַכט מיט אַזאַ בליצשנעלקייט, כדי צו קענען דער" 
גרייכן אַ געוויסן ציל: גרינטלעך אױסצוראַבעװען דעם גאַנצן יידישן פאַרמעגן 
אָפּיציעל האָט מען די פּליטים דערלויבט מיטצונעמען זאַכן פון פּערזענלעכן גע- 
ברויך, פאַקטיש האָט מען אין פילע ערטער אויך די דאָזיקע זאַכן אַװעקגערױבט, 

די פּליטים-כװאַליע האָט נישט געהאַט קיין באַשטימטן צִיל וואוהין צו גיין, 
ביז אָנהייב דעצעמבער זיינען שוין אַרום 70-60 שטעט געוען פאַרפלייצט מיט 
פּליטים, אַממערסטנס האָבן זיך די פּליטים געצויגן איבער דער לענג פון די 
באַזדליניעס װאַרשע-שעדלעץ, װאַרשע-לובלין,. דאָס זיינען די געגנטן ואו די 
מלחמה האָט אָנגעמאַכט דעם גרעסטן שאָדן. אַ סך פון די שטעט אויף די דאָויקע 

ליניעס זיינען געווען באַזונדערס העפטיק באָמבאַרדירט. און איצט האָבן די דאָזיקע 
חרובע שטעטלעך געדאַרפט אויפנעמען צענדליקער טויזנטער פּליטים. 

איבערהויפּט האָבן זיך די פּליטים געצויגן קיין װאַרשע. װאַרשע אַליין האָט 
געהאַט אַרום 60 טויזנט נשרפים; זיינען צו זיי צוגעקומען 120 טויזנט פּליטים. 
מחמת דער מוראדיקער ענגשאַפט איז אױסגעבראָכן די סיפוס-עפּידעמיע. 

אין די לעצטע חדשים פון 1941 און אָנהייב 1942 האָט מען קיין פּױלן 
אַריבערגעשיקט אַרום אַ פערטל מיליאָן יידן פון דייטשלאַנד. עסטרייך, טשעכיע און 
אַנדערע לענדער. דאָס האָט נאָך מער פאַרערגערט די לאַגע אין די געדיכט אָנגע- 
שטאָפּטע געטאָס און פאַרגרעסערט אין זיי די צאָל קראַנקהײטן און פאַרמערט 
די שטערבלעכקייט, | 

אַ סך יידן פון בערלין און רהיין-געביט זיינען געווען געצוואונגען צו פאַר- 
לאָזן זייערע וואוינונגען אין צען מינוט צייט. מ'האָט זיי דערלויבט מיטצונעמען 
ניט מער ווי צען מאַרק. אַלץ װאָס זיי האָבן פאַרמאָגט --- ביזן אַ שנירל פון אַ שוך 
--- האָט מען ביי זיי אָפּגענומען, מען האָט זיי צעשיקט איבער פאַרשײידענע געטאָס. 

בעת די גירושים האָבן זיך אומעטום אָפּנעשפּילט שוידערלעכסטע סצענעס, 
מ'האָט אָפּגעטײלט פרויען פון מענער און קינדער פון עלטערן: פיל טױזנטער 
קינדער זיינען געמליבן לעבעדיקע יתומים און װאָס זייער גורל איז, קען מען זיך 
קוים פאַרשטעלן, פיל שװאַנגערע פרויען האָבן מפּיל געװען: מ'האָט זיי ניט 
געגעבן קיין מעדיצינישע הילף און זיי זיינען אומגעקומען. אומגעהויערע צאָלן 
פרויען זיינען פאַרפירט געװאָרן אין שאַנדהייזער און דאָרט זיינען זיי אומגעקומען 
אין שוידערלעכטטע אומשטענדן. 


די געטאָס 


די געטאָ --- דער בעסטיאַלסטער פּלאַן פון די נאַציס. ערשט איצט 
דערוויסן מיר זיך, אַז די געטאָס זיינען ניט געשאַפן געװאָרן בלויז כדי אָפּצוזוג" 
דערן די יידן פון דער איבעריקער באַפעלקערונג, נאָר, איבערהױפּט, כדי צו קאָנ- 
צענטרירן זיי אין געציילטע פּונקטן, עס זאָל זיין לייכטער זיי אַלעמען אומצוברענגען. 
אָרום און אַרום זיינען געשאַפן געװאָרן אַן ערך פון 47 געטאָס. די גרעסטע פון 
זיי איז געווען װאַרשע, וואוחין מ'האָט פאַרזעצט אַרום אַ האַלבן מיליאָן יידן 
די ענגשאַפּט איז דאָרט געווען עד אין לשער: ממש צענדליקער מענטשן אויף אַ 
צימער. קיין חידוש ניט, װאָס דאָרט זיינען אױיסגעבראָכן עפּידעמיעס און טויזני 
טער יידן זיינען אױיסגעשטאָרבן, אַנדערע טויזנטער זיינען אױסגעשטאָרבן פון 
חונגער און קעלט,. די נאַציס האָבן דערביי אָפן דערקלערט: ,מיר װעלן דעם 
שטאַם (די יידן) פאַרניכטן, זיי װעלן פאַרשװינדן אַ דאַנק הונגער און נויט. פון 
דער ייד-פראַגע װעט בלייבן בלויז אַ בית-עולם". ;אַ מינדערוװוערטיקע ראַסע?, 
האָט דערקלערט דער אַלקאָהאָליקער און תמיד שיכורע חיה-רעה ד"ר לעי, דער 
לייטער פון דייטשישן ‏ אַרבעטס-פראָנט*, --- , גייטיקט זיך אין וייניקער שפּייז 
און אין וייניקער קולטור, װי אַ העכערישטייענדיקע ראַסע. קײנמאָל קען ניט 


דער דייטש לעבן אויפן זעלביקן אופן, װי עס לעבט דער פּאָליאַק אָדער דער ייד", 

אגב, דאָס איז דער זעלביקער אוממענטש לעי, װאָס האָט שפּעטער (אין , אָנגריף" 
פון 14טן יוני, 1942) דערקלערט: ,מיר, דייטשן, װעלן דערפירן די מלחמה ביז 
דער פולער אױיסראָטונג פון דער יידישער ראַסע. אין אַלע לענדער, װאָס גייען 
מיט אונדז האַנט-אין-האַנט, װוערט דאָס דאָזיקע ציל דורכגעפירט אָן װאַקלעגישן, 
די אױסראָטונג פון די יידן איז איינער פון די הױיפּט-יסודות פון אונדוער נייער 
אָרדענונג" . . . 

דאָ האָט ער גערעדט בלויז וועגן יידן. פריער האָט ער די יידן פאַרגליכן צו 
די פּאַליאַקן און זי געשטעלט אויף אַ גלייכער מדרגה. נו, די פּאַליאַקן װי די 
פּאָליאַקן, זיי זיינען פאָרט טיילווייז פאַרכליבן אויף לאַנד און אין אייגענע 
היימען. שפּייזן זיי זיך װי עס איז. אָבער די יידן, אָפּגעריסן סיי פון ערד און 
סיי פון היימען, אויסגעשטעלט אינגאַנצן אויפן חסד פונעם דייטש, ווערט זיי צוגע- 
װאָרפן אַזאַ אומגלייבלעך מיזעראַכעלע מאָס און קװאַליטעט פון שפּיז, אַז זיי הערן 
קיינמאָל ניט אויף צו זיין מוראדיק חונגעריק. די שרעקלעכע הונגער-באַדינגונגען 
האָבן דערפירט צום מוראדיקן וואוקס פון אַלערלײ קראַנקהײטן ‏ שווינדווכט, טראַ- 
כאָמע, טיפוס, אַלערלײ מאָגךקראַנקהײטן און, דאָס שרעקלעכסטע, הונגער-טויט, 
עס שטאַרבן אויס טויזנטער יעדע װאָך. פאַרן קריג איז די יערלעכע שטערבלעכקייט 
ביי יידן אין װאַרשע געווען 9.7 אויף יעדן טויזנט יידן, אין 1941 איז זי געשטיקן 
צו 1082. פאַרשטענדלעך, אַז אין 1942 האָט זיך די שטערבלעכקייט נאָך מער 
פאַרגרעסערט. איבערהויפּט צוישן די פּליטים. די לעצטע שטאַרבן אויס מיט אַ 
שנעלקייט, װאָס דערמאָנט אָן די מגפות אין מיטלאַלטער. זי דערגרייכט אין 
אייניקע ערטער צו 987 טױטפאַלן אויף 1000 פּליטים. דאָס אַלײן פירט די יידישע 
באַפעלקערונג אונטער דער דייטשישער הערשאַפט צו סיסטעמאַטישן און פול- 
שטענדיקן אונטערגאַנג. דערצו קומען נאָך צו די הינריכטונגען . . . 

די צאָל טויטע איז אין געטאָ געװאָקסן אַזױ שנעל, אַז מ'האָט זיך געמוזט 
באַנוצן מיט ברידער-קברים, לויט אָפיציעלע דייטשישע מקורות דערוויסט מען זיך, 
אַז די דאָזיקע קברים האָבן געמוזט האַלטן אַ געוויסן שטח (דייטשישע פּינקטלעכ- 
קייט!) 30 מעטער די לענג און 20 די ברייט. די קברים זיינען אָנגעפּאַקט גע- 
װאָרן מיט נאַקעטע קערפּערס פון מענער פרויען און קינדער און זי זיינען באַ- 
גראָבן געװאָרן אין גרויס איילעניש, צוגעדעקט נאָר מיט עטלעכע לאָפּעטעס ערד, 
אָפּטמאָל האָבן זיך געזען אַרױסגעשטעקטע קעפּ, פיס אָדער העגט. אין אַזעלכע 
קברים זיינען באַגראָבן געװאָרן יידן, װאָס זייערע משפּחות האָבן ניט געקענט 
באַצאָלן פאַר אַ לוויה, שפּעטער זיינען אויך איינגעאָרדנט געװאָרלן קרעמאַטאָריעס 
און דאָרטן זיינען פאַרברענט געװאָרן די קערפּערס פון די פאַרשטאָרבענע אין 
קאָנצענטראַציע-לאַגערן. יידן פון איבער 55 יאָר און קינדער אונטער 5 יאָר 
האָבן די דייטשן געהאַלטן, אַז עס איז גאָר ניט נייטיק צו היילן זיי, . , 

;אין יולי, 1 גיט איבער ל. שפּיזמאַן, , האָט דער ספּעציעלער קאָרעספּאָ:- 
דענט פון דער ליבעראַלער שוועדישער צייטונג 'דאַגענט ניהעטער!, גינער גונערסאָן, 
פאַרבראַכט אַ װאָך אין װאַרשעװער געטאָ. ער שרייבט װעגן זיינע איינדרוקן. 
'דער הונגער אין דער געטאָ איז אַ שוידערלעכער! די מענטשן מאַכן דעם איינדרוק 
פון לעבעדיקע מתים, זייערע פּנימער און אויגן זיינען איינגעפאַלן און די צעריסענע 


12 דער בראָך פון אונדזער פאָלק אין אײיראָפּע 


און שמוציקע, אָפּט אויך גאַנץ זויבערע, הלבשה, פאַלט אַראָפּ פון זייערע איינגעפאַלע- 
נע גופים'. אויף דער פראַגע פון דעם קאָרעספּאַנדענט צום נאַצײקאָמיסאַר, װאָס 
פאַרװאַלטעט די געטאָ, פאַרװאָס מען לאָזט אַזױ מוראדיק אויסהונגערן די מענטשן, 
האָט די תשובה געלויטעט: די יידיישע געטאָדקהילה האָט די מעגלעכקייט איינצו" 
קויפן שפּייז-פּראָדוקטן ביים דייטשישן אַפּראָװיזאַציע-אַמט אין װאַרשע. זיי האָבן 
אָבער נישט קיין געלט איינצוהאַנדלען די סחורות, און דאָס איז די סיבה פון הונגער,* 

ווייטער דערציילט דער דאָזיקער קאָרעספּאַנדענט, װי די יידן שטאַרבן אויס 
אין די טויזנטער פון טיפוס און װאָס פאַר אַ גרוילעכן איינדרוק עס מאַכט די 
גרויסע צאָל ,מעזוגעים, װאָס דרייען זיך אַרום הפקר אין די גאַסן, ווייל עס זיינען 
נישטאָ ניט קיין שפּיטאָלן, ניט קיין רפואות און ניט קיין דאָקטוירים זיי צו באַהאַנד" 
לען,* זייער װײיניק קינדער ווערן געבוירן, דערציילט ער ווייטער, און די װאָס ווערן 
יאָ געבוירן, שטאַרבן באַלד אויס, ווייל עס איז ניטאָ די נייטיקע שפּײו פאַר זי 
די יידן װאַרטן אויף אַ נייעם משה, װאָס זאָל זיי אויסלייזן פון זייער גרויל, 

די געטאָ איז אויך באַזוכט געװאָרן פון אַ פאַשיסטישן קאָרעספּאַנדענט פון 
דער רוימישער , לאַ טריבונאַ", גיידאָ פּוציאָ, און ער באַשרײיכט װי ער האָט 
זיך אָנגעשטױסן אָן אַ נאַקעטן טויטן קערפּער אויפן טראָטואַר. ‏ קייגער האָט 
אים נישט באַמערקט, די מענטשן זיינען זיך געגאַנגען ווייטער, דורכגייענדיק דעם 
בר-מינן, כמעט אָנרירנדיק אים. ווייזט אויס, אַז די מענטשן זיינען שוין געוואוינט 
דערצו," 

ער שילדערט די אומגעהויערע קברים, װאָס זיינען אױסגעגראָבן אין געלן 
זאַמד, , דאָרט פּאַקט מען אַריין די טויטע, װי סאַרדינען, אָנגעלײגט איינער אויפן 
צווייטן, דאָ װעט, ווייזט אויס, זיין דער לעצטער רו"פּלאַץ פון די יידן, װאָס כ'האָב 
געזען ליגן טויטע אויף די טראָטואַרן,? 

,כ'האָב שוין געהאַט גענוג", ציטירט ל, שפּיזמאַן דעם פאַשיסטישן קאָרעס- 
פּאָנדענט. ,כ'האָב מער נישט געקענט אױסהאַלטן, היינט, װעל איך מוזן אויס- 
טרינקען לבל הפּחות 10 גלעזער בראָנפן, צו פאַרגעסן די שוידערלעכע בילדער, 
כ'וועל עס דאַרפן זייער גייטיק,? 

וי גרויס איז די גרויל, אַז אפילו אַ ווילדער פאַשיסט מוז פֿאַרשיכורן איר 
געדעכעניש! +.. . 


חילפפ" און קולטור-אַרפעט און די געטאָט און אונדזער הערפָאיש/ יגנט 


, פון שטאָל און אייזן, קאַלט און האַרט און שטום," האָט ביאַליק געזאָגט, 
דאַרף אַ מענטש אויסשמידן אַ האַרץ פאַר זיך, צו קאָנען קומען אין , שחיטה-שטאָט? 
און זען מיט די אייגענע אויגן , דאָס שװאַרץ-פאַרטריקנט בלוט מיט די געהירן פון 
ברידערס קעפּ און העלדזער". פונדעסטוועגן װאָלטן די היינטיקע יידן אין פּוילן 
געווען אויסערגעוויינלעך גליקלעך וען זייער בראָך װאָלט געװען ניט גרעסער 
פון ביאַליקס , שחיטה-שטאָט?. ל. שפּיזמאַן באַפּוצט ניט, אַ שטייגעב װי ביאַליק, 
זיין בוך מיט געשליפענע פערזן און געטאָקטע זאַצן, ער ציטירט דאָקומענטן און 
גיט איבער טרוקענע פאַקטן און זיי ריידן פאַר זיך אַלײן, און דאָס בלוט אין די 
געטאָס איז נאָך ניט , שװאַרץ-פאַרטריקנט? און עס האַלט אין איין פליסן, אַזוֹי אויך 

די , געהירן פון ברידערס קעפּ", איז װוער עס האָט ניט אַזאַ האַרץ, װאָס קען 
קומען אין , שחיטה-שטאָט", זאָל ער אויך ניט לייענען כסדר שפּיזמאַנט בוך,. ער 
מעג אָבער יאָ לייענען די קאָפּיטלעך וואו עס ווערט דערציילט וועגן דער זעלבסט- 
הילפס- און קולטור-אַרבעט אין די געטאָס און װעגן אונדזער העראָאישער יוגנט, 
די איבערמענטשלעכע ליידן פון אונדזערע פּוילישע ברידער װאָלטן זיי דאָך געקענט 
מאַכן מאָראַליש טיף צו זינקען; אָנשטאָט דעם האָבן זיי זיך דערהייבן צו הויכע 
הייכן, זיי ווערן אומגעבראַכט אין קדושה, טהרה און מיט מסירת-נפש און זייערע 
סיי באַקאַנטע נעמען און סיי אַנאָנימען וועלן פאַרשריבן ווערן אין ספר הזכרון צװוישן 
אַלע אַנדערע ריינע און זויבערע יידישע קדושים פון אַלע צייטן און אַלע דורות, 


מיט הילף אין פּוילן האָט זיך הױפּטזעכלעך אויסגעצייכנט דער אַמעריקאַנער 
, דזשאַינט?, אָבער זיינע מיטלען האָבן לחלוטין ניט געקלעקט צו באַפרידיקן די 
מוראדיקע נויט, און די אָרעמע, באַרױבטע, צעפּאָגראָמירטע און צעפּײיניקטע יידישע 
באַפעלקערונג האָט אַנטװיקלט זעלבסט-הילף פון אַזאַ גרויסן פאַרנעם, װאָס מיר, 
אין אַמערִיקע, װאָס באַשטײערן זיך פאַר שטיצע מיט אַזויפיל קמצנות, דאַרפן פאַר 
בושה באַגראָבן אונדזערע פּנימער,. , מען מוז דערשטוינט ווערן צו זען,* שרייבט 
ל, שפּיזמאַן, , וועלכע קװאַלן פון ענערגיע, עקשנות און איניציאַטיו-קראַפט די 
פּױלישע יידן ווייזן אַרױס אין קאַמף קעגן די נאַציס און הונגער-טויט,. דאָס בלעטל 
הילפס-אַרבעט אין פּוילן בעתן צווייטן וועלטקריג וועט זיכער געהערן צו די שענסטע 
בלעטלעך אין מאַרטירער-בוך פון גבורה און קדוש-השם פון יידישן פאָלק אין 
זיין גאַנג פון דורות." 


זינט אַמעריקע איז אַריין אין מלחמה קומט קיין פּוילן ניט אָן אפילו דאָס 
ביסל שטיצע, װאָס איז ביז דאַן אַהין געשיקט געװאָרן און די יידן זיינען דאָרט 
איצט אינגאַנצן אָנגעװיזן אויף זעלבסט-הילף,. מ'טיילט זיך מיט וויפל ס איז דאָ. 
מיטיילט זיך ממש מיטן לעצטן ביסן. קיין פאַרמעגלעכע זיינען שוין דאָרט גיט 
געבליבן און די נצרכים מערן זיך פון טאָג צו טאָג. אָבער וי די לאַגע איז דאָרט 
איצט, ווייסן מיר זייער ווייניק, ווייל זייער װײיניק ידיעות גרייכן אונדז פון דאָרט, 
די דייטשן האָבן די געטאָס לחלוטין אָפּגעשלאָסן פון דער דרויסנדיקער וועלט און 
מער וי צופעליקע ידיעות װעגן מאַסן-שחיטות און מאַסן-אומקום באַקומען מיף 
פון דאָרטן ניט. מיר קענען קוים ציילן די צאָל טויטע, און מכוח דעם לעבן פון 
די װאָס לעבן נאָך ווייסן מיר גאָרנישט. אָבֶער וי די יידן האָבן זיך מוסר-נפש געווען 
אַרויסצוהעלפן איינע די אַנדערע מיט אַ יאָר צוֹריק, איידעל אַמעריקע איז אַרײן 
אין מלחמה, וועגן דעם דערציילט אונדז ל, שפּיזמאַן גאַנץ אויספירלעך. נאָך שטיצע 
האָבן געמוזט אָנקומען: די יידישע קריגס געפאַנגענע, װועמען די נאַציס האָבן 
צוריקגעשיקט פון דייטשלאַנד; די צענער-טױזנטער יידן וועמען מ'האָט גענומען 
צו שקלאַפן-אַרבעט. מען האָט געמוזט העלפן ניט נאָר זיי, די , לאַגעריסטן?, נאָר 
אויך זייערע איבערגעלאָזטע משפּחות, און דאַן זיינען געקומען די היימישע קבצנים 
און פאַראָרעמטע פון דער שטאָט, קינדער, זקנים, קראַנקע; די נאַציס האָבן פאַר- 
באָטן די פּוילישע שטאָט-פאַרװאַלטונגען צו שטיצן די יידישע אינסטיטוציעס, און 
די גאַנצע לאַסט איז געפאַלן אויף די יידן אַלײן, 

די הילף איז באַשטאַנען אין: שאַפן דירות פאַר די פּליטים און נשרפים, 
קליידונג, קיכן און באַשפּײזיפּונקטן, שאַפן אַרבעט, מעדיצינישע הילף, זאָרג פאַר 
די קינדער, 

דאָס שאַפן פאַר די פּליטים אַ דאַך איבערן קאָפּ, אַ פּאָר ברעטער אויף וועלכע 
זיך איבערצושלאָפן בינאַכט, איז געווען די ערשטע אויפגאַבע פון די הונדערטער 
קאָמיטעטן פאַר זעלבסטהילף,. סוף 1940 זיינען שוין געווען 600,000 אַרויסגע- 
טריבענע דורך די גירושים און די געטאָ-גזירות ; זיי זיינען געווען צעשפּרײט איבער 
0 שטעט. צענער טויזנטער פּליטים האָבן זיך , איינגעאָרדנט" אין די דירות פון 
גוטהאַרציקע יידן, די , גאַזעטאַ זשידאָװוסקאַ" האָט געשריבן וועגן דעם אין איינעם 
פון אירע לייט-אַרטיקלען : 

,אומגליקלעכע ברידער אונדזערע! מיר זיינען זיכער, אַז וואו איר וועט 
קלאַפּן אין די טויערן, װעלן זיי זיך פאַר אייך עפענען, און פריינט װעלן אייך 
זאָגן -- קומט אַרין, זייט מיינע געסט, כל-זמן איר װעט ניט געפינען אן אייגן הויז, 
וואו איך װעל נעכטיקן, װעסטו נעכטיקן. מיין הויז איז דיין הויז און מיין גאָט 
איז דיין גאָט." 

אין אַ צווייטן אַרטיקל שרייבט די זעלביקע צייטונג: ‏ לאָמיר זיין װוי די 
מוראַשקעס, לאָמיר נישט מיד ווערן ווידער און ווידער צו בויען אונדזערע היימען ; 
לאָמיר אויפריכטיק העלפן איינעוי דעם אַנדערן, און אַלע צוזאַמען וועלן מיר לעבן" 

האָט מען באַזאָרגט די אומגליקלעכע מיט אַ דאַך איבערן קאָפּ. האָט מען זי 
אויך געמוזט באַזאָרגן מיט עסן. האָט מען אָרגאַניזירט קיכן און באַשפּייז-פּונקטן, 
אָבער קיין געלט איז ניט געווען. האָבן זיך קיכן געהאַלטן אין איין עפענען און 
פאַרמאַכן, דער שאַרפסטער קויזיס איז פאָרגעקומען אין פרילינג 1940. דער 
, דושאָינט* אין װאַרשע איז געווען געענגט אין געלט. די פּרייזן זיינען געשטיגן, 
קיין שפּייז-זאַפּאַסן זיינען ניט געווען אָנגעגרײט. די פּוילישע באַאַמטע, װאָס 
האָבן אָנגעפירט די שטאָטישע מאַגאַזינען, האָבן די יידן קיין שפּייז ניט אַרויס- 
געגעבן. האָט מען זיך אַליין ביישטייערט און די קיכן האָבן זיך ווידער געעפנט, 

אָבער מיט 6 חדשים שפּעטער האָבן זיך שוין אױסגעשעפּט אַלע מיטלעף 
מ'איז געווען געצוואונגען צו פאַרקלענערן אויף 75 פּראָצענט די צאָל אַרױיסגעגע- 
בענע מיטאָגן. האָבן זיך אָרעמעלײט געטיילט מיטן עסן: מיהאָט געגעסן בלױיז 
דרי מאָל אַ װאָך . . . 

די יידישע זעלבסט-הילף,? דערציילט ל, שפּיזמאַן, ,האָט דאַן געשאַפן אַ 
ספּעציעלע אַפּראָװיזאַציע-קאָמיסיע, וועמענס אויפגאַבע איז געווען: 1) איינלאַדן 
די אָרעמסטע צו טעלער זופּ אין פּריואַטע וואוינונגען: 2) אָרגאַניזירן אַ קוש 
אַקציע, ד"ה זאַמלען פּראָדוקטן פון די באַלעבאָסטעס; 3) דורכפירן אַ בריט- 
זאַמלונג פאַר באַזאָרגן מיט ברויט כאָטש די קיכן פון פּליטים און קינדער. 

,די דאָזיקע רירנדיקע אַקציע איז אַראָפּ מיט גרויס דערפאָלג. די יידן האָבן 
געענטפערט מיט אַ ברייטער װאַנט. די לאַגע פון די קיכן האָט זיך דאַן באַ- 
דייטנדיק פאַרבעסערט, 
| = אין פּסח 1941 האָט מען ווידער געמוזט שליסן די קיכן, די 'גאַזעטאַ זשידאָוו- 
סקאַי האָט וועגן דעם געשריבן: לאָמיר זיך ניט שפּילן מיט שיינע ווערטער און 

לאָמיר אַרױסזאָגן דעם אמת. אונדזער הילף איז געווען פאַטאַל אָרגאַניזירט. ס'איז 
גענוג צו זאָגן, אַז מיר האָבן אפילו נישט געקענט געבן דאָס ביסל װאַרעמע זופּ אין 
די פאָלקסקיכן פאַר קינדער; אַז אַ האַלבן יום-טוב האָבן אַלע קיכן געמוזט זיין 
געשלאָסן. און װאָס איז געווען אין די פּריואַטע הייזער? בעסער לאָמיר שוין וועגן 
דעם שווייגן"," 

,לאָמיר וועגן דעם שווייגן" . . . און מיר אין אַמעריקע האָבן אויך געשוויגן 
. , . וויי איז אוגדז, 

וי וואונדערלעך דערהייבן די פּוילישע יידן זיינען געווען אין זייער זעלבסט- 
הילף, אַזױ האָבן זיי זיך אויך דערהייבן אין זייער קולטור-טעטיקייט, 

קודם, דאָס יידישע רעליגיעזע לעבן, 

,אויסער דעם פאַרבאָט פון שחיטה," שרייבט ל. שפּיזמאַן, האָבן די נאַציס 
נישט אַרױסגעגעבן קיין געזעצן קעגן דער יידישער רעליגיע. די נאַציס האָבן 
געלייגט זייער הויפּט-געוויכט אויפן קאַמף מיט ייד. זיין עקאָנאָמישע עקסטער- 
מינאַציע און פיזישע אױיסראָטונג --- איז פאַר זיי געווען, נישט לפי ערך, וויכטיקער, 
וי דער קאַמף קעגן יידישקייט, און אויף דעם געביט האָבן זיי קאָנצענטרירט זייער 
גאַנצע ענערגיע פון משוגע-געװאָרענע באַרבאַרן. 

,סאיז אָבער אַ טעות צו מיינען, אַז זיי האָבן די יידן געלאָזט ווען אויף 
דעם רעליגיעזן געביט. אין די ערשטע חדשים פון דער נאַצי-אינװאָזיע! זיינען 
פאַרברענט געװאָרן נישט װייניקער פון 200 סינאַגאָגעס. רבנים זיינען פאַרפּייניקט 
געװאָרן צום טויט. מ'האָט צערויבט, פאַרניכטעט און קאָנפיסקירט אַ סך שולן 
די נאַציס האָבן אין זייערּ סאַדיום נאָך געצוואונגען אין אַ ריי שטעט די יידן או- 
טערצוצינדן זייערע שולן און דערנאָך זיי געהייסן צאָלן שטראָף פאַר אויספירן די 
נאַצישע באַפעלן !* 

ביים פאַרברענען די שוֹלן האָבן זיך אָפט אָפּגעשפּילט גרויליקע סצענעס. 
למשל, אין פּלאָנסק (קרייז װאַרשע), האָט מען ראש-השנה צונויפגעטריבן די יידן 
אויפן מאַרק און זיי געצוואונגען פאַרברענען די ספר-תורהס און ספרים. דערביי 
האָט אַן אָפיצער פריער געשאָסן אין די הייליקע ביכער און געשריען, אַז ער האָט 
דערשאָסן דעם יידישן גאָט. אין סוכאָוו (גאַליציע) האָט מען פאַרברענט די שול, 
געהאַנגען דעם שמש און געשענדעט די ספר'תורחס. אין נאָװאָמיאַסטע (קריין 
װאַרשע) האָט מען פון דער שול אַרױסגעשלעפּט זיבן אַלטע יידן מיט די ספר-תורהס 
אויף די הענט און זיי אינאיינעם פאַרברענט אויף אַ שייטערהויפן. אַזױנע און נאָך 
ערגערע גרוילן זיינען אָפּגעטאָן געװאָרן פון די דייטשן אין די טויזנטער. אין אַנ- 
דערע ערטער האָט מען די שולן פאַרװאַנדלט אין שטאַלן פאַר פערד, 

אין אַנדערע שטעט, װי מיעלעץ, דינאָוו, אַמשינאָוו, פּילזנע און טאַרנאָוו, האָט 
מען די שולן אָנגעפּאַקט מיט יידן, פאַרשלאָסן טיר און פענצטער און זיי אונטער- 
געצונדן, 

דאָס איזדעקעווען זיך איבער די געפילן פון די רעליגיעזע יידן האָט געהערט 
צו איינע פון די באַליבטסטע פאַרוויילונגען פון די נאַצישע רוצחים. זיי האָבן 

זיך אַרײנגעריסן אין שולן בעתן דאַװענען און געשענדעט די ספר-תורהס. אויף 
יידישע טרערן האָבן זיי געענטפערט: שרייט צו איער גאָט! לאָמיר זען צי ער 
וועט אייך העלפן,. מיר קעמפן קעגן יידן און קעגן אייער גאָט. אַ טוט צו אייך 
אַלעמען,? אין אייניקע ערטער האָבן זיי פרומע יידן געצואונגען מיט זייערע 
טליתים טאַנצן אין גאַס, אפילו רײניקן די בית-הכסאס מיט די טליתים. מ'האָט 
געפּײניקט רבנים, אָפּטמאָל צום טויט. 

דער נאַצי-אָרגאַן , דויטשע יוגנט-צייטונג? שילדערט מיט סאַדיסטישער פרייד, 
וי מ'האָט פאַרניכטעט די ,ישיבת חכמי לובלין": ,פאַר אונדז איז עס געװוען 
אַ ספּעציעלער שטאָלץ צו צעשטערן די תלמודישע אַקאַדעמיע, װאָס איז געוען 
באַקאַנט אַלס די גרעסטע אין פּױלן. מיר האָבן אַרױסגעװאָרפן פון דער געביידע 
די גרויסע תלמודישע ביבליאָטעק און זי אַוועקגעפירט אויפן מאַרק, דאָרט האָבן 
מיר אונטערגעלייגט אַ פייער אונטער די ביכער. די שרפה האָט אָנגעהאַלטן 20 
שעה. די יידן פון לובלין זיינען געשטאַנען אַרום און ביטער געוויינט. זייערע גע" 
װאַלדן האָבן אונדז כמעט פאַרשריען. מיר האָבן דאַן גערופן אַ מיליטערישן אָר" 
קעסטער, דער נצחון-מאַרש פון אָרקעסטער און די פרייד-געשרייען פון די זעלנער 
האָבן פאַרשטומט דעם קלאַנג פון די יידישע געװאַלדן?. 


= יי 

און װי איבער דער יידישער אמונה, -- האָבן זיך די נאַציס איזדעקעוועט 
איבער אַלע אַנדערע יידישע קולטור-באַדערפענישן. 

ל. שפּיזמאַן איז בעת דער דייטשישער אַקופּאַציע פון פּוילן פאַרװאָגלט געװאָרן 
אין ווילנע און ער דערציילט אַז ווען צו זיי, אין ווילנע, זיינען, אין ווינטער 1940, 
אָנגעקומען ידיעות, אַז די יידישע לערער, שרייבער און טוער אין װאַרשע האָבן, 
קוקנדיק טעגלעך דעם טויט אין די אויגן, באשלאָסן ווייטער אָנצוגיין מיט זייער 
אַרבעט --- האָבן זי זייערע אויגן ניט געגלייבט. אָבער ס'זיינען געקומען די ערשטע 
גרוסן, די ערשטע בריוו דורך אומלעגאַלע שליחים, שמוגלענדיק 574 גרענעצן, 
און קומענדיק צוריק מיט אָפּטמאָל אָפּגעפרוירענע פיס, אָבער מיט אַ מאָדנער פרייד 
אין אויג --- און דאַן האָבן זיי זיך געזאָגט: יאָ, ס'איז אמת. די גאָלדענע יידישע 
קייט פון דורות הייבט זיך צוריק אָן צו שמידן. אַלע לאַגערן פון דער יידישער 
געזעלשאַפטלעכקייט האָבן אַרױסגעבראַכט פון זיך זייערע שטילע העלדן, זייערע 
אומבאַקאַנטע זעלנער אויפן פראַנט פון קולטורטאַט. אין פולער ברייט װעט מען 
קענען אָפּשאַצן זייער אַרבעט ערשט דאַן, ווען מ'וועט קענען, אין פריידן, צוריק 
טרעפן זיך מיט זיי נאָך דער דייטשישער מפּלה, 

, לאָמיר אויפעיען די דאָזיקע פּערל פון העראָאיזם,* זאָגט פּאַטעטיש ל. שפּיז- 
מאַן, ,,אויפן אײביקן פאָדעם פון אונדזער קאַמף פאַר קיום. לאָמיר נישט דורכלאָזן 
קיין איין פאַקט פון יידישן קולטור-שאַפן בימי היטלער. אויף די וועגן פון יידיש- 
פּױילן װועט נאָך אויפשיינען אונדזער זון, און קראַפט און גבורה װעט זיין אין אירע 
פליגלען, לאָמיר זאַמלען פאַר יענע טעג די דאָזיקע אַלע פּערל פון גבורה און ליבע 
צום פאָלק, ליבע צום יידישן קינד --- און זאָלן זיין געבענטשט די יעניקע, װאָס 
האָבן זיך אויפגעהויבן אויף דער העכסטער מדרגה -- צו לעבן צװאַמען מיטן 

פאָלק אונטער אַלע באַדינגונגען און װאָגן צו האַמערן ווייטער דעם בנין פון יידישער 
קולטור, לעבנדיק אויפן באַרגשפּיץ פון אַ וואולקאַן,. װאָס קען יעדע רגע אַלץ 
פאַרניכטן,* 

ווען די דייטשן האָבן פאַרנומען װאַרשע, האָבן זיי אַרױסגעלאָזט אַ מעלדונג, 
אַז זיי װועלן אָנערקענען אַלע עקזיסטירנדיקע אינסטיטוציעס, אַ חוץ פּאַליטישע 
און פּראָפעסיאַנעלע. האָבן די טוער פון די , צישא"-שולן באַשלאָסן צוריק צו עפע- 
נען די יידישע שולן, צו באַקענען זיך װי אַזױ דאָס איז פאָרגעקומען און װאָס עס 
עס איז געטאָן געװאָרן, װועלן מיר דאָ איבערדרוקן טיילן פון אַן אַרטיקל פון אַ 
לערערין, װאָס האָט געשריבן וועגן אירע אייגענע דערפאַרונגען אין דער זאַמלהעפט 
, פראַגן פון דערציאונג", װאָס איז אַרױס אין ווילנע אין 1940 } 

, מיר האָבן שוין געהאַט אַ גרוס, אַז אונדזער שול אין לאָדזש אַרבעט, און דער 
ערשטער געדאַנק איז געווען,. װאָס שגעלער צו לאָון אין גאַנג די שולן, כדי צו 
שטעלן די מאַכט פאַר אַ געשעענעם פאַקט, 

,דער הױיפּט-אינספּעקטאָר האָט אויף דער פראַגע וועגן עפענען די שולף 
געענטפערט, אַז ס'איז אונדזער בירגערלעכער חוב צו לאָזן די שולן אין גאַנג, 
קיין שום פּאֲפּיר קען ער אָבער ניט אַרױסגעבן. מפיר דאַרפן דאָס טאָן אויף 
אייגענער אחריות. דער 'טאָז' האָט זיך אונטערגענומען צו באשטייון די קינדער, 
אַזױי װוי פאַר דער מלחמה. די באַשפּיזונג האָבן מיר געמאַכט פאָרן הויפּטפּונקט 
און שטילערחייט איינגעפירט דאָס לערנען. א פרײלעכער מאָמענט איז דאָס 
געווען, --- אָבער וויפל טראַגיזם האָט ער פאַרמאָגט אין זיך! עס זיינען געקומען 
אונדזערע מאַמעס מיט אונדזערע קינדער, אָבער וי אַנדערש האָבן זיי אויסגעזען, --- 
די מאַמעס, יונגע, שיינע פרויען זיינען זקנות געװאָרן, אַלטע יידענעס מיט טיכער 
אויף די קעפּ, זיי האָבן געטראָגן אויף זיך די לאַסט פון איינגעפאַלענע דירות און 
זיינען איינגעהילט אין רויך פון זייערע אָפּגעברענטע שטיבער, 

, . . . עס מערן זיך אַלץ מער און מער מאַמעס, און פאַרוואונדערטע, דאָך 
מיט האָפּענונג, פרעגן זיי: 'לערערין, מען װצט טאַקע עפענען ?' 

, 'זאָרגט ניט,. עס איז און עס וועט זיין, ברענגט נאָר אייערע קינדער. " 

און די קינדער זיינען געקומען,. וויפל פרייד האָט אַרויסגערופן די מעלדונג, 
אַז מען זאָל ברענגען ביכער און העפטן! 

, מיט װאָס פאַר אַ פּיעטעט מען האָט גענומען שרייבן אין די העפטן! 

, . . . אויף צו מאָרגנס איז אַרויס אַ פֿאַראָלדענונג אַז צוליב דער טיפוס- 
עפּידעמיע ווערן אַלע שולן געשלאָסן ביז צום אָפּרופן, 

מיר האָבן אין אונדזערע שולן נישט געװאָלט איבעררייסן דעם קאַנטאַקט מיט 
אונדזערע קינדער און לאָזן זיי אינגאַנצן אויף הפקר. מיר האָבן דעריבער בא" 
שלאָסן אַרױסצוגעבן זיי טרוקענע פּראָדוקטן אַהים, צוויי טעג אין װאָך פלעגן 
די קינדער זיך מעלדן אין שול און אָפּנעמען זייערע פּראָדוקטן 

פאַרװאָס האָבן די דייטשן געשלאָסן די שולןן? --- אַ תירוץ האָבן זי אָנגעגעבן, 
אַז די טעקסט-ביכער זיינען פיינטלעך צו דער דייטשישער מאַכט. דער דאָזיקער 
תירוץ װאָלט געדאַרפט זיין גילטיק אויך פאָר די פוילישע שולן, פונדעסט.- 
וועגן האָט מען זיי יאָ דערלויבט צו עפענען . +. 

,אין דריי װאָכן אַרום," דערציילט ווייטער די לערערין, ,איז אַרױס אַ פאַר" 
אָרדענונג פון דער מאַכט צו עפענען די פּאָוושעכנע שולן. רוישיק איז ווידער גע- 
װאָרן אין די שול-געביידעס; מען האָט שוין װוידער געזען אין די גאַסן קינדער 
מיט טעטשקעס, אָבער נאָר קריסטלעכע. יידישע קינדער האָבן זייערע פּלעצער ניט 
באַקומען, איך בין געווען זיכער, אַז די גזירה איז חל נאָר אויף די 'שאַבאַסובקעט!, 
און צו אונדזערע שולן האָט דאָס געזעץ קיין שייכות נישט געהאַט. --- מיר האַלטן 
עס דאָך אַליין אויס ! | 

, איך בין אַװעק צום אינספּעקטאָר. מיינע האָפענונגען האָבן זיך אַרױסגעװיזן 
פאַר פאַלשע. 2קיין שום יידישע שולן טאָרן נישט זיין טעטיק,' 

איך האָב געפילט, אַז איך פאַרליר דעם באָדן אונטער די פיס, 

,אָבער ניין, נישט אונטערגעבן זיך! מיר וילן נישט און װעלן נישט אונ- 
טערגיין ! אין װאָס פאַר אַ פאָרם מיר װעלן נישט עקזיסטירן --- ועלן מיר איבער"- 
װאַרטן די שוידערלעכע צייט, ווייל מיר גלייבן, אַז דאָס אַלץ, װאָס קומט איצט פאָר, 
איז פאַרבייגייענדיק, און מיר װעלן נאָך דערלעבן גוטע צייטן, 

, האָבן מיר אונדזערע שולן פאַרװאַנדלט אין קיכן פאַר קינדער. דריי טעג 
שפּעטער זיינען צוריק פאַרמאַכט געװאָרן אַלע װאַרשעװער שולן פאַרװאָס ? 
קיינער האָט ניט געוואוסט,? 

אַזױ אַרום האָבן זיך די דייטשן געשפּילט מיט די יידן וי קאַץ און מויז --- 
אָט דערלויבט צו עפענען די שולן און אָט זיי געשלאָסן, ביז װאַנען זיי האָבן זי 
ענדגילטיק געשלאָסן,. דעם ערשטן מאָל אין דער לאַנגיאָריקער יידישער געשיכטע 
זיינען זיי געבליבן אָן חדרים, ישיבות אָדער שולן. אָבער די יידן האָבן זיך ניט 
אונטערגעגעבן. װיבאַלד זיי האָבן די קינדער ניט געקענט לערנען אויף אַ לעגאַלן 
שטייגער, האָכן זיי זיי גענומען לערנען אויף אַן אומלעגאַלן שטייגער. זיינען גע" 
שאַפן געװאָרן געהיימע עלעמענטאַרע שולן, װי אויך קורסן, קרייזן פאַר בילדונג 
און ישיבות. מ'האָט געלערנט אין דער היים, אין בתי-מדרשים און וואו נאָר מ'האָט 
געקאַנט געפינען אַ פאַרבאָרגן ווינקל. מ'האָט זיך אָרגאַניזירט אין גרופּעס פון 
4 תלמידים און אַלעמאָל אָפּגעהאַלטן אומלעגאַל די לעקציעס אין אַנדערע פּלע- 
צער,. אין איין געטץ איז אפילו געווען אַן אומלעגאַלע גימנאַזיע. מ'איז זיך 
מוסר נפש, אָבער מ'ציט די גאָלדענע יידישע קייט פון לערנען און קולטור ! 

אָבער פיל אומלעגאַלע שולן קענען בשום אופן ניט זיין. ס'איז פאַרבונדן 
מיט סכנת נפשות און די אויג פון דער געשטאַפּאָ איז װאַך. נעמט זיך די יידישע 
יוגנט פאַר זעלבסטבילדונג, 

איז אַ פּראָבלעם פון ביכער. ניטאָ קיין ביכער. לערנט מען אַלץ פון אויסג- 
וװייניק. די איינציקע ביכער װאָס זיינען נאָך דאָ, זיינען אַזױ אָפּגענוצט, אַז זי 
צעפאַלן זיך אונטער די הענט,. שפּעטער האָט מען אין װאַרשע דערלויבט צו עפע- 
נען 24 לײידביבליאָטעקן און 18 בוכװזאַנדלונגען,. די שמחה איז געווען עד אין לשער, 
אָבער די שמחה האָט לאַנג ניט אָנגעהאַלטן. מ'האָט די ביבליאָטעקן צוריק פאַרמאַכט, 

איז אויך די טעטיקייט, ד"ה די גרינדונג פון ביבליאָטעקן אַװעק אויף אַן אומ- 
לעגאַלן שטייגער. און ניט נאָר דאָס, שטילערהייט האָט מען זיך אויך געשאַפן 
אַ גרויסן סימפאָנישן אָרקעסטער, און אַ צאָל קלענערע מוזיקאַלישע קרייזן. אויך 

זיינען. האַלב לעגאַל און האַלב אומלעגאַל, געעפנט געװאָרן עטלעכע יידישע טעאַ- 
טערס. די יידישע דרוקערייען זיינען קאָנפיסקירט און פאַרניכטעט געװאָרן אַ 
חוץ דער ,גאַזעטאַ זשידאָווסקאַ* דערלויבן די דייטשן ניט אַרױסצוגעבן קיין יידישע 
צייטונגען. אויף דער יידישער שפּראַך אוודאי און אוודאי ניט. גיט מען אַרױס 
אונטערערדישע אױיסגאַבעס. די יידישע סאָציאַליסטן גיבן אַרוֹיס ,די יוגנט שטימע" 
און די ציוניסטיש-סאָציאַליסטישע יוגנט גיט אַרױס אירע אָרגאַנען: , דרור" און 
, עתון חנובי", 

ידיעות פון מיטן 1942 גיבן איבער, אַז עס דערשיינט אויך אַן אומלעגאַלע 
װאָכנשריפט מיט דער באַטײליקונג פון יידישע און העברעאישע שרייבער. אין 
איינעם פון אירע ערשטע נומערן איז געווען פאַרעפנטלעכט אַן אײנאַקטער וועגן 
דעם יידישן אָנטײיל אין דער פאַרטיידיקונג פון װאַרשע קעגן די דייטשישע רוצחים. 


אין געטאָ איז טרויעריק, פינצטער און ביטער עד אין לשער. אָבער ווען עס 
קומט צו רייד וועגן אונדזער יוגנט, װערט מען אויפגעלויכטן. געבענטשט זאָל 
זי זיין; זי ציט איר טראַדיציע פון די אַמאָליקע בריונים און פון די תלמידים פון 
רבי עקיבא און זי איז איר געטריי ביז היינט צו טאָג; אונדוער יוגנט האָט איר 
טראַדיציע ניט פאַרראַטן ניט אויף די אָפּענע שלאַכטפעלדער קעגן די נאַציס, גיט 
אין די פּאַרטיזאַנישע אָפּטײלונגען פון רוסלאַנד און פּױלן, און ניט אין דער אונ- 
טערערדישער אַרבעט אין געטאָ. און ואו עס קומט אויס צו שטאַרבן גיט זי 
ניט קיין פּינטל מיט אַן אויג און זי באַגעגנט דעם טויט מוטיק און בראָוו. 
אָבער מיר װעלן געבן דאָס װאָרט ל. שפּיזמאַנען: 


,די ערשטע מלחמה-טעג. עס װערט איבערגעריסן די פאַרבינדונג צװישן 
צ"ק פון החלוץ אין װאַרשע מיט די קבוצים. עס פאַלט דער באַשלוס, צו שיקן 
שליחים אין די קיבוצים מיט דעם באַפעל: בלייבן אויף די ערטער אונטער אַלע 
אומשטענדן. פאָרן זאָלן די מיידלעך, מיטגלידער פון מרכז. זיי װועט זיין לייכטער 
זיך דורכצוגנבענען דורך די פראָנט-ליניעס. באַלד אַלאַרמירט אָבער דער ראַדיאָ} 
/די רעגירונג פאַרלאָזט װאַרשע. זי רופט אַלע יוגנטלעכע צו גיין אויף מזרח. ‏ עס 
קומען ידיעות פון די קבוצים אין לאָדזש, בענדין, קעלץ, אַז זיי מאַרשירן אויף 
מזרח; די חלוצישע װאַנדערונג האָט זיך אָנגעהייבן. 

,צוישן די הונדערטער טויזנטער, װאָס האָבן דאַן פאַרפלייצט אַלע וועגן פון 
פּױלן, האָבן זיך אויך געפונען די החלוץ-גרופעס. זיי מאַרשירן אָרגאַניזירט, אין 
קבוצות, יעדע קבוצה מיט איר פירער. פאָראויס מיט 20720 קילאָמעטער גייט 
דער פאָרפּאָסט, וועלכער קומט אָן מיט עטלעכע שעה פריער אין שטעטל, רופט 
צונויף די אָרטיקע חלוצים און צוזאַמען גרייט מען צו געלעגערס און עסן פאַר דער 
מחנה. עס פאַלן די ערשטע קרבנות. אַ חבר, דערשאָסן דורך אַ נאַצייפליער, דריי 
חברים פון דעם אויסגעוואנדערטן החלוץ אין דייטשלאַנד דערשאָסן על פּי טעות, 


,די מחנות חלוצים ציען זיך קיין מזרח. קיין װאָלין, מזרח-גאַליציע, נעענטער 

צו דער רומענישער גרענעץ, מיט דער האָפענונג --- אפשר װועט אַ טייל געלינגען 
דורכצורייסן זיך קיין ארץ-ישראל," 

דער סוף איז געווען, אַז בלויז אַ קליינע צאָל איז געלונגען אַריבערצוכאַפּן 
זיך קיין ארץיישראל, די איבעריקע זיינען פאַרפאַלן געװאָרן און זיינען אומגעקומען 
דורך דייטשישע, פּוילישע אָדער רומענישע קוילן. אַנדערע זיינען אומגעקומען דורך 
הונגער, נויט, קראַנקהײטן,. די גליקלעכסטע זיינען אפשר געווען די, װאָס זיי איז 
שפּעטער געלונגען אַריינצוטרעטן אין דער רויטער אַרמײ צו קעמפן קעגן די 
דייטשישע אוממענטשן, 

דאָס איז װאָס שייך דעם החלוץ, אָבער ניט אַלע באַלאַנגען צום החלוץ און 
ניט מער וי אַ קליינער טייל פון דעם החלוץ האָט זיך אַרױסגעריסן פון גיהינום" 
פּוילן. סך-הכל האָבן זיך אַרױיסגעריסן עטלעכע הונדערט יונגעלייט און מיידלעך, 
אָבער אויך די געבליבענע האָבן זיך ניט פאַרשטעקט אין לעכער גאָרנישט ניט 
צו טאָן. זיי האָבן זיך אָנגעשלאָסן אָן די , כוחות פון מאָרגן", װי ל. שפּיזמאַן 
רופט עס אָן. װאָס גראָבן לאַנגזאַם אָבער זיכער דעם קבר פאה היטלערן מיט 
זיין רצחנישער כנופיה. סוף 1941 האָבן די נאַציס פאַרעפנטלעכט אַ צעטל פון 
0 טויזנט נעמען פון פּוילישע רעװאָלוציאָנערן, און דאָרט געפינען זיך ניט װייניקער 
פון 2000 יידישע נעמען. 10 פּראָצענט יידישע רעװאָלוציאָנערן, בעת דער פּראָ- 
צענט פון דער יידישע באַפעלקערונג אין פּױלן איז ניט מער וי דרײ! 

נישט קוקנדיק אויף דער גרויסער לעבנסיגעפאַר איזן איינגעשטעלט גע" 
װאָרן אַ רעגולערע פאַרבינדונג צװוישן דער יידישער און פּוילישער אומלעגאַלער 
באַוועגונג און זיי פירן אָן אַ געמיינזאַמע סיסטעמאַטישע טעטיקייט פון סאַבאָטאַזש, 
פּאַרטיזאַנישע איבערפאַלן אאַז"וו. עס גייען אַרױס צענדליקע אומלעגאַלע ריין"רע- 
װאָלוציאָנערע זשורנאַלן, ביכער און פלוגבלעטער, קיין גענויע ידיעות קענען מיר 
נאַטירלעך ניט האָבן און די װאָס מיר האָבן יאָ, טאָרן ניט אַרױסגעגעבן וערן 
אָבער אפילו פון די ידיעות װאָס ווערן אַרױסגעגעבן פון די דייטשן זעלבסט, קען 
מען דרינגען, אַז ווער-ווער, אָבער די יידישע יוגנט פאַרקויפט ניט גאָר ביליק 
איר לעבן צו די דייטשישע רוצחים. אָט זיינען אייניקע ביישפּילן; 

אין לובלין איז געכאַפּט געװאָרן אַ יונגער יידישער אַדװאָקאַט, װאָס האָט 
פאַרשפּרײט אַנטײנאַצי ליטעראַטוי צווישן די פּויערים; מ'האָט אים אויפגע- 
האַנגען. אין קאַטאָוויץ האָט מען פאַרמשפּט צום טויט צוויי יידן --- אַ פאָטער און 
אַ זון -- דערפאַר װאָס זיי האָבן אָרגאַניזירט אַ פּאַרטיזאַנעױאָפּטײלונג. אין קראָקע 
האָט מען אַרעסטירט זעקס יידן פאַר אַרבעטן אין אַ געהיימער דרוקעריי, וואו מ'האָט 
געדרוקט אַנטײנאַצישע לײטעראַטור. אין קוטנע האָבן די דייטשן געכאַפּט אַ 
פּאַרטיזאַנער-גרופּע פון יידן און פּאָליאַקן. אַזױנע גרופּעס זיינען אויך אַרעסטירט 
געװאָרן אין בריסק און פּינסק. אין לוקאָוו, ביאַליסטאָק און אַ סך אַנדערע שטעט 
האָט מען אַרעסטירט צענדליקע יידן פּאַרטיזאַנער פאַר סאַבאָטאַזש אַרבעט, פאַר 
אַראָפּפירן דייטשישע מיליטער-צוגן, אויפרייסן פאַבריקן, שיסן פון פאַרבאָרגע- 
נישן אויף נאַציס אאַז"וו אאַזיו, 

געבענטשט זאָל זי זיין, אונדזער העלדישע און מאַרטירערישע יוגנט! 

די מאַסױשחיטות אין פּוילן 


די פאַקטן און דאָקומענטן, װאָס ל, שפּיזמאַן האָט צװאַמענגעקליבן אין זיין 
בוֹך. באַציען זיך צו דעם פּעריאָד ביז די ערשטע חדשים פון דעם יאָר 1942, דאָס 
איז געווען די צייט, ווען די דייטשן האָבן די יידן צונויפגעזאַמלט און זיי קאָנצעג- 
טרירט אין געציילטע פּונקטן --- עס זאָל זיין לייכטער צו פאַרניכטן זיי, 

די מאַסןדשחיטות האָבן זיך אָנגעהויבן אין יולי, 1942, און וועגן זיי דערוויסן 
מיר זיך פון גאַנץ אַנדערע קוועלן, 

דעם 8טן דעצעמבער, 1942, האָט אַ דעלעגאַציע פון פאַרטרעטער פון יידישע 
אָרגאַניזאַציעס צוגעשטעלט צו פּרעזידענט פראַנקלין ד, רוזוועלט אַ מעמאָראַנדום 
וועגן די דאָזיקע שחיטות. די דעלעגאַציע איז באַשטאַנען פון פאָרשטײיערס פון; 
אַמעויקען דזשואיש קאָמיטי, אַמעריקאַנער יידישער קאָנגרעס, בני ברית, יידישער 
אַרבעטער קאָמיטעט און אגודת הרבנים בראש פון דער דעלעגאַציע איז געװוען 
ד"ר סטיפען ס, ווייז, 

דער מעמאַראַנדום איז בשעתו פאַרעפנטלעכט געװאָרן אין אַלע יידישע 
און יידישיענגלישע צייטונגען און אין אייניקע ענגלישע צייטונגען. דער פולער 
טעקסט פונעם מעמאָראַנדום איז פאַרעפנטלעכט געװאָרן אין , קאָנגרעס וויקלי", 
װאָס ווערט ארויסגעגעבן פון יידישן קאָנגרעס, דאַטירט דעם 11טן דעצעמבער. 1942, 

דער אינהאַלט פון דעם מעמאָראַנדום איז באַזירט דורכאויס אויף אָפיציעלע 
דאַָקומענטן און דאָס האַרץ ווערט פאַרקלעמט אין טיפן װייטיק און דער מוח קען 
גאָר גיט תופס זיין דעם גאַנצן גרויל, װאָס עס געשעט אַצינד צו די יידן אין אײיראָפּע, 
נישט מיר האָבן כוח און נישט מיר פאַרמאָגן די נייטיקע ווערטער צו קאָמענטירן 


אויף די דאָזיקע פאַקטן, 


לויט דער אָפּשאַצונג פון יידישן קאָנגרעס האָבן די נאַציס ביז איצט פאַרטיליקט 
אַרום צוויי מיליאָן יידן און די פינף מיליאָן יידן, װאָס לעבן נאָך אפשר אין דעם 
נאַציגיהינום, שטייען אונטער דער געפאַר פון טאָטאַלער אױיסראָטונג. 

אין יוגי, 1942, האָט דער הויפּט פון געשטאַפּאָ, היינריך הימלער, באַזוכט די 
װאַרשעװער געטאָ, װאָס איז דעמאָלט געווען דער גרעסטער קאָנצענטראַציע-פּלאַץ 
פון די יידן אין אָקופּירטער אײראָפּע, און האָט באַשטימט אַן אַזױי:גערופענע אויסראָ- 
טונגס-קאָמיסיע אונטער איינעם אַ נאַצי מיטן נאָמען פאַו. די קאָמיסיע איז איג- 
סטרואירט געװאָרן, אַז עס איז געקומען די צייט אויסצוליידיקן די געטאָ. 

צווישן די דאָקומענטן װאָס דער יידישער קאָנגרעס האָט געקראָגן דורך 
דער הילף און פאַרבינדונג פוֹן סטייט דעפּאַרטמענט אין װאַשינגטאָן איז געווען 
איינער װאָס האָט געגעבן אַ סך-הכל פון דער לאַגע אין יעדן לאַנד און האָט אָנגעויזן 
וי גרויס עס איז די צאָל אומגעקומענע יידן אונטער נאַצייהערשאַפט: 


דייטשלאַנד --- פון די 200,000 יידן, װאָס האָבן דאָרט געלעבט ביים אויסברוך 
פון דער מלחמה אין 1929, איז געבליבן ניט מער װי 40,000,. עסטרייך + פון 
0 יידן זיינען געבליבן נישט מער וי 12 אָדער 15 טויזנט. טשעכאָסלאָװאָקיע ; 
פון 80 טויזנט יידן זיינען געבליבן 50,000, 

פּױלן --- די צאָל קרבנות זיינען אומגעהויער; אין װאַרשע אַלײן זיינען 
פון 0 איינוואוינער איצט געבליבן נישט מער וי 50,000. 

בעלגיע: פון די 83,000 יידן װאָס האָבן דאָרט געוואוינט ווען די מלחמה איז 
אױיסגעבראָכן, זיינען געבליבן קוים 8000; אין האָלאַנד האָבן די דייטשן אױיסגעמאָר- 
דעט 120,000 יידן; אין יוגאָסלאַװיע איז פון די 100,000 יידן קיינער ניט געבליבן ; 
די גריכישע יידן זיינען אַלע --- אין עלטער פון 10 ביז 45 יאָר גענומען געװאָרן 
פאָר שקלאַפּךאַרבעט. פון די דריי הונדערט טויזנט אין פראַנקרייך זיינען ביז 
איצט דעפּאָרטירט געװאָרן --- ד"יה אומגעבראַכט געװאָרן --- מער װי 65 טויזנט, 

אין רומעניע זיינען אויסגעהרגעט געװאָרן 630,000 יידן און דאָרט זיינען מער 
ניט געבליבן װוי 270,000 יידן, און זיי ווערן אויך ביסלעכווייז פאַרניכטעט, 

אויך אין בולגאַריע װעױן כסדר געמאַכט מאַסן"דעפּאָרטאַציעס פון יידף 
קיין גענויע סטאַטיסטיק איז ניטאָ, אָבער מ'ווייס, אַז לכל הפּחות 8,500 יידן זיינען 
גענומען געװאָרן צו שקלאַפךאַרבעט. 

אין סלאָװואַקיע זיינען געווען אַרום 90,000 יידן און 70,000 זיינען שוין דעפּאָר" 
טירט געװאָרן, װאָס דאָס הייסטט אין דער װוירקלעכקייט --- אױסגעמאָרדערט 
געװאָלֹן. 

פון די קרוב 250,000 יידן פון דעם באַלטישן געביט (לאַטװיע. עסטאָניע, ליטע) 
איז קיין שפּור ניט געבליבן. 

דער היטלער באַפעל װעגן אױסראָטן די יידן פון אײראָפּע ביז סוף יאָר 
2, איז אַרױיסגעגעבן געװאָרן סוף זומער, נאָך אַ פּלאַן, װאָס איז פאָרגעלייגט 
געװאָרן פון הערמאַן באַקע, דעם מיניסטער איבער עקאָנאָמישע ענינים. לט 
דעם דאָזיקן פּלאַן דאַרפן אַלע יידן, װאָס וואוינען אין דייטשלאַנד און דייטש-אָקו- 
פירטע און קאָנטראָלירטע לענדער, נאָך דעם װי זיי װועלן דעפּאָרטירט ווערן אין 
געוויסע געגנטן פון מזרח-אייואָפּע, אױסגעראָטן ווערן מיט איין קלאַפּ, כדי איין 
מאָל פאַר אַלעמאָל צו לייזן דאָס יידישע פּראָבלעם אין אײראָפּע. דער פּלאַן פון 
הערמאַן באַקע האָט זיך געשטיצט אויף עקאָנאָמישע איינזעענישן: ער האָט גע" 
דאַרפט לייזן די שווערע באַשפּיזונג-לאַגע דורך דער פאַרניכטונג פון ווייניקסטנס 
פיר מיליאָן פּערזאָן. 

די פולע דורכפירונג פון דעם פּלאַן איז טיילווייז אָפּגעלײגט געװאָרן צוליב דער 
קעגנערשאַפט פון אַ צאָל פירער פון דער נאַצישער פּאַרטײ. צװישן זיי זיינען געווען 
ד"ר פראַנק, גענעראָל-גובערנאַטאָר פון די אָקופּירטע פּױילישע טעריטאָריעס, און 
היינריך הימלער, הויפּט פון דער געשטאַפּאָ, װאָס האָט זיך געשטעלט קעגן דעם 
פּלאַן, נישט צוליב הומאַניטאַרישע איינזעענישן, נאָר צוליב דעם, װאָס יידן זיינען 
בעל-מלאכהס אָדער ספּעציאַליסטן אין דער אינדוסטריע און זייער אױיסמאָרדונג קען 
ברענגען אַ מאַנגל אין אַרבעטטהענט. נאָך דעם װי דער פּלאַן איז אָנגענומען גע- 
װאָרן האָבן פּאָגראָמען און מאַסן-שחיטות אויף אַ גרויסן פאַרנעם זיך גלייך אָנגע- 
הויבן. יענע, װאָס האָבן נישט געטויגט פאַר אַרבעט, זיינען גלייך דערמאָרדעט 
געװאָרן, די װאָס זיינען באַשעפטיקט געװאָרן ביי שקלאָפן-אַרבעט זיינען פאַרמאַ- 
טערט געװאָרן צום טויט, | 

דייטשישע עקספּערימענטן אין דער װיסנשאַפּטלעכער אױסראָטונג פון יידן 
זיינען אָנגעגאַנגען אַ לאַנגע צייט איידער מען איז געקומען צו דעם איצטיקן שנעלן 
טעמפּאָ פון מאַסן-אױסראָטונג. ווען די ערשטע גרויסע דעפּאָרטאַציעס זיינען פאָר- 
געקומען, האָבן די דייטשן אויסגעפונען, אַז אויב אַ גענוגנדיקע צאָל יידן װעט אָנגע- 
פּאַקט ווערן אין די פראַכטװאַגאָנען, װאָס פאָרן צום מזרח צו, װעלן זייער װייניק 
אַרויסקומען לעבעדיק, די דאָזיקע מעטאָדעס זיינען איצט פאַרשטאַרקט געװאָרן, 

שפּעטער זיינען די גרויסע גרופּעס יידן אויסגעכאפּט געװאָרן פון די גאַסן 
אין פאַרשײידענע פּוילישע שטעט, זיינען אַרײנגעזעצט געװאָרן אין דייטשישע אַרמיי- 
װאַגעַנס, אַװעקגעפירט געװאָרן אין דרויסן פון שטאָט און דאָרט אויסגעמאַרדעט 
געװאָרן. 

אין פאַרשיידענע טיילן פון מזרח-אײיראָפּע זיינען איינגעשטעלט געװאָרן צענ- 
טערס פאָר װיסנשאַפּטלעכער און קאַלט-בלוטיקער אויסשלאַכטונג פון יידן, פּױ- 
לישע קריסטלעכע אַרבעטער, װאָס זיינען געווען עדות דערצו, באַשטעטיקן באַריכטן, 
אַז בעטאָן-געביידעס אויף דער פריערדיקער רוסישער גרענעץ ווערן פון די דייטשן 
באַנוצט פאָר גאַזקאַמערן, אין וועלכע טויזנטער יידן ווערן אומגעבראַכט. עדות, 
װאָס זיינען אָנגעקומען קיין ירושלים באַשטעטיקן אויך די באַריכטן אַז גאַנצע 
באַנען מיט יידישע דערואַקסענע און קינדער זיינען אויסגעשלאַכטעט געװאָרן אין 
די גרויסע קרעמאַטאָריעס אין אָשװענצים לעבן קראָקע. 

צווישן אָקטאָכער, 1941, און יאַנואָר. 1942, איז די גאַנצע יידישע באַפעלקערונג 
פון די פּוױלישע געגנטן פון קאָנין, קאָלאָ, קלאָדאָװאַ, איזביצאַ און קויאַװי, עטלעכע 
טויזנט אין צאָל, װי אויך טויזנטער יידן פון דער אַמֵאָל געדיכטער לאָדזער געטאָ, 
איבערגעשיקט געװאָרן אין אױיסראָטונגס-צענטער אין כעלמנאָ און דערשטיקט 
געװאָרן אין גאַזדטראָקס. 

אַן אַמעריקאַנער ליטווישע פרוי, װאָס איז אָנגעקומען אין די פאַראייניקטע 
שטאַטן מיט דער שיף , דראָטינגהאַם" דעם 7טן יוני, 1942, האָט אויך באַשטע- 
טיקט, אַז אַן אױיסראָטונגס-צענטער פאַר דעפּאָרטירטע יידן פון מערב און צענטראַל- 
אײיראָפּע עקזיסטירט אויך אין קאָװונע, ליטע. דאָס איז שפּעטער װידעראַמאָל באַ- 
שטעטיקט געװאָרן דורך דער פּוילישער רעגירונג. לויט לעצטע באַריכטן איז דער 
מעטאָד פון װיסנשאַפּטלעכן און ביליקן אומברענגען די יידן --- זיי אײינשפּריצן לופט 
אין די אָדערן. דאָס פירט צו אַן אַלגעמײנער פאַרגיפטונג און שנעלן טױט, 
דייטשישע דאָקטוירים האָבן אויסגעפונען, אַז מיט דעם מעטאָד קען מען טייטן 
הונדערט יידן אין איין שעה. 

דורך דער צייט צווישן דעם אויסברוך פון דער מלחמה און דעם אָנהייב פון 
דער טאָטאַלער אױסראָטונג פון די יידן זיינען אַרום 500,000 יידן אומגעבראַכט 
געװאָרן אין פּאָגראָמען,. די ערגסטע פּאָגראָמען זיינען פאָרגעקומען אין פּוילן גלייך 
נאָך דער דייטשישער אֶקופּאַציע; אין קראָאַטיע --- אין פרילינג פון 1941; 
אין רומעניע --- גלייך נאָכן אויסברוך פון דער רוסיש-דייטשישער מלחמה; אין 
די באַלטישע געגנטן און אין די אָקופּירטע אוקראַינישע און ווייס-רוסישע שטעט 
---- אין משך פון זומער און האַרבסט, 1941, און ווינטער, 1942, 

אין די נאַצײלאַגערן, וואו עס געפינען זיך סאָוועטישע קריגס-געפאַנגענע, 
זיינען אַ גרויסע צאָל יידן אויסגעטיילט געװאָרן פון די אַנדערע. אױיסגעטאָן גע- 
װאָרן נאַקעט, און אויסגעקוילעט געװאָרן. אין איינקלאַנג מיט דעם פּלאַן פון , ליקווי- 
דירן" די אַלע, װאָס קענען ניט טאָן קיין שקלאַפן-אַרבעט פאַר דער מיליטערישער מאַ- 
שין פון דער , אַקס*, האָבן די דייטשן אין די לעצטע חדשים אויסגעקוילעט יידישע 
קינדער, צוישן די יאָרן פון 1 ביז 12, פּונקט וי זיי האָבן עס געטאָן מיט די אַלטע 
לייט און קראַנקע. 

דעם 31טן אויגוסט, 1942, זיינען 250 קינדער דערמאָרדעט געװאָרן אין מעדעם 
סאַנאַטאָריום אין פּולן און זייערע לערער האָבן געקראָגן דעם אױיסװאַל פון אַנט- 
לויפן אָדער טיילן דעם גורל פון די קינדער. די מערסטע לערער זיינען אומגע- 
קומען גלייך מיט די קינדער. 

ניט קלענער, אויב ניט גרעסער איז דער חורבן פון די יידן אין די אַקופּירטע 
געביטן פון סאָװועטן-פאַרבאַנד, למשל, אין מינסקער ראיאָן, שאַצט מען, האָבן די 
דייטשן אומגעבראַכט הונדערט טויזנט יידן. אַ סך ידן פון די סאַװעטישע גע" 
ביטן זיינען באַצײיטנס עװואַקואירט געװאָרן, און די געבליבענע װערן פון די דייטשן 
סיסטעמאַטיש אומגעבראַכט. אין וויטעבסק, למשל, האָבן די דייטשן פון די אי- 
בערגעבליבענע 22 טויזנט יידן געלאָזט לעבן מער ניט װי 11 נפשות -- דאָק- 
טוירים און פאַרמאַציסטן אין וועלכע די דייטשן פילן איצט אַ דוחק. אין קיעו, 
ווייס מען, זיינען אויסגעמאָרדערט געװאָרן 52 טױיזנט יידן; אין אָדעס -- 25 
טויזנט; אין ביעלאָצערקאָו, ראָסטאָו, בערדיטשעוו, װויניצע און נאָך און נאָך 
שטעט און דערפער איז, וי די זיייטשן אַלײן באַרימען זיך, --- , קיין זכר ניט גע" 
בליבן פון דער יידישער באַפעלקערונג". אין ווילנע האָבן זיי אויסגעהרגעט 60 
טויזנט יידן, און אין קעשענעוו איז קיין איין ייד ניט פאַרבליבן. די לעצטע זיינען 
שוין אומגעבראַכט געװאָרן ניט פון די דייטשן זעלבסט, נאָר פון די רומענער, װאָס 
דאַרפן זיך ניט שעמען קעגן די דייטשן אין ברוטאַליטעט און באַרבאַרישקײט, 
די דאָזיקע ידיעות נעמען מיף אַרױס פון דער יידישער צייטונג , אייניקייט", װאָס 
ווערט אַרױסגעגעבן אין קויבישעוו פון דעם , יידישן אַנטי-פאַשיסטישן קאָמיטצט? 
און זיי זיינען באַגרינדעט אויף אָפיציעלע רוסישע מקורות, 

אָט זיינען אייניקע איינצלהייטן, װאָס מיר נעמען אַרױס פון דער דאָזיקער 
צייטונג : אין דעם נומער פון 5טן סעפּטעמבער, 1942, גיט איבער די יידישע דיכ- 
טערין חנה לעווין אַ דערציילונג פון אַן עלף יאָריקן יינגל מוליק באָבריק פון אָרשע, 
מאָהליווער גובערניע. די נאַציס האָכן געהייסן גראָבן קברים און געצוואונגען די 
מענער אַריינצואװאַרפן אַהין די ווייבער און די קינדער, , די מאַמע האָט געוויינט 
און די דייטשן האָבן געלאַכט*, דערציילט דאָס יינגל, , דער פאָטער האָט געבּעטן, 
אַז מען זאָל אים דעם ערשטן אַרײנװאַרפן אין גרוב. די מאַמע האָט געבעטן אַז 
מען זאָל זי פריער אַרײנװאַרפן,. איך האָב געוויינט אוֹן געשריען, און די נאַציס האָבן 
מיך געשלאָגן איבערן קאָפּ. װאָס ס'איז װייטער געװען -- געדענק איך גיט, 
איך געדענק נאָר, אַז אונטער דער ערד האָט דער פאָטער נאָך באַװעגט זיך, און די 
מאַמע שוין ניט. און נאָכדעם בין איך צו זיך געקומען אין װאַלד, וואו מיך האָבן 
געפונען די רױיטאַרמײער* (ער מיינט, מן הסתם, די פּאַרטיאַנער). דאָס עלף יאָריק 

יינגעלע, דערציילט חנה לעווין, איז געװאָרן גרוי, באַדעקט מיט קנייטשן און זעט 
אויס װי אַן אַלטער מאַן,. ענלעכע דערציילונגען קומען אויך פון אַנדערע שטעט, 
א יידישער אַרבעטער פון מאַריאומפּאָל דערציילט װי די נאַציס האָבן דאָרט דער" 
מאָרדעט 10 טויזנט יידן, און ער האָט געזען וי זיין פרוי און קינד זיינען געפאַלן 
טוט פאַר זיינע אויגן, אַ לערערין פון מינסק דערציילט: ,װי נאָר די גרויסע 
מחנה יידן איז צוגעטריבן געװאָרן צו די ראָוון, האָבן די דייטשישע סאָלדאַטן גענומען 
װאַרפן אַזין לעבעדיקערהייט צוערשט קינדער, זויגקינדער האָט מען אַרױסגעריסן 
פון די מוטערס הענט. אַ כאַפּ געטאָן אַ קינד פאָר די פיסלעך, האָט עס דער פאַשיסט 
צעריסן אויף צווייען און האָט עס אַ שליידער געטאָן אין גרוב אַריין, אויף די קיג- 
דער האָט מען אין גרוב אָנגעװאַלגערט פרויען, פון אויבן מאַנצבילן און אויף דער 
גאַנצער האַלט-לעבעדיקער מענטשןך-מאַסע, װאָס האָט געהאַלטן אין איין וויגן זיך 
און גסיסהדיק אויפציטערן, האָט מען געשאָסן פון קױלנװואַרפערס? . . . 

אין דעם זעלביקן נומער גיט איבער דער באַוואוסטער יידישער שרייבער דוד 
בערגעלסאָן אַ דערציילונג פון צוויי אַנטרונענע פון וויטעבסק: אסתר סװערדלאָוו 
און חיה פאַלמאַן, מיר װעלן איבערגעבן די דערציילונג אין דוד בערגעלסאָנס 
אייגענער שפּראַך : | 

, אסתר סװערדלאָוו --- אַ פאַרמאַצעװטין --- איז אַלט אַ יאָר פערציק און חיה 
פּאָלמאַן --- אַן אָנגעשטעלטע אויף דער וויטעבסקער מעדיקאַמענטן-באַזע --- איז אַלט 
2 יאָר. ביידע הויט און ביין. זייערע באַקן און שטערנס, פאַרשװאַרצט ניט פון זון, 
האָבן לאַנג שוין זיך אָפּגעוואױינט פון אויסקנייטשן אַ שמייכל, זייערע קערפּערס 
האָבן זיך צוגעוואוינט צו זיצן גאַנץ לאַנג אָן אַ שום באַװועגונג --- מסתמא דערפאַר 
װאָס יעדער איבעריקער ריר זייערער האָט געקאָנט צוציען צו זיך דאָס אויג פון אַ 
פאַשיסט, און דאָס פאַשיסטישע אויג שטראַלט אויס פון זיך טויט, 

,ביל ניין חדשים כסדר האָבן אסתר סװערדלאָוו און חיה פּאַלמאַן אונטער דער 
מוראדיקער הערשאַפט פון די װוילדעװוענדיקע נאַציסטישע אויסוואורפן אין וי 
טעבסק אױיסגעהאַלטן הונגער, קעלט, שרעק און פּיין --- פּיין אָן אַ ברעג און אָן 
אַ סוף --- און זיינען צו יעדער צייט געווען גרייט צו באַגעגענען דורך די ווילדסטע 
ליידן דעם טויט, װאָס קאָן אַלע רגע אָן אַ קלאַפּ אין טיר צו זיי אַרײנקומען. סווערד- 
לאָוו איז גאַנצע טעג געשטאַנען אויף די פיס אין אַפּטייק און האָט אויסגעפאַרטיקט 
רעצעפּטן, די הענט זיינען געווען ביי איר פאַרנומען, נאָר דער קאָפּ און די אויערן 
זיינען געווען , פריי", און מעױסטנטייל זיינען ביי איר פריי געווען אויך די אוֹיגן, 
װאָס טוען אויגן ? --- זיי קוקן, אָט האָט זיך געעפנט די טיר --- ווער איז אַרײנ- 
געקומען? דער טויט שוין, צי נאָך ניט! װאָס טוען פרייע אויערן 1 --- זיי הערן + 
נאַציסטן , פאַרװיילן זיך" אין גאַס --- אַ מיידל שרייט ניט מיט איר קול. דאָס פאַר- 
גװואַלדעװען זי די פאַשיסטן און דערשיסן זי נאָכדעם. ואו! אין שטוב צי אין 
גאָס? ניט אַלצאײנס? , . , דורך דער אָפענער טיר דערהערט זיך פון דער 
חרובער און פּוסטער גאַס אַ גראַגערײ אויף דייטש און אַ געלעכטער. דאָס פרייען 
זיך , טוריסטן" פון דיײיטשלאַנד, זיי קומען אַראָפּ ספּעציעל זען, וי אַזױ מע צעשיסט 
גרויסע פּאַרטיעס מענטשן און , ביליק זיך איינשאַפן עטװאָס בעסערעס',. שױן 
אַליין זייער ליאַרעמדיק אַראָפּקומען גיט צו וויסן אַלעמען אין שטאָט, אַז היינט --- 

מאָרגן וועלן די פּאַשיסטישע הענקער דורך גרויסע פּיינען אומברענגען ניט װייניקער 
וי עטלעכע הונדערט מענטשן 

סוף יוני האָט אין וויטעבסק זיך אָנגעהױבן דער סאַמע ברענענדיקער , טוריסטי 
סעזאָן", אַלע וויטעבסקער יידן זיינען שוין געווען פאַרטריבן אויפן רעכטן ברעג 
פון דער דווינע און צום גרעסטן טייל זיך געװאַלגערט אונטערן פרייען הימל גראָד 
אין די טעג פון שלאַקס-רעגן און פון בלאָטעס. די אויגן פון די אַראָפּגעקומענע 
פאַשיסטישע , טוריסטן* האָבן געהאַט פון װאָס זאַט צו ווערן. 

,אין פאַרלויף פון פיר טעג --- פונעם 8טן ביזן 12טן אָקטאָבער. 1941 --- 
האָבן די דייטשן געמאַכט אַ סוף צו אַלע געבליבענע וויטעבסקער יידן. די דער" 
בייגעוועזענע פאַשיסטישע , טוויסטן? האָבן ניט געהאַט אױף װאָס זיך צו 
באַקלאָגן, מיט זייערע אייגענע אויגן האָבן זיי געזען, װי אויף איינמאָל זיינען 
אומגעקומען אַרום 10,000 יידן. װאָס איז װערט אַזאַ אױג! מיט זײערע 
אייגענע אויערן האָבן זיי געהערט די קרעכצן פון די פאַרוואונדעטע און די גװאַלדן 
פון די קינדער, װאָס ווערן לעבעדיקערהייט געשליידערט אינאיינעם מיט די טויטע 
אין , טולאַװוער רוי". װאָס איז ווערט אַזאַ אויער? 

,יידן פון דער גאַנצער וועלט,? רופט אויס דוד בערגעלסאָן, , פאַרגעדענקט 
אויף אײביק אָט די אויגן און אָט זיי אויערן אינאיינעם מיט די הענט, װאָס האָבן 
אין , טולאווער ראָי" געװאָרפן לעבעדיקע זקנים און לעבעדיקע קינדער. געדענקט 
זי ניט װייניקער, װי עס געדענקען זי פּאַלמאַן און סװערדלאָוו, וועלכע גיבן אייך 
וועגן דעם אַלעמען איבער. 22,000 אומגעקומענע וויטעבסקער יידן רופן אייך, 
איר זאָלט װאָס גיכער נעמען, מיט ממשותדיקן טאַט, נקמה פון זייערע מערדער !* 


מיר ווטלן פֿאַרגעדענקען ! 


מיר וועלן פאַרגעדענקען! --- ענטפערן מיר בערגעלסאָנען, --- מיר אַלע, די 
יידן פון דער גאַנצער װעלט. זאָל פאַרגעסן וװוערן אונדוער רעכטע האַנט, אויב 
מיר וועלן דאָס פאַרגעסן; זאָל זיך צוהעפטן אונדזער צונג צום גומען, אויב מיר 
וועלן דאָס אַמאָל אויפהערן דערמאָנען. 

מיר וועלן פאַרגעדענקען און ביזקל סוף פון אַלע דורות וועלן מיר ניט פאַרגעסן 
די דייטשישע רציחות ניט נאָר פון וויטעבסק, נאָר פון אומעטום, ואוו עס האָט 
דערלאַנגט זייער מערדערישע האַנט. 

מיר װועלן איבערהויפּט פאַרגעדענקען די פּיין און יסורים פון אונדזערע 
מוליק באָבריקס און אַלע אַנדערע צענדליקער טויזנטער קליינע קינדער אונדזערע, 
וועמען די דייטשן האָבן קודם כל פאַרמאַטערט ביז זי האָבן גיט מער קין 
מענטשלעכּע צורה,? װאָס זיי זעען אויס וי עפּעס מאַנסטערס, נאַקעטע, באַ- 
װאָקסענע, מיט אויגן, װאָס איז ניט מעגלעך צו פאַרגעסן --- אויגן וי חיהלעך אין 
לעצטן טױיט-אַנגסט,* װאָס שאַרן זיך בּיי די װענט, קוקנדיק אין טויט-שרעק אויף 
אַלע זייטן,? --- קודם אַזױ פֿאַרמאַטערט און דערנאָך דערמאָרדעט, 

וי אַמאָל אויף עמלק, פאַלט איצט אונדזער קללה אויף דעם גאַנצן גרויל און 
עקל פון דער דייטשישער בלאָנדער בעסטיע; מיר װאָלטן קיין דייטשן ניט 

געשאָכטן אפילו אין אונדוער טיפסטן צער און צאָרן און מיר װאָלטן זיי ניט 
אומגעבראַכט קליין און גרויס, --- וי זיי טוען צוֹ אונדז: װאָרעם אפילו אויף קיין 
דייטשן זיינען מיר קֵיין תליונים ניט: קיין תלינים ניט אוף קיין עלטערע 
מענטשן -- אַ פּשיטא שוין אויף קלייגע קינדער: די נקמה פאַרן פאַרגאָסענעם 
בלוט פון אַ קליין קינד האָט נאָך אפילו דער שטן ניט באַשאַפן, האָט געזאָגט אונדזער 
פּאָעט ביאַליק און זיינע רייד זיינען אונדזער נשמה-אויסדרוק 1 --- וועלן מיר אָבער 
די דייטשן אויף אײיביק און אײיביק אויסמיידן וי מצורעים: און וי מיר האָבן 
אַמאָל, נאָך אונדזער גירוש פון דאָרט, געלייגט אַ חרם אויף שפּאַניע, אַזױ זאָל אַ 
חרם געלייגט ווערן אויף גאַנץ דייטשלאַנד, אויף אירע בערג און טאָלן, וועלדער און 
פעלדער, טייכן און אָזיערעס, שטעט און דערפער, אויף אײיביק אוֹן אייביק און 
ביזן סוף פון אַלע דורות : אַ חרם אויף די דייטשן, אויף זייער לאַנד, אויף זייער 
שפּראַך, אויף זייערע שרייבערייען, אוֹיף זייער מוזיק, אויף דעם עצם אָטעם װאָס 
שטינקט מיט גיהינום-טשאַד פון דער פאַרדאָרבנקײט פון זייער לייב און לעבן. עס 
איז נאָך, פאַר ברודערמאָרד, עד חיום ניט אָפּגעמעקט דער צייכן פון קינס שטערן 
אַ פּשיטא שוין װעט פון די דייטשן קיינמאָל ניט אָפּגעמעקט ווערן זייער האַקנקרייץ- 
מאָרדצײכן ; זיבנפאַך איז פאַר קינען גענומען געװאָרן נקמה, פאַר די האַקנ- 
קרייצלער װעט זי גענומען ווערן אומצייליקע מאָל; װאָרעם דערמאָרדעט האָט 
קין בלויז איינעם און זיי האָבן דערמאָרדעט מיליאָנען + ווייל דערמאָרדעט האָט 
קין אין דער פֿאַרבלענדעניש פון צאָרן, און דערמאַרדעט האָבן די דייטשן קאַלט- 
בלוטיק, איבערלייגט, מיט אויסרעכענונג און סיסטעמאַטיש, 


ניט די נאַציס אַליין האַלטן מיר פאַר די שולדיקע אין מאָרד, מיר באַשולדיקן 
דאָס גאַנצע דייטשישע פאָלק. דאָס דייטשישע פאָלק פּראָטעסטירט ניט קעגן די 
פאַרגרעכנס און שתיקה כהודאָה דמי (געשוויגן הייסט מסכים געווען). 

אַ תירוץ: אין דײיטשלאַנד גופא איז דערשטיקט יעדער פרייהייטלעכער גע- 
דאַנק און דאָרט איז ניט מעגלעך צו לאָון הערן װאָסערע ניט איז שטימע פון 
פּראָטעסט. אָבער עס ואוינען דאָך מיליאָנען דייטשן אין די דעמאָקראַטישע לענ- 
דער, און זיי פּראָטעסטירן אויך ניט, 

ווען די צאַרישע רעגירונג האָט זיך איזדעקעװועט איבערן אָרעמען רוסישן 
פאָלק, האָט לעוו טאָלסטאָי ניס מורא געהאַט און איז אַרױסגעטראָטן מיט זיַן 
באַרימטן פּראָטעסט אונטערן נאָמען ,, איך קען ניט שווייגן" (ניע מאָגו מאָלטשאַט)) ; 

ווען עס האָט זיך געהאַנדלט וועגן אַן אומרעכט, װאָס די פראַנצויזישע רע- 
גירונג איז באַגאַנגען קעגן אַן איינציקן יידן, דרייפוסן, איז עמיל זאָלאַ אַרױסגעטראָטן 
מיט זיין באַרימטן פּראָטעסט: ‏ איך באַשולדיק !*; 

עס האַנדלט זיך איצטער וועגן קאַלטבלוטיקער אוױיסשלאַכטונג פון אַ גאַנצן 
פיל-מיליאָניקן פאָלק, עס האַנדלט זיך וועגן גרוילן קעגן ועלכע די צאַרישע 
פאַרברעכנס טרעטן אָפּ אין שאָטן, עס האַנדלט זיך וועגן גרולטאַטן װאָס אפילן אַ 
טאָרקװעמאַדאָ װאָלט ניט געקענט באַגיין, -- און די דייטשישע כמו-טאָלסטאָיס 
און כמו-זאָלאָס שווייגן, 

און זאָל דאָס פאָלגנדיקע פאַרצייכנט ווערן לזכרון: 

דעם 10טן דעצעמבער, 1942, אין דער צייט פון די גרוילעכסטע דייטשישע 
שחיטות פון יידן אין אײיראָפּע, זיינען זיך אין ניו-יאָרק, ביי אַ באַנקעט, צונויפגש- 
קומען אַ צאָל פון די אויסגעצייכנטסטע, װיסנשאַפּטלער, קינסטלער און ליטעראַטן 
פון דער וועלט, צווישן וועלכע עס האָבן זיך געפונען צוועלף מענטשן, װאָס האָבן אין 
פאַרשיידענע צייטן געוואונען דעם נאָבעל-פּריז, האָבן זיי געהאַלטן דרשות וועגן דער 
איצטיקער וועלט-מלחמה, אַלע האָבן זיי דירעקט אָדער אומדירעקט, דערמאַנט און 
פאַרדאַמט די דייטשישע גרױלטאַטן קעגן די יידן, האָט דאָס געטאָן די אַמער- 
קאַנישע שרייבערין פּערל באָק און דער אַמעריקאַנישער כעמיסט העראָלד קלעיטאָן 
יורי, האָט אַזױ אויך גערעדט דער ענגלישער שטאַטסמאַן און שריפטשטעלער סער 
נאָרמאַן ענדזשעל; איבערהויפּט שאַרף האָט גערעדט די נאָרװעגישע שרייבערין 
סיגריד אונדסעט, וועלכע האָט זיך אויסגעדריקט, אַז מיר זיינען אַרױס אין אַ 
בלוטיקן קאַמף קעגן די נאַציס, ווייל זיי האָבן געטראָטן מיט די פיס אַלע קולטוף- 
ווערטן פון דער וװעלט, געברענט ביכער אאַז"וו, אַ פּשיטא שוין מוזן מיר קעגן 
זיי קעמפן פאַר די גרױלטאַטן װאָס זיי באַגײיען איצט, , דער טייך פון בלוט פון 
מיליאָנען,* האָט זי געזאָגט, ,װאָס שרייט צום הימל פאַר נקמה, האָט פאַרשװענקט 
די טליענדיקע פונקען פון די פאַרברענטע ביכער" . . . , די שחיטות אויף די יידן 
אין אײיראָפּע מאַכן אויף אונדז דעם איינדרוק, אַז די פּאָגראָמען װאָס די דייטשן 
האָבן דורכגעפירט אויף אונדזערע גייסטיקע װוערטן", אאַז"וו, , זיינען, נאָך אַלעמען, 
מינדערווערטיקע פאַרברעכנס," 

אָבער קיין איין װאָרט פון פּראָטעסט האָט זיך אויפן באַנקעט ניט געהערט 
פון מויל פון דעם דאָזיקן, װאָס האָט געדאַרפט זיין דער מאָדערנער טאָלסטאַי פון 
דייטשלאַנד, זייער געװיסנהאַפטיקער עמיל זאָלאַ, -- פון דעם מױל פון דעם 
גרויסן שרייבער טאָמאָס מאַן. אין זיין רעדע האָט ער עפּעס געפּלאַפּלט וועגן 
,פרייהייט? און וועגן דער , גוטסקייט פון דעמאָקראַטיע? און אין דער זעלבער צייט 
האָט ער נאָך געהאַט די חוצפּה צו פאַרענטפערן די דייטשן אַז --- זי זיינען 
נעבעך גאָט די נשמה שולדיק און מ'פאַרשטײט זיי ניט . , . די דייטשן, האָט ער 
געזאָגט, זיינען אַלעמאָל געשטערט געװאָרן צו האָבן גוטע באַציאונגען מיט דער 
וועלט, ניט דערפאַר װאָס זיי, די דייטשן, האָבן דאָס ניט געװאָלט, נאָר ווייל די וועלט 
האָט זיי אָפּגעשטױסן. זיינען זיי דעריבער געצוואונגען געװאָרן , צו באַגײן די 
נאַרישקײט אַרײינצושלעפּן די וועלט אין מלחמה". קיין שאַרפערן אויסדרוק וי 
נאַרישקײט האָט ער קעגן זיינע לאַנדסלײט ניט גענוצט. דערביי קיין איין װאָרט 
ניט פון פּראָטעסט אָדער פאַרדאַמונג, 

מיר זאָגן ניט אַז טאָמאַס מאַן איז מסכים מיט די דייטשישע אכזריות קעגן 
אונדזער פאָלק, אָבער ער האָט ניט באַװיזן, אַז ער זאָל זיך עס נעמען צופיל צום 
האַרצן . . . 

זכור אשר עשה לך עמלקידייטשלאַנד! אויף דור:דורות און ביזקל סוף 
פון אַלע דורות, 


אריה פּאָזי 





דער כוח פון פאָזיטיוו 


(פון בוך ;זעלבסטיגלויבן") 


פון 


אבא גאָרדין 


ז 
פּעפימיזם 


סקעפּטיציזם איז פּעסימיזם בנוגע דער געדאַנקען-טעטיקײיט,. לכן, בכדי צו 
פאַרשטיין סקעפּטיציזם און אויפדעקן זיינע פעלערן, דאַרף מען אױיספאָרשן פּעסי- 
מיזם און אַנטבלױזן זיינע טעותן, 

דער הויפּט-טעות פון פּעסימיזם באַשטײט אין דעם, װאָס ער וויל ניט באַגרײיפן, 
אַז דאָס לעבן שטייט איבער ליידן און פאַרגעניגנס, מחמת דאָס לעבן אין אַ טייל 
פון זיך-זעלבסטום, היוצא איז עס זעלבסט-פאַרגעניגן. עס איז דער קװאַל פּון 
אַלע שפּירונגען און דערפאַרונגען,. דאָס לעבן קען ניט געמאָסטן ווערן דורך די 
תענוגים-איינסן, װאָס געפינען זיך איינגעשלאָסן אין אים גופא, און אויסער אים 
האָבן זיי ניט קיין קיום. מען קען ניט אָנװענדן צו אים אַ סטאַנדאַרד, װאָס געפינט 
זיך בלויז אין זיינע תחומים און איז אַליין אַ נישטיק טיילכל פון אים און קען בשום 
אופן ניט אַרומפאַסן אים אַלס אַ גאַנצטום, אַלס אַ חלק פון זיךיזעלבסטום, ריכטיקער 
אַלס איינע פון די מאַניפעסטאַציעס פון זיך-אַלײנטום. אַן אָפּשאַצונגס-אװױטײל 
שיקט פאָראויס אַ שפע פון פּראָדוקטן, װאָס װוערן אונטערגעװאָרפן דער אַקציע פון 
אָפּשאַצונג און לגבי וועלכע עס איז שייך אַן אויסװאַל, אַן אָפּקלײב פון איינעם און 
אַן אָפּװאַרף פון די איבעריקע. יעדער װערט-אורטייל איז אייגנטלעך אַן אויס- 
קלייב-װוערדיקט, מען מוז זיין אין באַזיץ פון פילע לעבנס בכדי צו זיין ביכולת 
אויסצוקלייבן איין לעבן און די איבעריקע מינים לעבן פ9סלענען וי נחות- 


* יידישע שריפטן" העפט 8 ז"ז 225:241) 

דרגא'דיקע. יסורים און תענוגים געפינען זיך אין לעבן און זיי קענען, דעריבער, 
ניט דינען אַלס קריטעריומס מיט דער הילף פון וועלכע מ'זאָל קאָנען אַרױסטראָגן 
אַ פּסק-דין איבער דעם לעבן אַלס אַ גאַנצן. אָט דעם לעבן קען מען פאַרדאַמען 
אויפן יסוד פון אַ צווייטן לעבן, אַן אײביקן לעבן, אַ זעליש-לעבן, אָבער באין אופן 
ניט אויפן סמך פון דער מאָס ליידן און פריידן, װאָס ער אַנטהאַלט. אין לעבן 
זיינען פאַראַן שפּירונגען, וועלכע מיר טיילן איין אין גוטע און אין שלעכטע, אָנ- 
גענעמע און אומאָנגענעמע, מחמת מיר פאַרמאָגן אַ היפש ביסל פון זיי, און מיר 
קענען אורטיילן מכוח זיי. שפּירונג איז בלויז אַ קליין חלקל פון לעבן. און וי אַזױ 
קענען מיר געברויכן שפּירונג אַלס אַן אייל מיט וועלכער צו מעסטן דעם גאַנצן 
לעבן,. עס איז פאַראַן אַ היעראַרכיע אין אָביעקטן ,אין געדאַנקען. עס איז פאַראַן 
אַ העכער און נידעריקער, אַן עיקר און טפל, וויכטיק און אומוויכטיק. קען מען דען 
פאַרמשפּטן דעם גאַנצן קערפּער און זיין הנהגה אויף דעם סמך פון דעם נאגלס 
צייטנווייזיקן אויפפיר, וועלכער איז ניט דאָס װאָס ער האָט באַדאַרפט צו זיין לויט 
אונדזערע באַגויפן! דאָס גאַנצע קען ניט אָפּגעװאָרפן װערן צוליב אַ קליינעם 
אומחשובן טייל, 

דאָס לעבן קען ניט פאַרדאַמט ווערן אויף דעם גרונט פון אונדזער אויס- 
געפינען, אַז אין לעבן געפינען מיר מער ווייטיקן װוי פאַרגעניגנס. דאָס לעבן אַלס 
אַ גאַנצעס גייט אַרײן װי אַ טייל אין איך-אַלײנטום און וי אַזױנער גיט עס עפּעס 
אַזױנס, װאָס האָט ניט קיין שום שייכות צו הנאה אָדער יסורים. אפילו דער פאַר" 
לאַנג צו שטאַרבן, װאָס אייניקע טיפּן מענטשן ווייזן אַרױס אונטער אָנגעשטרענגטע 
אומשטענדן, זאָגט אונדז גאָרניט מכוח דער פאַרדאַמונג פון לעבן. אַלץ װאָס אָט- 
דער זעלבסטמערדערישער פאַרלאַנג זאָגט אונדז איז, אַז געוויסע מענטשן זיינען 
שוין באַפּרידיקט געװאָרן מיטן לעבן און ווילן מער ניט אָנגיין מיט דער דאָזיקער 
קאָלאָסאַלער סומע פון אַרבעטן, ענערגיע-פאַרשווענדונגען, אָנשטרענגונגען. עס איז 
דאָך גענוג צו לעבן איין טאָג, איין שעה בכדי דורכצולעבן אָט די אײגנאַרטיקע 
דערפאַרונג, װאָס מיר רופן אָן לעבן. די אַטראַקציע פון לעבן געפינט זיך ניט אין 
זיין דױיערהאַפטיקײט. לעבן איז ניט קיין ענין פון קורצקייט און לאַנגקײט, 
פון אריכות-ימים אָדער כרות-ימים. לעבן איז אַן ענין פון אַ געוויסן מהות, פון 
אַ געוויסער אומבאַשרייבלעכער דערפאַרונג, אַ דורכשפּירונג פון אַן עפּעס, אַ דורכ- 
מאַכונג פון אַ געוויסער סטאַדיע פון אַנטװיקלונג. קורץ און לאַנג איז דאָ לאו- 
דווקא,. דאָס לעבן איז אונטערגעװאָרפן אונטער דער קאַטעגאָריע פון צייט. אָבער 
צייט רירט ניט אָן זיין עצם מהות. װען עס איז עפעמעריש איז עס נאָך אַלץ 
אַ שטיק לעבן און עס טראָגט זיין מאָס אין זיך. ‏ מחמת דױערהאַפטיקײט איז 
צו אַ געוויסער מאָס בלויז װידערהאָלונג. און דער רייץ פון לעבן איז אין זיין 

נייקייט, אין זיין סורפּריז און אויסטערלישקייט. מיט איין װאָרט, אין דעם, װאָס 
עס איז אַ טייל פון זיך-זעלבסטום. צו לעבן מיינט, צו באַטײליקן זיך, אויף אַ 
געוויסן שטייגער, אין דעם זיך-אַליינטום, אַריינצוגיין אַלס אַ פּינטל אין איינעם פון 
די קרייזן פון זיך-אַלײינטום, 


מיר קענען ניט נעמען אַ נעגאַטיורפּעסימיסטישע שטעלונג צום לעבן, מיר 
קענען ניט אורטיילן און פאַראורטיילן דעם לעבן מיט אַן אורטייל, מיט אַ פּסק, 
װאָס גייט אַריין אין לעבן אַלס אַ טייל פון אַ גאַנצקײט. איין געדאַנק קען ניט 
פאַרדאַמען די גאַנצע דענקונג-אַקטיוויטעט, און איין רגע פון לעבן קען ניט 
פאַרמשפּטן דאָס גאַנצע לעבן. דער ,וייניקער" קען ניט אַרומפאַסן דעם , מער". 
בלויז ברייטערע, אַלגעמײנערע באַגריפן קענען אַרומרינגלען די שמעלערע, זי 
נעמען , געפאַנגען", אָבער ניט פאַרקערט. דאָס אַלגעמײנע קען ניט װערן אָפּגע- 
שלאָגן פון אַן איינצלהייט, װאָס געפינט זיך פון אינעװייניק. אַ טראָפּן װואַסער פון 
ים קען ניט אַראָפּשלינגען דעם ים, 


דאָס לעבן קען ווערן פאַרדאַמט. אָבער בכדי מזאָל אים קענען פאַרדאַמען, 
מוז מען אים פאַרדעם באַאורטײילן. און בכדי מיר זאָלן קאַנען אורטיילן מכוח 
דעם לעבן אַלס אַ גאַנצן, מוזן מיר האָבן עפּעס מיט װאָס אים צו פאַרגלייכן. ווען 
דאָס לעבן עקזיסטירט איינער אַלײן, עס איז אַן איינאייניציקער, קען עס דאָך ניט 
ווערן באַאורטײלט, װאָס קענען מיר זאָגן מכוז עפּעס װאָס איז אַלײן און אייגן- 
אַרטיק און שטייט אין זיין אייגענער קאַטעגאָריע און לאָזט ניט צו קיין שום 
פאַרגלייכעניש!! אין אַזאַ פאַל איז דאָס אורטיילן אוױיסגעשלאָסן. בכדי צו זיין 
אימשטאַנד צו אורטיילן מכוח דעם לעבן מוזן מיר באַזיצן, אין פּאַרשטאַנד, לכל- 
הפּחוֹת, נאָך אַ מין לעבן, װאָס זאָל זיין ענלעך צו אָט דעם לעבן אין אַ געוויסער 
מאָס, הגם אַ מינימאַלער. מיר קענען דאָך ניט ציען קיין פאַרגלייך-ליניע צווישן 
לעבן און ניט-לעבן. ווייל די קאַטעגאָריע פון ,ניט" קען ניט דינען וי אַ פאַרגלייך- 
מיטל, אָלס עפּעס צו װאָס מ'קען ציען פאַרהעלטענישן. 


ווען דער רעליגיעזער געדאַנק האָט פֿאַרדאַמט די וועלט, עולם-הזה, האָט ער 
באַשאַפן אַן עולם-הבא. ער האָט עס געמוזט טאָן. ער איז געווען געצוואונגען 
דערקענטעניש-טעאָרעטיש עס צו טאָן. מען קען אורטיילן מכוח דער װעלט אַלס 
עפּעס גאַנצעס אונטער איין באַדינג און דאָס איז אַז עס זאָל זיין, אַמװײיניקסטנס, אַ 
צווייטע וועלט, אַן עולם-הבא, מיט װאָס מען זאָל קענען פאַרגלייכן אָט די וועלט, 


דאָס אייגענע בנוגע דעם לעבן. עס מז זיין אַ צווייט לעבן ;אַ לעבן פאַרן 
לעבן, פאַרן געבוירךווערן און אַ לעבן נאָכן שטאַרבן, אַ לעבן װאָס װעט ערשט 
עטאַבלירט ווערן אין דער צוקונפט, און דעמאָלט ערשט קען מען אורטיילן מכוח 

דעם לעבן. אָבער אָפּהיטנדיק אָט דעם באַדינג פון אַרױסצױבערן אַן אַנדער לעבן, 
לכל הפּחות, פאַר דערקענטעניש-טעאָרעטישע צוועקן, װעט מען בשום אופן ניט 
קומען צוֹ אַ פּעסימיסטישן פאַראורטייל פון לעבן בכלל, פאַרקערט, די דאָזיקע, 
װאָס האָבן געשאַפּן דעם גלויבן אין אַ צווייטן בעסערן לעבן, זיינען געווען אויס- 
געשפּראָכענע אָפּטימיסטן, פּשוט, זיי האָבן טאַקע צוגעגעבן אַז אָט דאָס לעבן 
טוג ניט, אָבער דערפאַר איז דאָך פאַראַן אַ צווייט לעבן, אַ בעסערס, אַ באמת גוט 
לעבן. און װיבאַלד אָט דאָס לעבן ווערט פאַרמשפּט אויפן יסוד פון דער פאָראויס- 
שפּירונג און פאָראויסזעאונג, פאָראױיסרעאַליזירונג פון יענעם גוטן לעבן, --- איז 
דאָ שוין ניטאָ קיין פּלאַץ פאַר אַ פּעסימיזם. 

דאָס אייגענע בנוגע דער וועלט בכלל,. עולם-הזה ווערט פאַרדאַמט פון שטאַנד- 
פּונקט פון עולם-הבא. אָן דעם באַגריף פון עולם-הבא קען די באַאורטײלונג פון 
עולם-הזה ניט פאָרקומען. און ווען עולם-הבא ווערט געשאַפן, דעמאָלט קען מען 
שוין ניט פאַסן קיין פּעסימיסטישע מיינונג וועגן דער וועלט, מחמת פאַרדאַמט ווערט 
דאָך בלויז די וועלט, די פאַלשע וועלט, די וועלט פון רשעות. אויף אָט-דער וועלט 
קוקט מען פון אויבן אַראָפּ. אָבער עס איז דאָך פאַראַן אַן אויבן פון װאַנען 
צו קוקן אַראָפּ. און אָט-דער באַוואוסטזיין פאַרהיט פון יאוש, פון פּעסימיזם. דער 
רעליגיעזער געדאַנק איז קיינמאָל ניט קיין פּעסימיסטישער. ער איז דורכאויס 
אַן אָפּטימיסטישער, 

,די מוזעס האָבן האָלט אַ בייט". דאָס איז דער כוח פון באַװעגונג. זי איז 
אַטראַקטיו. באַװעגונג שאַפט אַ פּלוראַליטעט אין אַ סינגולאַריטעט. דאָס איז אויך 
דער כוח פון ווערב. אין אָנהײינ איז טאַקע געווען דאָס װאָרט, אָבער דאָס װאָרט 
איז געווען דאָס טאַט-װאָרט (בראשית היה הציוי, האחים גורדין, מכתב גלו, 
ז' 7, 1909). דער שם'הפּועל איז דער רוח-החיה פון לשון. מיר קענען זיך 
ניט פאָרשטעלן קיין סטאַביליטעט, סאלידקייט, חומרדיקייט, מאַסע אָן ענערגיע, 
מיר מוזן אַלֶע מאָל צוגעבן אַ טואונג. דער טיש שטייט. ווען מיר טראַכטן וועגן דעם 
טיש'ס שטיין, שטעלן מיך זיך פאָר, אַז מיר האָבן פאַר אונדז אַ סעריע פון טואונגען, 
װאָס ווערן אַרויפגעשנירלט אויף דעם שנירל פון צייט. מיר זעען אַ קייטל פון 
באַזונדערע אַקציעס. יעדער מאָמענט איז אַן עדות פון דער פּעולה פון שטייעניש, 
אפילו אַ פּאָזיציע, אַ פּאָזֹע איז אַן אַקט. פּאַסיװוקײט איז אומדערטרעגלעך, וייל 
זי איז אומפאַרבינדלעך, ווייל פאַרבינדלעכקייט מוז דאָך זיין אַקטיו, אַלע אנ- 
דזערע געדאַנקען געפינען זיך אין שטענדיקער באַוועגונג. מיר קענען ניט דורכ- 
זעצן אונדזערע באַוואוסטזיין-פונקציעס אָן באַװעגונג, אָן עפעס אַ מין טואונג, 
די וועלט געפינט זיך כסדר אין א פּראָצעס פון דערשיינען, פון ווערן באַשאַפן, פון 
אויפטויכן,. אפילו סטאַטיק נעמט אָן די פאָרם פון דינאַמיק, 

לעבן איז באַוועגונג. דאָזיין, באַשטאַנד איז, באמת, אַ באַגאַנג. אָבער לעבן 
האָט זיין אַנטאַגאָניסט און דאָס איז דער טױט. טוט באַטײט אניהילאַציע און 
אַנולאַציע פון לעבן. אָבער בלויז לכאורה סוגעסטירט דער טױט אָט-די השגה 
פון פאַרנישטונג פון לעבן. טויט גייט נאָך נאָכן לעבן. אָבער ער האַלט זיך פון 
לעבן אויף אַ געוויסן מרחק. ווען איינער לעבט אָפּ גאַנצע 60 יאָר און דער- 
נאָך שטאַרבט ער, קען מען בשום אופן ניט זאָגן, אַז דער טוט האָט פאַרנישטעט 
זיין לעבן. װאָס יענער האָט אָפּנעלעבט, אַריײנגעלעבט, דורכגעלעבט האָט דאָך 
קיינער ניט קיין כוח צו אַנולירן,. טוט מעקט ניט אָפּ דעם לעבן. מחמת זין, 
דעם טויטס, אַקטיוויטעט איז באַגרענעצט, ער מעקט ניט אָפּ מיט אַ נאַסן שװאָם 
די אויפשריפט פון לעבן אויפן טאפל פון דאָזיין. די אויפשריפט פון זעכציק יאָר, 
דער באַריכט פון טעטיקייטן, פון אונטערנעמונגען, פון האַנדלונגען, פון דערפאַרוג- 
גען, פון מעשים גוטע און שלעכטע װערט ניט אָפּגעװישט מיט דעם פאָך 
פון דעם פליגל פון מלאך-המות. און דאָס װאָס דער לעבן איז תמיד דאָרשטיק 
און הונגעריק און בעט נאָך און נאָך, צייגט אַרױס א שטענדיקע! אומצופרידג- 
באַרקײט, איז ניט קיין נעגאַטיווע דערשיינונג, פאַרקערט עס איז עפעס פּאָזי- 
טיוועס. מחמת מ'בעט דאָך ניט נאָך און נאָך בשעת דאָס װאָס מע האָט שוין 
געקראָגן איז אָפּשטױסלעך, איז איבעריק, אומגעוואונטשן. עס איז ניטאָ קין 
פאַרלאַנג סיידן עס איז פאַראַן אַ האָפענונג, וועלכע איז מער אָדער וויניקער 
באַגרינדעט, אַז דער פאַרלאַנג קען דערפילט װוערן, שפּעטער אָדער פריער, אַז 
דער צילפּונקט קען, סוף-כל-סוף, דערגרייכט ווערן 

עס שטעקט אָן אַ שיעור אָפּטימיזם אין דעם פאַרפאַסן פון ביכער, אין 
וועלכע עס ווערט גאַנץ קלוג און כמעט שאַרפזיניק באַװויזן אַז אונדזער לעבן מיט 
אַלע זיינע טועכצן, פאַרפאַסערײ אַריינגערעכנט, איז גאָרניט װערט, איז אַרױס- 
געװאָרפן, איז אָן קיין שום תכלית און אָן קיין שום צוועק. 

די פּראָבלעמען פון לעבן װי אויך פון דער װיסנשאַפּט און פילאָזאָפּיע טראָגן 
אין זיך די זוימען פון זייער לייזונג, די שטעלונג פון אַ פראַגע, דער אַרױפ- 
שווים פון אַ פּראָבלעם איז אַ באַװײז אַז אַ האַלב-צייטיקע באַדינגונג איז שוין 
פאַראַן, ערשטנס, פאַר דער פאָרמולירונג פון דער פּראָבלעם, צווייטנס, פאַר איר 
לייזונג, אין פאַל פון אַן אינטעלעקטועלער שאלה מיינט ליזונג די פאַנאַנדער- 
פּלאָנטערונג, די פאַנאַנדערװיקלונג פון דער פראַגע; אין פאַל פון אַ פאַרלאַנג --- 
די דערגרייכונג פון אַ באַפרידיקונג. פאַרלאַנג, באַשטרעבונגען זיינען. באמת, 
פּראָבלעמען פון אַן אינדיווידועלן כאַראַקטער, אָדער פון אַ קאַלעקטיוער, איג- 
טעראינדיווידועלער נאַטור. זיי זיינען אָדער פּערזענלעך אָדער אוניװערסאַל. אמת, 
מען רעדט פון אַזױ גערופענע , פאַרשאָלטענע פּראָבלעמען", וועלכע לאָזן זיך, 

כלומרשט, קיינמאָל ניט לייזן. זיי שטייען תמיד אונטערן צייכן פון ספקות, 
אַזעלכע פּראָבלעמען זיינען אין דער ווירקלעכקייט ניטאָ. דער תלמוד זאָגט אַז 
,אַ מענטש שטאַרבט ניט אפילו מיט אַ העלפט פון זיינע ליידנשאַפטן באַפרידיקט", 
אָבער דאָס באַװייזט בלויז, אַז אונטער יעדער באַפרידיקונג ליגט פאַרבאַהאַלטן 
אַ טיפערע באַדערפעניש. יעדער אָפּטונק צייגט אונדז אַז עס איז פאַראַן נאָך 
אַ טיפערער גרונט, און אַז אונדזער כוח צו נורקעווען, צו טויכן איז ניט אויס- 
געשעפּט. יעדע געזעלשאַפטלעכע אָרדענונג פלעגט און קולטיוירט די כוחות 
פון קריטיק, אויף אַזאַ'ן אופן גרייט זי צו ניט איר דורכפאַל, ניט אירע קברנים, 
קברים-גרעבער, נייערט אירע לייבלעכע קינדער וועלכע װעלן וייטער קינדלען, 
און אַזױ אַרום פאָרזעצן איר קיום הגם אין אַ ביסל א געענדערטער געשטאַלט, 
מיר בלייבן תמיד אומצופרידן. אָבער ווען מיר יאָגן זיך נאָך דער באַפרידיקונג, 
וועלכע, אמת, מיר קענען ניט דערגרייכן, דערגרייכן מיר דאָך געוויסע פּונקטן 
גייען אַדורך געוויסע עטאַפּן, און קריגן טאַקע אַ באַפרידיקונג, נאָר דערנאָך 
שטרעבן מיר ווייטער און פאַרלאַנגען עפּעס בעסערס. דאָס מיינט, אַז אונדזערע 
השגות, אונדזערע פאַרלאַנגען. אונדזערע באַשטרעבונגען שטייען ניט אויף איין 
אָרט. זיי ווערן ראַפינירט, זיי הייבן זיך אויף אַלץ אין העכערע ספערן און 
שפּרײיטן זיך אויס אין ברייטערע רעגיאָנען. 1) 

סאַטיספאַקציע איז די אילוזיע פון פאַרגעניגן. זי איז דער איבערגאַנגס- 
מאָמענט, דער היפסק צווישן איין פאַרלאַנג און אַ צווייטן. און װאָס קירצער דער 
אינטערוואל, דער אַנטראַקט, אַלץ בעסער. מיר דוכט אַז די אידייען פון שאָפּעג- 
הויער און האַרטמאַן בנוגע דעם לעבן דערמאָנען שטאַרק אָן דער מיינונג-אַרױיס- 
זאָגונג פון יענעם פּראָסטן ישובניק, װאָס איז געװעןף צום ערשטן מאָל אין אַ 
טעאַטער, ער איז געווען זיכער, אַז די בעסטע צייט איז די פּױיזע, דער אַנטראַקט, 
ווען דער פאָרהאַנג איז אַראָפּגעלאָזן און עס איז מער ניטאָ קיין בינע און קיין 
שפּילן,. קיין שטרעבן, ליידן, פאַרליבן זיך, אַנטױשן זיך צװוישן די שוישפּילער 
און קיין צערודערונג-צושטאַנד, דערװאַרטונג, מיטליידונג, מיטפילונג צװוישן דעם 
עולם פון די צוקוקער. וען ער איז געקומען אַהיים צוריק אין זיין דאָרף נאָך 
זיין קורצן באַזוך אין דער גרויטער שטאָט האָט ער דערציילט זיינע חברים מכוח 
די גרויסע וואונדער װאָס ער האָט געזען אין דעם כרך. ער האָט זיך באַקלאָגט 
אויף דעם װאָס די אַנטראַקטן אין טעאַטער זיינען געווען צו קורץ און צו װייניק, 

פאַרלאַנגען זיינען גראַדירט. זיי פאַרמאָגן פאַרשײידענע דרגות. טעראַסע 
איבער טעראַסע לויפט, זיי גייען אַלץ העכער און העכער, מעשה-ספּיראַל, אַרױף 

ביז צום פּונקט פון דאָס , אומדערגרײיכבאַרע". די אומדערגרײכבאַרקייט קומט 
ניט פון דעם װאָס עס איז פאַראַן עפּעס אַזעלכעס, װאָס מיר זיינען ניט אימשטאַנד 
צו דערגרייכן, צו װאָס מיר קענען ניט צוקומען, נייערט פון דעם װאָס וי נאָר 
מיר דערגרייכן אַ געוויסן פּונקט ווילן מיר באַלד דערגרייכן עפּעס העכערס. יעדער 
הייך האָט אַ העכער, יעדער טיף האָט אַ. טיפער, יעדער ברייט האָט אַ ברייטער. 
אונדזערע פאַרלאַנגען זיינען דינאַמיש. זיי האַלטן אין איין װאַקסן און זיך העכערן 
און זיך ברייטערן און טיפערן, 


עס איז ניט ריכטיק אַז בודדהיזם איז אַ פּעסימיסטישע לערע. בודדהאַ האָט 
פאַרװאַנדלט די פּעסעמיסטישע עלעמענטן אין אָפּטימיסטישע. עס פעלן ניט 
קיין צרות, קיין ליידן, קיין אַנטוישונגען, קיין פּורעניותן אין לעבן און זיי דאַרף 
מען טראַנסמוטירן, איבערמאָלן. בודדהאַ האָט גענומען די פאַרניינונג און האָט 
זי פאַרװאַנדלט אין אַ באַיאָאונג. דאָס אייגנטלעך טוט יעדע רעליגיעזע לערע. 
דאָס איז דער דרך און מעטאָד פון רעליגיע. ,ווער עס װויל ראַטעװען זיין לעבן, 
זאָל זיך טויטן". בודדהאַ איז קאָנסעקװענטער. דער פאַרלוסט איז אַ געווינס, 
מלויז אַ פאַרשטעלטער, דער פּעסימיסט האָט גענומען פון בודדהאַס לערע בלויז 
דעם אָנהייב, די גרונטלאַגעס, ער איגנאָרירט די מסקנות. יעדער רעפאָרמאַטאָר, 
יעדער רעװאָלוציאָנער מוז, על-פּי זיין טבע, זיין אַן אָפּטימיסט. מחמת ער איז 
דאָך אַן אויפטוער, און אַלס אַזעלכער מוז ער האָבן אמונה אין זיינע טואונגען 
ער מוז גלייבן, אַז דעם געגעבענעם איינשטעל קען מען פאַרריכטן, אַז זיינע 
קראַנקײיטן זיינען הײילבאַר,. בוֹדדהאַ איז געווען שוין גאָר אַ גרויסער אָפּטימיסט 
און זיין לערע איז בפירוש אַ לעבנסילערע, אַ תורת-חיים, הגם פון אַן אַנדער 
נוסח, ניט װוי די יידישע תורה, 


נירװאַנאַ איז די באַשטרעבונג זיך צו פאַרזעלביקן מיטן גרויסן זעלבסט, צו 
ווערן איינס מיטן גרויסן איכטום, פּונקט װי דער באכן בענקט נאָך דעם טייך 
און דער טייך לויפט מיט בענקעניש, האַרצקלאַפּעניש צום ים. דער אויסלעש פון 
פּערזענלעכן קיום איז דער אָנצונד, אַלס אַ גלייכער צװוישן גלייכע, אין דער קאָנ- 
סטעלאציע פון באַשטאַנד. אין דעם איז ניטאָ קיין פּעסימיזם. דער ביטול-היש 
פון דער פּערזענלעכקייט איז ניט קיין ביטול, עס איז די דערהייבונג פון מענטשן, 
פון דער פּערזענלעכקייט, אַריבער אַלע מכשולים פון דעם צייטוייליקן, פאַר- 
ביילויפנדיקן, עפעמערן לעבן. עס איז אַ דערהייכונג פון מענטשן איבער די 
װאָלקנס פון עגמת-נפש און דאגות, װאָס דעקן צו דעם שטיקל הימל פון אָט. 
דער שמאָל-קעפּלדיקער, קורץ-זיכטיקער, ענג-האַרציקער צוייפיסיקער באַשע- 
פעניש. נירװאַנאַ פירט דעם מענטשן אַרױס פון זיין תפיסה און פירט אים אַרין 

איֹן אַ פרייען לעבן, אין דער שלווה פון די צדיקים, אַ שלווה װאָס װערט ניט 


געשטערט פון קיינע זאָרגן, פון קיינע געלוסטענישן, 


ווען מ'נעמט פון בודדהיזם בלוין די ערשטע העלפט, די קריטיק פון דורכ" 
שניטלעכן מענטשלעכן לעבן, דעמאָלט זעט ער אויס צו זיין פּעסימיסטיש. אָבער 
אַ פּעסימיזם װאָס גלייבט אַז עס איז דאָ אַ וועג וי אַזױ צו ראַטעװען דעם מענטשן, 
וי אַזױ אים אַװעקצושטעלן אַזױ הויך אַז ער זאָל פּטור װערן פון אַלע צרות 
פון לייב-לעבן, איז ניט קיין פּעסימיזם, נייערט אַן אַמעליאָריזם, אַ גלויבן אין 
דער מעגלעכקייט פון אויסבעסער, און מער, פון אויסליין. דער מענטש קען 
אַריין אין נירװאַנאַ אין דער אײגנאַרטיקער מלכות-השמים, אין דעם עולם-הבא 
וואו מ'האָט הנאה פון רעאַליזירן דעם גרויסן אמת פון זיך-זעלבסטום. בודדהיום 
איז אַ פּעסימיזם בנוגע דער קעגנװאַרט און אַן אָפּטימיזם בנוגע דער צוקונפט, ' 
בודדהיזם פלייסט זיך מיט כל-הכוחות צו באַזייטיקן די מחיצה װאָס שטייט צװוישן 
מענטשן און דעם זיך-אַלײנטום. דער מענטש דאַרף זיך אַ קער טאָן מיטן פולן 
באַוואוסטזײין צו דעם אויספלוס-קװואַל פון זיכערטום, און טרינקען פון זיינע לע- 
בעדיקע װאַסערן און לעבן אייביק. ווען דער מענטש שטעלט זיך אַריין אין 
סאַמע צענטער פון דעם אינערלעכן קרייז פוֹן זיכטום, דעמאָלט נעמט ער ראדי- 
אירן מיט האָפענונג, מיט אמתער פרייד. ער נעמט שיינען מיט דער העלקייט פון 
פּאַרשטענדעניש. צו אָט-דעם קװאַל פירט דעם מענטשן די אַכטפאַכיקע שטעזשקע. 
אמת עס איז אַ לערע ועלכע פּרײדיקט מאָרטיפיקאַציע, די אָפּטעמפּונג פון די 
חושים, די צעשעדיקונג פון די געפילן, און די דערקלערונג פון דער אױיבערמאַכט 
פון שכל; און מער וי אױבערמאַכט, ממש די דיקטאַטור פון פאַרשטאַנד װערט 
פּראָקלאַמירט פון בודדהיזם, אָבער דאָס איז דאָך נוגע די מיטלען, די מעטאָדן 
דער קערנדל פון דער בודדהיסטישער סיסטעם איז אַ געזונטער. בודדהיזם האָט 
זייער אַ גרוייסע צאָל פאַרערער. און די נאָכפאָלגערשאַפּט אין די שווערע מיליאָנען 
האָט ער זיך דערװאָרבן אַ דאַנק דעם װאָס ער פאַרמאָגט פּעסימיסטישע הנחות 
און אָפּטימיסטישע מסקנות, אוֹיך די לערע פון מעטאמפּסיכאָזיס, די איבערװאַג- 
דערונג פון די נשמות, פון גלגולים, אַנטהאַלט די געזונטע יאָנדרע פון אַלצאײן- 
סיקייט, פון דער אייניקייט פון מענטשן, בעלי-חיים און דער וועלט. דעם מענטשנס 
זעל קען זיך באַזעצן אין אַ בעל-חי, אין אַ פלאַנץ און אפילו אין אַ לעבלאָזן 
קעגנשטאַנד. אויך לעבן און טויט װערן אױסגעקניפּט, מחמת דאָס פאַרשוינדן 
און צוריק דערשיינען פון מענטשן קומט פאָר כמעט אויף-אַמאָל, 


דאָס איז דער כוח פון אמונה. רעליגיע איז קיינמאָל ניט קיין נעגאַטין, זי 
איז אַלעמאָל אַ פּאָזיטיוו, אַזויפיל איז געשריבן געװאָרן און געזאָגט געװאָרן מכוח 

דער גבורה פון גלויבן און זייער פיל איז נאָך געבליבן ניט דערזאָגט. אַלע רע- 
ליגיעס זיינען אָפּטימיסטיש, 

דער בודדהיזם אין זיינע מעטאָדן איז פּרימיטיו. ער וויל פאַרניכטן אונ" 
דזערע חושים, אונטערדריקן אונדזערע ליײדנשאַפטן, אויסװאָרצלען דאָס װאָס עס 
דאַרף דערהייבן װוערן,. אָבער אין גרונט איז ער לעבנסלוסטיק, הגם ער פאַר- 
שטייט דעם לעבן אין אַ העכערן זינען. 

די פאַראייניקונג מיטן קאָסמאָס, די פאַרשמעלצונג מיט דעם זיכטום, װאָס 
יאיז די מיסטעריע פון יחוד, דאַרף פאָרקומען אויף אַזאַ שטייגער אַז דער מענטש 
זאָל ניט פאַרטעמפּן זיינע חושים, נייערט פאַרשאַרפן און פאַרשפּיציקן. ער דאַרף ‏ 
זי ברענגען װאָס נעענטער צום שכל. דער שכל דאַרף אָבער, ניט בלייבן שטיין 
אוֹיף איין דרגא, אויך ער דאַרף גיין אַרױיף פון שטופע צו שטופע אין זעלבסט- 
דערקעטעניש, אונדזער פאַרבינדונג און פאַרזעלביקונג מיטן דעם זיך-זעלבסטום 
דאַרף פאָרקומען אויף אַ באַוואוסטזיניקן אופן. די חושים און זייערע פערצעפּ- 
ציעס דאַרפן ניט פאַרטריבן װוערן, באַעװולהט ווערן, נייערט אַריבערגעשטיגן ווערן, 
דער מענטש דאַרף און װעט זיי אַריבערװאַקסן,. ער װעט אַריבערװאַקסן דעם באַ- 
שטאַנד און אַרײנװאַקסן אין, און זיך צוזאַמענגיסן מיט, דעם זיך-זעלבסטום, אָבער 
דאָס איז אַ ציל װאָס קען ניט דערגרייכט וװערן דורך די צו-פּרימיטיווע מיטלען 
פון פּשוטער מאָרטיפיקאַציע. דאָס אין אַ היסטאָרישער לאַנגזאַם געדולדיקער 


פּראָצעס פון װאַקסן און זיך-ראַפינירן, זיך יהוה'זירן. 


הֹ 
דער אינטעלעקט אַלס בויער 


די גאַנצע געשיכטע פון פילאָזאָפּיע ביז צום היינטיקן טאָג איז בלויז אַ וועג, 
װאָס פירט צו דער אידייע פון זעלבסטום, וועלכער ווערט אויפגעפאַסט אַלס אַן 
איכטום און נעמט אין זיך אַרײין הן דעם אַלצטום פון מחשבה, הן דעם גאַנצטום 
פון טאַט און הן דעם גאָרטום פון קעגנשטאַנד. און יעדע פילאָזאָפישע קאָנצעפּ- 
ציע, וועלכע איז אַ פאַראַלגעמײנערונג פוֹן וועלכן עס איז מין, האָט אַ רעכט 
אויף , עקזיסטענץ", ד"ה צו ווערן פאַררעכנט פאַר אַ לעגיטימעס קינד אין דער 
משפּחה פון די אינטעלעקטואַלקײטן, דער אמת איז אַז עס זיינען ניטאָ במציאות 
קיין פאַלשע סיסטעמען. יעדע שיטה איז אַ בלום אין דעם בוקעט פון שכלדיקייט, 
אַלע צוזאַמען שטעלן זיי פאָר אַ בלומען"קלומבע, ד"ה עפּעס אַ מין גאַנצטום, אויב 
מיר אַנטדעקן טעותן, איז עס בלויז דערפאַר, װאָס מיר זיינען ניט גענוג געשיקט 

זיי צו פאַרפלאַנצן אין גאָרטן פון' מחשבה. יעדע אידייע מון אַנטהאַלטן אין זיך 
געוויסע עלעמענטן פון א גאַנצקײט, פון אַן אַלגעמײנקײט. אידייען ווערן אַלע 
מאָל אַרײינגעשלאָסן, אַריבערפּאַראַלגעמײנערט, ד"ה אַרומגערינגלט, , גענומען גע- 
פאַנגען? פון ברייטערע גענעראַליזאַציע-קרײיזן. זיי װוערן קײנמאָל ניט פאַר- 
ניכטעט, קיינמאָל ניט אָפּנעשלאָגן. אויסהרגענען אַן אַרמײ אין אַ מלחמה פאָי 
דערט וייניקער געשיקטקייט וי נעמען זי געפאַנגען. דאָס אייגענע אױף די 
שלאַכטפעלדער פון געדאַנק, אין די מלחמות פון דער תורה, פון דער וויסנשאַפט, 
פון דער פילאָזאָפיע. ניט נאָר אַנטהאַלטן פאַלשע זאַכן אַ זעל פון אמת, נייערט 
זיי פאַרמאָגן אויך אַן אמת-קערפּער. זיי זיינען פאַלש בלויז מחמת דעם, װאָס זי 
זיינען ניט אין זייער ריכטיקן פּלאַץ. אַלץ װאָס מען דאַרף טאָן מיט זיי איז פאַר- 
בינדן זיי מיט דער העכערער גענעראַליזאַציע, מיט אַ ברייטערער גאַנצקײט. זייער 
,פאַלשקייט" באַשטײט ס'רוב אין דעם װאָס אָדער אינערלעך, אָדער אויסערלעך 
האָבן זיי ניט געקראָגן זייער ריכטיקן אויסדרוק, זייער געניגנדיקע אַנטװיקלונג, 
דורך אַן אַקציע פון אויסברייטערונג און פאַרטיפונג, אָדער דערהייכונג און פאַרי 
לענגערונג קענען מיר זיי ברענגען צום צילפּונקט פון מחשבה, צום ענדפּונקט 
פון געדאַנק אין געדאַנק. - 

דער קריטעריום פון אמת איז דער גאַנצטום-זיכטום. אין אוניווערס װאָס 
איז אַ שטרענגע איינהייט איז די מאָס, מעסטער און דאָס געמאָסטענע איין און 
די זעלביקע זאַך. ער איז די מאַניפעסטאַציע פון זעלבסטום, װאָס איז דער גרעס- 
טער גאַנצטום. און פון אָט-דעט שטאַנדפּונקט פון גאַנצקײט דאַרף אַלץ באַאור. 
טיילט און באַאורגאַנצט ווערן. 

דער אינטעלעקט איז אַ פאַרבאַנד פון פינף, פון די פינף חושים. די חושים 
ווען מ'װאָלט זיי געלאָזט ווירקן יעדן באַזונדער, װאָלטן געשאַפן אַ ,פאַלשן" בילד 
פון דעם אוניווערס. דער באַשטאַנד אַלס אַן אחד, אַ גאַנצטום, האָט זיין פאָרשטײי- 
עריי אין פאַרשטאַנד, וועלכער איז די דיפערענציאירונג און פאַראייניקונג פון די 
פינף חושים. ער איז דער פינף-בונד. ער איז געווען פאַר די חושים, ער קומט 
נאָך די חושים, פון אים האָבן זיי זיך אַרױסגעװיקלט און אין אים וויקלען זי 
זיך צוזאַמען, דער אינטעלעקט שאַפט אחדות. ער אָרגאַניזירט די חושים, שאַפט 
פון זי אַ. קאָאָפּעראַציע, וועלכע פונקציאָנירט האַרמאָניש, אַרבעט אויף קאָאָפּע- 
ראַטיווע יסודות. און אָט-דעם סטאַנדאַרד פון אחדות ווענדן מיר אָן אומעטום, 


- יעדע! אידייע איז װידערשפּרעכלעך פון דעם שטאַנדפּונקט פון אַ העכערער אי- 


דייע, וועלכע פאַרמאָגט מער אחדישקייט, ביז מיר קומען צום סאַמע ענדפּונקט, 
צו דעם העכסטן פּרינציפּ, צו דעם ,צרורא דלעילא דביה חיי כולא", דעם העכסטן 
צוזאַמענבונד פון הימל אוֹן ערד, האַרץ און מוח, געדאַנק און מעשה. יעדע אָר- 

דענונג קען ווערן קריטיקירט און פאַרמשפּט פון שטאַנדפּונקט פון אַ בעסערער 
אָרדענונג, וועלכע געפינט זיך אין פאָרשטעלונג פון דעם קריטיקער. מער וי 
דאָס. יעדען אָרדענונג רופט אַרױס אַ פאָרשטעלונג פון אַ בעסערער אָרדענונג, 
און פּונקט אַזױ איז עס מיט געדאַנקען, מיט ספּעקולאַטיווע סיסטעמען. יעדע 
אידייע איז בלויז אַן אַרױפקלעטער-שטאַפּל פון וועלכן מ'קלערט וייטער און 
העכער, ביז מען דערגרייכט דעם העכסטן פּונקט, דעם שפּיץ, דעם זיך-זעלבסטום, 

אָבער דעם זיך-זעלבסטום פּאָסטולירן מיר דאָך פון סאַמע אָנהײב? איז 
דער ענטפער אַזױ: עס איז פאַראַן אַ זיך:זעלבסטום, וועלכער איז קודם צו 
אַלע אַנדערשדיקײטן און עס איז פאַראַן אַ זיך-זעלבסטום, וועלכער איו אַ צו" 
זאַמענשטעל פון די אַנדערשדיקײטן. דאָס הייסט ער איז געבויט ניט לט דעם 
סאַציאַלן, נייערט לויט דעם אינטעראינדיזוידועלן שניט. אָט-דער איכטום"זעלבסטום 
איז אַ סך-הכל פון אַלע ער'ס און אַנדערש/ס. און די גאַנצע אַנטװיקלונג פון אָט- 
דער אידייע, פון דעם פילאָזאָפישן דענקען באַשטײט אין אַריינשליסן װאָס מער 
אַזעלכע! אַנדערשקײטן, װאַריאיטעטן און זיי בייקומען און אַרונטערברענגען אונ" 
טער איין צייכן פון אידענטיטעט, פון איכטום-זעלבסטום. מיט אַנדערע ווערטער, 
עס איז דאָ דער פּשוטער איכטום-זעלבסטום און דער קאָמפּליצירטער, וועלכער 
איז אַ צווישנאַנדערשדיקטום און ער איז דער ריכטיקער, דער פולשטענדיקער איכ- 
טום-זיכערטום. איך זאָג אַז בלויז דער העכסטער פּרינציפּ, די גרעסטע פאַר- 
אַלגעמײנערונג, ריכטיקער, די צווישונאיינצעלערונג איז אמת ויציב, איז פעלער- 
לאָז, אומבאַזיגבאַר, אומאָפּפרעגבאַר. דאָס מיינט צו זאָגן, אַז עס איז, פּשוט, 
ניטאָ קיין מעגלעכקייט צו שאַפן אַ מער פּערפעקטע אידייע פון גאַנצטום, וועלכער 
איז בעצם א צווישנטיילטום. אָבער אין תוך גענומען איז יעדעען אידייע אומאָפּ- 
שלאָגבאַר, ווייל זי אַנטהאַלט דעם זאָמען, דעם קערנדל פון גרויסן אמת, וועלכער 
קען אויסוואַקסן, אונטער ניגציקע אומשטענדן, אין אַ בוים, און פון בוים -- אַ װאַלד, 
וועלכער קען צודעקן דעם גאַנצן רוים פון דעם באַשטאַנד, װאָס איז אַ מאַניפעס- 
טאַציע פון זיך-זעלבסטום. יעדע אידייע גענעראַליזאַציע שטרעבט צום אין-סוף. 
דער פּינטל שטרעבט צו דער אומענדלעכקייט. ער וערט עפּעס װי געטריבן פון 
אַן אינערלעכן כוח, פון אַ בענקעניש. יעדער פּרט לויפט צום כלל, ד"ה יעדער 
מענטש וועלכער איז באַקאַנט מיט דעם פּרט װעט אים גלייך ווֹעלן דערפירן צום 
כלל. אפילו אַ קינד, ווען מ'גיט אים אַ פּאָר פּרטים, װעט אַליין זיך שאַפן דעם 
כלל2),. דער ווערט פון אַ רעיון ווערט אָפּגעמאָסטן דורך זיין אוניפיקאַטאָרישער 


2) אָט די באַאָבאַכטונג האָבן מיר געמאַכט אין אונדזער שול ג;עבריה" (1909- 
4) און האָבן זי באַשריבן אין אונדזער ווערק ;די פּעדאַגאָגיק פון דער יונגואַרג?, 


1 

קראַפט. װאָס נעענטער צו דעם גאַנצטום-זיך:זעלבסטום, אַלץ אמתער, ווערט- 
פולער : װאָס ווייטער, אַלץ וייניקער אמת און וייניקער ווערטפול. אָבער אַן 
אידייע קען קיינמאָל ניט זיין אױסגעלײידיקט אינגאַנצן פון אַלע עלעמענטן פון 
ווערטפולקייט, כל-זמן עס איז אַן אידייע, אַ קינד פון אַ גרויסער פאַמיליע, אַ 
טייל פון דעם גאַנצטום. אין איין אידייע ווערט דער אמת אויסגעדריקט אַ ביסל שאַר- 
פער, אינטענסיווער, אין אַ צווייטער אַ ביסל טעמפּער און לייזער. אידייען, רעיונות 
זיינען קאמוניקאַציע-מיטלען און אָפּרו-פּונקטן אויף די וועגן וועלכע פירן אַלע 
אין איין ריכטונג, צו. דעם איכטום-ערטום, צו דעם אנוכי יהוה. מיר באַװעגן 
קיינמאָל ניט קיין אידייע אויף צוריקוויילעכטס, ציויליזאַציעס גייען ניט אויף 
צוריק, סיידן זיי דעגענערירן, פאַלן איין, װוערן צעבראָכן, פאַרבאַרבאַריזירט. און 
אַזעלכע קאַטאַסטראָפעס פּאַסירן,. אָבער אויך דעמאָלט, אין פאַל פון אַ ציוילי- 
זאַציע-דורכפאַל, גייען מיר נאָך אַלץ פאָראויס, נייערט מיר הייבן אָן מיט נייע 
פעלקער, מיט ווילדע שבטים, מיט רודימענטן פון קולטור, װאָס געפינט זיך 
אויף אַ נידעריקער מדרגה. דער זיך-זעלבסטום, דער זיך- באַזיכטער קען זיך 
ניט אומבאַזיכן, קען זיך זעלבסט ניט אומבאַזעלביקן. ער מוז בלייבן אין דער 
רשות פון זיכהייט-זעלביקייט. װײידערשפּרוכן מוזן עקזיסטירן. װאָס איז אַ ווידער- 
שפּרוך פאַר וועלכן אונדזער פּאַרשטאַנד האָט מורא װי אַ שד פאַר ויירויך ? דאָס 
איז אַ דיסהאַרמאָניע פון געדאַנק, אַ מלחמה פון קאָנצעפּטן, אַ געפעכט פון צויי 
השגות. צוויי רעיונות וועלכע קענען ניט הויזן, קענען ניט ואוינען צואַמען 
ווילן ניט קאָאָפּערירן, זיינען אַנטאַגאָניסטיש --- זיינען װידערשפּרעכלעך. דער 
יסוד, אָבער, פון דעם אַלצטום איז דער זיך-זעלכסטום, ד"ה אחדות דערפירט 
ביז צום גרענעץפונקט פון זיך-פאַרזיכטום אָדער, ריכטיקער, זיך זעלבסטום, 
װאָס איז צװישנאַנאַנדערשטום, אַן פאַרזעלביקונג פון אַלע אַנדערשטימער. אַלץ 
װאָס העלפט צו אָרגאַניזירן די פאַרשיידנאַרטיקײטן און אַנדערישקײטן, די ניט- 
אַזױען און פאָרמירן פון זיי איין אחד, איין זיך-זעלבסטום, וועלכער איז אַ זיכטום, 
איז פּראָגרעסיו,, איז אמתדיק, איז הייליק, איז ,געטלעך", וייל ער גייט און 
פירט צום גאַנצטום. אַלץ װאָס שטערט אין אָט-דער הײליקער און נוצלעכער 
אַרּבעט -- איז שעדלעך, איז רעאַקציאָנער, איז פאַלש, איז טעותדיק, פאַרגרייזט, 
טמא און מעשה-שטן, איז קעגן דעם שכל, איז אירראַציאָנאַל. דער געזעץ פון 
אינטעלעקט אין אַלע זיינע שטופעס און אַנטװיקלונגס-סטאַדיעס, אין אַלע זיינע 
מאַניפעסטאַציעס, איז איינער און דאָס איז צו פאַרווירקלעכן, ד"ה ניט רעאַליזירן, 
נייערט אידעאיזירן די איינהייט, דעם זיךיזעלבסטום, אַרומנעמען אין איין זיכטום 
אַלע טואונגען, פאַרלויפונגען, מחשבות, מעשים, דער אידעאַל פון זיכטום בנוגע 
מעטאָדאָלאָגיע איז אױטאָאָרגאַניזאַציע, זעלבסט-זעלביקונג, זיך-זיכערונג, אַזױ אַז 

די פּרטים זאָלן זיך אַליין פוֹן אייגענעם ווילן, אַזױ צו זאָגן, ברענגען צו אַ פאַר- 
| אייניקונג, צו אַ זיך-זעלבסטום, וועלכער איז צוייאיק זעלבסט, מחמת דער זיך- 
זעלבסטום אַליין איז זעלבסטיק צוזאַמענגעשטעלט פון זיינע אייגענע פּאַרטיקולאַרן, 
קיין טייל זאָל ניט ווערן אױפגעאָפערט אויף דעם מזבח פון דעם גאַנצטום, קיין 
געדאַנק פון אוצר-המחשבה זאָל ניט פאַרפאַלן גיין. 


באַוואוסטזיין װוערט אַ זעלבסט-באוואוסטזיין, װאָס מיינט דאָס געוואויר-ווערן 
פון דער עקזיסטענץ-אינסיסטענץ פון אַ זעלבסט, פון אַ זעלבסטום. דער אידעאַל 
פון אידעאַלאָגיע פאָדערט, אַז עס זאָל גאָר ניט זיין בנמצא אַזאַ מין מהות וי אַ 
טעות, וי אַן אירטום, אַ פון-וועג-אַראָפּנאַנג. עס זאָלן ניט זיין קיינע , קרימינעלש" 
אידייען, קאָנצעפּציעס וועלכע זיינען ;אַנטי-סאָציאַל?, װאָס ווילן און קענען זיך 
- ניט באַהעפטן, אַרינפּאַסן אין ברייטע קרייזן פון אידייען-גאַנגען. קרובהשאַפט, 
| אַפיניטעט דערפירט ביז צו אוניפיקאַציע און אידענטיפיקאַציע-עגאָאיזאַציע -- 
דאָס איז דער ערשטער פּרינציפּ פון לאָגאָלאָגיע, פון דער טראַכטעניש-לערע. 
ויעדער געדאַנק ווען ער איז נאָרמאַל איז אַסאָציאַטיוו, זעלבסט-אָרגאַניזאַטאָריש, 
ער באַזיצט אַ קאָאָפּעראַטאָרישן כאַראַקטער, ער אַנטהאַלט אין זיך זוימען פון 
פרידן, קאָאָרדינאַציע. ער דערמוטיקט אַ ווייטערע זעלבסט-אָרגאַניזיר-אַרבעט און 
אחדות פון געדאַנק און אידייע. אַלע קאַנצעפּטן דאַרף מען אויפקלייבן צוזאַמען 
און שאַפן פון זיי איין באַוואוסטזיניקייט און איין מענטאַלע ציװויליזאַציע. קיין 
איין רעיון זאָל ניט גיין לאיבוד, קיין איין פּונקט פון שכלדיקייט, קיין איין טראָפּן 
פון פילאָזאָפּירנדיקן פאַרשטאַנד זאָל ניט פאַרבראַקירט ווערן. זיי דאַרפן אַלע אויפ- 
געזאַמלט ווערן און אַרײנגעלײט װערן אין לאָגל פון געוואויר-ווערעניש, פוֹן וועל- 
כער די מענטאַלע קולטור פון דער מענטשהייט ווערט צזאַמענגעשטעלט. עס איז 
ניטאָ אַזאַ טעות אויף דער וועלט פון מחשבה, וועלכער קען ניט ווערן אומגעאַנ- 
דערשט און איבערגעשמאָלצן אין אַן אמת-ויציב-טעזיס,. עס איז תמיד בלױז אַ 
פראַגע פון אינטעלעקטועלן אַנשטרענג. יעדע עבירה, יעדע זינד, לט דעם 
רעליגיעז-עטישן פאַרשטאַנד, קען ווערן פאַרװאַנדלט אין אַ מצווה (זדונות נעשות 
כשגגות, שגגות כזכיות), אין אַן אַקט פון פּאָזיטיװױטעט. וייל אין תוך גענומען 
זיינען דאָך די אַקטן פון מענטשן פון דער זעלביקער מאָס פון אָנשטרענג, פון 
ענערגיע-אויסגעב. די אונטערשיידן ליגן בלויז אין דער ריכטונג, אין דער פּאָזי 
טיווער אָדער נעגאַטיווער. פּונקט אַזױ קען יעדער טעות װערן אַן אמת, וען 
ער ווערט פאַרקניפּט-פאַרבונדן, באַאַרבעט וי געהעריק און וי באַדאַרפצוזײן 
דורכגעטראַכט. אינטעגראַציע פון מחשבות, פון אויפפאַסונגען, פון באַנעמונגען 
איז אמתדיקייט, דיסאינטעגראַציע איז טויט, איז טעותדיקייט, 

בכלל קען מען דעם שכל ניט אַרױסטײלן פון אונדזער גאַנצער מענטאַלער ‏ 
טעטיקייט, סיידן מיר ויוויסעקצירן זי, צעפּאַלמיסן זי. ערשט דעמאָלט קענען 
מיר סעגרעגירן אונדזער פאַרשטאַנד, אונדזער פעאיקייט צו אורטיילן. באמת איז 
גאָר ניט פאַראַן אַזאַ מין מהות אַלס עפּעס באַזונדער עקזיסטירנדיקעס, אַלס אַ באַ- 
שטימטער כישרון. דער שכל אַלט אַ באַזונדערע באַגאַבטקײט איז אַ פּראָדוקט פון 
אַ הייך-אַנטװיקלטער פּסיכאָלאָגישער קולטור. דאָס מיינט אָבער ניט אַז דער 
שכל האָט זיך אַנטװיקלט ערשט שפּעטער, נייערט פאַרקערט, דאָס זיין אור. 
שפּרונג דאַטירט פאַרדעם. צום אָנהייב איז געװוען בלויז שכל, אַלע אונדזערע 
מענטאַלע טעטיקייטן זיינען געווען שכל-באַמיאונגען, פאַרשטאַנד-אָנשטרענגונגען. 
די אַרױסטײלונג פון פאַרשטאַנד אַלס אַ מין קלוגשאַפט-געפיל און די אַװעק- 
שטעלונג אין אַ באַזונדערער רובריק און אין אַן אױיסגעשפּראָכענער אָפּאָזיציע 
צוֹ , נאַרישקײט", צו שטות, צו אַכסורדיטעט און אין אַן אָפּגעזונדערטער פּאָזיציע 
צו דער איינבילדונגס-קראַפט, צו דעם עסטעטישן זינען, שיינקייט געפיל, איז אַן 
אונטערנעמונג, װאָס האָט זיך געלאָזט דורכפירן בלויז נאָך אַ לאַנגער סעריע 
פון אורטייל-אַקטיוויטעטן, נאָכדעם וי עס איז שין אויפגעריכט געװאָרן דער 
גאַנצער בנין פון מענטאַליטעט מיט זיין היפּשער צאָל גאָרנס, 

די שאַפונג פון נאַאיוויטעטן, פון בילדער, װאָס איז אָנגענומען צו באַצײיכענען 
מיטן טערמין פּאָעטיש-פאַנטאַסטיש זיינען באמת אויסערונג-אויפטוענישן פון שמל, 
ווען ער געפינט זיך אויף אַ נידעריקער שטופע. מיר לאָזן זיך אַראָפּ אין קעלער 
פון מחשבה און בלייבן דאָרטן און שטרענגען זיך אָן צו פאַרגעסן אונדזער שכל- 
דיקע קולטור, אָט-די מאָס פון אָנשטרענג איז דער ארשין מיט וועלכן מיר מעסטן 
אָפּ די פּאָעטישקײיט פון די בילדער, פון די אימאַזשן. אַן אָפּגרונט פון תמימות, 
פון שכל-פאָרקולטור מוז אויף אונדז אַרויפקוקן פון יעדער שורה פון לירישער 
שאַפונג. פאַרקערט, דער אױיסטראַכט, דער , באַשאַף? פון ראַיעלע שכל-פּראָדוקטן 
פאָדערט אַן אָנשטרענג, אַ שטרעבונג אויף אַדרויפצו. מיר באַמיען זיך מיט בל- 
הכוחות אויפצוריכטן אונדזערע אורטיילן אויף אַ הויכן פונדאַמענט, וועלכער גע- 
פינט זיך ערגעץ אויף אַ שפּיץ באַרג. מיר שטעלן אין , קאָרעספּאַנדענץ" מיט 
דער ווירקלעכקייט דאָס װאָס לכתחילה זעט אויס זיך צו געפינען אין אַ דיאַמע- 
טראַלער קעגנגעזעצטקייט צו איר, צו די פאַקטן וועלכע מיר באַטראַכן, אונטער- 
זוכן און דערקלערן. 

אונדזער אָנשטרענג אין פּאָעטישע שאַפונגען איז זיך אַראָפּצולאָזן, טויכן װאָס 
נידעריקער, אַװעקגײן װאָס ווייטער פון דאָס װאָס װערט איצט באַטראַכט אַלס 
עפּעס ראַציאָנאַלעס. אונדזער אָנשטרענג אין פּילאָזאָפּישע שאַפונגען איז אַ מין 
גיין אַרױף, קלעטערן, אַזױ צו זאָגן, אויף אַ באַרג, װאָס העכער, אַלץ שפּיציקער, 

אַלץ שאַרפער, אַלץ בעסער. פּאָעזיע געפינט זיך אויף איין זייט און פילאָזאָפיע -- 
אויף דער אַנדער זייט,. איינע שעפּט אירע כוחות פון דעם באַרג-אַראָפּיגײן, די 
צווייטע -- פון בארג אַרױף קלעטערן. צווישן אָט-די צוויי עקסטרעמען געפינען 
זיך אַלע מינים טואונגען פון אַ ספּעקולאַטיון כאַראַקטער. פון דאָס חריפות- 
דיקסטע ביז צו דאָס טעמפּסטע, די גאַנצע גאמע איז די אַרבעט פון שכל, וייל. 
די טיפסטע נאַאיװויטעט איז נאָך אַלץ שאַרף- שכלדיק. פאַר דעם יםניואָ פון 
קולטור ווערט גענומען דער דורכשניטלעכער שכל-אויפטו פון דעם געויינטלעכן 
מענטשן אין אַ געוויסער עפּאַכע און ביי אַ געוויסער באַפעלקערונג. דער אָנווענד 
פון אַזאַ פאַרשטאַנד פאָדערט כמעט גאָר קיין אָנשטרענג ניט. און אָט-דער צו- 
שטאַנד איז די אויבערפלאַך, דער װאַסערישפּיגל, פּאָעזיע דאַרף טויכן צום דעק, 
פילאָזאָפיע דאַרף פליען צו די הימלען, די פלאַך ווערט כמעט װי פעסטגעשטעלט 
אויף אַ נאַטירלעכן אופן. דאָס זינקען באַצװעקט דעם זיך אַראָפּלאָן צו די פּרי- 
מיטיווסטע פאָרשטעלונגען, צו דער פּשטות פון געדאַנק, אָט-די השגות הגם זי 
זיינען פּרימיטיװויטעטן זיינען זיי נאָך אַלץ גענעראַליטעטן פון אַ דרייסטן סאָרט, 
דאָס קלעטערן אַרױף מיינט צו פלייסן זיך צו דערגרייכן צו דער העכסטער פאַר- 
אַלגעמײנערונג, די טיפקייט איז דער אָפּגרונטלאָזער תהום פוֹן דענקען. די טיפ- 
קייט איז אונדזער פּאָעזיע, די הייך איז אונדזער פילאָזאָפיע, דאָס װאָס װוערט 

פאַררעכנט פאַר חכמה-אַרבעט, 
אונדזער שכל איז קיינמאָל ניט פויל. ער רוט ניט. ער שטעלט זיך ניט אָפּ. 
ער האַלט כסדר אין צופלוס און אָפּפלוס. ער פאַרנעמט זיך כסדר מיט אַריבער- 
שטייגן זיך אַלין, אַזױ װוי ער װאָלט זיך דערציען לויט דעם רעצעפּט פון רוסטאָ 
אין ,עמיל", וואו ער זאָגט: עמיל װעט זען אַז ער איז היינט שטאַרקער װי ער 
איז געווען נעכטן, אַז ער קען היינט שפּרינגען העכער פון דעם, װאָס ער האָט 
געקענט באַווייזן נעכטן. דער שכל פירט אָן אַ קאָנקורענץ מיט זיך אַלין. ער 
ראַנגלט זיך מיט זיך, ער באַמיט זיך תמיד זיך אַליין גובר צו זיין. װאָס מיר 
רופן אָן שכלדיק, פאַרשטענדלעך, דערקלערט איז בלויז דער עפעקט פון דעם 
אָנשטרענג, װאָס דער שכל שטרענגט זיך אָן בכדי אָפּצושלאָגן זיינע אייגענע באַ- 
הױפּטונגען און צו פאַרבייטן זיי מיט אַנדערע, װאָס זיינען פון אַ העכערער גע- 
נעראַליזירונגס-קאָפּאַציטעט, פון אַ גרעסערן אַרומנעם, דורכנעם און פאַרנעם. 
װאָס טיפער, װאָס ווייטער, װאָס גרעסער איז די דיסטאַנץ, די ווייטקייט פון 
ניװואָ און צענטער, ד"ה פון די אָנגענומענע ‏ קלוגע" קאָנצעפּציעס, אַלץ מער פּאַ- 
עטיש, אַלץ רייכער אין פאַנטאַסטישע אימאַזשן און פאַרגלייכענישן איז די שאַפונג, 
דאָס פּאָעטיש-פאַנטאַסטישע װעט זיך תמיד, לאחר עיון, אַרױסשטעלן צו זיין 
דאָס אַלט-פילאָזאָפישע; אַלטע פילאָזאָפּישע, ד"ה מיטאָלאָגישע באַנעמונגען זיינען 

פאַררעכנט פאַר פּאָעטישע אויפפאָסונגען. אַלטע" מיינט דאָ פּרימיטיווע, פאַר- 
צייטיקע, פּרעהיסטאָרישע השגות און אורטייל-אַקטן. װאָס העכער, װאָס ווייטער 
פון דעם ניוואָ און צענטער, אַלץ מער פילאָזאָפישער פלייס, ספּעקולאַטיווער אָנ" 
שטרענג, אַלץ שטאַרקער איז די גענעראַליזירנדיקע פּאָטענץ, יעדע קולטור-עפּאָכע 
פאַרמאָגט איר צענטער, איר מיטלפּונקט און פון ביידע זייטן ציען זיך די ליניעס 
פון אַנטװיקלונג, אַראָפּ אין געדיכט, און אַרױיף אין חקירה, 

צו צעגלידערן, פּאַרטיקולאַריזירן און דערנאָך צונויפשטעלן, מאַכן גאַנץ און 
פאַראייניקן אויף אַ גרעסערן מאָסשטאַב, אין אַ ברייטערן היקף -- דאָס איז די 
אַרבעט פון אונדזער פאַרשטאַנד, דאָס איז זיין עובדא. און דאָס איזן ער אַלײן, 
מחמת מחוץ פון זיינע פונקציעס האָט ער ניט קיין עקזיסטענץ. די מיסיע פון 
פאַרשטאַנד איז צו באַגרייפן דעם גאַנצן באַשטאַנד אין זיין גאַנצער װאַריאיטעט, 
ענדערלעכקייט, שפע פון מאַניפעסטאַציע-פאָרמען אין משך פון דער לאַנגער קאָס- 
מישער געשיכטע. ער שפּירט נאָך די אַנטװיקלונגסיליניעס פון דעם בכוח, פון 
דער אינסיסטענץ, צום בפּועל פון עקזיסטענץ. ער מאָלט דאָס בילד פון דעם או" 
ניווערס מיט אַלע שטריכלעך, אַלע פּיצעלעך, מיט אַלע דעטאַלן, פון קלענסטן 
ביזן גרעסטן. ער מעסט די דעושיינונגען. ער צײלט איבער די אומצײלבאַרע 
פאָרמען פון דער מעגלעכקייט, פון דער קרעאַטיו-אָלטעראַטיווער קראַפט. ער 
באַגרייפט די װעלט ניט דורך דעם מעטאָד פון פאַרנאַכלעסיקן די פּרטים, די 
אומוויכטיקש איינצלהייטן, נייערט, פאַרקערט, דורך דער אַקציע פון דערהייבן זי 
צו דער עצם.זון פון באַשטאַנד, פון זיכטום. מחמת אַלץ געפינט זיך אין זיך- 
זעלבסטום און דעריבער איז דער זיך זעלבסטום דער אַלצטום מיט יעדן טייל 
זיינעם באַזונדער. ער איז די שלימות. ער באַזיצט אַלע מעלות טובות פון זיך- 
אַלײינטום, פון זיך זעלבסטום פון דער אַלמאַכט. אָט-דאָס תופס צו זיין, צו 
אַנטדעקן דעם-דאָזיקן געדאַנק, צו מאַכן אים קלאָר, דורכזיכטיק און רייך אין 
דעטאַלן --- איז די הייליקע פליכט פון שכל. דאָס איז זיין טעגלעכע עבודה-באַ- 
מיאונג און, לאָמיר זאָגן, זיין עבודת פּרך, אפילו,. און דעריבער טאַקע בייט ער 
כסדר די טעאָריעס, די באַהױפּטונגען, די דערקלערונגען, וועלכע קענען אונדז 
קיינמאָל ניט פולשטענדיק צופרידנשטעלן. מחמת די פאָדערונגען פון חכמה, די 
אַפּעטיטן פון קלוגשאַפט זיינען אומאַנזעטיקבאַר. מחשבה האָט ניט קיין גרונט 
ניט אין דער טיף און ניט אין דער הייך. 

איך מיין מיט דעם ניט צו זאָגן, אַז עס איז פאַראַן אַזאַ מין מהות װאָס אין 
אומבאַוואוסטבאַר, אומדענקבאַר. אַזאַ מין אַביעקט איז ניט בנמצא. די לערע 
מכוח דאָס אומבאַוואוסטבאַרע איז דער זעלביקער פּעסימיזם, סקעפּטיציזם, וועגן 
וועלכע מיר האָבן גערעדט אויבן. עס איז די זעלביקע יענטע, בלויז אַנדערש 

געשלייערט. וי אַזױ קען זיין אַן אומבאַוואוסטבאַרקײט, ווען בנוגע אָט-די ענינים 
קומט דער סוף פאַרן אָנהייב. דער צוריקקערפּונקט ווערט דערגרייכט פאַרן אַרויס- 
גאַנגפּונקט,פאַרן אָנפאַנגען צו זוכן דעם צילפּונקט. דער ציל קומט פאַר די מיטלען, 
וועלכע אַנטװיקלען זיך, קומען אויף ערשט שפּעטער. עס איז אַ טשיקאַװע זאַך. 
אָבער אין אָטידעם תחום פון אױספאָרש איז אַלע מאָל אַזױ. דער ציל איז פיק- 
סירט און באַשטימט גלייך פון אָנהייב, און ער נעמט אַרום אַלץ, דעם גאַנצן וועג, 
וועלכער פירט צום געװוינטשטן אָפּשטעל-פּונקט. אין די דאָזיקע ענינים ווערט 
געצייכנט אַ קרייז און דער אַרױסגאַנגיפּונקט איז צו דער אייגענער צייט 
דער. אַרײנגאַנג-פּונקט. און דעריבער, אויב מען װיל שטאַרק, קען מען בכלל, , 
ניט אַרױסגײן גאָר אינגאַנצן, נייערט בלייבן שטיין ביי דעם אָנקום-פּונקט. אַלץ 
װאָס מ'וועט פאַרלירן דערביי װעט זיין די רעאַליזאַציע פון דער צוציקראַפט פון 
דעם געװוינטשטן אֶנקום-פּונקט, די גרויסקייט פון דער אידייע וועלכע ווערט מאַ- 
ניפעסטירט דורך דעם צייכענען דעם קריז, אַרױסגײענדיק פון אָט-דעם פּונקט 
און צוריק-קערנדיק זיך צו אים, אָבער מאַכנדיק דערוויילע אַ לאַנגע רייזע, װאָס 
גרעסער דער קרייז, אַלץ טיפער און ברייטער איז די פאַרשטענדעניש פון דער 
ווייט-דערגרײיכבאַרקײיט פון דעם-דאָזיקן פּונקט, פון די כוחות, װאָס זיינען קאָנ- 
צענטרירט אין אָט-דעם פּינטל, 

וי קען דאָ זיין פּלאַץ פאַר דאָס אומדערקענבאַרע, וואו דער ענטפער װערט 
געגעבן פאַרן פרעגן, וואו דער פּאָזיטיוו קומט פאַר דעם נעגאַטיוו, וואו די באַ- 
פרידיקונג שאַפט ערשט דעם פאַרלאַנג, די הצטרכות, וואו די סאַטיספאַקציע איז 
די אַרויסרופערין פון דעם אַפּעטיט, פון דעם הונגער. 

מיר באַזיצן איין פּונקט, די אידייע פון דער גענעראַליזירנדיקער פּאָטענץ. 
און דורך איין פּונקט קען מען, לױט די געזעצן פון געאָמעטריע, דורכציען אַן 
אומענדלעך גרויסע צאָל פון קרייזן, וואו אָט-דער פּונקט װועט זיך תמיד געפינען 
אויף דעם טאנגענט,. דער פּונקט קען שאַפן אַרום זיך אַ קליינעם צירקל, ער קען 
אויך אַרויסרופן צום לעבן דעם גרעסטן קויק. דאָס צייכענען פון דעם צירקל 
איז די אַרבעט פון אינטעלעקט. ער דאַרף עס צייכענען דעם קויק, וועלכער װועט 
אַרײננעמען אין זיין שטח דעם גאַנצן אוניווערס מיט דער אוממאָסיקער װאַריאיטעט 
פון אומשטענדן, געשעענישן, דעטאַלן, דער חילוק צווישן איין קויק און א צווייטן 
ליגט בלויז אין אַרומנעם, אין דער איינשליסלעכקייט. אָבער אַלע קויקן אָן אויס- 
נאַם געפינען זיך אין באַריר מיט דעם הוױיפּט-פּונקט, מיט דער אַלגעמײנער אי" 
דייע. אַלץ ווענדט זיך אָן דער קראַפט און געשיקטקייט פון דעם צייכענער, פון 
אונדזער אינטעלעקט. ער קען צייכענען גרויסע קויקן מיט גרויסע צירקומפע- 
רענצן און אַ לאַנגן דיאַמעטער. אָבער אויך דער קלענסטער קרייז איז אַלץ אַ 

קרייז, װאָס פאַסט אַרום דעם אוניווערס. ער קען בלויז.ניט אַרײיננעמען אין זיך, 
מחמת קליינקייט, די גאַנצע אוממאָסיקע װאַריאיטעט פון די פּרטים, פון די איינצל- 
הייטן, און דעריבער קען ער זי ניט טאָן זייער רעכט אױף אַ באַפרידיקענ- 
דיקן אופן, 


אָבער דאָ איז ניטאָ קיין פּלאַץ און קיין באַרעכטיקונג פאַר פּעסימיסטישע 
טעאָריעס. מחמת אַ מיניאַטור איז אויך אַ ריכטיקער פּאָרטרעט. הגם ער גיט 
ניט די ,נאַטירלעכע? לענג און גרויס פון דאָס פּאָרטרעטירטע. דערפאַר היט 
ער אָפּ זייערע פּראָפּאָרציעס, זייערע פאַרהעלטענישן, און דאָס איז גענוג. מיט 
דעם אין מען יוצא, די פאַרגרעסערונג פון דעם פּאָרטרעט, די מאַגניפיקאַציע פון 
די אַלע ליניעס און שטריכן, וועלכע מ'האָט ניט געקענט כאַפּן מיטן אומבאַװאָפנטן 
אויג מחמת זייער קליינקייט, בייט ניט דעם פּאָרטרעט און די שייכותן פון די שטריכן 
צווישן זיך, 


ווען אונדזער שכל פאַרגרעסערט דעם פּאָרטרעט פון דער וװעלט, ווען ער 
טוט עס מיט גרויס פלייס און אומדערשעפּלעכער ענערגיע, דעמאָלט דוכט זיך 
אויס,. למראית-עין, אַז ער קומט צו פאַרניכטן די פאַרדעמדיקע בילדער, וועלט- 
געמעלעכצן. די אייגענע אילוזיע ווערט געשאַפן װען קאָנטראָװערסיעס צעפלאַ- 
קערן זיך אַרום געוויסע שטרייט-פּונקטן, פּוסקים-:מחלוקתן. באמת זיינען גאָר 
ניטאָ קיינע חילוקי-דעות. זיי צייגן בלויז פאַרשיידענע זייטן פון דער אייגענער 
דערשיינונג װאָס קומט פאָר אין דער אינערלעכער אָדער אויסערלעכער ועלט, 
עס קענען ניט זיין קיינע קאָנטראָװערסיעס. מחמת די אייגנשאַפטן זיינען אָן אַ 
צאָל און אָן אַ מאָס. און אָט-די אוממאָסיקײיט, אָט-דער אין-שיעור ווערט אַנטדעקט 
אין יעדן פּינטעלע פון באַשטאַנד, אַזױ גוט וי אין גאַנצן באַשטאַנד. װאָס עס 
איז אמת בנוגע דאָס גאַנצע, דעם גרויסן אין-סוף, איז אויך אמת בנוגע דער 
איינצלנער דערשיינונג, וועלכע איז ניט ווייניקער אוממאָסיק װוי דער גאַנצער אומ- 
ענדלעכער באַשטאַנד, וי די אוממאָסיקײיט אַלין. אירע לימיטאַציעס זיינען בלויז 
אַ פּועל-יוצא פון דעם, װאָס זי פאַרהילט אירע פּאָטענצן, אירע כוחות, 


אָט-די אילוזיע מכוח די צעשטעונדיקע ניגונגען פון אונדזער שכל האָט 
אַרױסגערופן דעם סקעפּטיציזם פון אַלטערטום, פון מיטלאַלטער און פון דער 
מאָדערנער צייט,. דער שכל צעשטערט זיינע שאַפונגען, זיינע באַשעפענישן, פאַר- 
ניינט זיינע אופטואונגען, לכן לאָמיר פאַרניינען דעם שכל און רעדוצירן אַלץ צו 
אַבסורדיטעט, -- דאָס איז דער שלוס צו וועלכן עס פירט דער סקעפּטיציזם. אַן 
אָפענער דורכאויסיקער, ניט געדעמפּטער סקעפּטיציזם איז געזינטער פאַר דעם 
פילאָזאָפּישן געדאַנק איידער די אַזױ גערופענע ,פּאָזיטיװוע" סיסטעמען, וועלכע 

זיינען באמת שװאַרץ פּעסימיסטיש אין תוך, נייערט זי פּאַרבאַהאַלטן זייער 
שװאַרצן יאוש אונטער קאָלירפולע צודעקעכצן. 


דער ,קריטיציזם? פון קאַנטן, דער אַגנאָסטיציזם פוֹן האָקסלײן, דער פּאַזי- 
טיוויזם פון קאָנטן זיינען בגופא דעובדא פּעסימיסטישע, סקעפּטישע שיטות, נייערט 
זי פאַרשלייערן זייערע אמתע פּנימער אַזױ געשיקט, אַז עס איז שווער זיי צו דער- 
קענען. זיי זיינען קאָנספּיראַטאָרן, אונטערערדישע פאַרשווערער קעגן פילאָזאָפיע, 
בשעת די סקעפּטיקער זיינען אָפענע ניהיליסטן, װאָס ווילן איבערלאָון אַ , היילן 
מענטשן אויף אַ היילער ערד" פון געדאַנק, 


די אילוזיע פון דער צעשטערערישקייט פון שכל װערט געשאַפן פון אָט- 
דעם אומשטאַנד: די מערצאָל פון די קרייזן וועלכע דער שכל מעקט אַפּ בכדי 
צו מאַכן פּלאַץ פאַר דעם נייעם קרייז, וועלכן ער צייכנט אָן צום ענד, איז, נאַטיר- 
לעך גרעסער פון דער איינצאָל, די פאַרדעמדיקע זיינען דאָך פילע, בשעת דער 
איצטיקער איז בלויז איינער. איינער און פילע, יחיד און רבים, װאָס איז מער ! 
פרעגט די אויבערפלעכלעכקייט און ענטפערט מיט זיכערקייט: די פילע. אױיף 
אַזאַ שטייגער באַווייזט די שיטחיות, אַז אונדזער שכל איז גיכער אַ צעשטערער 
איידער אַן אויפבויער. דעם טעות איז זייער לייכט אויפצודעקן. דער נייער קרייז 
האָט פאַרנומען דעם פּלאַץ בלויז פון דעם פאַרדעמדיקן. און יעדער געדאַנק, 
וועלכער קומט אַלס אַן אָפּפרעגער פון אַ פריערדיקן רעיון, פאַרבייט דעם אַפּגע- 
פרעגטן, װאַרפט אים אַרױיס פון זיין , דירה? און ציט זיך אַלין אַריין אַהין. מיר 
געברויכן מגושמדיקע אַנאַלאָגיעס, אַזױ װוי מיר װאָלטן דאָ האָבן צו טאָן מיט 
רוים-אָביעקטן. מיר פאַרבייטן איין געדאַנק מיט אַ צוייטן. דער נייער דאַרף 
זיין בעסער, שטאַרקער פון אַלטן, אַניט װאָלט ער ניט געווען אימשטאַנד אַרױס- 
צושטויסן דעם פאַרדעמדיקן. מער, אַ מער פּאַסיקער, מער בעל-פּעולהדיקער קען 
גובר זיין, אָבער בשום אופן ניט אַ שװאַכלינג, אַ רעיון אַ חלש. אויב מיר ועלן 
נעמען אין באַטראַכט בלויז די אַקטיוויטעט פון אויסזעצן אַרױסזעצן, פאַרבײטן, 
וועט, נאַטירלעך, אויסקומען, אַז אונדזער שכל פאַרנעמט זיך כמעט כסדר מיט 
דעסטרוקטיווער אַרבעט, ווייל מיר האָבן איין באַהױפּטונג אַ פּאָזיטיווע און די 
איבעריקע אַלע נעגאַטיווע, אָפּגעװאָרפענע, פאַרבראַקירטע. די פאַלשע פאָרשטע- 
לונג שאַפט זיך דורך דעם דורכלאָזן די פּאָזיטיווע רינגעלעך. מיר האָבן צו פאַר- 
צייכענען זייער פיל אָפּגעפרעגטע טעאָריעס. װאָס מיינט אָבער אַן אָפּגעפרעגטע 
טעאָריע? זי האָט דאָך געמוזט זיין פאַרדעם אַן אָנגענומענע, בכדי צו קענען 
ווערן נאָכדעם אַן אָפּגעפרעגטע. נאַטירלעך אין משך פון דעם לאַנגן קורס פון 
דער געשיכטע פון געדאַנק האָבן מיר פילע, אַ גרויסע צאָל אָפּגעװאָרפענע, פאַר- 

װאָרפענע לערן. די געשיכטע דערציילט אַלעמאָל וועגן די אָפּפרעגענישן וועלכע 
זיינען געמאַכט געװאָרן, זי דערציילט אָבער אויך צו דער אייגענער צייט, וועגן 
דער פּאַזיטיווער אַרבעט, װאָס זיי האָבן אױיפגעטאָן איידער מען האָט זיי אָפּגע- 
פרעגט. אין לעצטן מאָמענט דאַרפן מיר באַאָבאַכטן בלויז די צוויי שלעגער, אָט- 
די צוויי וועלכע פעכטן, ראַנגלען זיך איינער מיטן אַנדערן, מער װי צוויי אויף 
איין מאָל טאָרן מיר ניט אונטערזוכן. ווען מיר נעמען דעם גאַנצן לאַנגן פאָדים 
פון מענטשלעכן געדאַנק דורך אַלע דורות און אַלע צייטן האָבן מיר אומעטום 
בלויז צוויי ראַנגלער, צוויי טשעמפּיאַנען, איינער איז אַ זיגער, דער צווייטער איז 
אַ באַזיגטער. מיר קענען ניט זאָגן, אַז װיבאַלד איינער פאַרן לעצטן אמת האָט 
געכאַפּט אַ מפּלה, הייסט עס, אַז אַלע אמתן ביז אים זיינען צעשלאָגן געװאָרן 
מיר קענען און דאַרפן זאָגן פּונקט פאַרקערט, אַז װיבאַלד דער לעצטער האָט גע- 
זיגט, הייסט עס, אַז אין אַלע פּאױעלעך, וועלכע האָבן זיך צוזאַמענגעשטױסן, האָט 
געזיגט תמיד דער אמת. עס אין דאָ אַ ליניע, אַ לאַנגע ריי פון ניצחונות, ניט פון 
מפּלות. דאָ זעט מען דעם ניצחון פון שכל, דעם טריאוף פון אינטעלעקט און חכמה, 
בכלויז אַן אויסדוכטעניש פאַרוואַנדלט דעם טריאומפאַלן מאַרש אין אַ לוויה'גיי- 
עֹניש, און שמחה --- אין טרויער, פרייד און יובל -- אין געוויין און יאָמער. עס 
איז פאַראַן אַ גאַנצע ריי פון טויטע טעאָריעס, פאַלשע סיסטעמען אָבער זי 
זיינען דאָך אַלע פאַרביטן געװאָרן מיט לעבעדיקע טעאָריעס, מיט ריכטיקע סיס- 
טעמען, אַניט װאָלטן דאָך די אַלטע טעאָריעס ניט שטאַרבן, ווייל זיי שטאַרבן דאָך 
אין קימפּעט, פון קינדער-האָבן. זיי זיינען געשטאָרבן נאָכדעם וי זיי האָבן זיך 
באַזאָרגט מיט זרע של קיימא, מיט אַן אויפקומענדיקן, יונגן, שטאַרקן דור,. איי- 
דער עס גייט אונטער די זון פון איין אורטייל, גייט שוין אויף די זון פון אַ 
צווייטן, שכלדיקן אורטייל אמת, מיר רעגיסטרירן אַ לאַנגע סעריע פון זונ- 
פאַרגאַנגען, אָבער קעגן אָט-דער סעריע דאַרפן מיר אַװעקשטעלן די ניט-קירצערע 
סעריע! פון זונאויפגאַנגען. 


סקעפּטיציזם װוי פּעסימיזם, --- דער לעצטער איז ברייטער פון ערשטן, מחמת 
דער ערשטער איז בלויז איינע פון די גאַטונגען פון דעם מין װאָס הייסט פּעסי- 
מיזם, --- האָט ניט קיין גרונט אויף װאָס זיך צו באַזירן. און זיינע פאַרדינסטן פאַר 
דער פּילאָזאָפּיע, פאַרדינסטן װאָס קיינער האָט קינמאָל ניט געהאַט בדעה צו 
פאַרלייקענען אָדער פאַרקלענערן, זיינען בלויז פון אַ צײטװײיליקן כאַראַקטער. 
סקעפּטיציזם טויגט זיך אויס בלוין אַלס אַן אַניטאַציע:מיטל. מיט אים איז גוט 
אויפצוטרייסלען דעם פאַרגליווערטן, פאַרשטײינערטן גלויבן, אַראָפּצושלאָגן די 
פּוסטע גאווה פון די באַרימער, פון די כלומרשטע בעלי-שכל. גבורה איז אַלע 

מאָל באַשײדן, חולשה פאַרשטעקט איר שװאַרכקײט הינטער שטאַרקע ווערטער פון 
בראַװאַדור, - 

אונדזער אינטעלעקט פאַרנעמט זיך מיט דאָס פּאָזיטיווע. זיין ציל איז די באַ- 
יאָאונג. ווען ער צעשטערט, בויט ער, אַ פּשיטא שוין ווען ער בויט, 


טֹ 
אחרות 


די מאָדערנע װיסנשאַפט און טעכניק פאַרבינן צווישן זיך אַלץ גרעסערע צאָלן 
מענטשן סיי עקאָנאָמיש און סיי פּאָליטיש. זיי פאַראײיניקן לענדער. זיי שאַפן 
פעדעראַציעס און קאָנפּעדעראַציעס, זיי שטרעבן אַרומצופאַסן דורך אַ קאָסמאָ- 
פּאָליטיזם און אַ קאָסמאָעקאָנאָמיזם כמעט די גאַנצע מענטשהייט. זי שאַפן אַ 
מין קיבוץ גליות. זיי פאַרבינדן אַלע עקן וועלט דורך ראַדיאָ, טעלעגראַף, טעלע- 
פאָן און טויזנטער אַנדערע אַנטדעקונגען און אויפטואונגען, װי די לופט-שיף, דער 
אַעראָפּלאַן, וועלכע שניידן אויס מרחק, קירצן די שטחים. אַזױ אַרום װוערט די 
אינטערדעפּענדענץ פון די מענטשן אַלץ גרעסער און אינטענסיווער. 

ניט נאָר דער קיניגרייך פון הימל נייערט אויך דער ,קיניגרייך פון דער 
ערד" איז אין אונדו. אַרום אונדז, איבער אונדז. דער מענטש איז אַ טייל פון 
דער וועלט. אַלע אונדזערע געדאַנקען, געפילן, אורטיילן, טעאָריעס זיינען אַ טייל 
פון באַשטאַנד, וועלכער איז אַליין אַ מאַניפעסטאַציע פון זיך-זעלבסטום, 

יעדע אַנטדעקונג, װאָס ווערט געמאַכט פון דער װיסנשאַפט, פון דער טעכ- 
נישער סיסטעמאַטיזירטער דערפאַרונג, שטאַרקט אונדזער פאַרשטאַנד, פאַרפעס- 
טיקט אונדזער דערקענטעניש, פאַרגרעסערט-פאַרבעסערט אונדזער געשיקטקייט, 
פּאַרמערט אונדזערע פעאיקייטן,. יעדע דערפינדונג וועבט פאַרבינדונגען, שפּינט 
פאַרהעלטענישן, אַנטבלױזט נייע שייכותן צו דער װעלט. זי דעמאָנסטרירט אַ 
נייע מעגלעכקייט פון דער אַלמעגלעכקײט, וועלכע געפינט זיך אין באַשטאַנד, זי 
זייט האָפענונג און טרייסט און ברענגט אונדז אַ טריט נעענטער, סיי טעאָרעטיש 
און סיי פּראַקטיש, צו דער באַגרייפונג אַז דער זיכטום, װאָס איז אין מענטשן, איז 
אַ קװאַל פון אומענדלעכע יכולתן, אַז אין יעדן פּונקט פון באַשטאַנד געפינט 
זיך אַ דעקלאָזע שלימות, וועלכע װאַרט געדולדיק אויף דעם אָנקום פון אַנט- 
דעקער, דערפינדער, אָפּשאַצער און פאַרשטייער, ‏ 

אונדזער גאַנצע קולטור איז אַ קולטור פון ליבע, פון פאַראייניקונג, פון 
אחדות מיט דעם אוניווערס, מיט דעם באַשטאַנד און דורך דער פאַרמיטלונג פון 
באַשטאַנד מיט דעם זיךיזעלבסטום, מיט דעם זיכערטום. אמת, די דענקער גע- 

ברויכן גאַנץ אָפט אַן אומפּאַסיקע טערמינאָלאָגיע, אַ פאַרפירערישן אויסדרוק, װי 
דהיינו ,דער קאַמף פאַר דאָזיין". אַזאַ ווערטל איז פאַרפירעריש. מחמת עס גיט 
אָנצוהערן אַז דער לעבן איז ניט קיין סיסטעם פון שׂלום, פון אַחדות, נייערט גאָר 
אַ דיסציפּלין פון געפעכטט), אָבער דאָס זיינען בלויז שלעכטע זאַצן, וועלכע מיינען 
גוט. דער שאָלעכץ איז אַ ביטעױער, אַ מאָל כמעט אַ שעדלעכער. אָבער די וויסנ- 
שאַפטלעכע יאָנדרע, וועלכע געפינט זיך אינעװייניק איז תמיד פוֹן אַ פּאָזיטיוון 
כאַראַקטער. 

מענטש, דער זון פון דער ערד, באַוועגט זיך, רייזט אויט אַ וועלט, טרעט אויס 
דעם גאַנצן ערד-קוגל און אויף אַזאַ שטייגער רעאַליזירט ער זיינע פאַרבינדונגען 
מיטן גאַנצן גלאָבוס, מיט אַלע קלימאַטן, מיט אַלע לאטיטודן און לאנגיטודן. ער 
לערנט זיך אויס צו שווימען און ער עטאַבלירט אומפאַרמיטלבאַרע פאַרבינדונגען 
מיט די װאַסערן. ער בויט שיפן, זעגל שיפן, שטעלט איף ווינט-מילן און ער 
מאַכט יד-אחת מיטן ווינט, וועלכער טראָגט אים אויף זיינע פליגלען, בלאָזט אין 
זיינע זעגלען און דרייט זיינע מיל-שטיינער. מענטש לייגט דורך ועגן אין די 
מדבריות. ער פאַרברידערט זיך מיט די מרחקים פון די װיסטענישן. ער פאַר- 
היימישט זיך מיט דעם קיניגרייך פון די בעלי-חיים. ער פאַרשטוביקט אייניקע 
פון די חיות און פויגלען. ער באַפרײנדעט זיך מיט די פאָרשטײיער פון דעם 
קיניגרייך פון װעגעטאַציע. ער קולטיווירט קרייטעכער, פּלאַנצן, ביימער, בלומען, 
פרוכט-ביימער, געהילץ-ביימער. די פאַרקניפּונגען מיט די טיילן פון באַשטאַנד 
ווערן עקסטענסיווער און אינטענסיווער מיט יעדן טאָג. עס קומט די לופט-שיף, 
דער אַעראָפּלאַן,. עס װערט עטאַבלירט אַ פאַרבינדונג מיט דער הייך, מיט דעם 
גרעסטן אַקעאַן, מיט דער אַטמאָספערע און סטראַטאָספערע. 

די צוויי פּראָצעסן פון אינטערפענאָמענאַליזאַציע און אוניװוערסאַליזאַציע פון 
קאָסמאָס קומען פאָר אָן שטער, אָן היפסק. אַלע אונדזערע װיסנשאַפטלעכע דיס- 
ציפּלינען װוי אויך טעכנישע, װי אויך קונסט און די מלאכות באַטײליקן זיך אין 
אָט-דער אַרבעט פון אוניװערסאַליזירונג פון דער װעלט און דעם מענטשן פון 
דער געזעלשאַפט און דעם קאָסמאָס. יעדער געדאַנק, יעדער ריר פון אַ געשעעניש, 
יעדער קאַפּריז פון אַ פּאַסירונג ווערט אַן אָביעקט פון שטודיום. די גאַנצע קולטור 
אונדזערע אַרבעט אין איין ריכטונג, פלייסט זיך צו שאַפן אַן אַלצאַרומפאַסנדיקע 
פאַראייניקונג פון באַשטאַנד, וועלכער איז אַ מאַניפעסטאַציע פון זיכטום, 

טאָלסטאָי, װי יעדער דענקער, איז אױיסגעהאַלטן בלויז ביז צו אַ געוויסן גראַד, 
ער האָט אַרױסגעזאָגט אמתן און אויך געמאַכט טעותן. דאָס איז מענטשלעך און 


= יט 


6 אבא גאָרדין, יידישער וועלט באַנעם זײז 92'95, 

געוויינטלעך. איך אייל זיך צוצוגעבן, אַז זיינע טעותן האָבן אים געבראַכט מער 
אָנהענגער, האָבן אים איינגעשאַפן די סימפּאַטיעס פון געוויסע קאָנטעמפּאָראַרן, 
וי זיינע אמתן. טעותן אין אַזעלכע פאַלן קריגן זייער תיקון דורך דעם, װאָס זיי 
העלפן אַװעקשטעלן אין שאַרפן רעליעף די נייע סיסטעם. זיי וייזן בולט אירע 
אײגנאַרטיקײטן,. און יעדע לערע האָט אַ װוערט בלויז אויף אַזויפיל, אויף-וויפל זי 
| צייגט אונדז אַ נייע זייט פון דער דערשיינונג, אַנטבלױזט עפּעס װאָס מיר האָבן 
ביזיאַהער ניט באַמערקט. און דעריבער זיינען שעפער פון אָריגינעלע סיסטעמען 
זייער איינזייטיק. זייער שליחות באַשטײט אין דעם, װאָס זיי צייגן אונדז עפּעס 
אַ חידוש, אַן אויפטו. טאָלסטאָי האָט זייער פיל, שוין אפשר, צויפיל -- אוב 
מ'קען וועגן אַזאַ ענין ריידן צופיל -- גערעדט מכוח ליבע, מכוח דעם ,ואָהבת 
לרעך כמוך", מכוח פריינטשאַפּט און איבערגעבנקייט צום מענטשן. אָבער וען 
עס קומט צום צייכענען דעם בילד פון דער געזעלשאַפט, מאָלט ער אים אָפּ אַזױ, 
אַז יעדער מאַכט זיך שבת און װאָך פאַר-זיך. יעדערער האָט זיך זיין אייגענע 
שטיקל װוירטשאַפּט און דאַרף צו קיינעם ניט אָנקומען. ער איז קעגן דער צע- 
טיילונג פון אַרבעט, קעגן ספּעציאַליזאַציע. ער רייסט כמעט איבער אַלע פאַר- 
בינדונגען פון אַן עקאָנאָמישן כאַראַקטער, וועלכע עקזיסטירן אין אונדזער איצ- 
טיקער געזעלשאַפט, 

ליבע. װאָס איז ליבע? ליבע איז אַן אַרונסואוקס פון דעם אינטעראינדי- 
ווידועלען פאַרקער. פּאַראַלעל מיט אָטידעם אינטערקורס װאַקסט דער פאַרגרעסער 
פון דאָס סימפּאַטישע כנגד דאָס אַנטיפּאַטישע. די געפילן װאַקסן אויס אויף אַ פּאַ- 
סיקן באָדן, אויף אַ פּאָליטישן יסוד, וועלכער איז דער גרעסטער פאַקטאָר פון 
פאַראייניקונג, | 

אָבער טאָלסטאָי זוכט אַבסטראַקטע ליבע, מאָראַלישע ליבע אָן יסודות פון אַן 
עקאָנאָמישן און פּאָליטישן צוזאַמענטרעף פון אינטערעסן און צוזאַמענפאַל פון 
תכליתים, די פאַראייניקונג, די מענטשלעכע אחדות באַטראַכט טאָלסטי אין אַ 
מעטאַפיזישן ליכט : קינדער פון איין טאַטן. דאָס צוזאַמענלעבן פון פאָטער און 
זין האָט געמיינט אין די אַלטע צייטן אַ פאַרבאַנד פון בלוט אַלס יסוד, אויף וועלכן 
עס איז אַרױפגעבױט געװאָרן אַן אחדות פון עקאָנאָמיק און פּאָליטיק, װי אויך פון 
אידעאָלאָגיע, איין משפּחה, איין װוירטשאַפט, איין פּאָליטישע קערפּערשאַפט מיט 
אַ פּאַטריאַך אין איר שפּיץ און, װאָס איז דער עיקר, איין גלויבונג-איבערצייגונג, 
דאָס אייגענע אין שייכות צו דער פאַראייניקונג מיט דער וועלט, מיט דעם באַ- 
שטאַנד. די װיסנשאַפטלעכע דיסציפּלינען װי אויך די טעכנישע פלייסן זיך צו 
רעאַליזירן אָט-די פּאַראייניקונג, זיי מאַכן אָט-די פאַרקניפּונג אָנזעעװודיק, אָנטאַפּן- 
דיק. טאָלסטאָי האָט עס ניט באַגריפן. ער האָט געװאָלט זיך אָפּטרײסלען פון 


52 אבא גאָרדין 


אונדזער ציװויליזאַציע, דער יסוד פון וועלכער איז דער פּרינציפּ פון אייניקייט, פון 
זעלביקייט, פון אחדות, הגם זי זינדיקט גאַנץ אָפט, פאַרברעכט קעגן איר אייגענעם 
פונדאַמענטאַלן עיקר. 

דעם אייגענעם טעות װאָס טאָלסטאָי מאַכט האָט פאַר אים געמאַכט דער 
בודדהיזם. ער זעט ניט אַז אונדזערע חושים זיינען די טויערן דורך וועלכע מיר 
גייען אין דער וועלט אַרײן, אין דעם באַשטאַנד. ער באַגרייפט ניט אַז אונדוערע 
פאַרלאַנגען זיינען די שטימען פון דעם גאַנצטום. מיר עקזיסטירן כלומרשט באַ- 
זונדער. באמת באַזיצן מיר ניט קיין אָפּגעזונדערטן אומאָפּהענגיקן קיום. מיר 
בענקען, מיר גייען אויס, מיר חלשן נאָך אַ באַהעפטונג מיט דעם גאַנצטום פון 
יהוה, מיט דעם זיך-זעלבסטום. אָט באַװייזט זיך די דאָזיקע גאַרונג אין דער 
פאָרם פון הונגער, פון דאָרשט און אַנדערע נידעריקע און הויכע הצטרכותן, 
וועלכע מיר זיינען בכוחת צו באַפּרידיקן בלויז טיילווייז און אויף אַ קורצער וויילע. 
דער הונגער פאַר ברויט איז דער הונגער פאַר דער באַהעפטונג מיט דעם באַשטאַנד 
און דורך דעם באַשטאַנד מיט דעם אנוכי יהוה, מיט דעם זיכערטום. דער הנ" 
גער פאַר ברויט איז דער אייגענער הונגער פאַרן װאָרט. ,כי לא על הלחם לבדו 
יחיה האדם כי על כל מוצא פי יהוה" (דברים ח', י"ג). מיר בענקען נאָך יעדן 
אַרוסקום פון זיכטום. דער פּיזיאָלאָגישער הונגער איז היפּש גרעבלעך, אָבער 
ער זאָגט עדות וועגן אַ טיפערן און העכערן הונגער. פון קאָסמאָפאַגיע װעלן מיר 
אַריבערגײן צו אַן איידעלערער רעאַליזירונג פון אָט-דער פאַרקניפּונג מיט דעם 
קאָסמאָס. מיט דער צייט װעט די ברכה אויפעסן דאָס עסן, די שפּייזןף). 

דער פּרימיטיווער רויער געדאַנק גייט אַלע מאָל אויף דעם דרך פון צעשטע- 
רונג, דער רעליגיעזער דראַנג וויל צעמזיקן די חושים, צעשעדיקן די דערשיי" 
נונגעץ, פאַרבעלמומעווען די באַגערן, אָפּטױטן די לײדנשאַפטן, אָפּואַרפן דעם 
מענטשלעכען שכל. דער רייפער מיושבדיקער רעליגיעזער דראַנג גייט אויפן וועג 
פון סובלימאַציע, פון איבערגעשטאַלטיקונג, איבערפורעמונג. מיר דאַרפן אויס" 
גראָבן די אוצרות, וועלכע ליגן פאַרבאַהאַלטן אין די טיפענישן פון אונדזערע 
חושים, פון אונדזערע פּשוטע רעיונות. מיר דאַרפן אַנטבלױזן די גרויסע אמתן, 
וועלכע זיינען פאַרהוילן אין די טעותן, אין די פאַרווירונגען. וויפל נייע וועגן ליגן 
אין דער בלאָנדזשעניש, אין דעם אַראָפּגאַנג פון דרך הישר! ויפל תכליתים 
געפינען זיך אין דעם אַרומבלאָנקען זיך אָן אַ צוועק און אָן אַ תכלית. 

בודדהיזם באַגרײיפט ניט אַז די יסורים אונדזערע, די ווייטיקן זיינען די פאַר- 
מיטלער, וועלכע שטייען צווישן אונדז און דער וועלט. חביבין יסורים! זיי לער" 


4) אבא גאָרדין, גרונטפרינציפן פון יידישקייט זי 284, 

נען אונדז זיך צו פאַרבינדן שטייפער, בעטער מיט דעם באַשטאַנד, און דורך דעם 
באַשטאַנד מיט דעם זיכטום. יעדער איינער פון אונדז איז דאָך אַ קרבן עולה אויף 
דעם מזבח פון דעם זיכטום. מיר ברענען און װערן פאַרצערט אין פייער פון 
אונדזער אינערלעכער אָנצינדונג פון לופט און פייער. אונדזער פּולס און האַרצ- 
שלאָג ציילן די סעקונדעס, זי רעגיסטרירן די מאָמענטן פון אונדזער זיין כלומרשט 
אָפּגעטײלט פון דעם גאַנצטום, פון זיך-זעלבסטום, פון אונדזער אומאָפּהענגיקער 
עקזיסטענץ. ווען אונדזער כלומרשטע אױטאָנאָמיע װעט וערן אַן אינטערדעפּעג- 
דענץ אין פולן פּשט פון װאָרט, דעמאָלט װעלן מיר דערגרייכן די שטופע פון 
אמתער דביקות, ואתם הדבקים ביהוה... מיר וװעלן זיין אין זיכטום און װועלן 
זיין אייביק, וי דער זיך-זעלבסטום, װי דער אנוכי יהוה, 


ר 


שלוס 


די אולטימאַטיווע אידייע פון רעליגיע איז די באַהױפּטונג, אַז דער לעצטער 
איז תמיד דער ערשטער, אַז דער תיו איז דער אלף, אַז די צוויי עקסטרעמען באַ- 
געגענען זיך. רעליגיע האָט קיינמאָל ניט אָנערקענט דעם פּרינציפּ פון דאָס 
אומדערקענבאַרע, אומבאַוואוסטבאַרע. װאָס מיינט אומבאַוואוסטבאַר ? וואו געפינט 
זיך אָטייענע סומע פון װויסעניש, פון קענטעניש? אויב מיר קענען זי ניט דער- 
שנאַפּן, איז זי דאָך ניטאָ במציאות. ווייל עס איז דאָך ניטאָ קיין וויסעניש, וועלכע 
געפינט זיך אויסער אונדז אַלס עפּעס אויסשליסלעך-אָביעקטיוועס, צו װאָס מיר 
האָבן ניט קיין צוטריט, װאָס מיר קענען בשום אופן ניט אויפנעמען. דאָס ויסן 
נעמען מיר אויף, דאָס וויסן װאָס מיר נעמען ניט אויף עקזיסטירט פאַר אונדז ניט, 
אִין קיין פאָרם ניט, ניט אַלס עפּעס באַװאוסטעס און ניט אַלס עפּעס אומבאַ- 
וואוסטעס און ניט אַלס עפּעס אומבאַװאוסטבאַרעס. עס איז אַן אַבסורד צו ריידן 
מכוח דאָס אומבאַװואוסטבאַרע, אָדער וועגן אַגנאָסטיציזם. די דאָזיקע ריידערייען 
זיינען אַ פּראָדוקט פון קוצר-המשיג. װאָס מיינט אַגנאָסטיציזם ? ואו איז יענע 
,גנאָסע? װאָס איז פאַר אונדז פאַרשלאָסן אונטער זיבן שלעסער און פאַרזיגלט 
אונטער זיבן זיגלען? אויב מיר ווייסן ניט פון אָטייענער וויסעניש, איז זי ניטאָ 
במציאות -- און גאָר, און אויף וויפל זי איז פאַראַן אויפאַזויפיל ווייסן מיר פון 
איר. מען קען ניט ריידן וועגן וויסעניש אין זיך אַלײן, אָן דעם ווייסער. עס קען 
ניט זיין קיין דערקענטעניש-פּראָדוקט אָן דעם דערקענער. און אויף וויפל מיר 
דערקענען ניט די דערקענטעניש איז זי פאַר אונדז ניטאָ אין אונדזער דערקענ- 

טעניש, אַ װיסעניש-אָביעקט קען ניט זיין אומבאַוואוסטבאַר, ד"ה אומדערקענבאַר, 
ווייל דעמאָלט געהערט ער ניט צו דער קאַטעגאָריע פון דערקענטעניש-עלע- 
מענטןפ). 

ספּענסערס רעליגיעזע אידייען זיינען גרונטלאָז. װיבאַלד ער ויל זי באַי 
גרינדן אויף דאָס אומבאַװואוסטבאַרע. ספּענסערס רעליגיע איז וי שאָפּענהױערס 
פּעסימיסטישער הינדואיזם. זיי ביידע האָבן גענומען אַ פּאָזיטיוו, אַ רעליגיעזן 
פּאָזיטיוו און געמאַכט פון אים אַ נעגאַטיו. רעליגיע האָט צוֹ טאָן מיט דאָס 
באַוואוסטע און באַװאוסטבאַרע. זי רעגולירט די באַציאונגען פון מענטש צו זיך 
אין אַלע מאָדוסן, צו זיך אַלין, צו זיין אייגענעם קערפּער און זעל, און צו זיך 
אין ברייטסטן פּשט פון װאָרט, זיך אַלס זיך-זעלבסטום, וועלכער נעמט אַרין שוין 
אַלע באַציאונגען צום מיטמענטשן, צו דער װעלט, צום באַשטאַנד, וועלכע זיינען 
בלויז חלקים און מאַניפעסטאַציעס פון דעם אַלצאַרומפאַסנדיקן זיך-זעלבסטום, 
אנוכי-יהוה. פאַר רעליגיע איז דער אַבסאָלוט ניט עפּעס אומבאַואוסטבאַרעס, 
נייערט דאָס סאַמע עלעמענטאַרסטע, סאַמע באַװאוסטע. ביי רעליגיע אין דאָס 
ווייטסטע -- דאָס נאָענטסטע, דער מלכות-השמים איז צו דערלאַנגען מיט דער 
האַנט, ספּעקולאַטיוו גענומען. 

רעליגיע איז דער שפּיץ און יסוד פון ריינער פּאָזיטיװֹיטעט. זי נעמט די 
אוממעגלעכקייט און מאַכט פון איר אַן אַלמעגלעכקײט. זי אָפּערירט מיט דער אַל- 
מאַכט, מיט דעם כל-יכול און כל-יכולדיקייט. זי דריקט אויס אויך דעם נעגאַטיו 
אין פּאָזיטיווע טערמינען. רעליגיע, די קריטיק פון ריינעם גלויבן האָט צו טאָן 
מיט דעם זיך פאַר זיך, מיט דעם זיך אין זיך זעלבסט, און דאָס איז װאָס פּשוטע 
מענטשן, --- פילאָזאָפּיש ניט געשולטע אָבער רעליגיעז"פילאָזאָפיש געשטימטע -- 
רופן אָן גאָט. אַזױ אַרום נעמט רעליגיע דעם ,ניט", דעם ,אַין" און מאַכט פון 
אים אַן ,אַני, אַ יאָ, אַ ,יה". זי נעמט דעם גאָרניט און פאַרװאַנדלט אים אין 
אַן אַלץ, אין אַן אַלצמיטאַנאַנדער. און דער ,יאָ", דער פּאָזיטיוו איז שטאַרקער, 
פעסטער פון דעם ניט, פון דעם נעגאַטיוו, ווייל דער יאָ, (יה) געפינט זיך אין אייג- 
קלאַנג מיט אונדזער שכל, חושים און גאַנצן יש אונדזערן. דער פּאָזיטיוו איז די 
שפּראַך פון באַשטאַנד וועלכער איז אַ מאַניפעסטאַציע, אַ באַזאַך פון אַ באַזיך, פון 
זיכטום-זעלבסטום. דער פּאָזיטיוו איז דער יסוד פון עטיק, עסטעטיק, לאָגיק און 
רעכט. דער העכסטער פּאָזיטיוו איז דערס) זיכער, ד"ה די אידייע אַז עס איז פאַראַן 
אַזאַ ענטיטעט וי זיכערטום, זיכערקייט, --- דער יהוה, 


5 אבא גאָרדין, יידישער וועלט-באַנעם זיז 240-241, 
6 אבא גאָרדין, יידישע עטיק, עגאָסאָפישע פאָרמולע ז"ז 117-155, 

פון 


מאיר אסתרס 


ד. 


בסשה און חפילה 


מיראָן געקומען איז צולויפן מיט אַ שפּרונג, 
פאַרקימערטערהייט האָט געפאָכעט מיטן וויידל, 
געסאָפּעט שווער, אַרױסגעשטעקט די רויטע צונג, 
און רוגזהדיק גענומען בייסן כיענעס קליידל, 


ער מאַכט קיין אָנשטעל, מאמת איז אויף איר אין כעס. / 
היפּש מער וי אויף-צו-פלייסן האָט ער עס געביסן. 
דערמיט געזאָגט גאַנץ ערנסט, כאָטש געמישט מיט שפּאַס, 
אַז ער איז קעגן כל-המינים קאָמפּראָמיסן. 


איין מאָל פאַר אַלע מאָל ער שטאָל און אייזן שטייט 
פאַר אויפפיר-ליניע, וי אַ סטרונע, אַ געראַדער, 
סיי ווען מע האָט צו טאָן מיט איינעם, װאָס אין נויט, 
סיי ווען מע טוט פאַרהאַנדלען מיט אַן עושר-אדיר. 


ער האַלט זיך ביי דאָס זייניקע: װאָס ט'זיין --- וועט זיין ! 
אין איר פאַרענטפער-רייד, אין איר אַפּאָלאָגעטיק, 

ער האָט דערשפּירט גרימאַסן פּייניקע --- ניט פַּיין 
דערשמעקט סענטימענטאַלע ווייבערשע קאָסמעטיק... 


דערזעענדיק די שווערע שטימונג פון דעם הונט, 
און וויסנדיק גאַנץ גוט ער איז ניט סתם אַ כעסן , 
55 

וי האַרב מוז זיין איר קרימונג, פאַסט זי אויף אַצונד, 
חרטה, מעשה שלאַנג, האָט זי גענומען בייסן: 


איך קען עס ניט באַגרייפן, קען עס ניט פאַרשטײן, 

אַזאַ פאַרזען, פאַרברעך, װוי קום איך צו באַגײן! 
פאַרװאָס, אָ גאָט ,האָב איך דערלאָזן, אַז דאָס קינד 
(פּאָהיבל איז געשען, אָ וויי איז מיר און ווינד !) 

זאָל איבערנאַכט פאַרבלייבן אין אַ גויאיש שטוב, 
ס'האָט מיר פאַרדרייט דער קאָלטן מיטן שיוון טשוב! 


אוי מרא דעלמא כולא, ואו'ז געװען מיין קאָפּ?! 


מיר אָנגעזאָגט מיט גאַנצער שטרענגקייט, שווערן טראָפּ, 


האָט דאָך מיין איידעם. רבי שמואלקע דער תמים, 

(דער אויבערשטער זאָל שענקען אים אריכת ימים) 
כ'זאָל אַכטונג געבן אויף דאָס קינד מיט זיבן אויגן, 

סי מיר אַרױס פון זינען, וי אַ פייל פון בויגן 

בין איך עס אַ פאַרזעעניש, אַ גלאָמפּ, אַ גולם ! 

און איצט --- מיין קינד װועט נעכטיקן ביי די ערלים, 
אין פּריציש-טמאן הויז אָן ספרים יאָן מזוזות, 

אַנטקעגן שטנט שטראָמען אָן די שמירה-שליוזעס, 
געלאָזן אייניקל ביי עכו"ם אין געפאַנג, 

צום שאַרפן סערפ אַליין געבראַכט מיין גרינעם זאַנג, 
מיט אירע זיסע ריידעלעך זי'ט מיך פאַרפירט, 
אינגאַנצן אומדערװאַרט דער אומגליק האָט פּאַסירט, 
איך שטיי פאַרדאַמט אין האַרצנס אייגענעם געריכט, 
כ'זע קוים אַ זכות אין דעם, װאָס שכנה שאַפט פאַרפליכט, 
כ'בין, אָסור, דאַן געוועזן ביי מיין קלאָרן זין, 
בהסח-דעת ט'ויך אױיסגעגאָסן דער גזרידין . . . 


אַ זיפץ, אַ ביטערער, וי גאַל פון שונאס וויץ, 
װאָס ברעכט אַ האַלבן גוף, האָט זיך אַרױסגעריסן; 
און װאָלקנס אָנגעלאָדענע מיט דונער-בליץ 


איר הימל-בלויקייט מיט אַ בלייקייט נעמען מישן 


זי גיט ניט נאָך. ‏ די כמאַרע פון זיך טרייבט מיט דרייסט, 
דאָך װאָלקן קריכט אויף װאָלקן, בויט געוויטער-טורעם, 

די באָבע אין סכנת-נפשות לויפט, אין גייסט, 
פּאַלט צו צום פרישן קװאַל פון ביבלישע סיפּורים ; 


האָט משה ניט געכאָװעט זיך אין פּרעהס הויף, 

אין פרעמדער געצנדינערישער אַטמאָספערע, 

מיט לונגען לופט געשלונגען װאָס איז טמא-טריף . . . 
נעמט יתרוס טאָכטער, גלייך וי יוסף --- פּוטיפרעס . . . 


אין מדבר פירט ער יתרוס שאָף ,די שעפּסן, ציגן, בעק . . . 
און יוסף פירט אַ גרויסע גויאישע מדינה. -- 

מיט אָט די טענות אייננעמען זי ויל איר שרעק ו; 

מאַכט זיך גערעכט, אַ תירוץ פלעכט פון פעדים דינע. 


-- ניט דריי קיין קאָפּ! װאָס יוספט, משהסט, יתרוסט דול! 
ס'אָסור היינט װאָס דעמאָלט איז געוועזן מותר, 

דעם חומש, תורה הייליקע, דו לאָז צורו ! 

מיט משהן איז געווען יוכבד, אַם און מוטער, 


האָט אים געזויגן און, װוי אויג אין קאָפּ, געהיט } 

און איבער יוספן אַ מלאך האָט געװאַכט, 

(נאַר זיך ניט אָפּ! זיך מאַכן ווילסט אַ לייכט געמיט . . ) 
מיט אים געלערנט שבעים לשונות ביי דער נאַכט, 


אַ טיפער צער פאַרקלעמט איר ברוסט, 

נערוועז עס צוקט דער גרויער ברעם, | 
זי רייבט די הענט אָן פייכטן קוסט, 

אין איר געדאַנק גייט אויף דער שם. 


--- באַװיליק פאַר אַ קרבן מיין געבראָכן מוט. 

דו זאָג אַלײין, כ'האָב אַנדערש האַנדלען דען געקענט, 

דו בוחן:לבבות, הערצער-שפּירער, ווייסט גאַנץ גוט -- 
צום בלויען הימל הייבט זי ציטערדיקע הענט. 


די שערי-דמעות זיינען קיינמאָל ניט פאַרשלאַסן, 
און זודיק טרער נאָך זודיק טרער די באַקן בריט, 

כאָטש זומען אִיז אין װאַלד, אין כיענען וויינט דער אָשיען. / 
איר נשמה צו דעם כבוד-שטול מיט האַסט עס פליט, 


אין רחמים-תחנונים בעטנדיקער פּאָזץ . 

איר קערפּער, אַ פאַרגליווערטער, ז'געבליבן שטיין, 
עס ריזלט ליריש ליד אין מיטן װאַלדיש פּראָזע, 

אַ האַרציק תפילה זכה פליסט פון מירמלשטיין . . . 


אין ווייטער טיפקייט פון געוועלב דערבליקט אַ מלאך, 

צו אים עס ווענדט זיך כיענע, שטיל, אָן ווערטער, זאָגט; 
--- פאַר דעם ניטאָ איז ווייטע שטרעקע, לאַנגער מהלך, 
ווער פליגלען פון אַ שרף אָדער כרוב פאַרמאָגט, 


טאָ האָב אויף באָבען, אַ צעװייטיקטער. רחמנות 
און קום אויף גיך אַהער, פון הימל שלייך אראָפּ, 
באשירם מיין אברהמעלען פון די איקאנעס, 

(מיט פליגלען מאַך אַן אהל איבער קינדיש קאָפּ) 


פוֹן טמאן זון און טמאהער מוטער, , באָזשע מאַטקע", 

װאָס הענגען אין די ווינקלען פון דעם צימער דאָרט; 

לעש אויס, אויב ניט, פאַרשטעל דאָס ליכט פון דער לאַמפּאַדקע. 
די טומאה .,. מויל וויל ניט אַרױסברענגען דאָס װאָרט. 


דערבאַרעם זיןך, שליח גוטער פון דעם בורא, 
דערלאָז ניט געטשקעס זאָלן קינד מיין מזיק-זיין, 
די אויגן זיינע דאַרפן לייכטן אין דער תורה, 
און ניט פאַר זיי פאַרבלענדונג און פאַרבלינדונג שיין... 


דער נעשה-ונשמעדיק מיראָן 

האָט כיענע-רייזען נאָכגעטאָן 

וי זי ער שטייט און איז מתפלל. 
ער זאָגט אַ הינטישן האַלב-הלל 
אויף לשון זיינעם צו זיין גאָט. 
ער איז קיין פליער, קיין פּילאָט 
אין טיפן הימל פון השבעות, 

(איז עניו, מאַכט אין זיך קיין טעות) 
אפילו ניט קיין שיפער סתם 

אין עברי-טייך, אין סידור-ים. 

ער קען ניט כאַפּן קיין מלאכים, 

ז'רעכט אָן זיי... און דעריבער, לכן 
ער חזרט איבער פילע מאָל 

מיט אַ פאַרשטיקטן כאָרכל-קול 

דעם אינאַרטיקולירטן שם, 

ער האָט באַגנוגנט זיך מיט דעם, 

װאָס עה געװאָיעט האָט, געברומט 

און, מיט הפסקות, האָט געשטומט: 

--- הוי-האַװו! הוי-האַוו! הו -האָוו! הוי'האַװ'! -- 
ער איז ניט עובר אויפן לאַול -- | 
פאַרבאָט ,לא תשא" מדאורייתא, 

בינתים און בשעת מעשה 

ער, כיענע רייזען. װיל דערמאָנען : 

זיין אַ בעל-תשובה דאַרף מען קאָנען; 

איר זינד לעת-עתה האָט קיין תִיקוֹן. --- 
ער שטעלט זיך אָפּ, װאַרפט שאַרפע בליקן, 
וי ער װאָלט ועלן זיך באַראָטן 
צוריקוועגס צום גיגאַנטיש שאָטן 

װאָס ד' הויפישע בגיינים שפּרייטן 
בחברותא : הייזער, שטאַלן, קלייטן, 


דער פּאַלאַץ ט'זיך אַרומגענומען 

מיט קלומבעס רויזן, בייטן בלומען 
מיט בוימלעך קאַלינעס גאַנץ שטייפע, 
מיט קוסטעס מאַלינעס היפּש-רייפע, 
פון וועלכע יעדן פרישן מאָרגן 
געשיקט אָן דאגות און אָן זאָרגן, 

די דינסטן פולע קערבלעך קלייבן 

און מערער אויף די בוימלעך בלייבן 
אין אָט דער עו"מדיקער סביבה 
(מ'דאַרף רייסן קריעה, זיצן שבעה..) 

קינד איז אַזױ גוט וי פאַרלאָרן, 
מיראָן קריצט מיט די ציין פון צאָרן. 
--- עסיי אַ יושר אים צו רעטן 
ער װעט עס טאָן, ער קען זיך װעטן. 


דאָך, נאָך 

דער ואָיען-תפילה פילט זיך בעסער: 
--- פאַרליר נאָר ניט בטחון-מוט, 

דעם אומגליק מאָל ניט ערגער, גרעסער. 
עס װעט אַלץ, מיערצעשעם, זיין גוט. 
אויך כיענע-רייזע פילט זיך זיכער, 

לויט איר בקשה און געבעט, 

(אַ פליער איז דאָך ניט קיין קריכער) 
דער מלאך שטייט שוין ביי זיין בעט, 
וי לאַנג, דהיינו. דאַרף עס נעמען? 
כהרף-עין, צוק פון ברעמען. 

ער פאָכעט מיט דעם פליגלווייער 

און פליסטערט קריאת-שמע אין זיין אויער, 
און וועבט פאַנטאַסטישע חלומות 

פון חיות-קודש, מאָדנע בהמות, 
װאָס זעען אויס, וי ווייסע שװאַנען, 
און פּאַשן זיך אויף תכלת-לאַנען ... 


בשלום גייען זיי אַהיים, 

וי ביי אַ שווער באַלאָדן בוים, 

די קעפּ נאָך אַלץ אַראָפּגעבױגן 
הונט קוקט דער באָבען אין די אויגן 
עס שפּרײיזט בטחון אין-פאָראויס, 
מיראָן באַגלײט זי ביזן הויז, 

און אויפן גאַנעק לאָזט זי איבער, 
דעם הייכן שוושל טרעט ניט אַריבער. 
סי טייער יעדער אױיגנבליק: 

הונט הענדום-פּענדום לויפט צוריק. 
שוין וויפל שעהן. כמה וכמה, 

זיין פּלוניתטע, די טרייע מאַמע, 

ליסיטשקען ער האָט ניט געזען 

| ער האָפט קיין צרה איז געשען: 

,קדישים" זויגט פון פולע בריסטער. 

טוט תפילה בלחש האָפנונג-פליסטער, 

אַ הויל דאָך רייסט זיך איבערגװאַלד, 
געלאָזן הינטער זיך דעם װאַלד, 

אַ האַלבן װיאָרסט שוין אָפּגעלאָפן. 

וויל זען און וויסן, ניט בלויז האָפן, 

ער נענטערט זיך צום פּאַלאַץיהױז, 

און דאָ ער מאַכט אַן אָפּשטעל-פּױז, 

בלייבט שטיין פאַרטראַכט אַ קורצע וויילע, 
די עווערן שפּיצט מיט אַ שאלה: 

ער הערט זיך איין און הערט זיך צו, 

ער שמעקט און טעמט און שלינגט די רו. 
דער טעם איז פּראָסט, והמבין יבין... 

די שטילקייט-וועלכלעך, וי גנבים, 

שאָרך. שלעפּן אין געהיים אַרױס 

פון יענעם סודותדיקן הויז, 

אין הויף שאָרך פילט זיך גאַנץ נישט-קשה, 
גייט אויס, װי פיש אוֹיף דער יבשה, 

דער פולער שאַ פון דעם אַרום 

פאַרשטילט הונטס אָנפאַנגלעכן ברום, 
פאַרלייכט די פינצטער שווערע חששים... 
--- ווען ס'פּאָפן די רשעים, פּושעים, 

איז וואויל צו זיי און וואויל צו דר' וועלט --- 
זאָגט נאָך ישראלס שפּרוך און קוועלטא -- -- -- 


אַ ווינטל שושקעט זיך מיט צוייג; | 

--- דו מאַך קיין רייד, האַלט מויל! --- איך שווייג --- 
בלאָט,. שיקסע, רעדט צו רויז, דער מיידל. 

--- אַ גראָביאַן? --- ער איז צו איידל, 

שטימט איין מיט זיי די שטומע נאַכט, 

און לבנה שיינט אָן קיין פאַרדאַכט, 

--- געליבטע מן הסתם... --- אַװודאי... 
ער שניידט א ליניע אַ געראַדע. 

מיראָן צום הויף גיט זיך אַ לאָז. 

דער ווינטל טוט אינטים אַ בלאָז, 


דער זיידע, ר' ישראל, אומגעדולדיק האָט געװאַרט, 

פון כיענע וייזעס שפּעטן קומען האָט געציילט מינוטן 

,זי אָן אברהמעלען!*... אים איינגעפאַלן האָבן דיבלוטן. 

ער גיט אַ פרעג מיט ציטער, כאָטש זיין שטים איז ווייך און צאַרט } 


--- און וואו איז ער ?--- געמילדערט ווערן אויפרעגונג און שרעק 
דורך גרויסער האָפענונג און איינגעבאַקענעם בטחון, 
ער איז כמעט וי זיכער, קיינע אומגליקן און בראָכן 
פּאַסירן װעלן ניט מיט קינד אין זיינע לעבנס טעג 


עס ווערט געפּילנעװעט דאָס קינד, דאָס ווייסט ער גאַנץ געוויס. 
סטיכיעס אומגעצוימטע פון נאַטור, די כוחות ווילדע, - 

קיין שליטה האָבן אויף אברהמעלען, נסיונות מילדע 

ניט קענען וירן אים, ניט דורך אַ קוש, ניט דורך אַ ביס י*. 


ישראלס פּנים --- ענטפער מיט אַ שאָטן האָט באַדעקט. 

דאָך איינגעהאַלטן האָט ער זיך, געזאָגט קיין װאָרט קיין בויזן. 
אפילו אוױיסרייד-פאָרוואורף ניט געמאַכט זיין כיענע-רייזען. 
דאָס גאַנצע לעבנס-בוך השגחה פּרטית שרייבט און מעקט, 


--- בלי ספק, עס קען אַנדערש גאָר ניט זיין --- האָט ער 
געטראַכט --- 

מסתם השם יתברכס אױסגעשפּראָכן ווילן איז עס. 

אין דעם געשען ניטאָ איז קיין סכנה אָדער קריזיס, 

ער דרעמלט ניט, ער שלאָפּט ניט, שומר פון אברהמלען װאַכט, 


דער מאָדנער צופאַל מיט דעם איינדרימלען פון קינד אין סאָד, 
די פּלוצלונ;דיקע כמאַרע, דונער-בליצן, שטורעם, רעגן, 

דאָס זיינען פונפאָראויס באַשטימטע גורלדיקע וועגן. 

די איינלאַדונג פון פּריצטע -- שפּיצעס אין דעם שיקואַל ראָד, 

דער זיידע האָט אין דעם געזען דעם קדוש-ברוך-הואס האַנט, 

צו װאָס דאָס פירט? וואוהין דאָס צילט ? ער קען אַזױ באַגרײפן, 

וי משיג-זיין דעם ווינט, פאַרשטיין דעם שטורעמס שקציש 
פייפן, 

מיט אונדזער שכל דראַפּן מיר זיך אויף אַ גלייכער װאַנט, 


ער שאלות פרעגט, װויל כלומרשט וויסן דעם פאַרװאָס, פאַר ווען 
פון יעדן ריר און רעג; בשעת דער גרויסער ריינער אמת 
איז, אַז דער פּרדס האָט קיין פּשט, קיין דרוש, בלויז וואונק 


און רמז, 
די קלאָרע קלערונגען זי זיינען טונקעלעס פאַרזען. 


צו מזרח-װאַנט ער'ט דאַװנען מעריב זיך געשטעלט. 

און אָנגעזאַפּט מיט פרייד און טרערן איז געווען דער ניגון, 

װאָס איז היפּש הויך מיט גלוביקער באַגײסטערונג געשטיגן, 
דעם אַלטן טעקסט מיט צאַפּלדיקער יוגנט האָט באַזעלט, 


והוא רחום יכפּר עון... און פאַרגעבן ווערט די זינד, 
די אָפּגענוצטע ווערטער פון צעקנייטשטן בלאַט פון סידור, 
װאָס איז געלעגן אויפן סטענדער אױיסגעשעפּט, אַ מידער, 
זיי האָבן גאָרניט בדעה אָנצואווינקען אויף דעם קינד, 


אויף דער געפאַר, װאָס איבער זיין קאָפּ הענגט, װי שאַרף 
פון שווערד, 

דאָך אין געדאַנק האָט ר' ישראל דביקותדיק געבעטן 

דעם בורא-עולם באַרימהאַרציקן דאָס קינד צו רעטן 

פון פּנע רע, פון נעץ װאָס אױסגעשפּרײט ליגט אויף דער ערד.. 


די אַלטע באָבע, אין איך ריי, 

גענוי געטאָן האָט אויך אַזו. 

האַלט נאָך איר ליבן מאַן, װי אימער, 
זי שטייט אין ווינקל פון דעם צימער. 


די דאַרע הענט צונויפגעלייגט, 
אין פרומקייט קול און טאָן פאַרװייקט, 

חרטה-לאַסט האַלט קאָפּ געבויגן. 
אַ שטראָם אָט-אָט פאַרפלייצט די אויגן 


הכנות. מאַכט פאַר איר געבעט: 

פון האַרצן ווילדע גראָזן יעט, 

מאַכט פּלאַץ אין בייט פאַר פאָרכט און מורא; 
דערנאָך מיט ציטער רעדט צום בורא. 


זי היימיש-פּראָסטן אידיש רעדט. 
הכנעהדיק, וי דינסט, זי בעט : 
צו רעטן קינד פון די מזיקין 
כביכול זאָל מלאכים שיקן; 


צו מחיצה-מלאך פאַר אַ זייט, 
צו זונדערן פון נאָנט, וי ווייט, 
איר אייניקל, ר' שמואלס זאמען, 
פון די ערלים מיט די צלמים, 


זאָל שכינה זיך מטריח-זיין } . 

און מאַכן אַ געבוי פון שיין 

פון אויבן חופּה, דיל פון אונטן: 
צו היטן קינד אויך פון די גרונטן.., 


אַז תפילה (עושה מחצה) װוירקט, מען זעט פוך-דאַנען: 
ס'האָט ניט גלאָט-סתם, --- בכיוון זיך אַזױ געטראָפן. 
אברהמלס בעטל לעבן סטאסיעס איז געשטאַנען 

כאָטש ניי דער פּלאַץ, עס האָט זיך אים געשמאַק געשלאָפן, 
וי, באמת, הימלדיקע שלוחים װאָלטן אים געהיט, 

מלאכים װאָס אין הלכות-שמירה זיינען שטאַרק געניט, 


ס'האָט צוגעוואונקען פענצטער, אָפענער באַרימער. 

די ערשטע זונענשטראַלן, שאַרף- דיאַגאָנאַלע, 

זיי האָבן, װי ניישנים, זיך געלאָזט אין צימער, 

וי ער װאָלט זיין אַ יחודיפּלאַץ פאַר חתן כלה. 

זיך אָנגענומען עזותדיקן דרייסט, אין איין מינוט 

זיי זיינען בודק סטאסיעס ליילעך, זוכן בתולים-בלוט.., 

זיך גליטשענדיק און שטיפנדיק, אַ יונגער שטראַל 
באַרירט האָט קוים מיט קוש אברחמלס אויגןידעקלעך, 
און שוין, פאַראיינס, אַ קניפּ געטאָן אין כיידע בעקלעך } 
און גלייך אַנטלאָפן, װי פון שרעק פאַר אַ סקאַנדאַל., 


די אויגן ער געעפנט האָט וי איבערגװאַלד, 

קוקט זיך אַרום, איז איבערראַשט, אַ גרויסער חידוש, 
די געטשקעס זעט... דער צימער איז ניט יידיש, 
ער האָפט די רעטעניש אַנטשײדן װועט זיך באַלד, 


וי קומט ער דאָ! מיט וואונדער האָט ער זיך געפרעגט. 
ס'פאַלט איין אַ חשד: צי ער אַליין איז ניט קיין פרעמדער, 
קאָמאָד דאָ שטייט. אויף אים עס ליגן מאָדנע העמדער, 
דאָרט בלומען-טעפּ. חידושים אָן אַ שיעור, אַ ברעג. 


דאָס בעטל איז ניט זיינס, און טמא איז זי װאַנט, 
איקאָנעס אומריינע,. ער טאָר אויף זיי ניט קוקן 
זיך אויסקערן צו זיי ער װעט, גלייך, מיטן רוקן. 
ער לענט זיך אָן אויף עלבויגן פון רעכטער האַנט; 


דאָס קעפּל הייבט ער אויף, דורך פענצטער כאַפּט אַ קוק; 
דערזעט די רויזן בליען אוֹן די בוימלעך גרינען, 

עס קומען זיך פּאָזשיווען, טאָן אַ נאַש, די בינען, 

אַ האַלבע רעטעניש אַנטשײדן איז, אין פלוג; 


די ראַדװױלס! וי אַזױי האָט ער עס ניט געװאוסט?! 
די פּריצים, כראַברעס וואוינען דאָ, דעם זיידנס שכנים, 
ער קען דעם פּאַלאַץיהױז דעם פּרעכטיקן, דעם שיינעם. 
באַקאַנט איז אים דאָ יעדעס בוימעלע און קוסט, 


די צווייטע העלפט, די האַרבע מיט אַ , תיקו" שטייט 

צו די ערלים ער האָט אים געטאָן פאַרשלעפּן? 

דער וואונדער --- טיפער ברונעם, קען פון אים ניט שעפּן 
קיין קלאָרן ענטפער, קיין ענדגילטיקן באַשײד, 

גאָר פּלוצלונג ער דערזעט, אַ שיינע קוקלע ליגט 
--- פון פּלאי-פּלאים צו דערפילן לאַנגן צעטל --- 
אין אַ דערבייאיקן, מיט טול פאַרהאָנגען, בעטל. 

זי אָטעמט, בוזעמל אַראָפּ, אַרױף זיך וויגט, 


די לאָקן גאָלדענע --- אויף קעפּעלע אַ קרוין. 

די ליפּעלעך זיך קוים גערויטלט האָבן 

מיט פאַרבן"שפּיל דעם אייגענעם זיך קװיקן לאָבן 
די בעקעלעך, װאָס בליען מיט אַ רויז"חן. 


ס'װאָלט קיינער ניט געקויינקלט שוערן ביי זיין הן, 
אַז אָט די שורה ציינדלעך קענען. ממש, בייסן.י. 
וי אויף אַן אמת קוקלע לעבט, ניט אויף צו פלייסן. 
ער האָט נאָך קיינמאָל אַזאַ ליאַלקע ניט געזען 


גאָר אומדערװאַרט אין קינדיש שכל ס'טוט אַ בליאַסק: 
סי ניט קיין ליאַלקע, סי אַן אמתדיקעס מיידל, 
פּזרנותדיק באַשענקט אַנטדעקונג מיט אַ פּליאַסק. 

ער מבינדיק באַטראַכט דאָס אויסגעהעפטע קליידל, 


ס'פאַרגײט אַװײלע,ס'גנבעט זיך אַריין פאַרדאַכט, 
אַרגומענטירט, זוכט ראיות שטאַרקערע פון אייזן. 
אָן שוועריקייט געפינט: זי אָטעמט דאָך. ער טראַכט: 
אַזעלכע קונצן קיינע קוקלעס קענען ניט באַװייזן. 


אַ קוקלע קען אַ קוויטש טאָן, ווען מ'גיט זי אַ קוועטש, 
קען פּישטשען, ווען די מאַמע טוט אַ גלעט, אַ קיצל, 
צעוויינען זיך, ווען אויף געזעסעלע כאַפּט פּעטש... 
דאָס אַלץ ניט אויף-אַזדאמתן, בלויז שפּיל און שפּיצל, 


זיי קענען טאַנצן, שפּרינגען, ווען מע ציט זי אָן. 
דאָ שלאָפט אַ לעבעדיק באַשעפעניש, קיין ליאלקעי.. 
ווער איז עס? אדרבא, גיב זיך אַ דערמאָןי.. 

איז ער בן מלך? זי פאַרכישופטע בת מלכה!! 

מחשבותן! ער האָט זיך סוף-כל-סוף דערטראַכט. 
ער'ט זי געזען פאַרבייפאָרן מיט דרי אַלטער פּריצטע. 
סי סטאַסינקע... אַ ליאַלקע גאָר ! --- פון זיך ער לאַכט.. , 
די פערד פּאַמעלעך גייען, אויפן שויס אָט זיצט זי. 


פאַרמאָגט פאַר פּרטים אַ זכרון גאָר קיין שלעכטן: 
אין וועלדל יאַגאָדעס און שוועמלעך ער'ט געקליבן. 
דאַס בילד שטייט פאַר די אויגן, װי געזען עס נעכטן, 
זי האַלט די לייצעס, כלומרשט זי האָט אָנגעטריבן 


קאַרעטע פינקלט אין דער זון. עס קלינגען גלעקלעך, 
מיט זיילן שטויב באַגלײט, עס דרייען זיך די רעדער, 
אויף ד'קאַזלעס וואנקע אין ליוורייע מיט די העקלעך, 
ביי ד' שװאַרצע אָגערס שוויצן גלאַנצנדיק די זעדער, 


איר ברייהיש לייצעס-האַלטן קען ער ניט פאַרגעסן 

צו זיין אַ שמייסער, אָנטרײיבן -- סי טעם גךרעדן 

און קנאה, וי אַ װאָרעם, האָט זיין האַרץ צעעסן; 

ער'ט פורמאַן זיין, ניט רב --- דעם סוד ט'פאַרטרױט דעם זיידן, 


איר שטאָלצע קוטשער-פּאָזע שטעכט אים וי אַ דאָרן, 
וי פּועלט מען ביי איר (קען זיך ניט געבן קנ'עצה 
וי צוצוגיין צום ענין פון צוזאַמען פאָרן), 

אַז זי אים געבן זאָל צו האַלטן בדאַי איין לייצצ... 


= 

דער רעליגיעזער באַוואוסטזיין באַשטײט פון צוויי גרונט באַגריפן: 1) הכרת 
הבורא, ד. ה. -- די אמונה, אַז עט איז פאַראַן אַ גאָט אויף דער װעלט; 2) עבודת 
הבורא, ד. ה. -- די זיכערע איבערצייגוףפ, אַז עס זיינען פאַראַן מעגלעכקייטן פאַרן 
מענטשן צו קאָמיוניקירן מיט גאָט, װוי דאָס װערט אויסגעדריקט אין טעאָלאָגישע 
טערמינען פון ליבע, באַהעפטונג אָדער דערנעענטערונג צו גאָט דער ערשטער 
גרונט-באַגריף געפינט זיין אויסדרוק אין די פאַרשיידענע פילאָזאָפּישע און טעאָ- 
לאָגישע שיטות בנוגע גאָט דערקענטעניש. דער צוייטער גרונט-באַגריף געפינט 
זיין אויסדרוק אין דעם לעבנס שטייגער פון די פאַרשײידענע רעליגיעס. מיט 
אַנדערע װערטער: דער װעג צו גאָט אָדער דער אופן וי אַזױ צו קאָמיוניקירן 
מיט גאָט באַשטײט אין אָפּהיטן די געבאָטן װאָס מען טאָר און װאָס מען טאָר ניט 
טאָן, װוי זי ווערן פאָרגעשריבן פון די פאַרשיידענע רעליגיעס. 

עס איז זעלבסט פאַרשטענדלעך, אַז דער עיקר פון אַלע עיקרים, דער סאַמע 
יסוד פון רעליגיעזן באַוואוסטזיין אין הכרת הבורא, מחמת עס איז בכלל ניט 
שייך צו ריידן וועגן וועלכער עס איז קאָמיוניקאַציע מיט גאָט איידער מען איז 
איבערצייגט אין זיין ווירקלעכער עקזיסטענץ. חוץ דעם איז דעם מענטשנס הנהגה 
אין זיינע שייכותן צו גאָט ענג פאַרבונדן מיט זיין גאָטיבאַנעם. בעת דער גאָט" 
באַנעם איז פון אַ קאָנקרעט-גשמיותדיקן כאַראַקטער, װי דאָס איז דער פאַל ביי די 
נידעריקערש סאָרטן רעליגיעס, איז דער רעליגיעזער לעבנסשטייגער אַנדערש פון 
דעם וי מיר געפינען אים ביי די העכערע מאָנאָטעאיסטישע רעליגיעס, אַװאו דעם 

מענטשנס גאָט-באַנעם איז פון (אין לוֹ גוף ואין לו דמות הגוף) אַ רחניותדיקן 
כאַראַקטער. למשל, אַמאָל, ווען גאָט איז אויפגעפאַסט געװאָרן אַלס אַ וועזן מיט 
מענטשלעכע מעלות און חסרונות, האָט דער קרבנות'קולט פאַרנומען דעם ויכי 
טיקסטן אָרט אין רעליגיעזן לעבנסשטייגער. פון פּרימיטיוון שטאַנדפּונקט איז דאָס 
געווען זייער אױיסגעהאַלטן. צו אַ גאָט װאָס װערט אין כעס, װאָס האָט הנאה 
פון עסן וכדומה, דאַרף מען בריינגען קרבנות בכדי אים אָנצוזעטיקן און איבערבעטן, 
- שפּעטער, ווען דער אבסטראַקטער רוחניותדיקער גאָט-באַנעם האָט זיך איינגע- 
בירגערט אין מענטשלעכן רעליגיעזן באַוואוסטזיין, האָט זיך דער קרבנות קולט 
פאַרװאַנדלט אין אַ ריטואַל, אוואו תפילה פאַרנעמט דעם װיכטיקסטן אָרט אין 
רעליגיעזן לעבנסשטייגער (ונשלמה פרים שפתינ). פון דעסטװעגן איז די גאָט- 
דערקענטעניש אַלײן, אַפּילן ווען זי איז פון העכסטן סאָרט, ניט גענוג פאַרן רע- 
ליגיעזן באַוואוסטזיין, ווייל, עס איז מעגלעך, אַז ריין פילאָזאָפיש זאָל איינער 
אַנערקענען אַז גאָט עקױסטיױט טאַקע, אָבּער דאָך האַלטן אַז מיטן מענטשנס 
אוױפפּיר אינטערעסירט ער זיך ניט. לױט אַריסטאָטלס שיטה אין דאָס טאַקע 
אַזױ, אין זיין דעליגיעזן דענקען האָט זיך דער מענטש קינמאָל ניט צופרידנ- 
געשטעלט בלויז מיט הכרת הבורא, ער איז אַלע מאָל גלייכצייטיק געווען באַשעפטיקט 
מיטן פּראָבלעם: וי אַזױ זיך צו דערנענטערן אָדער זיך באַהעפטן מיט גאָט, 
וי דאָס באַװוייזט די געשיכטע פון די פאַרשײידענע רעליגיעזע פאָרמען, אין וועלכע 
דער רעליגיעזער באַוואוסטזיין האָט זיך אױיסגעדריקט. אַלע רעליגיעס האָבן 
געשאָפן אייגנאַרטיקע לעבנסשטייגערס װאָס זיינען באַשטאַנען פון געבאָטן װאָס 
האָבן אַ שייכות מיטן צווישן-מענטשלעכן אויטפיר (בין אדם לחבירו) און געבאָטן 
װאָס האָבן אַ שייכות מיט דער הנהגה צװוישן מענטשן און גאָט (בין אדם למקום), 
דאָס אָפּהיטן פֿון די דאָזיקע געבאָטן איז באַטראַכט געװאָרן אַלס דאָס העכסטע 
גוטס דורך וועלכעס דער מענטש קומט צו נעענטער צו גאָט. 


דעם מענטשנס גייסטיקע כוחות, זיינע באַגריפן, נייגונגען, פאַרלאַנגען א.א.וו, 
הגם זיי זיינען ענג פאַרבונדן צווישן זיך, לאָזן זיך פון דעסטוועגן איינטיילן אין 
צוויל הויפּט קאַטעגאָריעס: איטעלעקטועלע אָדער שכלדיקע איגנשאַפטן, און 
די אייגנשאַפטן װאָס זיינען פון אַן עמאַציאָנעלן און געפיל-פולן כאַראַקטער. צווישן 
רעליגיעזע דענקער איז אַנטשטאַנען די פראַגע. צו וועלכן טייל פון מענטשנס 
גייסטיקע אייגנשאַפטן באַלאַנגט דער רעליגיעזער באַוואוסטזיין? אין פלוג קאָן 
זיך דוכטן, אַז מען קאָן די גאַנצע שאלה מבטל זיין אופן גרונט, אַז די צעטיילונג 

אין שכלדיקע און עמאַָציאָנעלע אייגנשאַפטן איז בלױז אַ פיקציע. אין דער 
ווירקלעכקייט איז דער מענטשלעכער איך אַ גייסטיקע איינהייט אין וועלכער עס 
קאָאָפּערירן אַלע זיינע גײיסטיקע כוחות. אין יעדן װילנסאַקט און אין יעדער 
עמאָציאָנעלער איבערלעבונג איז פאַראַן אַן עלעמענט פון שכל. און פאַרקערט, 
ווידער, האָט יעדער שכלדיקער אויפטו אַ באַזיס אין וועלכן עס איז עמאָציאָנעלן 
געמיט-צושטאַנד, דאָס איז טאַקע אמת, דעריבער לאָזט זיך טאַקע ניט פאַנאַדערטײלן 
דעם מענטשנס גייסטיקע אייגנשאַפטן אין באַזונדערע קעסטעלעך װאָס האָבן ניט 
קיין מגע ומשא צווישן זיך. עס איז אָבער אויך אמת, אַז עס זיינען פאַראַן געוויסע 
געביטן פון מענטשלעכן אויפטו אַװאו דער אינטעלעקט שפּילט די הױפּט ראָלע, 
למשל, אין דער ריינער װיסנשאַפט און מאַטעמאַטיק איז דער דאָמינירנדער פאַקטאָר 
דער אינטעלעקט, הגם אין הינטערגרונט אַרבעטן אויך עמאַציאָנעלש פאַקטאָרן 
פאַרקערט ווידער, אין געוויסע טאַקטישע האַנדלונגען, בשעת סכנה וכדומה, איז 
דער דאָמינירנדער פאַקטאָר דער געפיל. דער שכל קומט שפּעטער און דערקלערט 
די האַנדלונג. אַלזאָ. בלייבט פארט די שאלה: ועלכע אייגנשאַפטן זיינען די 
דאָמינירנדיקע פאַקטאָרן אין רעליגיעזן באַוואוסטזיין? מיט אַנדערע װערטער: 
וועלכע אייגנשאַפטן זיינען אַמבעסטן צוגעפּאַסט צום דערגרייכן די צילן צו וועלכע 
דער רעליגיעזער באַוואוסטזיין שטרעבט! 

די אינטואיטיוויסטן מיינען, אַז רעליגיעזע ענינים זיינען דער עיקר אַ האַרץ 
זאַך, װוי דער משורר אין תהלים דריקט זיך אויס (כ"ד): ,ווער קאָן אַרױפגײן אויף 
דעם באַרג פון גאָט? און ווער קאָן שטיין אויף זיין הייליקן אָרט? דער װאָס 
האָט ריינע הענט און אַ לויטערעס האַרץ, װאָס האָט מיך נישט דערמאָנט צום פאַלשן, 
און ניט געשװאָרן מיט באַטרוג, ער װעט קריגן אַ ברכה פון גאָט און גענאָד פון 
דעם גאָט פון זיין הילף". דער װעג צו גאָט איז ניט דורך לומדות, נאָר (דורך 
צידקות. ניט דורכן לאָגישן דענקען נאָר דורך מעשים טובים און שיינע מידות, 
אַלס ראיה אַז דאָס איז אַזױ ווייזט מען אָן אויפן פאַקט, אַז עס זיינען פאַראַן גאָר 
אַ סך פּשוטע מענטשן וועלכע האָבן זיך קיינמאָל ניט אָפּגעגעבן קיין שכלדיקן חשבון 
הנפש, און זיי זיינען פון דעסטװעגן באמת גאָטספאָרכדיקע, פרומע, ערלעכע 
מענטשן,. עס פּאַסירט אויך, אַז טיף-פילנדע רעליגיעזע נאַטורן דערגרייכן אָמטמאָל 
די העכסטע רעליגיעזע מדרגות, דורך חסידות און צידקות, הגם זיי זיינען ניט 
באַקאַנט מיט די שכלדיקע לאָגיש דורכגעטראַכטע פילאָזאָפישע סיסטעמען ועגן 
רעליגיע און עטיק, פאַרקערט ווידער, זיינען פאַראַן מענטשן װאָס פאַרמאָגן שאַרפע 
קעפּ מיט אַ סך וויסן, וועלכע זיינען בכוח צו פאַרשטײן און קלאָר צו פאָרמולירן 
די איידלסטע לאָגיש דורכגעטראַכטע פילאָזאָפישע און טעאָלאָגישע סיסטעמען 
און דאָך זיינען זיי רשעים אין זייערע האַנדלונגען. דאָס באַװײזט, אַז די עסענץ 

פון רעליגיעזן באַוואוסטזיין ליגט ניט אין דעם אינטעלעקט, נאָר ערגעץ טיף 
איינגעװאָרצלט אין דעם מענטשנס עמאַציאָנעלן געמיט-צושטאַנד,. אין די אינערלעכע 
גייסטיק-שאַפנדיקע כוחות וועלכע טרייבן כסדר דעם מענטשן אין אַלע זיינע 
באַמיאונגען, צו אַלץ מער שלימות און אין דעם געפיל פון עניוות און יראת הכבוד 
װאָס דערוועקט זיך אין דעם מענטשלעכער נשמה בעת ער באַטראַכט די באַגױרע- 
נעצטקייט פון די אייגענע כוחות לגבי דעם שאַפער פון דער װאונדערבאַרער 
אַרומיקער וועלט, אָט אין דעם ליגן די רעליגיעזע קערנדלעך וועלכע זיינען מסוגל 
מאָראַליש צו דערהייבן דעם נידעריקסטן אינטעלעקט, 





שיידענע מינים אינטואיטיװויסטן צום שלוס, אַז אונדזערע ידיעות און פאַרשטענ- 
דענישן וועגן געטלעכע ענינים באַקומען מיר דורך אונדזערע אײנגעבאָרענע געפילן 
אויף אַן אינטואיטיוון אופן. ד. ה. אויף אַ דירעקטן אוממיטלבאַרן אופן װאָס נייטיקט 
זיך ניט אין שכלדיקע באַװייזן. עפּעס ענלעכעס צו דעם, וי מיר באַקומען אונדזער 
וויסן פון דער דרויסנדיקער וועלט דורך די חושים, װאָס איז דירעקט, אָן וועלכע 
עס איז פאַרמיטלונג פון שכל. די מיסטיקער גייען נאָך וייטער. זיי האַלטן אַז 
דער שכל איז ניט קיין פּאַסיקער אינסטרומענט מיט װעלכן דער רעליגיעזער 
באַוואוסטזיין קאָן זיך באַנוצן, איבער דעם פאָלגנדיקן טעם: -- איינע פון די 
גרוֹנט-פּרינציפּן פון רעליגיעזן באַוואוסטזיין --- וי מיר האָבן דאָס אויבן דעפי- 
נירט -- איז די דערנענטערונג, אָדער, װי די מיסטיקער ווילן האָבן, די באַהעפטונג 
מיט גאָט. טענהען די מיסטיקער, אַז בלויז דורך די געפילן אין באַהעפטונג 
מעגלעך. דער אינטעלעקטועלער אופן פון דערקענען, אָדער געואויר װוערן 
פון אַ זאַך ווערט דערגרייכט דורך אַ פּראָצעס פון באַטראַכטונגען באַזירט אויף 
הנחות און באַװײיזן וועלכע דינען אַלס פאַרמיטלער צווישן דעם דערקענער -- דעם 
טוביעקט -- און די זאַך װאָס װערט דערקענט -- דעם אָביעקט . אָט דער 
דאָזיקער געדאַנקלעכער פּראָצעס שטייט װי אַ שטענדיקע מחיצה צװישן דעם 
סוביעקט און אָביעקט, וועלכע מאַכט די באַהעפטונג צװישן מענטשן און גאָט 
אוממעגלעך. בלויז דורך די געפילן פון ליבע און אַכטונג איז מעגלעך אַ מער 
האַרמאָנישע צוזאַמענגיסונג פון סוביעקט מיטן אָביעקט אין אַן איינהייט. די 
אמתע גרויסע מיסטיקער באַשרייבן זייערע ויזיעס און עקזאָלטירטע איבער- 
לעבונגען אין אַ צושטאַנד פון פולקומענעם ביטוֹל פון זיישר אייגענעם יש אין 
דער רעאַליטעט פון גאָט, אַוואו אַלע ספיקות פאַרשווינדן און קייגע באווייזן זיינען 
ניט נייטיק, 

2 
הגם מיר זיינען ניט מסכים מִיט דער מיסטיש-איטואיטיוויסטישער שיטה, װי 
מיר וועלן דאָס ווייטער דערקלערן, ווילן מיר גלייכצייטיק קלאָר מאַכן, אַז אין דעם 
אינטואיטיוויסטישן דרך אלחות איז פאַראַן אַ סך אמת. אין זייער אָפּשאַצונג פון 
די פונדעמאַנטאַלע װערטן פוֹן מענטשנס אינערלעכע רעליגיעזע געפילן זיינען 
די אינטואיטיוויסטן גאַנץ גערעכט. אין אונדזער אַרבעט ,שלימות און דאָס גאָט 
פּראָבלעם? (באַנד 2 העפט 3, זיזן 248757) שטייען מיר אויפן זעלביקן שטאַנדפונקט, 
דאָרט באַװוייזן מיר, אַז דער באָזיס פון רעליגיעזן באַוואוסטזיין, ד, ה, די גאָט-ז'ער- 
קענטעניש, איז טיף אײינגעװאָרצלט אין דער גייסטיק מענטשלעכער נאטור. דער 
גאַנצער מענטשלעכער גייסטיקער אַפּאַראַט, סיי אין זיין לאָנישן דעגקען, סיי אין 
זיינע עטישע און עסטעטישע שאַצונגען פון װערטן, איז באַזירט אויף דער 
אינערלעכער אמונה, אַז עס איז פאַראַן אַ פולקומענעס װעון (גאָט) צו וועלכן 
דער מענטש שטרעבט כסדר. דער חיסרון פון די אינטואיטיװויסטן, וי מיר ועלן 
דאָס שפּעטער זען, באַשטײט אין ניט ריכטיק פאַרשטיין די פונקציע װאָס דאָס 
קריטישע דענקען דאַרף דערפילן אין רעליגיעזן באַװואוסטזין, זײיער הױפּט 
טעות באַשטײט אין דעם, װאָס זיי זוכן אויסצומיידן די קריטיק פון שכּל דויך 
דעם, װאָס זיי לייקענען די יוריסדיקציע פון שכל איבער רעליגיעזע ענינים. לויט 
זייער מיינונג שטייען עניני אלהות למעלה מן השכל. אין אַנדערע װערטער, 
איבער די ענינים פון גאָט-דערקענטעניש און וועגן די שייכות, צװישן מענטשן און 
גאָט, איז דער שכל ניט קאָמפּעטענט צו אורטיילן,. דאָס שטייט העכער פון לאָגישע 
מעטאָדן, אינגאַנצן אין רשות פון רעליגיעזע געפילן. 
כדי זיך בעסער צו פאַנאַנדערקלײבן אין דעם ענין װוילן מיר צוערשט 
באַטאָנען, אַז עס איז ניט די פונקציע פון שכל צו שאַפן רעליגיע, אַקראַט וי 
עס איז ניט די פונקציע פון אינטעלעקטועלן מעטאָד צו שאַפן עטיק און עסטעטיק, 
דער רעליגיעזער באַװאוסטזיין, די פעאיקייט לאָגישׂ צו דענקען, צו באַגרייפן די 
נפקא-מינה צווישן גוטס און שלעכטס און צווישן שיין און מיאוס זיינען גייסטיקע 
אייגנשאַפטן פון דער מענטשלעכער נאַטור. די טענות פוֹן די אינטואיטיויסטן 
זיינען אױיסגעהאַלטן בלויז אַנטקעגן די יעניקע װאָס מיינען, אַז דער אינטעלעקט 
שאַפט דעם רעליגיעזן באַוואוסטזיין, די פּילאָזאָפיע אָדער די לאָניק אין גיט 
בכוח, און פּרעטענדירט גאָרניט, צו מאַכן מענטשן גוט און פרום. צידקות און 
יראת שמים, אַזױ װי רשעות, עקזיסטירן אין דער מענטשלעכער נאַטו" אין אַ 
רויען צושטאַנד, נאָך איידער דער שכל באַשעפטיקט זיך מיט זיי די פונקציע 
פון פילאָזאָפישן דענקען איז צו אַנטװיקלען די גוטע אייגנשאַפטן און צו צאַמען די 
שלעכטע נייגונגען; קלאָר צו מאַכן פאָרן מענטשנס באַװאוסטזיין די שייכותן 

צווישן די פאַרשיידענע עלעמענטאַרע געפילן און זייער באַדײיטונג; און דער 
עיקר ריכטיק פאָראויסצוזען צו וועלכע קאָנסעקװענצן זיי קאָנען פירן, וען די 
עלעמענטאַרע געפילן דריקן זיך אויס אין מעשים, קורץ, דאָס פילאָזאָפּיש קריטישע 
דענקען איז דער טיגל, דער לייטערונגס פּראָצעס דורך וועלכן די רויע עלעמענטאַרע 
מענטשלעכע געפילן באַקומען זייער תיקון, דעם מענטשנס רעליגיעזע, עטישע און 
עסטעטישע געפילן דערהייבן זיך כסדר אויף אַלץ העכערע מדרגות דורך דעם 
װאָס זיי ווערן תמיד געלייטערט דורכן קריטישן דענקען 

מיר װעלן פּרובירן דעם געדאַנק קלאָרער מאַכן, אין פאַרבינדונג מיט דער 
מעלה פון אוממיטלבאַרקייט פון דעם אינטואיטיוון אופן פון דערקענטעניש, מיט 
וועלכע די אינטואיטיװויסטן באַנוצן זיך. די ואונדערבאַרע געביידע פון דער 
מאָדערנער װיסנשאַפט איז באַזירט אויף דער עמפירישער אינטואיציע, ד. ה. 
אויף דעם וויסן װאָס מיר באַקומען דירעקט פון דער דרויסנדיקער װעלט דורך 
די חושים. פרעגט זיך, פאַרװאָס האָבן די פאַרגאַנגענע טיזנטער דורות ניט 
באַזעסן די ידיעות ועגן די כוחות װאָס ווירקן אין דער פיזיקאַלישער װעלט -- 
און אַ דאַנק דעם די מאָדערנע טעכנאָלאָגישע דערגרייכונגען --- װאָס די װיסנשאַפט 
האָט דערװארבן אין דער לעצטער ציײיט! זי האָבן דאָך געהאַט די זעלביקע 
חושים װאָס מיר פאַרמאָגן היינט, און זיי האָבן דאָך באַאָבאַכט די זעלביקע 
נאַטור דערשיינונגען װאָס מיר, טו פאַרװאָס זיינען זיי געווען אַזױ הינטערשטעליק 
לגבי אונדזער מאָדערנער װיסנשאַפּט? דער תירוץ איז, אַז צו פאַרשטיין דעם 
באַדײיט פון די נאַטור דערשיינונגען איז ניט גענוג די רויע ידיעות װאָס מיר 
באַקומען דורך דער עמפּירישער אינטואיציע. זיי דאָרפן צוערשט באָאַרבעט 
ווערן פון שכל, ד. ה., דורך אָפּהיטן די שכלדיקע כללים אױיסגעאַרבעט פון דער 
וויסנשאַפט, װווי אַזױ צו באַאָבאַכטן און פאַרגלייכן נאַטור דערשיינונגען און דעם 
אופן וי אַזױ צו ציען פון דעם רינטיקע מסקנות, ערשט דאַן הייבט מען אָן בעסער 
צו פאַרשטיין װאָס עס קומט פאָר אין דער פייקאַלישער ועלט,. למשל, מיר 
זעען אַז די זון גייט אויף אין מזרח און פאַרגייט אין מערב, בעת די ערד שטייט 
אויף איין אָרט. האָבן מענטשן טאַקע אַזױ געגלייבט פאַר אַ משך פון אַ סך דורות 
ביז דער געדאַנק האָט באַװויזן, אַז די מעשה איז גאָר פאַרקערט, אַז די ערד 
באַװועגט זיך גאָר אַרום דער זון,. די מאָדערנע װיסנשאַפט איז דער פּראָדוקט פון 
דער לאַנגזאַמער אַנטװיקלונג פון מענטשנס אינטעלעקטועלע כוחות אָנגעװענדט 
אויפן רויען מאַטעריאַל פון דער עמפּירישער אינטואיציע וועלכע דערגאַנצן איינע 
די אַנדערע. אָן דעם מאַטעריאַל פון דער עמפּירישער אינטואיציע װאָלט דער 
שכל ניט געהאַט אויף װאָס צו רעאגירן. אָן דעם שכל װאָלט דער מענטש קין 
פאָרשׂריט ניט געקאָנט מאַכן. ער װאָלט נאָך עד היום געבליבן אין דעם פּרימיטיוון 

צושטאַנד פון גאָר אַלטע צייטן, אַ סך נענטער צום אַנימאלן מצב. דער שכל דערפילט 
אַן ענלעכע פונקציע לגבי דער רעליגיעזער אינטואיציע, ד. ה, לגבי די איינגע- 
באָרענע רעליגיעזע,. עטישע און עסטעטישע איגנשאַפטן װאָס יעַדער מענטש 
באַזיצט אין אַ מער אָדער וייניקער אַנטװיקלטער מאָס, װי ער טוט עס לגבי 
דער עמפּירישער אינטואיציע. די רעליגיעזע געפילן אָן דעם לייטערונגס פּראָצעס 
פון שכל קאָנען -- וי מיר ועלן דאָס שפּעטער זען -- פאַרפירן דעם מענטשן 
אויף גאָר שלעכטע ועגן. דער שכל אַלײן ווידער איז ניט מסוגל צו געבן דעם 
מענטשן דעם צושטאַנד פון דערהייבונג (עלית הנשמה) װאָס ליגט אין די רעליגיעזע 
געפטילן פון נאַטור קרובהשאַפט מיטן כולו טוב (גאָט) צוֹ װועלכן דעם מענטשנס 
נשמה באַגערט. אינטואיציע און קריטישעס דענקען זיינען ניט קיין קאָנקורענטן, 
ריכטיק אויפגעפאַסט פאַלן זיי צוזאַמען אין אַ האַרמאָנישער גאנצקייט. 
| 4 

מיר װעלן איצט אָנווייזן אויף דער ניט-אויסגעהאַלטנקיײיט פון דעם אַזױ"גע" 
רופענעם ריין, אָדער בעסער געזאָגט, שלעכט פאַרשטאַנענעם, אינטואיטיויסטישן 
שטאַנדפּונקט. דורך די געפילן װערט דער מענטש געואויר בלויז פון דעם 
איינפאַכן פאַקט, אַז אין א געוויסער צייט לעבט ער אדורך א געװויסע עמאַציע, 
ווייניקער אָדער מער אינטענסיוו, פון פרייד אָדער טרויער, פאַרגעניגן אָדער 
פּיין, אָדער פון אַ דערההויבענער אָדער געדריקטער שטימונג. װאָס פאַר אַ 
שייכות די געפילן האָבן איינער מיטן אַנדערן, אָדער מיט אַ ועלכן עס איז 
אויטערלעכן אָביעקט װאָס האָבן זיי פאַראורזאַכט; און דער עיקר װעגן דעם 
באַדײט און דעם ווערט פון די דאָזיקע געפילן, צי זיי זיינען גוט אָדער שלעכט, שיין 
אָדער מיאוס, און צי זיי זיינען בכלל עכט אָדֹּער בלוין פאַנטאַזיע, װועגן דעם 
אַלעם זאָגן אונדז די געפילן, פאַר זיך אַלײן, להלוטין גאָרניט. שטיצנדיק זיך 
בלויז אויף דעם װאָס מיר ווערן געװאָר דורך די געפילן גופא קאָנען מיר נאָר 
אונטערשיידן דעם גראד פון אינטענסיוויטעט, פון מער אָדער וייניקער פאַרגע- 
ניגן װאָס מיר באַקומען דורך דעם אָדער יענעם געפיל. מיר באַקומען אָבער 
ניט די מינדסטע אָנונג וועגן זייער זין און װוערט. אין דער ספערע פון ריינע געפילן 
איז די לײדנשאַפטלעכע אנטציקונג פון דעם בעל תאװוה און דער געפיל פון 
גליקזעליקייט, װאָס דער צדיק באַקומט דורך זיינע גוטע מעשים, גלײיכװוערטיק, 
בלויז דורך אַ שכלדיקן אַריײנבליק אין עס מעגלעך זיך צוֹ פאַנאַנדערקלײבן אין 
דעם דאָזיקן קאָמפּלעקס פון פראָגן; בלויז אויפן גרונט פון ראַציאָנאַלער פאַר- 
שטענדעניש און שכלדיקע טעמים קאָן מען איינטילן די געפילן אין געװיסע 
קאַטעגאָריעס און באַשטימען זייער װערט: בלוין אויף דער אָנװייזונג פון 
אינטעלעקט איז דער מענטש בכוח צו צאַמען און קאָנטראָלירן די עמאָציעס אין 

דער ריכטונג פון װוערט און נוצלעכקייט. קורץ, אָן דער ווירקונג פון שכל איז 
בכלל ניט מעגלעך צו דערקענען װאָס רעליגיעזע געפילן זיינען. אַזױ אַרום פאַרי 
לירן די ריינע אינטואיטיוויסטן דעם באָדן אויף וועלכן זי בויען זייער גאַנצן בנין. 

ווייטער ווילן מיר אָנווייזן אויף דעם ניט שטאַנדהאַפטיקן כּאַראַקטער פון 
די בלינדע עמאָציעס, ד, ה., ווען זיי ווערן ניט קאָנטראָלירט פון שכל, דער גראד 
פון אינטענסיוויטעט פון עמאַציאָנעלע איבערלעבונגען װענדט זיך אין אַ גאָר 
גרויסער מאָס אָן דעם טעמפּעראַמענט פון יחיד. פּאַסירונגען װאָס פאַרשאַפן 
גרויס פאַרגעניגן אָדער טיפן שמערץ בי איין סאָרט מענטשן װעלן האָבן אַ 
גלייכגילטיקע און אָפטמאָל אַ פאַרקערטע ווירקונג אויף מענטשן פון אַן אַנדער 
אַרט געמיט צושטאַנד. שװאַכע, עמפינדלעכע נאַטורן זיינען מסוגל באַװוירקט צו 
ווערן פון יעדער געפילפולער אָנרעגונג, זיי פאַלן אַרײן אין אויבערפלעכלעכן 
עקסטאַז אָדער אין אַן איבערגעטריבענעם יאוש, בעת שטאַרקערע, טיפערע נאַטורן 
װועלן ביי די זעלביקע געלעגנהייטן רעאַגירן אויף אַ רואיק מעסיקן אופן אָדער 
אינגאַנצן בלייבן פּאַסיוו,. אויף עפּעס, װאָס איז אַזױ קאַפּריונע וי די בלינדע 
געפילן, קאָן מען ניט בויען קיין דױיערהאַפטן בנין אויף וועלכן עס איז געביט 
פון מענטשלעכן שאַפן. נאָר אונטער דעם קאָנטראָל פון דעם שטאַנדהאַפטיקן 
זיכערן כאַראַקטער פון דער לאָגיק באַקומען די קאַפּריזנע געפילן זייער תיקון 
פון ווערטפולקייט און זיכערקייט,. און אפילו מיט דער הילף פון אינטעלעקט איז 
שווער צו קאָנטראָלירן אינגאַנצן די קאַפּריזנע עמאָציעס. עס אין אַ סך לײיכטער 
צו באַשטימען דעם אופן פון קאָנטראָל ווען עס האַנדלט זיך וועגן פיזישע נאַטור 
כוחות מיט וועלכע די װיסנשאַפט באַשעפטיקט זיך, ווייל דאָרט עקספּערימענטירט 
דער ויסנשאַפטלער מיט שטאַנדהאַפטיקע געזעצמעסיקע געגנשטאַנדן. א סך 
שווערער איז עס, ווען מען באַשעפטיקט זיך מיט גייסטיקע געגנשטאַנדן, אַוואו 
געזעצן, אויב זיי זיינען בכלל פאַראַן אין דער גייסטיקער ספערע, זיינען זיי אונדז 
ניט גוט באַקאַנט. דערמיט דערקלערט זיך פֿאַרװאָס די באַמיאונגען װאָס זיינען 
געמאַכט געװאָרן אין דער גייסטיקער ספערע, אין טעאָלאָגיע, עטיק און עסטעטיק 
וועלכע זיינען ענג פאַרבונדן מיט פילאָזאָפיע, פּסיכאָלאָגיע און סאַציאָלאָגיע, זיינען 
די רעזולטאַטן ניט פון אַזאַ פעסט קאָנקרעטן כאַראַקטער וי אין די פיזיקאַלישע 
װיסנשאַפטן,. אין דער גייסטיקער ספערע האַנדלט עס זיך מכוח אַן איידעלערן 
רוחניותדיקן מאַטעריאַל װאָס איז אַ סך שווערער צו פֿאַרשטין, 

מיר טאָרן אָבער ניט פאַרנאַכלעסיקן דעם שטודיום בנוגע דעם קאָנטראָל 
פון די עמאָציעס, ווייל אין די עמאָציעס ליגט די טרײיבקראַפט, די ענערגיע װאָס 
באַװועגט דעם מענטשן צו אַקטיװױיטעט. מען קאָן דאָס פאַרגלײכן צו דער טרייב- 
קראַפט װאָס ווערט געשאַפן אין דעם הייץ-קעסל פון אַ לאָקאָמאָטיוו. ווען דער 


76 י. באַבינסקי 


כוח פון דעם דאַמף ווערט וי געהעריק קאָנטראָלירט, װוי דאָס איז דער פאַל אין 
אַ גוטן לאָקאָמאָטיוו, דאַן ברענגט די דאַמף-ענערגיע גרויסן נוצן. אָבער, וען 
עס מאַכט זיך, אַז דער קאָנטואָל מעכאַניזם פון לאָקאָמאָטיוו װוערט קאַליע, אין 
אַזאַ פאַל ניט נאָר װוערט דער לאָקאָמאָטיו נוצלאָז און די דאַמף ענערגיע גייט אין 
ניוועץ, ער איז אויך עלול אָנצוטאָן גרויס שאָדן דורך אויפרייסן דעם הייץ"קעסל, 
דאָס זעלביקע פּאַסירט ווען דער קאַנטראָל פון שכל איבער די עמאָציעס פונקציאָנירט 
ניט װי עס באַדאַרף צו זיין; ניט נאָר װערט אין אַזאַ פאָל אַ סך עמאָציאַנעלע 
ענערגיע פאַרשװוענדט אָן פּעולה, גאַנץ אָפּט ברענגט זי דעם מענטשן פיל שאָדן 
די געשיכטע האָט צו פאַרצייכענען פיל פאָלן, אַװואו די בעסטע, איידלסטע רעליג- 
יעזע, עטישע און עסטעטישע נייגונגען זיינען פאַרפירט געװאָרן אין די זומפּן פון 
די ניט-געצאַמטע תאווהדיקע געפילן. דער אַנטװיקלונגס-פּראָצעס פון די נידע- 
ריקסטע רעליגיעזע פאָרמען, װי דער פעטישיזם, ביז צו די העכערע פאָרמען 
פון מאַנאָטעאיזם, איז אין אַ גאָר גרויסער מאָס באַשטאַנען אין צאַמען, אויסאיידלען 
די ווירקונג פון די געפילן אין רעליגיעזן לעבן, די געפילן װאָס דער געצנדינער 
האָט דורכגעלעבט בעת די תאווהדיקע עקסצעסן װאָס זיינען פּראַקטיצירט געװאָרן 
אין זיין גאָטעסדינסט, װי די הולטאיסטװע און שיכרות פון דעם באקכוס פעסט, 
די זגות ביים עשתרות דינסט אָדער דאָס מקריב זיין פון ערשט געבאָרענע קינדער 
צו זייערע געצן, איז בלי ספק געווען אָקראַט אַזױי עכט און בדרך כלל מער 
אינטענסיוו װוי די איבערלעבונגען פון דעם פרומען גלויבנדיקן מאָנאָטעאיסט אִין 
זיין גאָטענסדינסט. די שלעכטקייט פון געצנדינסט איז באַשטאַנען אין דער גראָנער 
מאַטעריאַלישקײט צו װאָס די ניט-געלייטערטע געפילן האָבּן דערנידעריקט דעם 
מענטשן. עס איז געווען די עובדא פון אינטעלעקט צו שאַצן דעם װערט פון 
דער געצנדינערשער פּראַקטיק, אויסצומיידן די גראָב גשמיותדיקייטן און אַװי 
אַרום דערהייבן דעם רעליגיעזן מענטשן אויף א העכערער מדרגה, 


5 


פון אונדזערע באַטראַכטונגען בנוגע די שייכותן צווישן די רעליגיעזע געפילן 
און דעם שכל אין דער ספערע פון רעליגיעזן באַוואוסטזיין, װוערט שוין ממילא 
קלאָר דער רינכטיקער באַדייט פון דעם טערמין ,אמונה" אָדער גלויבן, וי ער 
ווערט באַנוצט אין דעם רעליגיעזן זין, צווישן רעליגיעזע דענקער זיינען פאַראַן 
צוויי עקסטרעמע מיינונגען וועגן אמונה: -- די װאָס האַלטן אַז אמונה איז בלויז 
אַ האַרץ זאַך (אינטואיטיוויסטן) און די װאָס באַהױפּטן אַז אמונה איזן בליז א 
קאָפּ זאַך (ראַציאָנאַליסטן),. צוליב די טעמים װאָס מיר האָבן אָנגעוויזן קאָנען 
מיר ניט מסכים זיין מיט קיינער פון די עקסטרעמע שיטות. דער יסוד פון אַלע שכל- 

דיקע אויפטואונגען אויפן רעליגיעזן געביט זיינען די איינגעבוירענע רעליגיעזדעטישע 
געפילן װאָס יעדער מענטש פאַרמאָגט אין אַ מער אָדער וייניקער אַנטװיקלטער מאָס, 
דעריבער איז יעדער פּשוטער מענטש מסוגל צו באַגרייפן די גרונט געדאַנקען פון 
רעליגיעזע לערעס און זיך באַטײליקן אין דער אַרִבעט פון רעליגיעזע געמיינדעס 
אפילו ווען ער איז ניט בכוח אַלץ צו דערקלערן צו דער צופרידנקייט פון דעם 
קריטישן פאַרשטאַנד, דער ועג צו גאָט אין אָפן פאַר אַלע מענטשן, ניט נאָף 
פאַרן גרויסן בעל שכל, אַזױ אין דאָס געווען אלש מאָל, לאַנג, לאַנג איידער עס 
איז נאָך געווען אַ סימן פון טעאָלאָגיע און פילאָזאָפּיע אין דעם זין װי מיר פאַר- 
שטייען עס איצט, האָט שוין דער מענטש געגעבן אויסדרוק צו זיינע רעליגיעזע 
געפילן אין רעליגיעזע פאָרמען, וועלכע האָבן אַנטהאַלטן די כאראקטער-שטריכן 
פון די מער פאָרגעשריטענע רעליגיעס, װאָס האָבן זיך אַנטװיקלט מיט גאָר אַ 
סך דורות שפּעטער, לויט עמיל דורקהיים איז די אױיפגאָבע פון דער טעאָלאַגיע און 
דער פילאָזאָפּיע באַגרעניצט אויף דעם, צו לייטערן די דאָזיקע גרונט כאַראַקטער 
שטריכן ניט צוגעבנדיק קיין זאַך װאָס איז ווירקלעך פונדעמאַנטאַל (זע ,װאָס איז 
אַזױנס יידישקייט" זייט 85:86), די אײנגעבאָרענע רעליגיעזע געפילן, הגם זי 
זיינען פונדעמאַנטאַל, זיינען זיי אָבער אין אַ געװויסן זינען, בלינדע כוחות. די 
העכסטע מדרגה פון אמונה דערגרייכט דער מענטש וען די פונדעמענטאַלע דע- 
ליגיעזע געפילן ווערן געלייטערט דורכן אינטעלעקט. מיט אַנדערע ווערטער: די 
זיכערע איבערצייגונג אין דעם אמת פון זיינע רעליגיעזע באַגריפן באַקומט דער 
מענטש בעת די פאַרלאַנגען פון די רעליגיעזע געפילן זיינען אין פולן הסכם מיט 
די פאָדערונגען פון קריטישן דענקען. דאָס ווערט אָנגערופן אין דער יידישער 
טעאָלאָגיע ;אמונה צרופה? -- די געלייטערטע אמונה, 

די אויפטואונגען פון דער געלייטערטער אמונה איז אָבער ניט גלייך אין אַלע 
ספערן פון רעליגיעזן באַוואוסטזיין, ביז איצט האָט די אמונה צרופה דערגרייכט 
דעם העכסטן גראַד שלימות אין דעם ערשטן װיבטיקסטן טייל פון רעליגיעזן 
באַוואוסטזיין: הכרת הבורא. בנוגע די טעמים פאַר װאָס מען מוז גלייבן, אַז עס 
איז פאַראַן אַ גאָט אויף דער וװועלט, האָט די טעאָלאָגיען און די פילאָזאָפיע אין 
אירע פאַרשיידענע אויפפאַסונגען דערגרייכט זיכערע פּאָזיציעס. אין דעם פּּרט 
האָט דער רעליגיעז פילנדער מענטש מנצח געוען אַלע ספקות. אָבער אין דעם 
צווייטן טייל פון רעליגיעזן באַוואוסטזיין --- עבודת הבורא -- איז דער איינפלוס 
פון דער אמונה צרופה בלויז פון אַ נעגאַטיוון כאַראַקטער,. די באַמיאונגען פון דער 
פילאָזאָפיע און דער טעאָלאָגיע צו פאַרשטיין גאָטס הנהגה פון דער וועלט, װי מיר 
געפינען עס אין זייערע פּרואוון צו לייון די פּראָבלעמען פון ידיעה און בחירה, 
דעם מקור פון שלעכטס וכדומה, וועלכע זיינען ענג פאַרבונדן מיטן מענטשנס 

רעליגיעזן אויפפיר, זיינען אַ טך הינטערשטעליק לגבי דעם אויפטו פון דער 
פילאָזאָפיע אין לייזן דעם פּראָבלעם פון מציאות הבורא. פון דעסטוועגן איז דער 
איינפלוס פון אינטעלעקט אויך אין דער צווייטער ספערע פון גרויס וויכטיקייט. 
אויב אין דעם פּאָזיטיון זין איז דער שכל נאָך דערוויילע ניט בכוח צו באַלײכטן 
וי עס באַדאַרף צו זיין די ספערע פון עבודת הבורא, איז אָבער דער נעגאַטיוער 
אויפטו פון אינטעלעקט אין רײניקן די מאָדערנע רעליגיעס פון גאָר אַ סך נאַרישע 
איבערגלויבנס זייער ווערטפול. אין דעם פּרט האָבן די אויפטואונגען פון שנל 
אין די נאַטור וויסנשאַפטן אַ סך געהאָלפן אין לייטערן די רעליגיעזע באַגריפן 
פון פאַנטאַסטישע פארשטעלונגען און די רעליגיעזע לעבנסשטייגערס פון משונה- 
דיקע איבערגלויבערשע אויפפירונגען וועלכע זיינען איבערגענומען געװאָרן בירושה 
פון די פריערדיקע נידעריקערע רעליגיעזע פאָרמען. | 
אין דער ספערע פון עבודת הבורא איז דער גרויסער בעל שכל, דערויילע, 
אין דער זעלביקער לאַגע װי דער פּשוטער מענטש אין דער ספערע פון הפרת 
הבורא: דאָרט וואו דער שכל האָט נאָך דערוויילע ניט דערגרייכט קיין זיכערע, 
| פּאָזיטיווע פּאָזיציעס בלייבט קיין אַנדער ברירה ניט וי זיך צו פאַרלאָון אויף די 
רעליגיעזע געפילן, הגם די געפילן זיינען בטבע ניט אינגאַנצן קלאָר און מחמת 
דעם ווערן טעותים געמאַכט סיי אין טעאָרעטישן דענקען, סיי אין דער פּראַקטישער 
אַרבעט, דאַרף מען פון דעסטוועגן לויט די באַגרענעצטע כוחות ווייטער אָנגיין מיט 
דער אַרבעט. די װאָס זיינען סקעפּטיש גענייגט אין זייער דענקען װעלן טענהן: 
-- אוב עס איז נאָך ניט אינגאַנצן קלאָר, איז גלייכער אָפּצואװאַרטן ביז די 
קלאָרקייט װעט געשאַפן װערן. די מיינונג איז דורך און דורך פאַלש. פון ניט 
טאָן קומט קיין זאַך ניט אַרױס. מען מוז איינשטעלן, עקספּערימענטירן, זוכן און 
פאָרשן כדי צו דערגרייכן מער קלאָרקײט. בלויז אויף דעם אופן איז מענטשלעכער 
פאָרשריט מעגלעך. אַ בישפּיל פון דער װיסנשאַפט: -- דער װיסנשאַפטלער 
אין זיין לאַבאָראַטאָריע האַלט כסדר אין פאָרשן און עקספּערימענטירן אפילו 
ווען גאָר אַ סך פון זיינע באַמיאונגען ווייזן זיך אַרױס צו זיין פעלערהאַפט. ער 
דערשרעקט זיך ניט פאַר זיינע אייגענע באַגרענעצטע כוחות און זיינע דורכפאַלן 
און אַרבעט ווייטער ביז ער דערגרייכט פאָרט פּאָזיטיווע רעזולטאַטן,. דער זעלביקער 
פּראָצעס קומט פאָר אויף אַלע אַנדערע געביטן פון מענטשלעכן שׂאַפן. דער מענטש 
שטעלט זיך קיינמאָל ניט צופרידן מיט דעם װאָס ער האָט שוין דערגרייכט, ווייל 
ער האָט דעם זיכערן געפיל (די אמונה), אַז העכערע מדרגות פון שלימות זיינען 
דערגרייכבאַר. אָט פון דעם דאָזיקן געפיל שעפּט ער די כוחות פאַר זיין ווייטער- 
דיקער אָנגעשטרענגטער אַרבעט. דאָס איז דער כוח פון אמונה אין דער מענטש- 
לעכער אַנטװיקלונג, 


יכ 

פון 

גם זה לעומת זה עשה האלהים 
(קהלת זי, י"ז) 


די צוויי קעגנגעזעצטע פּאָלִיוסן 


אין דעם שטענדיקן מיען זיך פון דענקענדיקן מענטשן צו געפינען עפּעס 
אַ פאָרמול אָדער אַ פּאַסיקן צוגאַנג צו דער אומבאַגרענעצטער און אומדערשעפּלע- 
כער סומע פון דערשיינונגען, וועלכע מ'רופט קאָסמאָס, האָט ער, דער דענקענדיקער 
מענטש אויסגעשליפן זיינע אינטעלעקטועלע בוי-אינסטרומענטן און האָט פאָר דעם 
צוועק אויפגעריכט אַ סך פילשטאָקיקע לופט-בנינים. אָבער דער גיגאַנטישער שד 
פון פאַרװויסטונג , שאיה", אָדער צייט-גייסט, האָט אַלץ חרוב געמאַכט און פאַר די 
יורשים און נאָכפאָלגנדיקע דורות פון חוקרים איז מער גאָרניט פאַרבליבן צו 
טאָן, װי אָנצופאַנגען די בויאונג-אַרבעט יעדעס מאָל פון-דאָס-גיי, 

בלויז אייניקע שפּיצן װאָס שטאַרטשן נאָך אַרױס פון יענע חורבות, איבער- 
בּלייבענישן פון יענע װיסט געװאָרענע מעטאַפיוישע בנינים זיינען נאָך גענוג 
בולט אויף צו רייצן דאָס נייגעריקע אויג פון דעם מאָדערנעם דענקער, וועלכער 
פּרובירט פון צייט צו צייט איבעראַנײס אויפצושטעלן אויף יענע רואינע-שפּיצן 
ספּעקולאַטיווע מעטאַפיזישע אויבנשטיבלעך, 

צו דער קאַטעגאָריע שאלות, װאָס האָבן נאָך עדיהיום די חוצפּה אונדו אָפַּ" 
צושטעלן אין דעם האַסטיקן מאָמענט פון לעבנסלויף און אונדז אַ פרעג טאָן: 
, ברודערל, האָסטו אַ דערקלערונג 7" געהערן, צווישן פילע אַנדערע, בלי ספק די 
באַגדיפן פון פּערפעקציע, אייביקייט וי אויך דער פענאָמען פון פאַרפאָלגונג און 

די צד-השווהדיקע כאַראַקטעריסטיק פון אַלע אַבסטראַקטע קאָנצעפּציעס איז 
דאָס, װאָס קיין פיזיאָלאָג און קיין ביאָכעמיקער קען ניט אָנדייטן זייער דירעקטע 
פאַרבינדונג מיט דער ביאַלאָגישער װעלט. סיידן מִיר זאָלן אָנערקענען זייער 
סטאַטוס אַלס בראָדיאַגעס, װאָס האָבן פאַרבלאָנדזשעט אין אונדזערע קעגנטן, אין אוג- 
דזערע ארצות-החיים אַלס ברוכשטיקער אָפּגעריסענע פון ערגעץ אַ פרעמדער 
שיף, װאָס דער שטראָם פוֹן השגחה אָדער בלינדן צופאָל האָט זיי פאַרטראָגן צו 
אונדזערע ברעגעס. 


זאָל אונדז אָבער דערלויבט זיין אָנצודייטן, אָן צופיל פאַרטיפונג און פעסטער 
באַגרינדונג, אויף דער מעגלעכער ווירקונג פון אַנטינאָמישן פּרינציפּ אין אונדזער 
גאַנצער צעצווייגטער באַנעמונגס-טעטיקייט, און אַ גרויסער טייל פון דער מעטאַ- 
פיזישער פאַרנעפּלטער װויסטעניש װעט װערן קריסטאָל קלאָר און דורכזיכטיק 
און אירע מאָנסטעריעוע געשפּענסטער װעלן פֿאַרװאַנדלט ווערן אין מילדע גע- 
מיטלעכע באַשעפענישן, וועלכע װועלן זיך בעטן מיר זאָלן מיט זיי קומען צו אַ פאַר- 
שטענדעניש, 


דער אַנטינאָמישער פּרינציפּ, לערנט אונדז אַזױ צו זאָגן: יעדער געדאַנק, 
יעדע אידייע, װאָס רעקאַרדירט איר פאַראַנענזײן אין אונדזער באַוואוסטזיין, רעגט 
אונדז אָן שטענדיק אַלס א צווייזייטיקע איינהייט װאָס פאַרמאָגט צוויי אַנטקעגנ- 
געזעצטע פּאָלוסן, וי דהיינו, יע-גיין, שקר-אמת, נעגאטיװ-פּאָזיטיוו אאַז"ו, 

זאָל וועלכער עס איז געדאַנק אויפבליצן אין אונדזער געהירן און מיר זיינען 
גלייך זיכער מיט זיין אַנטינאָם, מיט זיין היפּך, מיט זיין אַנדערש, אָן זיין קעגנזאַץ 
האָט קיין רעיון קיין דריסת הרגל ניט, קיין צוטריט ניט צו אונדזער היכל 
המחשבה. דער געדאַנקען-טעמפּל איז אַ מין תיבת נח אָבער דאָ קומט מען אַרין 
ניט אין פּאָרלעך, אין זוגות, נייעױט אין ניגודים, אין קעגנאַנאַנדן 


אַזױי שנעל וי אַ באַגריף האַווייזט זיך, אַװױי שנעל שפּאַרט זיך צו אונדז 
אין באַוואוסטזײין אַריין זיין כנגד, די , סטרא אחרא". זאָל דאָ גלייך באַמערקט 
ווערן, אַז דער טערמין סטרא אחרא, װאָס מיר געבריכן אַלס א רידיפיגור, 
געהערט חס וחלילה ניט צו יענער פינצטערער חברותא, װאָס שפּילן אַזאַ פּראַ" 
מינענטע ראָלע אין די מיסטישע ספערן. יענע חושכדיקע כוחות זיינען צושטאַנד- 
געבראַכט געװאָרּן און באַקומען אַ ברייטע פּאָפּולאַריטעט צווישן די יודעי ח"ן אַ 
דאַנק זייער העכסט ניצלעכער מיסיע און טייוולשער גבורה צו קענען אַראָפּנעמען 
יעדן פלעק און פּנם פון דער כלייכולדיקער פערפעקציע און שלעפן אויף די 
אייגענע ברייטע און געזונטע פּלייצעס די שווערע אחריות פאַר אַלדאָס בייז. אין 
אונדזער פאַל אָבער איז די עקזיסטענץ פון דער ,סטרא אחרא" אַ דערקענטעניש- 

טעאָרעטישע נויטװוענדיקייט,. זי קען זיין גראָד פאַרקערט דער מקור פון אַלדאָס 
גוטס, 

מיט דעם גאַנג פון אונדזער אַנטװיקלונג און זעלבסט-אַנאַליז און זעלבסט- 
קריטיק ווערן מיר אַלץ מער געוואויר מכוח אונדזער באַשרענקטקײיט, אונדזער 
אומבאַהאָלפנקײט. און דער סקעפּטישער יתוש נעמט בויערן אונדזער מוח. דער 
באַוואוסטזיניקער מענטש קען זיך ניט צופרידן-שטעלן מיט זיין ענגער קאריערע 
פון אַ פאַרביילויפנדיקער עקזיסטענץ. און אונדזער אומצופרידנקייט ווערט אַלײן, 
אין איר ריי, אַ קאָלאָסאַלער רעזערוואואַר פון דינאַמישע כוחות, וועלכע דער 
מוטיקן אונדז צו זוכן אַן אויסוועג פון אונדזער נאָענט צו פאַרצווייפלטער לאַגע, 

קיין אַנדער אויסוועג, פאַרשטײיט זיך, איז פאַר אונדז ניט אָפן װי בלוין 
דער, אָנטאַפּן אָטייענע אייביקייט פּונקן, װאָס דערשיינען אַלס אומפאַרמיידלעכע 
קעגנזאַץ-באַגלײטער פון אונדזער באַוואוסט-געװאָרענער צייטווייליקייט, אָנכּאַפּן זיך 
אָן יענע שלימות-מאָמענטן וועלכע מוזן, לוט דעם אַנטינאָמישן פּרינציפּ, קומען 
צוזאַמען מיט דעם באַוואוסזיין פון אונדזער פעלערהאַפטיקייט, 


וו 
פּײיניקער און מאַרטירער 


אין דער עצם קאָנסטיטוציע פון יעדן סוביעקטיוון אמת, וען ער איז פון 
אַ נעגאַטיון אָפּשטאַם, ליגט בהכרח אַ געוויסע גערװעוזיטעט, אַ געשפּאַנטקײט 
און אומזיכערקייט. ממילא ווערט ער מיט דער צייט דעספּאָטיש און פּעדאַנטיש, 
עס איז דעריבער קיין חידוש ניט, װאָס אינקװיזיטאָרישע ברוטאַליטעט איז פאַר- 
רעכנט געװאָרן פאַר אַ גאַנץ זויבערן מיטל אַזאַ אמת צו באַגרינדן, פאַרפעסטיקן, 
פאַרשפּרײטן, ד"ה ארויפצווינגען בידיחוקה. װען דער באַױיצער פון אַזאַ אמת 
האָט נאָר פאַרמאָנגט די מעגלעכקייט, די מאַכט צו צווינגען זיינע מיטמענטשן צו 
טיילן מיט אים זיין אמת, האָט ער עס כמעט תמיד געטאָן 

פון דער אַנדער זייט שטייט זיין אַנטיפּאד, דער מאַרטירער, 

װאָס בלייבט צו טאָן דעם אָרעמאַן, װאָס פאַרמאָגט בלויז איין שעפעלע, די 
מענטאַלע , כבשת-הרש", דער צו וועמען דער שר, װאָס איז ממונה אויף מחשבה, 
איז געווען קאַרג, ענגהאַרציק און מער וי איין סוביעקטיוון אמת האָט ער אים 
ניט פאַרגונען, און אָט-דער אמת איז זיין איינציקער טרייסט און איינציקע האָפע- 
נונג װאָס פאַרזיסט אים זיין ביטערע מערכה אין אָט-דעם טאָל פון געויין ? װאָס 
זאָל ער, נעבעך, טאָן אין אַן עת-צרה ווען דער טיראן פאַרגװאַלטיקט זיין אמת ? 
דער ענטפער איז אַ מאַרטירערינס, דאָס גיין אויף קידוש-השם. 

אום צו קענען ביישטיין אָט:דעם שווערן נסיון מוז ער קריגן הילף און חיזוק 
פון אַ זייטיקער אומדערװאַרטער קוועלע. 

עס איז ידוע אַז דער לעבנס-אינסטינקט האָט נאָך פון קדמונים די חוקה 
צו זיין דעד מושל בכפה אין אַלע ענינים און אָנגעלעגנהײיטן וועלכע האָבן צו 
טאָן מיט אונדזער קיום. און צום שבח פון זיין אױסגעהאַלטנקײט דאַרף געזאָגט 
ווערן, אַז אין קיין נאָרמאַלן צושטאַנד איז ניט באַקאַנט אַזאַ פאַל, ווען דער לעבנס- 
אינסטינקט זאָל, חלילה, האָבן געטעלשט אין זיין מיסיע און זאָל האָבן פאַרפעלט 
דורכצופירן זיין אויפגאַכע בשלימות,. װעט אָבער אָט-דער תקיף, פאָלגנדיק דעם 
אַנטינאָמישן געזעץ, אין דעם נייטיקן מאָמעגט זיך פולשטענדיק צוריקציען פון 
זיין ערנהאַפטער עובדא און מיט דער זעלביקער איבערגעבנקייט און עקסטאַז, 
מיט וועלכע ער האָט שטענדיק געװאַכט איבערן הײליקן פּיקדון, דאָס לעבן 
מיט דעם זעלביקן ברען און ציטער אוֹן מיט דער טיפסטער הכנעה טראָגט ער 
איצט אונטער דאָס לעבן אַלס מתנה צום בלוטיקן תליון, 

די האַק פאַלט, דער שאַפער, אָדער בלוין אָנהענגער, פון אַ סוביעקטיון 
אמת פאַרלירט זיין קאָפּ פיזיאָלאָגיש. ער ראַטעװעט אָבער זיין גייסטיק קינד, 


זיין אמת, 
1ו 


די אידייען וועלט 


קומען מיר צוריק צו דעה אַלט-פאַרגעסענער װעלט פון אידייען מיט דעם 
אַנטינאָמישן פּרינציפּ, הערן זיי, די אידייען, אויף צו זיין אַ מיסטישע ספּעקולאַטיווע 
אויסהויכונג פון דעם רוח החיה פון דער מעטאַפיזיק. לויט דער הנחה פון אַן 
אומפאַרמיידלעכער צװיי-פּאָלוסדיקער דערקענטעניש װוערט די ועלט פון אידייען 
פולשטענדיק געזיכערט מיט איר עקזיסטנעץ. הגם איר זכות הקיום קװועלט ניט 
אַרוֹיס פון אייגענעם אימאַנענטן מהות, 

די אידייען-וועלט קומט צו אונדוז אַלס אומפאַרמײידלעכע באַגלײיטערין פון 
יעדער חושימדיק-מאַניפעסטירטער פיזישער דערשיינונג, 

עס איז מערקוירדיק זאָגאַר דער יידישער מיטאָס װאָס, לויט דער אפ" 
פאַסונג פון אבא גאָרדין האָט אידענטיפיצירט דעם באַשאַף מיט צעטיילונג (אבא 
גאָרדין די פרוי און די ביבל ז"ז 45-46), האָט דעם עצם בונד פון זאַץ און קעגנ- 
זאַץ ניט געהאַט בדעה צו צערייסן, און ער בױט כסדר אױיף אָט-די קעגנזאַצן 
פון טאָג און נאַכט פון ליכט און פינצטערניש. פון װאַסער און יבשה, פון , מען 
טאָר* און מען , טאָר גיט". 

מיר געניסן, לכן, פון דער פּריווילעגיע צו באַאָבאַכטן אַ פּסיכאָלאָגישע און 
דערקענטעניש טעאָרעטישע מיסטעדיע אין איר אוראַלט-פּרימיטיון וי אויך העכסט 
אַנטװיקלטן צושטאַנד, 

1 


די גולם-לעגענדע אין אַלע אירע ווערסיעס בעט זיך  --‏ דרשני": טייטש 
און באַזין מיך , . . אליהו בעל שם (זעכצנטן י"ה) איז געווען דער ערשטער אויף 
ווועמען מען האָט 'געזאָגט אַז ער האָט געמאַכט אַ גולם מיט דער הילף פון אַ 
קאַבאַליסטישער פאָרמולע. ער האָט אַרױסגענומען אַ שם (אַ קאָמבינאַציע פון 
אותיות) פון דעם , ספר יצירה", אים אויפגעשריבן אויף אַ פּאַרמעט, און אַרײנגעלײגט 
אין מויל פון אַ ליימענער פיגור, און אזוי אַרום זי פאַרװאַנדלט אין אַ לעבעדיקער 
באַשעפעניש. ר' אליהוס גולם, דערציילט מען, איז מיט דער צייט געװאָרן אַ 
מאָנסטער. דער רבי, פאַר מורא ער זאָל ניט פאַרניכטן די וועלט. האָט דעם שם 
אַרױסגענומען פון גולמס מויל, און ער איז זיך צעפאַלן אויף שטויב, 


אָט די ווערסיע פון דער גולם-לעגענדע איז זייער ענלעך צו דער פראַנקענשטיין 
לעגענדע. ענלעך דערמיט, װאָס אין ביידע פאַלן ווערט דאָס מענטשלעך באַשאַפּענע 
--- דאָס קינסטלעך געשאַפענע -- אַ מאָנסטער װאָס פאַרמעסט זיך צו רואינירן זיינע 
שעפער. זיי אונטערשיידן זיך, אָבער, דערמיט װאָס דער גולם װערט געשאַפן 
דורך דער פאַרמיטלונג פון אַ מיסטישער קאָמבינאַציע פון אותיות און פראַנקענשטיין 
--- דורך דער פאַרמיטלונג פון אַ מיסטישער קאָמבינאַציע פון כעמישע שטאָפן 
אַ מקובל שאַפט דעם גולם: אַ סטודענט פון אַנאַטאָמיע און כעמיע שאַפּט דעם 
פראַנקענשטיין אין זיין לאַבאָראַטאָריע. אויך , הומאָנקאָלאָס* (אַ מיניאַטור מענטש 
באַגאַבט מיט איבערנאַטירלעכע כוחות) ווערט געשאַפן פון אַ כעמיקער און כירורג;, 

1) פאַראַסעלסאָס, אַ דייטששישער כירורג פון זעכצנטן י"ה, האָט אפּגעבראָכן 
ומיט די אָנגענומענע טראַדיציעס פון מעדיצין. דער עולס איז שטרק נתפּעל געװאָרן 
פון זיינע חידתשיס, און האָט אים פאַרוואַנדלט אין אַ לעגענדאַרער פּערזאָן װאָס 
האָט באַשאַפן אַ ;הומאָנקאָלאָס? -- אַ קליין גולמל, 


= 

װאָס זעען מיר אין אָט דעם פּרט מכוח דער באַשאַפונג פון דעם גולם מיט 
אַ שם און אַ פראַנקענשטיין אָזיער אַ , הומאָנקאָלאָס* דורך פיזיקאַלישע מיטלען? 
צוויי וועלט-אַנשויאונגען. דער ניטיייד פאַסט אויף די װעלט אַלס אַ פיזישע 
דערשיינונג ; ער גלייבט אַז דער אור-קװאַל פון לעבן װעט ער געפינען אין אַן 
אור-שטאָף; מהאי טעמא, ווען ער וויל אַריינדרינגען ,אחורי הפּרגוד" --- הינטער 
דעם פאָרהאַנג פון עקזיסטענץ, נישטערט ער אין כעמישע עלעמענטן. די אַקטיװױ" 
טעט פון די אַלכעמיקער פון מיטלאַלטער, זייער פּרואוו און אָנשטרענג צו געפינען 
דעם סוד און דאָס גליק פון לעבן, דורך דעם װאָס זיי וועלן דערגיין צו די יסודות 
פון מאַטעריע, איז געווען באַזירט אויף אָט דער אויפפאַסונג, 

דער ייד פאַסט אויף די װעלט אַלס אַן אידייאישע דערשינונג; די 
אידייע אָדער אידייען ווערן פאַרקערפּערט אין מינדלעכע װערטער, נאַכהער אין 
שריפטלעכע ווערטער, וועלכע באַשטײען פון אַ קאָמבינאַציע פון אותיות. די וועלט, 
זאָגט דער מדרש, איז באַשאַפן געװאָרן מיט די צוויי און צװאַנציק אותיות פון 
דעם אלף בית, דער כביכול האָט אַרײנגעקוקט אין דער תורה און באַשאַפן די 
וֶועקשט -- די װעלט שטאַמט פון ספר אַרױס. און ווען דער ייד װיל שאַפן אַ 
לעבעדיקע באַשעפעניש קינסטלעך קומט עס ביי אים, ווייטער, פון ספר אַרױס -- ער 
און מצרף אותיות, 

און ווייל דער ייד האָט אַן אידעאישע וועלט-אַנשויאונג, האָט ער זיך זעלבסט 
פאַרװאַנדלט (אין אַן אידעאיש פאָלק, אין אַן |עם הספר" : אין אַ פאָלק װאָס האַלט 
זיך אויף ספרים, וועלכע באַשטײיען פיזיש פון אַ פילפאַכיקער קאָמבינאַציע 
פון די צוויי און צװאַנציק אותיות פון דעם אלף בית, 

אַנדערע פעלקער נייטיקן זיך אין אַ װוירקלעך לאַנד און אַ וירקלעכער 
הױיפּט-שטאָט אום צו קאַנען עקזיסטירן אַלס פּאָלק; פאַר אונדזער עקזיסטענץ 
קלעקט אַ פאַרשפּראָכענעם לאַנד און אַ ירושלים של מעלה". אונדזער לאַנד, אונדזער 
אַרמײ און פּלאָטע, ליגן ביי אונדז גאָר אין חומש -- בעסער געזאָגט, אין אונדזער 
באַוואוסטזיין. ישראל סבא גייט אַדום אויף אַ פּאַפּירענער בריק, און אונטער דעם 
בריק לויערט אויף אים דער אונטערגאַנג; האַרט דערביי שטייען בריקן געמאַכט 
פון שטאָל און אייזן, אויף וועלכע עס שפּאַצירן אַרום די שבעים אומות, מיס 
פאַרריסענע קעפּ און פריילעכע געמיטער, און באַדױערן --- אָפּטער, חווקן -- 
פון ישראלס נעבעכדיקן פּאַפּירן בריקל; אָבער, דער אַלטער ישראל פון זיין זייט 
באַאָבאַכט פון צייט צו צייט, װי איין ריזיקע בריק נאָך דער אַנדערער קראַכט 
אין תהום אַראָפּ, און אים שלינגט דער תהום ניט איין. מיר לעבן גאַנץ זיכער 
אויף אָט דעם פּאַפּיר-בריק --- אונדזערע ספרים. פון דעם שפּרוך-לאַנד קאָן 
מען אונדז ניט אַרױסטרײבן; און די , ירושלים של מעלה?" קאָן מען ניט חרוב 

מאַכן ; און מיר גייען אָן פאַר יאָריטויזנטער מיט דער אַרבעט פון שרייבן שמות -- 
קאָמבינירן אותיות ; און עקויסטירן אַ דאַנק אָט דער אַרבעט, 


2 


דער גולם מיטאָט איז זייער אַלט,. אין דער אגדתא פון תלמוד געפינען מיר 
שוֹין ענלעכע וואונדער-דערציילונגען, אין אָנפאַנג פון דער גאָלדענער שפּאַנישער 
עפּאָכע האָט מען אָנגעהאנגען אָט דעם מיטאָס אָן דעם דיכטער און פילאָזאָף 
שלמה אבן גבירול. ער האָט באַשאַפן אַ דינסט, וועלכע האָט געטאָן די שווערע 
הויז אַרבעט... אָכער דער נאָמען גולם, און וי אַזױ ער װערט באַשאַפן, און די 
גבורות און נפלאות װאָס ער וייזט --- פּינקטלעכער, װאָס מען ווייזט דורך אים, 
נאָך דעם וי ער קומט צום לעבן -- אָט די אַלע דעטאַלן און באַדינגונגען קומען 
אַריין אין יידישן פֿאָלקלאָר הונדערטער יאָרן שפּעטער -- וען דער רוב מנין 
און רוב בגין פון יידישן פאָלק זיינען שוין לאַנג געווען איינגעבירגערט אין צפון 
אײיראָפּע: אין דײיטשלאַנד, עסטרייך, פּוילן און די דערבייאיקע לענדער. 

די חסידים האָבן צוגעשריבן דאָס באַשאַפן אַ גולם זייער רבין, דעם בעל שם 
טוב; אוֹן די מתנגדים, זייער רבין, אליהו פון ווילנא -- מער באַקאַנט אַלס דער 
ווילנער גאון. אָבער, עס איז אַ סכרא, אַז אָט די צושרייבעכצן נעמען זיך פון דער 
ענלעכקייט פון ביידנס נעמען צוֹ אליהו בעל שם פון זעכצנטן יאָרהונדערט, 

ר' דודל יפה אַכצנטן י"ה, גראָדנער גובערניע, רוסלאַנד) איז געװען די 
לעצטע גוויסע יידישש פּערזענלעכקייט וועמען דער המון האָט באַשאָנקען מיט 
אַ גולם-מיטאָס, ער האָט גענוצט זיין גולם אַלס שבת-גוי. מען פלעגט אים געבן 
אינסטרוקציעס ערב שבת װאָס ער זאָל טאָן אום שבת, און ער פלעגט אויף מאָרגן 
דורכפירן אַלץ, פּינקטלעך, ביזן לעצטן דעטאַל, װי מען האָט אים אָנגעזאָגט, 

וי פריער אָנגעוויזן, האָבן יידן ניט קיין מאָנאָפּאָל אוֹיף דעם גולם אױיסטראַכט, 
מיר געפינען ענלעכע פאָלקס-דערציילונגען אויך בי אַנדעוע פעלקער. אין 
מיטלאַלטער, אין צװעלפטן יאָרהונדערט און אויך שפּעטער איז אַרומגעגאַנגען 
א גאַנצער ציקל פון לעגענדעס צװישן די קױיסטלעכע מאַסן אַרום דעם רוימישן 
דיכטער ווירגיל (געלעבט 70-19 פ. ק.), איינער פון די וואונדערס איז באַשטאַנען 
אין דעם: ער האָט גענומען אַ שטיינערנע סטאַטוע פון אַ פרוי און מיט איבער- 
נאַטירלעכע כוחות געמאַנט זי זאָל זיך באַװעגן און טאָן זיין ווילן, 

װי קומט דער הידנישער וירגיל אין דעם קריסטלעכן פאָלקלאָר! די 
קריסטלעכע טעאָלאָגן פון יענער צייט האָבן געפונען אין זיינע דיכטערישע ווערק 
אַ סימבאָליזם פון הייליקע זאַכן און אַלעגאָרישע אָנוואונקונגען אויף דעם קומען 
פון קריסטוס. אַזױ אַרום, זיינען די װערק פון ווירגיל געװאָרן האַלב הייליקע 

שריפטן ביי דער קירך. דאָס פאָלק, ווייטער, האָט אים גענומען אין זיינע הענט, 
און אים איבערגעאַרבעט און איבערגעקנאָטן לויט זיין געשמאַק און פאַנטאַזיע ביז 
עס איז פון אים געװאָרן אַ מין כישוף-מאַכער, אַ האָקוט-פּאָקוסניק. 

אַריסטאָטל האָט געטײילט דעם שיקזאַל פון ווירגיל. די קריסטלעכע טעאָ- 
לאָגן האָבן געבויט זייערע טעאָלאָגישע בנינים אויף אַריסטאָטלישע יסודות. 
אַריסטאָטלס נאָמען איז אויך געווען אויף די ליפּן פון דעם פּראָסטן המון. זי 
האָבן, נאַטירלעך, ניט געוואוסט אין װאָס איז באַשטאַנען זיין גרויסקייט, אומוויסנדע 
זיינען ניט מסוגל אָפּצושאַצן ריין סוביעקטיווע װערטן. אויסערלעכע עפעקטן 
איז דאָס איינציקע װאָס זיי קאָנען באַגרײפן. זייערע גרויסע, זייערע הייליקע, 
מוזן צייגן וואונדער. לאָזט עס, דאַרום, צו זיי צו באַפרידיקן אָט די באַדערפעניש, 
אַריסטאָטל, דער פּרינץ פוֹן לאָגיק, איז אױיסגעשטאַלטיקט געװאָרן אין פאָלקלאָר 
פון יענער צייט אַלס אַ קענער פון שוואַרצער מאַגיק -- און װאָס פאַר אַ פּלאי-פּלאים 
ער האָט באַװיזן! 

יאָ. יעדער שאַפט זיין װועלט ,בדמותו כצלמו", אין זיין גלייכעניש און זיין 
געשטאַלט. די צויבער-מעשיות װאָס וועבן זיך אַרום אַ פּערזאָן, וועמען דער עולם 
פאַרהײיליקט, האָבן אַ קנאַפּע שייכות מיט אים. אויף אַן אומבאַוואוסטזיניקן אופן 
נוצט דאָס פאָלק אַ גרויסע פּערזענלעכקייט בלויז אַלס אױסגאַנגס-פּונקט פאַר זיינע 
אייגענע שאַפונגען. איינער דאָרף נלויז טאָן עפּעס אַזעלכעס װאָס זאָל סטימולירן 
די פאַנטאַזיע פון אַ געװויסן קרייז מענטשן. און איינמאָל הייבט זיך דער קניל 
אָן קייקלען, מעג ער זיין קליין וי אַ נוס, װועט ער ווערן גרויס וי אַ באַרג, 

,,.. אֵל תטוש תורת אמך? -- בבא-מעשיות, טראַדיציאָנעלן פאָלקלאָר פון 
דער מוטער-שפּראַך טאָר מען ניט אָפּשטױסן און פאַראַכטן. מיר דאַרפן אונטערשיידן 
צווישן פאָלקס-לעגענדעס און ווילקירלעכע אויסערונגען פון אַן איבערגעהיצטן דמיון, 
זייפן-בלאָזן פאַנטאַזיעס, שװאָמען און ,קיקיון" געװויקסן וװאָס פאַרשװוינדן אַזױי 
גיך װוי זיי קומען,. די פאָלקלאָר ירושה איז אַ האַפטיקער פּלאַנץ מיט טיף אַרײנ- 
געגראָבענע װאָרצלען אין האַרטן באָדן, 

דער המון עם, דער ,כבד פּה", דריקט אויס אין אַ לעגענדע אויף אַ מטושטש- 
דיקן אופן זיינע אויפפאַסונגען, באַגערן, טרוימען אַספּיראַציעס: אויך זיינע 
פאָראורטיילן, פאַרדאַכטן און שרעקן. פאָלקלאָר איז די שפּראַך פון דער אינטו" 
איציע. יעדע אָנגענומענע פאָלקס-דערציילונג איז שװאַנגער מיט אידייען; וועלכע 
די געלערנטע, אַלס , הײיבאַמס פון אידייען", העלפן קומען אויף דער ליכטיקער שיין. 

דאָ קומט פאָר דער פאַרקערטער פּראָצעס. דאָס פאָלק טוט אָפּ זיינס -- שאַפט 
די לעגענדע. נאַכהער קומט דער פּאָעט און באַאַרבעט דעם רויען מאַטעריאַל 
לויט די געזעצן פון װאָרט:קונסט און עסטעטיק -- פאַרװאַנדלט די לעגענדע 

אין סימבאָליזם, דערהייבט איר צו עכטער דיכטונג. נאָכהער קומט דער דענקער 
און פילאָזאָף און אינטערפּרעטירט דעם סימבאָליזם, ראַציאַנאַליזירט די דיכטונגג. 
אַזױ גייט אַ שאַפונג פּראָדוקט פון בילד צום געדאַנק, פון מיטאָס צו לערע. 


3 


װאָס לערנט אונדז דער גולם מיטאָס! די גולם-לעגענדע האָט אַנטיציפירט 
אונדזער מעכאַנישע ציװויליזאַציע מיט אירע גרויסע מעלות און ויכטיקע דער- 
גרייכונגען, װי אויך דאָס שיקזאַלהאַפטע און טראַגישע אין איר... עס איז, באמת, 
אינטערעסאַנט װאָס אָט די לעגענדע האָט געהאַט איר גרעסטע צירקולאַציע אינעם 
זעכצנטן יאָרהונדערט. אין אָנפאַנג פון אָט דעם יאָרהונדערט, אין פאַרבינדונג מיט 
דעם פריער דערמאָנטן אליהו בעל שם; און נאָך מער צום ענדע פון אָט דעם 
יאָריהונדערט, אין פאַרבינדונג מיט יחהודה ליוואי ב"ר בצלאל, מער באַװאוסט, 
אַלס דער מהר"ל פון פּראָג, 

אָס דער דאַטום -- דער זעכצנטער יאָרהונדערט -- אינטערעסירט אונד, 
ווייל פּונקט אין יענער צייט האָט די װיסנשאַפט אָנגענומען אַ נייע װענדונגג 
מען האָט אָנגעפאַנגען איבערגיין פון ריין אַבסטראַקטע ספּעקולאַציעס צו דעםט 
עקספּערימענטאַלן מעטאָד. אָנשטאָט ציטירן טעקסטן און טייטשן די ווערטער 
פון פריערדיקע פילאָזאָפן, איז מען אַרױס צו דער גרויסער און ברייטער נאַטור 
און איר אָנגעפאַנגען אונטערווכן און אױספאָרשן, מען האָט אָנגעפאַנגען ליגן 
דעם הויפּט-געוויכט אויף די פּראַקטישע צוועקן וועלכע מען קאָן דערגרייכן דורך 
דער װיסנשאַפט. מען האָט די פּרינצעסין, חכמה, אַראָפּנעשלעפּט פון איר העל- 
פאַנטביין טורעם, און איר פאַרװאַנדלט אין אַ געמיינער אָבער ניצלעכער דינסט- 
מויד. אַ דאַנק אָט דער טענדענץ האָבן מיר היינט צו טאָג אַ ברייט-פאַרצווייגטע 
מעכאַניק מיט איר גדויסער צאֶל פון אױיטאָמאַטישע מעכאַניזמען װאָס באַדינען דעם 
מענטשן אויף טריט און שריט, 

אָט-אָידי באַשטדעבונג און אָט דער טרוים אין פאַרקערפּערט געװאָרן אין 
דער גולם-לעגענדע. 

װי מאָלט די לעגענדע דעם גולם! ער איז אַ שמש, אַ באַדינער, אַ האָלץ- 

העקער און א װאַסער טרעגער, אַ שבת גױ, און נאָך ענלעכעס. ער איז שטום} 

| ער פּאָלגט אַלץ װאָס מען הייסט אים, און װוי מען הייסט אים; ענדערט ניט זיין 
שליחות אין דעם מינדסטן פּרט. זיין אַקטיװויטעט באַשטײט אין דורכפירן די 
באַפעלן פון אַנדערע; לויט זיין אייגענער איניציאַטיווע טוט ער גאָרניט. ער 
איז איומדיק שטאַרק, אָבער האָט קיין געדאַנק ניט, קיין ווילן, קיין גוטע אָדער 
שלעכטע נייגונגען. קורץ --- די לעגענדע שילדערט אַ , ראָבאָט", 

יאָ דער גולם ווייזט וואונדער. ער זעט דאָס װאָס מיר קאָנען ניט זען מיט 
אונדזערע אויגן, אַלץ איז פאַר אים דורכזיכטיק. ער קאָן אַרײינבליקן אין די ווייט- 
סטע מרחקים,. ער הערט פאַר אַ טויזנט מיל. און נאָך און נאָך מופתים. עס 
איז, אָבער, מערקווירדיק אַז שטענדיק גייט מיט אים אַ מענטש, װאָס הייסט אים 
זען און הערן. מיט אַנדערע װערטער, ער איז אַן אַפּאַראַט דורך װעלכן דער 
מענטש זעט און הערט, 


דער גולם-אױיסטראַכט דריקט אויס, צוישן אַנדערס, דעם באַגער פּטור צו 
ווערן פון פּראָסטער פּראַצע,... צו װאָס דאַָרף זיך דער מענטש באַשעפטיקן 
מיט טאָג-טעגלעכער, שווערער, נוינער, רוטין-אַרבעט -- פאַר אָט דעם צוועק קאָן 
קלעקן אַ מאַשין, אַ גולם,. דער גולם נייטיקט זיך ניט אין אַ מענטשלעך האַרץ, 
געהירן, ווילנט-קראַפּט --- באַדאַרף ניט אַפילן אַ ניצוץ פוֹן דער מענטשלעכער 
נשמה, פאַר זיין עובדא איז גענוג בלינדע ענערגיע און שטאָלענע מוסקולן און 
מיר װעלן זיך שוין מיט אים פאַרשאַפן װי באַדאַרף צו זיין, צו װאָס מאַכן דעם 
מיטמענטשן פאַר אַ װאַסער-טרעגער און האָלץ-העקער, וען אַן אױטאָמאַט קאָן 
טאָן אָט די שקלאַפן-אַרבעט. און זאָל דער מענטש האָבן אַ סך פרייע צייט; זאָל 
דער אידעאַל פון , כלו שבת" ווערן ווירקלעכקייט: און מיר װעלן זיך אָפּגעבן מיט 
דיין מענטשלעכער אַקטיװױטעט : מיר װעלן אַנטװיקלען די טויזנטער פּאָטענציאַלי- 
טעטן, װאָס דרימלען אין אונדזער נשמה. 


דער חלום איז געװאָרן װאָר. מיר האָבן דעם גולם געשאַפֿן; אָבער דער 
ציל איז ניט דערגרייכט געװאָרן,. דער מענטש אַליין איז געבליבן הינטערשטעליק, 
נאָך עפּעס ערגערס האָט פּאַסירט. מיר האָבן זיך אַזופיל אָפּגעגעבן מיט מעכאַנישע 
אָפּאַראַטן, ביז מיר זיינען אַלײין געװאָרן האַרצלאָזע מאַשינען, געפיללאָזע מעכאַ- 
ניזמען. מיר האָבן ניט נאָר, װי אַמאָל. דאָמעסטיצירט פלאַנצן און חיות --- אויךף 
די עלעמענטן האָבן מיר פאַרשטוניקט און גענומען אונטער אונדזער קאָנטראָל; 
מיר האָבן, אָבער, פאַרגעסן איינצוטאַמעװען די ווילדע לײדנשאַפטן אין אונדזער 
אייגענער ברוסט,. אין אונדזער מאַרשרוט פאָרװוערטס האָבן מיר דעם בן אדם 
געלאָזט מיילן הינטער זיך. מיר הװאָבן אַלע דרויסנדיקע זאַכן געפלעגט, אָבער זיך 
זעלבסט פאַרנאַכלעסיקט, 


יאָ, פון דעם גולם איז געװאָרן אַ פראַנקענשטיין, דער ריזיקער יאַגאַגאַטה, 
װאָס מיר האָבן מיט אונדזערע הענט צוזאַמענגעשטעלט, צעמאָלט אונדז אויף שטויב 
אונטער זיינע רעדער. אוב די עלעמענטן זיינען אַמאָל געווען גרויזאַם, זיינען די 
זעלבע עלעמענטן אין די הענט פון אַ מעכאַניש ציוויליזירטן, מאָראָליש באַרבאַרן 
מענטשן טויזנט מאָל גרויזאַמער, 

מיר האָבן אָט די טראַגעדיע אינטואיטיוו פאָראויסגעזען. אין אַלע ווערסיעס פון 
דעם גולם-מיטאָס װוערט אויסגעדריקט אַ טיפער פאַרדאַכט און אַ פּחד פאַר דעם 
געפיללאָון , ראָבאָט?. ניט נאָל דער פראַנקענשטין-אױסטראַכט, נאָר אויך די 
אַנדערע לעגענדעס שילדערן דעם אומגליק װאָס אַ האַרצלאָזער אױטאָמאַט קען 
ברענגן,. ווירגילס אַ תלמיד קומט אום פון דער זעלבסט-באַװועגלעכער סטאַטוע, 
ווייל דער לעצטער האָט איר געגעבן פעלערהאפטע אינסטרוקציעס, וועלכע זי 
פירט דורך מעכאַניש פּינקטלעך, און רואינירּט אים. וװען מען שאַפּט זיך מיט 
ר' דודל יפהס גולם אַלס שבת גוי, ווערט איינמאָל אַ קלייניקייט אַרױסגעלאָזט אין 
די באַפּעלן צו אים. דער גולם, אַלס רעזולטאָט דערפון, מאַכט אַזא שריפה אַז דאָס 
גאַנצע שטעטל גייט אַװעק מיטן פייער. דעם מהר"לס גולם, לויט איין ווערסיע, 
האָט זיך געפונען איינמאָל, שבת, אָן אַ שטאָך אַרבעט,. ער איז אַרױס אויפן מאַרק 
אוֹן אָנגעפאַנגען צעברעכן און צעשטערן אַלץ װאָס איז אים געקומען אין די הענט 
אַריין,. מען האָט גיך גערופן דעם מהר"ל, און ער האָט אים אָפּגעשטעלט. דערציילט 
ווייטער די לעגענדע אין נאָמען פון מהר"ל, אַז װאָלט ער אים נישט געצוימט 
באַצײיטנס, װאָלט ער ניט נאָר אומגעבראַכט גאַנץ פּראָג, נאָר אויך פילע שטעט 
אָרום,. אליהו בעל שמס גולם ווערט ריזיק שטאַרק און אומגעהויער גרויס, פאַף 
מורא ער זאָל די װעלט ניט חרוב מאַכן, טוט אים דער רבי זיין רעכט, 


אָט די צרהדיקע נבואה איז אין אונדזער פינצטערן צװאַנציקסטן יאָרהונדערט 
מקוים געװאָרן,. דער גולם-פראַנקענשטיין מיט זיינע פאַרגלייזטע אויגן, שטאָלענע 
מוסקולן, מעכאַניש האַרץ און אומגעלומפּערט גרויסע, עונ-מלך:הבשנדיקע פיס, 
שפּרײיזט מיט דונער-קנאַלנדיקע טריט איבער שטעט און שטעטלעך, איבער פעלדער 
אוֹן וועלדער, איבער דער לענג און ברייט פון לענדער אוך קאַנטינענטן, איבער 
מדבריות און ימים --- און אַלץ װערט חרוב ומוחרב אונטער זיינע פיס... און מיר 
שטייען פאַרוואונדערטע און געפּלעפטע פאַר דעם מחבל און פאַרזעעניש װאָס 
מיר האָבן געשאַפן, יאָ, ניט נאָר האָבן מיר אים געשאַפן, מיר האָבן אים מיט 
אונדזערע הענט געצערטלט, געפלעגט און מגדל געווען. עס װעט נישט זיין גענונ 
צו ברענגען צום געריכט דעם יעניקן אָדער די יעניקע װאָס זיינען דירעקט 
שולדיק אין דער היינטיקער קאַטאַסטראָפע,. מיר אַלע, אַלע אָן אויסנאַם, טראָגן די 
אחריות פאָר דער מהומה און דעם כאַאָס פון אונדזער צייט. ניט נאָר װעלן מיר 
די בעסטיעס און רוצחים דאַרפן שטעלן צוֹ דין ומשפּט, מיר װעלן זיך אַליין דאַרפן 
נעמען אויפן פֿאַרהער, 


וי פאַרצייטן, אַזױי היינט, פאַלן מיר כורעים פאַר אָפּגעטער, מיר בייגן אונדזער 
ווערדע פאַר די ווערק פון אונדזערע הענט. מיר פאַרהײליקן דעם גולט-שטאַט 

וועלכן מיר האָבן געשאַפן צו זיין אונדזער באַדינער. מיר בייגן אונדזערע קני פאַר 
די אינסטיטוציעס װאָס אונדזער זשעני האָט אויסגעבויט. מיר זיינען געצן- 
דינער. 

איינע פון די שעדלעכסטע אַבערגלויבנס װאָס זיינען פאַרשפּרײט געװאָרן 
אין אונדזער עראַ איז די איינרעדעניש אַז אַ נייער סיסטעם, אַ בעסערער פּאָליטישער 
איינשטעל אָן אַ נייעם און בעסערן מענטשן װעט אױטאָמאַטיש לייזן אַלע פּראָבלעמען, 
און אונדז ברענגען די גאולה שלימה. צי דען קען דאָס געשאַפענע שטיין אויף אַ 
העכערער ניואָ װוי זיין שאַפער? מיר שטעלן זיך פאָר אַז אַן אומיושרדיקער 
מענטש קאָן שאַפן אַ יושרדיקע אָרדענונג. אָנשטאָט זיך צו דערהייבן און דערהייכן, 
אַז מיר זאָלן באמת ווערן דערװאַקסן, שטעלן מיר זיך אויף שטאָלצן. מיר דאַרפן 
פלעגן די מענטשלעכע עטישע פּערזענלעכקייט. אויב דער מענטש װעט בלייבן 
די זעלבע חיה רעה וי פריער װעלן אים ניט העלפן קיינע צוימען, געזעצן, אָדער 
סיסטעמען. ער װעט בייסן, רייסן, פאַרצוקן, װי ער האָט ביז אַהער געטאָן. מיט 
יעדער נייער אָרדענונג קומען נייע מיסברויכונגען. מיר ועלן נאָר דאַן האָבן 
אַן אידעאַלע געזעלשאַפּט, וען מיר ועלן האָבן אַן אידעאַלן אינדיוויד -- אַ 
מענטשלעכן מענטש, און ניט קיין גולם-מענטש, 

מער-ווערט" -- ווייניקער-ווערט 
א 


דער ציװיליזאַציע"פֿאָגד 


די פראַגע באַשטײט אין דעם: אונדזער עקאָנאָמישע ציװיליזאַציע אַלס עפּעס 
גאַנצעס באַצאָלט זיך אָדער ניט 1 דאָס מיינט אָטיװאָס: איז דער פּראָגרעס פון 
אונדזער פאַרװויקלטער ווירטשאַפט אַן אויפטוער, אַן אײנשפּאָרער פון אַרבעט פּער 
איינס פון רעזולטאַט, אָדער, פאַרקערט, אַן אויסברענגער פון מי ? 

דער פּרימיטיווער עקאָנאָמישער מענטש פּראָדוצירט און קאַנסומירט זיינע 
אייגענע פּראָדוקטן, ער פּטרט ניט זיין טייערע צייט אויף אַזעלכע װאולגאַרע, 
ניט כשרע למהדרין מן המהדרין, עסקים װי קויפן און פאַרקויפן, ער אין ניט 
קיין קונה, קיין מוכר, ער איז בכלל ניט קיין אויסטוישער,. ער איז ניט קיין 
הענדלער. ער פירט ניט קיין געשעפטן. ער איז אַן ,אויפריכטיקער" האָרעפּאַשניק 
און אַ געזונטער געברויכער. מיט דער צעטיילונג פון אַרבעט און ספּעציאַל- 
זאַציע קומט פאָר אַן ענדערונג, אַ גװאַלדאָוונער שינוי אין פּראָדוצירער, ער 


ווערט אַן אויסטוישער, א ,פאַרקויפער", א ,געשעפּטסמאַן". אָבער דערפאַר, אין 
קאָמפּענסאַציע, ספּעציאַליזירט ער זיך. ער דערװויסט זיך פון קאָלאָסאַלן כוח 
װאָס ליגט אין ,, סוד-הצימצום". ער באַגרענעצט זיך,. ער פאַרנעמט זיך אױיס- 
שליסלעך מיט איין קאָמפּלעט פון מאַניפּולאַציעס, וועלכע פאָדערן זיך פאַר דער 
פּראָדוצירונג פון אַ באַשטימטער קאַטעגאָריע פון אױיסטישאָביעקטן אָדער 


פון סחורות. ביז אַהער איז געווען ,ידו בכל", ער האָט זיך פאַרנומען מיט אַלץ 

מלאכות, אָבער מיט װײניק הצלחה, ער האָט פּראָדוצירט אַלץ װאָס ער האָט נאָר באַ 
דאַרפט, איצטער ווערט ער אַ מומחה, אַ פאַך-מאַן. אָבער דער מענטש אַלס גע" 
ברויכער איז ניט פאַכמענעריש, ניט ספּעציאַליזירט. ער קען זיך ניט קאָנצענט" 
רירן אויף איין געברויך-אַרטיקל,. ער איז אַ פילפאַכיקייט, אַ גאַנצער ציבור פון 
גלידער און צעלן, זיינע הצטרכותן זיינען פילע און זיינע באַדערפענישן זיינען 
פאַרשיידענע, פאַרשטייט זיך, אַז כל-זמן ער אַליין איז געווען זיין אייגענער דיי 
רעקטער און אויסשליסלעכער פאַרזאָרגער, פּראָדוקטן נאָכפרעגער, אָנבאָטער און 
צושטעלער, האָט ער געמוזט האַלטן איינגעצוימט זיינע פּאָדערונגען זיין נאָכי 
פרעגעניש אין אַן ענגן קרייז, בכדי ער זאָל זיין בכוח זיי צופרידנצושטעלן מיט 
די אייגענע ,צען פינגער", מיט די אייגענע קרעפטן ניט אָנקומענדיק צוֹ זיי" 
טיקער הילף, אַזױ װי ער איז געוען פּראָדוצירער און קאָנסומירער אויף דעם 
זעלביקן שטח, האָט ער זיך געפלייסט צו האַלטן אָט-די צוויי תחומים, פון גע" 
ברויך און פּראָדוקציע, צוזאַמען, אין הסכם איינעם מיט דעם אַנדעון. דער פּועלי 
יוצא פון דעם איז געווען, װאָס ביידע האָבן געליטן. די קאָנסומציע האָט געליטן 
פון דעם, װאָס זי האָט, בהכרח, געמוזט זיין איינגעשרומפּן, פאַרענגט, פאַרשמע" 
לערט, די פּראָדוקציע האָט, ווייטער, געליטן פון דעם, װאָס זי איז געווען צופיל 
צעװאָרפן, צופיל אױיסגעשפּײט, צו ברייט פאַנאַנדערגעעפנט. קיין מוסער-ב" 
אָדם איז ניט אימשטאַנד צו פּראָדוצירן מיט געשיקטקייט אַלע אַרטיקלען וועלכע 
ער װאָלט װעלן געברויכן. דעריבער האָט דער פּרימיטיווער פּראָדוצירער גע" 
מוזט האַלטן זיין געברויך פאַרשפּאַרט אין די ד' אמות פון זיינע פּראָדוציך- 
מעגלעכקייטן, 


מיט דעם איינפיר פון אַרבעט-צעטײילונג, וועלכע ווערט אָנגעװענדט אויף דעם 
פּראָדוקציע-געביט אָבער ניט אין קאָנסומציע-תחום, מוז דער פּראָדוצירער זיך 
נעמען קליגלען. וי אַזױ זאָל מען שליכטן דעם קאָנפליקט, װאָס קומט פאָר צווישן 
דער צעטיילטער אַרבעט, ספּעציאַליזירטער פּראָדוקציע און ניט צעטיילטער, ניטי 
ספּעציאַליזירטער קאָנסומציע ? ער פּראָדוצירט דאָס װאָס ער געברויכט ניט און 
געברויכט דאָס װאָס ער פּראָדוצירט גיט, | 


דער פּראָדוצירער - ספּעציאַליסט גיט זיך אַן עצה. ער וענדט אָן, לכתחילה, 
דעם אויפטו פון אויסטויש, דערנאָך, פון ,מסחר". ער הייבט אָן צו קויפן און 
פאַרקויפן, אויף אַזאַ שטייגער האָט ער באַזײיטיקט די דיסהאַרמאַניע װאָס האָט 
זיך אַנטװיקלט צװישן דער ספּעציאַליזירטער פּראָדוקציע און דער דעספּעציאַלי- 
זירטער קאָנסומציע. 


מאַרקס שרייבט ; 

,די פּראָדוקציע-מיטלען, אַלס סחורות, שטייען אין אַ כנגד-פּאָזיציע צו יעדן 
סחורות-פּראָדוצירער און ער מוז אָטידי מיטלען קויפן בכדי צו זיין ביכולת אָנ" 
צוגיין מיט זיין ספּעציעלער בראַנזשע פון סחורה- פּראָדוקציע. זיי קומען פון 
פּראָדוקציע-תחומים, וועלכע זיינען אינגאַנצן אָפּגעשײדט פון זיין אייגענעם תחום 
און זיי טרעטן אין אים אַרײין אַלס סחורות, וועלכע ער מוז קויפן, די אָביעקטיוע 
שטאָפּן פון סחורה-פּראָדוקציע נעמען אָן אַלץ מער און מער דעם כאַראַקטער פון 
פּראָדוקטן פון אַנדערע סחורות-פּראָדוצירערס, װאָס ער מוז קויפן"ן). 

מיט איין װאָרט אַ , ספּעציאַליזירטער* פּראָדוצירער מוז זיין אַ קויפער און 
אַ פאַרקויפער, בכדי ער זאָל קענען פאַבריצירן פּראָדוקטן און זיין אימשטאַנד 
זיך צו באַהױפּטן און דער עיקרשט זיך רעאַליזירן אַלס געברויכער. ער, דער 
מומחה-פּראָדוצירער איז באמת דריי באַזונדערע פּערזאָנען אין איין פּערזעג- 
לעכקייט : ער איז אַ פּראָדוצענט, ער איז אַ , קאָמערסאַנט? און ער איז אַ קונה- 
קאָנסומענט,. די אַרבשט-צעטײלונג צעטיילט די פּערזאָן פון אַרבעטער, שאַפט אַ 
צעשפּאַלטונג צװישן דעם קאָנסומירער און פּראָדוצירער, צװישן דעם ,אובל" 
און דעם ,עושה", אָבער דערפאַר האָט ער אַלס פּראָדוצירער צו טאָן מיט איין 
באַשטימטן קאָמפּלעט פון אַרטיקלען,. ער איז קאָנצענטרירט, ניט צעשטרויט, ניט 
צעװאָרפן אויף אַלע געביטן, װי ער איז געוען ביזל-אַהער, װען ער האָט אין 
זיין אייגענער פּערזאָן געלאָזט וואוינען אַ גאַנצע מחנה פון פּראָדוצירער פון פאַר- 
שיידענע אַרטיקלען, וועלכע פאָדערן פאַרשיידענע ידיעות און קענטענישן װעגן 
אַזויפיל קעגנשטאַנדן און זייערע איגנשאַפטן, ער פאַרקויפט די פּראָדוקטן וועלכע 
ער גופא פּאָדוצירט. אַלס פאַרקויפער איז ער בלויז אַ צוגאָב, אַ צוטשעפּ צו זיין 
פּראָדוצירערטום,. מהאי טעמא איז ער ספּעציאַליזירט ניט אין פאַרקויפעניש- גע- 
שיקטקייט, נייערט בלויז אין זיין פּאַך און פון דעם פליסט שוין אַרױס, אַלס אַ 
ממילא-דערשיינונג, דאָס װאָס זיין פאַרקויף-טעטיקייט נעמט אַרום בלוז אַ באַי 
גרענעצטע צאָל און אַ דעפיניטיוון מין פון אַרטיקלען. אין דעם פּרט איז אויך 
זיין קויפעכץ באַגרענעצט. מחמת אַלס פּראָדוצירער האַנדלט ער איין בלויז גע" 
וויסע מאַטעריאַלן, די יעניקע, װאָס דינען אים אַלס רױ-שטאָף וועלכער װערט 
פון אים באַאַרבעט, טראַנספאָרמירט. אַלס טראַנספאָרמאַטאָר פאַרנעמט ער זייער 
אַ שמאָלן אַקטיװױטעט-פעלד, זיין ספּעציאַליזאַציע אין קויף און פאַרקױף פון באַ- 
שטימטע פּראָדוקטן איז אַן אָפּטײילונג פון זיין פּראָדוצירער-מומחהשאַפט, זי פּאַר- 
מאָגט ניט קיין זעלבסטשטענדיקע עקזיסטענץ. דאָס איז אַלץ גערעדט אַלס פּראָ- 
דוצירער. אָבער אַלס קויפער-געברויכער איז ער לחלוטין ניט ספּעציאַליזירט. ער 
קויפט אַלץ װאָס ער באַדאַרפט, אין װאָס ער נייטיקט זיך. און ער דאַרף האָבן 
גאָר אַ סך זאַכן. די ,אויגן זיינען גרויס?. 


44 אבא גאָרדין 


װאָס פאַר אַ גוטס טוט אים אָט-דער נייער איינשטעל? 

מאַרקס שרייבט ; | 

;װאָס איז שייך געברויך-װוערטן איז עס קלאָר אַז ביידע צדדים קענען האָבן 
אַ געווינס. ביידע צדדים שיידן זיך מיט זאַבן, פון וועלכע זיי האָבן ניט קיין נוצן, 
אַלס געברויך-ווערטן, און זיי קריגן אַנדערע זאַכן, פון וועלכע זיי װעלן יע האָבן 
אַ נוצן, און דאָ קען נאָך זיין אַ גרעסערער פאַרדינסט. ראובן, װאָס פאַרקויפט 
וויין און קויפט קאָרן, ס'גריילעך מעגלעך אַז ער זאָל פּראָדוצירן מער ויין, אין 
משך פוֹן דער געגעבענער אַרכעט:צײט, איידער דער ערד'אַרבעטער שמעון 
װאָלט געקענט באַװייזן, און שמעזן, פון דער אַנדער זייט, מער קאָרן װי ראובן, 
דער וויינטרויבןדקולטיווירער, װאָלט געקאָנט באַװייזן,. ראובן, דעריבער, קען באַ- 
קומען פאַר דעם זעלביקן אויסטויש-װוערט, מער קאָרן, און שמעון מער װיין, 
וי יעדער איינער פון זיי װאָלט זיך געקענט איינשאַפן אָן אויסטויש,ווען זיי װאָלטן 
פּראָדוצירן זייער אייגענעם קאָרן און וויין. לכן, אין באַציאונג צו געברויך:ווערטן, 
איז פאַראַן אַ גוטער גרונט פאַר דעם שפּרוך אַז אויסטויש איז אַ טראַנטאַקציע פון 
וועלכער ביידע צדדים פאַרדינען. עס איז, אָבער, אינגאַנצן אַנדערש מיט אויס- 
טויש-ווערט"2), | 

דער ספּעציאַליזירטער פּראָדוצירער געװוינט מחמת מיט דער ספּעציאַל- 
זאַציע הייבט זיך די פּראָדוקטיװיטקײט פון זיין אַרבעט, און הגם ער פּטרט אי- 
בעריקע צייט אויף דער אױיסטויש-טראַנסאַקציע, אַ הוצאה װאָס דער דירעקטער 
געברױיכער-פּראָדוצירער האָט ניט געהאַט, וװוערט אָבער אָט-דער שאָדן אומגעקערט 
כפל-כפליים דורך דעם געווינס, װאָס ער קריגט אַ דאַנק צו זיין געשיקטקיט, 
איינגעאַרבעטקײט. ספּעציאַליזאַציע איז, אין תוך גענומען, אַן אַרבעט-פאַרשפּאָרג- 
דיקער אויפטו, װי די גאַנצע עקאָנאָמישע ציוויליזאַציע, בכלל, איז וועזנטלעך אַן 
אַרבעט-פאַרשפּאָרנדיקער, אָנשטרענג-דערלייכטערענדיקער, צייט געװינענדיקער, 
פּער איינס פון רעװולטאַט, פּראָדוקטיווקייט:העכערנדיקער חידוש, וועלכער אָפּע- 
רירט אויף אַ גאָר גרויסן פאַרנעם, 

אָטידי ליכטיקע מערכה פון דעם איינצלנעם פּראָדוצירער-פאַרקיפער טיילן 
אַלע פּראָדוצירער-פאַרקויפער. זיי פאַרשפּאָרן אַרבעט, זיי פאַרגרעסערן דעם 
קאָעפיציענט פון זייער פּראָדוקטיװיטעט, זיי רעגיסטרירן אַ צוקום פוך זייערע 
פּראָדוקטן. מיט איין װאָרט זיי הייבן אויף זייער לעבנס-סטאַנדאַרט. זיי באַקומען 
מער הכנסה-רעזולטאַטן פאַר וייניקער הוצאות אַריינגעלייגט אין אַרבעט, אין 
ענערגיע, אין לעבן. בקיצור, די עקאָנאָמישע סוביעקטן מאַכן זייערע אייגענע 
לעבנס טייערער און אין דער זעלביקער פּראָפּאָרציע ווערן וועלוועלער זי פּראָ" 
דוקטן פון דער אויסערלעכער וועלט, | 


מסחר 5 


דער אַרײנקום פון דעם סוחר, דעם מומחה, איז איין פּונקט אויף דער גאָר 
לאַנגער ליניע פון װירטשאַפטלעכער אַנטװיקלונג. דאָס איז בלויז איין רינג אין 
דער טייערער קייט פון פונקציעס-צעטיילונג. די רעװולטאָטן פון אָט-דער איג- 
נאָװאַציע זיינען די זעלביקע װאָס די פאַרדעם-איינגעפירטע חידושים האָבן געלי- 
פערט. הגם עקסטרא-אַרבעט, די טרחה פון קויפן און פאַרקויפן, װוערט צוגעלייגט 
צום פּראָדוקט, קומט אָבער פאָרט פאָר בדױך כלל, אַן אַרבעט-פאַרקירצונג, אַן אייג- 
שפּאָרונג, פון וועלכע עס געניסן אַלע די, װאָס באַטײליקן זיך אין דער באַלע- 
באַטישקײט, 

מאָרקס שרייבט : 

, איין סוחר, אַלט אַן אָגענט, װעלכער פלעגט די סחורות-טראַנספּאָרטאַציע 
דורך דעם װאָס ער נעמט אויף זיך די ראָלע פון בלויז קויפער און איבערפאַר- 
קויפער קען פאַרקירצן דורך אָט-דער אַקציע די פאַרקויף- און איינקויף-צייט פאַר 
פילע פּראָדוצירער"3), 


אָטידער אַרבעט-פאַרשפּאָרנדיקער צוטראַכט װערט אויסגעדריקט אין אַן 
אַראָפּזינק פון די ווירקלעכע פּרייזן, אין אַן אַראָפּלאָז פון די ווערטן פון די פּראָ- 
דוקטן, װאָס ווערן פאַרקויפט און געקויפט. די קויפער-געברויכער צאָלן פאַר זי 
איצטער, אונטער די נייע אומשטענדן, וייניקער װי זיי פלעגן צאָלן אין יענע 
גוטע אַלטע צייטן קודם עס האָט זיך באַװיזן דער הענדלער אויף דער אַרענע פון 
דיסטריבוטיווער טעטיקייט, 


אַ פאַרבײלויפנדיקער אונטערזוך פון דער אויסטויש-טראַנסאַקציע װועט װאַרפן 
גענוג ליכט, האָפן מיר, אויף אָט-דעם קעגנשטאַנד וועלכן מיר באַמיען זיך צו 
דעקלערן. 

איך בייט אויס צוויי זעק זאַלץ אויף איין שעפּט, אָדער איין שעפּס איז אויס- 
געטוישט געװאָרן אויף צוויי זעק זאַלץ, װאָס עס איז דאָס אייגענע אונטער דעם 
אויסטויש-סיסטעם, מחמת די ראָלעס, װאָס עס שפּילן דאָ דער פאַרקויפער און 
קויפער זיינען גלייכװערטיק און קעגנזייטיק אױיסבײיטבאַר. על-כן צאָל איך מיט 
זאָלץ פאַר אַ שעפּס, אָט-דעם אָפּצאָל, װאָס באַשטײט אין צוויי זעק זאַלץ, גיב 
איך איבער אין האַנט אַרײין דעם אייגנטימער פון שעפּס. אָבער אָט-דער באַצאָל- 
טער מקח, וועלכן עס קריגט דער בעליהשעפּס, דעקט ניט דעם סך-הכל פון די 
קאָסטן, די שעפס קאָסט מיר אַ סך מער. דער וירקלעכער פּריין פון דער 
שעפּס פאַר מיר איז באַדײטנדיק גרעסער. דער אויסטוישער, דער שעפּס-אייגנ- 
טימער, האָט ניט געקראָגן אַלץ דאָס װאָס איך ,צאָל", װאָס מיר קאָסט עס אֶפּ 
אים גיב איך בלויז אַ טייל פון דעם װאָס איך צאָל. 


6 אבא גאָרדין 


ס'טייטש, װאָס איז דער פּשט? וי איז עס מעגלעך? דער ענין איז פַּשוט. 
איך צאָל פאַרן שעפּס מיט צוויי זעק זאַלץ פּלוס מיין טרחה פון שלעפּן זיך צום 
יריד מיט די צוויי זעק זאַלץ אויף מיינע פלייצעס. דאָס אויספירן פון אָט-דער 
שטיקל אַרבעט האָט מִיר גענומען, צום ביישפּיל, בערך אַ צויי טעג. צו דעם 
דאַרף ווערן צוגערעכנט מיין פאַרברענגען אין שטעטל, אָדֶער ישוב, וואו דער 
יריד קומט פאָר, אומגעפער א גאנצן מעת"לעת, פּלוס די הוצאות פון נאַכט-לעגער 
אין אַ קדעטשמע אָדער אַן אכסניה. אַװױ אָרום אַוֹ מיר וועלן מאַכן איצט דעם 
חשבון, װעט אויסקומען אַז די שעפּס האָט מיר געקאָסט פיל מער וי דער מקח 
ווֹעלכן איך האָב געצאָלט דעם ,פאַרקויפער"-אויסטוישער, מחמת ער האָט דאָך 
געקראָגן צוויל זעק זאַלץ און מער גאָרניט, אָבער איך האָב דאָך געצאָלט אַ סך 
מער, הגם צו אים איז דאָס ניט אָנגעקומען. איצטער, אויב מיין טאָג אַרבעט איז 
ווערט אַ זאָק זאַלץ, האָב איך באמת אויסגעביטן פינף זעק זאַלץ אויף אין 
שעפּס,. אַרײנרעכענענדיק מיינע אַלע חוצאות קען מען חשבונען אַז באַצאָלט 
האָב איך, אין תוך, פאַר גאַנצע דרי שעפּסן, הגם איך האָכ געקראָגן בלויז איין 
שעפּס,. די איבעריקע צוויי שעפּסן זיינען פאַרלאָרן געגאַנגען, זיינען אַװעק מיטן 
הויך אַדּער מיטן רויך. זיי האָט פאַרצוקט די חיה װאָס הייסט ניוועץ, 

מאַרקס, בשעת ער באַהאַנדלט די פאָרמולעס פון אויסטויש, לאָזט צו די פאַלשע 
הנחה אַז די באַצאָלונג װאָס דער פאַרקויפער באקומט אוֹן דער סכום װאָס דער 
קויפער צאָלט זיינען גלייך אין זייער גרויס, אין זייער קװאַנטיטעט, מאַרקס איז 
משער אַז װאָס דער מוכר לייוט איז גלייך צו דער סומע, װאָס דער קונה גיט 
אויס, אַלץ ואס מאַרקס זעט אין אַז דער פאַרקויפער-אויסטוישער האָט געקראָגן 
צוויי זעק זאָלץ, אָבער דאָס אין ניט דער זעלבסט-קאָסט פון דער שעפּס. דער 
זאָלץ-אייגנטימער ,צאָלט* מיט זעקס זעק זאַלץ, הגם בלויז צוויי זעק זאַלץ קומען 
אָן צום מוכר, צום שעפּס:אייגנטימער אין אױסטויש פֿאַר זיין שעפּס, 

איצט וועלן מיר גיין ווייטער. דער שעפּס-אײיגנטימער האָט אויך פאַרשװענדט 
בערך די אייגענע צייט אויף גיין צופוס צום יריד, טראָגן די שעפּס אויף די פַּליי- 
צעס, געפינען זיך אויפן מאַרק-פּלאַץ, איבערנעכטיקן אין קרעטשמע. ער איז 
געקומען זוכן אַ בעלן, װאָס װאָלט זיין װיליק אויסצוטוישן זאַלץ אויף אַ שעפּס, 
ער דאַרף נייטיק האָבן זאַלץ און מיט דעם צװעק צו זוכן און קריגן זאַלץ איז 
ער אַהער געקומען. ער פילט זיך גליקלעך, װאָס סוף כל סוף האָט זיך אָפּגעזוכט 
אַ מאַן;װאָס איז גערן אָפּצוגעבן צוויי זעק זאַלץ פאָר אַ שעפּס, וויפל קאָסט אים 
דער זאַלץ? ער האָט פאַר די צויי זעק זאַלץ באַצאָלט מיט איין שעפּס, וועלכע 
גייט אַריבער, מיט זיין פרייוויליקן צושטים, פון זיין אייגנטום"רשות צום רשות 
פון זאַלץ-אײיגנטימער, -- פּלוס דריי טעג אַרבעט, פּלוס עקסטראַיהוצאות, װאָס 

ער האָט אויסגעגעבן אויף איבערשטיין אַ מעת-לעת אין אַ פרעמדן פּלאַץ. אַזױ 
| אַרום אַז דער שעפּס-אײגנטימער האָט , באַצאָלט* פאַרן זאַלץ מיט דריי שעפּסן, 
הגם דער זאַלץ-אײגנטימער האָט געקראָגן פאַר זיינע צוויי זעק זאַלץ װאָס ער 
האָט איבערגעגעבן צום שעפּס-אײגנטימער, בלויז איין שעפּס און ניט מער. באמת / 
האָט דער שעפּס-אייגנטימער אַװעקגעגעבן דריי שעפּסן און דער זאַלץ-אײגנטימער 
האָט פאַר זיי, פאַר אָט-די דריי שעפּסן, אָפּנעצאָלט מיט זעקס זעק זאַלץ: אָבער 
סיי די צוויי שעפּסן און סיי די פיר זעק זאַלץ זיינען אַװעק לאיבוד, זיי זיינען צו 
קיינעם ניט אָנגעקומען. די פיר זעק זאַלץ האָבן ניט דערגרייכט דעם שעפּס- 
אייגנטימער און די צוויי שעפּסן זיינען ניט אָנגעקומען צום זאַלץ-אײגנטימער, 
פון ביידע זייטן זיינען געפאַלן אומזיסטע, ניט אומגעקערטע, הוצאות, דער שד 
װאָס איז ממונה אויף ניוועץ האָט זיי פאַרכאַפּט, 

בכדי צו עלימינירן אַ געוויסע מאָס פון ניוועץ, צוֹ באַקעמפן אָטידי אומ- 
זיסטע-אומנישטע אויסגעבעריי, איז דערפונדן געװאָרן דער האַנדל, 

דער סוחר באַווייזט זיך, ער קומט אַרױס פון דירעקטן פּראָדוקטן-אויסטויש, 
ער פאַרקויפט צום זאַלץ אייגנטימער אַ שעפּס. ער לאָזט זיך גוט באַצאָלן פאַר זיין 
טרחה און נעמט דווקא מזומנים. אַזױ אַז ווען דער מקח װערט אויסגערעכנט 
אין זאַלץ קומט אויס, אַז די שעפּס קאָסט איצטער דעם זאַלץ-באַזיצער גאַנצע 
פיר זעק זאַלץ און ניט בלויז צוויי, װוי פאַרדעם. דער הענדלער פאָדערט א באַ- 
לוינונג פאַר דער אַקאָמאָדאַציע, װאָס דער קויפער קריגט דורך אים, ער ויל 
ניט זיין קיין אומזיסטער משרת ביי דעם קונה. ער נעמט איבער, פאַר זיין 
באַדינונג, צוויי זעק זאַלץ,. דער קויפער, נעבאַך, אַ ברירה האָט ער? עֹר צאָלט 
װי אַ טאַטע, ער צאָלט אַ טאָפּלטן פּרייז, און דאָך, אומגעאַכט דעם איבערצאָל, 
ניט געקוקט אויפן פאַקט, װאָס דער סוחר באַרײיסט אים, שפּאָרט ער איין צויי 
זעק זאַלץ, ער פאַרדינט נאָך פון אָט-דער טראַנסאַקציע, װאָס ער האָט געמאַכט 
מיט אָטידעם יקרן, דעם הענדלער, דעם ‏ הויט-שינדער". ווייל פאַרדעם האָט 
אים די איין שעפּס געקאָסט גאַנצע זעקס זעק זאַלץ. דער אונטערשייד באַשטײט 
דאָ בלויז אין דעם, װאָס פאַרדעם האָט דער פאַרקויפער געקראָגן צוויי זעק 
זאַלץ און פיר זעק זאַלץ זיינען אַװעק אין ניוועץ, זיינען צעריבן און צעשטויבט 
געװאָרן, און איצטער, אונטער די נייע אומשטענדן פון מסחר, קריגט טאַקע דער 
פאַרקויפער פיר זעקס זאַלץ, אָבער צוויי זעק זאַלץ ווערן נאָך אַלץ געראַטעװעט, 
אָט-די צוויי זעק זאַלץ בלייבן אַלס ,פאַרדינסט", אַלס אײנשפּאָרעניש ביים קונה, 
אַזױ אַז עס קומט אַױס, דאָס מיט די פיר זעק זאַלץ, װאָס זיינען געגאַנגען, פאַר- 
דעם, לאיבוד, האָבן זיך דער מוכר און קונה געטיילט העלפט אויף העלפט: דער 
מוכר נעמט צוויי זעק זאַלץ און ביים קונה בלייבן צוויי זעק זאַלץ. אין דער 

אונטערשטער שורה שטעלט זיך אַרױס אַז דער מוכר האָט געקראָגן פיךר זעק 
זאַלץ, צוויי זעק זאַלץ האָט ער געקראָגן לויט דעם פאַרדעמדיקן מקת פון זיין 
שעפּס און צויי האָט ער זוכה געווען פון ,הפקר", געקראָגן פאַר זיין באַדינונג, 
וועלכע האָט אַרײינגעבראַכט דעם קונה פיר זעק זאַלץ אין אײנשפּאָרעניש. 

. איצטער קומט אַן אַנדער הענדלער, דער זאַלץיהענדלער. ער קומט גלייך 
צום שעפּס-אײגנטמיער. ער פאַרקויפט אים זאַלץ. פאַר צויי זעק זאַלץ נעמט 
ער דער ,באַרייסער* במזומן געלט דעם וערט פון צויי שעפּסן אַזױ אַז ער 
האָט איבערגענומען, ווען אויסגערעכנט אין געלט, אַ גאַנצע שעפּס. דער זאַלץי 
הענדלער איז אַ איקרן", ער לאָזט זיך גוט באַצאָלן פאַר זיין טרחה. און דאָך 
אין באַלאַנץ קומט נאָך אַלץ אויס אַז דער קונה פון זאַלץ האָט אײינגעשפּאָרט. ביי 
אים איז געבליבן פון אָט-דער קנייה אַן עקסטראַ שעפּס, ווייל פאַרדעם האָט ער 
, באַצאָלט? פאַר אָט-די צוויי זעק זאַלץ מיט דריי שעפּסן. דער חילוק איז בלויז 
דער, װאָס פאַרדעם האָט די צוויי עקסטואַ שעפּסן פאַרכאַפּט דער שד פון ניועץ 
און איצט נעמען דער מוכר און קונה או;ָ צעטיילן זיך מיט די אַרױסגעראַטעװעטע 
צוויי שעפּסן, מיט דער אײנשפּאָרעניש חצי און חצי. דער סוחר נעמט צו אין 

געלט אַן איבעריקע שעפּס און ביי דעם קויפער בלייבט אויך אַן איבעריקע שעפּס. 
מיט אַנדערע ווערטער, די סיטואַציע איז אַ ביסל אַ טשיקאַװע: דער קויפער 
צאָלט טאַקע טייערער, אָבער עס קאָסט אים, פאָרט, וועלװעלער. היתכן! וױ 
איז עס מעגלעך ? פּשוט. פאַרדעם פלעגט בלויז איין דריטל פון דער צאָלונג" 
אָנקומען צום פאַרקויפער און צוויי דריטל פלעגט דער קונה אַרױסװאַרפן, איצטער 
קריגט דער מוכר צוויי דריטל פון דער , צאָלונג? און איין דריטל בלייבֿט אין די 
הענט פון קונה. אַזױ אַז כאָטש ער צאָלט טאַקע טײיערער האַנדלט ער דאָך איין 
אַ וויסטע מציאה, ווייל אַ דריטל פון , צאָלונג" האָט זיך אומגעקערט פֿון ניוועץ, 
אַ דריטל פון , פאַרלוסט" האָט ער דער קונה צוריק געפונען. 

איצטער װעלן מיר מער ניט פרעגן: פו װאַנענט נעמט זיך דער /פאף" 
דינסט", דאָס עקסטראַיגעלט, איבער דעם ;נאָמינאַלן פּרייז", װאָס דער קונה 
צאָלט פאַרן אײינגעהאַנדלטן אַרטיקל און דער מוכר קריגט טאַקע אין יד אַרײן. 
מיט אַנדערע וערטער אונדז װוערט קלאָר, אַז עס איז מעגלעך, אַז דער קוגה 
זאָל צאָלן טייערער פאַר דעם איינגעהאַנדלטן אַרטיקל און דער אַרטיקל זאָל אים 
צו דער זעלביקער צייט קאָסטן וועלוועלער. עס איז מעגלעך אַז ביידע צדדים 
פון דער טראַנסאַקציע, סיי דער קונה און סיי דער מוכר זאָלן פאַרדינען, דער 
מוכר זאָל קריגן מער בשעת דער קונה ,צאָלט? וייניקער. אָט-די משונה ,אומ- 
מעגלעכע" עקאָנאָמישע דערשיינונג, אָט דער װיסנשאַפטלעכער פּאַראַדאָקס, וװוערט 
אַ לאָגישע און פּראַקטישע מעגלעכקייט דורך דעם, װאָס מען פאַרקלענערט דעם 

אָפּצאָל װאָס גייט אין-ניוועץ. מען ווערפט אַראָפּ דעם סכום, וועלכן קיינער פון 
די עקאָנאָמישע צדדים האָט ניט געקראָגן. מען שניידט אויס די הוצאות, וועלכע 
זיינען געווען אַרױסגעװאָרפן. פון אָט-די אָפּשפּאָרענישן װערט געשאַפן דער 
,ציוויליזאַציע-פאָנד". 

|מאַרקס שרייבט; 

;דער אַרבעטער גופא שאַפט דעם פאָנד, פון וועלכן דער קאָפּיטאַליסט 
צאָלט אים"4). 

,אַזױ אָרום שאַפט דער אַרבעטער גופא דעם קאַפּיטאַל פאָנד, פון וועלכן 
ער קריגט באַצאָלט?פֿ), 

דאָס איז אַ וויכטיקער געדאַנק. ער פאָדערט, אָבער, אַן אויסברייטערונג, 

עס איז ניט דער אַרבעטער, בלשון יחיד, און ניט די אַרבעטער, בלשון רבים, 


ישעט. 


. = אויב מען פאַרשטייט אונטער דעם װאָרט בלויז די לוין פּראָלעטאַריעד, וועלכץ 


שאָפן דעם פאָנד, עס איז די געמיינשאַפּט פון אַלע עקאָנאָמישע אַגענטן אַלע 
װירטשאַפטלעכע מתעסקים, װאָס שאַפן דעם ציװיליזאַציע פֿאָנד. פון אָט:דעם 
פאָנד ווערט יעדער װירטשאַפטלעך-נוצלעכער עסקן באַלױנט. יעדער עקאָנאָמ- 
שער בעל-פּעולה, אויפטוער, לעבט אויפן חשבון פון אָט-דעם פאָנד, דאָס מיינט 
אויף דער רעכענונג פון זיין טועכץ, פון זיין אויפטואונג, וועלכע גײט אַרײן 
אַלס אַ באַשטאַנדטײל אין דער אַלגעמײנער באַלעבאַטישקײט-ציװויליזאַציע ; פון צִי- 
װויליזאַציע פאָנד שעפּט ער, װי פון אַ שפּרודלענדיקן קװאַל, זיין חיונה. יעדער 
עקאָנאָמישער סוביעקט צאָלט זיך אַלין, קיינער קריגט פון קיינעם ניט באַצאָלט, 
אויב ער איז נאָר ניט קיין צדקה אָביעקט, לעבט ניט אויף קצבה. דער שכר פאַר די 
עקאָנאָמישע מעשים טובים געפינט זיך אין די מעשים טובים, אין די ווירטשאַפט- 
לעכע טואונגען. ,שכר מצווה -- מצווה? איז אַ טיף-דורכגעטראַכטער פונדאַמענ- 
טאָל עקאָנאָמישער געזעץ. מאַרקס שרייבט } 

,אין אַ געזעלשאַפט וואו אַלע פּראָדוקטן נעמען אָן די פאָרם פון סחורות, 
מוזן אָט-די סחורות פאַרקויפט וערן נאָך דעם וי זיי ווערן פּראָדוצירט. בלױיז 
נאָך זייער מכירה קענען זיי דינען אין דער באַפרידיקונג פון די באַדערפענישן 
פון פּראָדוצירער, די צייט װאָס איז נייטיק פאַר זייער פאַרקויף װוערט צוגעלייגט 
צו דער דער צייט װאָס איז נייטיק פאַר זייער פּראָדוקציעם), 

ווען צייט וװערט צוגעגעבן קומט אַריין מיט דער צוגעגעבענער צייט אויך 
אַ צוגעגעבענער וערט. מחמת צייט מיינט דאָ ניט קיין ליידיקש צייט, נייערט 
אַרבעטס-צייט, פּראָדוקציע-צייט. דאָס מיינט עקסטראַ-הוצאות װאָס עס גיט אויס 
די הײינטצוטאָגיקע אינדוסטריע, 

ווען מאַרקס ברעכט זיך דעם קאָפּ צו באַװײיזן אַז די פּראָפיט-דערשײינונג 
איז אַן אוממעגלעכקייט אין דער װירטשאַפט איז ער טאַקע גערעכט, און ,פּראָ- 
פיטן" עקזיסטירן ניט אין דער עקאָנאָמישער פּראַקטיק. ער איז בלויז אומגע" 
רעכט, ווען ער וויל פאָרט אױיספּשטלען אַז עס איז ערגעץ יאָ פאַראַן אַ שפּאַרונע 
דורך וועלכער דער ,פּראָפּיט?" קריכט אַריין און ווערט, אויף צו"להכעיס דער 
אַבסורדיטעט פון זיין קיוֹם, אַ שטיק װירטשאַפּטלעכע ווירקלעכקייט. , פּראָפיט" 
אָדער וי מאַרקס רופט עס, אױיף דעם סמך פון אַ חריפותדיקער ספּעקולאַציע, 
|,מער-ווערט? איז אַ פּאַראַדאָקס און דעריבער איז ער טאַקע ניט בנמצא. פון 
אויסטויש קען דער פּראָדוקט ניט גרעסער וערן, און, ממילא, קען זיין ווערט 
ניט צואװאַקסן. און ער װערט טאַקע ניט גרעסער אויף אַ האָר ניט, 

ניט דער סוחר, דער קאָמערסאַנט, און ניט דער פאַבריקאַנט, דער אינדוס- 
טריאַליסט זיינען מוסיף ,ווערט", מיינענדיק הוצאות, אױסגאַבן, צו סחורות און 
פּראָדוקטן וועלכע זי מאַניפּולירן, װאָס זיי טוען איז פּונקט דאָס פאַרקערטע; זיי 
נעמען אַראָפּ ווערט. זיי מאַכן די פּראָדוקטן װאָס ווייטער אַלץ וועלוועלער און 
דעריבער מער צוגענגלעך צום ברייטן עולם פון די געברויכערס. זיי קריגן שכר 
ניט פאַר זייער עובר-זיין אויף דעם ,לא תוסיפו", נייערט פאַר זייער פאַרברעכן ‏ 
קעגן דעם לאוו פון ,לא תגרעו". זיי קריגן זייער באַלױנונג פּאַר דער פאַר- 
קלענערונג פון דעם ,ווערט", פאָר דעם אויפטו ניט פון שאַפן װערטן, נייערט 
פון ,אומווערטן די ווערטן". דאָס מיינט אַראָפּדריקן די הוצאות אין אַרבעט פּער 
פּראָדוקט-שטיק, פּער איינס פון רעזולטאַט. פאַר אָט-דער ויכטיקער אַרבעט, 
פאַר אָט-די שניידונגען פאַרדינען זיי כשר זייער ;,ברויט און פוטער", זייער 
קאָמפּענסאַציע. זיי לעבן ניט אויפן חשבון פון דעם געברויכער-עולם, ניט אויף 
צדקה און ניט אויף גנבה. זיי נעמען פאַר זיך בלויז אַ טייל פון די אָפּשפּאָרונגען, 
װאָס זיי טראָגן אונטער במתנה גמורה צו זייערע קונדן. זיי, װוי משה רבנו, 
ווערן רייך פון דעם פּסולת, פון דעם ניוועץ-אָפּפאַל, אַ טייל פון וועלכן זיי אוטי- 
ליזירן און לאָזן ניט גיין לאיבוד. מיט אַנדערע ווערטער, זיי קריגן באַצאָלט פון 
,ציוויליזאַציע פאָנד", וועלכער שטעלט זיך צװאַמען פון די נעגאַטיוון, פון די 
ביליאָנען אַרבעטס-שעהן, װאָס ווערן אָפּגעשפּאָרט און אַרױסגעשעפּט פון תהום, 
אַרױסגעראַטעװעט פון ניוועץיסכום, וועלכער איז כמעט אומענדלעך, און איבער. 
אַנײיס אָנגעװענדט אויף אַ פּראָדוקטיוון שטייגער, 

ווען דער אינדוסטריאַליסט אָדער סוחר װאָלטן גאָרניט געהאַט װאָס צו געבן 
זייערע קונדן, װאָלט קיינער מיט זיי ניט געהאַט װאָס צו טאָן, װאָלט קיינער פון 
זיי ניט קויפן זייערע סחורות. די באַדינונגען פון הענדלער זיינען ניט אַרױם- 
געצוואונגען, זיי זיינען פריי װי די באַדינונגען פון די ,פרייע פּראָפעסיעס", פריי 

מיינט אַז זיי זיינען ניט אָבליגאַטאָריש, נייערט פאַקולטאַטיו, קיינער איז ניט 
מחוייב זיי צו נעמען. קיינער פאַרװערט קיינעם ניט, אין אַ דעמאַקראַטישן לאַנד, 
אומצוקערן זיך צום פרימיטיוון פּראָדוקטן-אױסטויש אָן דער פאַרמיטלונג פון 
געלט און זיין רעפּרעזענטאַנט, דעם סוחר, זיך ווענדן דירעקט צום פּראָדוצירער, 
אָדער גיין נאָך ווייטער הינטערוויילעכס, אַליין פּראָדוצירן אַלץ און גאָרניט אָנ- 
קומען צו קיין אויסטויש, פאַרװאָס קומט מען צו די הענדלערס? פאַרװאָס איז 
האַנדל איינגעפירט און דערמוטיקט געװאָרן אין אַ משך פון הונדערטער אאָרן? 
פאַרװאָס האָבן די רעגירונגען געשאַנקען פּריװווילעגיעס צו די הענדלער? וויל 
דער הענדלער שפּאָרט איין דעם קונד מי, אַרבעט:צײט, װאָס װערן געפּטרט 
אויף פּראָסטן אויסטויש, אויף זוכן די פּראָדוקטן, גיין זיי קריגן, דער הענדלער 
האַלט די פּראָדוקטן סאָרטירט, צוגעגרייט און אַרױסגעשטעלט אָנצוקוקן, אַזױ 
אַרום פאַרשפּאָרט דער קונה צייט און צייט איז לעבן. קויפן און פאַרקויפן קאָסט 
וועלוועלער וי זיך בייטן מיט פּראָדוקטן, אַזױ װי עס לױינט ניט אַלין אַלץ צו 
פּראָדוצירן, פּונקט אַזױ לוינט ניט זיך צו טוישן מיט פּראָדוקטן אָן דער פאַר" 
מיטלונג פון געלט. קאָמערץ האַלט זיך ניט אויף אַ פאַראָרדענונג, אַן אױטאָריטעט 
פון אַ דיקטאַטאָר. האַנדל באַצאָלט זיך פאַר די קונים ניט וייניקער װי פאַר די 
סוחרים, דערפאַר עקזיסטירט אָטידי אינסטיטוציע, דערפאַר איז זי איינגעפירט 
געװאָרן. זי איז בלויז אַ המשך פון פאַכן-צעטיילונג. האַנדל אין אַ דערפינדונג. 
ער קומט צו פאַרשפּאָרן צייט און געלט פון די קונים, ניט אויסצוברענגען. עקאָ- 
נאָמישער פּראָגױעס האַלט זיך אויף טייער-האַלטן דעם מענטשלעכן אָנשטרענג, 
אויף דער עקאָנאָמיזירונג פון טרחח. 


מאַרקס האָט אָנגערופן די באַלוינונג פאַר דער פאַרקיף-טרחה מיט דעם 
פאַרפירערישן טערמין , מער-ווערט". די פאַרפירערישקייט באַשטײט אין דעם 
װאָס די צושטעל-זילב ,מע" גיט אייך עפּעס וי אָנצוהערן אַז דאָ װוערט געמאַכט 
אַ ספּעציעלע הוצאז, אַז עמיצער ,אַרבעט זיך איבער" בכדי צו שאַפן אָטידעם 
;מער-ווערט", דאָס װאָלט געקענט פּאַסירן אונטער איין באַדינג און דאָס איז 
אַן אַראָפּזינק אין דער פּראָדוקטיװױיטעט, אין אויפטוערישקייט פון אַרבעט. מאַרקס 
|איגנאָרירט דעם פאַקט װאָס קאָמערץ קומט אַרױף אַלט אַ פּרט פון דער בלל- 
דערשיינונג וועלכע הייסט פאַכן-צעטילונג, ספּעציאַליאַציע, דער סוחר ציט 
זיין חיונה, קריגט זיין , פּאַרדינסט? פון יענע מעלות טובות, װאָס ספּעציאַליזאַציע 
ברענגט מיט זיך אויף אַלע געביטן ואו זי ווערט נאָר אָנגעװענדט, 


מאַרקסט באַשױײיבט די קאָמערציעלע טעטיקייט: , קויפן בכדי צו פאַרקויפן 
טייעדער"ש. 

באמת מיינט גאָר מסחר צו קויפן בכדי צו פאַרקויפן וועלוועלער. מסחר מיינט 
קויפן בכדי צו פאַרקויפן טייערער װי עס האָט געקאָסט דעם סוחר, דעם ספּע" 
ציאַליזירטן הענדלער, אָבער ניט װי עס װאָלט קאָסטן דעם קויפער געברויכער. 
פון שטאַנדפּונקט פון דעם געבוויכער, פון דעם ברייטן עולם בכלל, פון דער 
װירטשאַפטלעכער געמיינזאַמקײט בכלל באַדיט מסחר קויפן אום צו פאַרקויפן 
וועלוועלער, ניט טייערער, פאַרקויפן פאַר אַ נידעריקערן פּרייז װי דער וועלכן 
דער קויפעריגעברויכער װאָלט דאַרפן צאָלן אין געלט און מי, װען ער װאָלט 
פּרואוון צו קויפן דירעקט פון פּראָדוצירער אָן דער פאַרמיטלונג פון דעם הענ" 
דלער. דער קויפער-איבערפאַרקויפער ספּעציאַליזירט זיך אין האַנדל. ער וערט 
אַ װוירטואָז. ער איז אַ בקי אין הלכות מקח וממכר. ער קויפט אין גרויסע קװאַנ" 
טיטעטן און מיט אַ קענטעניש בנוגע די איינגעהאַנדלטע סחורות, וועלכע טורעמט 
איבער די דורכשניטלעכע ידיעות פון דעם קויפער-געברויכער, װעלכער מוז 
קויפן אַלץ װאָס ער געברויכט נאָר און קען זיך, דעריבער, ניט ספּעציאַליזירן אין 
זיינע קנייות. 

,קויפן בכדי צו פאַרקויפן טייערער?.י. 

דער טעות װאָס מאַרקס מאַכט בנוגע מסחר באַשטײט אין דעם, װאָס ער 
נעמט מסחר וי אַ זעלבסט-פאַרשטענדיקײיט, װי אַ נאַטירלעכע זאַך, װאָס מען 
קריגט בחינם און בשעת מעשה איז ער משלח דעם סוחר. ער קען זיך באַגיין 
אָן הענדלער. ער קען זיך, אָבער, ניט באַגײן אָן די אויפטואונגען פון מסחר. 
ער קען זיך באַגײן אָן סוחר -קערפּערלעך, אָבער ניט אָן די גוטס-טוענדיקע פונק" 
ציעס וועלכע ער דערפילט אין דער ווירטשאַפט. מאַרקס דערלויבט דעם סוחר 
איינצוהאַנדלען זיין סחורה װאָלװל. אָבער ער פאַרגינט דעם סוחר ניט זיין פאַר" 
דינסט? װאָס ער מאַכט דערביי דורך דעם װאָס ער, דעו הענדלער, באַשטימט 
דעם פרייז העכער פון דעם מקח-השווה װאָס ער אַליין האָט געצאָלט. דער סוחר 
צאָלט אַ מערצל-פאַרקויף-פּרײז, ער נעמט פון קויפער געברויכער אַן איינצל- 
פאַרקויף פּרייז, וועלכער איז העכער פון מערצל-פאַרקויף פּרייז, אָבער ער איז 
נאָך אַלץ נידעריקער פון דעם פרייז, אין געלט און טרחה, וועלכן דער קויפער" 
קאָנסומענט װאָלט געצאָלט, ווען ער װאָלט זיך באַמיען צו באַגיין אָן סוחר, דעם 
אײנצלדפאַרקויפער,. בכדי דער הענדלער זאָל זיין אימשטאַנד צו העכערן דעם 
פּרייז מוז ער פאַרדעם רעאַליזירן אַ טיפן אַראָפּױינק אין דעם מקח. אָס-דעם 
אַראָפּזינק איגנאָרירט מאַרקס. ער זעט בלויז די העכערונג. אָבער אָטידי הע" 
כערונג ווערט ניט געמאַכט אויפן חשבון פון קויפער-געברויכער. די העכערונג 
מיינט בלויז אַז דער איינצל-פאַרקויף:מקח איז העכער פון מערצל-פאַרקויף-מקח. 
אָבער אָט דער מקח איז ניט דער, פאַר וועלכן דער קויפער-געברויכער װאָלט געקענט 

קריגן דעם אַרטיקל, דער אַראָפּלאָז אין פּרייז וועלכער גיט דעם סוחר די מעג" 
לעכקייט שפּעטער-צו, אין זיינע עסקים מיט דעם קויפער"געברויכער, צו העכערן 
דעם פּרייז און דאָך פאַרקויפן דעם אַרטיקל אונטערן פּרייז וועלכן דער קויפער- 
געברויכער װאָלט געצאָלט אָן דער פאַרמיטלונג פון הענדלער, אָט-דער אַראָפּלאָז 
אין פּרייז ווערט אויך ניט געמאַכט אויפן חשבון פון פּראָדוצירער. דער פּראָדו-" 
צירער וערט ניט באַשװינדלט. דער סוחר-איינקויפער נעמט ביי אים גאָרניט צו, 
דער סוחר צאָלט אים מער וי ער װאָלט קריגן, ווען ער װאָלט פאַרקויפן זיין 
פּראָדוקט דירעקט צום געברויכער. דער סוחר שפּאָרט אים איין אַ סך מי און 
צייט און אָט די צייט און טרחה גיט ער אַװעק אויף פּראָדוקטיווער טעטיקייט 
און ער געװוינט פון דעם, 

אָט-װאָס מאַרקס זאָגט וועגן סוחר : 

,.. סוחר װאָס שטופּט זיך אַרֹיין פּאַראַזיטיש צווֹישן זיי"8). 

דער סוחר ,שטופּט זיך אַרײין" צוישן דעם געברויכער און דעם פּראָדו- 
צירער, אָבער עֶר טוט עס ניט איבערגעװאַלט און ניט איף אַ , פּאַראַזיטישף 
שטייגער. מען דאַרף באמת ניט וועלן לחלוטין פאַרשטײן דעם װירטשאַפטלעכן 
מעכאַניזם אום צו קענען באַצײכענען אַזאַ אומגעהייער וויכטיקע פונקציע וי מסחר 
מיט דעם אַדיעקטיו , פּאַראַזיטיש? 

דער פּראָדוצירער-פאַרקויפער קריגט פון סוחר מער.וי ער װאָלט געהאַט 
געקראָגן פון קויפער-קאָנסומענט ווען ער װאָלט געהאַנדלט מיט אים דירעקט, 
ער קריגט מער פּער איינס פון צייט, װאָס ער פאַרשװענדט אויף די פאַרקויף- 
אַקטיװױיטעטן,. ער שפּאָרט אָפּ צייט און טרחה פון דער פאַרקויפעניש-טעטיקייט 
און פאַרברויכט אָט-די אָפּגעשפּאָרטע צייט און ענערגיע אויף פּראָדוקטיוער אַר" 
בעט. דער פּראָדוצירער הערט אויף צו האָבן צו טאָן מיטן קויפער-געברויכער, 
ד"ה ער הערט אויף צו זיין אַן איינצל-פּאַרקויפער, ער האָט צו טאָן מיט אַ סוחר, 
ד"ה ער' ווערט אַ פּראָדוצירער-מערצל-פאַרקויפער, דער איבערגאַנג צו אַ העכע" 
רער דרגא גיט אים די מעגלעכקייט צו רעדוצירן באַדייטלעך זיינע פאַרקויף- 
אַרבעט-הוצאות. אֶט-דעם אָפּשפּאָר, אָטידעם געווינס צעטיילן צװישן זיך דער 
קויפער-איבערפאַרקויפער, דער הענדלער, און דער פּראָדוצירער-פאַרקויפער, אַזױ 
אַז קיינער פאַרלירט דערביי ניט און אַלע דריי געווינען. הן דער פּראָדוצירער- 
פאַרקויפער, הן דער הענדלער און הן דער קויפער-געברויכער געווינען פון דעם 
מסחר-פּראָצעס, פון אָט-דער גרויסער דערפינדונג, װאָס האָט אויפגעטאָן וואונדער 
אויף דעם באַלעבאַטישקײט-געביט, 

עס איז דאָ אַ מין אַרבעט, װאָס איר גאַנצע אויפטוערישקייט באַשטײט אין 
אַרבעט-פאַרשפּאָרונג, אין אַרבעט װאָס מאַכט געוויסע קװאַנטיטעטן פון אַרבעט 

איבעריק. אָטידי איבעראַרבעט, די העכסט-קװאַליפיצירטע פאָרם פון אַרבעט, 
ווערט פאַרשריען פון די קורצזיכטיקע תמימים, די סאָציאַלע חסידים שוטים און 
בייזוויליקע לשון-הרעניקעס, רכילות טרייבער, װאָס באַרײדן און באַשמוצן די 
װירטשאַפטלעכע ציוויליזאַציע, --- פאַר אַ פּאַראַזיטישע. אַלץ װאָס זיי זעען אין ‏ 
בלויז די פּלאַך פון דער זאַך, זיי קוקן ניט אַרין אין שורש דבר. דער ;האָרע- 
פּאַשניק" װאָס מיט זיך אויפן פעלד פון פלייס-שפּאָרונג איז ניט קיין אַרבעטער 
אין איינפאַכן פּשט פון װאָרט, מחמת זיין , באַשעפטיקונג" באַשטײט ניט נאָר 
אין זיין אייגענער ,ניט-אַרבעט?, נאָר אויך אין דעם ניט-דערלאָזן אַז יענער זאָל 
אַרבעטן, װאָס מיינט, אַז ער פלייסט זיך מיט כל-הכוחות אַװעקצושטעלן געוויסע 
אַרבעטער אין אַזאַ פּאַזיציע אַז זייער ענערגיע און צייט זאָלן ניט געפּטרט וערן 
אומזיסט און אומנישט. זיין עובדא איז צו פאַרקלענערן די מאָס אַרבעט פּער 
איינס' פון פּראָדוקט,. אָט-די באַמיאונג ווערט אָנגעװוענדט אויף איין זאַך און 
דאָס איז צו העכערן די פּראָדוקטיוויטעט פון אַרבעט און אַזױ-אַרום צו מינדערן 
די אַרבעטישעהן װאָס ווערן פאַרשווענדט אויף דער דערגרייכונג פון די אייגענע 
רעזולטאַטן, 
אַרבעט איז אַ קללה, , אין שווייס פון דיין פּנים וועסטו עסן ברויט", אַ נעגאַ- 
טיווע דערשיינונג, אַן אויסגעבעריי, ניט קיין אינוועסטירונג, ווען מען קוקט אויף 
איר פון דער הייך פון שאַפונג און שעפערישקייט. דער מענטשקינד באַמיט זיך 
זי צו רעדוצירן, אַראָפּדריקן צום נול-פּונקט. אַלע די, װאָס מאַכן אַ בײיטראָג צו 
דער דערגרייכונג פון אָט-דעם צװועק. דעם באַצויבערנדיקן תכלית שבתכלית, 
ווערן באַלױינט מיט אַ ברייטער האַנט. זיערע אויפטואונגען ווערן פאַררעכנט 
פאַר אומגעהייער וויכטיקע פּעולות. אָבער אָט-די באַלױנונגען ווערן ניט גענומען 
פון ערגעץ אַנדערשוואו, װוי בלויז פון זייערע אייגענע פלייסונגען. 
מאַרקס שרייבט; | 
, אונדזער פריינט, דער געלט-מאַן, וועלכער איז לעת-עתה בלויז אַ קאַפּיטאַ- 
ליסט אין עמבריאָ,. מוז קויפן די סחורות און באַצאָלן זייער ווערט, ער מוז פאַר- 
קויפן זי פאַר זייער ווערט און דאָך, צום סוף פון אָטידעם פּראָצעס, מוז ער 
אַרױסנעמען מער וערט פון צירקולאַציע, װוי ער האָט אַהין אַרײנגעלײגט פון 
אָנהייב"פ), 
דער הענדלער דער ,קאַפּיטאַליסט אין עמבריאָ" קען צייגן נאָך אַ גרעסערן 
קונץ: ער קויפט סחורות און צאָלט פאַר זיי אַ ביסל איבער זייער ווערט און ער 
פאַרקויפט זיי פאַר אַ ביסל אונטער זייער ווערט ,און דאָך, צום סוף פון אָט-דעם 
פּראָצעס?, באַװײיזט ער אַ מופת און נעמט אַרױס מער ווערט (אין געלט) פון דער 
צירקולאַציע, װוי ער האָט אַהין אַרײנגעלײגט (אין דער פאָרם פון געלט) גלייך 

פון אָנפאַנג. ‏ מאַרקס אַלס אַן עקאָנאָמיסט , מאַטעריאַליסט"-פעטישיסט איז פאַר- 
וואונדערט און טענהט אַז דאָס איז אַן אוממעגלעכקייט. עס חידושט זיך אָבער 
אַ האָר ניט דער סוחר און ניט דער קויפער-געברויכער און אויך ניט דער פּראָ- 
דוצירער-פאַרקויפער. מחמת יעדער איינער װאָס איז ניט בלינד מיט אַ כיוון זעט 
אַז די פונקציע פון מסחר איז צו פאַרשפּאָרן סיי דעם פּראָדוצירער און סיי דעם 
קויפער-געברויכער איבעריקע טרחה. און אוֹיף דעם חשבון פון אָט:-דער אִפּ- 
שפּאָרעניש לעבט דער סוחר. פון אָט-דער אָפּשפּאָרעניש קריגט ער ינע מזונות. 
זיין אייגענע אָפּשפּאָרעניש-באַמיאונג נעמט אָן די פאָרם פוֹן אַ באַדינונג, אַ פאָר- 
קוֹיף-באַדינונג-סחורה וועלכע באַגלײט, פירט אונטער, די פּראָדוקט-סחורה. זי 
באַגלײט זי אויף אַזאַ שטייגער אַז הגם זי גיט צו טאָפּל-װערט, כלומרשט, צו ‏ 
דער סחורה, נעמט זי אָבער פאַרדעם פון איר אַראָפּ אַ געוויסע קװאַנטיטעט פון 
ווערט אַזױ אַז אפילו מיט דעם שפּעטערדיקן צולייג ווערט נאָך אַלץ די פּראָדוקט- 
סחורה פאַרקויפט , אונטער" איר ווערט. דאָס הייסט, אַז ביידע סחורות, סיי די 
פּראָדוקט-סחורה און סיי די פאַרקויף-סחורה, ווערן איצטער, אונטער די אומ- 
שטענדן פון מסחר, פאַרקויפט וועלוועלער וי פאַרדעם האָט זיך פאַרקויפט די 
פּראָדוקט-סחורה און די עמבריאָנאַלע אויסטויש-באַדינונג-סחורה. 


מאַרקס רעדט מיט ביטול אוֹן פולער אומפאַרשטענדעניש פון דער דערשי- 
נונג צירקולאַציע. ביי אים זיינען אַלע צירקולאַציעס גלייך װערטלאָז. ס'טייטש! 
וי אַזױ נעמט ער אַרױס פון , צירקולאַציע?" מער וי ער האָט אַהין אַרײנגעלײגט! 


מיר'ן נעמען אַ פּראָסטע אילוסטראַציע, 


אַ פיש ליגט אויפן ברעג פון ים און זשיפּעט, זי שטיקט זיך, עס פעלט איר 
אויס אָטעם, דאָס חיות גייט איר אויס, אָט-אָט און זי ענדיקט זיך. א מענטש 
שווימט אין ים, ער טרינקט זיך, אָט-אָט זינקט ער אַראָפּ צום גרונט. ער ראַנגלט 
זיך מיטן מלאך המות. ער האַלט בי יציאת נשמה, איינער גייט פאַרביי. ער 
דערזעט װאָס דאָ קומט פאָר. און ער טוט איין קלייניקייט, ער װאַרפט אַריין 
דעם פיש אין װאַסער און ער שפּרינגט אַריין נאָכן מענטשן װאָס האָט שוין גע" 
האַלטן ביי דערטרונקען ווערן און שלעפּט אים אַרױס. װאָלט מאַרקס רעכענען 
אָט-די אַרבעט פאַר אַ דעטאַל פון צירקולאַציע, װאָס טוט גאָרניט אויף, שאַפט 
ניט קיין װערטן! װאָס האָט דער לעבנס-ראַטעװער געטאָן? גאָרניט. דער פיש 
איז דאָך געווען א פיש און דער מענטש איז געװען א מענטש. דער ראַטעװער 
האָט בלויז אַ דריי געטאָן די רעדל פון צירקולאַציע, און זעט װאָס פאַר אַן ענדע- 
רונג דאָ איז פאָרגעקומען. דער מענטש איז געוען אין אַ סביבה ואו ער קען 
ניט זיין און דער פיש איז געווען דאָרטן וואז ער טאָר ניט זיין. דער ,צירקו" 

לאַטאָר" האָט בלויז געביטן זייערע פּאָזיציעס, און ער האָט ביידן געראַטעװעט 
פון זיכערן אונטערגאַנג, 

מיר װעלן איצטער נעמען אַן אילוסטראַציע פון װירשאַפטלעכן קרייז. 

אַ טייך. אַ שטאָט איין מייל פון טייך. ווען אַן איינוואוינער ווערט דאָרשטיק 
שפּאַנט ער איין זיין אייגענעם פעױד מיט די צוויי פיס און פאָרט אָפּ אַ מייל אַהין, 
טרינקט זיך און ,יאזדעט" אַ מייל צוריק אין שטעטל אַרײן. ער קומט אָן בשלום 
אַן אָנגעטרונקענער. 

באַוויזן זיך װאַסער-לײטער. נעמען זיי און ברענגען דעם ברונעם צו די 
צוויי-פיסיקע פערד, זיי ברענגען דעם טייך צו די טרינקער אַנשטאָט לאָזן די 
טרינקער גיין צום טייך, ד"ה זיי ברענגען דאָס טרינק-װאַסער אין שטאָט אַרײן 
צו די דאָרשטיקע איינוואוינער, זיי ברענגען עס ניט אין פעסלעך, נייערט אין 
רערן. אַזױ אַרום פאַרשפּאָרן זיי די שטאָט-איינוואוינער די מי פון זיך שלעפּן 
יעדן איינעם דריי מאָל אַ טאָג צום טייך און פּטרן בערך זעקס שעה אין מעת-לעת 
אויף שפּאַנען צום טייך און פון טייך. 

װאָלט מאַרקס און דער מאַרקסיסט חידושן זיך פון-װואַנענט װועט זיך 
נעמען דער מינימאַלער אָפּצאָל פאַר דעם װאַסער, װאָס די אינזשענערן 
וועלן פאַרלאַנגען ? פאַרדעם איז יעדער טרינקער געגאַנגען צום טייך און גע" 
קראָגן זיין טרונק בחינם. װאָס מיינט בחינם 1 אָטידער ,בחינם" באַטרעפט זעקס- 
מייל גייעניש טאָגיטעגלעך, איצטער ,צאָלט", נעבעך, דער טרינקער פאַר דאָס 
װאַסער. און מערקווירדיק די טױינקער האָבן ניט קיין תרעומות. זיי צאָלן מיט 
פאַרגעניגן פאַר אַן אַרטיקל, פאָר אַ געברויך-ווערט, װאָס זיי פלעגן ביז איצט, 
ביז די , רשעים" האָבן זיך באַװויזן, קריגן אומזיסט, אָן אָפּצאָל אויסגעדריקט אין 
געלט-טערמינען. װעט מאַרקס האָבן די חריפותדיקע טעמפּקײט זיך אַװעקצ" 
שטעלן אין דער פּאָזע פון אַ טיפן חקרן אוֹן פרעגן: פון װאַנענט נעמט זיך 
דער ,מער-ווערט", אָט-דער אָפּצאָל! ער האָט דאָך ניט געקענט אַרױפטױכן פון 
װואַסער, פון טייך, וועלכער, אין אַן עני ואביון, און האָט ניט פאַרמאָגט קיין שום 
אויסטויש-װערט! היתכן!! פון װאַנענט נעמט זיך דאָס געלט צו צאָלן די 
װואַסער-לײטער? דאָס געלט קען דאָך ניט אַרױסקומען פון װאַסער-, לייטונג", 
מחמת ווען עס קומט אַרױס פון דער , לייטונג" װאָלט עס דאָך געקענט דעקן בלויז 
די הוצאות, די אַרבעט װאָס די װאַסער-לײיטער האָבן אַרײנגעלײגט אין אָט-דער 
לייטונג, זי קריגן דאָך אָבער אַ דיווח, זיי פאַרדינען דאָך דערביי, אַניט װאָלט 
דאָך, די װאַסער-לייטער דער גאַנצער עסק ניט געלוינט. פרעגט זיך פון װאַנענט 
קומט עס 1 פון װאַנענט נעמט זיך דער אָפּצאָל פאַר די ,תכשיטים", װאָס האָבן 
זיך , פּאַראַזיטיש* אַרײנגעשטופּט צווישן דעם בחינמדיקן טייך און די טרינקער! 

אין דער לייטונג אַליין האָט דאָך קיין זאַך ניט געקענט באַשאַפן ווערן אַ יש-מאין, 
װאָס איז װאָסער-לייטונג? דאָס איז דאָך בלויז װאַסער-צירקולאַציע, און פון 
צירקולאַציע קען דאָך ניט אַרויסקומען מער וויפל מען האָט אַהין אַרײנגעלײגט, 
אָבער די װאַסער-לײטער ווילן דאָך מער און קריגן מער, בתמיהא?! 


עס איז זייער לייכט צו זען פון וועלכן ,װאַסער:קװאַל" אָט-די אָפּצאָלונג, 
וועלכע אנטהאַלט אין זיך אַן איבערפלוס איבער די אַרײנגעלײגט הוצאות אין 
דער ואַסער-לייטונג, --- פליסט אַרויס. זי קומט פון די פאַרשפּאָרטע זעקס מייל 
אַ טאָג פּער פּערזאָן-טרינקער. אויב די זעקס מייל האָבן געקאָסט דעם גיעךר 
דריי שעה און דער ישוב איז באַשטאַנען פון טויזנט איינוואוינער, האָבן די װאַ" 
סער-לייטער אינגעשפּאָרט דער באַפעלקערונג דריי טויזנט אַרבעטס-שעהן = טאָג, 
שעהן וועלכע! ווערן איצטער, ווען מען דאַרף ניט לויפן צום טייך טרינקען, פאַף" 
ברויכט אויף פּראָדוקטיווער אַרבעט. אַ טייל פון די פּראָדוקטן, װאָס ווערן גע" 
שאַפן אין משך פון אָט-דער געוואונענער צייט, גייט אויף צו דעקן דעם אָפּצאָל, 
וועלכן עס מאָנען אויף די װאַסער-, צירקולאַטאָרןף? 

האָבן די װאַסער-לײטער געשאַפן ווערט" און ,מער-ווערט"? ניין. פאַר- 
דעם איז א טרונק ווערט געווען אַ שעה פון געזעלשאַפּטלעך-נױטװענדיקער אַר- 
בעט פון גייעניש, איצטער איז ער ווערט אַ מינוט אָדער גאָר אַ סעקונדע און, 
מעגלעך, נאָך װייניקער. די װאַסער-לײיטער האָבן אָפּנעשאַפט צו אַ געוויסער מאָס 
דעם ווערט פון טרינק-װואַסעד און זייער ,ווערט-שאַפונג? באַשטײט אין אַ ווערטן- 
אָפּשאַף. 

און װאָס איז אַ הענדלער, אויב ניט אַ קאָמערציעלער לייטער, אַ סחורות- 
לייטער ?! אין גוף זאַך איז ניטאָ קיין ברעקל אונטערשייד צװוישן סחורות-ציר- 
קולאַציע און ואַסעד-לײיטונג. דער הענדלער איז בלויז אַ לייטער פון סחורות 
און אַ אײנשפּאָרער פון טרחה, | 

אַרבעט שאַפּט װוערטן און איבער-אַרבעט שאַפט אָפּ ווערטן, שאַפט אַ ,וייני- 
קער ווערט". דער וװערט װאָס ליגט אין אַרבעט װערט געמאָסטן דורך דעם 
אויף-וויפל זי איז בכוח אָפּצושאַפן װערטן, ד"ה איף ויפל זי באַזײיטיקט די 
נידעריקערע פאָרמען פון אַרבעט, די אונטער-אַרבעט-פאָרמען וועלכע האָבן עק- 
זיסטירט ביז אָטידי העכערע פאָרם פון אַרבעט האָט זיך באַװיזן, אַ פאָרם וועלכע 
גיט אַ מעגלעכקייט צו קריגן מער פּראָדוקטן פּער איינס פון ענערגיע-פאַרשװענדונג, 

די װאַסער-לײיטער מאָנען אויף אַן אָפּצאָל פון די טרינקער, אָבער דאָס אין 
בלויז אַן אויסדוכט, באמת צאָלן זיי צו די טרינקער. די װאַסער-לײטער קריגן 
כלומרשט באַצאָלט פאַר זייער טרחה, געלט און מי, װאָס זיי האָבן אַרײנגעלײגט 

אין דעם רעזערוואואַר און די רערן אאַז"וו אַקסעסואַרן פון װאַסער-לײיטונג, אָבער 
דאָס איז אויסדוכט, באמת קריגן זיי באַצאָלט ניט פאַר זייער אַרבעט, נייערט פאַר 
ניט-אַרבעט, פאַר דער אײנשפּאָרונג אין אַרבעט װאָס זיי האָבן אונדז, די טרינקער, 
פאַרשאַפט, 


ב 
אָפּצאָל און צוצאָל 


די עקסטראַ-אַרבעט, דעם איבעריקן פאַרלוסט אין ענערגיע, װאָס מען פּטרט 
אויף דער האַלב-ציוויליזירטער פאָרם פון פּראָדוקטן-אויסטױיש, קריגט מען צוריק 
מיט אַ פאַרדינסט דורך דער צייט- און מי-אײינשפּאָרעניש, װאָס װוערט רעאַליזירט 
פון ספּעציאַליזירטן בעל מלאכה אין פּראָדוקציע. בנוגע מסחר אין פּונקט דאָס 
אייגענע. די צייט און מי, װאָס ווערן פאַרשװענדט אויף דער קאָמערציעלער טע- 
טיקייט און קריגן זייער אויסדרוק אין די רווחים, וועלכע די הענדלער מאַכן פון 
די מסחר-טראַנסאַקציעס, קערן זיך אום צוריק דורך דער איײנשפּאָרעניש, װאָס 
ווערט דורכגעזעצט אין פּראָדוקציע און אין דיסטריבוציע; די הוצאות פון אויס- 
טויש וערן פאַרקלענערט ניט אַזױ אין זייער געלט-פאָױם װי אין זייער אַרבעט- 
פאָרם. | 
עס איז פאַראַן אַן עקסטראַאָפּצאָלונג פאַר דער פאַרקויף-באַדינונג און, 
דאָך, פון אַ צווייטן שטאַנדפּונקט, איז ניטאָ קיין עקסטראַאָפּצאָלונג. אין תוך 
גענומען ווערט אָט-די פּאַרקויף-באַדינונג געגעבן בחינם,. פאַרקויפונג קאָטסט עקס- 
טראַיטרחה און עס קאָסט גאָר קיין טרחה ניט. וי אַזױ אין עס? פּשוט. די צייט 
און טרחה, װאָס דער פּראָדוצענט פּטרט, אונטער דער פאַכן-צעטײלונגיסיסטעם, 
אויף דער אויסטויש-טעטיקייט, קריגט ער צוריק מיט דער איײנשפּאָרעניש פון 
צייט און טרחה וועלכע ער זעצט אַדורך אין דער ספּעציאַליזירטער פּראָדוקציע 
פאָרם,. ער קריגט עס צוריק נאָך מיט אַ ריווח. דאָס הייסט, אין דער אונטערשטער 
שורה, אויף אַ ברייטן פאַרנעם גערעכנט, קאָסט אים דער אויסטויש וייניקער וי 
גאָרניט. ניט נאָר דערלייגט ער ניט דערצו, נייערט ער פאַרדינט נאָך דערבי. 
ער גיט ניט אויס אויף אויסטויש אַלץ װאָס ער שפּאָרט איין אין פּראָדוקציע אונטער 
דער ספּעציאַליזאַציע:סיסטעם, 

דאָס אייגענע איז פּונקט ריכטיק װאָס איז שייך דעם קויפער. װיבאַלד דער 
פּראָדוצענט פאַרלירט דערביי ניט, קען שוין, ממילא, אויך דער קונה גאָרניט פאַר- 
לירן,. דער קונה צאָלט ניט קיין עקסטראַ-פּרײז פאַר די פאַרקויף-באַדינונגען 
פאַר דער טרחה פון בעל-מלאכה-פאַרקויפער, מחמת וויפל ער צאָלט איבער דעם 

בעלימלאכה פאַר דעם לעצטנס פאַרקויף-טרחה, שפּאָרט ער איין, נאָך מיט אַ 
צוגאָב, דורך דעם װאָס דער אַרטיקל, ווערנדיק פּראָדוצירט אונטער דער ספּע- 
ציאַליזאַציע ברענגט דאָך מיט זיך אַ פאַרהעכער פון פּראָדוקטװױטעט און, היוצא, 
אַן אַראָפּזינק פון קאָסט, פּער איינס פון פּראָדוקט, 

מיט אַנדערע װוערטער, עס װערט דאָ מאַניפעסטירט אַן אַבסאָלוטער אָפּצאָל 
און אַ רעלאַטיווער צוצאָל,. װאָס מיין איך צו זאָגן? איך מיין אָט:װאָס. ווען 
מען נעמט דעם פּראָדוקט אין זיין איצטיקן צושטאַנד, ביי זיין היינטצייטיקן ניוואָ פון 
פּראָדוקטיװױטעט, ווערט, נאַטירלעך, אויף אים אַרויפגערעכנט די אויסטויש- 
טרחה, אין זיין פּרייז גייט אַריין אַן אָפּצאָל פאַר דער פאַרקויף- באַדינונג. אָן 
דעם עקסטואַדאָפּצאָל, װאָס קומט צו דעקן די אויסטויש-הוצאה, װאָלט דער פּראָ- 
דוקט, (גענומען אונטער די געגעבענע אומשטענדן מיט דער אינשפּאָרונג אין 
טרחה און אויסגאַבן װאָס אָט-די ספּעציאַליזאַציע גיט, אַ ספּעציאַליזאַציע פון פאַכן 
וועלכע קעץ פּראַקטיצירט ווערן בלויז אַ דאַנק דער אויסטויש-דערפינדונג) קאָסטן 
היפּש וועלוועלער. די עקסטראַ-װאָלװלקײט זיינע װאָלט זיך נעמען פון דעם װאָס 
די אײינשפּאָרעניש, וועלכע ספּעציאַליזאַציע ברענגט מיט זיך, נעמען מיר אָן און 
די הוצאה, װאָס דער אויסטויש ברענגט מיט זיך, -- הגם פאַכן-ספּעציאַליזאַציץ 
אָן אויסטויש אַלס צולייג, אַלס אַרויסהעלפער, איז אומפאַרװירקלעכבאַר -- נעמען 
מיר ניט אָן. אָבער אויך איצטער, אַריינגערעכנט דעם צוגאָב-אָפּצאָל װאָס גייט צו 
דעקן די אויסטויש-הוצאה, קאָסט נאָך דער פּראָדוקט אַלץ ועלוועלער, וי ער 
װאָלט קאָסטן אונטער דער אַלטער סיסטעם, װאָס איז געווען קודם צו דער פאַכן- 
צעטיילונג. מחמת ספּעציאַליזאַציע, די צעשפּאַלטונג צוישן דעם פּראָדוצענט און 
קאָנסומענט האָט געגעבן אַ מעגלעכקייט דעם פּראָדוצירער צו װערן אַ פאַך-מאַן, 
אַ מומחה אין זיין באַשעפטיקונג און, בזה האופן, צו העכערן די פּראָדוקטיװױטעט 
פון זיין אַרבעט. אַזױ אַרום קומט אויס אַז דער פּראָדוצירטער אַרטיקל איז וועל- 
וועלער געװאָרן. אמת טאַקע מען דאַרף באַצאָלן פאַר דער אויסטויש-טרחה, אַ 
הוצאה אין ענערגיע, וועלכע האָט פאַרדעם ניט עקזיסטירט, אָבער אָט די 
אָפּצאָלעניש, און מער פון איר, קריגט מען אַרױס למפרע אין דער אָפּשפּאָרעניש, 
װאָס ספּעציאַליזאַציע ברענגט אַרײן. 

דאָס אייגענע דאַרף געזאָגט ווערן מכוח האַנדל, וועלכער איז בלויז אַ העכערע, 
אַ ספּעציאַליזירטע פאָרם פון אויסטויש. זי פאָלגט נאָך די ספּעציאַליזירטע פּראָ- 
דוקציע-טעטיקייט. דער איינפיר פון האַנטװערקערײ ווערט באַגלײט פון אַ ווייטערן 
פאָרשריט אין דער עקאָנאָמישער ציויליזאַציע און דאָס איז דער איינפיר פון 
הענדלעריי, פון קאָמערץ. און די רעװלטאַטן דאָ, אין מסחרשאַפט, זיינען די 
אייגענע װאָס זיי זיינען געווען דאָרט, אין מלאכהשאַפט, 

די הענלדער אַלס אַ קלאַס פון באַלעבאַטישקײט-משרתים פאָדערן און קריגן 
שכר פאַר זייער טרחה, פאַר זייערע פלייסונגען. די קויפעריגעברויכער קאָמי 
פּענסירן די פאַרקויפער פאַר די באַדינונגען, וועלכע באַגלײטן די פּראָדוקט" 
סחורות, װאָס זיי זעצן אָפּ. אָבער פון דער אַנדער זייט, צאָלן אָטידי קויפער" 
געברויכער גאָרניט פאַר דער טױחה פון די פאַרקויפער. מחמת די ספּעציעלע 
באַלױנונג װאָס זיי גיבן צו די סוחרים קריגן זיי אין פאָראויס דורך דעם אַראָפּי 
זינק אין די פּרייזן פון די סחורות, װאָס זיי האַנדלען איין . מחמת די פאַרקויף- 
אַקטיװױטעטען, ווען זיי ווערן ספּעציאַליזירט, קאָסטן וױיניקער אין אַרבעטס" 
צייט, אין מי, אויב ניט דירעקט אין געלט, וי זיי האָבן געקאָסט, ווען זיי האָבן 
זיך געפונען אין אַ סטאָדיע פון ניט-ספּעציאַליזירטקײט און זיינען געלעגן אין 
די הענט פון די האַנטװערקער און פּויערים. 

אַזױ אַרום שאַפּט זיך אַ טשיקאַװע לאַגע: הגם מען צאָלט פאַר דער פאַר" 
קויף-באַדינונג, וועלכע ווערט צוגערעכנט, אַלס טפל-פּרייז װאָס קומט דעקן די טפל- 
הוצאה װאָס געפינט זיך אין דער טפל-סחורה, צום עיקר"פּרײז פון עיקר-סחורה, 
ווען מען קוקט אויף די צאָלונגען פון נאָענטן און שמאָלן טאָג-טעגלעכן שטאַנד- 
פּונקט, צאָלט מען, אָבער, פאָרט ניט פאַר אָט-דער פאַרקויף-באַדינונג, ווען מען 
קוקט אויף דער זאַך פון אַ בוייטן און קלאָרן ציװויליזאַציאָנעלן שטאַנדפּונקט. 
מחמת די באַדינונג-סחורות, װאָס באַגלײטן די פּראָדוקט-סחורות, גענומען צו" 
זאַמען מיט די פּראָדוקט-סחורות קאָסטן איצט, אונטער דער קאָמערץ-סיסטעם, וועל- 
וועלער פּער שטיק, ווערן פאַרקויפט פאַר אַ נידעריקערן פּרייז וי זיי האָבן זיך 
פאַרקויפט אונטער דעם אַלטן פּרעקאָמערציעלן רעזשים, ווען די קויפער"געברוי" 
כער פלעגן מוזן קומען אין אַ דירעקטער באַרירונג מיט די פּראָדוצירער. לכן 
קאָסט אָט-די פאַרמיטלונג פון די סוחרים גאָרניט, די קונים קריגן אָט"די קאָמער" 
ציעלע באַדינונגען בחינם, 

בשעת די קויפער-געברויכער האָבן זיך איינגעשאַפט די פּראָדוקטן פון די 
ספּעציאַליזירטע פּראָדוצירער האָבן אָט-די פּראָדוקטן געקאָסט די קויפער"געברוי" 
כער וועלוועלער (אויסגערעכנט אין אַרבעטסישעהן), װי בשעת זיי, די געברויכער" 
פּראָדוצירער, האָבן די פּראָדוקטן אַליין פּראָדוצירט אויף דעם אַלט-מאָדישן אומ" 
ספּעציאַליזירטן שטייגער. מיט אַנדערע װוערטער, די פּראָדוקטן אַנטהאַלטן אין 
זיך וייניקער ווערט, קאָסטן װינציקער, קענען וערן אַפּראָפּריאירט פאַר אַ קלע- 
נערן אָפּצאָל. דאָס הייסט אַז עס לוינט דעם געברויכער בעסער צו קויפן דעם 
פּראָדוקט איידער אים אַלין, מיט די אייגענע הענט און אייגענע געװערק-צייג, 
צו פּראָדוצירן, אויב אָט-דער אַרטיקל גייט נאָר ניט אַריין אין קרייז פון זיין 
פאַכמאַנשאַפט. פון דעם דרינגען מיר אַז אַ פּראָדוקט אונטער דער ספּעציאַליזאַציע 

סיסטעם קאָסט וועלוועלער װוי אונטער דער סיסטעם פון קודם-צו-ספּעציאַליזאַציע, 
לכן קאָסט אַ סחורה אונטער דער קאָמערציעלער סיסטעם, וועלכע איז בלוין אַ 
ספּעציאַליזירטע פאָרם פון אויסטויש, וועלוועלער װי זי האָט געקאָסט אונטער 
דער פּרע-קאָמערציעלער סיסטעם. 

מיט אַנדערע װוערטער, די עקאָנאָמישע ציוויליזאַציע, דער וװוירטשאַפטלעכער 
פאָרשריט, צייגט זיך אַרױס אין אַן אויפהייב פון דעם פּראָדוקטיװוקײט-קאָעפי- 
ציענט און אין אַ פּראָפּאָרציאָנעלן אַראָפּלאָז פון דעם ווירקלעכן פּרייז אָדער ווערט 
פון דער פּראָדוצירטער און קאָמערציאַליזירטער סחורה, 

מאַרקס שרייבט; 

די פּראָדוקטיװױטעט פון אַרבעט און איר װערט-שאַפנדיקע איגנשאַפט גע- 
פינען זיך אין אַ כנגדות איינע צו דער אַנדערער"ס)), 

דאָס מיינט צו זאָגן אַז װאָס העכער די פּראָדוקטיוקײט פון דער אַרבעט אַלץ 
װינציקער ווערט געפינט זיך אין דעם אייצלנעם פּראָדוקט װאָס װערט געשאַפן 
דורך אָט-דער אַרבעט. מיט אַנדערע ווערטער, די עקאָנאָמישע ציװויליזאַציע איז 
סינאָנימיש מיט אַרבעט-פאַרװײיניקונג, פּער איינס פון רעזולטאָט, און הוצאות- 
פאַרשפּאָרונג פּער איינס פון איינקונפט, 


איז פאַראַן א געוויסער אָפּצאָל פאַר ציװיליזאַציאָנעלע טעטיקייטן, בכלל, און 
קאָמערציעלע טעטיקייטן, בפרט 1 

דער ענטפער איז אַ צװייפאַכיקער, הן אַ פּאָזיטיווער און הן אַ געגאַטיוער. 
װען אַ געוויסער ניוואָ פון ציװויליזאַציע וװוערט גענומען װוי ער שטייט עטאַבלירט, 
ווען אַ געוויסע גרויס פון פּראָדוקטיװוקײט װערט אָנגענומען אַלס אַ פיקסירטע, 
דעמאָלט, פאַרשטייט זיך, איז פאַראַן אַן אָפּצאָל פאַר יעדער שטיקל אַרבעט, פאַר 
יעדער באַמיאונג. װירטשאַפטלעך געאורטיילט, אויף אַ באַשטימטער פלאַך, װערט 
קיין זאַך ניט געגעבן אומזיסט, ציוויליזאַציאָנעלע באַקװעמלעכקײיטן קאָסטן צייט, 
אָנשטרענג, לעבן, דערפינדערישקייט, אויפטוערישקייט. די אַלע זאַכן װערן אי" 
בערגעזעצט אין טערמינען פון געלט. וען, אָבער, מיר נעמען צויי פּעריאָדן 
איינעם אַ הייך-ציוויליזאַציאָנעלן און אַַ צווייטן אַ נחות-דרגא אין ציװיליזאַצי- 
אָנעלן זינען, און מיר חשבונען אויס די הוצאות פון דער העכערער אַנטװויקלונגס" 
שטופע און פאַרגלײיכן זיי מיט די אױסגאַבן פוֹן דער נידעריקערער דרגא, דע- 
מאָלט וועלן מיר אויסגעפינען צו אונדזער אָנגענעמער באַוואונדערונג און צופרידנ- 
קייט, אַז, באמת, קאָסט אונדז דער ציװיליזאַציאָנעלער פאָרשריט גאָרניט. מחמת 
אָט-דער פּראָגרעס רעגיסטרירט אַ פאַרשפּאָרונג און ניט קיין עקסטראַ-הוצאה, 
פאָרשריט בעט ניט קיין אויבער-פּרין, נייערט פאַרלאַנגט אַן אונטער-פריז, צַיי 

װיליזאַציע איז ניט קיין עקספּענסיווער אַרטיקל. באַרבאַריזם קאָסט אַלע מאָל 
טייערער, ער איז אויסברענגעריש און , ווערטפול", מחמת ער איז ;אַרבעטזאַם", 
אַרבעט-פול, 

דער װוירטשאַפטלעכער פּראָגרעס לא-די װאָס ער פאָדערט ניט קין אָפּצאָל, 
גיט ער נאָך אַ צוצאָל צו די עקאָנאָמישע סוביעקטן 


ג 
ווייניקער-ווערט" 


ציוויליזאַציע, ווען זי ווערט פאַרגליכן מיט די פאַרדעמדיקע נידעריקערע 
שטופן פון אַנטװיקלונג, שאַפט ניט קיין װוערטן. להיפך, זי פאַרנעמט זיך מיט 
דעם װאָס זי , שאַפט אָפּײ װערטן. זי שניידט די אױיסגאַבן, לאָוט אַראָפּ די ווירק- 
לעכע פּריזן. מחמת ,ווערט", עקאָנאָמיש אויפגעפאַסט, איז ניט קיין אַנדער זאַך 
וי בלויז אַרבעט-פאַרשװענדונג, טרחה-הוצאות, לעבנס-פראַגמענטן- אינוועסטירונג. 
ווען צוויי סטאַדיעס פון ציוויליזאַציע ווערן אַרױפגעלײגט אויף די װאָגשאָלן און 
ווערן געוואויגן, װועט אַלע מאָל אַריבערװעגן, בנוגע װוערטן-שאַפונג פּער איינס 
פון פּראָדוקט די נידעריקערע סטאַדיע,. מחמת ,ווערט" איז פאַרשווענדונג, אויס- 
ברענגעריי, ד"ה אַרבעט, טרחה וועלכע ווערט פאַררעכנט, אויף אַ געוויסער אַנט- 
וויקלונגס-שטופע, פאַר נויטווענדיק, פאַר אַן אומפאַרמײידלעכער צרה. און דער 
מענטשלעכער שכל, די מענטשלעכע צוטראַכטונגס-קראַפט, איז קאָנצענטרירט אויף 
איין פּונקט און דאָס איז דער הנכה נתחכמה פּן ירבה, דאָס קליגלען זיך וי אַזױ 
צו רעדוצירן אַרבעט, מי צום מינימום פּער איינס פון רעזולטאַט, 

על כן, ווערט-שאַפנדיקע אַרבעט איז עפּעס פּאָזיטיוועס, ווען זי װוערט גע" 
נומען אין דער קעגנװאַרט, זי איז עפּעס נעגאַטיוועס, ווען מען קוקט אויף איר 
פון דער צוקונפט-הייך. די אייגענע שטעלונג נעמען מיר צו ,ווערט" אַלס עפּעס 
גאַנצעס. פון דעם שטאַנדפּונקט פון היינטיקן טאָג, אונטער די געגעבענע איצט.- 
צייטיקע אומשטענדן איז ,ווערט" אַ ווערטפולקייט, א קאָסטבאַרקײט, ער ווערט 
אָפּגעשאַצט אוֹיף אַ באַיאָענדיקן שטייגער. פון דעם שטאַנדפּונקט פון דער ועט- 
זיינקייט, נעמענדיק אין פּערספּעקטיוו די פוטור-מעגלעכקייטן, אין פאָראויסבליק, 
איז ,ווערט" אַ נעגאַטיוו, אויסברענגעריי פון ענערגיע, אַ הוצאה, װאָס איז גיט 
געזעלשאַפּטלעך נויטווענדיק און, לכן, אויך ניט סאַציאַל נוצלעך. די פאָרטיילן, 
די מעלות טובות, פון דער ציװויליזאַציע פאָדערן אַז מען זאָל פאַר זיי באַצאָלן 
אָכער דער אָפּצאָל װערט בהדרגה פאַרמינערט, װאָס ווייטער אַלץ מער, אַזױ אַז 
ניט נאָר ווערט זייער פּרייז קלענער מיט יעדן טריט פון עװאָלוציאָנעלן און רעואָ- 

לוציאָנעלן פּראָגרעס, נייערט, אין פאַרגלייכעניש, קריגט מען אָט-די באַקװעמ- 
לעכקייטן, אָט-די קאָמפאָרטן גאָר אומזיסט. דער שפּרוך ,מה אני בחינם, אֹף אתה 
בחינם", /, אָדער אומזיסט האָט איר געקראָגן אומזיסט זאָלט איר עס אַװעקגעבן" 
איז, באמת, אַ באַשרײבונג פון דעם ציוויליזאַציאָגעלן פאָרשריט װאָס קומט פאָר 
תמיד ביי אַלע פעלקער און אין אַלע צייטן, 
| נאָך מער. דער צואוואוקס אין אָט-די באַקװעמלעכקייטן, װיגאָדעס, אַמעלי- 

אָראַציעס און תיקונים, וועלכע מיר קריגן פון דעם מער קולטורעלן איינשטעל, 
ווערט געגעבן מיט אַ פּרעמיום, װאָס נעמט אָן די פאָרם פון אַ ראַבאַט פון דעם 
פאַרדעם-פיקסירטן װערט-פּרייז, פון מקח-השווה, 

אָט-די צווייזייטיקייט, די דואַליטעט פון דער װירטשאַפטלעכער דערשיינונג 
האָט מאַרקס אינגאַנצן פאַרזען. פון דעם דאָזיקן פאַרזען נעמען זיך פילע פון 
זיינע טעותן. | 

ווערט-שאַפונג איז, אין תוך גענומען, ניוועץ-שאַפונג, אויסברענגעריי, וועלכע 
מען פאַרשווייגט דערווייל, מיט וועלכער מען מאַכט שלום, מחמת מען באַטראַכט 
זי אַלס אַן אומפאַרמיידלעכע פּורעניות וועלכע עס שיקט אויף אונדז אָן די פיזישע 
און סאָציאַלע נאַטור. פאַרטאַכלעוואונג, ניװועץ-פאַראורזאַכונג איז יעדע פאָרם פון 
ווערטן-שאַפונג, מיט וועלכער מען מאַכט ניט שלום, קעגן וועלכער מען רעװאָל- 
טירט, וועלכע מען פאַררעכנט פאַר אומנויטװענדיק, פון שטאַנדפּונקט פון די הע- 
כערע און בעסערע אויפטואונגען, צוטראַכטונגען, 

ציוויליזאַציע איז געגליכן צום ככביכול, זי איז אַ , משפּיל גאים ומגביה 
שפלים". זי דערנידעריקט די פּראָדוקטן, די בעלי-גאוות, פון וועלכע דער מענטש, 
אין זיין שפלות, איז אָפּהענגיק, זי שאַצט זיי אום, ליידיקט זיי אויס פון זייער 
ווערט: און אין דער אייגענער פּראָפּאָרציע דערהויבט זי דעם מענטשן, דעם נכנע. 

היוצא, װירטשאַפטלעכע ציװיליזאַציע, עקאָנאָמישער פּראָגרעס, דער אויפ- 
הייב פון פּראָדוקטיװוקײט קענען ניט שאַפן קיינע מער-װוערטן, עקסטראַיװערטן 
| נייערט, להיפך, זיי שאפן וייניקער-ווערטן, מינוס-ווערטן, קלענערע וערטן פּער 
זעלביקן פּראָדוקט-אײינס, בלויז אַ דורכפאַל פון ציוויליזאַציע, אַן אַלגעמײנער קאַ- 
טאַסטראָפאַלער אַראָפּזינק פון פּראָדוקטיווקײט װאָלט געקענט שאַפן אָט-יענעם 
מהות, וועלכן מאַרקס האָט פאַנטאַסטיש-ספּעקולאַטיון אױיסגעפּשטעלט, נעמלעך, 
, מער-ווערט" פּער פּראָדוקטן-איינס. מחמת , מער-ווערט" קען קומען בלויז אַלס 
פּועלייוצא פון עקסטראַ-הוצאה, עקסטראַ-אױסגאַבע, מיט איין װאָרט, עקסטראַ- 
אַרבעט. 

אינטראַ-ציװיליזאַציאָנעל באַטראַכט וערן באַדינונגען באַצאָלט, אינטער:צי- 
װיליזאַציאָנעל באַהאַנדלט, קריגט מען די באַדינונגען אומזיסט. מחמת די באַצאָ- 

לונג פאַר די באַדינונגען קומט ניט פון די קעשענעס פון די געברויכער, נייערט 
פון דעם צואוואוקס פון די רעזולטאַטן, נאַטירלעך, דאָס פּרייז-געלט קומט פי- 
זיש און פינאַנציעל פון די קעשענעס פון די געברויכער, אָבער מען לייגט דאָס 
עקסטראַ-געלט, דעם אָפּצאָל פאַר דער ספּעציאַליזירונג, פאַרדעם אַהין אַרין. אָט", 
די ,אַרויפגעהעכערטע" אָפּצאָלונגען נעמען זיך פון די פאַרדעמדיקע אַראָפּגעני- 
דערטע הוצאות פון חשבון. אינטערציװיליזאַציאָנעל אורטיילן מיינט נעמען די 
פאַרדעמדיקע' אָפּצאָלונגען פאַר דעם סטאַנדאַרד פון הוצאות װאָס ווערן אױיסי 
געטיילט פּער איינס פון באַדינונג, באַקװעמלעכקײט, אָדער פּראָדוקט. די פאַר- 
דעמדיקע באַלוינונגען האָבן געקענט געצאָלט וװערן אין אַרבעט, אין שטיקער 
לעבן, אָדער אין געלט, אָדער אין ביידע מינים, סיי אין טרחה און סיי אין מזומן 
געלט, די צאָלונגס-פאָרם איז לאו-דווקא. עס איז גאָר אַ קנאַפּע נפקא מינה וי 
אַזױ די צאָלונג ווערט געמאַכט, כל-זמן מען בלייבט ניט שולדיק, 

מיט אַנדערע װוערטער, מיט דעם וואוקס פון עקאָנאָמישער קולטור צאָלן מיר 
ויניקער פאַר מער. 

אַן איינפאַכער ביײישפּיל װעט אונדז העלפן אילוסטרירן אונדזער געדאַנק. 

צאָלן מיר פאַר דער עלעקטױישער באַלײיכטונג װאָס די עדיסאָן קאָמפּאניע 
גיט אונדז? זיכער,. מיר מון, נעבעך, צאָלן, אַ ברירה האָבן מיר! זיי האַלטן 
איבער אונדזערע קעפּ דעם דאמאקל-שװוערד, זיי סטראַשען מיט אָפּשטעלן דעם 
עלעקטרישן שטראָם, אויב מיר וועלן ניט באַצאָלן װאָס זיי קומט לױט זיער 
חשבון. מאַכט די עלעקטרישע קאָמפּאַניע פּראָפיטן? גאַנץ היפּשע, אױיף יעדן 
אָרעמען קרעמערל געזאָגט געװאָרן. צאָלן מיר איצט, ווען מיר געברויכן עלעק- 
טריציטעט, מער פאַר באַלײכטונג, פּער ליכט, װוי מיר האָבן געצאָלט פאַר דער 
אַלט-מאָדישער פאָרם פון הויז-באַלײיכטונג ? ניין, מיר צאָלן װוייניקער, מיר קריגן 
אַ ראַבאַט פון די אַמאָליקע הוצאות אונדזערע, אַזױ אַז די איינפירונג פון עלעק- 
טרישער באַלײיכטונג אין אונדזערע הייזער קאָסט אונדז, באמת, גאָרניט, אין פאַר- 
גלייך מיט דעם װאָס האָט אונדז געקאָסט די אייגענע מאָס באַלײיכטונג ווען מיר 
האָבן זיך באַמיט זי צו דערגריינן דורך די פּרימיטיווע מיטלען, וי קינעלעך, 
חלבנע ליכטלעך, קעראָסין-לעמפּלעך, אויל אאַז"וו. ניט נאָר צאָלן מיר ניט קיין 
עקסטרא-פּרײיז פאַר דער עלעקטריציטעט, מיר קריגן נאָך אַ פּרעמיע פאַר ,טאָן 
אַ טובה? און געברויכן אַ מער פּעולהדיקע, אַ בעסערע באַלייכטונג-סיסטעם. מיר 
צאָלן פאַר ליכטלעך, פאַר דער באַלײכטונג, אָבער ניט פאַר די מעלות, פאַר די 
ספּעציעלע אייגנשאַפטן װאָס די עלעקטרישע באַלײיכטונג באַזיצט און מיט וועלכע 
זי איז אונדז מהנה און מזכה. פאַר דעם אַלעם צאָלן מיר גאָרניט. דערצו קריגן 
מיר נאָך אַ הנחה: באַלײכטונג פון אַ העכערער קװאַליטעט און גרעסערער 

קװאַנטיטעט געניסן מיר פאַר אַ קלענערער אָפּצאָלונג, מחמת וייניקער אַרבעט 
ווערט פאַרשװוענדט פּער ליכטל אין דער פּראָדוקציע פון דעם עלעקטרישן באַ- 
לייכטנדיקן שטראָם,. די היינטיקע אילומינאַציע פון אונדזערע וואוינונגען, גע" 
שעפטן, אַמוזיר-פּלעצער, זאַלן, װאָקזאַלן אאַז"ו, ווען מען געברויכט פאַרגלייכע- 
נישמעסיקע סטאַנדאַרדס, האָט וייניקער ,ווערט", איז װייניקער אויסגעבעריש וי 
די אַמאָליקע. אָבער אויך זי איז נאָך צופיל ניוועצדיק, צופיל אַרבעט-פול, פאָר- 
שווענדעריש. מחמת מיר װאָלטן װעלן קריגן באַלייכטונג בחינם ממש, אויב מען 
װאָלט זי קענען פּראָדוצירן פון גאָרנישט מיט נישט, ניט נאָר אַ יש מאין נייערט 
אויך אָן פּראָדוציר-מי, דורך ריינעם שפּיל און פאַרויילונג-אַקטיװױטעט. 

= דערפינדונגען ווערן געמאַכט מיט איין צוועק און דאָס איז צו פאַרשפּאָרן 
אַרבעט, מאַכן אַזױ אַז הן די פּראָדוקטן און הן די באַדינונגען זאָלן קאָסטן, פּער 
איינס פון רעזולטאַט, ויניקער, ניט מער. די עובדא פון די דערפינדונגען איז צו 
רעדוצירן דעם ,ווערט? פון די געברויכטע אַרטיקלען, , אָפּצושאַפן ,װערטן? און 
, מער-ווערטן", זיי שאַפן מינוס-ווערטן, ניט קיין פּלוס-:װוערטן, זיי שאַפן ,ווייני- 
קער-ווערטן" ניט קיין , מער-װערטן". מיט דעם ואוקס פון ציװויליזאַציע ווערן 
פּראָדוקטן וועלוועלער, וייניקער אָנשטרענגזאַם, די באַדינונגען אַנטהאַלטן וי 
|ניקער באַמיאונגען, זי ווערן רעזולטאַטפולער, אָבער וייניקער האַרב, מיזאם, מער 
אַקאָמאָדירנדיק, וייניקער צייט-פאַרצערנדיק. דער אַנטװיקלונגס-גאַנג פון דער 
קולטור הייבט אַרױף דעם ווערט פון מענטשן, די חשיבות פון זיין לעבן און 
שליידערט אַרונטער דעם ווערט פון די אַרטיקלען, װאָס דער מענטש געברויכט. 

װעץ קיום האומה 


פון 


בצלאל פּאַרגמאַן 


יידישע דערציאונג א די יידישע הייף 


טראַכטן מיר מיט טיפן ערנסט און פולער אחריות וועגן קיום האומה, וועגן 
דער עקזיסטענץ פון אונדזער פאָלק אין דער ווייטער צוקונפט, שווימט אַרױף אין 
אונדזער באַוואוסטזיין צום אַלעם ערשטן די פראַגע מכוח קינדער דערציאונג, 

--- דאָס אױיסהאָדעווען אַ געזונטן, שטאַרקן, נייעם דור, אַזױ װי די פאַרזעצונג 
פון אַ נייעם פלאַנץ, װאָס זאָל פאַרנעמען דעם פּלאַץ פונעם אַלטן, אָפּשטאַרבענדן 
בוים. בלויז די דורכפירונג פון אָט דער אויפגאַבע באַרעכטיקט אונדז צו גלייבן אין 
דעם מאָרגנדיקן טאָג פון אונדזער קיום. 

גייט אָן און ס'ווערט באַהאַנדלט אָט די פראַגע מכח קינדער-דערציאונג, חינוך, 
שולן, אאַזיוו יאָר איין, יאָר אויס, צי קאָן מען יוצא זיין, צי זאָל גענוג זיין ביי אונדז 
אין אַמעריקע מיט שולן אַליין--אפילו ווען מיר זאָלן האָבן מער שולן, בעסערע שולן 
וי מיר האָבן איצטער מיט די באַגרענעצונג פון צייט און למודים ; אפילו ווען די שולן 
זאָלן אַװעקגעשטעלט און איינגעאָרדנט װוערן על צד היותר טוב, צי װאָלט דאָס --- 
פרעגט זיך --- אונדז געקאָנט באַפרידיקן און באַרואיקן? אָדער בעסער געזאָגט; 
--- צי װאָלטן די שולן אַליין געקאָנט זיין אַ גענוגענע פאַרזיכערונג פאַר אונדזער 
צוקונפט ? 

ווען מיר װאַרפן אונדזער בליק אויף צוריק צו אונדזער נאָענטער פאַרגאַנגענהײט, 
אַרױסשטעלנדיק זיך אַליין אין פאָרנט פאַר אונדזערע אויגן, דערזעען מיר, אַז דער 
ערשטער און װירקזאַמסטער פֿאַקטאָר אין דער דערציאונג איז געווען דאָס יידישע הויז, 
די יידישע היים פון יידישע טאַטע-מאַמע האָט איינגעפלאַנצט אין אונדז די יידישע 
הנהגה, יידישע מנהגים און טראַדיציע, --- מיט איין װאָרט: יידישן שטאָט, 

זיינען אונדזערע עלטערן געגאַנגען אין די שולן און בתי מדרשים אין שבתים, 
יום טובים, אין די פנרכטיקע טעג וי אין יעדן װאָכעדיקן טאָג פון אַ גאַנץ יאָר ‏ דאָרט 
איז זייער גייסט געװאָרן דערהויבן, 

זיינען זיי פון דאָרט אַהײמגעקומען באַגליקטע, באַזעלטע, באַלױכטענע און 
באַשטראַלטע מיט דער ליכטיקער לויטערקייט פון געטלעכער קדושה ; און מיט דאָס 
דאָזיקע ליכט האָבן זיי געצונדן און געװאַרעמט יעדעס ווינקעלע פון זייער הויז; 
וי מיט שמעקנדיקע בשמים האָבן זיי באַשפּרינקלט און אױסגעפּאַרפומירט דאָס 
גאַנצע הויזגעזינד מיטן ריח פון יידישער תורה... 

וי מיט פרייד געפאַלענעם טוי אויף פרילינגס פעלד האָבן זיי מיט זייער 
גייסט באַהױכט די נשמות פון זייערע קינדער ; ס'איז געשאַפן געװאָרן יידישע אַט- 
מאָספערע ; קינדער זיינען אָנגעשטעקט געװאָרן מיט ייִדישן גייסט ; און אַזוֹי זיינען 
זיי נאַטירלעך אױסגעװואַקסן, פון דעם ערשטן טאָג זינט זייער געבורט, װי יידן 
נאָר וי יידן, 

און ווען דאָס קינד איז שוין געווען בכוח משיג צו זיין דאָס אייגנאַרטיק לעבן 
פון טאַטע-מאַמע, זיינען זיי --- זיינען מיר --- מיטגעלאָן מיטן טאַטן אין שול 
אַריין ; די נייגעריקייט האָט אונדז געלאָקט און געצויגן צו זען, צו הערן װאָס 
טוען דאָרט אונדזערע עלטערן. 

האָבן מיר. געזען: יידן, גרויסע יידן שטייען איינגעהילט אין טליתים און 
דאַװענען, און וויינען, און קרעכצן ; האָבן מיר מיטגעוויינט : האָבן מיר געהערט : יידן 
זינגען, האָבן מיר אויך מיטגעזונגען און זיך מיטגעפרייט ! 

און אַז חסידישע טאַטעס האָבן זיך צעהוליעט צוליב דער יום-טובדיקער חדוה, 
װאָס האָט דורכגעדרונגען זייערע נשמות, און פעסט געקלאַמערט און געגאַרטלט 
איינער אינעם צווייטן זיינען זי אַװעק אין אַ רקידה פון הײליקן עקסטאַז, האָבן אויך 
מיר, קליינע קינדערלעך, קליינע יונגינקע יידעלעך, אָנהאַלטנדיק זיך פעסט אין 
טאַטנס גאַרטל -- מיטגעטאַנצט, מיטגעהאָפּקעט, מיטגעשפּרונגען. 

אָט אַזױ האָבן מיר מיטגעמאַרשירט דעם אַלטן לעבנס-גאַנג פון אונדזער 
יידיש פאָלק, טראָט ביי טראָט, טראָט ביי טראָט, צוזאַמען מיט אונדזערע עלטערן; 
און אַזױ זיינען מיר, וי גאַנצע יידן, אויף אַן אײגנאַרטיקן שטייגער אויסגעואַקסן, 

אוודאי האָט דער חדר, די שול און דער רבי און דער לערער אַ סך בייגעשטייערט 
און פיל מיטגעהאָלפן דער דערציאונג: דער עיקר איז אָבער געוען די יידישע 
היים, יידישע אַטמאָספערע, יידישע טאַטע-מאַמע, 

לכן, װוען עס האַנדלט זיך מכוח קינדער-דערציאונג, וועגן מאַכן אונדזערע 
קינדער פאַר יידן, וועגן דערציען אַ נייעם דור, װאָס זאָל פּאָרטזעצן אונדזער יידישקייט, 
מוזן מיר, עלטערן, קודם כל שטיין אויף דער װאַך און זיך נישט פאַרלאָזן אויף דער 
שול, אויף דעם לערער. דערציאונג הייבט זיך אָן ביי טאַטע-מאַמע אין דער היים. 

דער בית-:מדרש וי אַ גייסטיקער בענטער 


אוֹן אונדזערע עלטערן אַליין ? --- וי אַזױ און מיט וועלכן כוח האָבן זיי זיך. 
אויפגעהאַלטן אַלס יידן אינעם גאַנצן פאַרלויף פון זייער גלות מאַרטיראָלאָגיע ? 

--- וי שוין אנגעצייכנט געװאָרן: אין די שול, אין די בתי מדרשים, 
קומענדיק אַהין, אַלע אונטער איין דאַך, זייענדיק אַרומגענומען מיט איין גייסט{ 
קאָנצענטרירנדיק זיך אַלע אַרום איין לאָזונג: -- ,שמע ישראל ד' אלהינו ד' 
אחד!? דער טייטש און גרונט געדאַנק איו: -- ,איינס" -- גאָט און ייד -- 
איינס! אָטידער כוח האָט זיי צעמענטירט און געקרעפטיקט. אױסצוהאַלטן און 
בייצושטיין אַלע נגישות און אַלע רדיפות. דאָרט אין שול, האָבן זי זיך צוזאַמען 
געבונדן אין איין קשר, װאָס קיין קראַפט אין דער וועלט האָט זיי שוין נישט געקאָנט 
פאַנאַנדערטײלן, 

דאָ רעדט זיך אַלץ וועגן דעם פּראָזאַאישן, סאָציאַלן צוזאַמענלעבן : יעדער יחיד 
האָט געפילט און געוואוסט, אַז כדי זיין לעבן זאָל זיין געזיכערט מוז ער זיך אָנשליסן 
אינעם כלל; איז דעריבער, וואו נאָר יידן האָבן זיך באַזעצט, וי קליין זייער מספּר 
זאָל ניט געווען זיין, האָבן זיי באַלד געגרינדעט אַ , קהילה"; די געמיינדע האָט 
געשאַפן אירע אינסטיטוציעס, װאָס האָבן געטראָגן יידישן כאַראַקטער. 

אַזױ האָבן יידן געפירט דורך דורות לאַנג זייער אײיגנאַרטיקן לעב כאָטש אין. 
גלות, דאָך, קען מען זאָגן, איז יעדע שטאָט און שטעטל געווען וי אַ קליינע יידישע 
מלוכה פאַר זיך מיט איר אייגענער װירטשאַפט, מיט איר אייגנאַרטיק לעבן, 

דאָס איז געווען די כוונה און די גרויסע הכמה פון ר' יוחנן בן זכאי ווען 
ער האָט געבעטן ביים רוימישן קריגספירער --- אין דער צייט, ווען דאָס יידישע 
לאַנד האָט געהאַלטן ביים חרוב װערן -- אַ דערלויבעניש צו גרינדן אַ ישיבה 
אין יבנה, ווייל ר' יוחנן בן זכאי האָט געוואוסט: זאָלן נאָר יידן האָבן אַ פּלאַץ, 
וואו זיי װעלן זיך קאָנען צוזאַמענקומען און אױיסאַרבעטן די פאָרמען פון דאָסו 
צוזאַמענלעבן און שפּינען ווייטער דעם פאָדעם פון טראַדיציע, זיינען זיי געזיכערט 
מיט זייער צוקונפט, 

אפילו ווען יידן זיינען נאָך געווען פּאָליטיש אַן אומאָפּהענגיק פאָלק אויף זייער 
אייגן לאַנד, שוין דאַן האָבן זיי זיך גענייטיקט אין אַ צענטער און ס'איז טאַקע פאַר 
זיי געשאַפן געװאָרן אַ בית המקדש{ דאָרט איז זיך דאָס גאַנצע פאָלק צזאַמען- 
געקומען, איבערהויפּט אין די יום-סובדיקע טעג; דאָרט זינען דורכגעפירט 
געװאָרן די רעליגיעזע צערעמאָניעס, דאָס װאָס האָט זיך גערופן , עבודה" -- דורך 
ברענגען קרבנות צו גאָט: נאָטש דאָס איז געווען ריינע געצנדינעריי איבער. 
גענומען פון אַנדערע פעלקער: אָבער דאָס איז זי דערלויבט געװאָרן כדי אַזױ 
אַרום אָפּצוהיטן זיי פון זייערע אָפּשײילעך-אַבערגלײבערישע געוואוינהייטן, און אויך, 

אַז דער יחיד זאָל נישט בלייבן זיצן אין זיינע ענגע 7' אמות; פאָר דעם ,יושב 
בכדד וידום" האָט מען זיך געשראָקן. 
פלעגן יידן עולה-רגל זיין אין די שלוש רגלים קיין ירושלים; דער ביח- 
המקדש אין זיין פּראַכט און גלאַנץ, די כחנים, לוויים מיט זייער צערעמאַניאָלן 
ספּעקטאַקל דורך עבודה אוֹן געזאַנג -- האָט געלאָקט און גערופן דאָס פאָלק; 
און דאָס פאָלק איז מיט נייגעריקייט געקומען; און יעדער איינציקער האָט געקראָגן 
זיין תיקון, זיין גייסטיקע באַפרידיקונג; און ווען דער יידישער פּויער איז צוריק- 
געקומען פון שטאָט אין דאָרף, האָט ער זיך געפילט אַ דערפרישטער, אַ דעדמוג" 
טערױטער, א דערחייבענער, אַ ניידגעבוירענער ! 
| דאָס האָט אים געגעבן מוט און כוח אָנצוגיין מיט זיין רוטינע אַרבעט ביז צום 
צווייטן יום-טוב, 
אויפן זעלביקן שטייגער, צוליב דעם זעלביקן צוועק זיינען שפּעטער אין גלות 
געגרינדעט געווטרן -- דורך עורא חסופר -- די בתי כנסת און בתי התפילון; 
און דאָ אַזױ װוי דאָרט אין בית המקדש, זיינען דורכגעפירט געװאָרן אָלע ריטואָלן, 
צערעמאַניאַלן און ספּעקטאַקלען מיט דער הילף פון תפילות און געזאַנג. 
דער ייד האָט זיך אויסגעזונגען, אויסטגעוויינט, און ס'איז אים גרינגער געװאָרן 
אויפן האַרצן; סאיז אים לייכטער געװאָרן איבערצוטראָגן דעם שווערן און בי" 
טערן עול פון גלות, 
װאָלטן נישט געווען די דאָזיקע קאַנצענטרירונגס פלעצער, די שולן, די בתי 
מד'ר"שים --- אָט דער קיבוץ-גליות, װאָלט יעדער יחיד אײינגעדאַרט, איינגעשרומפן 
געװאָרן אין זיך זעלבסט: ביסלעכוייז װאָלט ער אין זיין לאַנגװײליקײט אַטראָ- 
פידט און װויסגעלאָשן געװאָרן ווי אַן אויסגעברענט ליכטל. . . 
איז געקומען דער מאָדערנער, דער פאָרגעשריטענער, דער דאָזיקער, װאָס 
האָט זיך געקרוינט מיטן טיטל , פריידענקער" און ער האָט זיך באַפרײיט פון גלויבן 
און רעליגיש, ווייל דאָס אַלץ האַרמאַנירט שוין מער ניט מיט זיינע פּראָגרעסיוע 
אָנשויאונגען. | 
צו דענקען פריי מיינט נישט אַנדערש װי צו קוקן אין דער װעלט מיט אָפענע 
אויגן, צו באַנעמען אַלץ מיט לאָגיק און שכל חישר, בשעת גלויבן, גילט נאָר, ווען 
דו ביסט אָפּהעגניק מון הכטחות, פון צוואגענישן פון באַלױנונג און באַשטראפונג 
(שכר ועונש). 
דאָגמאַטיש גלייבן מיינט אויך: דן טאָרסט נישט דענקען באמיען זיך צו 
פאַרשטיין און צו וויסן, פאַרקערט, װאָס ווייניקער וויסן, אַלץ גרעסער איז דער 
גלױבן . . . - 
|--- דער פרייגעזאָנענער ייד האַלט, אַז צום אַלעט ערשטן מוז ער אַליין וויסן, 
פאַרשטיין, װאָס מ'האָט פאַר אים אָנגעשריבן,. װאָס מ'האָט אים אָנגעזאָגט כדי דאָס 
אלץ אױיסצופאָלגן. 


100 יי בצלאל פּאַרגמאַן 


האָט אָבער מיט דעם פרייען ראַדיקאַלן ייִדן פון אונדזער צייט געטראָפן דער 
זעלבער אומגליק װאָס מיטן פאַנאַטיש-גלײביקן : געפאַלן 
אין אַ פאַטאַלן טעות מיט זיין עקסטרעמען דאָגמאַטישן גלויבן, ער איז אַװעק צום 
פינצטערן אַבערגלױיבן ביז די אַבסטראַקטע, איידעלע גאָט-אידײע איז ביי אים פאַר- 
װאַנדלט געװאָרן אין אַ פאַנאַטישן, אומזיניקן, אומגלײביקן גאָט-יגעץ . . + 

דער פריידענקער וידער, אַװעקגײענדיק פון אָט דעם גאָט-געץ, האָט ער אַ 
קלאַפּ געטאָן מיט דער טיר און איז אינגאַנצן געװאָרן אויס גלייביקער, אויס 
רעליגיעזער מענטש, ער האָט אַלץ אויפגעגעבן, אין גאַנצן זיך , באַפרייט?! . . . 

אַזױ איז ער איבערגעגאַנגען פון רעכטס צו לינקס, פון איין עקסטרעם צום 
צווייטן --- פון אַ פאַנאַטיש-גלײבער אין אַן אַלץ-אָפּלײקענער; און ער איז געװאָרן 
אַ הפקר-יונג, אַ פּורק עול . . . --- אָן פליכטן איז אים בעסער. 





פּראָגרעסיווע יידישקייט 


פאַר אַ קורצער צייט איז אָנגעגאַנגען אַ שקלא וטריא צווישן אונדזערע שריי- 
בער און װאָרטזאָגער,. יעטװעדער האָט שוין אַרױסגעזאָגט זיין מיינונג. דער אין 
אַ בוך, יענער --- אין אַן אַרטיקל; יעדערער האָט שוין געזאָגט זיין װאָרט און ביי 
דעם איז דאָס געבליבן, דער לעזער האָט איבערגעלייענט דאָס אַרטיקל און, וי 
דער שטייגער איז, אים אַװעקגעװאָרפן אין דער אײיביקער פאַרגעסנהייט און שוין, 
פּטור, און אַ שטילשטאַנד הערשט אויף דער יידישער גאַס, און אַלץ איז גוט, 
וואויל און פיין, 

קאָנען מיר אָבער, פרעגט זיך, צוקוקן זיך מיט גלייכגילטיקייט צו דעם, װאָס 
אַ גרויסער טייל פון אונדזער פאָלק ווערט לחלוטין אָפּגעריסן פון אונדז אין דער 
אייביקייט אַרין ?ֶ 

קאַנען מיר, טאָרן מיר פאַרנאַכלעסיקן און פאַרװאָרלאָזן אונדזערע ליבסטע, 
אונדזערע נאָענטסטע, וועלכע װאָלטן מיט זייער רייפקייט און דערװאַקסנקײט גע- 
קאָנט זיין דער שענסטער טייל פון יידישן פאָלק ? 

זי זיינען דאָך נאָר פאַרבלאָנדזשעט געװאָרן אָפּקערנדיק זיך פון דעם אַלטן 
וועג. נאָך ניט געפינענדיק קיין נייעם װעג; און ס'איז נישט געווען װוער סזאָל 
זי אָנװייזן די ריכטונג וואו זיך צו ווענדן . . . | 
| פרעגט זיך: --- פאַרװאָס זיינען נישט געקומען די יעניקע, װאָס װאָלטן 
באַדאַרפט זיין אונדזערע מנהיגים, אונדזערע לערער, אונדזערע וועגווייזער, --- 
פאַרװאָס האָבן זיי זיך ,יעדערער פון זיי, איינגעשלאָסן אין זיינע ד' אמות? -- 
קאָנען זיי זיין אַזױ גלייכגילטיק צו דער הפקרות, צו דעם ווילדן קאָשמאַר, װאָס גייט 
אָן אויף דער יידישער גאַס !? 

ליגט דאָך דער גרויסער חוב אויף זיי, אויף אונדזערע גדולים צו האָבן די 
השגחה איבערן פאָלק, צו זיין זיינע מדריכים, צו ווייזן אים דעם ריכטיקן ועגי 
אָנצוצייכענען אים די ליניע, וואו זיך צו קערן און צו ווענדן, 

פאַר אונדזערע נייע לערער און וועגווייזער װאָלט גאָרניט נייטיק געווען צו 
בויען נייע בריקן, צו שאַפן נייע קאָנסטיטוציעס, ס'װואָלט פאַר זיי גענוג געווען צו 
דערקלערן תורת משה און די לערע פון די נביאים אַלס מענטשלעכע שאַפונגען פאַרן 
מענטשלעכן וואוילזיין, זיי אױיסצופאָלגן און דורכצופירן. 

זיי, די היינטיקע לערער, װאָלטן דאָך געקאָנט ריידן צום פאָלק פון דער 
הויכער מאָראַל און שיינע געבאָטן אויף דער איינפאַכטסטער מענטשלעכער שפּראַך; 
פון מענטש צו מענטש; פון מויל צו מויל; פון האַרץ צו האַרץ . . , 

אויב דער פריידענקענדיקער ייד האָט פאַרװאָרפן די שבתים און יום-טובים, 
יידישע מנהגים, יידישע טראַדיציעס, אאַז"וו ,איז דאָס געווען נאָר דערפאַר, ווייל . 
דאָס אַלץ איז געווען איינגעוויקלט אין דעם רעליגיעזן דאָגמאַטיזם, װאָס זיין 
הױיפּט געוויכט האָט ער געלייגט אויף דעם דאָגמאַטישן גלויבן אין גאָט --- אַז אַלע 
מצוות און מעשים טובים מוזן דורכגעפירט וערן וייל זיי קומען פון זיין 
הײליקן מויל, כביכול . . . 

באַדאַרף מען אים דערקלערן: ראשית, אַז די תורה ,די גאַנצע יידישע לערע 
איז שטענדיק, אין אַלע צייטן געווען אַ ריין מענטשלעכע; לא בשמים היא לאמר 
מי יעלה לנו השמימה ויקחה לנו וישמיענו אותה ונעשנה...? די תורה איז 
אײיביק געווען אַן ערדישע, געשאַפן פון מענטשן פאַר מענטשן; מען האָט זי נאָר 
באַדאַרפט אָנקליידן אין אַ רעליגיעזן מאַנטל, כדי צוצוגעבן איר מער װאָג און 
| חשיבות און קאָלאָסאַלן ווערט, איז זי, די יידישע לערע, קאַנאָניזירט געװאָרן 
איז זי געװאָרן אַ רעליגיע, 

מען דאַרף אים, דעם ראַדיקאַלן יידן, דערקלערן, אַז אַלע פייערלעכע מאָמענטן 
אין אונדזער לעבן זיינען תמיד דורכגעפירט געװאָרן װי אַ ריין מענטשלעכער 
אַקט; דאָס איז געווען א נויטוענדיקייט אין אונדזער יידישן לעבן. 

מיט די דערהייבענע מאָמענטן האָבן מיר געפלעגט און געשפּײזט אונדזערע 
נשמות, 

די חוקים ומשפּטים ,די מידות טובות, די עטישע געזעצן זיינען אַריין אין / 
אונדזערע בלוטן; זיי האָבן אויסגעפורעמט אונדזער , איך" אַלס ייד און מענטש 
און עס איז געװאָרן לעבנס-שטייגער. 

דאָ רעדט זיך לחלוטין גאָר ניט צו די אָרטאָדאָקסיש פרום גלייביקע ייד 
װאָרעם זיי האָבן דאָך זייער אַלטן וועג, און אַזױ לאַנג װוי דער דאָזיקער גרויסער 
טייל פון אונדזער פאָלק װעט זיך אָנהאַלטן און קלאַמערן אָן דאָס אַלטע: -- 
ביי די תורה ועבודה, אַזױ לאַנג װי יידן וועלן נאָך בויען שולן און בתי-מדרשים, 

ישיבות --- אַזױ לאַנג זיינען מיר געזיכערט מיטן נצח ישראל; און תבוא 
עליהם ברכה ! 

--- דאָ האַנדלט זיך נאָר מכוח דעם ראַדיקאַלן, ראַציאָנאַלן, באַוװאוסטזיניק 
דענקענדיקן יידן; ועגן אים, דעם פריידענקער, װאָס האָט פון זיך דאָס אַלטע 
אָפּגעטרײסלט און קיין נייעם וועג לעת עתה ניט געפונען, און וואו זיך צו קערן און 
צו ווענדן ווייס ער נישט . . . פרעג איך מיט צער און וייטיק: -- וואו זיינען 
אונדזערע קלוגע און געלערנטע --- די וועלכע װאָלטן באַדאָרפט פאַרנעמען דעם 
פּלאַץ פון די נביאים און די מנהיגי הדור 1! 

הערט מען יאָ אַמאָל דאָ, אַמאָל דאָרט אַן אויסגעשריי פון אַ שרייבער, אַ דיכ- 
טער, וואו ער דריקט אויס אונדזער געפאַלנקײט, אונדזער שפלות המצב, באַמערקן 
מיר דעמאָלט וי ער ליידט אין זיך, און --- וי ער װאָלט װועלן געפינען אַ תרופה 
צו דער דאָזיקער כראָנישער קראַנקהייט. ליידער װערט דאָס װאָרט זיינס פאַר- 
גאַנגען און פאַרלוירן אין דער פאַרגעסנהייט אינאיינעם מיט די אַנדערע שריי 
בערייען, װאָס באַרידן צום מײַנסטן נאָר צייטפראַגעס, בעת דער דאָזיקער ענין איז 
אַ לעבנס-פראַגע, װאָס איז נוגע אַ גרויסן טייל פון אונדזער פאָלק, און אפשר -- 
דאָס גאַנצע יידישע פאָלק!. .. 

איך יל אויסשרייען אויף דער העכסטער אָקטאַװע, כדי מיין ווייגעשריי 
זאָל אָפּקלינגען אין האַרצן און מוח פון יעדן איינעם, װאָס איז גרייט אויפצונעמען 
מיינע ווערטער, װאָס רייסן זיך מעמקא דלבא --- איך וויל פרעגן: פאַרװאָס זיינען 
צעשטערט געװאָרן מיינע שבתים. מיינע ימים-טובים, ווער האָט זיי ביי מיר צוגענו" 
מען און ווער האָט מיך פון זיי באַפױײיט 1 . . . | 

ווען יידן קומען זיך צוזאַמען אין דעם הייליקן מאָמענט פון כלינדרי-נאַכט, 
דאַן, ווען אין ציטער פון השתפּכות הנפש קלאַפּן יידישע הערצער אין איין ריטם, 
אין איין טאַקט אויסזינגענדיק דעם דערהויבענעם ניגון ,כל נדרי" --- פאַרװאָס. 
ווער איך דאָן דערשטיקט אין שטילן טרויער מיט מיין באַהאַלטענער טרער?.. . 

אויב מיין קרעכץ װאָלט נישט דערגרייכט צו די טויערן פון הימל . . . װאָלט 
אפשר מיין טרער זיך צוזאַמענגעגאָסן אינאיינעם מיטן יאָמער פון כלל ישראל און 
זי װאָלט אָנגעפילט דעם כוס הדמעות --- דעם בעכער פון אונדזערע צרות און 
ליידן!. . . | 

ווער האָט מיך, דעם ראַדיקאַלן יידן איינגעשטילט און שטום געמאַכט, נישט 
צו קאָנען אויסשרייען מיין פריידנס געשריי אין יענעם דערהייבענעם מאָמענט 
פון ,זמן חרותנו", ווען יידן קומען זיך צוזאַמען פייערלעך און מיט דערהייבענער 
שטימונג אויסצוזינגען דעם הלל צוליב דער באַגייסטערונג פון יציאת מצרים1 . . ., 

בין איך דען נישט גלייך מיט אַלע אַנדערע יידן באַפּרײט געװאָרן פון יענער 
שקלאָפערײי און דערקלערט געװאָרן פאַר אַ קינד פון אַ באַפרײט פאָלק ן 

--- צי װאָלט דען אויך מיין טאָן ניט געקאָנט זיך אָנשליסן האַרמאָניש אין 
כלל ישראל כאָר --- און זינגען צוזאַמען דאָס באַפרייאונגס-ליד --- דאָס , אָז ישיךר" 


געזאַנג! ! 
און צי האָב איך דען ניט, גלייך װי אַלע פרום רעליגיעזע יידן, בחיפּזונדיק 
אויסגעשריען דעם , נעשה ונשמע? -- -- -- פאַרװאָס זשע ליג איך אַ באַהאַלטענער, 


וי אַ הונט אין זיין נאָרע אין דער צייט פון , שמחת תורה", צוהערנדיק זיך צום ואָיען 
פון בייזן ווינט?. . , 

אָדער, פאַרװאָס שטיי איך אונטער דער װאַנט א פאַרשעמטער, וי יענער 
שבת-גוי, ניט פאַרשטײענדיק דעם יידנס שמחה? . . . טראָג איך דען ניט אויף 
זיך אַלע התחייבותן, פאָלג איך דען ניט אויס די מאָראַל פון דער תורה, כאָטש 
נישט זייענדיק דאָגאַמטיש גליביק... 

צי באַדאַרף נישט מיין נשמה די זעלבע דערהיײיבנקייט, װאָס מיין טאַטע- 
מאַמע, װאָס מיינע אָבוֹת אבותינו האָבן זוכה געווען צו האַנן?! און צי גייטיק 
איך זיך ניט אין די זעלביקע פייערלעכע מאָמענטן, אין די מאָמענטן װאָס מען 
רופט , הײליקע טעג", שבתדיקע קדושה ... 

וואו זאָל איך אויסשרייען און אױיסקלאָגן מיין וויי און פּיין, אָדער אויסזינגען 
מיין פרייד, װאָס ברויזט אין מיין האַרץ. ווען איך איינער, אַ שװאַכער, אַ מאַטער, 
אַ פאַרװאָרלאָזטער, אַן אומבאַהאָלפענער, גיי אַרום, װי אַ בלאַנדזשענדיק שעפּ- 
סעלע, אָפּגעריסן פון דער גאַנצער סטאַדע!. . . נישטאָ דער פּאַסטעך, נישטאָ די 
האַנט, װאָס זאָל מיך פירן און מיר אָנווייזן דעם וועג!.. . 

איז גאָרניט פאַראַנען דער מדריך, דער מנהיג, וועלכער זאָל קומען אָנווייזן 
און זאָגן: --- זע! אֶָט דאָ איז דער פּלאַץ, וואו אויך דו וועסט זיך קאָנען שבתדיק- 
יום-טובדיק אויסלעבן און קריגן דיין תיקון! --- קום אַרֹיין און דו װעסט הערן 
דאָס װאָרט; און װעסט דערקויקן דיין האַרץ, װועסט זיך אָנזעטיקן מיט פרייד, 
מיט גייסטיקן גענוס און דו וועסט דערהייבן ווערן, ווצסט קריגן עלית נשמה!... 
--- און, אַזױ װוי דיינע עלטערן, אַזױ װי אַלע גוטע, פרומע לייט װעסטו אויך 
אַרומגײן אַ געלייטערטער, אַ געריײניקטער, זייערע שבתים װעלן אויך דיינע זיין, 
זייערע יום-טובים --- אויך דיינע! וייל ,כל ישראל יש להם חלק" ... 

כל זמן מיר זיינען צוגעבונדן צו יידישקייט, כל זמן מיר טראָגן אונדזער אחריות 
און פאַראנטװאָרטלעכקײיט צום יידנטום און מיר פאָלגן אויס דאָס, װאָס איז פאַר אונדז 
אָנגעצײיכנט געװאָרן, בלייבן מיר נאָך אַלץ , בנים אתם למקום* . . , 

און יידישקייט קאָן נישט און ס'באַדאַרף ניט זיין אַנדערש וי דאָס, װאָס תורת 
משה, די נביאים און די חכמי התלמוד האָבן פאַר אונדז געצייכנט. דער אינהאַלט 
(בלייבט תמיד דער זעלבער בלויז די פאָרם בייט זיך מיט דעם בייט פון צייט 
און אָרט, 


נייצ 





ביבליאָגריספיש- 
קריטישע 


בּיכער 

די יידן אין נאַצײפּױלן פון ל. שפיזמאַן. פאַר- 
לאג ,ײידישער קעמפער", ניריאָרק, 1942, 
8 זײטן 
דאָס דאָזיקע בוך איז, קודם כל, א ויכ- 

טיק היסטאָריש ווערק. ל. שפּיזמאן, אליין 

אַ פּליט פון װאַרשע, איז נאָך לאנגע װאָג 
לענישן געקומען קיין אַמעריקע. ער איז 
זייער קאָמפּעטענט אין די פּראָבלעמען װאָס 
ער האָט באַהאַנדלט און ער האָט געטאָן 

זיין אַרבעט בשלימות, 
במשך פון א יאָר צייט האָט ל. שפּיזמאַן 

זיך אָפּגעגעבן מיט דער פאָרשונג פון דער 

יידישער לאַגע אין די געטאָס פון פּױלן און 
אויפן סמך פון אָפיציעלע דאָקומענטן און 

האַלב-אָפיציעלע דאָקומענטן, װי די שװאַרץ" 

ביכער פון דער פּוילישער גלות-רעגירונג אין 

לאָנדאָן פון 1940 און 1941 און די נאַצײקאָנ" 

טראָלירטע איינציקע יידישע צייטונג אין פּוילן, 

געשאפן א מאָנומענטאל װערק װעגן די אַלע 

גרוילטאטן קעגן די יידן אין די שטעט און 
שטעטלעך אונטער דער נאַציאָקופּאַציץ זינט 
דעם אויסברוך פון דער מלחמה -- דעם 

ערשטן סעפּטעמבער 1939 -- ביזן מיטן זו" 

מער 1942, דאָס פולע בילד פון יידישן חורבן 

װעט מען זיך ערשט קענען שאפן, װען דער 
מבול פון בלוט און טרערן אין פּוױלן װעט 

אב. שאָולזאָן 








אָפּפאַלן און דער בלוטיקער נאצ-רעזשים 
װעט שוין זיין צעשמעטערט. אָבער אויך 
פון די מאַטעריאלן, װאָס זיינען צונויפגע- 
קליבן אין דעם בוך װערט גענוג קלאָר דער 
פארנעם פון חורבן און דער שױידער פון 
דער קאַטאסטראָפע, װאָס האָט געטראָפן דעם 
איינגעװאַרצלטן, גרויסן יידישן מאַסךישוב 
אין פּױלן. דאָס בוך אַנטהאַלט אויך פיל 
ווערטפולע ידיעות װעגן לעבן און שאַפן פון 
די יידן אין פּוױלן פאַרן קריג, 

חיים גרינבערג, אין דער הקדמה צום 
בוך, שרייבט צװישן אַנדערעס : ,װעגן דער 
קאַטאַסטראָפע, װאָס די געשיכטע האָט גוזר 
געװוען אויף דעם װויכטיקן יידישן ישוב אין 
אײראָפּע, װעט נאָך אַמאָל אױיסװאַקסן א גרוי- 
סע ליטעראַטור, סיי א ויסנשאפטלעך:היס- 
טאָרישע און סיי א קינסטלערישע. שפּיז 
מאַנס בוך װעט אָבער אין דער צוקונפט בא" 
טראכט װערן פון היסטאָריקער און דיכטער 
אַלס דער ערשטער אומפאַסנדער פּנקס, אין 
וועלכן א פּוילישער ייד האָט, אויף װייטער 
ערד און אונטער א פרעמדן הימל, פארצייכנט, 
געשילדערט און אויסגעטייטשט די הויפּט:מאַ- 
מענטן אין די חבלי:גסיסה און די חבלי:נאולה 
פון זיינע מיליאַנען לאַנדסלײט. פאַר אָט דעם ‏ 
פּנקס װילט זיך אים געבן א װאַרעמען האַנט" 

דרוק." און וייטער : פזיין כוונה איז געװען 
בלויז אונדז צו ווייזן דעם איבערפולטן בעכער 
צינויים, פון װעלכן דאָס פּױלישע ידנטום 
טרינקט שוין העכער דריי יאָר -- טרינקט און 
הערט נישט אויף זיך צו קלאַמערן אָן לעבן 
מיט צייגער און נעגל און מיט יענעם טייל 
פון די רמ"ח אברים, װאָס זיינען אים נאָך 
געבליבן, טרינקט און װיל נישט איפגעבן 
די האָפענונג אויפן מאָרגן, אויף אַ ליכטיקץ- 
רער צוקונפט", 


דאָס בוך אַנטהאַלט פאָלגנדיקע קאַפּיט" . 


לען: די ערשטע חדשים; די שידערלעכע 
ליידן פון דער יידישער באַפעלקערונגן די 
גרושים ‏ די אַנטיידישע געזעצן אין נאַצי- 
פּױלן ; די געטאָס : די יידישע קהילות אונ- 
טערן נאַצי-רעזשים: די עקאָנאָמישע לאַגץ 
פון יידן אין פּוילן ! אַרבעטס-צװאַנג; הונ- 
גער, גויט, שטערבלעכקייט ; די הילפסאַרבעט ; 
רדיפות קעגן דער יידישער רעליגיע: דאָס 
יידישע קולטור'לעבן ! א העראָאישע יוגנט; 
יידן, פּאָליאַקן, דייטשן : דאָס אונטערערדישע 
פּוילן : די מזרח געביטן; מזרחגאַליציע ; 
די לעצטע ידיעות. א ביבליאָגראַפישע רשימה 
און אַן אינדעקס שליסן דעם אינהאָלטסרײכן 
בוך. דאָס בוך איז רייך אילוסטרירט מיט 
בילדער, טאַבעלן און א מאַפּע פון פּױלן 


יל 


דער קאַמף צװישן השכלה און חסידות אין 
גאַליציץ אין דער ערשטער העלפט פון 
9טן יאָרהונדערט, פון ד"ר רפאַל מאַה 
לער. ביבליאָטעק פון ייװאָ, ניריאַרק, 
2, 2526 ז"ז, 


די תקופה, װאָס דייר מאַהלער נעמט אַרום 
אין זיין בוך ,דער קאַמף צװישן השכלה און 
חסידות אין גאַליציע", -- די תקופה פון אייי 
ראָפּעאישער רעאַקציע אין דער ערשטער 
העלפט פון 19טן יאָרהונדערט, --- שפּיגלט אָפּ 
חסידות אין דער איבערגאנגס-פאַזע פון אויפ- 
בלי צו ירידה. סיי די מאַטעריאַלן פון לעמ" 
בערגער מלוכהאַרכיו, אויף װעלכע דער 


מחבר האָט געבויט זיין װערק, סיי די השכלה- 
ליטעראַטור און חסידישע ליטעראַטור פון 
יענער תקופה, באַװײזן, אַז חסידות אין גא- 
ליציע האָט אין משך פון דער ערשטער העלפט 
פון 19טן יאָרהונדערט אַלץ מער פאַרלאָרן 
דעם אַמאָליקן כאַראַקטער פון אַ סאָציאַלער. 
אָפּאָזיציע, אין דער זעלביקער מאָס װי די 
אָנהענגערשאַפּט פון דער דאָזיקער ריכטונג 
האָט א חוץ דעם פאַראָרעמטן יידישן קליינ- 
בירגערטום אַלץ מער אַרומגעכאפּט דאָס פאַר- 
מעגלעכע מיטל-בירגערטום, 

דאָס בוך איז אויפגעבויט אויף דער טעזע, 
אַז די השכלה איז געװען א פּיאָנערישע קול- 
טור"שטרעמונג אין קאַמף פאַר פּראָגרעס אין 
יידישן לעבן, און אַז דער אויפטו אירער 
טאָר נישט פאַרשטעלט װערן דורך א װוידער. 
ווילן קעגן אירע אַסימילאַטאָרישע טענדענצן, 
פאַרקערט װידער, האַלט דער מחבר, קען ניט . 
דער נאַציאָנאַלער מאָמענט אין חסידיזם מכפּר 
זיין אויף אלע מיט דער צייט אלץ מער רע 
אקציאָנערע עלעמענטן פון דער דאָזיקער 
שטרעמונג, | 

אַן אָביעקטיװע היסטאָרישע אָפּשאַצונג פון 
חסידות און השכלה, האלט ד"ר מאַהלער, אי 
מעגלעך נאָר ביי א מעטאָד פון פאַרגלײיכן 
מיט ענלעכע סאָציאַלע, רעליגיעזע און קולטור- 
שטרעמונגען, סיי אין דער יידישער, סיי אין 
דער אַלגעמײנער געשיכטע. נאָר ביי א גע 
העריקן אַנאַליז פון דער קלאַסן-באַשטימטקײט 
פון די צװויי קעמפנדיקע ריכטונגען, חסידות 
און השכלה קען מען, דענקט דער מחבר, 
ארויסשיילן דעם בלייבנדיקן היסטאָרישן קול- 
טורװערט פון ביידע, 

די אַרכיװ-מאַטעריאַלן, מיט װעלכע ד"ר 
מאַהלער האָט זיך באַנוצט, גיבן א מעגלעם- 
קייט אָנצוצײיכענען אַ כאַראַקטעריסטיק פון 
דער השכלה אויך פון דער זײיט פון אירץ 
סאָציאַל-פּאָליטישע טענדענצן װאָס אויף זײ 
האָט מען ביז איצט געלײיגט װינציק אַכט, 
נישט געקוקט דערויף װאָס די השכלה-ליטעראַ- 
טור גופא גיט גענוג מאַטעריאל פאַר אַזאַ באַ- 


16 אב. שאולזאָן 


| לייכטונג. אין דער זעלבער צייט האָט אָבער 
חסידות אין גאַליציע נאָך פארמאָגטיא שטאַרקן 
נאַציאָנאַלן אידייאישן שורש װאָס װאָט זיך 
נישט נאָר אויסגעדריקט אין גאולה אידייעס 
און אין קאַמף קעגן אַסימילאַציע, נאָר אָנ 
גענומען אפילו ממשותדיקע פאָרמען פון אַן 
אָרגאַניזירטן פּאַסיװן װידערשטאַנד קעגן די 
גזירות פון דעם עסטרייכישן רעאַקציאַנערן 
אַבסאָלוטן רעזשים, אָבער אויך די השכלה 
באַװעגונג קומט אַרױס אין אַ העלער שין 
אויפן יסוד פון די אָפיציעלע דאָקומענטף 
בעיקר אָבער קומט אַרױס בולט אויפן יסוד 
פון די אַרכיו מאַטעריאַלן דער כאַראַקטער 
פון דער גאַליצישער השכלה נישט װי פון אַן 
אויפקלערונגס-באַװעגונג סתם, נאָר װי פון א 
באשעפטיקטער יידישער אויפקלערונג, װאָס 
איז פּאַליטיש און אידעאָלאָגיש געװען 23 
פאַרבונדן מיט דעם דעמאַלט דאָמינירנדיקן רע" 
אַקציאָנערן אַבסאָלוטיזם, 

דער קאַמף צװישן השכלה און חסידות, 
די צװיי שטרעמונעגן װאָס האָבן זיך געראַנגלט 
ביים װיגעלע פון דער מאָדערנער ידישער 
קולטור, האָט היינט פאַר אונדז ניט בלויז אַ 
היסטאָרישן באטײיט. דווקא אין דעם איצטיקן 
אחריותפולן היסטאָרישן מאָמענט נייטיקן מיר 
זיך גאָר שטארק אין טעאָרעטישער קלאָרקײיט 
און באַװואוסטזיניקײיט װעגן די יסודות אױף 
וועלכע עס האָט זיך געבויט ביז היינט און 
דאַרף זיך ווייטער בויען די יידישע קולטור. 

דאָס בוך באַשטײט פון פינף קאַפּיטלען 
און פיל דאָקומענטן, די ערשטע צװיי קאַפּיט" 
לען באַהאַנדלען די סאָציאַלע און פּאַליטישע 
פונדאַמענטן פון חסידות און השכלה אין גאַי 
ליציע, דאָס דריטע קאַפּיטל פאַרנעמט זיך 
מיט דער פּאַליטיק פון דער עסטרייכישער 
רעגירונג לגבי חסידות אין דער תקופה פון 
רעאַקציע (1815--1848). דאָס פערטע קאַי 
פיטל שילדערט די עסטרייכישע צענזור אויף 
חסידישע, יידישע און קבלה-ספרים. אין פינ" 
פטן קאַפּיטל װערט אויספירלעך באַשריבן דער 


קאַמף פון דעם משכיל יוסף פּערל, װאָס איז 
געװוען איינער פון די פאַרביסנסטע קעגגער 
פון חסידות!, קעגן די רביים און צדיקים. 
דערביי ברענגט ד"ר מאַהלער גאַנץ גייע מאַ" 
טעריאלן, װאָס װאַרפן גאָר אַ ניי ליכט אויף 
יענעם השכלה-קעמפער. צום סוף פון בוך 
ברענגט דער מחבר אַ ריי דאָקומענטן, װאָס 
זיינען נאָך קיינמאָל ניט פאַרעפנטלעכט גע" 
װאָרן. די דאָזיקע נייע מאַטעריאַלן זיינען פאַר 
זיך אַלײן א װערטפולער בײטואָג צו דער 
װיסנשאַפט פון די צויי גרויסע באַװעגונגעןי 
װאָס האָבן פאַר א משך פון כמעט 150 יאָר 
פאַרנומען דעם אױבנאָן אין יידישן לעבן. 


וועגן דער יידישער יוגנט אין אַמעריקע פן 
דיר עזריאל נאַקס, אַרוױסגעגעבן פון דער 
נאצ. עקזעקוטיװע קאָמיטע, ארב. רינג, 
24 ז"ז. 


װעגן דעם פּראָבלעם פון דער ידישער 
יוגנט אין אַמעריקע איז געשריבן געװאָרן 
זייער פיל. סאיז אַן אָנגעװײטיקטע פראַגע, 
װאָרעם, װי ד"ר נאַקס דריקט זיך אויס זייער 
ריכטיק, ,די אידעאלן פון דעם עלטערן 
(יידישן) דור קלעפּן זיך עפּעס ניט צו אונדזער 
יוגנט". ,די צװיי דורות רײדן ניט נאָר 
באַזונדערע שפּראַכן אין דעם לינגװיסטישן זין 
פונעם װאַרט, נאָר אויך אין גייסטיקן." ;די 
קװאַלן פון זייער צער און פרייך זיינען אפּנים 
אַנדערע.". 

פאַרװאָס איז עס אזוי? -- האָט מען נאָך 
דערווייל קיין צופרידנשטעלנדיקן ענטפער ניט 


געגעבן. זאָגט ד"ר נאַקס -- און ער, דוכט 


אונדז, איז יאָ גערעכט ! -- אַז דאָס איז 
דערפאַר, װאָס מיר פאַרשטײען ניט אונדזער 
יוגנט, צו פאַרשטיין די יוגנט, דאַרפן מיר 
זי באַטראַטכן ניט פון אונדזער אינזייטיקן 
שטאַנדפּונקט, נאָר פון דעם שטאַנדפּונקט, דער" 
פאַרונגען און געפילן פון דער יוגנט גופאי 
זייער סביבה איז אַן אַנדערע. זי האָבן אין 
זיך איינגעזאַפּט אַמעריקאַניזם און מיר טראָגן 


נייע 


זיך נאָך אַרום מיט די אידעאַלן און אַָנשו- 
אונגען פון די אלטע היימען. לעבן מיר אין 
פאַרשײידענע װעלטן, 

אָבער ד"ר נאַקס האָט אין זיך אײינגעזאַפּט 
ביידע װעלטיאָנשויאונגען, סיי די פון דעם 
עלטערן דור און סיי די פון דעם יינגערן 
דור. איז עֶר אַן אױיטאָריטעט אין דער פראַגץ 
און מיט זיינע מינונגען דאַרף מען זיך 
רעכענען. 

ד"ר נאַקס טירט אָן די יוגנט-באַװעגונג 
פונעם אַרבעטער-רינג, װאָס ציילט טױנ" 
סער מיטגלידער און ער קאָן אונדזער יוגנט 
מער פון אַ סך אַנדערע יידישש שרייבער און 


קולטור-טוער. זיין אַנאַליז פון דער יוגנט / 


איז אַ שאַרפער און אַ דורכדרינגענדיקער. 
אָבער צופיל אָפּטימיסטיש איז עֶר אויך ניט, 
די יוגנט גייט זיך מיט דעם אַלגעמײנעם גאנג 
פון אַמעריקאַנישן לעבן. װי דאָס אַלגעמײנץ 
לעבן האָט די יוגנט דורכגעמאַכט אַן , אידיי- 
אישן קאָמפּראָמיס, פון עקסטרעמען מאַטע- 
ריאַליזם, פון ציניזם." ;אין די אינטימץ 
באַציאונגען צװישן מענטש און מענטש איז 
דער מאָראַלישער ניװאָ געװען א נידעריקער," 
פאַרװאָס 1 גיט ד"ר נאַקס אָן דריי סיבות : 

די יוגנט האָט פאַרלוירן איר גלויבן ; 
2 איז געקומען פארצווייפלונג; ג2. איז 
געקומען ,די סטאַדיע פון ציניזם," 

דאָס איז דערפאר, זאָגט ד"ר נאַקס, װייל 
עס פעלן אונדז ;מצוות מעשיות." ;אונדזער 
יוגנט איז דערצויגן געװאָרן אָן גײיסטיקע 
אימפּעראַטיװן," 

איז װאָס זאָל מען טאָן? זאָגט ד"ר נאַקס, 
אַז מיר דאַרפן ענדערן אונדזער שטייגער לעבן, 
און ,די יידישע פאָקלסמאסע, די יידישע אר- 
בעטערשאַפט, (דאַרף) דורכגעדרונגען װערן 


אויף דאָס ניי מיט דעם אידעאַליזם פון דעם ' 


אַמאָליקן יידישן אימיגראַנט,* װאָס איז, לויט 
זיין, ד"ר נאַקסעס מיינונג, אַנאַלאָגיש מיטן 
ניורדיל, װאָס אין ;אַ פינער סינטעז פון 
אונדזער סאָציאַליסטישן אידעאַליזם און אוני 

דזער ליבשאפט פאר אמעריקע." און ,דורם- 
דעם װעלן מיר אפשך אויך געפיגען די פּראָג- 
רעסיװע יידישע יוגנט, -- די יוגנט, װאָס 
װאַרט אויף אַ געלעגנהייט זיך צו פאַרבינדן 
מיט אַ כלל, װאָס בענקט נאָך גייסטיקער דיס- 
ציפּלין און נאָך געזעלשאַפטלעכער אחריות." 

ס'איז ניט קיין לייכטער װעג, אָבער עס 
שיינט צו זיין, אז ד"ר נאַקס איז גערעכט און 
דאָס איז דער אינציקער װעג, אויף װעלכן 
מיר דאַרפן זיך װענדן. צוצוציען די יוגנט 
צו אונדז, דאַרפן מיר אַלײן װערט זיין, אַז 
מ'זאָל זיך צו אונדז ציען . . . 

וי געזאָגט, איז ד"ר נאַקסעס אַנאֲליו א 
שאַרפער. צו זיינע טענות און עצות דאַרפן 
מיר זיך צוהערן. אַלע װאָס באַשעפטיקן זיך 
מיט דעם פּראָבלעם פון דער יידישער יוגנט אין 
אַמעריקע דאַרפן דאָס דאָזיקע קליין ביכל 
שטודירן. ס'איז א מועט מחזיק את המרובה. 
װאָס דען? ד"ר נאַקס װעט מוזן אַרױסגעבן 
אַ צוגאָב'ביכל -- װעגן דער ידישקײיט פון 
דער יידישער יוגנט אין אַמעריקע ! 

2 

קידוש השם פון שלום אַש.. פאַרלאַג , מתנות", 

גיריאָרק, 1942. 224 ז"ז, 


דאָס דאָזיקע באַרימטע װערק פון שלום 
אַשׁ איז צום ערשטן מאָל דערשינען אין 1919 
און איז פון דעמאָלט אָן אַרױס אין אַ סך 
אויפלאַגעס, ס'איז א היסטאָרישער ראָמאַן 
פון דער תקופה, װאָס איז באַקאַנט װי די 
גזירת ת"ח ות"ט, װען כמעלניצקיס באַנדלעס 
האָבן חרוב געמאַכט יידישע קהילות אין 
מערב אוקראַינע און מזרח"פּוילן, איצט האָט 


דער פאַרלאַג ,מתנות", װאָס װערט אָנגעפירט 
פון דעם אומדערמידלעכן קולטור-טוער ליפּץ 


לעהרער, אַרױסגעגעבן דאָס װערק אויפדאָס- 
ניי און עס צוגעפּאַסט אַלס א פּאָפּולער בוך 
פאַר דער יוגנט., װי אויך, פאַרשטענדלעך, 
פאַרן פאָלק. דערביי האָט ליפע לעהרער 
פאַרריכט אַלע סטיליסטישע און דרוק-פץ- 
לערן פון די פריערדיקע אױסגאַבעס פונעם 


128 אב. שאולזאָן 


בוך און ל, שפּיטאַלניק האָט צום בוך צ" 
געבן א פאַרטייטשונג פון די העברעאישע און 
שווערע װערטער, װי אויך פאַרטייטשונגען פון 
די תהילים-אויסצוגן, װאָס קומען אין טעקסט 
פון בוך, די תהילים-פאַרטייטשונגען זיינען 
געמאַכט געװאָרן לוט דער יהואָש-איבער. 
זונג פון תנ"ך, 


קינדער פון דער זון, אַ בוך עסײען פון ש. 
טענענבוים, ניריאָרק, 1942, 372 ז"ז. 
אינהאַלט : פאָרװאָרט. װאָס איז פּאָרט 

קונסט? דער שטילסטער געניוס אין דער 

װעלט. דאָס גראנדיעזע קינד. אין בענק" 

| שאַפט צו טאָלסטאָי. ‏ דער באַפעל פון טױט, 

וואו פּאָו האָט געלעבט און געדיכטעט. װעגן 

דעם מענטשן פראַנץ שובערט. אַן אויסשטע- 

לונג פון װאַן גאָגס בילדער. הענרי גאָדיע. 

פון אוניװערסאַליזם צו אוניװערסאַליזם. דער 

העלד בעטהאַװען. נאָך א העלדין פון דער 
מענטשהייט. ,בלעטער פון גראָז". דער 
טראגישער דעמאָן -- לערמאָנטאָװ,. גיואי דע 

מאָפּאַסאַן. שאַרל באָדלער -- קלאַסישער מייס" 

טער. די געטלעכע ראַשעל װײנט. װעגן 

דעם לעבן פון סטענדאַל. די מייסטערס פון 
סיסטעמען, דאָס אוניװערסאַלע טאָגבוך פון 
דער מענטשהייט, גאיא --- דער געניע פון אַן 
עפּאָכע. דער מענטש מיקל אַנדזשעלאָ. די 
בענקשאַפט צו דער אומענדלעכקייט, די שי 
נע ליטעראַטור ליבע, טאַנץ און טויט. מאַי 
ריע באַשקירצעף. װאַסלאַװ גיזשינסקי. װען 
אַ הימל פאַלט אַראָפּ אויף דער ערד. דער 
פּאָעט פון די ליידנדיקע. דער געראנגל פון 

די גרויסע. אָסקאַר אואיילד. איז גאָט א מאַ- 

טעמאַטיקער,. אַרטור רעמבא. דאָס לעבן פון 

רעמבראַנדט. מעדיטאַציעס איבער אַן אמפּע- 

ראַטאָר. מאַהאַמעט. דער אימפּעראַטאָר פון 

מעלאַנכאָליע קעניגרייך. -- 


די טעמעס, װי מיזעט, זיינען פאַרשײדנ- 
אַרטיק. דאָס לשון איז ברויזנדיק, װירבל- 
װנטיק. דער נוסח איז יוגנטלעך ראָמאַנטיש, 

ש 


ארקאַדי, זאַמלבוך צו אָנדענק פון גרינדער פון 
,בונד" אַרקאַדי קרעמער (1865--1935), פאַר- 
לאַג ;אונזער צייט", ניריאָרק, 1942, 415 ז"ז. 


צוויי טיילן : 1) אָפּשאַצונגען און זכרונות 
וועגן קרעמערן, געשריבן פון נח, ה. ערליך, 
א. מענעס, פּאַטי, פ, קורסקי, אב. קאהאַן, װ. 
מעדעם, ר אַבראַמאַװיטש, צביון, ב. שעפ- 
נער, ש. מענדעלסאָן, א. ליעסין און אַנדערע : 
2) אַ זאַמלונג פון ארקאדי קרעמערס ארטיק- 
לען, זכרונות און בריו, 

דאָס בוך איז לכתחילה אַרויס אין װילנץ 
מיט אַ קורצער צייט פאַר דעם אויסברוך פון 
דער איצטיקער מלחמה, דאָרט איז דאָס בוך, 
נאַטירלעך, חרוב געװאָרן. איז עס איצט אי" 
בערגעדרוקט געװאָרן אין אַמעריקע. 

= 

איך זע לאַנד, לידער און פּאָעמעס פון אב. 

װיקטאָר, ניריאָרק, 1942, 160 ז"ז, 

אב. װיקטאָר איז פון דער פּראָלעטאַרישער 
ריכטונג אין דער יידישער ליטעראַרשער שאַ- 
פונג און דאָס בוך איז אַרױיס לכבוד זיין 70 
יאָריקן יוביליי. אין בוך זיינען דאָ פינף אָפּ 
טיילונגען : 1) צייטן ; 2) שטעט: 3) קאַמפן; 
4) ביראָדבידזשאַן 4 5) פאַרשיידענע. צום בוך 
איז צוגעגעבן א פאַרװאַרט פון י. ב. ביילין, 

; 4 
שטילע לעבנס פון מרים ראַסקין, ניריאָרק, 

1, 224 ז*1, 


כשמו כן הוא --- שטילע לעבנס, פינף און 
צװאַנציק שטילע, רואיקע, מיושבדיקע, פיין- 


פאַרטראַכטע און פיין-אָנגעשריבענע דערצייי 


לונגען פון יידישן לעבן אין אַמעריקע. 


מחברים װאָס װילן אז זייערע ביכער זאָלן פארצייכנט װערן אין דער דאָזיקער אָפּטײלונג, װערן 
געבעטן צוצושיקן אין רעדאקציע צוויי עקזעמפּלאַרן פון זייערע װערק, אדרעסירט : 
+ א עס + שטון .סט2 סמ 0686 880 ,מספּ|טסםפ .28 

זעלבסטיגלויבן 


פון 


אבא גאָרדין 


בוך צורי 


זעלבסטיפּרינציפ 


1 
פילאָסאָפיע פון אױטאָ-רעליגיע 


פילאָזאָפּיע לערנט אונדז צו באַגרייפן און באַשכלען דאָס, װאָס יעדערער פון 
אונדז, סיי ווען ער איז געבלידעט און סיי ווען ער איז אומוויסנד, פילט ממילא 
אין די טיפענישן פון זיין זעל און ועזן, נעמלעך, אַז ער איז אין חברותא מיט 
די שטערנס, וועלכע פּינטלען צו אים אַראָפּ פון די הויכע הימלען, בקיצור, אַז ער 
איז אַ טייל פון אַ גאַנצטום, אַז ער געהערט אין אַ גאַנצער סיסטעם אַרין. 

עס איז ניט פאַראַן אַזאַ מענטש, אָביעקט, אָדער אַ מהות אין די תחומים 
פון באַשטאַנד, וועלכער זאָל ניט קניפּן קיינע פאַרבינדונגען מיט אַנדערע מהותן, 
זאַכן, באַשעפענישן. אָט-דער געדאַנק פון דער אַלצמיטאַנאַנדער:אױסגעבונדנקײט 
איז דער יסוד פון פילאָזאָפּיע. אָט-די אידייע באַמיט זיך פילאָזאָפיע צו באַגרינדן. 

פילאָזאָפּיע איז דער ערשטער געדאַנק. אָבער אין ערשטן רעיון מוז שין 
ליגן דער לעצטער רעיון איינגעוויקלט. און די עקסטרעמען באַגעגנען זיך און זיי 
קאָמבינירן, שאַפן איין גאַנצע זאַך,. און דאָ װוי אומעטום, זעען מיר אַז כאָטש פילאָ- 
זאָפּיע איז די ערשטע מחשבה, איז זי אויך די לעצטע. אַנטהאַלט דעם ערשטן 
פּרינציפּ, אָבער צו אָט-דעם פּרינציפּ, אין זיין פולן פּשט, קומען מיר ערשט נאָכ- 


*זש יידישע שריפטן העפט 9 ז"ן 91-115, 
129 

דעם, וי מיר האָבן שוין אַדורכגערײזט די גאַנצע וועלט פון געדאַנק און פאָר- 
שונג. פילאָזאָפיע איז די ערשטע הנחה און, צו דער אייגענער צייט, די לעצטע 
מסקנה, וועלכע ווערט געצויגן פון דער ערשטער הנחה. פילאָזאָפיע, אין דעם 
פּרט, קען ווערן געגליכן צו מצה בשעת מען פּראַװעט דעט סדר, זי איז דער ערשטער 
ביס, די , המוציא", און דער לעצטער ביס, דער אפיקומן, 

פילאָזאָפיע איז די ערשטקייט אַלײן, דער בראשית אַלס אַזעלכער, די גאָר 
תחילתדיקע מטושטשדיקע פּרעזענטאַציע. די ערשטע שפּירונג. וועלכע דער מענטש 
באַקומט פון דער וועלט אַלס עפּעס גאַנצעס, --- אָט-דאָס איז פילאָזאָמיע, 

עס איז ניט פאַראַן אַזאַ אַקטיויטעט, װאָס ווערט דורכגעזעצט פון מענטשן, 
וועלכע זאָל ניט ליגן טיף איינגעמויערט אין סאַמע געבוי פון באַשטאַנד אַלס אַ 
גאַנצן. דער װינט בלאָזט, דעו מענטש טראַכט, אָט-די צװויי טעטיקייטן זיינען, 
באמת, פון איין און דעמזעלביקן סדר אין דעם פּשט, װאָס אַלע אַקטיװויטעטן פאָר- 
מירן אַ מין ברודערשאַפט, אַן אחדות. אַ מין ,, שבת אחים גם יחד", הגם לכאורה 
זעען זיי אויס צו זיין אינגאַנצן סעפּעראַטע דערשיינונג-טואונגען. די רעאַליזאַציע 
פון דער אוניפיקאַציע פון באַשטאַנד שיקט פאָראויס די שאַרפסע סעפּאַראַציע 
פאַרן פּשוטן אויג און אויף-צו-להכעיס אָט-דער אויבנאויפיקער באַהױפּטונג דאַרף 
פאַרװוירקלעכט ווערן און אויפגענומען ווערן אַ פולשטענדיקע צוזאַמענשמעלצונג, 
דאָס בייקומען פון אָט-דעם װױידערשפּרוך, די שלום-מאַכונג פון די-דאָזיקע צויי 
קעגנגעזעצטקייטן --- דאָס איז די הויפּט-עובדא פון פילאָזאָמישן דענקעף 

אַלץ געפינט זיך שוין איינגעװויקלט אין דער ערשטער שפּירונג, אין דער 
ערשטער מחשבה. הגם עס פאָדערט זיך אַן אומענדלעכע לענג פון צייט בכדי 
פאַנאַנדערצואװיקלען אַלע פּאָטענציאַליטעטן, וועלכע געפינען זיך אין איר. דער 
ערשטער געדאַנק, דער עכסט פּרימיטיווער --- איז דער גרעסטער געדאַנק. און 
די גרויסקייט פון געדאַנק באַשטײט ניט אין זיין פאַרצײיטיקײיט. די פאַרגאַנגענהייט 
אִיז,. באמת, קיינמאָל ניט טײיער געהאַלטן געװאָרן אַנדערש, וי בלויז אַלס דער 
זוימען, וועלכער אַנטהאַלט אין זיך די צוקונפט. אין יעדן פאַרגאַנגענהײט-קולט 
ליגט פאַרהוילן אַ צוקונפט-קולט,. דער אייכל פון דער געוועזנהייט איז דער דעמב 
פון דער וועטזיינהייט און ער שפּאַרט אונטער דעם הימל פון געדאַנק, פון דרייסט- 
קייט און אומדערשראָקענער גנורה. די ערשטע שפּירונג, די ערשטע אױפּנאַמע 
פון דעם אוניווערס, איז די אמתע התגלות, די אַנטפּלעקונג וועלכע באַווייזט זיך 
צום מענטשן, 

פילאָזאָפּיע וי אַן עלאַבאָרירטע דיסציפּלין, װי טיפע חריפות אויסגעדריקט 
אין אַ ספעציעלער טערמינאָלאָגיע, איז אַ פּראָדוקט פון פאַרהעלטענישמעסיק שפּעטן 
אורשפּרונג. אָבער געזונטע, רויע פילאָזאָפּיע איז אַלט װוי די וועלט און, אַ סברה, 

עלטער פון דער וועלט. וייל פילאָזאָפיע איז די אידייע מכוח דער װעלט, דעם 
באַשטאַנד אַלס עפּעס גאַנצעס. 

,די תורה זאָגט: איך בין דאָס געווערקצייג פון קדוש ברוך הוא... ער 
האָט געקוקט אין דער תורה און האָט באַשאַפן די װעלט, די תורה זאָגט 'בראשית 
ברא אלהים', און עס איז ניטאָ קיין אַנדער אָנפּאַנג, וי בלויז די תורה" (בראשית 
רבה, סאַמע אָנפאַנג), די פילאָזאָפיע. די לערע, די אידייע מכוח דעם אָנפאַנג איז 
דער אָנפאַנגלעכער אָנפאַנג, 

פילאָזאָפיע, אין ברייטן פּשט פון װאָרט, איז דער באַשטאַנד, וועלכער איז א 
, פּרעזענטאַציע? פון זיך-זעלבסטום. עס איז ניט פאַראַן קיין קאָרעספּאָנדענץ צווישן 
לערע און רעאַליטעט, --- זיי זיינען אַן איינאונזעלביקייט, פילאַזאָפּיע איז דער 
באַנעם פון גאַנצטום און דער גאַנצטום אַלײן, מחמת דער גאַנצטום אָלס אַזעלכער 
איז בלויז אַ פילזאָפישע אידייע, 

פילאָזאָפיע און די איינצלנע װיסנשאַפטלעכע דיסציפּלינען האָבן זיך צעטיילט 
מיט דער ספּעקולאַטיווער ארבעט. זי פאַרנעמען זיך מיט די טיילן, זיי זיינען 
די רעפּרעזענטאַנטן פון דאָס פּאַרטיקולאַרע אין דעם קיניגרייך פון מחשבה. 
בשעת פילאָזאָפיע פאַרטרעט דאָס גאַנצע, די צענטריפּעטאַליטעט פון דעם אַלצטום, 
אָבער אויך אָט-די איינטיילונג איז אַ פּרעקאַרישע. מחמת אין שרש-דבר איז ניטאָ 
קיין חילוק צװישן דעם טייל און דעם גאַנצן. דער טייל פאַר-זיך איז אַן אומענדלעף 
גאַנצעס. אַלץ איז אָפּנעשטעמפּלט מיטן חותם פון גאַנצישקײט, פון אַלצמיטאַנאַנ- 
דערקייט, און צו דער אייגענער צייט זיינען אַלע גאַנצקײטן בלויז חלקים וועלכע 
פאַרקערפּערן אין זיך דעם גאַנצן גאַנצטום. באמת זיינען ניטאָ קיינע איינצלנע 
דערשיינונגען, װי עס זיינען ניטאָ קיינע איינצלנע געדאַנקען, עס איז פאַראַן איין 
גאַנצער גאַנצטום און דאָס איז דער זיך-זעלבסטום, דער אנוכי יהוה, 

אָבער בכדי צו באַגרייפן אָטידעם טעזיס מכוח דעם גאַנצטום דאַרפן מיר 
פאַרדעם צעטיילן דאָס גאַנצע אין טיילן. און אויב מ'װאָלט באַדאַרפט אָנקלאָגן 
אונדזערע חושים און פאַרשטאַנד פאַר דעם בית-דין של מעלה פון אינטעלעקט 
װאָלט די הויפּט-באַשולדיקונג באַשטאַנען אין אויפדעקן דעם פאַקט, װאָס זיי דער- 
לויבן זיך צו צעטיילן דעם באַשטאַנד, וועלכער איז אַ מאַניפּעסטאַציע פון זיך- 
זעלבסטום, אין סעפּאַראַטע דערשיינונגען און אָביעקטן, אַ זאַך װאָס איז קווידער 
דעם מענטשלעכן געפיל און פאַרשטאַנד. אָבער די אַקזאַציע וועט ניט זיין באַרעכ- 
טיקט, מחמת זיי צעטיילן דעם באַשטאַנד אין איינצלנע אָביעקטן מיט דער אויס- 
געשפּראַכענער כוונה צו שאַפן גלייך-אויף-אַן אָרט אַ , קיבוץ-גליות", צו רעאַליזירן 
קלאָרער, פאַרשטענדלעכער און געפילפולער די גאַנצקײט. זיי סעפּאַרירן די זאַכן 
און די זיכן בכדי צו דעמאָנסטרירן דעם פאַקט, אַז דער סעפּאַראַטער טייל איז 

אויך אַ גרויסעס גאַנצעס און אַז ער איז, אין אַ געוויסן פּרט, די אומענדלעכקייט 
אַלײן, די סעפּאַראַציע װוערט אונטערנומען אויך מיט דעם מיין צו באַװיזן די 
אָבסאָלוטע אוממעגלעכקייט, די אומדורכפירלעכקייט. די אומפּראַקטישקײט פון דער 
דאָזיקער אונטערנעמונג פון צעטיילונג, די סעפּאַראַציע פאַרפאָלגט אָט-דעם צוועק, 
צו ווייזן באַשײנפּערלעך די ,יסורים" פון לעבן און געדאַנק ווען זי ווערן צעשניטן 
אויף חלקים. דער לעבן פון איינצלנעם יחיד, די צווייפלהאַפּטיקייט פון סעפּאַראַטן 
קיום די טרויער-אָנגעטרונקנקייט פון זיין איינצלקייט-באַוואוסטזיין איז אַ גילטיקער 
באַװײז, אַז אָט-דער צושטאַנד פון סעפּעראַציע אין אַ וייטיקדיקער, איו כנגד 
דעם מענטשלעכן כאַראַקטער און. פאָלגלעך, אויך קעגן דער ,נאַטור* פון באַשטאַנד, 
די פאַרװאָרלאָזטקײט פון דעם יחיד אין זיין יחידישן באַוואוסטזיין איז די בעסטע 
צדות-זאָגעניש אַז דער מענט פילט זיך אַלס עפּעס אַ ממשות בלויז אין פולער- 
שטייפער פאַרקניפּונג מיטן גאַנצן זיך-זעלבסטום, מיט אנוכי-יהוה. ער וויל ניט זיין 
אָפּגעריסן, אָפּגעטײלט פון אנוכי יהוה, 

דער בוים איז איינגעפלאַנצט אין באָדן, אײינגעװאָרצלט און איינגעפונדעוועט, 
דער מענטש איז אויף דער ערד, אין דער אַטמאָספער. די פלאַנצונגען זיינען פאַר- 
בונדן מיט דער ערד און מיט דער לופט, די בעלי-חיים --- מיט די פלאַנצונגען, 
די פלאַנצונגען --- מיט דער זון. אַלץ איז אױסגעקניפּט און אויסגעבונדן. קיינער 
פאַרמאָגט ניט קיין סעפּעראַטע עקזיסטענץ. עס זיינען גאָר ניטאָ במציאות קיינע 
באַזונדערע, אָפּגעזונדערטע דערשיינונגען. עס איז פאַראַן אַ פולשטענדיקע אידענ- 
טיטעט פון דער טאָטאַליטעט פון באַשטאַנד. און ס'קען גאָר אַנדערש ניט זיין, מחמת 
דער באַשטאַנד איז בלויז אַ מאַניפעסטאַציע, אַ פּרעזענטאַציע פון זיכטום-זעלבסטום, 
פון אנוכי יהוה, פון דעם זיך אין זיך זעלבסט, פון ,אהיה אשר אהיה" פון , איך 
בין פאַרן איך בין"... איך װעל זיין פאַרן איך װעל זיין... 

דער דערקענער, דער דערקענטער און די דערקענטעניש זיינען איין קנופּ, 
איין פאָדעם פאַרפלאָכטן אויף פאַרשיידענע אופנים. אָבער דער פאָדעם בלייבט 
דער אייגענער פאָדעם און די פאַרבינדונגען -- די אייגענע פאַרבינדונגען. דער 
באַשטאַנד איז באַשטענדיקט און בלויז אַלס אַזעלכן קען מען אים באַאָבאַכטן. מער 
וי דאָס, די באַאָבאַכטונג אפילו איז, ווייטער, בלויז אַ טייל פון אים אַלין פון 
באַשטאַנד אַלס אַזעלכן, ד"ה פון זיך זעלבסט. דער באַשטאַנד באַאָבאַכט זיך אַלײן, 
באַאורטײילט זיך אַלײן,. מחמת אין באַשטאַנד ווערט אַריינגערעכנט אויך דער אור- 
טייל. מיט אנדערע װוערטער, דער באַשטאַנד באַשטײט דעם באַשטאַנד, דער פאַר- 
שטאַנד פאַרשטייט דעם פאַרשטאַנד, דער אורטייל באַאורטײילט דעם אורטייל, 
בקיצור, מיר האָבן דאָ אן איןזיך אַרײנגעשלאָסענע סיסטעם. עס איז אַ פאַל פון 
אַ זיך, פון אָ זיכטום, וועלכער זיכט זיך. דאָס אָלץ, עס איז אַ זעלבסטום וועלכער 

זעלביקט זיך,. מחמת אָט-דער קרייז פאַרמאָגט ניט קיין דורכרייס, קיין דורכבראָך. 
אַלץ מוז זיך געפינען פון אינעװייניק, ד"ה אין זיך זעלבסט, 

וי אַזױ איז עס מעגלעך? דער ענטפער איז: די מעגלעכקייט אַלײן איז 
אויך בלויז אַ זעלבסט-מעגלעכקייט, אַן אַלימעגלעכקײט, ווייל אויסערן זעלבסט 
פילאָזאָפיש אויפגעפאַסט, איז קיין זאַך און קיין זיך ניט בנמצא, 


אויף אַ קליינעם מאַסשטאַב דעמאָנסטרירן מיר טאָג-טעגלעך, אין יעדער רגע, 
אָט-די אין זיך-אַליין-אַרײנגעשלאָסענע פוקציאָנירונג. וי אַזױ פירט זיך אויף דער 
מענטש? וי אַזױ פירט זיך אויף זיין שכל? ער דענקט כסדר ועגן זיך, ד"ה 
וועגן די זאַכן װי ער האָט זיי , באַדענקט? און וי ער , באַדענקט* זיי באותה שעה, 
ער באַמשפּט זיך אַלײן. ער פאַרהערט זיך. ער גיט זיך גערעכט, גיט זיך אומ" 
גערעכט. ער לויבט זיך. ער טאַדלט זיך. ער קאָנטראָלירט זיך. ער ליבט זיך, 
ער האָסט זיך, בקיצור ער , זיכט" זיך. דער גאַנצער באַשטאַנד פירט זיך אויף 
דעם אייגענעם אופן. דער באַשטאַנד , באַשטאַנדעט? זיך. ד"ה דער באַשטאַנד איז 
די קאָנקרעטיזאַציע פון דעם געדאַנק פון ,זיך אין זיך", פון אהיה אשר אהיה. 
ער פּרעזענטירט , די זיכיקייט-אין-זיכיקייט" אין שטאָף, אין מעשים, 


פילאָזאָפיע איז ניט קיין ראַציאָנאַלע סיסטעם. זי איז ניט געבויט אויסשליס- 
לעך פון פאַרשטענדלעכקייט-עלעמענטן. זי באַזירט זיך אויף דעם פונדאַמענטאַלן 
גלויבן אין , זיך אין זיך אַליין". אין זעלבסטום. זי פאַסט אַרום דעם גאַנצן אוני- 
ווערס פון מחשבה, חושים, פאָרשטעלונגס-קראַפט און שכל. אָבער איר יסוד ליגט 
טיף אין אונטערבאָדן פון גלויבן, פון אמונה שלמה, 


עס זיינען פאַראַן פאַרשײידענע שטופן פון טראַכטונגס-הייכונג און טיפונג, 
עס איז פאַראַן אַ גרויסע װאַריאיטעט פון מחשבה-שטעגן, וועלכע האַקן זיך איבער, 
קאָנפליקטירן איינער מיט דעם אַנדערן. אָבער דער אָנקום-פּונקט פון געדאַנק איז 
דער אייגענער אומעטום, און ער באַשטײט אין פרידן-שליסן אַלע ועגן פירן 
צו דער העכסטער פאַראַלגעמײנערונג, וועלכע איז דער אָנפאַנג פון טראַכטונגס- 
אַקט, צו דעם זיך-זעלבסטום. אַלע שטראַלן פון געדאַנק ווערן אויפגעזאַמלט אין 
איין ברענפּונקט, אין איין זון, אַלע טעטיקייטן, אַלע קאַנטעמפּלאַציעס, פאַרטראַכ- 
טונגען, אַרײנטראַכטונגען, איבערטראַכטונגען, אויסטראַכטונגען, צוטראַכטונגען, אַלע 
פּראָצעסן און דערשיינונגען, טואונגען און פּאַסיװויטעטן --- ווערן איינס, איין אחד, 
די חושים זיינען אַגענטן פון דער װועלט-פאַרפילאָזאָפּירונג אַזױ גוט, וי אונדזער 
זכרון, אונדזערע רעפּרעזענטאַציעס, שעפערישקייטן און אויסשפּילונגען פון ריינער 
פאַנטאַזיע, פּאַנאָראַמעס פון אימאַזשן. זיי גייען אַלע אַרײן, ווייל זיי אַלע קומען 
אָרויס, אין באַשטאַָנד. דער באָשטאַנד באָהױפּט זיך, עֶר רעאָליזירט זיך, דענקט 

וועגן זיך, טרוימט וועגן זיך, שפּירט זיך. ווייל דער גאַנצער באַשטאַנד איז אַ מאַני- 
פעסטאַציע פון זיכטום, פון זיכאינזיכטום-פּרינציפּ, 

מיר דאַרפן קלאַסיפיצירן, אַנאַליזירן, אויפדעקן אַלע מעגלעכע אונטערשיידן, 
וועלכע לאָזן זיך נאָר באַמערקן. אָבער מיר דאַרפן וויסן אַז אונדזערע קלאַסיפמי- 
קאַציעס זיינען פאַרפירעריש. מיר דאַרפן האַלטן אין זינען, אַז מיר געברויכן אַ 
טערמינאָלאָגיע, וועלכע איז זייער נוצלעך אין באַצײיכענען דעם פּלוראַליסטישן און 
פילאַרטיקן כאַראַקטער פון אונדזערע מענטאַלע און חושימדיקע באַנעמונגען, אָבער 
איז זייער שעדלעך פאַר דעם מאָניסטישן באַנעם פון זאַכן. די געפאַר באַשטײט 
אין דעם, װאָס מיר קענען זיך פּלוצלונג פאַרגעסן אַז די מחיצות האָבן מיר אַלין 
אויפגעשטעלט און מיינען באמת אַז זיי שטייען דאָס אַזױ פון ששת ימי בראשית, 
און אַז זֵיי טיילן באמת פאַנאַנדער די איינהייט פון באַשטאַנד, 

עס שטעקט אויך אַ גרויסע סכנה אין דער איינריידעניש, אַז מיר באַזיצן 
בלויז פינף חושים, וועלכע פאַרקניפּן אונדז מיט דער אויסערלעכער װעלט און 
אַז מיו' האָבן אַ שכל, וועלכער טוט כמעט די אייגענע אַרבעט, הגם אויף זיין 
אייגענעם שטייגער. דער אמת איז, אַז דער מענטש באַזיצט אַן אומענדלעכע צאָל 
פון כשרונות, וועלכע װאַרטן אויף זייער אַנטדעקונג. דאָס מיינט אַז מיר האָבן 
זיי נאָך ניט געבראַכט צוזיך אַהיים איינגעפּאַקט אין אַ פּאַסיקן װאָרט-טערמין. אָבער 
סיי װי סיי נוצן מיר אָטײיענע פעאיקייטן. דער לעבן איז אַן אומענדלעכקייט אין 
זיין טיף. און פון יענע, דערווייל אומבאַצײיכנטע, חושים, פון יענע אָןשיעורדיקע 
פעאיקייטן און אייגנשאַפטן אונדזעדע הענגט אָפּ אונדזער גאַנצע אָפּעראַטיוע 
קראַפט, אונדזער גאַנצע פּעולהדיקייט, אויפטוערישקייט סיי פון גייסט און סיי פון 
קערפּער. אָבער מיר קענען זיי ניט נומערירן, איבערציילן. קודם כל און צו- 
אַלעם-ערשטן קומט דער אוניוװוערסאַלער חוש, פון וועלכן אונדזער שפּירעוודיקייט 
איז אַן אָפּלײטונג. מיר זיינען איינגעגלויבט, איינגעלייבט און איינגעביינט אין דעם 
באַשטאַנד, מיר זיינען פאַרזעלביקט מיט דעם זיך אין זיך-זעלבסט", אַזױ אַז מיר 
קענען אויף איין רגע זיך ניט אָפּרײסן. אָט-די איינגעלייבטקייט אין דער יסוד 
פון דעם זיכער, יהוה. דאָס איז דער פּרינציפּ פון זיכערקייט, פון געוויסהייט, 
װאָס איז דער פּאָסטולאַט פון איך-ער'טום און ער איז דער פנדאַמענט פון 
אונדזער גאַנצער מענטאַליטעט און סענסואַליטעט,. מיר האָבן הנאה פון עסן, ווייל 
אָטידער אַקט פון שפּייזינעמונג פאַרבינדט אונדז מיטן באַשטאַנד. מיר האָבן 
הנאה פון דער ברכה, וועלכע מיר מאַכן פאַרן עסן און פון בענטשן נאָכן עסן 
ווייל אָט-דער ספּיריטועלער מאכל פֿאַרבינדט אונדז מיט דעם זיכטום-אין-זיכטום, 
פון וועלכן דער באַשטאַנד איז בלויז אַ מאַניפעסטאַציע. מיר לעבן און עקזיס- 
טירן - אינסיסטירן אין דביקות, אין באַהעפטונג מיט דעם זיך-זעלבסטום, מיט דעם 

אנוכי-יהוה, וי אין פּסוק שטייט ,ואתם הדבקים ביהוה אלהיכם חיים כלכם היום". 
(דברים ד', ד). אָבער אָט-די דביקות װאָלטן מיר ניט געקענט רעאַליזירן, ווען 
מיר באַזיצן ניט קיין פאָרשטעלונגס-קראַפט. וייל אָן אַ פאָרשטעלונגס-קראַפט 
װאָלט אונדזער שכל בשום אופן ניט געקענט אָפּערירן. אָן דער אַרוסרופונג פון 
עטלעכע צושטאַנדן, אָן דער אויפנעמונג-באַנעמונג פון די איינגעבילדעטע מעגלעכ- 
קייטן, װאָלט ניט געווען װאָס אויסצוקלייבן און װאָס אָפּצושאַצן, ד"ה אונדזער 
שכל װאָלט בלייבן אָן אַ שטאָך אַרבעט, און מיר װאָלטן ניט געווען אימשטאַנד צו 
באַגרייפן אָט-ידי דביקות און רעאַליזירן זי אויף אַ באַװאוסטויניק-שכלדיקן אופֿן, 
און אָן אָט-דער ,שכלדיקער דביקות" קענען מיר ניט עקזיסטירן שכלדיק. ווען 
מיר שטרייכן אויס איין אות אין דעם קלאַסישן בוך פון אונדזערע קאַרפּאָרעאַלע 
און פּסיכאָאידעאַלע טעטיקייטן, װוערט די גאַנצע פּאָעמעע פון לעבן און דענקען 
אַדולטערירט, פאַלסיפיצירט. מיר מוזן נעמען זיך אַלס גאַנצקײטן און ניט אַלס 
שטיקלעך און ברעקלעך. מיר קענען זיך ניט דן-זיין בריסוק-איברים, צעגלידערן 
זיך און צעטרייבערן, ווייל בשעת מיר װאָלטן עס טאָן, װאָלטן מיר, די טוער, די 
צעגלידערער נאָך אַלץ געבליבן גאַנץ און אומצעגלידערט. ווייטער דאָס אייגענע, 
מיר זיינען אַן אין-זיך אַרינגעשלאָסענע סיסטעם, און בשעת מיר צעטיילן זיך שטייט 
אונדזער זיך אַלס אַ גאַנצער און פירט אַדורך די אַרבעט פון דער צעטיילונג. 


חושים, שכל, איינבילדונגס-קראַפּט, סוגעסטיוויטעט און אוױיטאָ-סוגעסטיוויטעט, 
אַנטדעקערישקייט, דערפינדערישקייט, אָריגינאַליטעט, אימיטאַטיװיטעט און ועל 
כולם דער אוניװערסאַל-חוש און, נאָך גרינטלעכער און פונדאַמענטאַלער, אונדזער 
אמונה שלמה אין זיכטום, און דערצו אַן אומענדלעכע צאָל פון אָנדערע געפילן און 
פעאיקייטן, זיי אַלע שטאַטן אויס און פאַרזאָרגן מיט אַ מאַנשאַפט די שיף, וועלכש 
הייסט , אונדזער זעל" און וועלכע זעגלט איבער דעם שטורעמדיקן ים, וועלכער 
הייסט זיכטום. די דעמאַרקאַציע-ליניע, וועלכע װערט געצויגן צװישן די חושים 
און דעם שכל, אַפּנים אויף דעם סמך, װאָס די ערשטע זיינען מקבלים, רעצעפּטי, 
השפּעה-נעמער, און דער לעצטער איז אַקטיוו, ער באַאַרבעט דעם מאַטעריאַל, וועלכן 
די חושים, אָדער אַנדערע אַגענטן, שטעלן צו, --- האָט ניט קיין באַרעכטיקונג אין 
דער ממשותדיקער וירקלעכקייט. דער גאַנצער באַשטאַנד אַנטפּלעקט זיך צו 
אונדז מיט זיין גאַנצן שלל פון פילפאַרביקייטן, מיט זיין גאַנצן שפע פון פילזייטי- 
קייטן. די אויפנעמונג פון דעם באַשטאַנד אַלס אַ גאַנצן װערט דורכגעפירט פון 
באַשטאַנד אַלס אַ גאַנצן, פון דער מענטשהייט אַלס אַ גאַנצער און פון דעם יחידישן 
מענטשן אַלס אַ גאַנצן, דער אַלעקזיסטירנדיקער קיום איז אַן אין-זיך-אַליין אַרײנ- 
געשלאָסענע גאַנצטום-סיסטעם, 

די דעפיניציע וועלכע באַשרײבט פילאָזאָפּיע הויפּטזעכלעך אַלס א דערקענ- 
טעניש-טעאָריע פאָדערט פאַרטיפונג און דערקלערונג. ווייל די דערקענטעניש טצ- 
אָריע איז באמת אַ דערקענטעניש פון אַ גלויבעניש, און אַזױ אַרום מעג פילאָזאָפיע 
דעפינירט ווערן אַלס א גלױיבעניש-טעאָריע. ווייל דער אורשפּרונג פון פילאָזאָפיע 
פאַלט צוזאַמען מיט דעם אויפקום פון דעם איך, מיט דער וועלעניש-גלויבעניש, 
מיט דעם , זיכער" פון זיכערקייט, מיט דער איינגעגלויבטקייט אַז עס איז פאַראַן 
אַן איך, ד"ה אַז איך בין דאָ, און אַז עס איז פאַראַן אַ מערווי:איך, ד"ה אַן איך 
אין ברייטן פּשט פון װאָרט, אַ זיך-זעלבסטום, וועלכער האָט זיין מאַניפעסטאַציע 
אין באַשטאַנד און אין מיין זיך, זדורך דעם סוד הצמצום, און אַן איינצלנע זאַך, 
איינצלנע פּאַסירונג און אַן איינצלנער זיך. די אַלע פּאָסטולאַטן זיינען גלויבעניש- 
הנחות, ניט קיין פאַרשטענדעניש-דערקענטעניש-הנחות. פילאָזאָפיע אַלס אַ דער" 
קענטעניש-טעאָריע איז אַן עפּיסטעמאָלאָגיע פון אַ גלויבעניש. ווייל די דערקענ- 
טעניש שיקט פאָראויס דעם גלויכן אין דעם פאַראַנענזײן פון דעם דערקענער 
און דעם גלויבן אין דאָס במציאות זיין פון דאָס דערקענטע, אַלס אַ ממשות ניט 
בלויז אַלס אַ דעריװאַטיוו פון דער דערקענערישקייט. עס איז ניט ריכטיק אָנצו- 
הייבן די געשיכטע פון פילאָזאָפּיע מיט גריכישע דענקער. די געשיכטע פון פילאָ- 
זאָפּיע איז די געשיכטע פון מענטשלעכן רעיון, די געשיכטע פון געדאַנק און טאַט, 
ביידע. גענומען אין זייער אור-שפּורינגלעכן גאַנצטום בכבודו ובעצמו. און אַ בוכ- 
שטאַב אין אָט-דעם ספר פון חקירה קען זיך זיין אַ בלום, אַ שטערן, אַ טייך, אָדער 
אַ געדאַנק, װאָס האָט זיך אַרומגענאָמבלט אין דעם געהיר-לאַבירינט פון אַן אינ- 
ספּירירטן פילאָזאָף. דער אורשפּרונג פון פילאָזאָפיע איז איינגעװויקלט אין דעם 
נעפּל פון פאַרטאָג, פון דעם בראשית פון בראשיתדיקייט. און יעדער איינער פון 
אונדז, ווען ער פאַנגט אָן זיין מענטאַלע קאַריערע, הייבט ער אָן צו שפּינען דעם 
פלאַקס אָדער װאָל פון דענקען, שפּירן, פאַרשטיין, אורטיילן, --- דאָס הייסט ער 
באַהױפּט זיך אַלס פילאָזאָף. ווייל ער קומט אַרױס מיט די ברייטסטע, טיפסטע, 
העכסטע פאַראַלגעמײנערונגען. און דאָס איז אמת ניט בלויז ווען מיר ריידן וועגן 
אונדזער פערזענלעכן אַלטערטום, ד"ה קינדהייט, ווען מיר ברענגען קוים מיט 
צרות אַרױס אַ פּאָר אַרטיקולירטע זילבן, מיינלאָזע ווערטער, נייערט אויך איצט, 
ווען מיר זיינען שוין דערװאַקסן און , געלערנט", ווען מיר זיינען שוין כלנו חכמים, 
כלנו נבונים, כלנו יודעים את התורה. יעדער מאָל ווען מיר הייבן עפּעס אָן, זיינען 
מיר תחילת אין דעם געביט פון פילאָזאָפיע, פון אַלגעמײנע פּרינציפּן. אַנדערש 
קענען מיר גיט האַנדלען. | 

אָט-דעם מעטאָד פון אָנפאַנגען מיט דאָס אַלגעמײנע האָט פּעדאַגאָגיק, פון 
דער לעצטער צייט, דווקא באַקעמפט. זי האָט געטענהט, אַז מען דאַרף אָנפאַנגען 

מיט די איינצלהייטן, מיט די פּאַרטיקולאַרן, און זיך דערהייבן צו די פאַראַלגעמײ- 
גערונגען, צו די אוניװוערסאַלן. אָבער דער-דאָזיקער מעטאָד, וועלכן די פּעדאַגאָגיק 
האָט אַזױ חייס רעקאָמענדירט, איז קעגן אונדזער ,נאַטור?. און אַלע ויכטיקע 
ווערק זיינען פאַרפאַסט געװאָרן מיט דעם אָנווענד פון דעם פאַרקערטן מעטאָד. 
מען קען זאָגן אַז דער מענטש האַלט זיך פאַר דאָס אַלגעמײנע; פאַר דאָס אוני- 
װערסאַלע, פאַר דאָס גאַנצע. דער מענטש פילט, אַז זיין לעבן איז קורץ און די 
דעטאַלן זיינען לאַנג, אָן אַ שיעור. דעריבער רייסט ער זיך מיט כל-הכוחות צו" 
צוקומען צו די עכסט-אַלגעמײנע פּרינציפּן, די העכסט ווערטפולע אידייען. די 
לעצטע דעראָבערונגען,. ווערן אַװעקגעשטעלט פון סאַמע אָנהייב, איגנאָרירנדיק 
דערביי די אָרדענונג פון זייער געוואויר-געװאָרענעם אויפטויך אין דעם מוח פון 
דענקער, דער קאָמפּראָמיס פון אָטידעם דיספּוט, צי מ'זאָל אָנהײיבן מיט דאָס 
אַלגעמײנע אָדער מיט דאָס איינצלנע באַשטײיט אין דעם: מען געברויכט דאָס 
אַלגעמיינע, אָבער מען דריקט עס אויס און מען נעמט עס אױיף, װי עס װאָלט 
געווען בלויז עפּעס איינצלנעס. נאַטירלעך איז לייכטער, עס פאָדערט זיך וױי- 
ניקער מוח-אָנשטרענג, צו באַנעמען אַ פּרט איידער אַ כלל. פון אָט-דעם גרונט- 
געדאַנק ציט ספּענסער דעם שלוס, אַז דאָס איינצלנע דאַרף קומען פאַר דאָס אַל- 
געמיינע. אָבער איך װאָלט זאָגן, אַז מען דאַרף טאַקע אָנהייבן פון דאָס אַלגעמײנע. 
פָּבער דאָס אַלגעמײנע דאַרף באַטראַכט ווערן וי אַן איינצלהייט, וועלכע באַהױפּט 
זיך אַלײן, און דאָ ליגט דער טעות פון דער אַלטער און נייער דידאַקטיק. די 
אַלטע שולע פלעגט באַקענען די תלמידים מיט די פאַראַלגעמײנערונגען און בזה 
האופן, זינדיקן קעגן כלל, אַז מען דאַרף גיין פון לייכטן צום שװערן זי האָט 
אָנגעהײיבן מיט דאָס שווערע און האָט מיט דעם באַרעכטיקט דעם שפּרוך אַז יעדער 
אָנהייב איז שווער. די נייע שולע האָט אָנגעפאַנגען מיט דער איינצלהייט און האָט 
פאַרבראָכן קעגן דעם אינערלעכן געזעץ, וועלכער איז אַריינגעשריבן אין אונדזער 
מאַרך. מ' דאַרף טאַקע אָנהייבן דעם שטודיום מיט דאָס עכסט אַלגעמײנע. אָבער 
לערנען דאָרף מען עס ניט אַלס אַ פאַראַלגעמײנערונג, נייערט אַלס אַ פאַראיינ- 
צעלנערונג פון אַ באַזונדערן כאַראַקטער. אָבער אַזעלכע פאַראַלגעמײנערונגען 
העלפן זייער וייניק, טראָגן װינציק צו צו דעם פּראָצעס פון באַגעװעלטיקן דעם 
שלל פון דעטאַלן און פּרטים, מחמת זיי אַליין ווערן דאָך אויפגענומען בלויז אַלס 
אַ פּאַרטיקולאַר, 

דער אָנהייב פון פילאָזאָפּיע פאַרלירט זיך אין די װאַנדערנדיקע נעפּלען 
וועלכע פאַרהוילן די קאָנטורן און שטריכן פון באַשטאַנד-בילד, איאָנהייב איז 
אַלץ געווען אויסגעמישט צוזאַמען אין איין זאַך, דאָס אַלגעמײנע און דאָס איינצלנע 
האָט מען ניט געקענט אונטערשיידן פונאַנאַנד. און אויב דידאַקטיק וויל באמת אימי- 

טירן די , נאַטור", דאַרף זי זיך האַלטן ביי די , נאַטור"-מיטלען, זיך ניט באַגענוגן 
מיט אויבערפלעכלעכער נאָכמאַכונג, נייערט באמת פּרובירן צו געברויכן די אייגענע 
מעטאָדן וועלכע די ,נאַטור" געבוויכט. פילאָזאָפּיע גייט טאַקע אויף אָט-דעם 
וועג. דערפאַר איז דער פילאָזאָפּיע שווער צו מאַכן פאָרשריט. אויף יעדן טריט 
און שריט שטויסט זי זיך אָן אויף מכשולים. דאָס עכסט אַלגעמײײנע איז דאָס 
עכסט אומבאַשטימטע, צונויפגשמישטע, כאַאָטישע. אָט-דאָס איז דער שיקזאַל פון 
אמתער פילאָזאָפּיע. ‏ מחמת זי איז אַ פּראָדוקט פון זוכעניש. פון בלאָנדזשעניש, 
רייזן איבער ימען אָן אַ קאָמפּאַס, אָן אַ רודער בלויז מיט זעגלען, װאָס רופן אַרױס 
אויף אַ געפעכט דעם ווינט, דעם שטראָם, דעם נעפּל און די טיף פון ים. פילאָ- 
זאָפּיע האַלט אין איין געבוירן װערן. און זי מוז תמיד בלייבן אומאַרטיקולירט, 
גוט-באַאַרבעטע, שטרענג-פּינקטלעך אויסגעדריקטע אמתץ, וועלכע זיינען אַרײנ- 
געלייגט אין פיין-דעפינירטע פאָרמולעס, זיינען ניט קיין פילאָזאָפּישע אמתן אין 
ריכטיקן פּשט פון װאָרט. דער נאַקעטער לייב פון דער ,קיניגין", פילאָזאָפיע, מוז 
בלייבן, װי ער איז שטענדיק געווען, מיט זיינע אומבאַשטימטע קאָנטורן. 

פילאָזאָפּיע דאַרף װועקן און פלעגן דעם אוניװוערסאַליחוש, דעם אוניװערסאַל 
דראַנג װאָס אין מענטשן. פילאָזאָפיע דאַרף פאָרשרייבן די נאָרמעס פאַר דעם 
ױיספאָרש און קולטיוויר-אָנשטרענג פון דעם-דאָזיקן אוניװוערסאַל-זינען. איך רוף 
עס אוניװוערסאַל-זינען בגופא דעובדא איז עס די תשוקה זיך צו פאַראייניקן מיט 
דעם באַשטאַנד, מיט דעם זיך-זעלבסטום, מיט דעם זעלבסט-געדאַנק אַזױ גוט וי 
מיט דער זעלבסט-טאַט. די אױיסאַרבעטונג פון די מעטאָדן וי אַזױ זיך צו פאַך- 
קניפּן מיט דעם זעלבסטום-פּרינציפּ און מהות, פּונקט װי מיר זיינען פאַרבונדן 
מיט דעם זעלבסט-באַשטאַנד, און צו דערהייבן אָט-די פאַרקניפּונגס-אַקציע צו אַ 
קלאָרן זעלבסט-באַוואוסטזיניקן צושטאַנד,. צו רעאַליזירן אָט-דעם יחוד-סוד אויף 
אַ ראַציאָנאַלן אופן, װי מיר רעאַליזירן אָט-די מיסטעריע אויף אַן עמאַציאָנאַלן 
שטייגער אין אונדזער אַקט פון לעבן, דענקען און זיך-באַװעגן -- דאָס איז די 
אויפגאַבע פון פילאָזאָפיע. און זי האָט און װעט ניט האָבן קיין וויכטיקערע אוים- 
גאַבע דורכצוזעצן. 

די פילאָזאָפּיע, וועלכע איז , געשאַפן? געװאָרן פון דער מענטשהייט, און איז 
געבראַכט געװאָרן צום אויסדרוק דורך די פאָרשטייער פון דער מענטשהייט, 
געפינט זיך אין פולן הסכם מיט דער פילאָזאָפּיע, וועלכע ווערט געשאַפן פון זיכטום- - 
איךזיכטום אין זיין מאַניפעסטאַציע אין באַשטאַנד. מחמת אונדזער פילאָזאָפיע, 
אין אירע ראַיעלע שטרעמונגען, ווערט געשעפּט פון דעם קװאַל וועלכער הייסט 
אינספּיראַציע, און אינספּיראַציע קומט פון זעלבסטום-אי-זעלבסטום. די , פילאָ- 
זאָפיע" פון באַשטאַנד, די אידייען, וועלכע בלאָנקען זיך אַרום, וועלכע ריכטן 

אָפּ גלות, אַזױ צו זאָגן, אין דעם אומענדלעכן חלל פון דער װועלט, נעמען אַדורך 
יעדעס וועזן. יעדן מהות. די מענטשהייט נעמט אויף אָט-די באַשטאַנד-פילאָזאָפיע 
און דריקט זי אויס, אָבער אויף אַ ניט ערגערן אופן דריקן זי אויס די װאַסערן, 
װאָס פליטן כסדר אָן אויפהער (קול יהוה על המים, תהלים כ"ט, ייג) און פאַלן 
אַריין אין די ימען, אין די אָקעאַנען. אַ צאָללאָזער סכום פון טראָפּנס פאָרמירן 
איין װאַסער קערפּערשאַפט, איין אחד! טאַקע באמת, אָט-די טראָפּנס זיינען אוני- 
װערסאַליסטן, יהוה'יסטן, זיי שטרעבן מיט זייער לייב און זעל צו װוערן איין גאַנצ- 
טום, איין זיך:זעלבסטום ! 

עס איז ניט בלויז אונדזער שכל, וועלכער באַטײליקט זיך אין דעם , באַשאַף" 
פון דעם גאַנצטום אַלס אַ פּרינציפּ. אויך די איינבילדונגס-קראַפּט אַרבעט אין 
דער אייגענער ריכטונג. זי שאַפט? גאַנצקײטן, זי ריכט אויף גאַנצע בניינים. 
זי קלייבט צונויף איינצלנע אימאַזשן, איינצלנע שטריכן און זי מאַכט פון זי אַ 
גאַנצן בילד, אַ לעגענדע, אַ פאַרציילונג. יעדע לעגענדע איז אִין אַ געוויסן פּשט, 
אַן איינהייט. און אונדזער אוניװערסאַל-זינען. דער אחד-דראַנג ווייזט זיך אַרױס 
ניט וייניקער אין פאַנטאַסטישע , שאַפונגען? וי אין ראַציאָנאַליסטישע אויפטו- 
ענישן. איך װאָלט זיין גענייגט צו באַהױפּטן אַז אין פאַנטאַסטישע אויספאַבלונגען 
זיינען מיר גרעסערע פילאָזאָפן, ד"ה אחד-באַשטרעבער און רעאַליזירער, איידער 
אין געדאַנקלעכע קאָנצעפּציעס, אין שכלדיקע קאָנסטרוקציעס. הגם אונדז דוכט זיך 
אויס, אַז אַ פּילאָזאָפישע באַטראַכטונג מוז- באַקעמפן אונדזערע פאַנטאַסמאָגאָרישע 
אױיסטראַכטונגען. מיר זיינען גענייגט אָנצוהײיבן יעדע זאַך, בכלל, מיט אַ קאָנטראָ- 
ווערסיע, מיט אַ מחלוקת)). קריג איז דער עכסט פונדאַמענטאַלער מאָדוס פון 
צוגאַנג, פון דערנענטער. אָבער צום סוף קומט פון אָט-דעם קריג אַרױס אַן עטאַב- 
לירונג פון שטענדיקע מער אָדער װייניקער דויערהאַפּטע פאַרהעלטענישן און 
אין אונדז אַליין קומט אויך פאָר דאָס אייגענע: די אַנטדעקונג פון אַ נייער קראַפט, 
פּאָטענץ, טענדענץ, פעאיקייט ווערט תמיד באַגלײט מיט אַ קריג אויף איר. דער- 
נאָך בייטן מיר דעם סדר און די לעצט-אויפגעקומענעץ שררהטע דערקלערט קריג 
אַלע פאַרדעמדיקע. צום סוף מאַכט מען שלום, ד"ה עס װערט קאָנסטיטואירט אַ 
פּערמאַנענטע פאַרהעלטעניש. מיר אַנטדעקן דעמאָלט, אַז די קריגער, די בעליגע- 
רענטן זיינען אליבא דאמת, גאָר אַליאירטע און, מער. מיטגלידער פון איין פאַרבאַנד, 
פון איין בלוט-ברודערשאַפט, און מער וי דאָס, זיי זיינען אידענטיש. דאָס איז דער 
וועג, וועלכן מיר מאַכן אַדורך כמעט אויף יעדן געביט פון טעטיקייט און אָנשטרענג. 
און אויך אין אָט-דער נעגאַטיוװוער דערשיינונג פון ,קריגערישקייט" קען מען באַ- 

מערקן אונדזער דיספּאָזיציע צו פילאָזאָפּישער איינזיניקייט, אונדזער איינגעבוירענע 
נייגונג צו אוניפיקאַציע. בלויז איין אחד, איין איינסהייט האָט אַ רעכט און אַ גרונט 
צו עקזיסטירן-אינסיסטירן. װי נאָר עס באַװוייזט זיך אַ פּלוראַליטעט, װי נאָר עס 
צייגט זיך סכ'יקייט אַזױ גלייך דערקלערן מיר זיי פאַר פאַלשע, פאַר, געצן". און 
אַ מלחמת-מצוה ווערט געפירט קעגן זיי מיט דעם צוועק זיי עוקר מן השורש צו 
זיין, זיי אָפּצוראַמען פון דער וועלט. אָבער די , באַקעמפטע" צייגן אַרױס צו זיין 
צו שטאַרק פאַר דעם אַטאַקירער, ניט נאָר קענען זיי אויסהאַלטן דעם אָנגריף, 
נאָר זיי גיבן נאָך געשמאַקע קלעפּ צוריק, און אַמאָל אויך צעשעדיקן דעם אָנגרי- 
פער, דעמאָלט ווערן פרידן-פאַרהאַנדלונגען גלייך אָנגעפאַנגען און אָן שהיות! ווערט 
אַ װאָפּודשטילשטאַנד דערקלערט. און נאָך דעם געשלעגיהפסק קומט דעם שלום" 
אָפּמאַך, און אַ ביסל שפּעטער ווערט געשלאָסן אַ בונד, אַן אַליאַנץ צװישן די װאָס 
האָבן זיך אַ ביסל פריער געהרגעט, געמזיקט. דאָס אייגענע איז אָנװענדבאַר בנוגע 
דער קלאָמפּערשטער מחלוקת צוישן די חושים און דעם שכל, אַ מחלוקת, װאָס איז 
תמיד געווען מער אָנשטעל און אויסדוכט וי אמתע קריגערי. 

פילאָזאָפּיע איז דער אינטערפּרעטירער און האָדעװער, דערציער. פון דעם 
אוניװערסאַל-זינען,. דער טערמין פילאָזאָפּיע איז זייער אַ פּאַסיקער און געלונגענער, 
עס ליגט אַ כוח אין װערטער און אַ גרעסערער כוח צייגט זיך אַרױס אין זייער 
אויסװאַל. פילאָזאָפיע טראָגט אַ נאָמען, וועלכער סוגעסטירט סענטימענטאַליטעט 
און פּאָעטישקײט. חכמה-ליבשאַפּט! ליבע איז ניט און קען ניט זיין די פירערין 
דורך דעם טרוקענעם מדבר פון אַלץ-פאַרשרפהנדיקן ראַציאָנאַליזם. ליבע פּאָרט 
זיך ניט מיט דעם קאַזאַרמע- און זעלנעריי-גייסט פון דער אויסגעמושטירטער לאָגיק, 
מיר האָבן דאָ צו טאָן מיט קלוגשאַפט און אַזאַ ברויזנדיקן אומגעצוימטן געפיל וי 
ליבע, פילאָזאָפּיע איז דער פּראָדוקט פון דעם שטאַרקסטן און טיפסטן געפיל, 
דאָס שטרעבן צום זעלבסטום, צום זעלבסט-פּרינציפּ, וועלכן מ'קען אויך אָנרופן 
אוניװוערסאַל-זינען. פילאָזאָפיע איז איצט און איז אַלע מאָל געװען, אין אירע 
ראיעלע שולן, באַגרינדעט אויף דעם גאַנצטום-פּרינציפּ פון דעם באַשטאַנד, אויף 
דעם אַלצמיטאַנאַנדערערטום פון אונדזער אינערלעכסטער װעלט. פילאָזאָפיע 
נעמט דעם מענטשן אַלס אַ גאַנצן, די מענטשהייט אַלס אַ גאַנצע. דעם באַשטאַנד 
אָלס אַ גאַנצטום און דעם זיכטום-אין-זיכטום אַלס אַ זעלבסטום, ד"ה הנהגה אַלס 
אַ גאַנצע, געדאַנק אַלס אַ גאַנצן. דאָס שטרעבן און בענקען נאָך דאָס גאַנצע איז 
ניט אייגן בלויז אונדזער שכל, נייערשט אויך צו אונדזערע חושים. יעדער אויפ- 
גענומענער איינדרוק, יעדע סענסאַציע, יעדע שפּירונג איז אַן איינהייט, אַן אחד, 
װאָס באַשטײט פון די באַזונדערע אייגנשאַפטן, די קװאָליטעטן פון די אָביעקטן 
וועלכע געפינען זיך אין אונדזער אָרום. / 


זעלבסט-פרינציפ 141 


פון אָט-דעם דאַרפן מיר ציען אַ פּאָר מסקנות, 

פילאָזאָפּיע איז ניט קיין ריין-ראַציאָנאַליסטישע דיסציפּלין, נייערט אַ מענטש- 
לעכער, אוניװערסאַלער אויפטו, זי פאַרמאָגט אויך אַ פּראַקטישן צוועק. אָבער 
דאָס װאָרט , פּראַקטיש* פאָדערט דאָ אַ דערקלערונג. געדאַנק און טאָט װערן 
צייטנווייז געשילדערט, וי זיי װאָלטן זיך געפונען אויף צוויי קעגנגעזעצטע פּאָלוסן. 
אָבער , צו דענקען" מיינט דאָך תמיד , צו טאָן", צו טאָן דענקען צו אַקצעפּטירן 
אידייען און קאָמבינירן זיי לויט די געזעצן וועלכע ווערן אונדז סוגעסטירט פון 
סאַמע זיך-זעלבסטום דורך דער פאַרמיטלונג פון באַשטאַנד, צו שפּירן, צו דענקען 
מיינט צו האַנדלען,. מחמת! געדאַנק פאָדערט אויפמערקזאַמקײט און טעטיקייט. צו 
האַנדלען מיינט זיך אויפצופירן, צו רעאַליזירן אונדזערע אידייען. און דאָ, װױ 
אומעטום, באַגעגענען מיר זיך מיט אידייען, וועלכע זיינען ריכטיק, --- געפינען 
זיך אין אידענטיטעט-פאַרהעלטענישן מיט דער ווירקלעכקייט --- אויף איין שטופע 
פון אַנטװיקלונג און זיינען ניט-ריכטיק אויף אַן אַנדערער. מיר דענקען. מיר נעמען 
אויף קאָנצעפּציעס, באַאַרבעטן באַגריפן און דערנאָך זעצן מיר זיי דורך אין דער 
פּראַקטיק. עס איז פאַראַן אַ צווייג פון װירטשאַפטלעכער טעטיקייט, וועלכער הייסט 
פּראָדוקציע און עס איז פאַראַן אַן אַנדער צווייג, װאָס טראָגט דעם נאָמען פון 
קאָנסומציע. קאָנסומציע איז דער תכלית פון פּראָדוקציע. געברויך מאָנאָלאָגיזירט 
בשעת מיר האַלטן צום סאַמע אָנהייב פון אונדזער עקאָנאָמישן באַרוף. אָבער אומ" 
געאַכט דעם פאַקט װאָס אונדזער געברויך פאַרגרעסערט זיך אין אַרומנעם, אין 
ראַפּינירטקייט, װאַקסט פּראָדוקציע ניט פּאַמעלעכער. די לעצטע שטרעבט פון נול 
צו דער אומענדלעך-גרויסער צאָל. יעדער מין געברויך האָט אַלעמאָל געפאָדערט 
אַ געוויסע סומע פון אַרבעט. נאָך אַ לאַנגען פּעריאָד פון אַנטװיקלונג ווערט אַרבעט 
אָפּגעטײלט אין ספּעציעלער פּראָדוקטיווער טעטיקייט. און זייער מעגלעך, יעדנ- 
פאַלס אין געוויסע תחומים, אַז געברויך װאַקסט אין קװאַליטעט, ניט אין קװאַנטי- 
טעט, װאָס פאַרבינדט אָט-די צוויי עקן, פּראָדוקציע און קאָנסומציע, פון דעם עקאָ- 
נאָמישן פּראָצעס ? דאָס טוט דער מיטלרינג, דיסטריבוציע, וועלכע אויף אַ געוויסער 
אַנטװיקלונגס-שטופע נעמט אָן די פאָרם פון פרייען האַנדל, יורידיש אומגעשטערטן 
אויסטויש,. דער קויפער איז תמיד אַ געברויכער. צו קויפן מיינט זיך אָנצואייגענען 
אַ פּראָדוקט מיט דער איינציקער כוונה צו ברענגען אים אַהיים און פאַרצערן אים. 
אָבער מסחר אין זיין ריי, האָט אַ טענדענץ זיך פאַנאַנדערצואװאַקסן. און איצט, 
ווען דער פּראָדוקט װוערט געקויפט לשם פאַרקויף, בלייבט דער סוחר-קויפער נאָך 
אַלץ דער געברויכער, אָבער ער געברויכט ניט דעם פּראָדוקט, נייערט די סחורה" 
דיקייט פון דעם פּראָדוקט, ד"ה ער רעאַליזירט אַ פּראָפּיט, ער , פאַרדינט" עפּעס, 
ער קריגט אַרײן, אַ ביסל אָדער אַ היפּש ביסל, װי עס מאַכט זיך, ריווח. אויף אַזאָ 

שטייגער ווערט דער פּראָדוקט פאַרװאַנדלט אין אַ שטיקל סחורה, און דער ערשטער 
מעטאַמאָרפאָז ווערט באַגלײט פוֹן אַ צווייטן מעטאַמאָרפאָז, דהיינו דער קויפער- 
געברויכער, דער פּראָדוקטן-געברויכער, ווערט אַ סחורות-געברויכער, ד"ה, אַ סוחר, 
מיט אַנדערשע װערטער, מיטלען וועלכע, אויף דער ערשטער שטופע, האָבן געפירט צו 
אַנדערע מיטלען, װוערן, אויף דער צווייטער שטופע, אַ צועק פאַר זיך. זעלבסט- 
פאַרשטענדלעך אַז די װאַרע מוז נאָך אַלץ זיין אַ פּראָדוקט, וועלכער איז בכוח 
צו באַפרידיקן אַן אמתע הצטרכות, אַ קאָרפּאָרעאַלע אָדער פּסיכאָאידעאַלע, אַ קער- 
פּערלעך פּיזיאָלאָגישע אָדער אַ גײסטיק-פּסיכאָלאָגישע. אָבעהר איצטער, אַו די 
סחורה האָט זיך עמאַנציפּירט און זיך באַפּרײט פון די קייטן פון פּראָדוקט, קען 
פּאַסירן, אַז די סחורה זאָל טאַקע ווערן פאַרצערט אַלס אַזעלכע, דהיינו, זי װעט 
געבן אַ גוטן פּראָפיט צום ערשטן קויפער-פאַרקויפער, אָבער צום געברויכער, 
צום פּראָדוקטן-געברויכער װעט זי קינמאָל ניט אָנקומען. דער פּראָדוקט אין 
דער סחורה קען קאַליע ווערן, מכולה וערן. פאַרדעם, װען דער פּראָדוקט איז 
געווען אַ פּשוטער אַרטיקל, האָט ער געמװט זיין אימשטאַנד צו באַפרידיקן אַ 
געוויסע באַדערפעניש פון אַ פּשוטן געברויכער, איצטער אָבער. ווען דער פּראָדוקט 
ווערט אַ שטיק װאָרע, איז גענוג אַז זיין פעאיקייט אַלס באַפרידיקער פון אַן 
איינפאַכער הצטרכות זאָל זיין אַ בלויזע פּאָטענציאַליטעט. דערווייל רעאַליזירט 
ער זיך אַלט סחורה. ד"ה ער װערט פאַרצערט פון קויפער-פאַרקויפער אַלס 
װאַרע, בשעת ער קויפט עס פון דעם פּראָדוצירער אָדער פון אַ פאַרדעמדיקן אַן 
גראָס קויפער-פאַרקויפער. 

נאָך אָטידער לייכטער אָפּטרעטונג אָזאַזײט װעלן מיר זיך אומקערן צום 
איבערגעריסענעם צוג פון געדאַנקען. פּראַקטישע טעטיקייט אַלס עפּעס װאָס איז 
ניט אידענטיש מיט מענטאַלער טעטיקייט קען מען אָננעמען בלויז אויף די גאָר 
ערשטע שטופן פון דענקען, דעמאָלט קען נאָך עקזיסטירן אַ חילוק צװישן פּראַק- 
טישער טעטיקייט און ספּעקולאַטיווער דענקונג: מיר דענקען. מיר באַשליסן, מיר 
מאַכן ביי זיך אָפּ אונטערצונעמען פּראַקטישע שריט, און דערנאָך פירן מיר אַדורך 
אונדזער רעזאָלוציע און מיר גייען איבער פון דענקען, פון הלכה --- צו מעשה, 
פון טעאָריע צו פּראַקטיק. דער געברויך פון אונדזער פּראָדוקטיוער אַרבעט 
װעט דערשיינען דעמאָלט, ווען מיר װעלן זי דערפירן צו דער פּראַקטיק פון 
לעבן אין אַן אונטערנעמונג, אין אַ באַשעפטיקונג. אָבער שפּעטער-צו, ווען דער 
געדאַנק דערגרייכט די שטופע פון קאָנטעמפּלאַציע, דעמאָלט װערט ער אַלײן אַ 
שטיק טועכץ, אַ שטיק הנהגה, דער הױיפּטשטריך פון אויפפיר. און זאָל עס אויס- 
קומען מאָדנע, אָבער עס איז אַזױ, דאָס דענקען פאַרשלינגט דאָס טאָן. געדאַנק 
ווערט אַלײן אַ גרויסער טייל פון מעשה, פון טואונג. דער געברויך איז דאָ פון 

אֵן אַנדער סאָרט. ער איז ראַפינירט. ער פאַרנעמט דעם פּלאַץ פון פּשוטער 
פּראַקטיק. איך װאָלט זאָגן אַז פילאָזאָפּיע אין אַזױי קאָנטעמפּלאַטיו אַז זי 
פאַרלאַנגט ניט קיינע הוספות מצד פון דער פּראַקטיק. זי נניטיקט זיך ניט 
אין אַזאַ פּראַקטיק און זי קען זיך גאַנץ גוֹט באַגיין אָן איר אין די הייכע ספערן 
פון מחשבה און אורטייל, אין די רעגיאָנען וועלכע זיינען באַפעלקערט אויסשליס- 
לעך פון פילאָזאָפן, בנוגע פּשוטע מענטשן, וועלכע פאַרנעמען זיך ניט מיט פילאָ- 
זאָפיע, מיט דענקען אַלס אַ ספּעציאַליטעט, אַלס אַ קונסט, איז אַן אַנדער ענין 
זיי פאָדערן, אַזױ צו זאָגן, אַ מין פילאָזאָפּיע-קולט, אַקטן, מעשים, די פּראַקטישע 
טעטיקייטן דאַרפּן ניט באַזײטיקט ווערן פון פילאָזאָפיע און זיי קענען ניט באַזײ- 
טיקט װערן. פילאָזאָפּיע באַזירט זיך ניט בלויזן אויפן שכל, נייערט אויך אויף 
דער פאַנטאָזיע, חושים. די אייגענע ,אוניװוערסאַליסטיקעס" קענען וערן פאַר- 
פאַבלט, אױסגעפאַנטאַזירט, פאַראיינגעבילדעט. און ערשט דעמאָלט קענען זי 
ווערן אַ קנין הרבים, אַ דבר השוה לכל נפש, צוגענגלעך צו די ברייטסטע שיכטן 
פון פאָלק. עס איז אמת, אַז אין דעם דאָזיקן פּונקט , טאַפּט פילאָזאָפיע אַ ואַנט" 
מער וי אין ערגעץ אַן אַנדער פּלאַץ. די פראַגע איז צו געפינען אַ ספּעציעלע 
פּראַקטיק, וועלכע זאָל אַױרויספליסן אוממיטלבאַר פון דעם פילאָזאָפישן געדאַנק, 
פון פילאָזאָפּישער אינטערפּרעטאַציע, פון דער רעליגיעזער קלוגשאַפט. 
פילאָזאָפיע איבט אויס איר ווירקונג אויף דער װיסנשאַפט, די װיסנשאַפט 
זוויף דער טעכניק און קונסט און די לעצטע אויפן לעבן. אַזױ זאָגט אונדז וואונדט, 
אָבער איך צווייפל אין דער ריכטיקייט פון אָט-דער באַהויפּטונג. איך שטעל 
אונטער אַ פראַגע-צייכן איר איינקלאַנג מיט דער קולטור-געשיכטע. פילאָזאָפיע 
איז געשאַפן געװאָרן פאַר דער קונסט און זי איז. זיכער, פיל עלטער פון דער 
װיסנשאַפּט. אמת, די איינטיילונג און גראַדאַציע פון איינפלוס-אויסאיבונג, װאָס 
וואונדט צייגט אֶן, איז אַ ריכטיקע. אָבער דאָס איז ניט דער וועג וועלכן די מענטש- 
הייט האָט געטראָטן. ווען מיר זאָלן איבערזעצן וואונדטס באַהױפּטונג אויף דעם 
לשון פון עקאָנאָמיק, װעט זי זיך לייענען אַזױ : לכתחילה קומט די דערפינדונג, 
דערנאָך אַרבעט, פּראָדוקציע, נאָכדעם דיסטריבוציע און צום סאַמע סוף דער- 
| שיינט קאָנסומציע. די פאָרמולע איז גוט פאַר דער באַשרײבונג פון דעם קעגג- 
ווערטיקן צושטאַנד פון עקאָנאָמישע עניינים, אָבער זי טויג לחלוטין ניט פאַר דער 
באַשרײיבונג פון דעם היסטאָרישן פּראָצעס פון אַנטװיקלונג, פּילאָזאָפיע אין גאָר 
פאַרצייטנס איז געווען פאַרבונדן אוממיטלבאַר מיטן עצם לעבן, מיט אונדוערע 
אַקטיװױיטעטן,. מען קען פון שטאַנדפּונקט פון אַ מאָדערנעם מענטשן שטעלן אונ- 
טער אַ פראַגע-צייכן די אויפטואונגען, װאָס זיינען געמאַכט געװאָרן פון די פאַר- 
צייטיקע מענטשן אויף דעם פעלד פון פּראַקטיק, אַרױסגײענדיק דירעקט פון פילאָ- 

זאָפישע הנחות. אָבער מיר קענען ניט אָפּלײיקענען דעם פאַקט, אַז די פּאַרצייטיקע 
מענטשן האָבן אַזױ געהאַנדלט. פילאָזאָפיע איז געווען אַ מאָל פאַרבונדן מיט 
קונסט, מיט לעבן און לעבנסלוסט, 

איצטער פרעגט זיך װאָס פאַר אַ סומע אַקטן קען מען פאָדערן פון אַ ניט- 
פילאָזאָף פון שטאַנדפּונקט פון פילאָזאָפּיע ? פילאָזאָפיע פאַרן פּשוטן עולם דאַרף 
ווערן פאַרװאַנדלט אין עפּעס אַ מין סאָרט פּראַקטישע דיסציפּלין, וועלכע באַאײיג- 
פלוסט דעם לעבן. די פּראַקטיק דאַרף זיין אַ מין , אוניװוערסאַליסטיק". די פּראַק- 
טיק קען ניט זיין פון אַ באַגרענעצטן כאַראַקטער. די אַקטיװױטעט דאַרף װערן 
דורכגעפירט זעלבסט-באַוואוסטזיניקערהייט, ספּעציעל, מיט דער איינציקער כוונה 
צו רעאַליזירן, צו , פּראַקטיצירן" פילאָזאָפיע, װאָס מיינט צו ברענגען פאַר די 
גייסטיקע אויגן קלאָר און באַשײנפּערלעך די אידייע פון דער אידענטיטעט פון 
מענטש און וועלט, פון מענטש און דעם זעלסטום-אין-זעלבסטום, 

עס איז ניט פאַראַן אַזאַ באַגריף, אויב ער באַלאַנגט צו די פונדאַמענטאַלע 
השגות, וועלכער זאָל ניט אַנטהאַלטן אין זיך אייניקערמאַסן די אידייע, אויס- 
געדריקט אין אַ קלאָרער אָדער מטושטשדיקער פאָרם, פון אוניװוערסאַליטעט, פון 
אהיה אשר אהיה, פון איכטום-זעלבסטום-זיכטום. די עכסט טשיקאַװע לערן מכוח 
דעם אורשפּרונג פון דער װעלט, אַרויסקום פון מענטשן, באַשאַף פון דעם סך- 
הכל פון דערשיינונגען און אָביעקטן, צייגן אַרױס שפּורן פון דעם אוניװערסאַל- 
זינען, זאָגן עדות מכוח פאַרזוכן, אַנדערע דרייסטע, אַנדערע שרעקעוודיקע, צו 
קאָמבינירן די סעפּאַראַטע כוחות אין איין איינהייט, איין אחד. פאַרמאָגנדיק אַזאַ 
טראַדיציע פון אוניװוערסאַל-געזינונג, װאָלט געווען באמת מאָדנע, ווען פילאָזאָפּיע 
אין אירע פריע פּעריאָדן זאָל זיך האָבן אַרױסגעצײגט צו זיין אַזױי פאַרשװענדעריש, 
אַז זי זאָל ניט שאַנעװען און אַרױסװאַרפן אין מיסטקאַסטן אַלע אוצרות. װאָס די 
מענטשהייט האָט אָנגעקליבן, --- אין דעם געגעבענעם פאֵל די שאַצן אָנגעזאַמלטע 
פון איינעם פון די אַדװאַנסירטע מיטגלידער פון דער מענטשלעכער משפּחה, --- 
מיט אַזױ פיל מי, אָנשטרענג, פלייס און האָרעװאַניע. אונדז דאַרף אַלע מאָל פאַר- 
דריסן הלמאי אונדזערע סיסטעמען זיינען צו יונג, צו אָריגינאַל. ווייל דאָס באַ- 
ווייזט, אַז זיי באַזיצן פּונקט די פאַרקערטש איגנשאַפטן. דער אמתער חידוש, 
בכדי ער זאָל ווערן אָנגענומען און פריינטלעך, מיט אַ ברוך-הבא, אויפגענומען, 
מוז אויף זיך אַרופציען, צו אַ געוויסער מאָס, דעם לבוש און צייטנווייז, אויך דעם 
נאָמען פון אַן אַלטער סיסטעם. און דאָס איז ניט בלויז אָפּנאַרנדיקע צופּאַסונג, אין 
די דאָזיקע אַדאַפּטאַציעס ליגט ווירקלעכקייט. מחמת אין דער פאַרצייטיקער קול- 
טור געפינען זיך שוין אַלע זריעה-קערנדלעך פון אַלע צוקונפטיקע סיסטעמען 
פּונקט אַזױ גוט װי אין אונדזערע היינטיקע לערעס און שיטות געפינען זיך די 

זוימען פון אַלע לעתיד-לבואדיקע באַנעמונגען און פאַרשטענדענישן. דער באַשטאַנד 
איז דער אייגענער. ער שטעלט פאָר מיט זיך איין קאָנטינואום פון סאַמע אָנפאַנג- 
לעכן אָנהייב ביז צום אומענדלעכן ענד. ווייל דער זיך-זעלבסטום מוז דאָך, לויט 
זיין עצס-מהות און דעפיניציע, זיין דער זעלביקער, , אני יהוה לא שניתי" (מלאכי 
ג', ו). עס קען ניט זיין קיין סוף, וואו עס איז ניטאָ קיין אָנהײיב. די געדאַנקען, 
וועלכע האָבן אינספּירירט די פאַרצייטיקע דענקער און וועלכע האָבן געקראָגן אויס- 
דרוק דורך זיי, װעלן ניט פאַרלירן זייער װערט אין דער אײיביקייט אַרין. װאָס 
עס איז גוט און פּאַסיק פאַר איין צייט איז גוט און פּאַסיק פאַר אַלע צייטן. מער 
ניט עס איז ניט לייכט זיך פאַנאַנדערצוקלײבן אין פאַרצייטיקע דאָקטרינעס, אַנ- 
טיקע שטיקער פון פאָרמולירטער קלוגשאַפּט. און װאָס עלטער זי זיינען אַלץ 
שווערער איז עס פאַר אונדז זיי צו באַגרייפן. װאַסער װאָס ווייטער זי דערווייטערט 
| זיך פון איר שפּרודלדיקן קװאַל, אַלץ ברודיקער ווערט עס און מ'דאַרף עס פילטרירן 
איידער מ'קען עס טרינקען און האָבן הנאה פון זיין אייגנשאַפט אַלס דורשט- 
שטילער. 


די װיסנשאַפט, אַלס אַ דיסציפּלין װאָס האָט צו טאָן מיט פּאַרטיקולאַרן, מיט 
דעטאַלן, דאַרף זיין רעװאָלוציאָנער. און וי רעװאָלוציאָנער זי זאָל ניט זיין איז 
נאָך אַלץ ניט גענוג. זי איז קיינמאָל ניט יוצא, מחמת פּרטים געפינען זיך אין 
רשות פון שטענדיקער בייטעניש, פילאָזאָפּיע, פּונקט פאַרקערט, דאַרף זיין העכסט 
טראַדיציאָנאָל, מחמת זי האָט צו טאָן מיט דאָס אוניװוערסאַלע און אײיביק אידענ- 
טישע. און אָט-די אייגנשאַפּט ענדערט זיך ניט. די עסענץ פון זעלבסטום קען 
זייער לייכט. אַנטדעקט וערן אין אַלע פּראָדוקטן פון מענטשלעכן געדאַנק. און 
מיט דעם, מיט דעם אויפדעק פון אָטידעם מהות האָט זיך פילאָזאָפּיע תמיד פאַר- 
נומען און זי װעט זיך מיט דעם אָפּנעבן עד סוף כל-הדורות פון דענקער און פילאָ- 
זאָפן, פילאָזאָפיע איז די דערציערין און פירערין, וועג-ווייזערין פון מענטשלעכן 
געדאַנק און, היוצא, פון מענטשלעכן אויפפיר, און דעריבער איז איר קינמאָל 
ניט אָנגעשטאַנען נאָכצולויפן, מעשה ווייסער-חברהניק, נאָך דער קאַרטע פון מאָדער- 
ניטעט בכדי זיך אָנצוהענגען פוך-הינטן און כאַפּן אַן אונטערפאָר, 


מיט גרויס התמדה. חשיבות און ערנסטקייט, מיט גרויס ישוב הדעת און 
איבערגעבנקייט איז פילאָזאָפּיע אָנגעגאַנגען מיט איר אַרבעט פון שפּינען דעם 
אוניװוערסאַלן ציוויליזאַציע-פאָדעם און זי האָט געהאַלטן אומבאַשעדיקט דעם גע" 
וועב. זי האָט אַלע מאָל גוט געדענקט, אַז עס זיינען ניטאָ קיינע טעותן, אַז אַלע 
אידייען זיינען ווערטפול, אַ פּשיטא שוין אידייען, וועלכע זיינען אָנערקענט געװאָרן 
פון גאַנצע שבטים, פעלקער, גרויסע מענגעס פון מענטשן | 

בנוגע טראַדיציע בכלל קען מען זאָגן, אַז גאַנץ אָפּט. אין משך פון דער 
קולטור-געשיכטע, האָט פּאַסירט אַזױ: מיר האָבן פאַרבראָכן, ניט במויד, קעגן 
די בעסטע טראַדיציעס און אָפּגעהיט, וי עפּעס אויף-צו-להכעיס, דווקא די ערגסטע, 
װאָס איז שייך די אָנגעזאַמלטע אוצרות פון קולטור און זייער איבערגעבונג האָבן 
מִיר זיך ניט אַלע מאָל געריכטעט לוט דעם כלל, אַז מ'דאַרף אויסקלייבן דאָס 
בעסטע. מיר האָבן גאַנץ אָפט פאַרמשפּט צו פאַרגעסעניש די בעסטע און פיינסטע 
טראַדיציעס און געהאַלטן אין גרויס כבוד די ערגסטע. און אָט-דער משונהער 
אויפפיר אונדזערער האָט צוגעשטעלט אַ סך שפּיו פֿאַר די אָפּלאַכער, אָפּשפּע- 
טער פון מסורה אינאַלגעמײן. אָט-יי טעותן זיינען, נאַטירלעך. געמאַכט געװאָרן 
ניט אין ספּעקולאַטיווע דיסציפּלינען, ניט אין פילאָזאָפיע, נייערט אין די פּראַקטישע 
דיסציפּלינען, דהיינו, מנהגים, קולט-שטייגערס וכדומה, 

ד אַלגעמײנע אידייע, די אוניװערסאַלע יאָנדרע וערט צוגעדעקט מיט אַ 
שאָלעכץ, מיט אַ הייטל וועלכע ווערט װאָס ווייטער אַלץ מער פאַרהאַרטעװעט, די 
פּשוטע מענטשן, דער , עמך" האָבן געהאַלטן טיף אין האַרצן פאַרבאַהאַלטן דעם 
אוניװוערסאַל-זינען, די זעלבסט-גלויבעניש, און האָבן אָפן די גאַנצע צייט אָפּגעהיט 
די מנהגים, די טיילן פון קולט, װאָס פאַרמאָגן אַ זינען און זכות-הקיום בלויז אָלס 
אָנצוהערעניש-געבער, סוגעסטירער פון דער גרויסער אידייע פון ,זיך אוֹן זיך 
אַליין*, זייערע משונה הנהגות האָט מען זיי געקענט און געדאַרפט פאַרגעבן, וויסג- 
דיק אַז זיי צילעווען אין עפּעס גאָר גרויסעס װאָס זיי קענען אויף אַן אַנדער ווופן 
ניט משיג-זיין, אַז זיי שטרעבן זיך צו פאַרקניפּן מיט דעם זעלבסט-איך-זעלבסט- 
פּרינציפּ, אַ פּרינציפּ וועלכער איז באַזירט אויף ריינער אמונה. ווען אָבער דער 
אוניװוערסאַל-זינען, די אידייע פון זעלבסטום איז געװאָרן באַװאָקסן מיט אַזויפיל 
ווילדפלייש און שטיין-האַרטער הויט, אַז מ'האָט שוין די אידייע אינגאַנצן ניט 
אַרױסגעזען, און דער קערפּער, וועלכן זי, אָט-די אידייע, האָט עס באַדאַרפט צו 
באַוועגן,. איז געװאָרן אַזױ שװערלײיביק אַז זי האָט אים, מחמת דעם אָנואוקס 
פון שטאָף, מער ניט געקענט רירן פון אָרט, --- דעמאָלט לאָזט זיך הערן אַ ,ויצעקו", 
עס קומט דער פּראָטעסט קעגן טראַדיציע. ד"ה קעגן דעם אָנואוקס פון מאַסע 
אין אַ דיספּראָפּאָרציע צו דער גייסטיקער קראַפט, און די פּראָטעסטן זיינען געווען 
באַרעכטיקטע, אַזאָ מאַטעריאַל-פּראַקטישע טראַדיציע איז ערגער פון דער פרעכ- 
סטער דיסהיסטאָריזאַציע, מחמת אַזאַ אויפהאַלט פון מסורה איז, באמת, אַ חילול- 
השם. ער גראָכט אונטער די אמתע פרוכטבאַרע טראַדיציע. אַזאַ מסורה-אויפבאַ- 
װאָרונג פאַרלעצט דעם געזעץ פון ערבלעכקייט און ענדלעכקייט, דעם , חוק ולא 
יעבור" פון באַװעגונג און באַזייטיקונג, ראָטאַציע פון די סעאָנען מיט זייער 
ציקל פון בליעכץ צו דער פּרי. צו לעבן מיינט צו קריגן חיזוקים, באַנייאונגען 

פון ענערגיע, צו ווערן פאַרביטן און דערזעצט. המשך מיינט ניט סטאַגנאַציע, 
נייערט שטרעמונג. דער קאַמף קעגן טראַדיציע איז באמת געוען אַ קאַמף פאַר 
טראַדיציע, פאַר אַ לעבעדיקער טראַדיציע, קעגן אירע דעגענעראַטיוע פאָרמען. 
דער תכלית פון פילאָזאָפּיע איז צו דערקעלרן און פאַרטיפן, װאָס מער פאַר- 
שכלען, װאָס מער אַנטבלױזן די יסודות פון רעליגיע, אָט-די פּרינציפּן אָדער פּאָס- 
טואָלן, וועלכע זיינען דער פונדאַמענט אויף וועלכן עס האַלט זיך דער גאַנצער 
מענאַטאַלער בנין פון דעם בר-דעת און מאמין. און מהאי טעמא אין פילאָזאָפיע, 
אַזױ װי רעליגיע, קיינמאָל ניט געווען קיין ספּעציאַליטעט. און זי טאָר ניט ווערן 
קיין ענין פאַר מומחים, יעדער מענטש צייגט אַרױיס אַן אינטערעס פאַר פילאָזאָפיע- 
פּראָבלעמען, פּילאָזאָפיע רירט אָן יעדן. מחמת זי פאַרנעמט זיך ניט מיט דע- 
טאַלן, נייערט מיט די ערשטע פּרינציפּן פון אונדזער מענטש-וועלט-באַנעם, וועלכער 
איז תמיד, באמת, אַ זעלבסט-באַנעם, ד"ה אַ באַנעם פון זעלבסטום-פּרינציפּ. מיט 
דער קאַנסטיטוציע פון זיין לאַנד איז באַקאַנט יעדער בירגער, ניט בליז דער 
יוריסט. דער יריספּרודענץ-סטודענט איז באַקאנט מיט די איינצלהייטן, מיט 
די איינצלנע געזעצן און פאַראָרדענונגען, אָנזאָגונגען און פאָרשריפטן. אָבער די 
פונדאַמענטן פון לאַנד-געזעץ ווייס יעדער בר-דעת, יעדנפאַלס איז ער מחוייבם זיי 
צו וויסן. און כמו-כן איז יעדער איינער באַקאַנט, וויפל ניט איז, מיט פילאָזאָפיע, 
יעדער מענטש שאָפט זיך זיין קוק אויף דער װעלט, װי פּרימיטיוו דער קוק זאָל 
ניט זיין, װי אומבאַגרינדעט. אַמאָל. באמת גאַנץ אָפּט, נעמט ער אַזאַ בליק אויף 
פּראָקאַט. אָבער ער האָט, ער פאַרמאָגט אַזאַ בליק. רעליגיע האָט עס פאַרשטאַ- 
נען. אונדזערע פאָרעלטערן האָבן עס באַגריפן, אָבער, צום באַדױערן, וי עס 
זעט אויס האָבן מיר, די היינטיקע, עס ניט פאַרשטאַנען. עס איז ניטאָ אַזאָ מענטש 
פאָר וועמען די פראַגעס פון לעבן און טויט, פון באַשטאַנד, פון תכלית פון לעבן, 
פון תכלית פון באַשאַף, פון אָנהייב פון דער ועלט, פון איר סוף, זאָלן זיין אַן 
ענין פון פולשטענדיקער גליכגילטיקייט. באַזונדערע פאָרשונגס-דיסציפּלינען 
װאָס פאַרנעמען זיך מיט דעם אויסשטודיר און באַלײיכט פון אַ געוויסער קאַטעגאָריע 
פון פּאַרטיקולאַרן, זיינען ספּעציאַליטעטן, אָבער ניט פילאָזאָפּיע בכלל און אַ פּשיטא 
שוין ניט די פילאָזאָפיע פון רעליגיע, וועלכע איז מחוייב צו געבן יעדן איינעם 
געוויסע אַלגעמיינע פּרינציפּן, װאָס דאַרפן אים דינען אַלס אַ דיכטשנור דורך דער 
נאַכט פון אומוויסנהייט. פילאָזאָפּיע דאַרף האַלטן אָפן איר טיר פאַר יעדן איינעם, 
װאָס וויל אריינקומען און דענקען, חקירהנען זיך אויב ער פאַרמאָגט נאָר קלאָרע 
אויגן און װאַכזאַמע אויערן. אָבער דאָס מיינט ניט צו זאָגן, אַז פילאָזאָפיע דאַרף 
ווערן פּלאַך צו אַזאַ מאָס אַו קליינע קינדער זאָלן קענען אַריבערשפּרײזן אירע 
טייכלעך אין טריקעניש. עס הייבט זיך גאָר ניט אָן. זי װעט פאַרבלייבן, וי זי 

איז, גראַדירט, פילפאַלטיק, זי װעט פאָרשטעלן מיט זיך אַ לייטער מיט אַן אומ- 
ענדלעכער צאָל פון טרעפּלעך. דהיינו מאַטעמאַטיק --- זי איז צוגענגלעך, אין 
אירע עלעמענטאַרע תחומים, צו יעדן איינעם. זי איז פּאָפּולער. ער איז עס ניט 
באַקאַנט מיט די פיר אָפּעראַציעס. דאָס אייגענע בנוגע פילאָזאָפּיע. מ'דאַרף זי 
לערנען אין די עלעמענטאַרע שולן, גלייך וי מילערנט לייענען און שרייבן, חשבונען 
וכדומה קעגנשטאַנדן, מ'טאָר פילאָזאָפּיע ניט האַלטן פאַרבאַהאַלטן בלויז פאַר 
ספּעציאַליסטן, מעטאַפיזיקער. 

מיר האָבן ניט קיין ספּעציאַליסטן גייער, שטייער, ריידער, הגם מיר האָבן 
רעדנער, דרשנים, אָראַטאָרס. אָבער פּשוט ריידן איז ניט קיין ספּעציאַליטעט. דאָס 
אייגענע דענקען איז ניט קיין ספּעציאַליטעט. מיט עלעמענטאַרער פילאָזאָפיע 
דאַרף זיין באַקאַנט יעדער איינער װאָס טראָגט אַ קאָפּ אויף די פּלייצעס און אַ 
ביסל מאַרך אין זיין שאַרבן,. אויב די דענקער, צוליב געוויסע טעמים, לערנען 
ניט דאָס פאָלק קיין פילאָזאָפיע, מיינט עס נאָך ניט אַז דער המוךדעם , שטודירן" 
ניט קיין פילאָזאָפּיע און שאַפן זיך ניט איין קיין פילאָזאָפישעס וויסן אָן אונדז. 
זיי קריגן זייער , פילאָזאָפּיע" אין דער גאַס. יעדער איינער האָט אַ גלייכן צוגאַנג 
צו דעם אוצר פון לעבן און טויט, פון פאַרגעניגן און ליידן, פון שפּירונגעף און 
איינבילדונגען. און מהאי טעמא איז טאַקע יעדער איינער אַ פילאָזאָף. דער פּשוט- 
סטער מענטש האָט זיין מיינונג וועגן אייביקייט, גאָט, נאַטור, לעבן, שטרעבן, פאַר- 
לאַנגען, שטאַרבן, יושר, אָרנטלעכקײט. אָט-די קעגנשטאַנדן, אָט-די פּראָבלעמען 
רירן אָן די אינערלעכסטע סטרונעס פון דער מענטשלעכער נשמה און די האַרף 
פון געפיל, פון פאַרשטאַנד און פאַנטאַזיע װעט זיך צעשפּילן פון זייער אָנריר, 

ווען פילאָזאָפּיע װעט אויף-אַז-אמת ווערן די קיניגן פון די װיסנשאַפטן, װעט 
זי זיין די געטרייע פריינדין פון יעדן מענטשנקינד. ווען פילאָזאָפיע וועט װערן 
פאַרשפּרײט צווישן פאָלק, דעמאָלט װועט זיך אָנהייבן אַ נייע עפּאָכע, אַ ווידער- 
געבורט פון דער מענטשלעכער ראַסע, וועלכע איז געבויגן אין דרייען אונטער 
דעם שווערן יאָך פון די לעבנס-פּאַרטיקולאַרן. די פאַרשמאַכטע מענטשהייט װאַרט 
מיט אומגעדולד אויפן אָפּפרישנדיקן בלאָז פון פילאָזאָפיע-זעפיר. זי װאַרט פאַר 
די ערשטע שטראַלן פון דער זון פון עגאָסאָפיע זיי זאָלן קומען און אויפוועקן פון 
שלאָף די בלום, וועלכע הייסט אוניװערסאַליזינען. אָטידער געפיל ליגט שיער 
ניט קיין פאַרחלשטער אונטער די דיקע שטויב-שיכטן פון די דעטאַלן פון מעכאַני- 
זירטן לעבן אין אונדזערע שטעט און כרכים. 

די פאַריינגונג פון פילאָזאָפיע איז אַלעמאָל די פאָראויסגייערין און אָנזאָגערין 
פון דער ווידערגעבורט פון ציוויליזאַציע, וועלכע ווערט צו מעכאַניש-טעכניש, צו 
פּאַרטיקולאַר, און פאַרגעסט וועגן דעם גרויסן עיקר פון אַלע עיקרים, וועגן דער 

גרויסער גענעראַליזאַציע, וועלכע לויטערט אין דער סטראַטאָספער איבער די 
שטויב און נעפּל-װאָלקנס פון די סעפּאַראַטע דעטאַלן. פילאָזאָפיע וועט װערן 
דערפרישט פון די נייע שטראָמען פון רעליגיעזן געדאַנק. און די פעלקער, וועלכע 
וװועלן אַרײנאָטעמען די געזונטע און פרישע באַרג-לופט פון דער אוניװוערסאַליטעט, 
וועלן אויפגעריכט ווערן, װעלן משיג-זיין די עובדא פון דער מענטשהייט וועלכע 
באַשטײט אין פאַרווירקלעכן באַוואוסטזיניק דעם איכטוםזיכטום-זעלבסטום, דעם 
אנוכי יהוה. פילאָזאָפיע האָט געקראָגן איר נאָמען און איר ערשטע געשטאַלטונג 
אין גריכנלאַנד, און זי איז געקומען צו אונדז אין אַ גריכישער צורה און קליידונג, 
דאָס הייסט זי האָט כלומרשט זיך אַװעקגעלאָזן אין די וועגן פון דער ,װויסנשאַפט*, 
פון וויסעניש. און ווען זי איז מאָדערניזירט געװאָרן איז זי אַריבער פון װויסעניש 
צו דערקענטעניש, געװאָרן אַ דערקענטעניש-טעאָריע, בשעת באמת, טיפער פאַר- 
שטאַנען, איז זי תמיד געווען, געקענט זיין און געדאַפט זיין אַ גלויבעניש, זעלבסט- 
באַגלױבעניש-טעאָריע. אָט-דער אַראָפּגײן פון די ריכטיקע רעסלן, דאָס באַמיען 
זיך צו דינען דער ויסנשאַפּט, וועלכע דאַרף ניט קיין פילאָזאָפיע און קען פון 
איר קיין נוצן ניט ציען, און וועלכער פילאָזאָפּיע שטערט, -- האָט גורם געווען 
דערצו, אַז די רעליגיעזע באַנעמונג זאָל פאַרנאַכלעסיקט וערן און, ממילא, האָט 
עס גענומען אויסזען, אַז צווישן אָט-די צוויי פאָרשנשאַפטן-גלױבנשאַפטן, רעליגיע 
און פילאָזאָפּיע, הערשט אַן אַנטאַגאָניזם. אָט-די מיספאַרשטענדעניש האָט געבראַכט 
צו אַן אָפּהאַלט אָדער אַ פאַרפּאַמעלעכונג אין דער אַנטװיקלונג פון ביידן. אָט די 
לפנימדיקע פיינשאַפט האָט געשעדיקט סיי פילאָזאָפיע און סיי רעליגיע. די רעליי 
גיעזע האָבן אָנגעהויבן מורא צו האָבן פאַר דעם פילאָזאָף, פאַר דעם פאָרשער- 
דענקער און ווייכן פון אים. זיי האָבן געקוקט אויף אים וי אויף אַ שונא, אַ צעשטע- 
רער פון דער גלויבעניש. בעת באמת איז ער דער אינציקער, וועלכער קען 
אָט-די גלויבעניש באַלײכטן, פאַרשטענדלעך מאַכן, מקרב-זיין צום שכל, אויפדעקן 
אירע אמתע און געזונטע יסודות. דער רעװולטאַט איז געווען אַז אויף רעליגיע 
איז אָנגעװאַקסן אַ דיקע שיכט פון זומפּ-גרינס, װי דער שטייגער איז מיט יעדן 
שטייאיקן װאַסער. רעליגיע איז געװאָרן אָבסקוראַנטיש און קאָנסערװאַטיו. זי 
האָט געציטערט פאַר יעדן װאָרט. זי האָט געמיינט, אין איר איבערגעשראָקנקיט, 
אַז דער פרייער פּילאָזאָפּישער װאָרט מוז אומבאַדינגט ברענגען מיט זיך כפירח 
און צווייפל, אַז ער מוז געהערן , לצריה", צו די שונאים פון אמונה. רעליגיע האָט 
זיך אַרומגערינגלט מיט אַ כינעזישער װאַנט. זי איז פאַרקראָכן אין שפּאַלטן און 
לעכער וואו זי האָט זיך געקװויקט מיט בין-השמשות טונקלקייט און שפּינװעבס- 
געשפּינסטן, פילאָזאָפּיע האָט ניט וייניקער געליטן פון דעם, װאָס זי איז אַװעק 
אויף דעם פאַלשן גריכישן וועג, זי האָט געליטן, אפשר, נאָך מער פון רעליגיע. 

זי האָט זיך אינגאַנצן פאַרלאָרן. זי האָט דעגענערירט. זי איז געקומען צום 
שלוס, אַז זי איז איבעריק. זי האָט ניט קיין פונקציע אין לעבן און זי האָט זיך 
אויסגעבוירן אין אַ פאָרמאַליסטישער לאָגיק און איבערגעדראָשענער שטרויענער 
ספּעקולאַציע,. די װיסנשאַפט דענקט גטעכניקאַליש? און די װיסנשאַפטלעכע דיס- 
ציפלינען האָבן אַלע פאַרקירעוועט, גאַנץ נאַטירלעך, אויף דעם וועג פון עקספּערי- 
מענטאַציע, די װיסנשאַפט איז אַװעק אין לאַבאָראַטאָריע אַרײן, וואו זי באַוייזט די 
ריכטיקייט פון אירע טעאָריעס. װאָס מיינט באַװייזן? זי גיט טעכנישע רעזװולטאַטן, 
אַרױסגײענדיק פון אַ סטאַטוס-קװאָ. פון דער װעלט, װי עס איז אָנגענומען זי צו 
באַטראַכטן, ד"ה װי דער שכל הישר, וי דער פּראַקטישער ניט-פילאָזאָפּירנדיקער, 
אויבערפלעכלעכער נאַאיווער מענטש נעמט זי אויף. דער װיסנשאַפטלעכער אַרט- 
דענקען איז אַ פּראַגמאַטישער, אַ טעכניקאַלישער, אַן אינסטרומענטאַלער און די 
װיסנשאַפטס-לײיט האָבן געװאָלט פאַרגואַלדיקן, לכבוש את המלכה עמה בבית, 
די קיניגין, און פּאַרװאַנדלען זי אין אַ דינסט-מויד פאַר זייערע קליינלעכע קיך- 
קאָכעניש, גרעט-וואַשעניש אוטערנעמונגען. 

דאָס ברענגען פילאָזאָפּיע אַהין וואו זי באַלאַנגט באמת, ד"ה צו רעליגיע 
װעט באַנײען און באַפּרוכפּערן ביידן. רעליגיע װעט אויפהערן צו זיין קאָנסעך- 
װאַטיוו, ד"ה שטיצן זיך אויף די מיינונגען און אויפפאַסונגען פון די זיידעס און 
באָבעס, נייערט נעמען שפּרודלען מיט נייע אידייען און, ממילא, איינפירן אַ נייע 
פּראַקטיק, שאַפן אַ קולט, וועלכער וװועט זיין בעסער צוגעפּאַסט צו דעם הופּטי 
פּרינציפּ פון רעליגיעז-פילאָזאָפּישן באַנעם און באַשטרעב. און פילאָזאָפּיע וװועט 
שפּירן אַ באָדן אונטער אירע פיס, זי װעט אויפהערן צו הענגען אין דער לופטן 
און , מאַכן קאָזשעלקעס" אָדער נאָכבאַמקען די ויסנשאַפּטלעכע דיסציפּלינען 
שפּילן די ,וויכטיקע? ראָלע פון פינפטן ראָד אין װאָגן פון דער פּראַקטיק, 
פון טעכניק. פילאָזאָפיע אין פאַראייניקונג מיט רעליגע װעט העלפן פאַר- 
ווירקלעכן בשלימות דעם רעליגיעז-פילאָזאָפישן אידעאַל, --- דעם זעלבסטום" 
פרינציפ, 


2 


יידנטום און גריכנטום 


אָט-דער פאַקט, װאָס די , פרומקייט" פון ירושלים האָט בייגעקומען די קלוג- 
שאַפּט פון אַטהען, פאָדערט אַ דערקלערונג און ער פאַרדינט אַ טיפערע אַרײנ- 
טראַכטונג. דער יעװאַנגעלישער מוסר האָט גובר געווען די מאָראַל פון די סטאָ- 

איקער וי אויך די עטיק פון אַנדערע פאַרדעמדיקע גריכישע שולן. אמת, אײראָפּע, 
די מאָדערנע ציװיליזאַציע בכלל, איז אַ צוזאַמענשמעלץ פון צוויי עלעמענטן, דאָך 
מוזן מיר צוגעבן, אַז דער קריסטנטום, ד"ה רעפאָרמירטער און אַ ביסל אונטער- 
געפּאַלשעװעטער יודאַאיזם, האָט אויסגעאיבט אַ גרעסערע השפּעה אויף דער אַנט- 
וויקלונג און דער מערכה פון די אײיראָפּעאישע פעלקער, איידער דער העלעניזם. 
דער פאַקט, װאָס דער גרויער און קלוגער קאָפּ פון גריכנלאַנד האָט זיך אַרונטער- 
געבויגן אונטער דער אינספּירירט-געפליסטערטער ברכה פון אַ קינד פון יודייע, 
איז כמעט װי אַ רעטעניש. פאַרװאָס האָט די חכמה פון די היידן זיך אונטערגעגעבן 
און אָפּגעטראָטן דעם פּלאַץ פאַר די זודיקע געפילן אָנציענדיקע דרשות און 
וויזיעס פון די מאָדנע נביאים פון יידנלאַנד? משה אָדער סאָקראַטעס? פּלאַטאָן 
אָדער פּױלוס, װער איז געווען קליגער ? װער קען זיי גאָר פאַרגלײכן אין קלוג- 
שאַפט, פאַרשטענדעניש, 

דער ערשטער ענטפער, וועלכער פאַרענטפערט גאָרניט און וועלכער קומט 
אַרױף אויפן שכל, איז דער פאָלגנדיקער: עס איז פאָרגעקומען אַ פאַנאַנדערפאַל 
פון ציוויליזאַציע, אַן אויסגעבורט פון קולטור. אַ מבול פון באַרבאַריום איז גע- 
קומען אויף דער , אויפגעקלערטער" וועלט. דער אַלטער טעסטאַמענט, אָט-די 
תיבת-נח איז פאַרבליבן גאַנץ בשעת און נאָך דער פאַרפלייצונג. די אַלטע קולטור, 
חוץ דער אידישער תורה, האָט ניט געקענט אַרױסװײזן קיין שטאַרקן װידערשטאַנד, 
בלייבט דאָך די קשיא, פאַרװאָס דווקא די תורה, די יידישע אידעאָלאָגיע, האָט זיך 
אַרױסגעװיזן צו זיין לעבנספעאיק און געזונט דורכצומאַכן דעם קריזיס און ניט 
געשעדיקט ווערן ? 

אַנדערע, װוידער, ווילן אויסטייטשן קריסטנטום אין טערמינען פון אַ סאָציאַלער - 
רעװאָלוציאָנערער באַװעגונג, פון אַ בשורה טובה פאַר די אָרעמע, וועלכע איז גע- 
בראַכט געװאָרן צו אַלע באַדרענגטע, באַעװולהטע בשעת אַן אומוועלצונג, בשעת 
אַ מאַסדמרידה און און אַ צעטרייסלונג פון אַלע געזעלשאַפּט-יסודות. זיי באַגרינדן 
דעם גאַנצן קריסטנטום און יעװאַנגעליזם אויף אַ פּאָר דרך:-אגבדיקע שפּרוכן, 
וועלכע זיינען צעװאָרפן דאָ און דאָרטן איבער די זייטלעך פון די פיר יעװאַגליעס, 
שפּרוכן וועלכע זיינען געװענדט מיט זייער שאַרפן שפּיץ קעגן די רייכע און 
מעכטיקע. מיר דוכט, אַז נעמען דעם יעװאַנגעליזם און רעדוצירן אים צו אַ מין 
סאָרט וואולגאַרן סאַציאַליזם, צו דער לייזונג פון דער קנעכטשאַפּט-פּראָבלעם פון 
דער אָנטיקער וועלט, מיינט מאַכן אַ תל פון דער גאַנצער בשורה טובה לערע. 
איבערלאָזן דעם יעװאַנגעליום אָן לייב און לעבן. דער יעװאַנגעליזם אַנטהאַלט אַ 
צוזאָג פון גאולה-וישועה פאַר דער גאָרער וועלט, און אַן אָפּזאָג פון דער גאַנצער 
וועלטישקייט, דאָרטן געפינט זיך דער אָנזאָג אַז דער הימל-קיניגרייך, אין אָפּאָ- 


152 אבא גאָרדין 


זיציע צום ערדישן קיניגרייך, איז נאָענט, האַלט ביים אָנקומען גאָר אינגיכן. אַלצ- 
מיטאַנאַדער שטייט פאַרדאַמט, איז פאַרמשפּט צום אונטערגאַנג. דער יום-הדין 
דערנענטערט זיך מיט אַ פּאַמעלעכן אָבער זיכערן טראָט. די זינדיקע וועלט װעט 
אַװעקגעלײגט ווערן אויף די װאָגשאָלן, זי װעט געוואויגן, געציילט און געמאָסטן 
ווערן און דערביי געפונען ווערן אַז אין איר וועגט די זינד אַריבער די טוגנט, --- 
און איר סוף וװועט זיין פאַרניכטעט צו וװערן. פאַרשטײט זיך, אַז ווען אַלץ װעט 
אומקומען, װעט אויך די אינסטיטוציע פון שקלאַפּערײי אומקומען. דער גאַנצער 
ציוויליזאַציע-בנין פאַלט איין, ממילא ווערן צעשטערט זיינע איינצלנע חדרים. פון 
דעם גאַנצן טעמפּל וועט ניט בלייבן קיין שטיין אויף אַ שטיין. 

די סאָציאַלע טענער אין דער קאָמפּאָזיציע זיינען שװאַכע און קנאַפּע. זי 
ווערן ניט אַקצענטואירט. נאַטיױלעך איז יעװאַנגעליזם אויך אַן עטישע לערע. 
ברודערשאַפט ווערט געפּרײידיקט. די פאַרהעלטענישן פון די הייכע קלאַסן צו 
די נידעריקע מאַסן ווערן איבערגעאַנדערשט, אפילו אַװעקגעשטעלט מיטן קאָפּ 
אַראָפּ און מיט די פיס אַרױף: די ערשטע װעלן זיין די לעצטע, און די לעצטע 
די ערשטע; װער עס ויל זיין אַ האַר, דאַרף ווערן אַ משרת און װאַשן די פיס 
פון זיינע משועבדים. פאַרשטייט זיך אַז יעװאַנגעליזם אָן אַן עטיק װאָלט הינקען, 
װאָלט ניט געקענט געגעבן ווערן צו די מאַסן, װאָלט ניט געווען קיין פאַררונדעטע 
סיסטעם. אָבער מ'דאַרף באַגרייפן אַז אין יעװאַנגעליום איז די רעגולירונג פון 
די באַציאונגען פון מענטש צו גאָט דער ווינקלשטיין פון פונדאַמענט, אויף וועלכן 
עס האַלט זיך דער גאַנצער בנין. די רעגולירונג פון די באַציאונגען פון מענטש 
צו מענטש, דער בין אדם לחברו, איז אַן ענין פון שלוסציאונג פון דער ערשטער 
הנחה, פון דעם ,ואהבת את יהוה אלהיך", די ליבע צו מענטשן איז אַן אָפּקלאַנג 
פון דעם הױפּט-פּרינציפּ פון ליבע צו גאָט. 

װאָס איז שייך די באַציאונגען פון קריסטנטום און יידנטום איז זיי ניט 
שווער פעסטצושטעלן, ווייל זיי פליסן אַרױיס פון דער פאָרמולירונג און אויפפאַסונג 
פון דעם אַלהעכסטן פּרינציפּ. דער קריסטנטום האָט נאָכגעגעבן דעם פּאַגאַניזם. 
ער האָט אַנטליען אַ רעכט ביסל לעגענדעס פון דעם לעצטן, גענומען ביי אים 
אַ גרויסע צאָל בילדער. בכלל האָט דער קריסטנטום צופיל פאַרוװאולגאַריזירט 
די פאַרהעלטענישן פון מענטש און גאָט. ער האָט אַראָפּנעשלעפּט דעם ביבלישן 
יהוה צו נידעריק. ער האָט די דאָזיקע דערהויבענע השגה פאַרגרעבט בכדי זי 
זאָל קענען אַפּעלירן צום גראָבן געשמאַק פון די געצנדינער, צװישן וועלכע דער 
קריסטנטום האָט זיך פאַרשפּרײט, דער סימבאָל פון גאָט-מענטש אידענטיטעט 
איז אַרױסגעקומען אין קריסטנטום צו פּאַרטאַטשנע, צו פּשוט-, עמך"דיק און, דער- 
פאָר, היפּש קאַריקאַטוריש און, ממילא, געצנדינעריש. אָבער עס איז קיין ספק 

ניט, יעדנפאַלס פאַר מיר, אַז די עצם לערע מכוח דעם מענטשן אַלס אַ וועזן װאָס 
,ותחסרהו מעט מאלהים* (תהלים ח', ו), ,עס פעלט אים ווייניק צו זיין אַן אלהים" 
וי אויך אַז די נשמה איז אַ ,חלק אלוה ממעל", אַזױ אויך װוי די דאָקטרין מכוח 
דעם אָנקום פון דערלייזונג, זיינען אַלע אַריבערגעטראָגן געװאָרן פון יידנטום 
אין קריסטנטום אַריין דורך דער פאַרמיטלונג פון יעװאַנגעליזם, וועלכער איז אַ 
וואולגאַריזירט פאָרם פון מאָזאַאיזם און פּראָפעטיזם. יידישקייט האָט אָפּגעהיט פיל 
שטרענגער אין זיין ריינקייט דעם פּרינציפּ פון , זיך אין זיך זעלבסט". אַזױ אַז 
יהוה האָט ניט געטאָרט בשום אופן וענין, אונטער קיינע אומשטענדן, פאַר קיינע 
צוועקן אין דער וועלט, אפילו די דערהייבנסטע, הײליקסטע, זיך באַהעפטן מיט אַן 
אָביעקט, זיך אידענטיפיצירן, סובסטאַנציאָנאַליזירן מיט אַ קעגנשטאַנד, און זאָל 
דער קעגנשטאַנד זיין אַ מענטש,. די מעשה בראשית איז אַן אַקציע פון , באַשאַף", 
פון , געבורט", אָבער יהוה בלייבט אין זיך, ער פאַרזעלביקט זיך ניט מיטן באַ- 
שטאַנד, ער וויל דעם לעצטן אפילו אומברענגען. און בלייבן ווידער איינינקער אַלײן, 
אָן אַ רעפּרעזענטאַציע. יהוה נאָך דעם באַשאַף בלייבט דער אייגענער װאָס ער 
איז געווען פאַרן , באַשאַף?1), ד"ה אַ זיך-אין-זיך זעלבסט, דער קריסטנטום האָט 
נאָכגעגעבן אין אָט-דעם קאַרדינאַלן פּונקט פון רעליגיעזן באַנעם און , גאָט" איז 
געװאָרן אַ מהות, אַ בשר-ודם, הגם בלויז פאַר אַ קורצער צייט און מיט דער נאָבע- 
לער כוונה צו ראַטעװען די מענטשהייט פון זינד, אָבער ער האָט אַריבערגעטראָטן 
די פאַרבאָטענע ליניע, ער איז געװאָרן עפּעס קאָנקרעטעס. אָט-דער נאָכגעב האָט 
אױסגעגראָבן אַ תהום צווישן יידנטום און קריסטנטום, אַ תהום װאָס קיינער קען 
ניט אַריבערבריקן סיידן דער קריסטנטום אַליין מיט אַן אָפּואָג פון דער דאָגמע 
מכוח דער סובסטאַנציאָנאַליזאַציע פון גאָט. דער קריסטנטום האָט צופיל נאָכ- 
געגעבן דער חושיםוועלט מיט דעם װאָס ער האָט דערליבט אַז גאָט אַלײן, 
דער זיך-איך"זיך-זעלבסט, זאָל זיך אַראָפּלאָזן אַזױ נידעריק און וערן אַלײן אַ 
טייל פון דער ועלט. גאָט איז געװאָרן אַ שטיק פלייש און בלוט, אַ בשר ודם! 
און זאָל דער בשר ודם זיין אַ צדיק, אַ מאַרטירער, ער איז דאָך פאָרט אַ הויפן 
ביינער, אַ זעקל אויפגענייט פון אַ הויט. אָט-די זינד איז אומפאַרגעבלעך. זי פירט 
אין אַ דירעקטן וועג צו , עבודה זרה". אָט-די עבירה, װאָס פירט צו געצנדינסט, 
האָט די יידנשאָפט ניט געװאָלט באַגין, אויף קיין פאַל ניט, אפילן ווען מ'האָט 
זי געדראָט מיט אױסראָטונג. וייל אַ נאָכגעב אין דעם הויפּט-פּונקט פון דעם 
| יהוה-באַגריף װאָלט באַדײט די ליקווידירונג פון דער לערע מכוח יידנטום, וועלכע 
האָט אויפגעפאַסט דעם יהוה ניט אַנדערש וי אַן אהיה אשר אהיה, אַ סוביעקט 


) תניא, זי 166, ווילנא תר"ץ. 

פאַר אַ סוביעקט, אַ זיך-אין-זיך:זעלבסטום. דער ידנטום האָט געקעמפט זייער 
בראַװו און מוטיק קעגן יעדער פאָרם פון קאָנקרעטיזאַציע, פון הגשמה פון דעם 
העכסטן פּרינציפּ, דעם זיך-אין-זיך-זעלבסט, 

בכדי אויסצוקויפן זיך פון אָט-דער זינד פון אָביעקטן-דינסט, פון מענטשן- 
דינסט, וועלט-דינסט, פון אָנערקענען די װעלט פון אָביעקטן און דערשיינונגען 
דורך דעם װאָס גאָט אַליין האָט זיך קיין עצה ניט געקענט געבן, ער האָט געמוזט, 
נעבעך, זיך מתלבש זיין אין לייב, אויף זיך אַרויפנעמען דעם , צלם-האדם",--- 
האָט דער קריסטנטום איינגעפירט אַן אוממענשלעכן אַסקעטיזם. ער האָט פּרובירט 
אינגאַנצן אָפּצוטױטן די חושים, דעם לייב. ער האָט רעקאָמענדירט סיגופים, גוף- 
פּייניקונגען, פאַראַכטונג און פאַרבאָטונג פון פּריה ורביה, פון געשלעכטער-פאַרקער, 
ער האָט געשאַפן אַן אינסטיטוציע וי דעם צעליבאַט און נאָך און נאָך. ‏ דעם קריסטנ- 
טום האָט געמאַטערט דאָס רעליגיעזע געוויסן. און די קריסטלעכע לערע פון זינד" 
פאַרגעבונג איז אויך בלויז אַ רעזולטאַט פון דעם אייגענעם-פּערזענלעכן זינד- 
געפיל. דער קריסטנטום בעט זיך בי זיך ער זאָל זיך פאַרגעבן זיין זינד און 
ער טענהט צו זיך, אַז די זינד איז באַגאַנגען געװאָרן לשמה, צוליב דעם טוגנט- 
האַפטן צוועק פון ראַטעװען די שווערע בעלי-עבירות, די געצנדינער, ער האָט זיך 
אַראָפּגעלאָזן בכדי אַרױסצושלעפּן זיי פון דער פּאַגאַניסטישער טומאה. דאָס מיינט 
אַז קריסטוס אַלס גאָט איז אַלײן אַ זינד, וועלכע איז באַגאַנגען געװאָרן בכדי 
צו ראַטעװען די וועלט פוֹן אַ גרעסערער, האַרבערער זינד, פון פולשטענדיקן פּאַ- 
גאַניזם, 

דער יידנטום איז קיינמאָל ניט געגאַנגען אַזױ ווייט אין נזירות. אין פּרישות 
אַריין. ער האָט עס ניט געדאַרפט. ער האָט זיך ניט גענייטיקט אין אַזויפיל טובלען 
זיך און װואַשן זיך. יודאַאיזם איז געווען און איז געבליבן ריין. ער האָט זיך ניט 
געבויגן, און האָט זיך אפילו ניט גענייגט פאַר דער היידענישער וועלט. ער איז 
ניט אַראָפּ פון דרך הישר, פון דער קריטיש-אויפגעפאַסטער השגה פון יהוה אַלס 
אַן אהיה אשר אהיה, 

װאָס איז שייך קלוגשאַפט איז קיין צווייפל ניט, אַז די גריכישע פילאָזאָפיע 
שטייט מיט צען קעפּ העכער פון יעװאַנגעליזם. און אויב אַזױי איז דאָך באמת 
קשה: וי אַזױ האָט זיך איינגעגעבן די בשורה-טובה-ברענגער צו באַהערשן די 
מוחות פון אַ היפּשער צאָל פון דער אינטעליגענץ און צו באַקערן די ברייטע מאַסן, 
נעמען געפאַנגען זייער געוויסן און שטילן זייער קלונשאַפט-אַפּעטיט ? 

נאַטירלעך קען מען ענטפערן, אַז די מאַסן און אַ טייל פון דער אינטעליגענץ 
האָט מען אונטערגעקויפט מיט דעם צװאָג צו לייזן די אָנגעװייטיקטע סאָציאַלע 
פראַגע,. אָבער אָט-דער ענטפער שטימט ניט מיט דעם גיסט און דער טענדענץ 

פון דער ,בשורה טובה" װוי אויך פון די עפּיסטעלן וי מיר האָבן שוין אָנגעװיזן 
אויבן, סיי אין יעװאַנגעליע און סיי אין די בריוו-שיקונגען ווערט אָנגעזאָגט אַז 
מען זאָל געבן צעזאַרן װאָס אים קומט און אַז די שקלאַפן און דינער זאָלן געהאָרכן 
זייערע האַרן און אייגנטימער. מען קען אויך זאָגן, אַז דער קריסטנטום האָט באַ- 
זיגט און אַריבערגעשטיגן די גריכישע פילאָזאָפיע ניט מיט זיין קלוגשאַפט, נייערט 
מיט זיין נאַרישקײט, ד"ה דווקא מיט דעם װאָס ער איז געווען נידעריקער, דע- 
ריבער האָט ער געקענט בעסער אַפּעלירן צו די ברייטע שיכטן פון דער באַפעל- 
קערונג פאַר וועמען די גריכישע פילאָזאָפיע אין געװען צו קלוג און דעריבער 
ניט צוגענגלעך, אָבער אויך אָט-דער ענטפער איז אַ יש-ליישב בדוחק גדול, נאָך 
אַלעמען האָט דאָך געמוזט זיין אַן אינטעליגענץ, וועלכע האָט פאַרשפּרײט אָט-די 
לערן, האָבן דאָך די דאָזיקע אָנשויאונגען געמוזט באַצװינגען אַ טייל פון די אינ- 
טעלעקטואַלן, פון די געלערנטע, פון די דענקער. בלייבט דאָך די קשיא, פאַרװאָס 
האָט זיי בעסער ניט געפאַנגען די קלוגשאַפט פון אַטהען 1 אָדער נאָך פּינקטלעכער 
זיך אויסגעדריקט, מיט וועלכן כוח האָט זיי דער יעװאַנגעליזם באַפּרײט פון דער 
העלענישער געפאַנגענשאַפט און האָט זיי דורך אָטידער באַפרייאונג אַלין גענומען 
געפאַנגען! װאָס איז דאָ פאָרגעקומען? װאָס זעען מיר אין דער היסטאָרישער 
רעטענישפולער דערשיינונג, אַ פאַל פון אַ זיג פון די אומפעאיקסטע און אומפּאַ- 
סיקסטע 1 מיט װאָס האָט פארט קריסטנטוםיודאַאיזם באַזיגט דעם העלעניזם! 
וואו זיינען די פּאָזיטיווע עלעמענטן פון אָטידעם ערשטן אַז ער זאָל האָבן געווען 
בכוח צו פאַרדרענגען דעם לעצטן? 

דער ענטפער איז אַז אין יידנטום --- און, ממילא, אויך אין קריסטנטום, 
וועלכער איז אַ וואולגאַריזירטער יידנטום --- געפינען זיך מעלות, װאָס ועגן 
אַריבער אַלע פּליוסן פון העלעניזם. געזיגט האָט די חכמה פון ישראל, די חכמה 
פון זיין מאָראַל, אין אָט-דעם פּרט פון עטיק-קלוגשאַפט האָט ער זיכער אַריבערגע- 
שטיגן סאָקראַטעסן און די איבעריקע מאָראַליסטן פון היידענישן אַלטערטום. ער 
האָט ניט געזיגט אַ דאַנק זיין סאָציאַלער לערע. די יעװאַנגעליסטן האָבן געשאָנקען 
גאַנץ װייניק אויפמערקזאַמקײיט צו אָט-דער זייט פון דער דאָקטרין. פאַרזיכערט 
דעם זיג פון יידנטום --- דורך פאַרמיטלונג פון קריסטנטום --- האָט זיין אוני- 
װערסאַליטעט-לערע, זיין עגאָסאָפיע,. זיין מאָנאָעגאָאיזם, זיין פּאָסטולאַט מכוח 
דביקות און יחוד, אַ גרונט-טעזיס וועלכער ווערט אַרױסגעבראַכט קלאָר און דייט- 
לעך, אָן קיינע צוויי-דייטיקייטן. יידנטום, און, ממילא, קריסטנטום, באַגרייפט די 
וועלט אַלס אַ פאַרשלאָסענע איינהייט, אַ פולשטענדיקע גאַנצקײט. יעדער פּרט, 
יעדער דעטאַל איז אױסגעקניפּט און אויסגעבונדן מיט אַלע איבעריקע פּרטים. 
יעדע דערשיינונג איז אַרינגעפאָסט אין אָן אַלגעמײנער ראָם. עס זיינען ניטאָ 

קיינע צופאַלן, קיינע קאַפּריזן, קיין פרייער שפּיל פון כוחות. אַ האָר קען ניט 
פאָלן פון קאָפּ, סיידן ער ווערט גענומען אין באַטראַכט, סיידן זיין אַקציע פלעכט 
זיך אַרײין אין דער לאַנגער קייט פון פּאַסירונגען און געשעענישן. אַלצמיטאַנאַנדער 
מוז געהאָרכן דעם העכערן פּרינציפּ, די ווייטערע פאַראַלגעמײנערונג, די העכסטע 
גענעראַליזאַציע, דעם אדון הגדול, װאָס האַלט זיי אַלעמען צוזאַמען, װאָס אָרגאַ- 
ניזירט זיי און מאַכט פון זיי עפּעס גאַנצעס, עפּעס האַרמאָנישעס, אַזױ אַז קיינע 
קריגערייען, קיינע רייסערייען, קיינע שטירדעס-טוענישן ווערן ניט דערלאָזן. עס 
איז ניטאָ קיין פּלאַץ פאַר הפקרות אין אָט-דעם הערמעטיש פאַרשלאָסענעם קאָס- 
מישן גאַנצטום. עס הערשט אַן אוזדות-סיסטעם און אַ פאַראַנטװאַָרטלעכקײט, ד"ה 
אַן אונטערגעװאָרפנקייט פון דעם טייל אונטער דעם גאַנצטום. און איבער דעם 
גאַנצטום שטייט אַ זעלבסטום, דער זעלבסט-פּרינציפּ, דער זיך אין זיך זעלבסט, 
וועלכער שאַפט דעם גאַנצן באַשטאַנד, פירט אים און װאַכט איבער אים און 
איבער יעדער זאַך און זיך וועלכע געפינען זיך אין זיינע תחומים. אָט-די אוני- 
װערסאַליטעט-לערע, וועלכע באַזירט זיך אויף אַ טיפן אוניװערסאַל-זינען, אידעג- 
טיטעט-גלויבעניש, זעלבסט-גלויבעניש, װאָס איז אינגעװאָרצלט אין האַרצן און 
געהירן, אין גאַנצן מהות פון יעדן מענטשן, אָט-דער אנוכי-יהוה'יזם פון יודאַאיזם 
(און ממילא, אויך פון יעװאַנגעליזם) האָט גענומען געפאַנגען די מוחות און 
געוויסן פון די מענטשן דורות נאָך דורות. די װעלט איז אַ באַלעבאַטישקײט, אין 
וועלכער קיין זאַך גייט ניט לאיבוד, אַ שמאַטקעלע װעט צונוץ קומען, װעט ניט 
אַרױסגעװאָרפן װוערן, אַ קרושל װעט ניט אָפּגעטרײסלט ווערן פון טיש, סיידן ער 
ווערט אוטיליזירט און געפינט זיין וועג צום מויל פון אַן עוף אָדער אַ פייגעלע, 
און דאָס אַלץ ניט אָן דעם רשות פון באַלעבאָס. וועלכער גיט אויף אַלץ אַכטונג 
און פירט זיין װירטשאַפט מיט אַ רעכענונג און ריכטיקן יושרדיקן חשבון. 
גריכנלאַנד איז געווען קליגער פון יידנלאַנד, אויב קלונשאַפט װערט באַ- 
צייכנט אַלס אַ דיסציפּלין וועלכע רעכנט זיך מיט די דעטאַלן, מיט די איינצלהייטן, 
יודייע איז אָבער שטאַרק אין פאַראַלגעמײנערונג, אין פאָרשטעלונגס-קראַפט, אין 
נבואה'ישער וויזיע. דער יידנטום איז דורך און דורך אוניװוערסאַליסטיש?), 
פאַרשטייט זיך אַז אַ שלום דאַרף געשלאָסן ווערן. מ'טאָר ניט און מען קען 
ניט איגנאָרירן די פאַקטן, די איינצלנע דערשיינונגען. אָבער אָט-די צוויי וועלט- 
באַנעמונגען האָבן געדאַרפט אַנטשטײן און זיך אַנטװיקלען יעדע באַזונדער און 
דערנאָך ערשט קענען זיי קאָמבינירן, זיך פאַראײיניקן. און ווען די קאָמבינאַציע 
ווערט שוין געמאַכט, בלייבט נאָך אַלץ די אייגענע פּראַגע: ועלכער עלעמענט 
איז דער וויכטיקסטער, דער פּרעדאָמינירנדיקער? איך װאָלט זאָגן דער יידישער. 


?)אבא גאָרדין, מאָראַל אין יידישן לעבן זײז 184'45, 

מאָניזם און אוניװערסאַליזם זיינען סינאָנימיש,. די וועלט איז אַ גאַנצקײט, 
אַן אויסגעהאַלטנקייט. מענטש איז אַ טייל, איינער פון די באַשעפענישן, וועלכער 
אַלס אַ פאַרקערפּערער פון זעלבסט-באַוואוסטזיין איז דער טרעגער פון דעם זעלבסט- 
פּרינציפּ, פון דעם זיך-זעלבסטום. מיר הייבן אָן אין אורּטײילן מיט גאָרנישט, ד"ה 
מיט דעם אמתן אַלץ און גאָר, מיט דעם זיך-איזיך-זעלבסט, אַלץ ווערט פאַר- 
איינסט און פאַראייניקט אין דעם יהוה, אין דעם זיך-זעלבסטום אַלס דעם פּרינציפּ 
פון זעלבסט-באַשאַף. דער מענטש איז פאַרבונדן מיט דער ועלט, מיט דעם באַ- 
שטאַנד,. דאָס הייסט מענטש איז פאַרבונדן מיטן זיך:אי"זיךזעלבסט. יעדער 
איינצלנער זיך קען עקזיסטירן, ד"ה האָבן פאַרהעלטענישן צו אַן אַנדער זיך, זיך 
געפינען מחוץ פון זיך אַלײן, זיך באַהױפּטן אין צייט, זיך רעאַליזירן דורך דער 
פאַרמיטלונג פון אַ קערפּער און ממילא, זיך באַשטימען אין פּלאַץ; אָבער דער 
סך-הכל פון אַלע זיכן אַלס אַ גאַנצער זיכטום קען ניט עקזיסטירן, ער מוז איג- 
סיסטירן און זיין אַ זיך-איןזיך-אַלײן, פאַר זיך אַלין, זיין אַרײינגעבױט, אַרײנ- 
געשלאָסן אין זיין אייגענער אינערלעכקייט, אין זיין אייגענער ארײינגעשלאָסנקײט, 
ריכטיקער, ער מוז זיין אַן אהיה אשר אחיה, אַן איך בין פאַר דעם איך בין, אין 
זיך זעלבסט, 

אין אָט-דער יידנטום-לערע איז פאַראַן אַ שטייפע, אַ שטרענגע סיסטעמאַ- 
טישקייט, מענטש און ועלט וערן פאַרטויכט אין זעלבסטום, אין דעם זיכער. 
אין דעם זעלבסט-גלויבן-פּרינציפּ פון יהוה, אין דעם פּרינציפּ פון פולער אידענ- 
טיטעט, דער זיך-זעלבסטום איז דער באַפעלער און באַשאַפער פון דעם באַשטאַנד, 
פון דער וועלט. מענטש און וועלט מוזן געהאָרכן דעם געזעץ פון זעלבסטום, וועל- 
כער איז דער עיקר פון אַלע עיקרים. אין פאַל זיי גייען אַראָפּ פון דרך הישר, 
זיי טרעטן אָפּ פון ריכטיקן וועג, נייגן זיך אָפּ רעכטס אָדער לינקס, --- ווערן זי 
באַשטראָפט. דער זעלבסטום שטראָפט, ד"ה זייער שטראָף איז אַזױי צו זאָגן אַ 
,נאַטירלעכע רעאַקציע*, אַ זעלבסט-שטראָף,. דער אורשפּרונג איז די שלימות אַלײן, 
מחמת זיך-זעלבסטום מוז זיין פּערפעקציע, מוז זיין גאַנצטום. מחמת! ער איז אין- 
גאַנצן אַרײנגעשלאָסן אין זיך אַלײן. , אנת הוא מלגו", אַ זעלבסט-אינערלעכקייט, 
וועלכע איז פאַראינערלעכט אין אינערלעכקייט, אָן אַן אויסערלעכקייט. אָט-דער 
אוניווערסאַל-זינען, דער זעלבסט-זינען באַזירט זיך ניט אויף פאַרשטענדעניש, אויף 
דערקענטעניש, נייערט אויף אַ גלױבעניש, זעלבסט'גלויבעניש. זעלבסט-פאָר" 
שטענדעניש און זעלבסט-דערקענטעניש, 

דער באַשטאַנד איז אַ שטרענגע זעלבסט-אויסגעהאַלטענע סיסטעם. אַ זעלבסט- 
באַוואוסטזײין, װאָס באַזירט זיך אויף אַ זעלבסטיבאַגלױבטזיין, באַהערשט דעם 
באַשטאַנד, וועלכער קען בשום אופן ניט אַריבערטרעטן די גרענעצן פון גאַנצטום, 

פון אַלצטום, גרענעצן וועלכע עס האָט פעסט-געשטעלט דער זעלבסט-באַשאַפער, 

איין שפּראַך איז אָנגענומען?), די סכיקייט איז אַ קללה, אַ פּועל יוצא פון צֵע- 
שפּליטערונג, אַ פּועל יוצא פון קריגעריי, פון כאַאָס, פון אומסיסטעמאַטישקײט, 
איין שפּראַך, איין מענטש, איין שטאַם, איין משפּחה. און ווען עס וייזן זיך שוין 
פילע משפּחות, דאַרף איין משפּחה זיין די רעפּרעזענטאַנטין פון דער מענטשלעכער 
ראַסע, פון דעם סך-הכל פון פאַמיליעס. דאָס אייגענע בנוגע פעלקער. עס דאַרף 
זיין איין פאָלק און אויב עס זיינען פאַראַן פילע פעלקער, דאַרף כאָטש איין פאָלק 
זיין אויסדערוויילט, אַלס זייער עטישער שליח-ציבור, 

די זינד איז געקומען און האָט אַרױסגעשלאָגן פון געלענק סיי מענטשן, סײי 
דעם גאַנצן באַשטאַנד. דער ערשטער מענטש איז איינער -- אדם. דאָ געפינען 
מיר אַ פּרימיטיוון, נאַאיוון אוניװערסאַליזם. אָבער ער איז פאָרט אַן אוניווער. 
סאַליזם! דאָ שטייט דאָס וויגעלע פון אַלע ווייטערדיקע לערן מכוח דער איינהייט 
און איינציקייט פון מענטש, וװועלט און זיך-זעלבסטום. אָט-דער אוניװערסאַליזם 
איז, אין געוויסע פּרטים, פריצייטיק, מיר זיינען נאָך דערווייל ניט בכוח צו רע- 
אַליזירן דעם אוניװוערסאַליזם, דעם אידענטיזם-פּרינציפּ בנוגע דער געזעלשאַפט, 
ד"ה מיר קענען נאָך ניט פאָרמירן די מענטשהייט אַלס אַן אָרֹגאַניזם. אָבער די 
לערע פון מאָניזם אין אירע הויפּט-שטריכן איז שוין אָנגעצייכנט, 

פאַרשטייט זיך אַז העלעניזם אַנטהאַלט אין זיך עלעמענטן פון אַן אידענטיזם- 
באַנעמונג, אַנדערש קען גאָרניט זיין, אַנדערש װאָלט ער זיך קיינמאָל ניט געקענט 
דערהייבן צו דער הייך און חשיבות פון אַ וועלט-אָנשויאונג, פון אַ סיסטעם וועלכע 
פּרעטענדירט אויף דער ראָליע פון אַ רעגולאַטאָרין פון די פאַרהעלטענישן פון 
מענטש, װעלט און גאָט. אָבער דער מאָניזם הינקט איפּש אונטער און ממילא 
איז דער אידענטיזם ניט אַדורכגעטראַכט: דער אַלצמיטאַנאַנדער איז ניט שטייף 
צונויפגעקניפּט. די געטער זיינען פילע און זיי רייסן זיך אַרום צװוישן זיך, זיי 
פירן מלחמות איינער קעגן אַנדערן. דאָס צייגט אַז די וועלט איז געבליבן כאַאָטיש 
אויך נאָך דעם באַשאַף. אַן אײיביקער געפעכט גייט אָן צװישן די , העלדן", די 
סטיכיעס, אומאויפהערלעכע צויסטיקייטן,. עס איז פאַראַן אַ פּלראַליטעט און, 
ממילא, אויך סיבות און צופאַלן, גליקן און אומגליקן, מזל און שלים-מזל, די 
יידישע נבואה, די פּראָפעטישע זעאונגען זאָגן עדות, אַז דער פאַרצייטיקער ייד 
האָט אויפגענומען די וװועלט אַלס עפּעס גאַנצעס, סיסטעמאַטישעס. יעדער טײל 


6 או דאָס גאַנצע לאַנד איז געווען איין שפּראַך"... האָט דרי עזמעון 
געזאָגט, וי די וװועלט װאָס אין אין גרונט, אין עיקר, אין עור: -- איינם..." 
(זהר בראשית, בלאַט ע"ד, עמוד ב'). 

געפינט זיך אין קאָנפאָרמיטעט מיט די איבעריקע טיילן, מיט זיינע שכנים. מיט 
די מיטקרעפטן, מיטגעשעענישן און מיטדערשיינונגען. זיי זיינען אַלע איינצלנע 
שטיינער פון אַ גאַנצן בנין, וועלכער איז אויפגעשטעלט געװאָרן לויט אַ באַשטימטן, 
גוט-דורכגעטראַכטן פּלאַן. העלעניזם פאַרמאָגט, זיכער, עלעמענטן פון אידענטיזם, 
אָבער אין יודאַאיזם פאַרנעמען אָט-די אידייען, אָטידי גלויבעניש פון אידענטיזם, 
דעם אױבנאָן. און זיי זיינען עס דער כוח מיט דער הילף פון וועלכן יודאַאיזם 
--- אין דעם פאָרם פון קריסטנטום --- האָט באַזיגט דעם העלעניזם און האָט אים 
פאַרדרענגט פון רעליגיעון באַוואוסטזיין,. דער גלויבן, דער זעלבסט גלויבן אין 
דעם פּרינציפּ פון זיך-אין-זיך-זעלבסט, אין דעם הויפּט-טעזיס פון אידענטיזם אִיז 
אויסגעדריקט אין יודאַאיזם פיל סאָלידער, פיל אױסגעהאַלטענער איידער אין 
העלעניזם. דער , אהיה אשר אהיה", דער זיך אין זיך זעלבסט און פאַר זיך זעלבסט, 
דער הויפּט-פּרינציפּ פון יידנטום האָט באַצואונגען די הערצער. און מוחות פוך 
די מיליאָנען גלייביקע. ד"ה יודאַאיזם האָט זיך אָנגעשטרענגט צו דערפירן צום 
באַוואוסטזיין די אידייע אַז דער , גלויבן" איז באמת אַ , זעלבסט-גלויבן" און , רע" 
ליגיע? מוז קומען צו , אױטאָזדעליגיע", יודאַאיזם האָט ניט דורכגעפירט לעת- 
עתה זיין שליחות בשלימות, אָבעו ער טוט עס, ער פלייסט זיך עס צו טאָן, און 
סוף-כל-סוף װועט זיין באַמיאונג געקרוינט ווערן מיט פולן דערפאָלג, 

דער מענטשלעכער זשעני זוכט מיטלען און וועגן װי אַזױ צו עטאַבלירן אַ 
ריכטיקע, אַ װוירקעוודיקע סיסטעם פון פאַרהעלטענישן צװישן דעם מענטשן און 
באַשטאַנד אַלט עפּעס גאַנצעס. ער קען זיך ניט צופרידנשטעלן מיט די געפונענע 
דרכים און מאָדוסן פון פאַרבינדונג מיט די איינצלנע געשעענישן, פּראָצעסן, כוחות 
און דערשיינונגען פון דער וועלט. ער װויל רעאַליזירן אַ פאַרהעלטעניש, אויסגע- 
פינען אַ פּאַסיקע רעגוליר-סיסטעם פאַר די באַציאונגען פון דעם מענטשן מיט 
דעם גאַנצן באַשטאַנד, און ניט בלויז מיט דעם ,גוף" פון באַשטאַנד, נייערט 
מיט דער ,זעל", ד"ה מיט דעם פּרינציפּ פון אידענטישן גאַנצטום, מיט דעם זיך- 
זעלבסטום אין זיך-זעלבסט פאַר דעם זיך-זעלבסטום אַליין, די מענטשהייט פילט 
און גלייבט אַז זי איז אַ טייל פון עפּעס גאַנצעס. וויל זי אַנטדעקן דעם גאַנצקייט 
פּרינציפּ, דעם זעלבסט-פּרינציפּ, דעם אידענטיטעט-פּרינציפּ, זי וויל זיך שטעלן 
מיט אים אין פאַרבינדונג. זי בענקט, זי גייט אויס נאָך אָט-דער פאַרקניפּונג, נאָך אַ 
סיסטעם, וועלכע זאָל קענען באַפרידיקן די-דאָזיקע באַדערפעניש. סאַטיספיצירן 
אָט-די גרעסטע עלעמענטאַרסטע הצטרכות. און זאָל זיין אַז זי װעט עס באַװייזן 
צו טאָן ניט אויף דעם באמת-ריכטיקן אופן, אָבער ווי-ניט-ווי איז בעסער וי אין- 
גאַנצן ניט, און אַ ביסל באַפרידיקט אין בעסער וי גאָרניט באַפרידיקט. דער 
מענטש וערט פאַרשלונגען פון דעם גרויסן מויל פון די קליינע קלייגלעכקייטן, 

מחמת צו לעבן מיינט צו דערפילן כל-ערליי מצוות קלות, לייכטע פליכטן, צו 
ענטפערן די פראַגעס, וועלכע יעדע רגע פון לעבן שטעלט. אָבער מענטש וייס, 
אַז דאָס איז אַן היכרח אונטער וועלכן ער מוז זיך בייגן. אָבער הגם ער גיט זיך 
אונטער, ער גייט אין שפּאַן, בונטעוועט ער זיך, ער בריקעט זיך. ער ויל זיך 
אויפהייבן איבער אָ-די פּרטים. עֶר וויל אויף זיי אַ קוק טאָן פון אויבן אַראָפּ, פון דער 
הייך פון אַ באַשטימטן אַלצאַרומנעמענדיקן פּרינציפּ. ער וויל אַנטדעקן די אינער- 
לעכע פּרוזשינע פון אָט-דעם טשיקאַװן מעכאַניזם פון לעבן און עקזיסטענץ, און 
דעמאָלט װאָלט ער קענען באַהאַנדלען די דעטאַלן מיט מער דערפאָלג, מיט מער 
זיכערקייט און מער זעלבסט-רעספּעקט. ער װאָלט פאַר זיי קיין מורא ניט האָבן 
ער װאָלט זיי לייכטער קענען אײינשפּאַנען אין זיין רײיטװאָגן. און ניט בלויז דאָס. 
עס איז ניט קיין פראַגע פון הוילער אוטיליזאַציע. דער מענטש וװערט פאַרצערט 
פון אַ בענקעניש נאָך גאַנצקײט, נאָך אוניװערסאַלער אידענטיטעט. ער בענקט 
אַהײים, און די בענקעניש נאָך דער מאַמעס שויס איז ביי אים שטאַרקער װי דער 
פאַרלאַנג צו באַפּרידיקן זיינע אַלגעמײנע באַדערפענישן. דער מענטש פילט, וי 
דער תהילים-זינגער דריקט זיך אויס, אַז ער איז געוועבט געװאָרן אין די נידע- 
ריקייטן פון דער ערד, ,רוקמתי בתחתיות ארץ" (תהלים קל"ט, ט"ו). אוניווער- 
סאַליטעט-אידענטיטעט איז דער שטעמפּל פון אונדזער אינטעלעקט, איז דער 
זיגל פון אונדזערע חושים. מיר נעמען אָן און נעמען אויף דעם באַשטאַנד אַלס 
אַ גאַנצן, אַלס עפּעס װאָס איז תמיד זעלביק, אידענטיש מיט זיך זעלבסט, 

און אין אָט-דער טראָפּישטעלונג אויף דעם אוניװערסאַל-אידענטיזם ליגט 
די גבורה פון יידנטום און דאָ, אין דעם פּונקט, אין דער פאַרנאַכלעסיקונג פון 
דער אױיסאַרבעטונג פון דער דאָזיקער גרונטלאַגע, ליגט די שװאַכקײט פון גריכנ- 
טום, און אָט-דער פּונקט איז דער אַלץ און גאָר און גאַנץ. דעריבער וועגט ער אַריבער 
אַלע מעלות טובות פון דעם העלעניסטישן װעלט-באַנעם. דער העלעניזם צייגט 
אַרױס אַ פאַרשטענדעניש פאַר דעם דעטאַל, פאַר דער איינצלנער דערשיינונג דער- 
פאַר איז פון אים אַזױ לייכט אַרױסגעװיקלט געװאָרן דער װיסנשאַפטלעכער- 
טעכניקאַליסטישער ועלט-צוגאַנג;) און אויפפאַס. יודאַאיזם קאָנצענטרירט זיך 
הויפּטזעכלעך אויף דער אַלגעמײנער פאַראַלגעמײנערונג. יידנטום איז טיף מענטש- 
לעך, ווייל דער מענטש פאַראַכט דעם דעטאַל, די קליינלעכקייט, די קלייניקייט. 
און אויב ער רעספעקטירט זיי איז עס בלויז דערפאַר, װאָס ער איז משיג, אַז אין 
דעם פּאַרטיקולאַר ליגט פאַרבאַהאַלטענערהײט דער גענעראַל, אַז אין פּרט ליגט 
דער גרויסער כלל, דער זעלבסטום-פּרינציפּ אין זיין גאַנצער גלאָריע. 


4 אבא גאָרדין, מאָראַל אין יידיש לעבן ז"} 186 185, 

אברהמס (נסיון 


פון 


מאיר אסתרס 


הי 


דער ווילן בום שפילן 


אין מיטן זיסן חלום װאַכט אויף סטאַסע. 

אַ יינגעלע מיט קרייזלעך שװאַרצינקע דערזעט; 

מיט פּאהלעך, וי קייטעלעך מיט רינגעלעך אַ מאַסע, 
אַ מיילכעלע --- אַ מאכל'ע, אַ קושעלע עס בעט, 


און אויגעלעך --- אין זיי עס ברענט אַ פלעמל, 

אַ ראָזן קנאָספּן-שמײיכעלע אים פריינטלעך שיקט, 

האָט נושא-חן געווען ביי איר דאָס יינגעלע. אברהמל} 

אַ שאלה! פון זיין אויסטערלישקייט איז זי גאָר אַנטציקט. 


זי גיט אים אָפּ אַ ברייטן ,גוטן-מאָרגן"! 
אַ שאָקל מיטן קעפּל טוט, אין האַלבן שפּאַס, 
און כהרף-עין שטערנדל צעאַקערן די זאָרגן ; 
דערמאָנט זיך, אַז איר קוקלע, טאָכטער, איז אויף איר אין כעס, 


זי'ט גלייך פאַרגעסן צער גידול בנות. 

אין בעטעלע זיך זעצט; איר הענטעלע שטרעקט אױס, 
גלעט צערטלעך זיינע פּאהלעך, פאַרזיכערט אים בנאמנות, 
זי װעט אין זיי אַריינפלעכטן אַ פרישע רויטע רויז, 

מאיר אסתרס 


מיט אימפּעט ט'ער אַ כאַפּ געטאָן איר הענטל, 

אַ הייסן קוש געגעבן, --- הילכיק זיך צעלאַכט, 

איז מלא שמחה, בריקעט מיט די פיסעלעך אין ווענטל. 
שלאָגט קישן מיט די פויסטן, משער איז, עס דונערט שלאַכט. 


דער האַרצן-דאַמע ווייזט אַזױ זיין גבורה, 

צו איבערצייגן זי, ער איז אַ גרויסער העלד, 

בלאָזט אָן די בעקעלעך, זי פּלאַצן שיר, אַן אַװאַנטיורע ; 
זי דאַרף זיך פאָרשטעלן, עס בושעוועט דער װוינט אין פעלד. 


איר צייגט זיין אַקסל מיט געבוירן-צייכן, 

עס איז אַ סימן מזל, באָבע כיענע זאָגט, 

צו דער בקשה וועגן פאָרן אָט איז ער זי מכין : 

זיין הונט שענקט איר אַװעק; אין צוזאָג, װאָס ער נאָר פאַרמאָגט, 


פאַר דער מתנה גיט אַ קוש אין פּלײצע, 

און גלייך צו אים אין בעטל זיך אַריבערקלײבט, 

אברהמל טראַכט די גאַנצע צייט אַלץ וועגן לייצע, 

וי ער, מיט איר אַלס אַ מיטשמייסערין, די פערדלעך טרייבט, 


ער רעדט צו איר אין אַ געמישטן לשון : 

האַלב יידיש, פּאָלאָװינע רייסיש, פינגער-שפּראַך : 

ווען זי זיין כלה ווערט און ער איר חתן, 

אַ יידיש כלה וי געוויינטלעך, מ'דאַרף קיין סך . . . 


פון שידוך מעגן וויסן ניט זיין זיידע 

און ניט איר באָבע . . . , קיינער !* דאָס איז זיין באַפּעל, 
וי גוט עס דעמאָלט װאָלט געװען! זיי ביידע 

דעם קאָניוך, װאַסקען, הייסן אײנשפּאַנען אויף שנעל 


די אָגערס אין דער קאָטש אויף די רעסאָרן. 

עס דויערט קוים אַ פּאָר מינוטן, --- אַלץ איז גרייט, 
און מיטן גאַנצן טשאַק זיך לאָזן פאָרן 

אַלײין אויף אַ שפּאַציר, פון קיינעם ניט באַגלײט, 


זיי זיצן אויף די קאָזלעס, שטייף מיט חשיבות, 

ער, מעשה װאַזשנעד קוטשער, ביידע לייצעס האַלט, 

ער זאָגט: , ער'ט ניט פאַרפלאָכטן היינט די גריוועס . . . * 
זי שווייגט, און מיטן בייטש, דעם לאַנגן, קנאַקט און קנאַלט, 


אברהמס נסיט 163 


זיך באַלד פאַרנומען אויף דעם שליאַך, דעם גלייכן, 

די רעדער טראַסקען. פערד צעמידליעט, שטאַרק צעהיצט, 
ניט בלויז פון אָפּשײ, פּראָסט פון פּחד, ווייכן 

די פורן, וועגענער . . . זי יאָגן, אַזש עס בליצט . . , 


זיי שניידן דורך דעם װאַלד --- און שוין אין שטעטל, 
מיט גוטע פערד און גוטן קוטשער נעמט ניט לאַנג, 

און ביידע האָטשקען זיך, אַזש ס'פאָרט דאָס בעטל: 
אַליין אי פערד, אי פאָרערס מוזן זיין, --- ס'טוט באַנג . . , 


עס זאָל אים אָנהויבן צו קימערן און אַרן, 

וי ער אַהער אין שלאָף-צימער פאַרבלאָנדזשעט האָט! 

ער וויל איר צייגן, אַז אין אים אַ מציאה כאַפּט, ס'גייט ניט אין נאָרן ; 
דער ,,חתן" קוליעמט זיך, ווייזט קונצן, דרייט זיך ווֹי אַ שראָט, 


אין אָט-דעם שיינעם פּאַלאַץ האָט ער זי געפונען. 

לכל-הדעות, זיינען אַ באַשערטע פּאָר, 

אַ דאגה האָט ער, וי זיין שיקזאַל-פאָדים האָט זיך דאָ פאַרשפּונען! 
צו איר זיין קומען איז פאַנטאַסטישער פון טרוים, דאָך װאָר, 


געהאָפּקעט פאַרדעם אין זיין בעט, דערנאָך אין אירער, 
געקושט זיך שטיפעריש, געיובלט און געשאַלט, 

ער איז דער , מאַנצביל", לכן, אין די שטיפערייען דער הויפּט-פירער, 
זי זיינען ביידע פון דעם זעלבן עלטער, זעקס יאָר אַלט, 


דורך טיר און פענצטער, אָפן מן הסתם, 
עס טראָגט זיך זייער לוסטיק לאַכן. 
פּרישמאָרגנדיק, מיט לייכטן טראָט, די אִם 
אַרײינגעקומען איז,. צום סוף, 

זיי אוױיסגעבאָדן, אױיסגעצװאָגן האָט, 

געהאָלפן אָנטאָן זיי די זאַכן, 

מיט חידוש קעמט די פּאהלעך, מיט שפּאָט 

זי גלעט דעם ,ארבע כנפות" פון דעם , רב". 

זעט סטאַסע אויס אין לייכטן ווייסן קלייד, 
אַ כלהלע פון אונטער דר'חופּה ; 
אברהם -- אַ חתנדל פון חופּה גייט, 


ער רויטלט זיך, עו ציטערט, בלייכט, 

ווען ניבוליפּה די ווייסע חברה" רעדט, 
הרהורים רעים טוען שיר אַ רופּע. 

דער נפש, ווען אפילו אויף שפּיצפינגער טרעט, 


ער קוים צו שוויגערס עלבויגן דערגרייכט, 


כלי-זמרים צו דר'חתונה! אויף װאָס! 

עס האָבן פייגעלעך געצוויטערט, 

און ליכט מיט שאָטן, װי צום טאַקט און מאָס, 
זיי קאַראַהאָדעװוען אין רייף ; 

און במקום , שערעלע* און כשר-טאַנץ, 

האָט צווייג געוויגט זיך, בלאַט געציטערט, 
מיט חתן-כלה פרייט זיך יעדע פלאַנץ; 
מחותנים, כלת-צד --- אַ פולער הויף, 


לכבוד חתונה די זון שטייט הויך, 

קאַיאָר מיט שיין טוט הויז פאַרפלייצן. 

בצורת גאַניקעס הויז'ס בויך 

מיט אָנוואונק, שװאַנגעריק, אים פּוישט, 

די נעזלעכער (קיין פּאָר מיט דעם כאַלאָפּ 
כאַלופּקע) ריחות האַלטן אין איין רייצן. 

פון חדווהדיקער זשוזשעריי דער קאָפּ 

ט'זיך אים פאַרדרייט; ער איז פון פרייד באַרישט, 


דורכפּאַרפיומירטע פּאַנע ראדזיוויל 

זיך שלייכט אַריין אין צימער. 

איר גאַנג איז לייכט, איר טראָט איר שטיל 
און פון אַ תפילה שוועבנדיקער, פרימער. 


נאָר װאָס פון אונטער קילך-פרישן דוש. 
איר סטאַסינקען אויף ביידע בעקלעך 
געגעבן האָט אַ שטילן-צאַרטן קוש 

אין פאַרטעכל פאַרשפּיליעט אַ פּאָר העקלעך. 


װאָס צופעליק געבליבן זיינען לייז, 
װי ניט צו אייניקל װאָלט ריידן; 

,פריש ביסטו, וי אַ מאָרגן רויז", 
געזאָגט און איז שוין גרייט פאַרלאָזן ביידן, 


אויף גיך זיך איבערלייגט} וי מעשה-חוב 
צו אים זיך װענדט; פו-יוצאוועגן 

אַ קוש אים קאַלטלעך דריקט אַריף: 

,דו האָסט גענעכטיקט דאָ צוליבן רעגן... 


,אַן אויסרייד בלויז... די קורצע זומער-נאַכט 
(דער אִם װאַרפט צו פאַרשייטע בליקן) 

האָסט דו מיט טטאַסעלען פאַרבראַכט +ּ 

דער בראַװער הענדל נעמט באַצײטנס פּיקן"... 


אין מיטן אָפּגעהאַקט האָט זי אַ שטיקנדיקער הוסט. 

װאָס טוט אין אַזאַ פאַל דער חתן-בחור'ל, אברהמלז 

וי אַלע מאָל, ווען װאָס צו ענטפערן האָט ניט געוואוסט: 

הכלל. ער צייגט, ער איז קיין ראָזאָװוע שטיק ברויט, נאָר זעמל... 


ער'ט העפלעך זיך פאַרנויגט, און גלייך אַ קוש איר גיט אין האָנט, 
וי תמיד ווען ער זי באַגעגנט האָט אויף איר שפּאַצירן 
אַרום דעם הויף מיט עפּעס אַ פאַרפּוצטן, פּוסטן פראָנט. --- 


זי אים קאָמפּלימענטירט פאַר וואויל-דערצויגענע מאַנירן... 


,אַזאַ געראָטענעס, זיך פיין-באַנעמענדיקעס קינך", 

באַמערקט, פון כעס איר פּנים רויט, זיך וענדענדיק צו דר'ניאַניע, 
,איז יידיש ,זעט ניט ס'ליכט פון יעזוס, וי געבוירן בלינד, 
געהערט צום שטאַם פאַרפלוכטן מיט דער אויסדערוויילטקייט מאַניע".. 


אברהמעלע איר שאַרפן אויסדרוק דייטלעך האָט געהערט, 
קען, אָבער. זיין באַדײט און מיין בשום אופן ניט אַנטשײדן. 
די פראַזן אומפאַרשטענדלעכע אַהין, אַהער ער קערט 

וי נאָר ער קומט אַהײם, ער'ט פרעגן ועגן אַלץ דעם זיידן, 


ער שפּירט, פון אירע ווערטער בלאָזט אויף אים מיט האָס און קעלט, 
ער טראַכט: די גרויסע ריידן זאַכן, מע קען קוים באַגרייפן. 

איר זאָג אים קרענקט, ער פּטר'ט אָפּ מיט ביטול: , זשאַבע שעלט"... 
,סי אַן עבירה זיך צו גריזשען"... נעמט ער אונטערפייפן, 


,די קלאַפּטע ווייסט ניט װאָס זי רעדט ! האָב איך אַ זאָרג וי 
זֵיין גאַנצעס טראָכטן איז פאַרנומען אויסשליסלעך מיט , כלה"-סטאָסץ. 

ווען אויפמערקזאַמקײט קען מען לייען, קויפן וואו אויף באָרג! 
זיין קאָפּ איז איצטער ניט דערביי... ניט ביים פּראָכבלעם פון ראַסע. 


צוויי טאָסן מילך ערשט אױסגעמאָלקענע די דינסט ט'געבראַכט, 
און אייער צוויי געקאָכט אין סמיאַטקע, מיט צוויי פרישע זעמל, 
,קום עס !* מיר דאַרפן גיין זיך שפּילן, עס געשװוינט, ניט טראַכט !* 
ער רירט זיך ניט, װי בילד אַרײינגעפאַסטעס אין אַ רעמל, 


ער ווייסט בערך װאָס צו זאָגן, ווייסט ניט וי אַזױ. 

זוכט ווערטער פּאַסיקע, ניט לייכט אַזעלכע צו געפינען 
דערשנאַפּט אַ תירוץ, , כ'טרינק קיין רויע מילך". , טאָ עס אַן איי!" 
איז ניט געוואוינט צו עסן פרישטיק אַזױ פרי באַגינען 


זי האָט ניט קיין חברים, איצט אַ גוטער שפּיל-שאַנס ווינקט, 
דארום װי גאָלד און זילבער יעדע רגע איז איר טייער. 

טרינקט אויס די מילך געכאַפּט, אין איילעניש די ביסנס שלינגט, 
די קינדהייט, װוי די יוגנט, איז אַ שלינגער, ניט קיין קייער, 


אין אותו-רגע סטאַסעלע אים רופט אין סאָד אַרײִין 

זי שפּרײזט פאָרויס אַזױ פאַרעסקט מיט אַזױפיל חשיבות. 

אין קאַץ און מויז שפּילט אויפן שירצל שאָטן מיט דער שיין 
אברהמעלע, דער גדלן, פאָלגט איר נאָך מיט גרויס עניוות. 


אַ בינשטאָק ט'זי געקראָגן צו איר פינפט געבוירן-טאָג. 

ער איז פאַררוקט אין ווייטן ווינקל פון געראַמען גאָרטן, 

שטאָלצירט מיט דעם געשאַנק! אַהין זיי גיבן זיך אַ יאָג, 

און בלייבן שטיין אין פאָרכט פאַר בינען-פעסטונג מיט די פאָרטן... 


פון בינשטאָק סטאַסעלע מיט פולע הויפנס גדולה שעפּט, 

װי ער װאָלט זיין, אַם-װײניקסטנס, אַ מעכטיקע אימפּעריע. 

די בינען --- וויל זי, גנעדיקט, וויל זי, שטראָפּט, אפילו קעפּט; 
אויף שפּילן ראָל פון קעניגין זי איז אַ גרויסע בריה, 


װאָס נאָר זי ווייסט אַלײן פון ד'האָניק-געבערס אים דערציילט, 
גאַנץ ברייטלעך רעדט פון זייערע מנהגים, לעבן בציבור, 

דאָס בינען"פאָלק אַ מלכה --- שטעלט דעם שווערן טראָפּ --- דערוויילט, 
זי טראַכט ניט צו, װאָס זי געהערט האָט, דאָס גיט זי אים איבער : 


דער מלכהס װאָרט --- ז'געבאָט; אין פייער װאָלטן גיין פאַר איר 
ניט בלויז די פּאַרוכקעס, אפילו פּריצים, פּרינצן-בינען. 

אברהמל הערט און שווייגט, טראַכט: דאָס איז דאָך אַ מאָדנער פיר, 
אַ מלכה --- גאָר אַ נייס! עס קען גיט זיין! עס האָט קיין זינעןייי 


אָט יענע מלכה, מיט איר סוויטע, סטאַסעס טאָכטער איז, 
דעריבער זיינען אַלע האָניק-מאַכערס אירע שקלאַפן, 

זיי טוען איר באַגער, דערפילן יעטוידן קאַפּריז, 

מיט אַלעמען אין מדינת-בינשטאָק קען זי זיך פאַרשאַפן 


,גאָר אָן אַ מלך 1* נאָך אַ ישוב-דעת גיט ער אַ פרעלי 

װאָס זיין געשלעכט די בינען קריוודען טוט אים שטאַרק פאַרדריסן. 
וי קען מלוכה זיך אַזױ שלעכט פירן! סי קיין װעג! 

די , מאַנצבילשע ממשלה?* איז אַ פראַגע פון געוויסן 


,קיין מלך איז ניטאָ ביי זיי",. זי ווייסט עס גאַנץ געוויס. 

זי רעדט מיט פעסטער שטימע, װי זי װאָלט אים לאָזן הערן, 
מע דאַרף קיין מלכים, מלכות זיינען בעסער... שמייכלט זיס, 
מיט זיסקייט וויל זי אים צו איר שטאַט-אויפפאַסונג באַקערן 


איר מאַסקעלע און הענטשקעלעך געשיקט זי'ט אָנגעטאָן, 
צום בינשטאָק נענטער, פאָרזיכטיק-באַדאַכט, איז צוגעקומען. 
אָן חשק טוט ער זי באַגלײטן, עס שטייט אים ניט אָי 

װאָס ביי אַן אשה בינען דינען לוט אַ מנהג קרומעןי.. 


,טשיקאַװע איז עס, כ'לעבן"... ער האָט ביי זיך אָפּגעמאַכט 
מכוח דעם אַ פרעג צו טאָן די באָבען, בעסער, זיידן. 

ווייל זי אַ מיידל איז --- עס גנבט זיך אַריין פאַרדאַכט --- 
דעריבער מאַכט אַ גאַנצן וועון פון די בינען-מוידן, 


לגבי אים זיך איבערנעמען, גרויסן זיך --- ער כעסט. -- -- 
ס'פאַרשטילט מכוח שטאַט-פיר אויפגעבלאָזענער וויכוח. 

מיט האָניק איז זי מכבד, אונטערהאַלט באַליבטן גאַסט, 

די קאָנטראָווערסיע, קאַמף פון די געשלעכטער --- כאַפּט'ס דער רוח! 


צו װאָס די סודות ?! מאַכן קען מען דען פון דעם אַ שװייג! 
אָן איינפאַכע געוועזן איז די שפּייזונג-פּראָצעדורע : 
אָן הילף מצד פון לעפל, אָדער אַנדער עס-געצייג, 
איז מאָלצײט אָנגעגאַנגען. אויף אַ פּראָסטן שטייגער, כשורה. 


108 


מאיר אסתרס 


די פינגער צען אין פולן טעצל האָניק טונקט זי איין, 

אויף גיך גיט זיי אַ כאַפּ אַרױס און לאָזט די טראָפּנס טריפן 

אין אָפן מיילכל... ער טרינקט עס וי גוטן זיסן וויין, 

בעט נאָך און נאָך... יש טראָפּנס פאַלן גלייך אין האַלדז דעם טיפן, 


און װיליק גליטשן זיך אַראָפּ, כמעט וי אָן אַ שלונג, 

יש טראָפּנס טרעפן ניט, באַשמירן אים די נאָז און צורה, 
געלעגנהייט זיין פּנימל צו לעקן מיט דער צונג 

עס גיבן גערן טראָפּנס-בלאָנדזשערס --- יונגינקער ,ארורה", 


די אַלע טראָפּנס ווייסן גלייכן, איינפאַכן מאַרשרוט, 

פאַרפירן זיי זי טוט פאַרפירן מיט כוונה בייזער, 

דער ווייבערשער אינסטינקט װאַכט אויף גאַנץ פרי אין קינד, ניט רוט } 
קאָקעטיש שפּילט , כנגדו" אום דערנאָך צו זיין דער ,עזר"... 


ס'געפעלן איר די פלעקן געלבלעכע אויף זיין געזיכטי 

פאַרשמירט זיין צורהקעלע בכדי נאָך דעם אויף ריין צו װאַשן. 
עס איז דאָס מענטשלעך אַלטע-אײביק-נייע שפּיל אין פליכט, 
װאָס גיט אַ מעגלעכקייט צו טאָן אַ מצווה --- און צו נאַשן 


אום צו דערפילן אָנגענעמען חוב, באַצאָלן שולד 

ער לעקט און קושט, אַווי װישט אָפּ, די זיסע פינגער אירע 

מיט קינסטלערס דביקות, איינגעצוימטער ריטמישער געדולד, 
וי ער אַ שפּילער װאָלט געווען. זיי --- סטרונעס פון אַ לירע. 


כאָטש בינעןהאָניק איז גאַנץ זיס און ווירקלעך גוט באַטעמט, 
פיל זיסער-האָניקדיקער זיינען אירע ראָזע פינגער, 

די יידיש-זעליש ריטמיק זיין התפעלות האָט געצאַמט, 

בשעת איר אַנטציקונג ווייסט קיין גדר.,. זי איז ראַסיש יינגער. 


אים פירט באַגײסטערט צו דער בודקע, װאָס אין מיטן סאָד, 
וי נאָר פאַרענדיקט צערעמאָניע פון דעם האָניק לעקן 
, דאָ וואוינען מיינע קינדער", ראַמט זי אים אַריין אַ סוד, 
וי גאָר אַ וויכטיקע געהיימעניש װאָלט אים אַנטפּלעקן 


,פאַר זיי עס װאָלט זיך בעסער פּאַסן פּאַסטעכשער געצעלט". 
זייט אויסגעשטעלט פאַר אים איר גאַנצע ווייבערשע משפּחה, 

האָט פאָרגעשטעלט זיי אַלעמען און קיינעם ניט פאַרפעלט. 
געקליבן איינס צו איינס., . כאָטש נעם און מאַך אויף זיי אַ ברכה.י. 


,די איז מיין טאָכטער", סטאַסע ערנסט-זיכער האָט געזאָגט, 

אים צייגט אַן אויסגעצירטע קוקלע, גלויבט אין װאָרט געזאָגטן, 
איר זיכערקייט קומט ניט פון דמיון-קראַפט, װאָס זי פאַרמאָגט, 

עס קומט פון איבער-חכמה... שפּרוך שאַפט קאָסמאָס דעם געטאָקטן. 


, דאָ --- מיינע אייניקלעך, און דאָרט", אין ווינקל אויפן דיל, 
געקליידט אין שמאַטעס ליגן פּאַרצעלײענע פיגורן, 

, דאָרט זיינען מיינע דינסטמיידלעך". װי פאָרוואורף אין דער שטיל, 
אין גלאַנץ פון רייכטום, שרייען מערקעװודיק די שיפלות-שפּורן. 


ער קוקט, באַקוקט די דינסטן, קנייטשט דעם שטערן, זיך פאַרטראַכט } 
די באָבע האַלט אַ דינסט, אין הויף עס דינען גויעס פילע, 

און קיינע זעט ניט אויס אַזױ פאַרצרהט און פאַרשמאַכט, 

וואו יושר ? צווישן אים און איר עס בלאָזן װוינטן קילע... 


;אַזױ אַ דינסט באַהאַנדלען טאָר מען ניט!* ער מוסרט, שטראָפט 
מיט כעס. דעם זין פון זיינע שטראָף-רייד קען זי ניט באַנעמען. 
אין באָבע כיענעס הויז אויף אַ טאַפּטאַשן מאַטריאָנע שלאָפּט; 

ביי איר --- באַדינערינס זיך װאַלגערן.... , דו דאַרפסט זיך שעמען !* 


זי הערט אים אויט, אין גרויס פאַרלעגנהייט זי קוקט אים אָן. 

אין אירע אייגעלעך עס וייזן זיך בריליאַנטן-טרערן. 

דאָס גאַנצע ליאַלקעס-שפּיל און זייער פריינטשאַפט שטייט אין קאָן. 
דער שװאַרצער מאָדנער יינגל וויל די שמחה איר פאַרשטערן 


, זי זיינען פּראָסטע דינסטן", בפירוש האָט זי אים דערקלערט, 
פאַרװאָס איז ער אויף איר אין כעס ?! הלמאי טוט ער זי שטראָפן?} 
עס שלאָפט אין שטאַל אויף שטרוי אַ קו, אויף היי עס שלאָפט אַ פערד, 
און דינסטן אויפן הוילן דיל איז רעכט צו לאָזן שלאָפן !! 


אין קאָפּ ביי איר עס טוט אַ בליאַסק אויף יושרדיקן טאָג, 
געוויסן יונגן וועקט זיין װאָרט מיט ברענענדיקן צאָרן: 
,נו, רעכט! זיי װעלן אויפן אויוון שלאָפּ", גיט אַ זאָגי 
מיט פּעלצל טאונטערבעטן, זי'ט געטראָגן פאַריאָרן. 

מיט שלום ענדיקט זיך דער לשם-שמימדיק דיספוט: 

די , דינסטן" האָט זי אָנגעטאָן אין קליידלעך, שיך און זאָקן 
פאַרדינט אַ מצווה פון , מלביש-ערומים",.. סי זיי גוט.., 
זיי ווערן צימער-פריילינס מיט די שירצן, שפּיצן, לאָקן 


מעטאַמאָרפאָזע, ליאַלקעס ראַנק-געחייב, קומט פאָר געשווינט, 
זיך לייטערן די הימלען, לויטער ווערן די געמיטער, 

מיט זאַנפטן קולכל פרעגט: געפעלט אים איצט איר הויזגעזינט? 
אידיליע,. שלום-בית, פרישער שמעקט נאָך דעם געוויטער. 


מיט פרייד ער איילט זי צו פאַרזיכערן ‏ געװויס! געויס !" 
װי אַ באַלזאַם פון גלעד זיינע גוטע וװערטער דופטן 

פאַראייניקונג ווערט שטאַרקער צװישן ידידים נאָכן ריס, 
און , מוטער*-סטאַסע פון הנאה שוועבט גאָר אין-דער-לופטן, 


די טאָכטער גייט גלייך, וי אַ שנור, און ניט, חלילה, קרום, 

די אייניקלעך --- זיי זיינען גאָר אַ , בחיר"... אַזױנע וואוילע, 
חכמות, דאָך באַשײדן, באַלעבאַטיש, גוט און פרום, 

די צימער-פריילינס גרויסע צוכטן, ניט קיין שליאָכעס פוילע, 


ער האָט צו איר קיין טענות ניט. אַבי פאַרריכט דעם גרייז, 
אברהמל איז ניט קאַרג, ער זשאַלעװעט קיין קאָמפּלימענטן, 
די דינסטן אויך אַריינגענומען אין משפּחה-קרייז, 

זיי ווערן אייניקלעך, אַ פּזרן איז אויף סענטימענטן 


ער שפּרודלט, קװעלט. דאָך איבערװאַרטנדיק אַ פּאָר מינוט, 

זיין שטימונג שטילט. עס פאָלגט די נאַכט נאָך טאָג דורך בין-השמשות, 
די זאַך װאָס ט'אויסגעזען אַזױ סאָליד, פון פלייש און בלוט, 

איז אויסגעהויכט, פאַרמאָגט קיין האַפט, באַזיצט קיין שום ממשות. 


און וי אַ װאָרעם דוייט זיך רעיון, צאַפּלט זיך געדאַנק, 
מחשבה שאַריעט-טונקלט, אויף-דאָס-נײי טוט זיך צעבליצן. 

פון דעם לכאורה ביז דעם לאחר-עיון נעמט ניט לאַנג, 

און דאָך װאָס איינער אָנגרייפט, צווייטער דווקא װעט באַשיצן 


ער װועט זי בפירוש פרעגן, --- פרעגן קען ניט שאַטן 
פאַרװאָר, דער אומשטאַנד איז גאָר העכסט טשיקאַװעג 

די טאָכטער, קוקלע, האָט קיין מאַן. די קינדערלעך -- קיין טאַטן, 
אַ פאָטער מוזן קינדער האָבן.. . מעגן זיי זיך זיין גאַנץ בראַוע. 


זאָל טאַקע פרעגן? פאַר דער פראַגע האָט ער מורא.., 

אַ הויזגעזינט אַ טאַטע מוז באַצירן 

ער ווייסט זיין ביאָלאָגיע, כאָטש ער קען קיין צירה, 

ער שלאָגט זיך מיט דער דעה, ווייל ווער ווייס וואוהין די פראַגעס פירן.. 


אויף אים פאַראיבל, חס-וחלילה, זאָל ניט האָבן, 

ער מיינט און ווינטשט קיין שלעכטס איר, אָלס אַ מוטער. 

אַ פּשיטא שוין האָט גאָרניט קעגן איר, אָלס באָבען. 

פאַרשווייגן קען ער ניט קיין עוולות, װוי עס שטופּט אים דער ניט-גוטער, 


,די קינדער האָבן איינמאָל שוין אַן , אִיטשעטש?, זיכער", 

זי אָן אַ טאַטן קען נים זיין קיין מאַמע, 

אַוואו איז ער 77 דעם טאָטן צייגן זאָל װאָס גיכער, 

, אויף יאַכט", געפינט אַ תירוץ סטאַסע שנעלער פון דעם תנא קמא, 


אויף יאַכט?!? -- האָט, גאָר ניט מעשה-סוחרטע, חרטהג ‏ 
איז כאַפּן פיש גאַנץ-פרי אַװעקגעגאַנגען 

ווייט-ווייט, דאָרט ביי די זאַסטאַװקעס, לעם טיפער בלאָטע, 
אַ פולן קאָרב מיט צאַפּלדיקע פישעלעך ער'ט שוין געפאַנגען", 


די ווייטיקדיקע ספיקות מיט זיך צו פאַרריידן, 

וי אַן אכזריותדיקן גאָט מיט אַ געבעט, 

באַזיצן וויל אַזוֹיפיל גלויבן, אַז עס סטאַיען זאָל פאַר ביידן 

, אויף אים געװאַרט זיי האָבן מיטן עסן ביז פאַרנאַכט גאַנץ שפּעט.,,* 


, דערטרונקען זיך אין טייך". ער גלויבט, דאָך ניט אינגאַנצן, 
אין הערצל צווישן , שווייג זֵיי און ,פרעג !* גייט אָן אַ שלאַכט, 

עס פלעכטן זיך געדאַנקען אין קאַפּריזנע שטעכעדיקע קראַנצן 
און פון מחשבות אָנגעלאָדענער און שווערער וערט די פראַכט. 


אַז זי איז באָבע, פרעגט זיך, וואו-זשע איז דער זיידע ? 

אָן אותיות סטאַסע איז געבליבן פאַר אַ וייל, 

זי האָט זיך וועגן דעם גאָר קיינמאָל ניט פאַרטראַכט, איז זי זיך מודה, 
דאָס פּנימל פאַרציט אַ װאָלקן, שטריך נאָך שטריך און צייל נאָך צייל, 

אַ שווערע כמאַרע גרוילט פון אַלע עקן זייטן, 
מיט חסד... הימל שטּאַלט אַ בליציקער געדאַנק. 
אין איר געהירן לייכט אַ פאָרשלאָג אויף, װאָס גוט פאַר גאָט און לייטן, 


צו דעם דערטראַכטן זיך, פאַרװאָס האָט איר גענומען אַזױ לאַנג! 


פון זיי ער'ט האָבן קיינע חרפות און בייושים 
ער זיידע וערן זאָל, די ראָל אים, באמת, פּאַסט, 

פון דער אַנטדעקונג פלאַטערט סטאַסע אויף מיט אַלע אירע חושים. 
פון אירע יונגע שװאַכע פּלײצעס פאַלט אַראָפּ אַ שווערע לאַסט, 


אברהמעלע איז מסכים נאָך אַ וויילע טראַכטן 

אַ זיידע פון אַזויפיל אייניקלעך ער ווערט. 

כאָטש דאגות-הפּרנסה שװוערער זיינען פון מלחמה-שלאַכטן, 
מאַכט שלום מיט מערכה.,. מך-הסתם איז אים אַזױ באַשערט. 


אַ ביסל שפּעטער כאַפּט זיך, סי ניט אָן אַ סרכא... 

עס פּלאָנטערט זיך ביי אים אין קאָפּ, דעם אויסדרוק זוכט: 

ער איז אַ יידיש קינד און זיי... זיי גייען זונטיק גאָר אין קירכע... 
וי שיקט זיך'ס, זיידע איז געמאַכט פון זאַמש און אייניקלעך פון יוכט ?! 


,סי גאָרניט !* טוט אַ זאָג דער מקיל, פּוסק. 

אין די עניינים איז זי אַן אױיטאָריטעט, 

,דער זונטיק איז קיין שטער! סי נאַרישקײיטן! האָסטו דיר אַן עסק וי 
איז'ם ניחא. גיט איין אייניקל אַ קוש, דער צוייטער בלויז אַ גלעט. 


ער איז אַ זיידע פון זעקס אייניקלעך באַליבטע. 
דאַנק גאָט! דער פּלאָנטער וװיקלט זיך פאַנאַנדער לייכט, 
די באָבע קושט, האַליובעט, האַלדזט די יתומות-אייניקלעך באַטריבטע, 


פון אהבה-רבה אירע אויגלעך ווערן פינקלדיק און פייכט, 


זי לייגט די יתומות , פּאָטשינקען", זי הייסט זיי דרעמלען. 

מיט ליבע זיי פאַרוויגט און זינגט דערביי אַ ליד. 

זיך אָפּגעפאַרטיקט, פריילעך אויף איין פיסל, שפּרינגט אַרום אברהמלן: 
אין ליאַלקישער משפּחה איז ניטאָ קיין גוי, ניטאָ קיין ייד.,. 


אכ 


ס 6פי? 


השארת הנפש 

די אמונה, אַז די נשמה פון מענטשן איז אומשטערבלעך איז איינע פון די 
פונדעמאַנטאַלע באַגריפן פון רעליגיעזן באַוואוסטזיין, ‏ דעם טױט פון קערפּער, 
ד"ה דער פאַקט, אַז צוליב פאַרשיידענע סיבות הערט דער קערפּער אויף צו 
דערפילן זיינע געוויינטלעכע פונקציעס האָט דער מענטש בכלל (עס זינען 
מסתמא, אַלע מאָל געווען אַ קליינע צאָל סקעפּטיקער) קיין מאָל ניט באַטראַכט 
אַלס דעם סאַמע סוף פון זיין עקזיסטענץ. פון דער מענטשלעכער געשיכטע 
ווייסן מיר, אַז אומעטום, אין אַלע צייטן, האָט דער מענטש, לױטן אַלגע- 
מיינעם קולטור מצב פון זיין צייט, באַהױפּט, אַז דער עסענץ פון זיין איך 
(זיין נשמה) שטאַרבט ניט צוזאַמען מיט זיין גוף. די פאָרשטעלונגען וועגן דעם 
צוקינפטיקן לעבן נאָכן טויט, אַזױ װי דער גאָט-באַנעם און אַלץ װאָס האָט צו 
טאָן מיטן רעליגיעזן באַואוסטזיין, האָט דורכגעמאַכט אַ לאַנגן אַנטװיקלונגס- 
פּראָצעס און האָט אָנגענומען אײיגנאַרטיקע פאָרמען ביי פאַרשײידענע מענטשלעכע. 
גרופּירונגען. זיינען זיי אָבער אַלע גלייך אין דעם דאָזיקן פּרט -- דער טױט 
איז ניט דער סוף פון אַלץ, אַז אויף אַ וועלכן עס איז אופן זעצט דער מענטש 
פאָר זיין עקזיסטענץ נאָכן טויטן פון קערפּער. פון דעם איז קלאָר, אַז דאָ האָבן 
מיר צו טאָן מיט אַ גלױיבעניש װאָס איז טיף אינגעװאָרצלט אין דער מענטש- 
לעכער פּסיכיק; צו לייטערן און פעסטצושטעלן דעם אמת פון דער דאָזיקער 
אמונה, מיט דעם האָבן זיך פאַרנומען דענקער פון אַלע צייטן 

מיר װועלן צוערשט דערקלערן דעם באַדייט פון דעם טערמין נפש אָדער 
נשמה װוי ער ווערט באַנוצט אין אָט-דער אַרבעט. גלייך מיט די אַנימאַלן פאַר- 
מאָגט דער מענטש קערפּערלעכע אייגנשאַפטן און באַדערפענישן וועלכע זיינען 

אומבאַדינגט נייטיק פאַר זיין פיזישן קיום. אין דער הינזיכט אין דער מענטש 
אונטערװאָרפן די זעלביקע נאַטור געזעצן װוי די בעלי-חי. ער פאַרמאָגט אָבער 
אויך גייסטיקע איגנשאַפּטן מיט װעלכע דער מענטש איז אינגאַנצן אַנדערש 
פון די אַנימאַלן, אויפצוהאַלטן זייער אייגענע פיזישע עקויסטענץ און די פאַר- 
פלאַנצונג פון זייער מין דורך פאַרמערונג איז די איינציקע אויפגאַבע פון אַנימאָלן, 
אויף דער עובדא גיבן זיי אַװעק אַלע זייערע כוחות. ביים מענטשן אָבער פאַר" 
נעמען די גייסטיקע הצטרכותן דעם חשובסטן אָרט, זיינע קערפּערלעכע באַדער- 
פענישן מוזן דערפילט וערן, זיי ווערן אָבער קאָנטראָלירט פון מענטשלעכן שכל 
אין הסכם מיט זיינע רעליגיעזע, עטישע און עסטעטישע פאָדערונגען. בלויז אין 
דער מאָס אין וועלכער דער מענטש דערהייבט זיך איבער דער פלאַך פון זיינע 
פיזיקאַלישע באַדערפענישן, און איז מקריב זיינע קערפּערלעכע פאַרגעניגנס און 
אויב נייטיק אפילו זיינע נױטבאַדערפענישן, ווען זיינע גייסטיקע אינטערעסן 
פּאָדערן עס, דערפילט דער מענטש באמת זיין מענטשלעכע פונקציע. אין דער 
יידישער טעאָלאָגיע ווערט דאָס גייסטיקע אין דעם מענטשן אָנגערופן נשמה, דאָס 
איז ,דער חלק אלוה ממעל" דאָס געטלעכע אין דעם מענטשן. מיר װעלן אַלזאָ 
דעפינירן דעם טערמין נשמה, אַלס דעם גיסטיקן כוח אין מענטשן ועלכער 
מאַניפעסטירט זיך אין דענקען, פילן און ווילן דורך וועלכער דער מענטש דריקט 
אויס זיין פּערזענלעכקייט אָדער אינדיװידואַליטעט, 

בנוגע די פילאָזאָפּישע שטאַנדפּונקט-פאַרשײדנהײטן וועגן דעם פּראָבלעם פון 
פּערזענלעכקייט, קאָנען מיר ניט טיילן די מיינונג פון די יעניקע װאָס באַהױפּטן, 
אַז אין דער ווירקלעכקייט איז נכלל ניט פאַראַן אַזאַ מהות וי אַ איך אָדער אַ 
אינדיװוידואַליטעט, אין הסכם מיט זייער שטאַנדפּונקט פּרובירן זיי צו דערקלערן 
די אידייע פון אַ איך אַלס אַן אילוזיע. מיר האַלטן מיט די דענקער ועלכע 
לערנען, אַז דעם מענטשנס אוממיטלבאַרער באַוואוסטזיין פון זיין אייגענעם איך 
איז אַ פונדאַמענטאַלער פאַקט באַשטעטיקט דורך דער דערפאַרונג, אין וועלכער 
מיר קאָנען ניט צוייפלען. די גאַנצע דערקענטעניש פון דער דרויסנדיקער 
וועלט באַשטײט אין דער פאַרבינדונג אָדער שייכות צװישן אַ סוביעקט װאָס 
איז באַוואוסטזיניק פון זיין אייגענעם איך און אַ אויסערלעכן אָביעקט. װאָס 
פאַר אַ מיינונג, פאָרשטעלונג מיר זאָלן ניט האָבן בנוגע דעם, אין װאָס עס באַשטײט 
די רעאַליטעט פון דעם דרויסנדיקן אָביעקט, איז אָבער איין זאַך זיכער, אַז אָן 
דער אַקטיװוױטעט פון דעם באַואוסטזיניקן איך איז קיין דערפאַרונג אָדער דער- 
קענטעניש ניט מעגלעך. מיר זיינען מסכים מיטן צד שכנגד, אַז עס איז זייער 
שווער און אפשר אוממעגלעך גענוי צו באַשטימען די אײגנאַרטיקײט פון דעם 
איך, ווייל יעדער פאַרזוך צו דערקלערן אין װאָס די אײגנאַרטיקײט באַשטײט 

מוז זיך אויסדריקן אין אַ פאַרגלייך מיט עפּעס װאָס איז אַנדערש, און יעדער 
פאַרגלייך איז שוין ממילא מבטל די אײגנאַרטיקײט:אײנציקאַרטיקײט,. די זעל- 
ביקע שוועריקייט באַגעגענען מיר אין יעדן פּרואוו גענוי צו דעפינירן די אייגנ- 
אַרטיקײט פון וועלכן עס איז אויסערלעכן אָביעקט, דאָך צוייפלען מיר ניט 
אין דער רעאַליטעט פון דער דרויסנדיקער וועלט, נאָך װייניקער איז עס מעגלעך 
צו צווייפלען אין דער רעאַליטעט פון אונדזער אייגענעם איך. 

עס איז זעלבסט-פאַרשטענדלעך, אַז די אמונה אין השארת הנפש איז מעגלעך 
צו באַזירן בלויז אויפן גרונט פון אַ וועלכן עס איז אידעאַליסטישן וועלט-באַנעם, 
פון אַ ריין מאַטעריאַליסטישן שטאַנדפּונקט װאָס נעמט אָן די סברה, אַז גייסט 
אָדער נשמה איז אַ פּראָדוקט אָדער אַ פונקציע פון קערפּער, איז בכלל ניט 
שייך צו ריידן וועגן אַ גייסטיקער עקזיסטענץ װאָס איז אומאָפּהענגיק פון אַ וועלכן 
עס איז קערפּער. מיר קאָנען זיך דאָ ניט אַרײנלאָזן באריכות אין דער גאַנצער 
שקלא וטריא מכוח מאַטעריאַליזם-אידעאַליזם, װעלן מיר דאָך בקיצור אָנווייזן די 
הױפּט טעמים פאַרװאָס דער מאַטעריאַליסטישער וועלט-באַנעם איז ניט אָננּעמבאַר, 
ערשטנס ווילן מיר אָנמערקן, אַז בנוגע דעם פּראָבלעם גייסט און קערפער געפינען 
זיך די מאַטעריאַליסטן, פיליזאָפּיש, אין אַ סך שווערערער לאַגע װי די אידעאַליסטן, 
פון מעטעריאַליסטישן שטאַנדפּונקט איז בכלל אוממעגלעך צו דעקלערן די דער- 
שיינונג פון גייסט, וי אַזױ דער מענטשלעכער באַוואוסטזיין, אינטעלעקט, מאָראַ- 
לישע און עסטעטישע וװערטן, דאָס באַוואוסטזיניקע שטרעבן צו שלימות, קורץ, 
דער גאַנצער שאַפּנדיקער פּראָצעס אין דעם מענטשן, װאָס מיר באַצײכענען מיטן 
טערמין גייסט, זאָל אויף אַ וועלכן עס איז מעכאַנישן אופן אַרויסקומען פון טויטער 
מאַטעריע װאָס איז אינגאַנצן דער היפּוך פון דעם װאָס מיר רופן אָן גייסט, האָבן 
די מאַטעריאַליסטן קיינמאָל ניט דערקלערט אויף אַ צופרידנשטעלנדיקן אופן. די 
גרונט הנחה פון דער אידעאַליסטישער שיטה, אַז דער העכערער קרעאַטיוער 
כוח האָט געשאַפן אָדער פאַראורזאַכט די אַנטװיקלונג פון דער נידעריקער קערפּער- 
לעכער ועלט, אַנטהאַלט אין זיך ניט קיין אומבאַזײטיקבאַרע שכלדיקע מניעות. 
פאַרקערט וידער די גרונט הנחה פון די מאַטעריאַליסטן, אַז די לעבנסלאָזע 
פּאַסיווע מאַטעריע זאָל אויף אַ וועלכן עס איז אופן פאַראורזאַכן די עקזיסטענץ 
פון די העכערע מער ווערטפולע גייסטיקע כוחות איז על פּי שכל ניט דענקבאַר, 
די באַהױפּטונג, אַז מאַטעריע װאָס איז על-פּי דעפיניציע אַן עפּעס װאָס איז אין" 
גאַנצן לעבנסלאָז, אינגאַנצן פּאַסיוו, זאָל האָבן געשאַפן אָדער פאַראורזאַכט אַן 
עפּעס, אַ נייע דערשיינונג װאָס זי אַלײן פאַרמאָגט ניט, װידערשפּרעכט זיך אַלײן, 

צווייטנס, וועלן מיר זיך אָפּשטעלן אויף דער אינערלעכער פאַטאַלער שװאַכ- 
קייט װאָס מאַכט דעם מאַטעריאַליסטישן שטאַנדפּונקט אומאָננעמבאַר אַלס אַ 
צופרידנשטעלנדיקן וועלט-באַנעם. דער הויפּט-טעות פון מאַטעריאַליסטישן מעכאַ- 
נישן װעלט-באַנעם ליגט אין זיין גרונט טעזיס --- אַז דער תמצית פון דער וועלט 
איז אַזאַ ניט געדאַנקלעכער מאַטעריעלער עפּעס װאָס זיין עקזיסטענץ איז אינ- 
גאַנצן אומאָפּהענגיק פון געדאַנק. בעת אין דער אמתן איז די זאַך גראָד פאַרקערט, 
אָן געדאַנק אָדער גייסט איז בכלל ניט מעגלעך קיין פאָרשטעלונג וועגן מאַטעריע 
אָדער אַ וועלכן עס איז וויסן פון אַ דרויסנדיקער קערפּערלעכער ועלט. מיר 
וועלן פּרובירן די דאָזיקע טעזע דערקלערן. ביים פּשוטן מענטשן װאָס טראַכט 
זיך ניט אַרין אין זאַכן, קומט אויס אַז די וועלט, װאָס ער נעמט אויף דורך די 
חושים, עקזיסטירט אומאָפּהענגיק פון זיין געדאַנק. ער מיינט אַז די קלאַנגען, 
טעמים, קאָלירן, אױסגעשפּרײטקײט, קורץ, אַלץ װאָס ער וייס וועגן דער נאַטור 
זיינען אָביעקטיווע פאַקטן וועלכע עקזיסטירן טאַקע אין דער דרויסנדיקער וועלט 
אַזױ װוי זי ווערן רעפלעקטירט אין שפּיגל פון זיין באַוואוסטזיין,. אין דעם פּראָצעס 
פון דערקענען די וועלט שפּילט דער מענטש די ראָלע בלויז פון אַ זייטיקן באַאָב- 
אַכטער, אויפן גרונט פון פעסטגעשטעלטע ויסנשאַפטלעכע באַוייזן מוז מען זיך 
אָפּזאָגן פון אַזאַ נאַאיוון סענסואַליזם. אויך מאַטעריאַליסטן מוזן צוגעבן, אַז אַמ- 
ווייניקסטנס געוויסע דערשיינונגען: די סשקונדאַרע קװאַליטעטן, וי קאָלירן 
קלאַנגען, ריחות אאַז"וו, װאָס דער פּשוטער מענטש שרייבט צו צוֹ אויסערלעכע 
אָביעקטן, עקזיסטירן אין דער אמתן בלויז אַ דאַנק די אויפנעמפעאיקייט פון סוב- 
יעקטיוון דערקענער, נעמלעך, דעם מענטשן. אידעאַליסטישע דענקער האָבן באַװיזן 
אַז פילאָזאָפּיש מוז מען קומען צום זעלביקן שלוס אויך בנוגע די פּרימאַרע קװאַלי- 
טעטן. אױסגעשפּרײטקײט און פיגור אַזױ וי קאָלירן און קלאַנגען זיינען אַלע 
פּראָדוקטן פון מענטשלעכן גייסט װאָס ווערן געשאַפן אין דעם פּראָצעס פון דער- 
קענען די דרויסנדיקע וועלט. שפּינענדיק דעם דאָזיקן געדאַנקען-פאָדעם ווייטער, 
האָבן אידעאַליסטישע פיליזאָפן אַנטװיקלט פאַרשיידענע פאָרמען פון אַן אידע- 
אַליסטישן וועלט-באַנעם וועלכער איז באַזירט אויף דעם גרונט- פּאָסטולאַט, אַז 
גייסט איז דער עסענץ פון דער ועלט. די װאָס זיינען מאַטעריאַליסטיש גענייגט 
אין זייער דענקען, (דאָס רוב געפינען זיי זיך צװוישן װיסנשאַפטלער) זיי האָבן 
אַפּנים זיך נאָך אינגאַנצן ניט באַפרייט פון דעם נאַאיוון װעלט-באַנעם פון דעם 
פּשוטן ניט קריטישן באַאָבאַכטער, האַלטן זיך נאָך אַלץ אָן אַ אויסערלעכער וועלט, 
װאָס איז אומאָפּהענגיק פון געדאַנק. פילאָזאָפּישע באַרעכטיקונג פאַר זייערע 
מיינונגען זוכן זיי לעצטנס אין די פאַרשיידענע שיטות פון מאַטעריאַליסטישן 
רעאַליזם. צוזאַמען מיט די עמפּיריקער וועלכע מיינען, אַז מען קאָן אינגאַנצן אויס- 

קומען אָן מעטאַפיזישע טעאָריעס, בויען זיי זייערע ספּעקולאַציעס בנוגע דעם 
מהות און דער רעאַליטעט פון דער װועלט אויף דעם װאָס זיי רופן אָן דערפאַרונג, 
ד"ה פאַקטן װאָס מען באַקומט דורך דער דערפאַרונג, --- מיינענדיק דערביי, אַז 
די ידיעות װאָס מען באַקומט פון דער דרויסנדיקער װעלט דירעקט דורך די 
חושים, אָן דער פאַרמיטלונג פון געדאַנק אָדער גייסט שטעלן מיט זיך פאָר די 
אַביעקטיווע רעאַליטעט וועלכע איז אומאָפּהענגיק פון גייסט, 

אויבן אויף גענומען קאָן מען מיינען ‏ אַז די דאָזיקע טעאָריע האָט אַ באַרעכ- 
טיקונג אויפן גרונט פון װיסנשאַפּטלעכן מעטאָד וועלכער באַזירט זיינע מסקנות 
דער עיקר אויף עקספּערימענטן װאָס מען קאָן גענוי אָבזערװירן, מעסטן און 
וועגן. די װאָס זיינען מאַטעריאַליסטיש גענייגט אין זייער דענקען און האַלטן 
אַן עולם ומלאה פון דער װיסנשאַפט מיינען, אַז אין דער װיסנשאַפטלעכער מעטאָ- 
דיק געפינען זיי אַ באַזיס פאַר זייערע מעטאַפיזישע ספּעקולאַציעס, טראַכט מען 
זיך אַרײן טיפער אין דער זאַך װעױט גלייך קלאָר, אַז די ריינע װיסנשאַפט װאָס 
פאַרנעמט זיך מיט פאָרשן פּאַרטיקולאַרע דערשיינונגען און פּרעטענדירט ניט צו 
לייזן קיין מעטאַפיזישע פּראָבלעמען, איז בשום אופן ניט מחייב אָנצונעמען די 
מאַטעריאַליסטישע גרונט הנחה. און נאָך מער די דערפאַרונג גופא איז פילאָזאָפיש 
פאַרשטענדלעך בלויז אויפן גרונט פון אַ אידעאַליסטישן וועלט-באַנעם. מען דאַרף 
בלויז ריכטיק פאַרשטיין װאָס דער פּראָצעס פון דערפאַרונג שטעלט מיט זיך 
פאָר, און עס ווערט גלייך קלאָר, אַז אָן געדאַנק אָדער גייסט איז קיין דערפאַרונג 
בכלל ניט מעגלעך. 

לאָמִיר אַנאַליזירן און זען אין װאָס באַשטײט דער פּראָצעס װאָס מיר רופן 
אָן דערפאַרונג. עס איז אמת, אַז די ערשטע באַקאַנטשאַפּט מיט דער דרויסנדיקער 
נאַטור באַקומט דער מענט דירעקט דורך די חוש-אָרגאַנען --- קאָלירן דורך די 
אויגן, ריחות דורכן נאָז אאַז"ו,. דאָס װערט אָנגערופן עמפינדונג. אָבער 
עמפינדונג אַליין איז נאָך ווייט ניט קיין דערפאַרונג, די עמפינדונג גיט אונדז 
בלויז איזאָלירטע שנעל-פאַרבײיגײיענדיקע קװאַליטעטן פון קלאַנגען, ריחות, קאָלירן, 
טעמים, ווייכקייט, האַרטקײט אאַז"וו. די קװאַליטעטן פאַר זיך גופא גיבן אונדז 
נאָך ניט קיין וויסן פון דער דרויסנדיקער װעלט וועלכע באַשטײט פון איינצלנע 
באַזונדערע זאַכן אָדער אָביעקטן וועלכע זיינען צוזאַמענגעשטעלט פון די חושימ- 
דיקע קװאַליטעטן אין פאַרשײידענע קאָמבינאַציעס און לויט אייגנאַרטיקע פּראָ- 
פּאָרציעס. למשל, אַן עפּל האָט, חוץ אַנדערע אייגנשאַפטן, אַ געוויסן קאָליר, אַ 
באַשטימטן ריח און אַ געוויסן גראַד האַרטקײט, אַ פלוים האָט אויך די זעלביקע 
אַלגעמײנע קװאַליטעטן אָבער פון אַן אַנדער סאָרט (דער קאָליר, ריח און דער 
גראָד האַרטקײט איז אַנדערש וי ביים עפּל) און צוזאַמענגעשטעלט לויט אַנדערע 

פּראָפּאָרציעס, װאָס מאַכט זיי פאַר צוויי באַזונדערע אָביעקטן, עס איז קלאָר, אַז 
אין דעם פּראָצעס פון דערקענען די אָביעקטיווע װעלט מוז אַרבעטן אַ כוח װאָס 
פאַראייניקט די איזאָלירטע קװאַליטעטן װאָס די עמפינדונג גיט אונדז אין באַזונ- 
דערע אייגנאַרטיקע אָביעקטן, ווייל דאָס בעסטע װאָס מען קאָן דערגרייכן דורך 
די בלויזע חוש אָרגאַנען איז אַ ניט קאָאָרדינירטע ענדלאָזע סעריע פאַרשװינדנדיקע 
איינדרוקן פון קאָלירן, קלאַנגען, ריחות וכו' אן וועלכער עס איז פאַרבינדונג 
צווישן זיך, אָן װאָס קיין ידיעות ועגן אָביעקטן איז ניט מעגלעך; שון אָפּ- 
גערעדט וועגען בויען פון דעם מאַטעריאַל דעם סאָלידן בנין פון דער ויסג- 
שאַפּט. פרעגט זיך װאָס איז דער פאַראייניקונגס כוח וועלכער מאַכט מעגלעך 
די דערפאַרונג ? אַזױ װי קיין חוש אָרגאַן פאַר דעם האָבן מיר ניט, בלייבט איין 
איינציקער ענטפער, אַז דאָס איז דער פאַראייניקונגס כוח פון געדאַנק. אָדער מיט 
אַנדערע ווערטער דער גייסטיקער איך וועלכער שאַפּט די נייטיקע אָרדענונג אין 
די כאַאָטישע ידיעות װאָס מיר באַקומען דורך די חוש אָרגאַנען 

פון דעם אַנאַליז איז קלאָר, אַז אפילו דעם סאַמע מינימום פון וויסן װאָס 
מען באַקומט דורך דער דערפאַרונג איז ניט מעגלעך אָן דעם שאַפּנדיקן כוח פון 
דענקענדיקן איך, איז דאָך שוין אָפּגערעדט, אַז די וייטערדיקע סיסטעמאַטישע 
אָפּעראַציעס פון דער װיסנשאַפּט: --- פאַרגלייכן, קלאַסיפיצירן און גענעראַליזירן 
איז בכלל ניט פאַרשטענדלעך אָן די געדאַנקלעכע קאַטעגאָריעס פון איינהייט, 
פילפאַכקייט, גלייכהייט, אַנדערשקײט, אורזאַך, פאָלגע אאַז"וו,. פונדעסטוועגן באַנוצן 
זיך עמפּיריקער אין זייערע ויסנשאַפּטלעכע פאָרשונגען און מאַטעריאַליסטן אין 
זייערע פילאָזאָפישע ספּעקולאַציעס מיט אַזעלכע אבסטראַקטע באַגריפן וי נאָטור 
געזעצן, קראַפט, ענערגיע, פאָלגע און אורזאַך וכו' אַזױ וי זיי װאָלטן געווען 
אַזױנע ענטיטעטן װאָס זייער רעאַליטעט איז אומאָפּהענגיק פון געדאַנק. אין דער 
אמתן איז יעדער עמפּיריקער אומבאַוואוסטערהייט און קעגן זיין אייגענעם וילן 
אַ מעטאַפיזיקער, און יעדער מאַטעריאַליסט איז טיף אין זיין נשמה, פילאָזאָפיש, 
אַן אידעאַליסט, ווייל אַפּנים אַזױ איז די אינערלעכע גייסטיקע טבע פון מענטשן 
אַן אויסגעהאַלטענער מאַטעריאַליזט איז געדאַנקלעך ניט מעגלעך. 

3 

אַרױסגײענדיק פון אַ אידעאַליסטישן שטאַנדפּונקט, בלייבט צו באַשטימען צי 
עס זיינען פאַראַן באַװײזן אָדער טעמים וועלכע באַרעכטיקן די אמונה אין אומ- 
שטערבלעכקייט. ווילן מיר ערשטנס אָנמערקן, אַז די באַװייזן װאָס מיר זוכן 
זיינען ניט פון דעם סאָרט װאָס מען קאָן אבזערווירן דורך די חושים. אַזױנע 
באַװײזן זיינען ניט פאַראַן, דאָ האַנדלט עס זיך וועגן דעם סאָרט באַװייזן װאָס דער 
שכל איז מחייב, מיט וועלכע מען באַנוצט זיך אין װיסנשאַפטלעכן און פילאָזאָ- 

פישן דענקען, צווייטנס, ווילן מיר אָנדייטן, אַז מיט אומשטערבלעכקייט האָבן 
מיר אין זינען, די אומשטערבלעכקייט פון דעם אינדיוויד, ד"ה מיט דער ענטיטעט 
װאָס מאַכט דעם מענטשן פאַר אַן אײגנאַרטיקע פּערזענלעכקייט, ווייל פון קיין 
טאָטאַלער אָדער אַבסאָלוטער שטערבלעכקייט אָדער פאַרניכטונג איז אפילו פון 
אַ מאַטעריאַליסטישן שטאַנדפּונקט ניט מעגלעך צו דענקען. לױט דעם אַלגע- 
מיינעם אָנגענומענעם װיסנשאַפטלעכן פּרינציפּ, אַז קיין מאַטעריע אָדער ענערגיע 
גייט ניט פאַרלאָרן, אַז די סומע פון מאַטעריע און ענערגיע װאָס געפיגט זיך אין 
דער וועלט איז אַלע מאָל די זעלבע, נאָר די פאָרמען בייטן זיך (מיר מיינען 
דעם געזעץ פון אויפהאַלטונג) איז קיין אַבסאָלוטע קערפּערלעכע פאַרניכטונג 
ניט מעגלעך. דער טױט פון קערפּער באַדייט בלויז, אַז די עלעמענטן פון 
װאָס דער קערפּער איז צװאַמענגעשטעלט פאַלן פאַנאַנדער און נעמען אָן אַנ- 
דערע קערפּערלעכע פאָרמען. אַ פּשיטא שוין ווען מען נעמט אָן -- װי מיר 
מוזן עס אָננעמען --- דעם אידעאַליסטישן שטאַנדפּונקט, אַז גייסט וועלכער איז 
לויט זיין העפיניציע אַ לעבעדיקער שאַפנדיקער כוח, ד"ה אַז עקזיסטירן ליגט אין 
זיין נאַטור, איז דער גרונט פון דער וועלט, איז דאָך דער ,געזעץ פון אויפהאַלטונג? 
לגבי אים אַוודאי אָנװענדבאַר און קיין אַבסאָלוטע פאַרניכטונג פון מענטשנס גייסט איז 
דעריבער בכלל ניט דענקבאַר,. די פראַגע איז בלויז צי דער מענטש אַלס אַן אייגנ- 
אַרטיקע פּערזענלעכקייט, וועלכער געפינט זיין אויסדרוק דורך דער נשמה, בלייבט 
ווייטער עקזיסטירן אַלס אַזעלכער, אָדער, אַז מיטן טויט פון קערפּער לייזט זיך די 
נשמה אויף אין וועלט-גייסט אָדער וועלט נשמה -- גאָט, 

די יעניקע װאָס גלייבן ניט אין אומשטערבלעכקייט שטיצן זיך דער עיקר 
אויף די מאָדנע קעגנזייטיקע באַציאונגען צווישן גייסט און קערפּער. עס איז אַלע 
מאָל געווען קלאָר, אַז צוישן קערפּער און דעם מענטשס נשמה איז פאַראַן אַ 
געוויסע אינטימע פאַרבינדונג. ווען די פיזישע קערפּערלעכע פונקציעס װוערן 
שװאַך דורך קראַנקהײיט אָדער אַלטקײט וערן גלייכצייטיק שװאַכער זיינע גייס- 
טיקע כוחות ; און מיטן טוט פון קערפּער -- לוט אונדזערע מעגלעכקייטן צו 
אבזערווירן --- הערט אויף דער גייסט אינגאַנצן צו פונקציאָנירן. אויף דעם סמך 
האָבן מאַטעריאַליסטן באַזירט זייער סברה, אַז גייסט איז אַ פּראָדוקט אָדער אַ 
פונקציע פון קערפּער. די לעצטע אויפטואונגען אין דער פיזיאָלאָגיע בנוגע דעם 
מעכאַניזם פון מענטשנס מאַרך, װי די אַנטדעקונג פון די מאַרך צענטערן וועלכע 
זיינען דירעקט פאַרבונדן מיט די פונקציעס פון ריידן, הערן, זען אאַזי; אַז 
ווען אַ געוויסער מאַרך צענטער ווערט קאַליע אָדער ווערט קינסטלעך פּאַראַליזירט 
װירקט עס גלייך אויף דער באַטרעפנדיקער גייסטיקער פונקציע, האָט אַ סך 
געהאָלפן צו פאַרשטאַרקן די מאַטעריאַליסטישע השערה. אויבן אויף גענומען ווייזט 

עס אויס, אַז דאָ האָבן מיר אַ זיכערן באַװײז, אַז געוויסע פאָרמען פון גייסטיקע 
אַקטיוויטעטן זיינען פּראָדוקטן אָדער פונקציעס פון געוויסע טיילן פון מענטשנס 
מאַרך. באַטראַכט מען אָבער די זאַך טיפער ווערט גלייך קלאָר, אַז אין תוך האָט 
זיך דאָ קיין זאַך ניט געענדערט. די גענויע ידיעות ועגן דעם מעכאַניזם פון 
מאַרך האָבן בשום אופן ניט לייכטעד געמאַכט די געדאַנקלעכע שװעריקייטן (װאָס 
מיר האָבן פריער אָנגעוויזן) פון מאַטעריאַליסטישן שטאַנדפּונקט. די אינטימע 
פאַרבינדונג צווישן גייסט און קערפער, אַרײננעמענדיק די לעצטע אַנטדעקונגען 
בנוגע די מאַרך צענטערן, לאָזט זיך לייכט דערקלערן אויף אַ צופרידנשטעלנדיקן 
אופן פון דעם אידעאַליסטישן שטאַנדפּונקט מיט דער היפּאָטעזע, אַז דער קערפּער 
איז בלויז דער אינסטרומענט דורך וועלכן דער גייסט מאַניפעסטירט זיך. דער 
גייסט איז אָפּהענגיק פון קערפּער בלויז אין דעם זין וי דער מעכאַניקער אָדער 
דער קינסטלער איז אָפּהענגיק אָן די געצייג מיט וועלכע ער באַנוצט זיך. עס 
מיינט אָבער בשום אופן ניט, אַז ווען עס מאַכט זיך אַז די געצייג ווערן קאַליע 
אָדער ווען זיי ווערן אינגאַנצן פאַרניכנטעט הערט דער מעכאַניקער אויף צו עקזיס- 
טירן, 

מיר װעלן פּרובירן דעם געדאַנק קלאָרער מאַכן דורך אַ משל, ווען איינער 
װאָס איז ניט באַקאַנט מיט דעם װאָס איז יאָ באַואוסט וועגן עלעקטריציטעט װעט 
באַטראַכטן אַן עלעקטרישן מאָטאָר אין אַ מאָדערנער פאַבריק, וי אַזױ דורך מעכאַ- 
נישע מיטלען װוערט די עלעקטרישע ענערגיע באַנוצט צו באַװעגן אַ סך מאַשינען 
מיט װאָס די אַרבעטער באַנוצן זיך; װעט מיטאַמאָל באַמערקן, װי אַלע רעדער 
שטעלן זיך אָפּ, מחמת עס איז עפּעס קאַליע געװאָרן אין וואונדערבאַרן מעכאַניזם 
פון עלעקטרישן מאָטאָר,. אַמאָל קאָן דאָס פּאַסירן ווייל איין קליינס דרעטעלע 
אין די טויזנטער דראָטן פון װאָס דער מאָטאָר איז צזאַמענגעשטעלט איז ניט 
אין אָרדענונג. װעט דער ניט גענויער באַאָבאַכטער פון אונדזער משל, אויפן סמך 
װאָס ער האָט נאָר װאָס אבזערווירט, אָנפאַנגען ספּעקולירן וועגן דעם מהות און 
מקור פון עלעקטרישער ענערגיע און איר שייכות צום מאָטאָר: װעט ער מסתמא 
קומען צום פאַלשן שלוס, אַז די עלעקטרישע ענערגיע איז אַ פּראָדוקט אָדער אַ 
פונקציע פון עלעקטרישן מאָטאָר, והא ראיה אָט איז דער מאָטאָר קאַליע געװאָרן 
און אויס מיט דער עלעקטרישער ענערגיע. אָבער דער אמת פון דער זאַך איז, 
אַז דער מאָטאָר פּראָדוצירט ניט קיין עלעקטרישע ענערגיע. די עלעקטרישע 
קראַפט װאָס באַװעגט אַלע מאַשינען אין דער פאַבריק איז בשום אופן ניט קיין 
פונקציע פון מאָטאָר,. דער מאָטאָר אין אונדזער משל דינט בלויז אַלס אינסטרו- 
מענט דורך וועלכן די עלעקטרישע קראַפט מוז דורכגיין כדי מען זאָל זי קאָנען 
באַנוצן פאַר די צוועקן וועלכע פאָדערן זיך אין דער פאַבריק. ‏ עלעקטרישע 

ענערגיע און מאָטאָר מעכאַניזם זיינען צוויי באַזונדערע זאַכן. די עלעקטרישע 
ענערגיע ווערט ניט פאַרניכטעט צוזאַמען מיטן מאָטאָר. דער נמשל איז זעלבסט- 
פאַרשטענדלעך, 
4 

היות װי דער מאַטעריאַליסטישער װעלט-באַנעם איז ניט אָננעמבאַר און די 
שייכותן צווישן קערפּער און גייסט זיינען דערקלערבאַר בלויז פון אַ אידעאַליסטישן 
שטאַנדפּונקט, פירט דער פאָדעם פוֹן אונדזער געדאַנקענגאַנג צו אַ געניערער 
באַטראַכטונג פון דעם אידעאַליסטישן וועלט-באַנעם און אַ בעסערער פאַרשטעג- 
דעניש פון דעם מענטשנס נשמה און איר פאַרהעלטעניש צו גאָט. לוט דער 
דירעקטער פאָדערונג פון אונדזער איצטיקער אַרבעט װעלן מיר דאָס פּרובירן 
טאָן אויפן גרונט פון יידישן וועלט-באַנעם: -- דעם עטישן מאָנאָטעאיזם, 

אין אונדזער אַרבעט , שלימות און דאָס גאָט פּראָבלעם* (זע יידישע שריפטף 
באַנד 2 העפט 3 ז"ז 257--248) האָבן מיר באַוויזן, אַז דער מענטש קאָן בשום 
אופן ניט צווייפלען אין דער ווירקלעכער עקזיסטענץ פון גאָט וועלכן מיר האָבן 
דעפינירט אַלס אַ פּערפעקטן מהות, דער יסוד און דער שאַפער פון גאַנצן קאָסמאָס, 
פּערפעקציע אָדער שלימות שליסט אין זיך איין דעם באַגריף פון אומשטערבלעכקייט, 
ווייל אַ שטערבלעך ועזן איז שוין מיט דעם גופא ניט פּערפעקט. דער מענטש 
באַגרייפט אומענדלעך מער װי ער ווייס, הגם זיין וויסן איז בלויז פון אַ פראַגמענ- 
טאָרן כאַראַקטער באַגרייפט ער אָבער װאָס איז אַזױנס שלימות, און אין דעם 
טאַקע באַשטײט דער יתרון פון מענטשן איבער די אַנימאַלן,. אַנימאַלן וייל זי 
זיינען ניט בכוח צו באַגרייפן די מעגלעכקייט פון אַ העכערן אָדער נידערקין מצב 
פון דעם אין וועלכן זיי געפינען זיך, בלייבן זיי איינגעשלאָסן אין דער ביאָלאָגישער 
ספערע אין וועלכער די אויסערלעכע כוחות פון דער נאַטור האָבן זיי אַרינגע- 
שטעלט. זיי מאַכן ניט די מינדסטע אָנשטרענגונג צו ענדערן זייער לאַגע, מחמת 
זייער אומוויסנקייט איז אַבסאָלוט. דער מענטש אָבער אַ דאַנק זיין כוח צו באַגרייפן 
העכערע און נידעריקערע מעגלעכקייטן בלייבט קיינמאָל ניט אײינגעשלאָסן אין די 
ראַמען פון זיין אַקטועלן װיסן, ער האָט אַלע מאָל פאַר זיך די ויזיע פון אַ 
העכערן וויסן צו וועלכן ער שטרעבט כסדר, ד"ה ער וויל זיך דערנעענטערן צו גאָט, 

אויף דעם דאָזיקן באַזיס קאָנען מיר אָנצייכענען די הױיפּט-שטריכן פון יידישן 
װעלט-באַנעם. גאָט, וועלכער איז אַ פּערפעקטער מהות, האָט לױט זיין רצון 
געשאַפן דעם קאָסמאָס וועלכער באַשטײט פון פאַרשײדנאַרטיקע אָביעקטן, מיטן 
מענטשן בתוכם. לויטן באַגריף פון שלימות מוזן מיר אָננעמען אַז די שאַפונג 
פון אַ פּערפעקטן וועון האָט אַ זין און אַ צוועק, אַז יעדע באַזונדערע באַשעפעניש 
דערפילט איר פונקציע אויף אַ האַרמאָנישן אופן אין דעם אַלגעמײנעם פּלאַן פון 

קאָסמסאָס, אויב ניט אַזױ, װאָלט דאָך די גאַנצע בריאה געװען איין גרויסער 
אומזין, ד"ה חסרון. דער מענטש, הגם ער איז באַגרענעצט אין זיין וויסן און 
דעריבער איז ער אין זיין איצטיקן מצב ניט בכוח צו פאַרשטיין דעם גאַנצן פּלאַן 
פון קאָסמאָס אַזױ וי ער עקזיסטירט אין גאָטס באַוואוסטזיין, פאַרמאָגט ער אָבער 
יאָ טיילווייזן וויסן וועגן דעם, און אַ דאַנק דעם װאָס ער ווייס, אַז ער איז באַגרע- 
נעצט אין זיינע כוחות, קאָן ער זיך מיט זיין באַגרענעצטן מצב קינמאָל ניט 
צופרידנשטעלן, און שטרעבט דעריבער כסדר אויסצובעסערן זיין לאַגע דורך 
דערווערבן אַ קלאָרן זיכערן באַגריף וועגן גאָט און מיט דעם איז אים קלאָרער 
געװאָרן זיין אייגענע אייגנאַרטיקע שייכות צו גאָט און צו זיינע אַרומיקע מיט. 
מענטשן. מיט דעם מיינען מיר, דעם עטישן באַואוסטזיין װאָס יעדער מענטש 
פאַרמאָגט, וועלכער פאָדערט פון אים קאַטעגאָריש, אַז ער זאָל טאָן גוטס און 
פיינט האָבן שלעכטס. און אויף אַזױי ווייט װי דער מענטש איז בכוח, דורך זיין 
ווילן און פאַרשטאַנד, גובר צו זיין זיינע אינערלעכע אַנימאַלע תאוות און די אויסער" 
לעכע פיזיקאַלישע שטרויכלונגען און זיך אויפפירן לויט די עטישע פאָדערונגען 
פון זיין אינערלעכן געוויסן, דערנעענטערט ער זיך צו גאָט דורכדעם װאָס ער 
דערפילט זיין רצון,. אָט-די דאָזיקע גייסטיקע אייגנשאַפט וועלכע מיר רופן אָן 
נשמה באַזיצט בלויז דער מענטש. מיט דעם איז ער דער בחיר:היצורים, אַלע 
אַנדערע באַשעפענישן, אַרײינגערעכנט אַנימאַלן, ווייל זיי פעלט אָט דער סאָרט 
באַוואוסטזיין געפינען זיי זייער זיין בלויז אין גאָטס באַוואוסטזיין, זיי אַליין ווייסן 
פון דעם גאָרניט. דער מענטש אָבער באַזיצט טיילוויין דעם זעלביקן מין וויסן 
וי גאָט, ער פאַרמאָגט אַ זעלבסט-באַוואוסטזיין און דורך זיין ווילן איז ער בכוח 
צו געבן אויסדרוק צו זיין אייגנאַרטיקער פּערזענלעכקייט, די מענטשלעכע נשמה 
איז דאָס געטלעכע אין דעם מענטשן, איז עס דעריבער אומשטערבלעך אַזױ וי 
גאָט איז אומשטערבלעך. 

אויפן גרונט פון ,עטישן מאָנאָטעאיזם? האָבן אונדזערע אַלטע חכמים, 
די תנאים באַזירט זייער אמונה אין אומשטערבלעכקייט אויף אַ יסוד וועלכער 
איז גילטיק עד היום. דער מענטש אַלס אַן עטישע פּערזענלעכקייט װאָס אין זיין 
רשות ליגט די ברירה צו טאָן גוטס אָדער שלעכטס איז מחייב דעם געדאַנק פון 
שכר ועונש, באַלױנונג אין אַ וועלכער עס איז פאָרם --- אין דעם זין פון שטייגן 
אויף אַ העכערער, גייסטיקער מדרגה אָדער אין דעם פּרימיטיווערן זין פון לאַנג 
לעבן, גערעטעניש אויף די פעלדער וכדומה ---- פאַרן טאָן גוטס, און שטראָף פון 
וועלכער עס איז פאָרם פאַרן טאָן שלעכטס,. דער פּועל יוצא פון טאָן גוטס מוז 
זיין אַנדערש פון דעם פּועל יוצא פון טאָן שלעכטס, אויב ניט װאָלט דאָך קיין 
נפקא מינה ניט זיין צװישן גוטס און שלעכטס. אין חומש איז דער געדאַנק פון 

שכר ועונש אויפגעפאַסט אין דעם פרימיטיוון זין,. אין דער תקופה פון די תנאים 
איז שוין דער יידישער װעלט-באַנעם --- דער עטישער מאָנאָטעאיזם געשטאַנען 
אויף אַ הויכער אינטעלעקטועלער מדרגה, האָבן זיי זיך מער ניט געקענט צו" 
פרידנשטעלן מיטן מגושמדיקן פּרימיטיוון באַגריף וועגן שכר ועונש, וייל אין 
דעם איצטיקן ערדישן לעבן װערט דער עטישער אידעאַל ניט דורכגעפירט 
בשלימות, דעריבער זיינען זיי געקומען צום שלוס, אַז ,שכר מצוות בהאי עלמא 
ליבא" קיין באַלױנונג פאַר טאָן גוטס איז אויף דער װעלט ניט מעגלעך. די אמתע 
באַלױנונג אָדער פאַרווירקלעכונג פון עטישן אידעאַל קומט פאָר אין דער צוקינפטי- 
קער רוחניותדיקער וועלט אַװאו דער מענטש זעצט פאָר זיין גייסטיקע עקזיסטענץ. 
אגב אורחא ווילן מיר דאָ אָנמערקן, אַז קאַנטס באַװײיז פאַר גאָטס עקזיסטענץ, 
פרייען ווילן און אומשטערבלעכקייט זיינען באַגרינדעט אויף אַן ענלעכן אופן, 

אָט-דער טיפער אַרײנבליק פון אונדזערע חכמים ווערט איבערגעגעבן (קדושין 
ליט) אין נאָמען פון רבי יעקב. ביי דער מצוה פון כיבוד אב ואם ווערט געשריבן 
(דברים ה, טז.) האַלט אין כבוד דיין פאָטער און מוטער כדי דו זאָלסט לאַנג לעבן 
און כדי דיר זאָל גוט זיין. ביי דער מצוה פון שילוח הקן ווערט געשריבן (דברים 
כב, ו) אַז עס עס װעט זיך דיר טרעפן אין וועג אַ נעסט פון אַ פויגל מיט פייגע- 
לעך, זאָלסטו ניט נעמען די מוטער אינאיינעם מיט די קינדער, אַװעקשיקן זאָלסטו 
די מוטער און די קינדער זאָלסטו נעמען פאַר זיך, כדי דיר זאָל גוט זיין און דו 
זאָלסט מאריך ימים זיין. האָט זיך געמאַכט, אַז אַ פאָטער האָט געהייסן זיין זון, 
אַז ער זאָל אַרױפגײן אויף אַ טורעם אַװאו עס האָט זיך געפונען אַ נעסט פון אַ 
מוטער מיט פייגעלעך, אַז ער זאָל פריער אַװעקשיקן די מוטער און אים ברענגען 
די קליינע פייגעלעך. דער זון האָט געטאָן װי דער פאָטער האָט אים געהייסן 
ד"ה ער האָט מקיים געווען צוויי מצוות פאַר וועלכע דער שכר איז אריכת ימים 
און גוטסקייט, דאָך איז דער זון ביים צוריקגיין אַרונטערגעפאַלן פון טורעם און 
געהרגעט געװאָרן, פרעגט זיך אַװאו איז די אריכת ימים און גוטסקייט װאָס 
די תורה האָט צוגעזאָגט פאַר מקיים זיין די צוויי מצוות ? ענטפערט די גמרא, 
,למען ייטב לך לעולם שכולו טוב, למען יאריכון ימיך לעולם שכולו ארוך". 
ר' יעקב פאַרטייטשט דעם באַדייט פון פּסוק, אַז מיטן צוזאָג פון גוטס און אריכת 
ימים האָט די תורה ניט געמיינט אַז דאָס װועט מקוים ווערן אין דער באַגרענעצטער 
וועלט אין וועלכע מיר לעבן היינט, נאָר אַז עס װעט מקוים װערן אין דער 
צוקינפטיקער אומבאַגרענעצטער װעלט פון אַבסאָלוטן גוטס און אײביקן לעבן 
אונדזערע חכמים װאָס זיינען געווען דורכגעדרונגען מיטן עטישן מאָנאָטעאיזם 
האָבן קלאָר איינגעזען, אַז דער עטישער אידעאַל װאָס איז טיף אינגעװאָרצלט 
אין דער מענטשלעכער נשמה איז מחייב די אמונה אין השארת הנפש. 

פון 


דוד איגנאַטאָןן 


עאָך רב נחמן בראסלאווערס אַַ מעששסה) 


אַמאָל איז געווען אַ שכן, 

און דער שכן האָט געהאַט אַ סך שאָף און רינדער, אַ סך פעלדער, אַ סך טייכן 
און וועלדער. און זיינע שייערן זיינען געווען געלאָדן, און זיינע שפּײיכלער פול, 
און ער האָט אויך געהאַט קאַסטנס מיט אַ סך גאָלד און זילבער, קאַסטנס מיט 
דימענטן און בריליאַנטן און קאַסטנס מיט אַ סך אַנדערע טייערע שטיינער. שכנים 
האָבן זיך פון דעם דערוואוסט, האָבן פאַר אים דרך ארץ געקראָגן און ער האָט 
איבער זיי געקראָגן אַ גרויסע דעה, ביז מיט דער צייט האָט ער איבער זיי גענומען 
הערשן און זי האָבן אים געמאַכט פאַר זייער מלך. און זיינע שכנים האָבן נאָכדעם 
געפאָלגט זיינע באַפּעלן און האָבן אים געהאָלפן צו שפּרײיטן און ברייטן זיין 
הערשאַפט און ער האָט געקראָגן אונטער זיין האַנט אַ סך נייע שכנים און לענדער 
און פעלדער, נאָר קיין קינדער האָט ער ניט געהאַט. האָט דאָס אים זייער באַנומען, 
האָט ער זיך געװענדט צו זיינע דאָקטױירים, צו זיינע כשופמאַכער און צו זיינע 
שטערנזעער און האָט צו זיי אַזױ געזאָגט: -- זעט, מיין קעניגרייך איז גרויס 
און רייך, נאָר קיין קינדער האָב איך ניט, 

האָבן זיי אים אַלע געטרייסט און די דאַקטױירים האָבן גענומען געבן פאַר- 
שיידענע רפואות פאַר דעם מלך און פאַר דער מלכה, און די כשופמאַכער האָבן 
גענומען מאַכען פאַרשיידנערליי כשופן, און די שטערנזעער האָבן גענומען קוקן צו 
די שטערן. און אַזױ האָבן אַלע געפאָרשט, און אַלע געזוכט, נאָר קיין קינד איז פון 
דעם צום מלך ניט געבוירן געװאָרן 

איז דעם מלך איינגעפאַלן -- ער װועט זיך ווענדן צו די יידן. די יידן האָט 
ער אפילו ניט ליב געהאַט, אָבער ער האָט פאָרט זייער שטאַרק געװאָלט האָבן 
אַ קינד,. האָט ער זיך געװענט צו די יידן; 

-- זעט, פּועלט ביי אייער גאָט אַז מיין מלכה זאָל פון מיךר געבוירן אַ קיגד, 
װאָרעם מיין לאַנד איז גרויס און רייךי איך האָב אַ סך גיטער, אַ סך חיילות, אַ סך 
פעלקער, נאָר קיין קינדער האָב איך ניט, 

איז אויף די יידן אַװדאי אָנגעפאַלן אַ שרעק, װאָרעם זיי האָבן פון שטעגדיק 
געוואוסט, אַז פאַר זיי איז בעסער ווען דער מלך געדענקט זיי ניט, און דאָ פּלוצִים 
דערמאָנט ער זיך אָן זיי און נאָך אויף אַזאַ אופן. 

און װאָס װעט זיין טאָמער װעט טאַקע די מלכה ניט פאַרגיין אין טראָגן, 
מילא אוזף די כשופמאַכער האָט ער געקאָנט זאָגן, אַז זייער כישוף טויג ניט, 
אָדער אויף די דאָקטוירים --- אַז זייער דאָקטאָרײ טויג ניט, אָבער מיר יידן ווענדן 
זיך דאָך בלויז צו גאָט, קאָן ער דאָך אויף אונדז חלילה זאָגן, אַז אונדזער גאָט טויג ניט, 

האָבן זיך טאַקע דערפאַר די יידן גלייך אַװעקגעלאָזט צו זייערע שולן און 
בתי מדרשים און זיך מיטן גאַנצן האַרצן גענומען תחלים זאָגן און גאָט בעטן 
און אַזױ ביז איינמאָל זיינען זיך עטלעכע יידן שוין שפּעט אין דער נאַכט אַהיים 
געגאַנגען פון בית המדרש און אויף זייער װעג איז זיי אוױסגעקומען פאַרבי- 
צוגיין דאָס קלייטל פון אַן אָרעמען יידישן שוסטער, אַ לאטוטניק. און װי נאָר 
זיי קומען אַזױ צו צו דעם קלייטל, דערזעען זיי --- אַ גרויס ליכטיקייט שפּאַרט 
זיך אַרױס פון די שפּאַלטן, בלייבן זיי שטיין --- װאָס איז דאָס! אַ שרפה, חלילה! 

און זיי גייען צו און נעמען זיך אַרײנקוקן אינעװײיניק דורך די שפּאַלטן -- ערשט 
זיי זעען -- עס איז גאָר ניט קיין שרפה און אפילו קיין גראָשעדיק ליכטל ברענט 
דאָרטן ניט, נאָר דער אַלטער אָרעמער שוסטער זיצט זיך דאָס אַזױ איבער אַ 
גמרא און דאָס ליכטיקייט װאָס קומט אַרױס פון דער גמרא און פון זיין אייגן 
פּנים פילן דאָס אַזױ שטאַרק אָן דאָס קלייט, אַז עס שפּאַרט זיך אַזש אַרױס דורך 
די שפּאַרעס, | 

האָבן זיך די יידן אַװדאי גלייך געכאַפּט, אַז זיי האָבן דאָ צו טאָן מיט אַ 
ל"ו-ניק, און אַז גאָט האָט אים מן הסתם אומיסטן איצט פאַר זיי אַנטפּלעקט, 
כדי ער זאָל זיי קומען צו הילף אין דער עת צרה. און זיי טראַכטן ניט לאַנג און 
נעמען און קלאַפּן אָן אין זיין טיר, 

ערשט, וי נאָר זיי האָבן דערלאַנגט דעם ערשטן קלאַפּ, אַזױ אין מיט אַמאָל 
דאָס גאַנצע קלייטל פינצטער געװאָרן... און ווען זי האָבן נאָך אַלץ ניט אוים" 
געהערט צו קלאַפּן, האָט זיך דערהערט אַ סקריפּען פון אַן אַלט בעטל, אַ קרעכצן - 

נאָכדעם האָט זיך צעעפנט די טיר און דער אַלטער שוסטער האָט אַרוסגעשטעלט 
אַ פאַרשלאָפענעם קאָפּ -- 

-- יידן גוטע, װאָס איז געשען? 

זאָגן זיי! 

--- ס'איז געשען אַ גרויס וואונדער ! 

קוקט ער זיי אַזױ אָן און זאָגט; 
!| -- עו אָבער אויפוועקן אַ מידן מענטשן פון שלאָף האָט איר דאָך ניט 
געדאַרפט, 

זאָגן זיי אים ; 

--- סטייטש, װאָס הייסט פון שלאָף?... מיר גייען אַװי פון בית מדרש, 
ערשט מיר דערזעען.... און זיי נעמען אים אַזױ דערציילן, 

שלאָגט ער זיי איבער אינמיטן ; 

--- עה, יידן, אי אויפוועקן אַן אָרעמען שוסטער פון שלאָף און דערצו נאָך 
פון אים חוזק מאַכן, איז שוין גאָר ניט שיין פון אייך, 

און ער גייט און מאַכט גלייך צוריק צו זיין טיר און פאַרשליסט זיך אינע- 
װייניק, 

און אַז די יידן האָבן דערזען, אַז ס'איז שלעכט, זיינען זיי אױיף מאָרגן 
אַװעק צום מלך און האָבן אים דערציילט די גאַנצע מעשה, 

האָט דער מלך געשיקט נאָכן שוסטער, האָט מען אים געבראַכט צום מלך, 
דער מלך איז געווען אַ בייזער. נאָר אַז ער האָט פאַר זיך דערזען דעם ליוו-ניק, 
איז ער דווקא געװאָרן גוט און האָט גענומען שמועסן מיט ווייכע רייד} 

-- זע, מיין לאַנד איז גרויס און רייך, זע, איך האָב אַ סך דימענטן און 
בריליאַנטן, איך האָב אַ סך גיטער, אַ סך חיילות, אַ סך פעלקער, נאָר קיין אייגן קינד, 
װאָס זאָל טרייסטן אויף די עלטעױע יאָרן האָב איך ניט, און די יידן, ווייסטו דאָך, 
זיינען ביי מיר אין דער האַנט און איך בין אַ בייזער און האָב זיי ניט ליב געהאַט, 
איצט אָבער בין איך געװאָרן גוט צו זיי, און איך בעט דיך מיט גוטן, זע דורך 
דער ליכטיקייט, װאָס שיינט צו דיר אַרױס פון דיינע הייליקע ספרים ביינאַכט, אַז 
אַ קינד זאָל געבוירן ווערן צו מיר, 

און אַז דער לאַמעדװאָװניק האָט דערזען, אַז באַהאַלטן זיך װועט ער שוין 
דאָ מער ניט קאָנען, האָט ער זיך אָנגערופן און האָט געזאָגט: 

| --- מלך, מלך, עס איז אינאיינעם מיטן גרויסן ליכט פון אונדזערע הייליקע 

ספרים נתגלה געװאָרן צו מיר אַז אין דעם יאָר װעט אַ קינד, אַ ליכטיקע 
טאָכטער, געבוירן וערן צו דיר. נאָר הער און געדענק: וען אַ הערשער זאָגט, 
איך האָב איינעם פון מיינע פעלקער ניט ליב, איז גלייך װוי ער װאָלט געזאָגט -- 

איך זוך מיר אַ תירוץ פאַר מיין שנאה, אָבער אין דער אמת האָב איך אינגאַנצן 
ניט קיין ליבע, איך האָב מיינע פעלקער ניט ליב, איך האָב מיינע מענטשן ניט 
ליב, איך האָב מיין אייגן הויז ניט ליב. --- און, מלך, בייזקייט און שנאה זיינען 
וי שווערע שטיינער, און שטיינער געבוירן גאָר ניט. בעט גאָט, אַז ער זאָל 
אינאיינעם מיט דיין טאָכטער דיר אויך צושיקן ליבע, 

און די מלכה האָט טאַקע נאָכדעם צו דעם יאָר געבוירן אַ טאָכטער צום מלך, 
און די טאָכטער איז געווען אַ גרויסע פּאַרשױן, און אַז זי איז אַלט געװאָרן פיר 
יאָר, האָט זי געקאָנט אַלע חכמות און אַלע לשונות און אויך דאָס שפּילן אויף 
אַלערלײ כלי זמר, זיינען מלכים פון פאַרשיידנערליי מדינות זי געקומען אָנקוקן 
און באַוואונדערן. און אויף איר פאָטער דעם מלך איז פון דעם אַװֹדאי געװוען 
אַ גרויסע שמחה, און דורכדעם איז זיין דעה אַלץ גרעסער געוואקסן און ער איז 
געװאָרן נאָך גרעסער און מעכטיקער אין די אויגן פון זיינע שכנים די פעלקער. 

האָט זיך אָבער דעם מלך נאָכדעם פאַרװאָלט, אַז זיין מלכה זאָל אים געבוירן 
אויך אַ זון, כדי זיין קעניגרייך זאָל ניט פאַרפרעמדט װוערן נאָך זיין טויט, האָט 
ער ווידער גוזר געווען אויף די יידן אַז זיי זאָלן זען אַז אַ זון זאָל געבוירן ווערן 
צו אים. ווען ניט, װעט ער זיי שלעכטס טאָן, איז אויף די יידן ווידער אָנגעפאַלן 
אָן אימה, װאָרעם זיי האָבן געוואוסט, אַז דער מלך איז אַ שלעכטער און ער װעט 
זיך אָן זיי נוקם זיין און דערצו שטייט דאָך דאָ װוידער גאָטס נאָמען אין קאָן. זיינען 
זי אַװעק זוכן דעם ערשטן צדיק און זיי האָבן אים שוין ניט געפונען, װאָרעם ער 
איז שוין געשטאָרבן, האָבן זיי געפאַסט און גאָט געבעטן און ווייטער געזוכט, ביז 
גאָט האָט זיי געהאָלפן און זיי האָבן געפונען אַן אַנדער באַהאַלטענעם צדיק, 
האָט זיך דער אַנדערער צדיק אויך געמאַכט, אַז ער וייסט פון גאָר ניט. האָבן 
זי ווידער מודיע געווֹען דעם מלך וועגן דעם. האָט דער מלך אים געבראַכט 
צו זיך און אים געזאָגט אַזױ און אַזױ } 

--- דו ווייסט דאָך, אַז די יידן זיינען ביי מיר אין דער האַנט, דעריבער וויל 
איך פון דיר, אַז הו זאָלסט בעטן צו דיין גאָט, אַז מיין מלכה זאָל מיר געבוירן 
אַ זוך. 

און דערביי האָט דער מלך פאַר אים געעפנט זיינע שאַצקאַמערן און צו אים 
געזאָגט } 

-- זע, איך האָב זייער גרויסע אוצרות, נעם דיר דימענטן און בריליאַנטן 
און טייערע שטיינער, נעם אַרױס פון זיי די סגולות װאָס ליגן אין זי באַהאַלטן און 
שאַף פאַר מיר אַ דימענט, אַ בריליאַנט, אַן אבן טוב, אַ זון. 

האָט דער צדיק זיך געהייסן געבן אַלערלײ דימענטן און בריליאַנטן און טייערש 
שטיינער און ער האָט גענומען און האָט זיי צעשטויסן און האָט זיי נאָכדעם אַרײנגע- 

שאָטן אין אַ ווייןיבעכער און האָט דעם בעכער אָנגעפילט מיט ויין און האָט זיך 
נאָפֿדעם אָנגערופן און האָט געזאָגט} 

--- רבונז של עולם, די פעלקער זיינען דאָך די קרוין פון דער וועלט און דיין 
פאָלק ישראל האָסטו געגעבן צװישן די פעלקער וי דימענטן און בריליאַנטן אויף 
צו באַפּוצן די קרוין פון דיין וועלט. העלף זיי אַצינדערט, נעם אָן מיין געבעט, 
פֿון דיין כבוד וועגן און פון ועגן דעם כבוד פון דיין אויסדערװיילט פאָלק, אַ 
דימענטן, אַ בריליאַנטן קינד, אַ זכר װויל דער מלך. זאָל פון די ליכטיקע סגולות, 
װאָס ליגן איצט אויפגעלייזט אין דעם בעכער צו דעם מלך געבוירן וערן, אַ קיגד 
אַזאַ װאָס זאָל לייכטן וי בריליאַנטן און טייערע שטיינער, כדי דער מלך און די 
וועלט זאָלן וויסן, אַז גרויס איז דיין נאָמען. אמן, 

האָט זיך גלייך אַ שוועבעדיק ליכט אַ ווייז געטאָן, זיך אַװעקגעשטעלט צוישן 
דעם מלך און דער מלכה. און דער צדיק האָט נאָכדעם געגעבן אַ האַלבן בעבער 
וויין דעם מלך און דעם צווייטן האַלבן צו דער מלכה, --- און דער צדיק האָט זי 
צוגעזאָגט, אַז איידער דאָס יאָר װועט אַװעק װעט צו זיי געבוירן ווערן אַ זון, װאָס 
וועט זיין אַ בריליאַנטענער און װועט אין זיך האָבן די אַלע סגולות פון אַלע טייערע 
שטיינער. 

און צום יאָר האָט די מלכה טאַקע געבוירן אַ זון צו דעם מלך, 

און דער זון איז געווען שיין --- די וועלט אױסצופאָרן, און דעם מלכס שמחה 
איז געווען אָן אַ ברעג און ער האָט געמאַכט אַ גרויסן יום טוב לכבוד דעם געבורט 
פון דעם זון און האָט צװישן אַלע זיינע שכנים צו דער יום-טובדיקער סעודה אויך 
איינגעלאָדן דעם צדיק, דורך וועמענס זכות דאָס קינד איז צו אים געבוירן געװאָרן, 
נאָר אַזױ וי דער מלך האָט דאָך פאָרט ניט ליב געהאַט די יידן, איז אים אינמיטן 
דער סעודה איינגעפאַלן זיך אַ רייץ צו טאָן מיטן צדיק, און ער האָט זיך צו אים 
אָנגערופן אין כלומרשטן קאטוועוועס, און האָט צו אים געזאָגט: 

--- יידישער צדיק! דו האָסט דאָך פאַר מיר געבעטן ביי דיין גאָט אַ דימענטן 
און בריליאַנטן קינד, צום סוף איז דאָס קינד, װאָס איז מיר געבוירן געװאָרן, ניט 
פון דימענטן און בריליאַנטן, --- און דער מלך האָט געלאָזן ברענגן דאָס קינד, כדי 
דאָס צו ווייזן פאַר אַלעמען. 

האָט דער צדיק מיט זיינע גרויסע און ליכטיקע אויגן אָנגעקוקט דאָס קינד 
פאַר אַ רגע און נאָכדעם זיך אָנגערופן צום מלך אַזױ אַז אַלע זאָלן העבן ז 

--- שכן, מלך אונדזערער, דיין קינד, דיין געבוירענער בן מלך, איז פון דימענטן 
און בריליאַנטן ! 

װאָרעם דער צדיק האָט מיט זיינש ליכטיקע אויגן דערזען, אַז דאָס קינד אִיז 

טאַקע פון לויטער דימענטן און בריליאַנטן און טייערע שטיינער און איז נאָר פון 
אויבן איבערגעצויגן מיט אַ מענטשלעכער הויט, 


דעם מלך האָבן אָבער די רייד פון דעם צדיק שטאַרק פאַרדראָסן. ער האָט 
אָנגענומען אַז דער צדיק װידערשפּעניקט איצט אין אים. און כאָטש אַלע האָבן 
נאָך געהאַלטן אין באַוואונדערן די שיינקייט פון דעם אויסערגעויינלעכן ליכטיקן 
קינד, האָט דער מלך גלייך געהייסן אַרײנװאַרפן דעם צדיק אין אַ גרוב אוֹן אים 
דאָרטן האַלטן אויף ברויט און װאַסער, 

און דאָס ניי געבוירענע קינד, דער בן מלך, איז זיך געוואקסן אויף וו);ונדער } 
ווען ער איז אַלט געווען פיר יאָר איז ער שוין געווען א גרויסער פּאַרשױן און אַ 
גרויסער חכם, און איז געווען בקי אין חכמות און האָט געקענט אַלע לשונות אין 
|דער וועלט, אוֹן מלכים פון נאָענטע און ווייטע קינגרייכן האָבן גענומען פאָרן 
אים אָנקוקן און באַוואונדערן דאָס קינד פון זייער שכן, דעם מלך, 

האָט דאָס אויך זייער שטאַרק פאַרדראָסן דער בת מלכה, װאָרעם זי האָט זיך 
אַרומגעזען, אַז זי איז שוין ניט אַזױ חשוב, און דערצו איז נאָך אין איר ובלוט 
געווען איינגעירשנט דער סם פון בייזער שנאה, װאָס איר פאָטער האָט אין זיך 
געטראָגן,. האָט זי אין זיך באַהאַלטענערהײט געטראָגן בייזע שנאה צו איר ליכטיקן 
ברודער, דעם בן מלך. נאָר איין טרייסט איז איר געווען דאָס, װאָס זי האָט גע- 
גלייבט, אַז דער בן מלך איז כאָטש ניט פון דימענטן און בריליאַנטן, וי דער 
יידישער צדיק האָט געהאַט געזאָגט, 

טרעפט זיך אָבער, אַז דער בן מלך נעמט אַמאָל שניצן פאַר זיך אַ פויגל פון 
האָלץ און פאַרשניידט זיך בשעת מעשה אַ פינגער, און אַזױ וי ער האָט זיין שוועסטער, 
די בת מלכה, גראד זייער ליב געהאַט (װאָרעם זיין האַרץ איז געווען ריין און גוט), 
האָט ער דערפאַר געװאָלט, אַז ניט אַנדערש נאָר זי זאָל אים פאַרבינדן דעם צע- 
שניטענעם פינגער. און וי נאָר זי נעמט אים אַזױ פאַרבינדן דעם פינגער, ערשט 
עס גיט איר אַ בליץ אין די אויגן: --- פון אונטער דער צעשניטענער הויט האָט 
אַרױסגעבליצט אַ דימענטענער שטיין... 

האָט די בת מלכה דאָ געזען איר ביטערן טעות און זי האָט זיך פון דעם אַזױ 
שטאַרק גענומען צום האַרצן, אַז זי איז קראַנק געװאָרן,. האָט מען געבראַכט צו 
איר דאָקטוירים און יענע האָבן איר געגעבן אַלערלײ רפואות, אָבער עס האָט ניט 
געהאָלפן -- האָט מען גערופן צו איר די שטערנזעער און כשופמאַכער. איז דאָרט 
געווען איין כשופמאַכער װאָס האָט אויסגעזען צו זיין זייער אַ שרעקלעכער און 
שלעכטער, איז ער איר דערפאַר טאַקע געפעלן געװאָרן, 

האָט זי אים דערציילט דעם גאַנצן אמת, 


10 דוד איגנאַטאָון 


האָט איר דער כשופמאַכער געזאָגט ; 

-- איך זע דיין קרענקונג און פאַרשטײ דיין פּיין | 

--- אומברענגען אָבער קאָן מען אים ניט, װאָרעם זיין ליכט איז גאָרניט װי 
דאָס ליכט פון מענטשן, טאָ װי קאָן מען דאָס פאַרלעשן? קרעצעדיק אָבער קאָן 
מען אים מאַכן, װאָרעם די הויט אויף אים איז אַ מענטשלעכעי / 

--- און טאָמער זוכט ער אויף אַן אַנדער כשופמאַכער, װאָס װעט פון אים צוריק 
אָפּטאָן די קרעץ1 

האָט ער צו איר געזאָגט 

-- איך װעל דיר געבן אַזאַ כשוף, װאָס נאָר די הענט, װאָס טוען אים, קאָנען 
צוריק אָפּטאָן, און דו װועסט אים מיט דיינע אייגענע הענט קאָנען פאַרשפּרײטן אויף 
זיין געלעגער. 

האָט זי אַזױ געטאָן, און זי איז געזונט געװאָרן און איר ברודער, דער וואונדער- 
לעכער בן מלך, איז באַזעצט געװאָרן מיט בייזע קרעץ איבערן גאַנצן לייב. אפילו 
זיין פּנים און זיין נאָז זיינען מיט די קרעץ באַזעצט געװאָרן און קיינער האָט אים 
ניט געקאָנט אויסהיילן,. און די מכשפים האָבן געזאָגט אַז דאָס איז אַזאַ כשוף, אַז 
נאָר די הענט װאָס האָבן דאָס אָפּגעטאָן, קאָנען דאָס צוריק נעמען. דאַרף מען דאָך 
אויסגעפינען ווער, און דאָס האָבן זיי ניט געקאָנט, אָדער מורא געהאַט. 

האָט זיך דעמאָלט דער מלך וידער דערמאָנט אָן די יידן און האָט געהייסן 
באַפרײען דעם צדיק פון דער גרוב., 

און אַז די בת מלכה האָט דערהערט, אַז דער צדיק קומט, האָט זי זיך דער" 
שׂראָקן און האָט זיך פון גרויס שרעק אַרײנגעװאָרפן אין װאַסער אַרײן און איז 
דערטרונקען געװאָרן. 

און אַז דער צדיק איז געקומען, האָט ער געהייסן אױיסטאָן דעם בן מלך אַ 
נאַקעטן און אים אַװעקשטעלן קעגן דער זון, װאָרעם די קרעץ האָבן שוין געהאַט 
דורכגענומען די הויט אויף דורך און דורך. און װי נאָר מען האָט דעם בן מלך 
אַװועקגעשטעלט אַנטקעגן דער זון, האָבן זיך די קרעץ אָפּגעטריקנט און זיך גענומען 
אָפּשײלן פון דעם דימענטענעם בן מלך אינאיינעם מיט דער הױיט. און דער בן 
מלך איז פאַר אַלעמען געבליבן שטיין אַן אָפּגעשײלטער --- אַ בן מלך פון לויטער 
דימענטן און בריליאַנטן און טייעדע שטיינער. 

מיליאָנען און מיליאָנען צערטלענדיקע שטראַלן און פלעמלעך, װאָס האָבן זיך 
גענומען אַרױסהײבן פון דעם אָפּגעשײלטן דימענטענעם בן מלך, האָבן זיך פאַר" 
װאַנדלט אין אַ פלאַטערנדיקן פייער און פון דעם פייער אַרוֹיס האָט דער דימענ" 
טענער בן מלך, אויסגערופן מיט אַ קול װאָס האָט געקלונגען װי דאָס קול פון דעם 

געשטאָרבענעם צדיק, דעם לאַמעדװאָװניק, װאָס האָט צום ערשטן מאָל געבענטשט 
דעם מלך מיט אַ טאָכטער, און אַלע האָבן דערהערט } 

--- מלך, מלך, זאָל איטאיינעם מיט אָט דעם גרויסן ליכט פאַר דיר און פאַר 
דער וועלט אַנטפּלעקט ווערן פון איצט און אויף אײיביק ; 

-- ווען אַ הערשער זאָגט: איך האָב איינעם פון מיינע פעלקער ניט ליב, 
איז גלייך װוי ער װאָלט געזאָגט: איך זוך מיר אַ תירוץ פאַר מיין שנאה, אָבער אין 
דער אמת האָב איך גאָר אינגאַנצן ניט קיין ליבע אין מיר --- איך האָב מיינע פעלקער 
ניט ליב, איך האָב מיינע מענטשן ניט ליב, איך האָב מיין אייגן הויז ניט ליב, 

--= און, מלך, בייזקייט און שנאה זיינען װוי שווערע שטיינער. 

--- און שטיינער געבוירן גאָר ניט, 

-- און האָסטו דורך בייזע דראָאונג פאַר זיך אַרױסבאַקומען אַ זון און אַ טאָכטער, 
זע, זייער סוף! וויי און װויסט און ווינד צו דעם זאָמען װאָס פאַלט אויף אַ שטיין, 
דער טאָג פאַרגייט, מיין גלגול גייט און דו מיט דיין שנאה בלייבסט. מיין גלגול -- 
די פּלאָג פון דיינע אַלטע יאָרן. 

און דער דימענטענער בן מלך האָט זיך נאָכדעם מיט זיין גאַנצן ליכט אָפּנעקערט 
צום טייך און אויסגערופן: 

--- שוועסטער, מיין שוועסטער, פאַרן טאַטנס זינד! אַרױסגעצויגן האָט ער 
פון מיר מיט גװאַלד אַ ברכה --- און ניט דו ביסט שולדיק װאָס אינאיינעם מיט מיין 
ברכה האָט זיך אויך זיין בייזקייט אַרײנגעכאַפּט אין דיר, מיין שװועסטער, מיין 
ברכה, יו 

האָט דער טייך פאַר אים גלייך אויפגעשטראַלט און אים אַרױסגעגעבן זיין 
שוועסטער, די בת מלכה. האָט ער זי אויפגענומען איז זיינע דימענטענע הענט 
און דער דימענטענער בן מלך האָט זיך אַזױ אַ דימענטענער, אַ ליכטיקער, אינאיינעם 
מיט זיין בלאַסער דערטרונקענער שוועסטער גענומען דערווייטערן און שווינדן פון 
אַלעמענס אויגן, | 

-- שוועסטער, מיין שוועסטער, --- פאַר דעם טאַטנס זינד! 

האָבן אַלע מיטאָמאָל װידער דערהערט דאָס געשריי פון דעם דימענטענעם בן 
פלך + 

--- קינדער, מיינע קינדער ! --- האָט דאָ דער בייזער שכן, דער מלך מיטאַמאָל 
אויסגעשריען און זיך אַ צי געטאָן צו זיין אָפּגעשײלטן דימענטענעם זון, װאָס האָט 
זיך דערווייטערט צום ברעג פון הימל טראָגנדיק זיין בלאַסע דערטרונקענע 
טאָכטער אויף די הענט, 

אָבער װי נאָר דער מלך האָט זיך אַ צי געטאָן, אַזױ איז ער אַ פאַל געטאָן צו 
דער ערד און אַזױ אַרױסגעהױכט זיין לעצטן אָטעם, 


= בי 0 222,252 2 


תורה שבעל;ליפה 


פון די מוסריישיבות ‏ 


קלאַסיפיצירט און איבערגעגעבן צום דרוק* פון 


הרב זלמן ב. זאָהן 


א 


וװועגן מוסר 


תורה איז אַ סגולה, מוסר --- אַ רפואה, 

2 מוסר איז וי בוימל אויטן װאַסער, עס מוו אַרויפשװימען. 

3 די וועלט איז אַ מוסר-שטיבל, יעדער מענטש איז אַ מוסר-ספר, 

4 מ'האָט געפרעגט ר' ישראל סאַלאַנטער: אַז מען האָט ניט מער וי איין 
שעה, װאָס זאָל מען לערנען -- מוסר צי גמרא? -- זאָל ער לערנען מוסר, האָט 
ער געענטפערט, װצט ער זען אַז ער האָט מער װי אַ שעה. 

5 ניט מען דאַרף לערנען מוסר פּאַר װאָס מען איז ניט פרום, נאָר וי 
איז מען פרום, 


*אַ דאַנק קומט צו מיין חבר גדליהו אייזען פון װואַרשע (איצט אין ארץ- 
יששראל) מיט ועמען איך האָב געלערנט צװאַמען אין קאַמיניצער יעזיבה אינעם 
יאָר 1934. אַ דאַנק קומט אויך אַ צוױיטן בחור פון נאַװואַרידאָקער יששיבה וועמענס 
נאָמען איך געדענק ניט. זי זיינען געווען די הויפּטימלקטים פון די ששפּרוכן. 
אָט די מאמרים ווערן צוגעשריבן צו באַשטימטע פערזענלעכקייטן פון דער מוסר- 
באַוועגונג, דהיינן: רי ישראל סאַלאַנטער, רי יוסף יוזל הורוויץ, רי שמחה זיסל, 
רי יצחק פעטערבערגער און ר' נטע צבי פינקל, אָבער װאָס געהערט צו וועמען 
איז שווער פעסטצושטעלן; וויל, באמת, זיינען אָט די אַפּאָריזמען אַ מין פאָלקלאָר 
פון די מוסרניקעס. 

6 אַזױ גוט וי אַ מענטש דאַרף מוסר, דאַרף מוסר אַ מענטשן 

?. מוסר איז אַ וועג צו אַ וועג, 

8 די גאַנצע אַרבעט פון יצר-הרע איז פאַנאַנדערשנײדן דעם קאָפּ פונעם 
האַרצן, און מוסר נייט צוזאַמען. 

9 חסידות כשרט בראָנפן, מוסר פּסלט טרערן. | 

0. מוסר מיט התלהבות איז װי אַ בליץ אין אַ פינצטערער נאַכט: עס 
דויערט אַן אויגנבליק, אָבער עס ווייזט דעם וועג, 

1 מוסר איז אַ מיקראָסקאָפּ פאַר דער נשמה, 

2 חסידות פאַרדעקט דעם סמעטניק, מוסר ראַמט אויס. 

3 אַז מען איז פרום, לערנט מען מוסר; אַז מען לערנט מוסר, איז 
מען פרום, 

4 איידער איך האָב געלערנט מוסר, האָב איך געמיינט, אַז אַלע זיינען 
שולדיק --- נאָר איך ניט;: דערנאָך --- אַלע זיינען שולדיק, אוך איך אױך; 
לסוף --- שולדיק בין איך, און אַלעמען בין איך דן לכף זכות, 

5 דורך דעם פענצטער זעט מען יענעם, אין דעם שפּיגל -- זיך: מוסר 
איז אָדידער שפּיגל, 

6 מוסר װאָרצלט אויס די קליינלעכע חסרונות וועלכע פאַרצערן די גרויסע 
מעלות, 

7 אויב מען מעג זאָגן פּיוט אין דאַװנען, מעג מען לערנען מוסר אין 
דאַונען, ה-י 4זוו 

8 מענטשן מיינען, אַז עולם הזה האָבן די װאָס זיינען אין דער וועלט, און 
עולם הבא איז פאַר די װאָס זיינען אין בית מדרש; מוסר דערקלערט, אַז ניט אַלע 
װאָס זיינען אין דער װעלט האָבן עולם הזה, און ניט אַלע װאָס זיינען אין בית 
מדרש האָבן עולם הבא, 


8" 5 
חיים קרול 


פון 


'. ה. ראַדאָשיצקי 


פינף און צװאַנציק יאָר שוין פאַריבער, וי חיים קרול האָט זיך באַװיזן אין 
דער יידישער ליטעראַטור. די יאָרן פון זיין פּראָדוקטיװוקײט האָבן איבערגעלאָזן 
היפּשע שפּורן פון זיין געלייטערטן פערז. 

אין זיין יונגן שאַפן האָט זיך חיים קרול נישט געווענדט צו קיין שום שולע, 
אויך נישט צו קיין גראַמען-לעקסיקאָן, כדי צו שרייבן פערזן, כאָטש אים איז 
געווען באַקאַנט די פערזן-ליטעראַטור, דאָך איז ער נישט באַאיינפלוסט געװאָרן 
פון די שוין איינגעבירגערטע פאָרמען, נאָר פון זיין אייגענעם קװאַל געטרונקען 
פון זיין עמאָציאָנעלן איבערגעלעבטן לעבן געזונגען. װי יעדער דיכטער האָט 
אויך ער אָנגעהויבן מיט ליבע-לידער: זינגט ער צו דער, ועלכע האָט אים 
אַריינגעפירט אין טרוימען-לאַבירינט, זיינען לויטערע טרוימען זיינע לידער. 

פריש וי דער ריינער קװאַל װאָס זילבערט זיך פון אַ גרינעם באַרג אַראָפּ, 
וי אַ בלימל פון דער ערד אַרױס אין מאַי, איז זיין יעדעס לידל. 

פריי און ריין האָט ער זיין ליבע אַנטפּלעקט פאַר דער װעלט. ער איז דער 
ערשטער אין דער מאָדערנער יידישע פּאָעזיע, צו פאַרהײליקן אין פערזן, די 
קערפּערלעכע שיינקייט פון דער פרוי, אָבער וי אַ קינסטלער האָט ער די נאַקעטע 
שיינקייט אין ראַזאָוע װאָלקן-שלײערן געהילט: דורך ריינע הימלישע געװעבן 
ליכטיקט איר שיינער גוף פאַר אייך. און וי פּאָעטיש ער זינגט צו איר, מיט 
געלייטערטע בענקשאַפטן בעט ער זיך: 


,אַנטפּלעקט זיך אין דיין שכינה-מאַנטל, 
מיין חלום בליט איצט ; 
כ'בין שטראַליק. 


144 














חיים קרול 15 


ווייז זיך אין דיין כהונה-צירונג, 
מיין לייב בעט איצט; 
כ'בין הייליק, 


זיינע אַלע געזאַנגען -- צו איר, װי תפילות. ריין און ערלעך גלאָריפיצירט 

ער גאָטס געפורמטע שיינקייט ; וי אַ פּרינצעסן פון די לעגענדאַרישע מעשהלעך 
פאַרהערלעכט ער זי; זי איז דאָך די אויסדערװויילטע, מיט איר קערפּערלעכער 
פּראַכט איז זי דאָך באַשאַפן געװאָרן אים צוֹ באַגײסטערן, אים צו אינספּירירן, 
כדי די הערלעכע געדאַנקען צו שאַפן -- זינגט ער טאַקע זיין אויסדערויילטער 
אַ הימן : | 

,האָסט אָנגעצונדן מיינע וועלטן 

פלאַקערן מיינע הימלען, 

בין איך צווישן זי 

אַן אייביקער סנה." 


דאָס זיינען לידער װאָס גלעטן דאָס האַרץ: װי אין אַ הייסן זומער- טאָג, 
דער קילער, צאַרטער ווינט, װאָס דערקוויקט און דערפרישט די ערשט פאַנאַנדער- 
געבליטע רויזן. די ווערטער זיינען איינפאַך, נישט קיין געפליגלטע, אָבער וי פיין, 
איידל, זיי ווירקן, װי מוזיק ווירקן זיי אויף דיין געמיט און פירן דיך, אַ באַרושטן, 
אין זיין חלום-לאַנד אַריין, | 

עפּעס אָריענטאַלישעס פאַרמאָגט ער אין די פערון. וען כ'לייען אים, 
דערזע איך אַ בלייכן אָריענט-פּאָעט, אונטערן גרינעם שאָטן פון אַ פּאַלמען- 
בוים, ער זיצט מיט די פינגער איבער די זילבערנע סטרונעס פון דער האַרפּע 
און זינגט, 

חיים קרול איז רייך אין מעטאַפאָרס, זיינע מעטאפאָרס זיינען צונויפגעװאַקסן 
מיטן ליד, װי דאָס ראָזע בלעטל מיט דער רויז. אַ סך פון זי אָטעמען מיט 
אָריענט, אַ סך זיינען װי שטיקלעך הימלישע געװועבן אַ סך זיינען וי פלאַנצן 
פון דער ערד, יעדע פּלאַנץ האָט איר איגנאַרטיקן חן און שמעקט מיט איר 
אײיגנאַרטיקן אַראָמאַט. זיין ליד קומט פון האַרץ און זינגט צום האַרץ. ער 
רעדט צו אייך מיט דער שפּראַך װאָס איז אייך ליב און ווֹייל דאָס ליד איז 
אמתדיק ווערט מען צונויפגעבונדן מיט זיין פרייד און מיט זיין טרויער. לייענ- 
ענדיק הייבט מען אָן צו באַגרײיפן אַז ,ליבע איז שטאַרקער פון טױיט!? איאָ -- 
דאָס דערפילט מען אויך אין זיינע לידער: אויך זיין לעבן איז אַ קרבן אויפן 
מזבח פון דער ליבע. וי דער איביקער סנה גליט זיין פאַרליבט האַרץ (זיינס 


16 י; ה. ראַדאָשיצקי 


4 װאָרט). נאָך גרעסער איז דער ואונדער װאָס ער איז נישט געשטריכלט 
געװאָרן, אַז זיין פערז זאָל קלינגען באַנאַל; דאָס קומט פון וועגן און מעסטן דאָס 
װאָרט, כאָטש טיילמאָל קלינגט זיינס אַ פערז נאַאיוו -- גיט דאָס אָבער אים 
צו אַ באַזונדערן חן, פון יוגנטלענקייט. אינעם פלאַטער פון זיין האַרץ ווערן זיינע 
עמאָציעס לאַנג געװאַרעמט און געלייטערט, קומען טאַקע די װערטער אַרױס 
אויסגעגליטע, געשליפענע, ריין װוי קריסטאָל, דאָס געזאַנג איז זיין עבודה -- 
די תפילה צו זיין גאָט --- ליבע. און מיט אַ ריינעם געפיל איז ער דאַנקבאַר 
פאַר דער גרויסער מתנה, װאָס ער איז געבוירן אין איין צייט מיט זיין באַשערטער, 

אָבער דער גורל זיינער האָט פאָראויס באַשטימט, אַז דאָס גרויסע גליק זאָל 
אים נישט באַגלייטן ביזן סוף פון זיינע טעג. דעם דיכטערס הימל וװערט פאַר- 
װאָלקנט,. אַ דיסהאַרמאָניע האָט זיך אַרײנגעריסן אין זיין געזאַנג פון פרייד און 
ליבע, ווערט אַ צוייט בוך באַשאַפן, מיט נאָמען -- 


, אין דערלייטערונג". 


אין דעם נייעם בוך הערט מען אים שוין גאָר אַנדערש זינגען. דער װאָס 
פלעגט זינגען פון ליבע -- טרויערט און טרערט אין זיינע פערזן. ער זינגט נישט 
מער:+ 22כ'האָב געבעטן צו די בלומען" -- פאַרוויאנעט ליגט די ערד איבער 
וועלכער ער שפּאַנט איצט, האַרבסטיק הענגען די הימלען איבער זיין קאָפּ, האַרבסט 
טרויערט אין זיין האַרץ: פאַרשוואונדן דאָס שטראַלנדיק גליק װאָס האָט אים 
געוועקט צו געזאַנג, דאָס גליק האָט נאָר אַ שיין געטאָן און זיך פאַרלאָשן : װאַנדלט 
ער איבער אַ וויסטער ערד, וי אין אַ מדבר-נאַכט, זוכט ער אין דער פינצטערניש 
דאָס פייען-מיידל, װאָס האָט זיך אַמאָל באַװיזן אין אַ ליכטיק געשטאַלט און איז 
פאַרשוואונדן, איז אים אומעטיק און האַרבסטיק, בענקט ער נאָך איר שאָטן 
כאָטש, נאָר איר שאָטן באַװייזט זיך ניט מער צו אים, 


דער אומעט וערט זיין טעגלעכער באַגלייטער, ער קלאַפּט יעדן טאָג אין 
זיין טיר, בלייבט שטיין אויף דער שװעל, און קוקט מיט צער-בליקן אויפן איינ- 
זאַמען דיכטער װאָס רוט אויפן קראַנקן"בעט. און דער דיכטער -- װי אַ פאַר 
יתומט קינד, װאָס וויינט אין דער פינצטערער נאַכט אַרײן: 


,קום -- 

שיץ מיין עתיד, 

כ'זע אים פאַרװאָלקנט 
אונטער קרעפּ-פליגלען 
פון אײיביקן חשכות, 

קום --- 
רחמנות," 


אָבער קיין עכאָ הערט זיך אפילו נישט -- זיין געבעט װערט פאַרלוירן וי דער 
געשריי אין אַ װויסטן מדבר. 


,אויף אַראָפּגעבראָכענעם צווייג 
לען איך אָן מיין קאָפּ: 
איך באַװיין אונדזערע טעג -- 
די יונגע טויטע בלעטער." 
טיילמאָל --- װוי צו רייצן זיך מיט אים -- גיט אַ בליץ אַ וויזיע פאַר זיינע 
אויגן,. פון דער פינצטערניש גיט אַ בלענד איר געשטאַלט און צינדט אָן װוידער 
זיין האַרץ מיט געזאַנג, 
אָבער פּלוצלונג אויפגעשטראַלטעס גליק פאַרלעשט זיך גיך. פינצטער װערט 
ווידער די וועלט אַרום אים, און וי אַ קראַנקער װאָס בעט צו גאָט, װענדט ער 
זיך צו די הימלען : 


,הימלען, גענענט צו מיר -- 
כ'בין שװאַך, מיד -- 
מיינע הענט פאַלן," 


נישט נאָר טרויערט דער דיכטער איפן פאַרלױירענעם ג-עדן נאָר ער 
טרויערט אויף דעם װאָס די שכינה האָט זיך דערוייטערט פון אים און לאָזט 
אים הילפלאָז וי אַ קינד. איין אומעטיקער אַקאָרד נאָכן צוייטן רייסט זיך פון 
זיין האַרץ אַרױס. ער דערפילט, אַז זיין לעבן איז געבליבן וי אַ נאַקעטער בוים, 
פון וועלכן דער שטורעם-ווינט האָט אַראָפּנעפליקט אַלע צוייגן אין מיטן פון 
זיין בליען, שטייט דער בוים און באַטראַכט דאָס בליענדיקע לעבן אַרום זיך און 
טרויערט אויף זיין פינצטערן ביטערן מזל -- װאָס קיין נייע צווייגן וועלן שוין פון 
אים נישט אַרױסװאַקסן, -- אַזױ טרויערט דער דיכטער איף זיין צעבראָכן 
לעבן און ער פרעגט: 


,איז דיר באַקאַנט די שעה; 
אַלע צייט-ווייזערס שטעלן זיך אָפּ, 
אָלע וועלטן לעשן זיך אױיסי 


198 י; ה, ראַדאָשיצקי 


אַלע הימלען וויקלען זיך איין -- 
ווען גאָט נעמט באַקלאָגן די נשמות 
פון נישט געבוירענע קינדער?" 


טיף איז דעם דיכטערס צער און אַלמענטשלעך; נאָר דער אמתער דיכטער 
איז בכוח, מיט זיין װאָרט אויסצודריקן די יסורים פון אַ סך באַלײידיקטע נשמות, 
װאָס ליידן אין דער שטיל -- וי עֶֹר... פון זיין האַרץ אַרױס זינגט דער גע- 
הײיליקטער לעבנס-צער; נאָר גרויסע נשמות קאָנען אַזױ הייליק ליבן און -- 
ברענגען דאָס אייגענע לעבן פאַר אַ קרבן אויפן מזבח פון דער ליבע. 

טרעפט זיך, אַז צו שווער ווערט די לאַסט פאַר זיין שװאַכן גוף, װאָס דער גורל 
האָט אויף זיינע פּלײיצעס אַרױסגעשלײדערט, ווענדט ער זיך מיט אַ געבעט: 


,נאַכט -- 

דו, אויסלייזונג פון מיין פּיין: 

איך שטרעק דיר אַקעגן די הענט, 
איך װאַרט אויף דיר אַ פולן טאָג 
אין מיין ליידן : 

קום, פאַרגיס מיינע אויגן, 

ליים ס'ליכט פון מיין זען 

און לאָז מיך אויף דיין האַרץ פאַלן," 


און באַלד קומט די חרטה -- דער דיכטער וויל נישט זינדיקן --- צֶר גלייבט 
דאָך אַז אַלץ איז פון גאָט באַשטימט, זינגט ער : 


,און דאָך -- 
האָב איך נישט קיין תרעומות צו גאָט : 
איך מאַך צו די אויגן -- 

איך בין מקבל 

אַלע שטראָפונגען פון אים." 


ניין -- דער דיכטער האָט קיין טענות נישט צו גאָט: אין ליידן לייטערט 
זיך די נשמה --- אַ פאַרפּײניקטער טויכט ער זיך אונטער אין דעם ברייטן, טיפן 
ים פון יסורים.., אוֹן באַלד באַװײיזט ער זיך צוריק אויפן אויבערפלאַך פון 
שטורעמדיקן ים, מיט אָ שיינענדיקן פּנים און מיט אַ לייכטנדיקן פּערל אין דער האָנט, 


עגוליפנט. אנא לאינד תד ימרי יי 

זיינע אויגן זיינען פול מיט טרערן, אָבער זיין בלייך איידל פּנים שיינט, פון גאָטס 
ליכט באַשטראַלט, און ער זינגט ; 


און דאָך -- 
האָב איך נישט קיין תרעומות צו גאָט,? 


אַ סך טראַגישע לידער פאַרמאָגט דער דיכטער אין דער זאַמלונג --- ,אַרום 
זיך". אין דעם בוך געפינען זיך לידער פון פאַרצווייפלונג, -- ווען ער דערפילט 
אַז דאָס הייליקע פייער װאָס האָט אים געגעבן כוח צוֹ דיכטן, פאַרלעשט זיך 
אין אים --- אַז זיינע וויזיעס ווערן פאַרטונקלט, אַז באַלד, באַלד װועט פינצטער 
ווערן איבער אים -- קלאָגט ער אוױיף דעם חורבן װאָס נידערט אױיף אים, 
זינגט ער ; 


;עס לעשט זיך דער לעצטער פאֲַקל 

אין מיין באַואוסטזײן -- 

אַזױ טראַגיש איז מיר היינט דער טאָג, 

און איך רוף צו הילף מיינע אומבאַפלעקטע טעג -- 
העלפט מיר אונטערהאַלטן די פאַלנדיקע זיילן 
פון מיין אונטערגאַנג וי | 


קיין שום פאַרטייטשונג דאַרף דאָס נישט, -- קלאָר איז פאַר אים זיין געגנװאַרט, 
אָבער ער ראַנגלט זיך מיטן פאטום, קעמפט, רופט צו הילף זיינע אומשולדיקע 
ריינע טעג, וי גוטע מלאכים און װערט פּלוצלונג געשטאַרקט פון אַ שטראָל 
האָפענונג, װאָס גיט אַ בלענד פאַר אים, 

אָבער דאָס פלעמל האָפענונג פאַרלעשט זיך, יאוש פאַרנעמט צוריק זיין אָרט { 
מאַכטלאָז בלייבט דער דיכטער -- זיך צו ראַנגלען מיט דעם בייזן גײיסט; ער 
|דערפילט, אַז סוף-כל-סוף װעט יענער גייסט אים גובר זיין. ווענדט ער זיך 
צו אים מיט אַ געבעט: 


,טוט -- 
ביסט מיין איינציק ווייב : 
דיין אײיביקער ערד-קיל 
ווייעט אויף מיר 

פון ווייטער וועלט 

און זאָגט מיר אָן די בשורה 
פון באַרואיקטקײיט," 


אַ סך לידער פון יאוש פאַרמאָגט ער אין דעם דאָזיקן בוך. מען מוז אַלע 
זיינע לידער אויפריכטיק לייענען; באַהעפט מען זיך מיט זיי --- דערזעט מען און 
מען דערפילט דאָס לויטערע ליכט װאָס דער דיכטער פאַרמאָגט אין די פערזן. כאָטש 
זיינע לידער זיינען נישט געבויט אויף פּאַבולע-קאָנסטרוקציעס, נאָר זיינען נשמה- 
בליצן, וועלכע לייכטן אַרױס פון זיין אינערלעכן צער און ליידן-װעלט -- זיינען 
זי אָבער ריין, װוי פּסאַלמען דערהייבן זיי אייך צו אַ העכערער שטופע -- פון 
דענקען, פילן, און מיטפילן -- מחמת דאָ רעדט צו אייך אַ פון גאָט-געבענטשטער 
דיכטער, | 
דער גורל זיינער האָט אים צעבראָכן פיזיש אין זיין בליאונגס-צייט, די פּען 
איז אַזש אַרױסגעפאַלן אים פון דער האַנט. ווער וייסט וויפל גוטע װערק מיר 
האָבן פאַרלוירן --- ווייל אין דעם בוך -- ,, פון מיין טאַטנס שטוב", דערזעט מען 
שוין דעם כוח זיינעם אויך אין פּראָזע: זי איז פון אַ העכערער קװאַליטעט; ער 
קאָן מאָלן בילדער און סיטואַציעט. די טיפּן אין דעם בוך לעבן, די האַנדלונגען 
זיינען אמתדיקע. די טראַגישע געשעענישן פון דער ערשטער װעלט-מלחמה 
שפּיגלען זיך דאָרטן היפּשלעך אָפּ אין פאַרשײדענע מאָמענטן, און פון די אַלע 
טראַגישע בילדער און געשעענישן --- לייכט אַרױס זיין לעבן. 

איצט שאַפּט ער אַ פערט בוך אין פּראָזע, וועלכעס ער האָט באַטיטלט מיטן 
נאָמען ---יפון טויטן הויז". די אַרבעט טוט ער אין אַ ני-יאָרקער קראַנקנהױיז, 
פאַר אומהײילבאַרע קראַנקע, ווא ער געפינט זיך. ער שילדערט דאָרטן זיינע 
ליידנס-ברידער, פון קראַנקנהויז; ער מאָלט זייערע פאַרקרימטע מאַסקעס -- 
די פּנימער װאָס די טייוולישע קרענק האָט צעדרייט; ער מאָלט דעם צער װאָס 
וויינט אַרױיס פון יעדנס פּנים, ער שילדערט זיי מיט אַלע זייערע טראַגיש-קאָמישע 
שװאַכקײטן ; ער װאַרפט אַ רעפלעקס-שיין אויף זייער פאַרגאַנגענהײט וי אויך 
אויף זייער געגנװאַרט, ער ברענגט אייך נשמות, וועלכע ויינען פון אונטער די 
חורבות. כאָטש ער אַלײן איז אויך פאַראורטיילט, דאָך זעט ער אַלץ װאָס ס'טוט 
זיך אַרום אים. מאָלט ער מיט אַ פיבערדיקן אימפּעט, מיט אַ ציטערדיקער האַנט 
איײיכנט ער אַלע טראַגישע מאָמענטן פוֹן זיינע ,העלדן". אַלץ װערט ביי אים 
פאַרצייכנט, און וואונדערלעך איז זיין זכרון אַלץ צו געדענקען. 

יאָ -- טראַגיש איז דאָס לעבן פון דעם דיכטער: זיין טראַגיש לעבן פירט אייך 
צו דער לעגענדע פון דעם געפּײניקטן פּראָמיטעאוסן; אויך זיין גוף איז צוגע- 
|שמידט צו אַ פעלז (פון ליידן), עאָטש זיין האַרץ און זיין נשמה זיינען נאָך יונג, 

פול מיט בענקשאַפט. און זיין מוח פול מיט חלומות -- חלומט ער, דערװאַכט 
ער אָבער און דערזעט די רעאַליטעט -- די סביבה אַרום זיך: די װי װאַקסעגע 
מאַסקן-פּנימער, די צעבראָכענע געליימטע פיגורן -- מענטשן, װאָס אַ סך פון זיי 
קאָנען נישט מער רעדן, נאָר זיי װאָיען: ער דערזעט פאַר זיך דאָס טויטן-הויז, 
מיט אַלע גרוילן, וואו יעדער װאַרט אויף דאָס שרעקלעכסטע... ער דערזעט 
זיין שיקזאַל: נעמט ער זיך פיבעריש צו דער אַרבעט -- פאַרצייכנט, מאָלט די 
פּאַציענטן, די מאַסקן-פּנימער פון דאַנטעס גיהנום... און צװוישן זיי לעבט דעה 
צאַרטער דיכטער, צייכנט און מאָלט די בילדער פון טויטן-הויז, מאָלט מיטן 
בלוט פון זיין איידל האַרץ. 


, שיין אויף. 
איך לאָז פאַלן דעם שדי-מאַנטל 
און גיי צו דיך," 


(אין דערלייטערונג זי 61) 


מ. טקאַטש 
איז חוהו ובוהו דיין בילד 

אַמאָל, וי די זון, פאַרבאַהאַלטן, מען טאָר אין דיין פּנים ניט קוקן, 

אין דורכלויכט פון װאָלקן צעשטראָלטן נאָר כ'זע ניט אפילו דיין רוקן, --- 

דיך זען האָב איך זוכה געווען. צו וועמען זשע קני איך און בעט } 

איצט זיינען פאַרשטאָפּט אַלע שפּאַלטן, צי זאָל איך צום שאָטן זיך בוקן, 

דיין פינגער איז מער ניט צו זען. דער שטן איז דיין סילועט! 

וי גיך ס'איז די זעאונג פאַרשוואונדן! צו פינצטער, מיין גאָט, איז דער שטן. 

דו האָסט מיר די אויגן פאַרבונדן, --- כאַאָטיש איז אַלץ, און דער אָטעם, 

צי האָב איך געזען שוין צופיל ? װאָס שוועבט אויפן װאַסער, איז ווילד, 

איך זוך דיך אַ בלינדער אין וואונדן, איז חושך אין דיר דען געראָטן 1 


דו שפּילסט אין באַהאַלטערלעך-שפּיל. איז תוהו-ובוהו דיין בילך 1 





6 


אַרויס פון גן- עדן 


פון 
9 מעלער 


(אַ מיסטרעריע אין בילדער און דיאַלאָג) 


ערשטע בילד | 


דער שטן פלאַנצט דעם בוים פון וויסן 


אַ גאָרטן, לאַנג, ברייט, גאָר אָן אַן ענד. ביימער, אין אלייען און איינצלנע, 
צעװאָרפענע איבערן גאַנצן שטח, האַלטן אין בליען. אין אַ ווייטן ווינקל פון גאָרטן 
טוליעט זיך באַשײדן דער סנה פון מעשים טובים. לעם אים שפּרודלט דער קװאַל 
פון ליבשאַפט. אַ שטילער וינטל באַרירט זאַכט די שפּיצן פון די ביימער, די 
בלעטער מורמלען קוים הערעװודיק, אָן תרעומות, 

נאַכט. אויפן ראַנד פון גאָרטן שטייט דער שטן לעם אים אַ יונגער שד, 
דער שטן איז אָנגעטאָן אין אַ מיליטערישן מונדיר. ער האָט דעם קאָפּ פון 
אַלעקסאַנדער דעם גרויסן, טראָגט דאָס היטל פון נאַפּאָליעאָנען און אַ פּאָר װאָנסעס 
פון קייזער ווילהעלם. אויף זיינע דינע קעלבערנע פיסלעך טראָגט ער לאַקירענע 
שטיוול מיט הויכע כאָליעװועס מיט קלינגענדיקע שפּאָרן און דיקע דאָפּלטע זוילן, 
דער שד זעט אויס פּונקט װי דער שטן, נאָר קלענער און יינגער. ביידע האַלטן 
רידעלס אין די הענט, גראָבן, 7 

שטן (צוס שד): גראָב טיטער, טיפער, טיף וי אַ קבר. 

שד : איך גראָב דאָך (ער קוקט זיך אַרום, װוי ער וואָלט וועלן עפּעס דערזען 
פונדערווייטנס, שטעלט אָן די עווערן, װי ער װאָלט וועלן עפּעס דערהערן פונדער- 


וױיטנס), 

שטן (מיט כעס) װאָס הערסט זיך צו? װאָס אַרבעטסטו ניט?! 

שד : מיר דוכט, איך הער שווערע טריט, 7 

שטן: עס בלאָזט אַ ווינטל, עס שושקען זיך די בלעטער, מער קיין זאַך ניט, 

(מיט פאַראַכטונ) ביסט נאָך אַלץ שרעקעדיק. עס ציטערט איף דיר דין 
מונדיר, 

שד אָפּנהאַרציק): כ'האָב מורא מ'זאָל אונדז דאָ ניט פּאַקן 

שטן: און אַז מען װעט אונדז פּאַקן (קרימט אים איבער), װאָס קען מען 
אונדז טאָן ?! דאָס ערגסטע -- משלחזזיין פון דאַנענט, דאָס אַלץ. אָבער ניט אַזױ 
לייכט פּאַקט מען דעם שטן. זיי זיינען דאָך אַלע פאַרשלאָפענע ברואים... דער 
שנעק באַרימט זיך בלויז אַז ער שלאָפּט ניט און דרעמלט ניט. ער פּאָפט, און 
נאָך ווי, כראָפּעט אַזױ אַז די מלאכים כאַפּן זיך שיר ניט אויף... 

שד (גראָבט אָן חשק) : צוליב װאָס טוען מיר עס ? װאָס װעט פון דעם אַרויס- 
קומען,. איך זע ניט דעם שכל פון דער גאַנצער זאַטײע. ו 

שטן (אויפגערעגט, כמעט מיט היץ) װאַרט, האָב געדולד. עס וועט דיר אַלץ 
קלאָר װוערן. דו זעסט, דאָס איז דאָך בלויז אַ גרוב, ניט מער. אַזױ מיינסטון 
אין אָט-דער גרוב װעט באַגראָבן ווערן דער גאַנצער גאָרטן מיט זיינע צוויי-פיסיקע 
איינוואוינער, די. פאַרטרעטער פון גאָט אויף דער ערד... 

שד: וי איז עס מעגלעך? (גראָבט) איך פאָלג דיר וי אַן עלטערן. 

איך באַגרײף, אָבער, ניט װאָס דאָ קומט פאָר. איך מיין מיר פּטר'ן אונדזער 
צייט אויף גאָרניט. קיין נוצלעכע אַרבעט איז עס ניט און קיין פאַרוויילונג אוודאי 
און אוודאי ניט, | 

שטן: עס איז אַ טיוולשע שטיקל אַרבעט... אָבער איך האָב אױיף דיר 
קיין פאַראיבל ניט, ווייל פרעגן פראַגעס איז אַ טייוולשע געוואוינהייט, און אַ טייוול 
בלייבט אַ טייוול... | 

שד: דאָס וייס איך און דאָס זע איך, אַז אַ טיול טוט עס, איז עס אַ 
טייוולשע טועכץ, אָבער אַ זינען דאַרף עס האָבן,. טײװאָלים האָבן פיינט צו 
מיען זיך, דערצו נאָך מיט אַ רידל, אומזיסט און אומנישט. ווער זיינען מיר, 
אום אשמדאיס ווילן, װוער זיינען מיר, קברנים ?! 

שטן: אונדזער אַרבעט האָט אַ זינען און נאָך װאָס פאַר אַ זינען גאָר אַ 
טיפן זינען. דעריבער, יונגער שד, זיך ניט געפוילט, געגראָבן זאָל װוערן טיפער, 
טיפער און טאַקע שנעלער אויך. אַ גאַנג זאָל עס גיין מיטן רידל! די גרוב דאַרף 
זיין טיף, װוי דער מיין, וועלכן איך לייג אין איר אַרײן. 

שד: עס אַרבעט זיך ניט געשמאַק, וען מוױיס ניט צוליב װאָס און 
צוליב ווען. 

שטן: (פאַרטראַכט) װעסט אַלץ ויסן, װעסטו גיך אַלט װערן. די װעגן 
פון שטן זיינען ניט קיין גלייכע און ניט קיין פאַרשטענדלעכע. (מיט אָנגעצױגנקייט) 
מיינע סודות אַנטדעק איך ניט ביז דער סאַמע לעצטער מינוט. זיי זיינען ניט 
פאַר די לאַנגע אויערן פון פּראָסטן עולם- גולם. איך האָב ניט קיין נביאים, 

שד: אָנגעשטױיסן און פאַרוואונדערט) געהער איך צום פּראָסטן עולם! 
האָסטו צו מיר קיין צוטרוי ניט? איך בין דאָך דיין לינקע האַנט. איך בין דאָך 
דו אַלין, בלויז יינגער און פלינקער, 

שטן: (פאַרטיפט אין זיינע געדאַנקען) איך װאָלט ניט זאָגן, אשמדאי באַחיט, 
אַז איך טרוי דיר ניט. דער ליגנערישער אמת איז, אַז איך טרוי זיך אַליין ניט, 
און דערווייל איז נאָך ניטאָ װאָס צו פאַרטרױען. דער גאַנצער פּלאַן געפינט 
זיך ביי מיר אין געהירן, צום מויל קען ער נאָך ניט דערגיין. ס'דאַרף נעמען 
צייט אַריבערצוגיין פון געדאַנק צום װאָרט און צו דער טאַט. דו האָסט דאָף . 
געלערנט קבלה און ווייסט אַז דער עולם-העשייה געפינט זיך אויף אַ נידעריקער 
שטופע ווייט פון עולם-האצילות, און ווען מיין פאַרטראַכטעניש װעט זיך אַראָט" 
קייקלען צו דער דרגא פון פּראָסטער , עשייה", װעסטו עס זען. דער פּועלייוצא 
װעט ריידן צו דיר קלאָרע דיבורים אויף זיין אייגענעם לשון, 

שד: (גראָבט וי געצוואונגען, שטעלט זיך אַלע וילע אָפּ, קוקט אַרױף) איך ‏ 
רעכן, אַז די גרוב איז שוין גענוג טיף. אַלץ האָט דאָך אַ באַשטימטן שיעור. 
דער רידל קען שוין מער ניט דערלאַנגעןף 

שטן: איצט רעדסטו צו דער זאַך, װי אַ ברידעת. מען דאַרף טאַקע אַ 
מעסט טאָן. שפּרינג נאָר-אָקאָרשט אַרײן אין גרוב, 

שד: (דערשראָקן) וועסטו מיר העלפן אַרוסקריכן? 

שטן: אַ פּראַגע דאָס איז! נאָר װאָס, איך װעל דיך איבערלאָון דאָ אין 
גרוב, שוטה איינער! (שמייכלט) אין אָט-דעם ריינעם פּלאַץ װעל איך דיך אָפּשטעלן, 
אַן איינפאַל דאָס איז! (דער שד שפּרינגט אַריין אין גרוב, בלויז דער קאָפּ זעט זיך 
אַרױס) 

שטן: (בייגט זיך איין, קוקט אַריין אין דער פינצטערער גרוב) יע, גענוג 
טיף. מ'דאַרף ניט טיפער. (רעדט אַריין אין גרוב) האָב איך עס פיינט אָטידעם 
געבענטשטן גאָרטן מיט זיינע אומשולדיקע איינוואוינער, די צויי-פיסיקע. דער 
האָס ברויזט אין מיר און קאָכט וי אַ שטורעם אין בויך פון ים. איך װעל זיך 
אָפּרעכענען מיט דער פּאַסקודנער באַשעפעניש, װאָס הייסט מענטש. עס איז 
אים ניט אָנגעשטאַנען אָנצונעמען מיין געשטאַלט, נאָר דווקא דעם צלם אלהים, די 
גלייכעניש פון אָט-ידעם חצוף ומחוצף, אַנדערש פּאַסט אים ניט. איך װעל אים 
ווייזן וי אַזױ צו פאַרנאַכלעסיקן דעם אַלטן שטן! ער מיינט טאַקע אַז דער שנעק, 

דער יונגאַטש איז דער גאַנצער מאַכער... ווענדט זיך צום שוד) קריך אַרױס! 
(ער העלפט אים אַרויסקריכן) איצט שטויב זיך אָפּ, דאָס מינדסטע זעמדעלע זאָל 
אויף דיר ניט בלייבן, דאָס איז דאָך הייליקער באָדן, 

שד (קריכט אַרױס, שטויבט זיך אָפּ, רייבט אָפּ די שטיול אָן גראָז) : די גרוב 
איז פאַרטיק, פאַרפלוכט איז זיין נאָמען! 

שטן (צופרידן) : כאָטש איין אַרבעט אָפּגעטאָן װי באַדאַרף צו זיין, דאָס 
איז דער אָנהײיב, און דער אָנהײיב װעט ברענגען דעם מיטן און דעם סוף, 

שד: (וענדט זיך צום שטן מיט נייגעריקייט) וי זאָל איך רופן די גרוב! 

שטן: (אין פאַרלעגנהייט) איך זע ניט איין אויף װאָס די גרוב דאַרף האָבן אַ 
נאָמען. איך האָב קיין פּאַסיקן נאָמען ניט צוגעטראַכט, 

שד (חידושט זיך): אָן אַ נאָמען?! אָן אַ נאָמען איז קיין זאַך ניטאָ. דער 
לאָמען מאַכט די זאַך פאַר דאָס װאָס זי איז, 

שטן (פאַרטראַכט): די גרוב האָט עטלעכע נעמען. זי װעט הייסן די גרוב 
פון מחלוקת, פון שנאה, פון קנאה, פון גאווה, פון באַרימערײ, פון צװאַנג, פון 
הערשאַפט. 

שד: דאָ האָט עס גאָר קיין נאָמען ניט געהאַט און איצטער האָט עס שוין 
צופיל נעמען, און אַ סך נעמען איז ערגער וי גאָר אָן אַ נאָמען. 

שטן+ די אַלע נעמען זיינען, באמת-בשקר, אַזױ גוט און שלעכט װי אין 
נאָמען. דעם ענין נאָמען און זאַך װועל איך דיר קלאָר מאַכן אַן אַנדערש מאָל... 

שד} װאָס דאַרף איך איצט טאָן? 

שטן; מען דאַרף פּלאַנצן דעם בוים... דעם בוים פון וויסעניש װאָס איז 
די ריכטיקע ניטוויסעניש און פאַרווירעניש און צעטומלעניש. 

שד: וייטער אַ שלל נעמעןיי. 

שטן; וייסטו ניט אַז מיר, שדים, זיינען פּלוראַליסטן, ביי אונדז קומט 
אַלץ אין גרויסע צאָלן, אין גרויסע מענגעס... אין מאַסן... מיר האַלטן ניט 
פון יחידים, פון איינצאָל.... און הערן װי אַ קאָטער דעם יחיד ומיוחד... װאָס 
זיצט כלומרשט אויפן טראָן אין הימל.., און פירט די גרענדע מיט זיינע 
לעמעשקעס, די פּאַרעװע! מלאכים .., 

שד: צו אַלט די חקירה פאַר מיינע יונגע יאָרן. זאָג, װאָס גייען מיר טאָן ! 

שטן: איך האָב דאָך דיר געזאָגט, מיר גייען פּלאַנצן דעם בוים פון וויסן, 
אַז מען ווייס ניט. 

שד: פּלאַנצן!! אין אַ קבר? דו האָסט דאָך געזאָגט אַז אין אָט-דער 
גרוב גייען מיר באַגראָבן דעם גאָרטן, און דו גייסט, גאָר פּלאַנצן, דו ווערסט אַ 
גערטנער, טוסט נאָך דיין בנ'אָק, דעם שנעק, װי דו רופסט אים ?! 

שטן: איך ווייס װאָס איך רייד און װאָס איך טו, װילסט דעם שטן כאַפּן 
ביי אַ װידערשפּרוך, אַ חכמה, אויף מיין שאַנדע װאָרט! 

שד: זאָל זיין פלאַנצן... וואו וועלן מיר נעמען אַזאַ מין משונהם בוים, ,אַ 
בוים פון וויסן אַז מען וייס ניט".,. אַ טשיקאַװער צוטראַכט, כ'לעבן... אַ 


וויסעניש װאָס ווייס ניט... דו האָסט עס אַליין צוגעטראַכט, אָדער געלאַטכענט 


ערגעץ ? | 
שטן : נאַר איינער ! ער קען אַזאַ זאַך צוטראַכטן, אויב ניט איך, דער שטן, 


שד: צוטראַכטן איז צוטראַכטן... אָבער וואו נעמט מען אַזאַ בוים, אויף 
וועלכן עס װאַקסט די פרוכט פון וויסן אַז מען ווייס ניט? 

שטן: װאָס זאָרגסטו! איך האָב אַלץ צוגעגרייט. איך האָב עס ניט בלויז 
,צוגעטראַכט* (מישט אים איבער), איך האָב עס געמאַכט, דערפונד אויב דו 
װילסט; איך האָב דעם בוים מיט זיך, אַ פאַרטיקן... 

שד: פאַרוואונדערט) וואו? 

שטן: (קאַלטבלוטיק, מיט שטאָלץ און זיכערקייט) אָטידאָ. (ער נעמט אַרױס 
פון זין בוזעס אַ ריטל פו אַ וױי:שטאָק). 

שד (אויסער זיך) : צו פלאַנצן אָט-דאָס פּיצעלע צווייגעלע האָבן מיר געדאַרפט 
גראָבן אַזאַ טיפע גרוב! 

שטן: דו זעסט מיט דיינע פליישענע אויגן, קענסט ניט אַדורכדרינגען די 
װאַנט װאָס טיילט אָפּ דעם , איצט" פון דעם , שפּעטער"... דערווייל איז עס אַ 
נעבעכדיק צווייגל. עס װעט אָבער גאָר גיך אױיסװאַקסן אין אַ גרויסאַרטיקן בוים, 
זיינע צווייגן װעלן אָנװאַרפן אַ דיקן שאָטן, אַ מרה-שחורהדיקן שאָטן איפן 
גאַנצן גאָרטן, זיי װעלן פאַרשטעלן די שיין פון דער זון; און דעם גאַנצן גאָרטן 
וועט פאַרשלינגען אַ בידהשמשותדיקע טונקלקייט, 

שד (שאַקלט מיטן קאָפּ): עס גלייבט זיך ניט. עס איז דאָך אַזוױ קליין און 
נישטיק. 

שטן : דו קענסט ניט זינגען אונדזער לידל, , דער װאָס איז געוועזן גאָרניט, וועט 
זיין אַלץ", האָסט עס קיינמאָל ניט געהערט? 

שד: דאָס איז דאָך אַ לידל בכדי אָפּצונאַרן... אָבער דו זאָגסט דאָך. אַז 
עס װעט טאַקע אויסװאַקסן. .. אָדער דו װילסט מיך, זיך אַליין אויך אָפּנאַרן ? 

שטן: איך גיי דיר ניט אָפּנאַרן. עס װעט אויסװאַקסן. שלעכטס װאַקסט 
שנעל, װוי אויף הייוון... דו ביסט דאָך אויך געווען אַ פּיצל און איצט, קין 
עין:טובה זאָל דיר ניט שאַטן, ביסטו אױיסגעװאַקסן און האַלטסט נאָך אַלץ אין 
װאַקסן... מיט יעדער שלעכטער טאַט װאַקסטו, אַ דאַנק דעם אשמדאי. אַז 
איך זאָג דיר, זאָלסטו גלייבן. עס װעט אױיסװאַקסן און אין שאָטן װועלן זיצן די 

צוויייפיסיקע חיות פון אָט-דעם גאָרטן, און ער ועט זיי דאָס לעבן פאַרמיאוסן 
און פאַרסמעןי.. | 

שד: דו הייסט מיר גלייבן --- גלייב איך דיר, וועמען דען זאָל איך גלייבן, 
אויב ניט דעם שטן, מיין האַרץ טאַנצט אונטער פון שמחה. איך וייס אָבער ניט 
וואוהין דו צילעװועסט, איך גלייב דיר אויפן װאָרט, איך פאַרלאָז זיך אויף דיר, 
אויף דיין קלוגשאַפט אין שלעכטסקייט. איך האָף, אַז װאָס דו זאָגסט, װעט מקויים 
ווערן גאָר אינגיכן און איך על דערלעבן צו זען וי אָט-דאָס ביימעלע װעט 
אומברענגען די װײידללאָזע, צוויי-פיסיקע חיות, די פּוסטע בעלי-גאוות, 

שטן: איצט רעדסטו וי אַ שד! אָט-דער בוים װעט מאַכן אַ תל פון גאָרטן, 
ער װעט רויבן די זונענשטראַלן פון דעם סנה פון מעשים-טובים און ער װעט מיט 
זיין זאַפט פאַרגיפטיקן דעם קװאַל פון ליבשאַפט, 

שד (שפּרינגט אונטער פון פרייך): הלואי זאָל עס געשען! און טאַקע גאָר 
אינגיכן, אין מיינע און דיינע טעג. עס איז ניטאָ קיין גרעסערער גליק וי ברענגען 
אומגליק צו די צוויי פיסיקע. ווען איך קע װאָלט איך אויסגעקװעטשט דעם 
גאַנצן זאַפט פון סנה פון מעשים-טובים און ער װאָלט פאַרטריקנט געװאָרן. (ער 
פאַרטראַכט זיך) און טאַקע פאַרװאָס צעהאַקן מיר ניט אָט-ידעם געבענטשטן קוסט, 
און פּטור אַן עסק, פאַרװאָס טאַקע ניט! 

שטן (מיט פאַרדרוס) : דו מיינסט אַז איך האָב זיך צו דעם דעם ניט געקענט דער- 
טראַכטן אָן דיר, אָן דיין עצה. דאָס איז אוממעגלעך. איך האָב עס געפּרואװט 
עטלעכע מאָל. עס קומט פון דעם גאָרניט אַרױס. וי נאָר מען האַקט אִים אִפּ 
װאַקסט ער גלייך צוריק אַרױס פון באָדן, פון די װאָרצלען. 

שד: און אַרױסרײסן אים מיט די װאָרצלען? 

שטן: עס איז ניט פאַר מיינע כוחות,. איך האָב זיך גענוג געמיט, איך האָב עס 
בשום אופן ניט געקענט באַװיזן, 

שד: פאַרװאָס זאָלסטו עס ניט קענען באַװייון? ביסט דאָך אַזױ שטאַרק, 
דו באַזיצט דאָך אַזאַ גבורה, אַזאַן מאַכט, די מאַכט פון רשעות, די גבורה פון 
בייז איז דאָך איןילשער און דער סנה פון מעשים טובים איז דאָך אַ שװאַכעס 
ביימעלע, קוים װאָס עס לעבט אויף דער וועלט. איך קען עס ניט באַגרײפן, 

שטן: גוטסקייט איז אויך אַ גרויסער כוח. די װאָרצלען פון אָט-דעם סנה 
פון מעשים טובים זיינען טיף אַריינגעגראָבן אין דעח ערד, זיי גייען אַדורך 
דעם דיאַמעטער פון דער ערד און זיינען נאָך פאַרבויגן אויף יענער זייט. דערצו 
ווערט ער כסדר אָנגעטרונקען פון קװאַל פון ליבשאַפט און דאָס גיט אים צו 
חיות. ניין, מיט כח אַליין קען מען דאָ גאָרניט אױפּטאָן. מען דאַרף געברויכן 
ליסטיקייט, מען דאַרף דעם צוויי-פיסיקן אַזױ פאַרווירן, אַזױ צעטומלען, אַז ער זאָל 

ניט וויסן װאָס עס טוט זיך מיט אים, אַז ער זאָל ניט קענען אונטערשיידן צווישן 
מעשים טובים און מעשים תעתועים, און דאָס װעט אױפטאָן דער בוים פון וויסן 
אַז מען ווייס ניט... דער בוים פון פאַרװוירעניש און פאַרבלענדעניש, 

שד: פאַרװאָס זאָלן מיר ניט פאַרסמען דאָס װאַסער פון קװאַל פון ליבשאַפט 1 
אָדער עס אָפּלײטן אָז-אַזײט און דער סנה װעט פאַרדאַרט װערן? 

שטן: דאָס אַלץ האָב איך שוין לאַנג געפּרואװט, אָבער אָן הצלחה. נאָך 
פילע יאָרן פון טראַכטן און איבערטראַכטן, פון קליגלען זיך און אויספּרואוון כל- 
ערליי מיטלען, בין איך געקומען צום שלוס, אַז מען מוז אָנװענדן אַ נייע טאַקטיק. 
מען דאַרף כלומרשט נאָכגעבן, ערשט דעמאָלט קען מען אויספירן. זיי דינען צו 
ביימער, מיר, ניט-גוטע, װועלן זי געבן אַ בוים, , . און טאַקע אַ גרויסן בוים, און אָט- 
דער נייער בוים װעט דערשטיקן דעם סנה. קעגן אַ קוסט דאַרף מען קעמפן מיט 
אַ בוים ... 

שד: דער סנה האָט דאָך אפילו ניט קיין בליעכץ, ער שטייט אין גאָרטן אָן 
אַזיט פאַררוקט אין אַ ווינקל, וי אַן אבל צווישן חתנים, אַלע בליען אין פאַר- 
שיידענע קאָלירן, פלייסן זיך אַריבערשטײגן אין פאַרבן דעם רעגנבויגן און ער 
איז גרוי, פאַראומערט.. . 

שטן: דו ווייסט עס ניט ?! מעשים טובים האָבן ניט קיין בלומען, בלויז פרוכט, 
זי פּוצן זיך ניט, זיי פאַרבן זיך ניט, זיי פיינען זיך ניט אויס, זיי זיינען באַשײדן, 
-- נאָר גענוג צו ריידן, מיר האָבן נאָך אַ סך אַרבעט צו טאָן, 

שד: װאָס דאַרף איך איצטער טאָן! 

שטן: גיי ברענג אַ שטערן 

שד: װאָס פאַר אַ מין שטערן? ואו זאָל איך אים נעמען? 

שטן (וױיזט מיט דער האַנט צום הימל): זעסט, דאָרטן ליגט דער הימל שיר 
ניט אויף דער ערד. קריך אַרױיף און רייס אַרױס אַ שטערן אַ לעבעדיקן אַ 
צאָפּלדיקן און ברענג מיר אים אַהער. 

שד: גוט. (גײט אָפּ) 

| שטן (צו זיך) אַ טייערער געדאַנק. דאָס מאָל װעל איך אַרױסקומען דער 
זיגער, ניט דער פיפיקער כיטראַק. איך האָב אים איבערגעקליגט. ער איז דאָך 
געווען װי מיר אַלע, אַ בייזער, אַ שלעכטער, אַ רשע מרושע, אַ משחית, מחבל, 
מיט איין װאָרט אַ שד, אַ שר פון שדים, אַ שטיקל גענעראַל פון מיינע מחבלים. 
נאָר פּלוצלונג איז אין אים אַרײן אַ מין טירוף און ער האָט זיך פאַנאַנדערגע- 
פּלאַקערט מיט אַ משוגענער אַמביציע צו ווערן דער הערשער איבער אונדז אַלעמען, 
צוֹ געוועלטיקן איבער אונדז, צו ווערן דער קאָסמאָקראַט, דער מושל איבער אַלע 
וועלטן, רוחות, שדים, מזיקין, לצים, ניט-גוטע. ער האָט זיך משנה-שם געװען, 

זיך צוגעשטעלט דעם אות יוד און פון ,שד" איז ער געװאָרן אַ ,שדי". ער האָט 
זיך מיישב געווען אַז ער װועט גאָר אַריבערגײן אין זיין אייגענער פאַרניינונג, אין 
דער אָפּלייקענונג פון זיין פריערדיקן זיך, ער װעט װוערן דער קװאַל פון גוטסקייט 
אָנשטאָט שלעכטסקייט, װאָס ער איז געווען פון תמיד-אָן צוגלייך מיט אונדז אַלעמען. 
און איצטער פּראַװעט ער פאַלשע צידקות און כלומרשטע התבודדות, כאָטש אַלע 
מקובלים, די יודעי ח"ן װי די מיטגלידער פון דער סטרא אחרא, וייסן אַז ער 
האָט אַ מטרוניתא און זי טראָגט די הויזן. ער האָט איבערגערעדט אַ פּאָר טויגע- 
ניכטסן שדים, װאָס האָבן צווישן אונדז קיין חשובן פּלאַץ ניט פאַרנומען, און האָט 
זיי געמאַכט פאַר מלאכים, פאַר שרפים, כרובים. זיי זיינען עס זיין סוויטע און 
גייסט-גװאַרדיע, דערצו האָבן זיי נאָך מיט אַלגעמײנע! כוחות אױסגעקנאָטן אַ 
צוויייפיסיקן גולם, עפּעס אַ פאַרזעעניש, װאָס איז ניט אַהער ניט אַהין, און זי 
מיינען טאַקע אַז זיי גייען עס פירן די װעלט, באַהערשן דעם באַשטאַנד. ווער 
איז ער אָט-דער הימלשער פּרעטענדענט? איך, שטן, בין דער אמתער גאָט. איך 
דער פּרינציפּ פון רשעות, פון אַלדאָס-בײז, בין דער אָנהייב פון אַלע אָנהייבן און 
בין דער סוף פון אַלע סופן װוי אויך דער אין-סוף פון אַלע איך-סופן. איך בין 
דער פאָריאלף און דער נאָך'תיו. איך בין דער מלך מלכי המלכים, צו מיר 
געהערט דאָס קעניגרייך, ווייל איך בין דער כאַאָס, זון פון כאַאָס, פון תוהו ובוהו. 
און ווער איז ער ? אַ מורד במלכות. ער וויל איינפירן פונדאַמענטאַלע ענדערונגען 
אין דער וועלט, ער וויל עטאַבלירן אַ קאָסמאָס, אַן אייזערנעם מיליטערישן רעג" 
לאַמענט מיט אַ באַשטימטער רעגלמעסיקייט. ער וויל אונדז אַלעמען, אַלע כוחות, 
אַלע סטיכיעס, אַלע פאַקטאָרן, אַלע אַגענצן, אַלע שטאָפן, אַלע ענערגיעס פאַר- 
שקלאַפן, פאַרשמידן אין געזעצן, נאַטור געזעצן, אין , משפּטים בליידעום". ער 
וויל פאַרפעסטיקן זיין ממשלה, זיין דיקטאַטור, גרינדן אַ סדר-העולם, צונעמען אַלע 
אונדזערע רעכט און פרייהייטן. ער װויל אָפּשאַפן דעם אַלטן, פון קדמונים- 
אָן איינגעפירטן און פּראַקטיצירטן ניט-איינשטעל. איך װעל עס ניט דערלאָז. 
איך װעל אים אָנלערנען און ווייזן װער איז װער. װער האָט די אמתע דעה דאָ 
אויף דער וועלט און אויף יענער װעלט. ער האָט איבערגעדרייט דעם פּעלץ, 
געפעלשט די גאַנצע פּרעהיסטאָריע, אַלע דאָקומענטן און באַריכט. ער האָט 
זיך דערקלערט פאַר דעם לעגיטימען קעניג, דעם באַפרײער פון די קלאָמפּערשט 
אונטערדריקטע מאַסן, מאַטעריעס, אידייעס און קרעפטן, און מיך, אונדז אַלעמען, 
אַלע שדים און רוחות, פאַר בונטאָווטשיקעס, פּאַר אויפשטענדלער, פאַר מורדים, 
בוגדים, בשעת דער אמת איז פּונקט פאַרקערט. ער איז דער בוגד. װער איז 
עלטער? ווער האָט ביי וועמען פאַרכאַפּט דעם טראָן? איך, שטן, איך דער זון פון 
תוהו ובוהו בין עלטער פון גאָט-געטש, פון דעם מורד, דעם אוזורפּאַטאָר, דער װאָס 

ויל זיך און אַלעמען אָפּנאַרן און זיך און אַלעמען איינריידן, אַז ער קען פירן דאָס 
וועלטן-קעניגרייך מיט גוטסקייט, סיי די מלכותא דארעא און סיי די מלכותא 
דרקיע מוז זיך האַלטן אויף רשעות, אויף בייז. אויף צװואַנג. גוטסקייט איז אַ 
נאַרישע קינדערשע אוטאָפּיע, 

שד (קומט צוריק. אין האַנט האַלט ער אַ ציטערדיקן, פינקלדיקן שטערן): 
אָט איז ער, ער צאַפּלט זיך נאָך, װי אַ פייגעלע דראַפּעט ער זיך אין מיין האַנט, 

שטן (צעשלאָגן זיינע רעיונות, קוקט אָן דעם שד, קומט גלייך צו זיך) : װאַרף 
אים אַרײן אין גרוב, אויפן סאַמע דעק. און ער װעט צו זיי ווינקען, ער װעט 
זיי רופן, ער װעט זיי צוציען. און זיי װועלן מיינען אַז דער הימל ליגט אין 
גרוב, און פון גרוב אַרױס װעט ער זיין זייער וועגווייזער.., 

שד (לאַכט לייכטזיניק) : און ער װעט זיי אַרײננאַרן אין גרוב אַרײן? + 

שטן : זיכער, דאָס איז מיין כוונה. דער צווייפיסיקער זאָל ניט וויסן וואו איז 
הימל און וואו איז גרוב, וואו איז הייך און וואו איז נידער, 

שד: זאָל איך אים איצט פאַרשיטן מיט זאַמד, אַניט װעט ער זיך אוים- 
הייבן און אַװעקלויפן אין הימל אַריין, 

שטן : פאַרשיט אויף גיך, 

שד (נעמט דעם רידל): ויפל לאָפּעטעס ערד? 

שטן: גוט; װאָס דו האָסט געפרעגט, פינף ניט מער, 

שד (ציילט) : איינס, צוויי, דריי, פיר, פינף (װאַרפט לאָפּעטעס ערד אין גרום 
אַריין). 

שטן: (קוקט אין גרוב אַרין) מען קען אים אַרױסזען סי גוט. ער פּינטלט 
מיט די אויגן. זיי װעלן אים דערזען, אויב ניט דערזען, דערשפּירן, 

שד: יע, מען קען אים זעןיי. 

שטן: מען דאַרף בלויז אַז די װאָרצלען פון בוים זאָלן אים דערזען... 

שד: איך פאַרשטײ ניט, 

שטן: שפּעטערצו װעסטו אַלץ פאַרשטיין, 

שד: זאָל איך איצט פלאַנצן דאָס צווייגל פון װײינשטאָק! 

שטן: ניט געאיילט. פון איילעניש װעט קיין עכטעס שלעכטס ניט אַרױס- 
קומען. מען דאַרף נאָך אַ סך זאַכן מתקןזיין, איידער מען װעט קענען צוטרעטן 
צום פלאַנצן, 

שד: באַפּעל און איך על טאָן, דו ביסט דאָך דער אדון הגדול, 

שטן: גיי צום קװאַל פון ליבשאַפט און ברענג פינף טראָפּנס און טריף 
זיי אַרײן אין גרוב, 

שד (דערשראָקן) : װאָס ‏ וואוהין זאָל איך גיין? (ער גלייבט ניט זיינע אויערן. 

שטן װױדערהאָלט דעם באַפעל מיט אַ העכערער און אַ ביסל שטרענגערער 
שטימע): גי צום קװאַל פון ליבשאַפּט און שעפּ אָן פינף טראָפּנס און ברענג זי 
און טריף זיי אַרײין אין גרוב, 

שד (אויפגערודערט. װיל ניט געהאָרכן און פּרואווט זיך אַרױסמאַכן) : וי זאָל 
איך שעפּן די פינף טראָפּנס, מיט די הוילע הענט? איך טאָר זיך דאָך ניט צורירן 
צום װאַסער פון אָטידעם געבענטשטן קװאַל, 

שטן: נעם עס אויפן רידל, 

שד: איך װעל ניט פאַררײניקן מיין טמאן רידל, דער אשמדאי זאָל מיך 
שומר ומציל זיין פון אַזאַ מצווה, 

שטן; נעם מיין רידל. מיינער איז אַזױ אומריין, דער שמוץ איז אין אים 
אַזױ אַרײנגעװאָקסן, אַז קיין װאַסער אין דער װעלט, װי ריין עס זאָל ניט זיין, 
וועט אים ניט קענען אָפּװאַשן. זיין טומאה איז אַרײין אין עצם אייזן און קיין טהרה 
קען אים ניט שאַטן. און אויב יע, חס ושלום, איז װאָס? װעל איך אים אַרױס- 
װאַרפן. אַ גרויסע יקר המציאות, אַ רידל! פון יעדער! קלייניקייט מאַכסטו אַ 
וועזן, דאָס איז אַ סימן אַז דו ביסט אַלײן קליין און קליינלעך. 

שד װעט אַז די תירוצים זיינע ווערן אויסגעשעפט, קומט ער אַרױס מיפן 
אמת) : איך האָב מורא צוצוקומען נאָענט צום קװאַל. מיין באָבע, אַ פינצטערן גך 
עדן זאָל זי האָבן, ווען זי האָט מיך געוויגט און געוויקלט האָט מיר שוין דער" 
ציילט שרעקלעכע מעשיות ועגן אָטידעם קװאַל פון ליבשאַפט און האָט מיר 
אָנגעזאָגט, אַז איך זאָל ווייכן פון אים, אַז איך זאָל אים האַסן מיט מיין גאַנצן 
האַרצן, מיט מיין גאַנצער זעל און מיט מיין גאַנצן כוח... 

שטן: דו מאַכסט שוין דיינע נאַרישע שטיק! די באָבע האָט דיר דער- 
ציילט, אַ גרויסע מרשעת, מישטיינס געזאָגט, איז געווען דיין באָבע! דיינע איי- 
ניקלעך װעלן ערשט זיין די אמתע ניטגוטע, די אמתע רשעים און צו-להכעיס- 
ניקעס! מאַרודזשע ניט, סי נאָך דאָ אַ סך אַרבעט צו טאָף 

שד (אין פּאַניק) : אַלײן האָב איך מורא צו גיין צום קװאַל, באַגלײיט מיך, 

שטן: דו שעמסט זיך גאָרניט צו זיין אַזאַ פּחדן. קיין געוויסן פאַרמאָגסטו 
דאָך ניט, ער האָט דיך געמאַכט פאַר אַ פּחדן, װאָלט איך װועלן וויסן! 

שד (פאַרענטפערט זיך): די מאַמע האָט מיר אָנגעזאָגט איך זאָל זיך ניט 
דערוועגן שטיין אין די ד' אמות פון דעם דאָזיקן געבענטשטן קװאַל. 

שטן: דו גייסט דען גלאַט אַזױ זיך ? איך שיק דאָך דיך מיט אַ באַשטימטער 
פאַרשאָלטענער כוונה. דו גייסט אַהין מיט טמא אבזיכטן. און דער ציל, דאָס ווייסן 
דאָך אַלע, רעכטפאַרטיקט די מיטלען. 

שד (טענהט אין, בעט זיך): מע האָט מיך תמיד געלערנט אַז איך טאָר 
זיך ניט מטהר-זיין, איך טאָר ניט צוגיין נאָענט צו אַ ריינער זאַך, אַ פּשיטא שוין 
צו אָטידעם קװאַל, דעם ,אצל אבני שיש טהור" אַװדאי און אַװדאי ניט.., 
איך האָב מורא צו פאַרלירן מיין חלק לעולם-ההלך. 

שטן (באַפעלעריש)) האָב קיין פּחד ניט. דו העלפסט אין אַ גרויסער טמאער 
זאַך און שלוחי-עבירה, די װאָס ווערן געשיקט צו טאָן אַ גרויסע עבירה, וערן 
ניט געשעדיקט און ניט געשטרויכלט ניט בשעת זיי גייען אַהין און ניט בשעת 
זי קומען צוריק. און דאָס װאָס מיר גייען טאָן איז דער גרעסטער און װאַגזאַמ- 
סטער פאַרברעכן, װאָס שטן האָט אַ מאָל פאַרטראַכט, 

שד: איך ציטער. עס קלאַפּט מיר דאָס האַרץ װי ביי אַ גזלן, מיר דוכט, 
אַז דו, גרויסער שטן, גייסט פאַרראָטן אונדזער סאַטאַניסטישע אַרבעט,. דו שיקסט 
מיך צו אַזאַ קװאַל פון ריינער קדושה און טהרה, אמת בלויז נאָך פינף טראָפּנס, 
אָבער די טמא שאָטנס פון אַלע מיינע ניט-גוטע אבות װאָרנען מיך, אַז איך זאָל 
עס ניט סמייען טאָן, סי סכנת נפשות! איך װעל אַלין אַהין ניט גיין. איך דאַרף 
האָבן שמירה, איך טאָר זיך ניט פאַררייניקן דורך אַ מגע-ומשא מיט אַזאַ קװאַל 
װאָס איז פול מיט ברכה, מיט מצוות און מעשים טובים, 

שטן (לאַכט סאַרדאָניש): איך, שטן פאַרראַט די שטןזאַך! 

אַ שיינער איינפאַל, כ'לעבן! דו, שוטה עריץ! דו דאַרפסט באַגרייפן אַז 
אויב מיר װעלן עס ניט טאָן, דעמאָלט זיינען מיר פאַרלאָרן, אַלע אונדזערע 
האָפענונגען צו באַזיגן דעם פאַרכאַפּער פון אונדזער מאַכט --- ווערן אױיסגעלאָשן, 
איך האָב אַלץ אויסגעחשבונט ביז'ן קלענסטן דעטאַל, דאָס מון געטאָן װערן! 
אויב אָט-די טראָפּנס ועלן ניט אַריינגעטריפט וװערן אין גרוב, װעט דעה בוים 
פון וויסן זיך ניט פאַנאַנדערבליען אַזױ פּראַכטפול, אַזױ כישופדיק, אַז ער זאָל 
פאַנגען די אויגן פון די צוייפיטיקע, אלהימס ממזרים, און זיין פרוכט װעט 
ניט האָבן דעם מחייה-נפשותדיקן געשמאַק, אַז ער זאָל רייצן דעם גומען פון די 
צוויידפיסיקע זולל-וסובאניקעס. און אָן דעם האָבן מיר פאַרשפּילט. מען װעט 
אונדז כאַפּן, פאַרשמידן אין קייטן פון השבעות און צירופים און אונדז פאַרשיקן 
אין די מדבריות, אין די טונדרעס, אין די זומפּן וואו מיר װעלן אַרױסגעריסן 
ווערן. מיר מוזן געבן דעם מענטשן, דעם אלהימס בךדיקיר, עפּעס אַ שטיקל 
אילוזיע פון טוגנט, פון ליבשאַפט, אַניט װעלן מיר אים ניט אַרײננאַרן אין אונדזער 
זאַק. דו דערציילסט מיר װאָס דיינע אבות זאָגן דיר, זאַבאָבאָניעס! אַבערגלױבע- 
רייען! עת לעשות... הפרו תורתך... דער שטן איז ניט קיין רעאַקציאָנער! 
ער רייט אויפן פערדל פון פּראָגרעס. דער שטן טאָר ניט זיין, היינטיקע צייטן, 
טראַדיציאָנעל! נייע צייטן, נייע לידלעך מוז מען זינגען. װאָס מיינסטו עפּעס, 

אַז איך פאַרשטײ װייניקער פון דיינע עלטערן און אורעלטערן. און װאָס האָבן זיי, 
דיינע טמא עלטערן, אױיפגעטאָן ? מען האָט דאָך אונדז שיר פון דער װעלט ניט 
אומגעבראַכט, מען פאַרדרענגט אונדז פון אַלע צוייגן פון לעבן און שטרעבף 
אמת, מען דינט צו מיר, איך בין אין דעם זיכער, אָבער קיינער טוט עס ניט אָפן 
אַלע דינען כלומרשט צום אלהים... זיי שווערן אין זיין נאָמען, ניט אין מיינעם, 
כאָטש טיף אין האַרצן טראַכטן זיי וועגן מיר, איך ווייס עס גאַנץ געװיס. זײ 
האָבן אָבער מורא אַרוסצוקומען אין דער עפנטלעכקייט. אַ סוף מוז נעמען צו 
אָט-דער פאַלשער לאַגע, איך האָב צוגעטראַכט אַ נייעם פאָרטל. איך בין דאָך 
געווען טראַדיציאָנעל פּונקט װי דיינע אבות. איך האָב אָבעה געזען אַז זייערע 
מיטלען ווירקן ניט. דער גאָרטן בליט. די מענטשנקינדער, אלהימס בייסטרוקעס, 
די ליימענע גולמס זיינע, לעבן אין שלום און שלווה אין גױרעדן; זיי לעבן אין 
האַרמאָניע סיי צווישן זיך, סיי מיט די חיות און בהמות און פלאַנצן און אַלע 
איבעריקע עלעמענטן-כוחות פון דעם אוניווערז. איך האָב דעם גאַנצן לעבן מיינעם 
אַוועקגעגעבן אויף צוטראַכטן אַ מיטל וי אַזױ צו ברענגען דעם צושטאַנד 
פון קריגעריי, וי אַזױ צו צעשטערן דעם פרידן און אָרדענונג און מאַכן אַזױ 
אַז אַן אייביקער קריג זאָל הערשן צװישן מענטשן און אַלע איבעריקע באַ" 
שעפענישן און כוחות פון דער נאַטור, אַן אייביקע מלחמה זאָל ווילדעווען אין 
מענטשן גופא און צווישן די מענטשן אַלין, און איצט אַז איך האָב שוין פאַרטיק 
מיין גאַנצע סכעמע, מען דאַרף עס בלויז אַריבערפירן פון דעם בכוח אין דעם 
בפועל, שטעלסטו זיך אַװעק און נעמסט זיך מיט מיר אַמפּערן. און דו האָסט נאָך 
די יינגלשע חוצפּה מיך צו פאַרדעכטיקן, אַז איך האָב זיך פאַרקויפט צו דעם 
אלהים, , דעם גרויסן צדיק" און זיינע אומשולדיקע פּופדמענטשעלעך און איך גיי 
עס פאַרראַטן דעם אשמדאי, דעם שטן, זיך אַליין! װעסטו צוליב דיין נאַרישן 
קליינקעפּלדיקן קאָנסערװאַטיזם צונישט מאַכן מיין גראַנדיעזע אונטערנעמונג. איך 
באַפעל דיך (מיט אַ שטאַרקער עזטים, אין באַסאווע טענער) דו זאָלסט גלייך גיין און 
ברענגען די פינף טראָפּנס װאַסער פון קװאַל, 

שד (קוויינקלט זיך אַ וויילע, באַשליסט זיך) : גיב מיר דיין רידל און באַגלײט 
מיך. 

שטן (גיט אים זיין רידל) : אָט האָסטו דעם רידל! טו אָן אַ פּאָר הענטשקעס 
לעדערנע פון אַ נבלה. (גיט אים זיינע הענטשקעס). װאָס מיינסטו באַגלײטן דיך ? 
וואוהין זאָל איך דיך פירן1 דער קװאַל איז אַ פּאָר טריט פון-דאַנענט. 

שד אַ פאַרציטערטער): וואו? 

שטן װױיזז אים אָ): אָט דאָ. איך האָב משער געװען אַז דו ווייסט מער, 
וי דו ווייסט. איך האָב דאָך דיר באַװויזן דעם סנה. און לעבן סנה, וועלכער איז 

דער בוים פון לעבן, געפינט זיך דער קװאַל פון ליבשאַפט, װאָס איז דער קװאַל 
פון לעבן. 

שד (ציטערט װי אין אַ פיבער) : אִי וויי איז מיר! איך בין פאַרשניטן! איך 
האָב ניט געוואוסט אַז איך שטיי אויף אַזאַ געפערליך הײליקן באָדן... 

שטן: ביסט דאָך אין שטיוול מיט גראָבע טאָפּלטע פּאַדעשװעס.., האָב 
קיין מורא ניט, 

שד (שטאַרקט זיך) : איך גיי, מעג זיין װאָס עס װעט זיין (ער נעמט דעם רידל 
פון שטן, טוט אָן די הענטעוקעס, גייט צו צום קװאַל. (טונקט איין דעם רידל, עועפּט 
אָן פינף טראָפּנס און קומט צוריק צום שטן אָט האָסטו עס! איך האָב געטאָן דיין 
באַפעל, 

שטן (קערט אָפּ דעם קאָפּ, מאַכט צו די אױין. ויל די טהרה'טראָפּנס ניט 
אָנקוקן): קאַפּע עס אַריײן אין גרוב, 

שד: פינף טראָפּנס, איז עס ניט צופיל? גיב נאָר אַ קוק אויפן רידל, ער 
בלאַנקט. ער איז אַזױ ריין, עס איז אַ שרעק אַ קוק צו טאָן אויף אים, 

שטן: פינף טראָפּנס איז די ריכטיקע מאָס, 

שד (פרעגט איבער אינגעשפּאַרט): איז פינף ניט צופיל! איין טראָפּן איז 
ניט גענוג? 

שטן (מיט אױטאָריטעט): ביסט טױב?! איך האָב דאָך דיר געזאָגט, אַז 
פינף איז די ריכטיקע מאָס. 

שד (איינגעעקענט): פאַרװאָס עפּעס פינף? 

שטן (שמייכלט כיטרע): אַלץ האָט אַ מיין: איין טראָפּן פאַר די מענטשן 
איין טראָפּן פאַר די פרויען, איין טואָפּן פאַר די יונגװאַרג, איין טראָפּן פאַר די 
אַרבעטער און איין טראָפּן פאַר די פעלקער. 

שד פאַרווירט): װאָס רעדסטי עפּעס! װאָס מיינסטו פרויען, אַרבעטער, 
פעלקער 11 זיי זיינען דאָך אַלע מענטשן. איז אַן אַרבעטער דען ניט קיין מענטש? 
איין טראָפּן איז גענוג פאַר זי אַלעמעןיי.. 

שטן : אַנדערע זיינען פאַרבן-בלינד און דו ביסט צוקונפט-בלינד, דו זעסט 
ניט װאָס עס װעט פאָרקומען. עס װעט קומען אַ צייט וען פרויען ועלן זיין 
ווייבער, ניט קיין מענטשן, ווען אַרבעטעה װעלן זיין מאַסן, ניט קיין מענטשן 
ווען פעלקער ועלן זיין אוממענטשלעך. יע, איך זאָג דיר, מע מון האָבן פינף 
באַזונדערע טראָפּנס, 

שד: טשיקאַװע זאַכן זעסטו פאָראויס. דו ביסט דער אמתער נביא. איך 
װאָלט וועלן דערלעבן יענע אומגליקלעכע צייטן, יענעם אָנהײיב פון די חושכדיקע 
טעג, יענעם , ראשית הימים". 

שטן; דו װעסט דערלעבן, אם-לאדירצה-השם, 
שד (טריפט אַריין די פינף טראַפנם אין גרוב, ציילט אויפן קול): איינס, צוויי, 

דריי, פיר, פינף. (גיט אַ ווּאָרֹף דעם רידל אָן-אַזײט, טוט אס די הענטששקעס) איך 
האָב מורא זיך אַליין אָנצורירן מיט מיינע הענט, זיי זיינען ריין געװאָרן, איך מוז 
אויף גיך זען זיי פאַרברודיקן. 

שטן; גענומען זיך צו דער אַרבעט, 

שד: װאָס דאַרף איך טאָן! אַרײנשיטן פינף לאָפּעטעס זאַמד! 

שטן: פינף לאָפּעטעס. 

שד נעמט דעם רידל, ציילט און ואַרפט די לאָפּעטעס זאַמד מיט גרוים 
חשק אין גרוב אַריין): זאָל איך איצט נעמען פלאַנצן דעם װיינשטאָק 1 

שטן: װאַרט,. די זאַך איז ניט אַזױ פּשוט, וי דו מיינסט. איצט גיי ברענג 
פינף בלעטלעך פון סנה פון מעשים טובים, | 

שד (רירט זיך ניט פון אָרט, וױיזט אַרױס סימנים פון אומצופרידנקייט): 
װאָס ?! 

שטן (מיט צאָרן און אֶפּשׂפּאָט): האָסט זיך שוין װידער דערשראָקן!! האָב 
קיין מורא ניט, גאָט װעט דיך ניט כאַפּן! 

שד: עס איז שרעקלעך. 

שטן (סאַרקאַסטיש): די באָבע האָט זיך שוין ווידער צו דיר אַנטפּלעקט, 
אוז װאָס דערציילן דיר די אומריינע שאָטנס פון דיינע עלטערן און אורעלטערן ז! 
מאַך זיך ניט נאַריש! איך הייס דיר, פאָלג. איך בין פאַראַנטװאָרטלעך. אויף 
מיין אחריות. איך, שטן, האָב ברייטע פּלייצעס מיט גאָלדענע עפאלעטןיי. 
כאַ! כאַ! | 

שד (טוט אָן צוריק די הענטשקעס און גייט אָפ) (שטן רייבט זי די הענט פון 
נחת רעדט צו זיך) : איך װעל שאַפן די אילוזיע פון מעשים טובים... מיט אַ צבוע" 
יאַק, מיט אָט-דעם , צדיק", דאַרף מען אויך זיין אַ צבועיאַק. אָן היפּאָקריטערײ גייט 
עס ניט. מען מוז אים באַקעמפען מיט זיינע אייגענע כלי זיין. װאָס אין דער 
מער מיט אים, דעם דורכגעטריבענעם, ער איז דאָך אַ ניט-גוטער פּונקט וי מיר 
אַלע ניט-גוטע, נאָר ער מאַכט זיך פאַר אַ גוטינקן. איך װעל אויך טאָן דאָס אייגענע, 
איך קען אויך סימולירן, אַזױ גוט, װי ער און, אפשר, נאָך אַ ביסל בעסער, 

שד (קומט צוריק מיט פינף בלעטלעך, זײי בלוטיקן אין זיינע באַהענטשקעטע 
הענט) : אָט-האָסטו זיי! 

שטן װויל זיי ניט אָנקוקן): װאַרף זיי אַריין אין גרוב און באַשיט זיי מיט 
פינף לאָפּעטעס זאַמד. געשווינט, עס אין נאָך דאָ אַ סך אַרבעט צו טאָן. 

שד (פאָלגט, ציילט): איינס... צוויי... פינף. 

שטן: בראַואָ! דאָס שװוערסטע איז שוין אָפּגעפּטרט. ביסט אַ שד פון 
שדים-לאַנד! איצט גיי אויף גיך און ברענג מיר אַ לאַם, 

שד: אַזעלכע שליחותן האָב איך האָלט אויסצופירן (גייט אָפ) 

שטן (בלייבט אַלײן, שטייט איבערן גרוב, שיט לאָפּעטעס זאַמד און גיסט פון 
אַ פלעשל שדיטעס זומפּןוואַסער, רעדט צו זיך) : אין גרוב איז שוין דאָ אַ שטערן, 
אַ רגע ליכטיקייט אין אַן אייביקייט פון פינצטערניש, אַ פּאָר טראָפּנס ליבשאַפט, 
אָט דער אויסדוכטעניש וװעלן זיי, די צוויי-פיסיקע, דעם לעבן אַװעקגעבן. אַ פּאָר 
בלעטלעך מעשים טובים. זיי װעלן זיך מוסר נפש זיין פאַר אָט-דעם אָפּדוכט. 
און איך װעל זיי אױיסלאַכן און פאַרפּײיניקן צום טויט און ווען זיי װעלן שטאַרבן 
אויף קידוש השם, ועלן זיי זיך דערוויסן, אַז געשטאָרבן זיינען זיי פאַרו דער 
טומאה פון שטן... אויף באַריקאַדעס װועלן זיי גיין, אין תפיסות פאַרפוילט װערן 
אין מדבריות פּאַרשרפט װערן, אין טאיגעס פאַרפּראָרן װוערן אַלץ פאַר מיין 
טמאן נאָמען. און אַ מינוט פאַרן טויט װעל איך זיי עפענען די אױגן אוֹן זיי 
וועלן מיך דערזען און זייער קרבן דערזען און זייער טויט װעט זיי נאָך טויטער 
און ביטערער ווערן (ער לאַכט זיך פאַנאַנדער פון גרויס הנאה) 

שד (קערט זיך אום, אין איין האַנט האַלט ער דעם לאַם, אין צוױיטן דעס 
מזעסער) : איך האָב דיר אַלץ גענראַכט. וי גרינג עס איז מיר אויסצופירן דיינע 
אַ שליחות, ווען איך ווייס, אַז איןף גיי טאָן שלעכטס, 

שטן: גיב מיר דעם מעסער (נעמט דעם מעסער, שניידט דעם לאַס איבער דאָס 
האַלדז און לאָזט דאָס בלתש אַריינרינען אין גרוב). 

שד (מיט פאַרוואונדערונג) דאָס גאַנצע בלוט? מיר דאַרפן דאָך בלוין פינף 
טראָפּנס.... אַ טראָפּן פאַר די אַױבעטער... 

שטן (האַקט אים איבער): דאָס גאַנצע בלוט. (מיט אַ געלעכטער) דאַרפסט נאָך 
אַ סך לערנען, ניט-גוטער ברודער! זיכער דאָס גאַנצע בלוט און װאָס מער אַלץ 
בעסער, דאָ דאַרפן מיר האָבן די אמתע זאַך, ניט די אילוזיע. הכנעה, אונטער- 
טעניקייט, דעם מזג טוב פון לעמעלע! כאַ! כאַ! כאַ! 

שד: װאָס זאָל איך טאָן מיט דער נבלה! 

שטן: װאַרף עס אַװעק אין מערבזייט. אַלע פּגרים געהערן צום מערב- 
לאַנד, דאָס איז דער גרויסער בלל, 

שד (עולעפּט אַװועק די נבלה, קערט זיך גלייך אום א פריילעכער, מיט דער 
גבלה האָט ער זיך פאַרשמירט די הענט און פילט זיך געהויבן) װאָס איז דיין באַ- 
שָעל, אדון הגדול 1 

שטן גיי אין װאַלד און כאַפּ אַ פוקס און ברענג עס מיר, אָבער אויף-שנעל. 
עס ווערט שפעט, 

שד (גייט אָב). 

שטן (שטייט איבערן גרוב, שיט לאָפּעטעס זאַמד. ציילט): איינס, צוויי, דריי, 
טיר, פינף (איצט גיסט ער שדישעס זומפן וואַסער פון אַ פלעשל, רעדט צו זיך): 
אַלץ האָט האָלט אַ חשבון, אַ פאַלשן חשבון. די צאָל איז אַ גרויסער ענין, און די 
גרעסטע צאָל איז דער נולי 

שד (קומט צוריק, שלעפט אַ לעבעדיקן פוקס): ער האָט זיך געריסן פון די 
הענט. ער'ט ניט געװאָלט פאָלגן. אַ צוויי-פיסיקן װאָלט ער געפאָלגט (דער עד 
סאָפּעט עווער) אַ גאָט אין זיין טאַטנס טאַטן אַרײן, פּאַסקודנער פוקס, ער ראַנגלט 
זיך מיט מיר! 

שטן: ביסט דאָך עפּעס גאָר אַ בריה, אַזױ גיך שוין צוריק געקומען 

שד: פאַרװאָס האָסטו מיר פאַרדעם ניט געזאָגט, אַז דו דאַרפסט אַ פוקס, 
איך װאָלט אים געבראַכט (אויף אַ מאָל מיטן לאַם, 

שטן (שניידט דעם פוּקס איבער דעם האַלדזן און האַלט אים איבערן גרוב 
און לאָזט דאָס גאַנצע בלוט אַריינרינען): מען טאָר ניט מישן די בלוטן. יעדערער 
איז אַן ענין פאַר-זיך. אַנדערע װעלן דאַרפן האָבן דעם בלוט פון לאַם, צו מאַכן 
זיי דעמיטיק, הכנעהדיק, און אַנדערע --- דאָס בלוט פון פוקס, צו מאַכן זיי ליסטיק. 

שד: און אָט דער װײינשטאָק, װאָס מיר גייען פלאַנצן װעט עס אַלץ באַװייזן 
אויפצוטאָן מיט זיינע טרויבן, ער װעט מאַכן די צויי-פיסיקע פרעסערס אי 
דעמיטיק אי ליסטיק? 

שטן: אַלץ װעט קומען פון אָט-דעם בוים, ער איז אַלץימיט-אַנאַנדער אין 
מיין סטראַטעגיע. די פרוכט פוֹן בוים װעט אַרײנזאַפּן אין זיך די בלוטן און עס 
איבערגעבן די עסערס, | 

שד: און דער דאָזיקער בוים איז אַן אונדזעריקער, אַ ניט-גוטער? 

שטן; יע, ער איז מיין קרעאַטיווער אויפטואָפּטו און ער װעט מאַכן צונישט 
דעם גאַנצן באַשאַף פון דעם מורד, דעם פּושע אלהים, 

שד: דאָס גאַנצע בלוט איז שוין אַרײינגערונען. אפשר אַ פּאָר טראָפּנס בלויז 
געבליבן, 

שטן; שלעפּ אַװעק די פּאַדלע צו מערב-זייט, 

שד (שלעפּט אַװועק די נבלה, קומט גלייך צוריק): װאָס איז דיין באַפעל, 
מיין האַר און געביטער? 

שטן; גי צוריק אין װאַלד אַריין און כאַפּ אַ ווילדן חזיר. וֹאָס װילדער, 
אַלץ בעסער. בינד אים און ברענג אים צו שלעפּן,. אױב דו קענסט ניט קריגן 
קיין חזיר, כאַפּ אַ טיגער. מיט אים קען מען אויך יוצא-זיין. אָבער אַ ווילדער 
דבר-אחר איז בעסער. מאַך עס אויף גיך. מיר מוזן באַלד ענדיקן. 

שד : (איך טו אַלץ שנעל, וי אַ שד, שנעלער קען ניט געבן 

שטן: היינט שטאָלציר איך מיט דיר. דו זאָלסט זיך פאַרצייכענען אָט-די 
נאַכט אין דיין זכרון, אביקע דורות װעלן באַוואונדערן אָט-דעם אָפּטו-אויפטו 
מיינעם, דאָס פּלאַנצן אַ בוים פון וויסן, אַז מען ווייסט ניט. האָט עמיצער געקענט 
צוטראַכן עפּעס ענלעכעס! דאָס איז די גרעסטע המצאה פון שטן! 

שד: איך גיי ברענגען אַ וילדן חזיר, איך וויל ניט יוצאזיין, איך וויל 
טאָן אַ זאַך אויפן בעסטן אופן, | 

שטן (צופרידן): גיי און מיין קללה זאָל דיך באַגלײטן, אויב דיר איז שווער 
צו שלעפּן דעם ווילדן חזיר, קייל אים און ברענג זיין בלוט אין אָט דעם בעקן 
(דערלאַנגט אים אַ כלי, וועלכע ער ליעפּעט צזאַמען אין איין אויגנבליק פון זאַמד 
געמישט מיט שדישער שפייעכץ) מיר מוזן זיך צואיילן. דעריבער גײי פאַראיינס 
כאַפֿ אַ מאַלפּע, קיילע עס און ברענג דאָס בלוט (דערלאַנגט אים נאָך אַ כלי וועלכע 
ער קנעט צװאַמען כהרף עין, 

שד: גוט (גייט אָפ). 

שטן (שטייט איבערן גרוב, װאַרפט לאָפּעטעס זאַמד און ציילט ביז פינף און 
רעדט צו זיך): די אכזריות און גראָבקייט פון ווילדן חזיר, די צעלאָזנקײיט און 
תאווה פון דער מאַלפּע. אָט מיט דעם װעט זיך דער דאָזיקער בוים נערן און 
ער װעט זיך צעבליען און צעװאַקסן אין לויב פון שטן (שיט לאַפּעטעס זאַמד און 
גיסט שדישעס זומפן ואַסער פון פלעשלעך וועלכע ער שלעפּט אַרױס פון זיינע 
כאָליװועס) קולטור און ציװויליזאַציע װועט זיין די פרוכט פון אָטידעם בוים פון 
וויסן אַז מען וייס גאָרניט. איך האָב איבערגעשפּיצלט דעם טיול אַלײן אַ 
בוים פון וויסן פון אַ ניט-וויסעניש. דאָס איז שוין איינמאָל אַ שפּיצל. אייביקע 
דורות וװעלן זיך פאַרסמען מיט דער פרוכט פון אָט-דעם בוים. אקעאנען בלוט 
וועלן זיך גיסן, ימען טרערן װעלן פאַרפלייצן די ערד, אוראגאנען פון קרעכצן, 
סאַמומען פון גסיסה-כאָרכלען ,װועלן בושעווען איבער דער קלוגער, ציוויליזירטער 
ווייסנדיקער-אומוויסנדיקער וװעלט. אַלע גװאַלדטאַטן װעלן זיך נעמען פון אָט- 
דעם בוים (ואַרפט לאָפּעטעס זאַמד און גיסט שדישעס זומפּןװאָסער). מענטשן 
וועלן טרינקען זיין זאַפט און בלייבן אײיביק דאָרשטיק. זיי װועלן עסן זיין פרוכט 
און בלייבן אײביק הונגעריק. זיי װעלן אים פרעסן און זויפן און פאַרשיכורן 
זייערע חושים, װוערן בלינד און טויב און זיי וועלן זיך איינריידן אַז זיי זעען 
און הערן און װאָס זיי זעען אין זייער בלינדקייט און הערן אין זייער טויבקייט 
איז די איינציקע זאַך װאָס מען מוז זען און הערן. זיי ועלן אַרויפצווינגען איינער 
אויפן אַנדערן זייער וויסעניש פון דער ניט-וויסעניש, זיי וועלן אַרײנקלאַפּן איינער 
דעם אַנדערן אין קאָפּ אַרײן זייער טאַרשטײעניש פון דער ניט-פאַרשטײיעניש מיט 

האַמערס און טשוועקעס און זיי וועלן זיך הורגן און ממיתן ווייל יעדערער פון 
זי װועט וועלן דווקא אַז יעדער אַנדערער זאָל פאַרשטיין און וויסן דאָס ניט-וויסן 
פּונקט, אויף דער האָר, װוי ער פאַרשטײט דאָס ניט-פאַרשטײן און ווייס דאָס ניט" 
וויסן,. און הערשן װעט אויף דער ועלט, אַזױ גוט וי אין זייערעע מוחות און 
הערצער, אַ פּאַנסאַטאַניזם, פּאַנדעמאָניזם, דאָס הייסט דעמאָניזם פאַרמישט מיט 
אַ כאַאָטיזם. און דאָס װעט זיין די , טואונג פון מיינע הענט זיך צו באַרימען. 
איך, שטן, פאַרדין דעם גרעסטן לויב און העכסטן פּרייז. אָבעֶר אַזױ וי עס איז ניטאָ 
קיינער, ווער עס זאָל מיך רימען (אַלע ליגנערס, חונפים, אונטערלעקערס, פּחדנים, 
קליינינקע נשמהלעך האָט גאָט פֹאַר זיך גענומע. די זינען אַלע צו אים צוגע- 
שטאַנען, אַריבער אויף זיין זײט; או זי טריפן כסדר בוימאױל פון חניפהדיקע 
תהלות ותש:בחות אין זינע אױערן, אן ער, דער יתגער שוטה, גלייבט זי און 
קוועלט אָן פון נחת), מוז דער שטן זיך אַליין רימען. און ווען עמיצער װאָלט זיך 
געפונען, װאָס װאָלט מיך, מיין גרויסקייט, פאַרשטאַנען, אָפּגעשאַצט מיין גאונות, 
און מיך גערימט, געזונגען פאַר מיר דיפאַראַמבן, ד"ה שירה, װאָלט איך אים ניט 
געגלייבט, איך װאָלט געוואוסט, אַז ער לייגט. און ווען אפילן איך אַלין באָרים 
זיך, ווייס איך אויך אַז איך לייג... כאַ! כאַ! כאַ! (ער לאַכט זיך פאַנאַנדער 
אויפן קול), | 

שד (קומט צוריק מיט צוױי געפשסן פול מיט בלוט, דערלאַנגט דעם עששן) 
דאָס איז דעם חזירס און דאָס איז דער מאַלפּעס, 

שטן: גיס אַריין דעם חזירס בלוט אין גרוב, 

שד (פאָלגט): דאָס בלוט איז װאַרעם, עס גייט אַזש אַ פּאַרע, 

שטן + איצט שיט פינף לאָפּעטעס זאַמד, 

שד (געהאָרכט, ציילט): איינס... פינף, 

שטן: איצט גיס אַרײן דאָס בלוט פון דער מאַלפּע. 

שד: דאָס גאַנצע בלוט ביז אַ טראָפּן ? 

שטן: יע און באַשיט עס מיט פינף לאָפּעטעס זאַמד, 

שד: געזאָגט איז געטאָן. איך טו אַלץ אויף גיך, ניט אמת ?! 

שטן: ביסט אַ יונג מיט ביינער! אייל זיך צו, דו דאַרפט אַריבעריאָגן דעם 
לויף-פערד פון צייט, און די נאַכט רוקט זיך צום פאַרטאָג, דער פּושע-אלהים 
אין זיין גוטסקייט-אכזריות האָט דאָך זיי צעטיילט, אָפּגעזונדערט דאָס ליכט פון 
דער פינצטערניש, דעם טאָג פון נאַכט. אונטער מיין פריהייטלעכן, היפקר" 
רעזשים איז אַלץ געווען צוזאַמען. ליכטיק און פינצטער זיינען געווען אויסגע" 
מישט. דאָס אייגענע אַלע איבעריקע עלעמענטן. קיינע גרענעצן, קיינע גבולים, 
קיינע אָפּטײלונגען. קערפּערס האָבן אַריינגעדרונגען אין קערפּערס. קיין זאָך 


220 9 מעלער 


האָט קיין שיעור ניט געהאַט. קיין זאַך איז ניט געווען. אַלע כוחות און אומ"י 
מאַכטן האָבן זיך צונויפגעװויקלט, זיך צונויפגעקנוילט צװאַמען. עס אין ניט 
געווען קיין מעגלעכקייט און ניט קיין אוממעגלעכקייט. עס איז ניט געווען קיין 
מימעג און עס איז ניט געווען קיין מ'טאָר ניט. אַלע השגות האָבן זיך צונויפ- 
געצווייגט, צונויפגעקאָלטנט. איז דאָס אים, דעם ,גרויסן חכם", ניט געפעלן 
געווען,. ער האָט געטענהט אַן דאָס טוג ניט, דאָס איז אַ , מעשאַנינע", אַן 
,ערבוביה" האָט ער עס גערופן. ער האָט פאַרזיכערט אַלעמען אַז ער גייט 
מאַכן בעסער. ער האָט נייע אידייען, שפּאָגלינײע פּלענער. ער גייט איינשטעלן 
אַ סדר,. ער װעט אַװעקשטעלן צוימען, איינפירן סייגים, דורפירן אַן אָפּשײיד- 
ליניע צווישן הויך און נידער, צװוישן נאָענט און ווייט, צווישן גרויס און קליין, 
ער וויל אַ יערארכיע. ער װעט אַלץ קלאַסיפיצירן, סאָרטירן, ברענגען אין אָרדע- 
נונג. ער וויל אַ ממשלה, אַ שטאָט זאָל זיך פירן אויף דער וועלט. און זיין שפּרוך 
איז געווען (דער דאָזיקער שפּרוך װעט טויזנטער יאָרן שפּעטער דינען אַלס אָן 
אָנװייז פאַר אַלע צוקונפטיקע טיראַנען װאָס װעלן קומען נאָך אים און זיך אפ 
לערנען פון אים, פון ערשטן טיואַן און מאַכט פאַרכאַפּער): צעטייל און הערש, 
צעטייל און פאַרשאַף זיך מיט דאָס צעטיילטע, װאָס איז זיין קלאָמפּערשטער באַשאַף 1 
אַ צעטייל, ,ויבדל". װאָס ער האָט נאָר דערזען, האָט ער געטיילט, אַנאַליזירט, 
צעפּאַלמעסט, צעדריבלט ,צעגלידערט, צענומען אויף זיינע באַשטאַנדטײלן, און אויף 
אַזאַ שטייגער מיינט ער, אין זיין גרענעצלאָזער שטות, אַז ער האָט מיך באַזיגט. 
ער פאַרשטייט ניט, אין זיין טיפּשות, אַז װיבאַלד ער האָט אַלץ צעטיילט, צעשניטן, 
וועט זיך אָנהײיבן און זיך קיינמאָל ניט ענדיקן די עראַ פון דער אייביקער פּערמאַנענ- 
טער מלחמה. די טיילן װעלן זיך אַרומרײסן צווישן זיך. זיי װעלן זיך ניט קענען 
איינטיילן מיט זייער באָבעס, תוהו"ובוהוס, ירושה. און פון זיין גאַנצן איינגע- 
שטעלטן סדר װעט זיך אױסלאָזן אַ גראַנדיעזער אומסדר. דער כאַאָס װעט נאָך 
טיפער, גרעסער וערן. פאַרדעם איז געווען אַ כאַאָס אַ פרידלעכער, אַ פּשוטער, 
אַ כאַאָס װאָס איז געווען פאַרן קאָסמאָס, קודם לסדר העולם, איצטער ועט זיין אַ 
קריגישער כאַאָס, אַ קאָמליצירטער כאַאָס, אַ כאַאָס װאָס האָט שוין בייגעקומען, 
אַריבערגעװאָקסן דעם קאָסמאָס. פאַרדעם בין איך געווען אַ פּרימיטיוער, אַן איינ- 
פאַכער קדמון אָן חכמות, איצטער װעל איך ווערן אַ שטן, װאָס האָט איבערגעקליגלט 
אַ גאָט, געמאַכט אים צו נאַר. 

ער ;דער גרויסער , שאַפּער", האָט אָפּגעטײלט דאָס װאַסער פון דער יבשה, 
געשאַפן ימען. אָקעאַנען. איז װאָס װעט זיין דער פּועל-יוצא פון אָט דער אָפּגע- 
טיילטער איינטיילונג? די כװאַליעס וועלן זיך כסדר רייסן צו פאַרפלייצן די 
טריקעניש און קיין רגע מנוחה וועלן זיי ניט וויסן. קיין שלום װעט אויף איין מאָמענט 

ניט הערשן צוישן אָט די צויי עלעמענטן. עֶר, איך זיין פאַרריסנקייט און 
איינגעגלייבטקייט אין זיין אַלמעכטיקײט, מיינט, אַז עס איז גענוג, אַז ער, דער 
מלך עליון, זאָל אַרויסקומען מיט אַ דערקלערונג, װאָס לייענט זיך בערך אַזױ צו 
זאָגן} , און עס איז געווען אֶָװנט און עס איז געווען פרימאָרגן -- איין טאָג", 
און אָוונט און פרימאָרגן װעלן שטאַרק נתפּעל ווערן פון זיין דעקלאַראַציע, און זיי 
וועלן אויף אַן אמת ווערן איין טאָג, זיי װעלן מאַכן שלום צווישן זיך, ניין, מלך 
אביון, אָװונט און פרימאָרגן, פינצטערניש און ליכטיקייט װועלן אײיביק קעמפן, אײיביק 
אָנהאַלטן אַ קריג,. אָװנט און פרימאָרגן ווערן ניט איין טאָג, נייערט אַ נאַכט און 
אַ טאָג . . . 

ער, דער סגי-נהור, האָט געזען, אַז עס איז גוט, וירא אלהים כי טוב. כאַדכאַ- 
כאַ! אַלץ איז ביי אים גוט. װאָס ער טוט איז כשר וישר, וואויל און גוט. אַ 
שיינע שטיקל אַרבעט אָפּגעטאָן! ער האָט זיך נאָך אַ קניפ געטאָן אין בעקעלע, אַ 
גלעט געטאָן זיך איבערן קעפּעלע: זונדעלע, דו האָסט וואויל געדרשנט! פאַרװאָס 
האָט ער ניט אָפּגעזונדערט דאָס גוטע פון דאָס בייזע, וי ער האָט אָפּגעטײלט דאָס 
ליכטיקע פון דאָס פינצטערע? ער האָט ניט פאַרמאָגט גענוג דרייסט. אַזױ ווייט איז 
ער ניט געגאַנגען, דאָס איז שוין אפילו פאַר זיין פּוסטער גאווה און אָנגעבלאָזענער 
באַרימערײ געווען צופיל, ער האָט מורא געהאַט צוצוקומען צו נאָענט צו מיין 
/פעסטונג, זיך צופיל איינרייסן מיט מיר. ער האָט, פּשוט, ניט געװאָלט מיר זאָלן 
זיך אויסלאַכן פון אים. ער ציטערט נאָך אַלץ פאַר דעם שטנס געלעכטער. ער האָט 
ניט אָפּגעטײלט דאָס גוטע פון דאָס בייזע, ווייל ער האָט ניט געהאַט װאָס צו טיילן, 
ער האָט זיך אַ טייערע עצה געגעבן: ער האָט דאָס בייזע אַ נאָמען געגעבן דאָס 
גוטע --- און פאַרטיק. ער דאַרף ניט מער. ער מיינט טאַקע אַז ער קען אַלעמען 
פאַרריידן די ציין, ער װעט אָפּקומען מיט אַ שפּרוך, אָנשטאָט עפּעס צו טאָן 
ער מיינט אַז מיט אַ שם וװועט ער מיך באַזיגן! ער זוכט לייכטע נצחונות, ניט אָנ- 
קוקן דעם שלאַכטפעלד און דאָך שמען פאַר אַ גרויסן העלד, אַן איש מלחמה . . . 

מיר וועלן לעבן אַ ביסל לענגער, וועלן מיר זען, צי ער װעט ניט חרטה האָבן 
אויף דעם, װאָס ער איז קעגן מיר אױפּגעשטאַנען, װאָס ער האָט זיך אינמיטן- 
דערינען צעבונטעוועט, אַראָפּ פון דרך הישר, ניט געפאָלגט זיין האַר און עלטערן 
און זיך פאַרנומען, קעגן אַלע מיינע װאָרנונגען און פּראָטעסטן, מיט אַ מעשה'" 
בראשית, מיט אַ וועלט-באַשאַף. מיט אַ סדר-זמנים, און דער שפּיץ פון נאַרישער 
שעפערישקייט איז געווען זיין אױיסקלעפּן דעם ליימענעם צווייפיסיקן גולם, אַי, 
וועט ער עס חרטה האָבן! װעט ער זיך עס שלאָגן אין האַרצן על חטא! ער װעט 
זיך די האָר פון קאָפּ רייסן פאַר זיינע חטאות נעורים, זיינע הייס-בלוטיקע אַמבי- 
ציעס צו ווערן אַ וועלט-באַשאַפער און וועלט-רעגירער. 

איך האָב אים געזאָגט: די אָרדענונג איז די בעסטע, װאָס אָרדנט גאָרניט 
איין, די רעגירונג איז די בעסטע, װאָס רעגירט ניט. ער האָט מיך אָנגעקוקט, 
געהערט מיינע רייד, די רייד פון אַן עלטערן און קליגערן, און ניט פאַרשטאַנען װאָס 
איך רייד צו אים. אַז אים האָט זיך פאַרװאָלט ,איז עפּעס שייך 1! ער ועט וויזן 
װאָס ער קאָן אױיפטאָן,. ער וװעט שאַפן נייע זאַכן, פון װאָס איך, מיר ניט-גוטע, האָבן 
קיײינמאָל ניט געטרוימט. ער איז קליגער פון אונדז אַלעמען. ער איז קליגער, דווקא 
דערפאַר װאָס ער איז יינגער. ער װעט אָנהײבן אַלץ פון אָנהייב. ער װעט איינ- 
פירן אַן אָנהײב, ער װעט מאַכן אַ בראשית ! דער גרויסער אויפטוער! אוב איך, 
שטן, האָב עס ניט געטאָן איז איינס פון די ביידע, אָדער מע קען עס ניט טאָן, אָדער 
מע דאַרף עס ניט טאָן, אָדער אי מע קען ניט און אי מע דאַרף ניט, 

ער װועט נאָך קומען צו מיר, אויף די קני זיך שטעלן און רחמים זיך בעטן, אַז 
איך שטן, איך כאַאָס, זון פון תהו-ובהו, זאָל קומען צוריק און חרוב מאַכן די וועלט 
און אומברענגען די פאַרזעעניש, דעם מענטשן, 

איך װעל עס אים צוליב ניט טאָן! האָסט באַשאַפן אַ וועלט, קעגן מיין 
עצה, האָסט פאַרפירט מיט מיר אַ קריג צוליב דעם, צוליב דיין שעפערישן קאַפּריז --- 
דיר האָט זיך פאַרגלוסט צו זיין אַ שעפער---זיי עס אין אַלער אייביקייט אַרײן! דיר האָט 
זיך פאַרװאָלט הערשן, צונעמען ביי מיר צעפּטער און קרוין--הערש! וױיז מיר 
דיין ממשלה ! וייז מיר, און אונדז אַלע ניט-גוטע װווי דו פירסט דיין וועלט, װי 
דו פאַרװאַלטסט מיט דיינע גיטער, וי דו פאַרשאַפּסט זיך מיט דיינע באַשעפענישן! 

ניין ! איך װעל צוריק ניט קומען. איך װעל בלייבן אין אונטערגרונט, 

דו, אלהים, האָסט נעכטן געשריען ,כי טוב!* ביז דו ביסט היזעריק גע- 
װאָרן, און מאָרגן װאָס װועסטו, װאָס װעט יהוה זאָגן? דו װועסט זאָגן ,כי נחמתי, 
כי עשיתים? , . . און וואו איז דיין , כי טוב:? דו האָסט אַ קאַצענעם זכרון . . . 
דו מיינסט, אַז דו געדענקסט ניט, געדענק איך אויך ניט. דער שטן האָט אַ שטאַרקן 
זכרון, דער שטן לערנט נייע תורות, אָבער ער פאַרגעסט ניט דאָס אַלטע... 


דער גרויסער בורא. דער גרויסער װעלטןאַרכיטעקט! דיר האָט זיך גע" 
װאָלט האָבן אַ טיטל, טראָגן אַ קרוין, זיצן אויפן כסא-הכבוד, זיך אַרומרינגלען 
מיט אַ סוויטע פון מלאכים, װאָס באַמקען דיר כסדר צו, װאָס ווייסן איין זאַך, זינגען 
נאַרישע שבחים, זאָגן שירה. זיץ אין געהאַקטע וואונדן! פיר די װעלט! 

ער. אלהים, האָט אָפּגעטײלט די אויבערשטע װאַסערן פון די אונטערשטע. 
אים איז גאָרניט איינגעפאַלן אַ טראַכט צו טאָן װאָס פון דעם װעט אַרױסקומען 
ער װאָלט באמת זיין טראַגיש, ווען ער װאָלט ניט געווען אַזױ קאָמיש! ער האָט 
ניט באַגריפן, אַז די אונטערשטע וועלן תמיד קעמפן קעגן די אויבערשטע. ער האָט 
באַשאַפן די ערד און דעם הימל. ער האָט באַשאַפן גראָזן ‏ יעדן מין באַזונדער, 

פלאַנצן, ביימער פון פאַרשײידענע סאָרטן, חיות, בהמות, פייגלען, פישן און, צום סוף, 
דעם צווייפיסיקן. און ער האָט געמיינט, אַז אָט-דאָס געווימל װעט זיך אויפפירן 
לויט זיין באַשטימטן רעגלאַמענט, װעט לעבן אין שלום ושלווה. אַ קללה ליגט 
אויפן גאַנצן באַשאַף און אויב זי ליגט נאָך ניט, װעט זי מאָרגן ליגן, איך װעל 
שוין אַזױ מאַכן, אַז ער, אָנשטאָט מיר, װעט מיט זיין אייגענער מויל, מיט דער 
זעלביקער מויל, װאָס האָט געשריען ,כי טוב" און האָט געבענטשט, װועט נעמען 
שעלטן זיין באַשאַף, 


ער האָט אָנגעהויבן מיט אַ בונט, מיט אַ מרידה קעגן מיר, שטן, דעם 
זון און מאַן פון אורמוטער תהו-ובהו און קיין סוף װעט ניט זיין צו בונטן, מרידות, 
אין קריג איז דער באַשטאַנד געשאַפן געװאָרן. און כל זמן דער באַשטאַנד וועט 
באַשטײן װועלן כסדר בושעווען מלחמות, רייסערייען פון איין כוח קעגן צווייטן, פון 
איין עלעמענט קעגן צווייטן, דאָס באַשאַפענע קען ניט זיין בעסער, שענער 
פון באַשאַפער, און װיבאַלד ער אַלײן האָט אָנגעפאַנגען מיט ברעכן אַן אוראַלטע, 
אַ פאַרצייטיקע טראַדיציע, װעט זיך אַלץ כסדר האַלטן אין איין ברעכן און איינ- 
פאַלן,. אַלע װעלן קעמפן קעגן אַלעמען, יעדער קעגן יעדן ,יעדער קעגן אַלעמען 
און אַלע קעגן יעדן. די גראָזן װעלן זיך אַרומרײסן פאַר באָדן, פאַר אַ זעמדל, פאַר 
אַ טרונק װאַסער, פאַר אַ ברעקל זונענשפּייז. דאָס אייגענע די ביימער, מע װעט 
שטיקן און ווערגן איינער דעם אַנדערן, דאָס אייגענע די חיות און די פיש און די 
פייגלען, זיי װעלן פרעסן און פאַרצוקן איינס דאָס אַנדערע, און ועל כולם די 
קרוין -אויף דעם פּאַרכעװאַטן קאָפּ פון באַשאַף. די מענטשן, זיי װעלן זיך ממיתן, 
הורגן, אויסקיילענען, 


און װיבאַלד אַזױי, װיבאַלד עס ועט אָנגיין אַן אײביקער קאַמף פאַר 
עקזיסטענץ, איז וװוער װעט אויספירן, ווער װעט אַרױסקומען דער זיגער, 
איך, שטן, אָדער ער, דער שלים-מזל, דער , בורא-עולם", 


ניין, וויפל ער זאָל זיך ביי מיר ניט בעטן, װעל איך די װעלט ניט צע- 
שטערן, איך װעל זי ניט חרוב מאַכן,. איך װעל דעם פרידלעכן פאַר-אָנפאַנגלעכן 
כאַאָס צוריק ניט ברענגען,. צו װאָס זאָל איך עס טאָן!! זאָל זיין דער קאָסמאָס, 
פאָר מיר, שטן, איז עס נאָך בעסער, אין סאַמע קאָסמאָס װעל איך אַרײנטאָן דעם 
כאַאָס. ‏ דער שטן גייט ניט צוריק, דער שטן גייט כסדר פאָראויס. אַ נייעם כאַאָס 
| פיר איך איין --- אַ קאָסמישן כאַאָס . . . דער כאַאָס װועט זיך איבערכאַאָסן . . . 


(ער האַקט זיך אָפּ אין מיטן די רייד. ער כאַפּט זיך אַז דער שד קען ניט נאָכ- 
פּאָלגן זיינע טיפע געדאַנקען. מאַכט אַ פויזע. עװױיגט אַ ויילע. קוקט זיך אַרום. 
בייט דעם טאָן) 

אין איינע פּאָר שעה װעלן מיר אַזױ פאַרשמוציקן דעם גאָרטן, אַז אין דער 
פולקייט פון אַלע צייטן װעט מען אים ניט קענען אָפּװאַשן ריין, דאָס איזן דער 
כוח פון שטן : אין איין מאָמענט פּרעסט ער אַרײין אַ גאַנצע אייביקייט, 

שד: װאָס דאַרף איך ווייטער טאָן? 

שטן: איצט איז אַלץ אָפּגעטאָן. מאַך אַ קללה בשם ומלכות אויפן קול און 
פלאַנץ דעם בוים פון וויסן אַז מע ווייסט ניט, 

שד (פאָלגט אויס) : איצטער װאָס ? 

| שטן: פאַרשיט די גרוב, דעק צו צוריק מיטן גראָז װוי קיינמאָל גאָרניט. דער 

שטן לאָזט נאָך זיך קיין שפּור ניט איבער. 

שד (פאָלגט אויס) : ווען װועט עס נעמען בליען? 

שטן: דורך די עטלעכע שעה פון נאַכט, װאָס זיינען נאָך געבליבן. טאָרגן 
אינדערפרי װועט ער זיין דער שענסטער בוים אין גאַנצן גאָרטן, די צווייפיסיקע 
ועלן זיך ניט קענען צזאַט אָנקוקן אויף אים, זייערע נאָזלעכער װעלן זיך ניט 
קענען אָנשמעקן צוזאַט פון זיין אַראָמאַט . . . דער אַרבעטער איז ווערט זיין לוין . . . 
אונדזער לוין איז דאָס באַוואוסטזיין, אַז מיר טוען שלעכטס לשם שלעכטס, רשעות 
פאַר רשעות וועגן, װי עס שטייט געשריבן: שכר עבירה -- עבירה. מיר מעגן 
זיך קאָנגראַטולירן מיט דעם װאָס מיר האָבן משחית- און מחבליגעווען אַ גאַנצע 
וועלט, מכולה געמאַכט דעם גאַנצן באַשטאַנד, אַרױסגעשאָקלט אים פון גלייכגע- 
וויכט. כאַ! כאַ! כאַ! 

שד: ועלן מיר מאָרגן קומען אַהער זען װוי ער װעט אויסװאַקסן ? 

שטן : יאָ, פאַרשטעלטערהייט, 

שד: וי װעלן מענטשן רופן דעם בוים ? 

שטן: מיט פאַרשיידענע נעמען: דער בוים פון ציװיליזאַציע ,דער בוים 
פון קולטור, דער בוים פון געזעץ. דער בוים פון אָרדענונג , . . דער בוים פון 
וויסן אַז מע ווייסט ניט . . , 

שד: אַזויפיל נעמען? 

שטן : און נאָך מער מעשים תעתועים ועלן זיי אָפּטאָן אין זיין נאָמען. -- 
קום אַװעק, קיינער טאָר ניט זיין דערביי, ווען ער װעט נעמען שפּראָצן. שאַפונג 
האָט האָלט יחידות. 

(שטן און שד גייען אָפּ, געאָרעמט, לוסטיק, פריילעך, מיט אַ זיכערן טראָט.) 


סאַציאָלאָגישע עקאָנאָמיע 


פון 


אבא גאָרדין 


בוך צורי 


פּראָפיט. 


א 


סאַציאַלאַלאַנישער בעל-מלאכה 


מאַרקס שרייבט ; 

,אונדזער קאַפּיטאַליסט האָט צוויי אָביעקטן אין אויסזיכט: ראשית, צו פּראָ- 
דוצירן אַ געברויך ווערט, װאָס באַזיצט אַן אויסטויש-ווערט, דאָס מיינט צו זאָגן, 
אַן אַרטיקל?, װאָס איז באַשטימט פאַרקויפט צו וערן, אַ סחורה; און שנית וויל 
ער פּראָדוצירן אַ סחורה, װאָס איר ווערט זאָל זיין גרעסער פון דער סומע פון 
די װערטן פון די סחורות, וועלכע זיינען פאַרברויכט געװאָרן אין איר פּראָ 
דוקציע, דאָס מיינט, פון די פּראָדוקציע-מיטלען און אַרבעט-קראַפט, וועלכע ער 
האָט געקויפט פאַר גוט געלט אין אָפענעם מאַרק; זיין צוועק איז ניט צו פּראָד 
דוצירן בלויז אַ געברויך-ווערט, נייערט אויך אַ סחורה, ניט בלויז אַ געבררויךי 
ווערט, נייערט אויך אַ װערט: ניט בליז װויל ער א וװערט, נײיערט אױך אַ 
מער-ווערט" |), 

דער חילוק צווישן דער אַזױ גערופענער קאַפּיטאַליסטישער פּראָדוקציע און 
פּרימיטיווער פּראָדוקציע-קאָנסומציע, צװישן פּראָדוקציע פאַר דעם פּערזענלעכן 


*זע יידישע שריפטן, העפט 9, זיז 115 91, 

געברויך און פּראָדוקציע פון האַנטװערקער פאַרן פאַרקױיף און פּראָדוקציע פון 
קאַפּיטאַליסט פאַרן מאַרק ליגט בלויז אין אָ דעם פּרט און דאָס איז ספּעציאַליזאַציע. 
מער-ווערט אין דעם פּשט פון אויפקום פון אַ הוצאה-צואוואוקס, וועלכער קען 
ווערן צוגעשריבן צו דער פּראָדוקט-מאַניפּולאַציע, אַ צוֹקום פון איין זייט און אַן 
אָפּקום פון דער אַנדערער זייט, איז ניט קיין קאַפּיטאַליסטישער אויפטו. ער 
ווערט בלויז אַנטפּלעקט, מאַניפעסטירט קלאָר און דייטלעך, אויף אַ בולטן אופן, 
פון קאַפּיטאַליזם,. קאָפּיטאַליזם האָט אים, אָבער, בשום אופן וענין ניט באַשאַפן 
קאַפּיטאַליזם האָט ניט דערפונדן ניט זיינע מעלות ניט זיינע חסרונות, ניט זיינע 
מצוות, ניט זיינע עבירות, 

אָט-דער צואוואוקס געפינט זיך אין הסכם מיט דעם המשכדיקן היסטאָרישן 
אַנטװיקלונג-פּראָצעס פון אינדוסטריע און אַרבעט, פון װירטשאַפט. זיינע גוטע 
זייטן װוי זיינע שלעכטע זיינען , היסטאָרישע?. ער שטעלט פאָר מיט זיך אַ ווייטערע 
עװאָלוציע, אַ שטרענגערע אוֹן שטאַרקערע באַטאָנונג פון די פאָרויסגייענדיקע 
פאָרמען, וועלכע אין זייער עצם תוך קענען ווערן נאָכגעשפּירט אויף צוריק צו דעם 
סאַמע בראשית פון דער מאַטעריעלער ציװויליזאַציע. דער פּרימיטיווער מענטש, 
בשעת ער איז געווען פאַרנומען מיט פּראָדוצירן און קאָנסומירן, האָט זיך געפלייסט 
מיט כל-הכוחות צו מאַכן אַזױ, אַז זיין הכנסה זאָל אַריבערשטײגן זיין הוצאה, אייג- 
צואָרדענען זיינע ,געשעפטן? אויף אַזאַן אופן, אַז זיי זאָלן געבן אַן ענערגיע- 
איינקונפט, וועלכע זאָל אַריבערװעגן זיינע ענערגיע-אױיסגאַבן, דער אַזױ גערופענער 
,מער-ווערט" איז רעאַליזירט געװאָרן פון אים, פון דעם פּרימיטיוון מענטשף 
אין דעם צוקום פון פּראָדוקטן, אין דעם פּאַמעלעכן אָבער פיל װײיניק שטענדיקן 
אויפהייב פון זיין נידעריקן לעבנס-סטאַנדאַרד, 

אָן דעם װאָלט קיין מאַטעריעלער פאָרשריט, און עס איז שטאַרק מסופּק צי 
אַ קולטורעלער גייסטיקער פּראָגרעס, ניט געקענט געמאַכט װערן. ווען דער מענטש 
װאָלט פירן זיינע עקאָנאָמישע עסקים אויף דעם דורכאויסיקן פּרינציפּ פון אוכל- 
ועושה, פון פאַרצערן אַלץ װאָס ער קריגט, װאָלט ער בשום אופן ניט געקענט 
דערגרייכן דעם קעגנווערטיקן ניװואָ פון ציװיליזאַציע. עקאָנאָמיע מיינט אויך 
עקאָנאָמיזירונג, אײינשפּאָרונג, אָפּשפּאָרונג, אַ הכנסה וועלכע יאָגט אַריבער די 
הוצאה. די אייננאַמע מוז זיין גרעסער פון דער אױיסגאַבע, פון די לעבנס-ענערגיע- 
הוצאות, װאָס זיינען אַרײינגעלײגט געװאָרן אין פּראָדוקציע, דער סכום פון די 
פּראָדוקטן, װאָס ווערן פאַרברויכט אין משך פון פּראָדוקציע-פּראָצעס, מוז זיין 
קלענער פון דער סומע פּראָדוקטן, װאָס ווערן פּראָדוצירט אין משך פון זעלביקן 
פּעריאָד. דאָס איז דער פונדאַמענטאַלער געזעץ פון באַלעבאַטישקײט, סיי אינער- 
לעכער און סיי אויסערלעכער,. מחמת דאָס איז דער חוק ולא יעבור פון דער 

קאָנסטיטוציע פון יעדן לעבעדיקן אָרגאַניזם. אין דעם מאָמענט ווען קעגן אָט-דעם 
כלל-גדול ווערט פאַרבראָכן, מוז דער אָרגאַניזם דערקלערן זיך באַנקראָט. די פירמע 
גייט אונטער, דער טויט קומט אָן 

האַנטװערקעריי האָט, פאַרשטײט זיך, ניט אָפּגענײיגט פון אָט-דעם קאַרדינאַלן 
פרינציפּ,. להפך, זי האָט אים אָנגעװענדט נאָך מיט מער מזל-ברכה, מיט מער 
הצלחה, מיט מער פרוכטבאַרע רעזולטאַטן, אַדאַנק צו דעם איינפיר פון אַרבעט- 
צעטיילונג און דשם אָנװענד פון דעם מעטאָד פון ספּעציאַליזאַציע אויף א גרעסערן 
מאַסשטאָב,. אויף דער אַנטװיקלונגיפלאַך פון מלאכה וערן די פּראָדוקטן ניט 
פּאַרברױיכט, אויף א דירעקטן שטייגער, פון זייער פּראָדוצירער. ער טוט עס 
דורך דער פאַרמיטלונג פון אויסטויש, פון קנייה-מכירה. פאָלגלעך, איף דער 
סטאַדיע פון האַנטװערקערײי איז פּראָדוקציע ניט אַ פאַל פון שאַפן אַ געברויך- 
ווערט, אַ פּראָדוקט פאַר דעם פערזענלעכן געברויך פון פּראָדוצירער גופא, נייערט 
אַ סחורה, א פּראָדוקט פאַר דעם געברויך פגן מיט-מענטשן, פון אַן אַנדער מענטשן, 
ניט פון פּראָדוצירער. דער פּראָדוצירער פאַרצערט זיין פּראָדוקט אויף אַן 
אומדירעקטן אופן. קיינער קען אָבער ניט פאַרברויכן קיין זאַך אויסער דאָס 
װאָס ער פּראָדוצירט. אָבער די ,פּראָדוקציע" מוז ניט זיין פון אַ פיזישן כאַ- 
ראַקטער, מיינענדיק דעם דורזעץ פון אַן אױיסטויש-אַקציע צװישן דעם מענטשן 
און דער פיזיקאַלישער נאַטור,. די זעלביקע רעזולטאַטן קענען דערגרייכט ווערן 
דורך שליסן אַן אױסטישאָפּמאַך מיט דער סאָציאָלאָגישער נאַטור, און עס 
איז גאַנץ נאַטירלעך, ואָס אונטער האַנטװערקערײ איז דער אױיסטױיש:װערט 
אָדער דער פאָרקויף ווערט פון אַן אַרטיקל, װאָס װערט פּראָדוצירט, גרעסער 
פון דער װערטן-סומע פון די סחורות, וועלכע זיינען , פאַרברויכט" געװאָרן וגין 
זיין , פּראָדוקציע?,. ווען ניט אָטידער אומשטאַנד פון צואוואוקס װאָלט אונדזער 
מאַטעריעלע ציװויליזאַציע זיך געפונען אָדער אין אַ צושטאַנד פון סטאַגנאַציע אָדער 
דעקאָמפּאָזיציע. סטאַגנאַציע באַקומט זיך ווען ביידע גרויסן, פון הוצאה אוֹן פון 
הכנסה, זיינע גלייך,. דעקאָמפּאָזיציע באַקומט זיך אין פאַל די הוצאות פון פּראָ- 
דוקציע ווערן רעגיסטרירט העכער פון דעם וושרט פון פּראָדוקט, פון דער סחורה, 
דער בעל-מלאכה מוז שטרעבן דערצו, אַז דער פּראָדוקט, וועלכן ער מאַכט, זאָל 
קאָסטן טייערער, זאָל זיין װוערט מער וי דער רויער שטאָף, װעלכן ער האָט 
געקויפט און וועלכן ער האָט איבערפאַרקויפט צו זיינע קונדן, די קויפערס, און 
וי זיין אַרבעט-ענערגיע, װאָס ער פאַרשװוענדט אויף דער פּראָדוקציע פון אַרטיקל, 
דער ווערט פון זיין אַרבעט-ענערגיע באַטרעפט בערך אַוויפיל וויפל די לעבנס- 
מיטלען, װאָס ער האָט איינגעקויפט, צוגעגרייט, פאַרצערט, דאָס זיינען אַלץ 
אָפּעראַציעס, אױסגאָבן, וועלכע זיינען אומבאַדינגט נייטװוענדיק פאָר דעם דער" 

האַלט, ריכטיקער, איבונג פון זיין ענערגיע, אָנװענד פון זיינע מוסקולן, באַנוץ 
פון זיין געשיקטקייט, אוטיליזאַציע פון זיינע פיזיאָלאָגישע און פּסיכאָלאָגישע 
פעאיקייטן,. אין דעם װערט פון דעם פּראָדוקט, װאָס ער פאַבריצירט, װוערט 
אַרײנגעלײגט דער װערט פון רויען מאַטעריאַל, דער פּרײז װאָס ער האָט געצאָלט 
פאַר אים, פּלוס די טרחה פון גיין אין מאַרק, אויפזוכן אים, איינהאַנדלען אים און 
ברענגען אים אַהיים, פּלוס דער ווערט פון דער אַרבעט, וועלכע ער האָט אָנגע- 
ווענדט אין דער באַאַרבעטונג און רעאַדאַפּטאַציע פון דעם רויען מאַטעריאַל, 
פּלוס דער ווערט פון דער טרחה פון גיין אין מאַרק און טראָגן אַהין דעם פאַרטיקן 
אַרטיקל און זוכן אַ בעלן, אַ קונה. דער בעל-מלאכה װועט, זיכער, ניט אָפּשאַצן 
זיין אַרבעט אויפן יסוד פון הוילער עקזיסטענץ פאַרזיכערט פאַר זיך און זיין משפּחה, 
מחמת אַזאַ חשבון -- האַלטן און פירן די געשעפטן אויף אַזאַ שמאָלן מאַרגין פון 
אייננאַמע, װאָלט ניט דערלויבן אים צו מאַכן קיין שום פאָרשריט אין זיינע אונטער- 
נעמונגען ; ער װאָלט ניט זיין ביכולת אויסצובעסערן זיינע אַרבעט-באַדינגונגען, 
אויפצוהייבן זיין פּראָדוקטיװוקײט, איינשאַפן זיך נייע בעסערע וערקצייג, צוצו" 
טראַכטן בעסערע אַרבעט-מעטאָדן, מער פּעולהדיקע אופנים פון מלאכה; מיט איין 
װאָרט, ער װאָלט ניט זיין אימשטאַנד צו קריגן אַ טייל, אויף זיין אייגענעם באַשיי- 
דענעם שטייגער, אין דעם פאָראויסמאַרש פון אינדוסטריע, אין דער עװאָלוציע 
פון דער עקאָנאָמישער געמיינדע פון וועלכער ער איז אַ מיטגליד. אָט-די אַנטװיקלונג 
קומט פאָר כסדר אָן אָפּשטעל אונטער נאָרמאַלע אומשטענדן. אונטער אַזעלכע 
באַדינגונגען פון קענען זיך און זיין פאַמיליע קוים-מיט-צרות דערהאַלטן ביים לעבן, 
װאָלט ער אינגיכן ווערן אַ צוריקגעשטאַנענער, אַ נאָכשלעפּער, אַ פאַרשפּעטיקטער, 
אַן עבר-זמנוניק,. מיר מוזן אויך אים, דעם בעל-מלאכה, שענקען זיין ,, מער-ווערט", 
מחמת ער איז ניט ערגער פון אַן אַנדערן. ער איז אַן עקאָנאָמישער סוביעקט 
לויט אַלע דינים און כללים. ער איז אַ שותף צו דעם מעשה-בראשית פון דער 
ברייט אױיסגעשפּרײטער עקאָנאָמישער אונטערנעמונג. און בשעת ער קריגט דעם 
אַזױ-גערופענעם , מער-ווערט", קריגט ער, באמת, בלויז דאָס װאָס אים קומט, 
ער נעמט ניט איבער. מחמת אַן אַרבעטער אין וועלכן ס'איז צווייג פון אָנשטרענג, 
אונטער נאָרמאַלע באַדינגונגען פון ציװויליזאַציע וואוקס, --- אָן דעם וואוקס און 
צואוואוקס װאָלט ניט געווען קיין שוֹם ציװויליזאַציע --- איז קאַפּאַבל צו פּראָדוצירן 
מער וויפל ער פאַרצערט, דער ,עושה" איז גרעסער פון ,אוכל". מיט אַנדערע 
ווערטער, ער איז פעאיק צו פּראָדוצירן ניט בלויז זיין הוצאה-צוריקבאַקום, נייערט 
אויך אַ , מער-ווערט", אַן עודף- פּראָדוקט, אַ מער-פּראָדוקט, 

איצט ווען מיר װעלן פאַרגלײיכן די צוועקן פון האַנטװערקער מיט די צילן פון 
קאַפּיטאַליסט, װעלן מיר גלייך איינזען, אַז זיי זיינען אידענטיש, זיי פאַלן צוזאַמען 

אין אַלע זייערע פונדאַמענטאַלע פּונקטן, דעם בעל-מלאכהס , צוועק איז ניט צו 
פּראָדוצירן בלויז אַ געברויך-ווערט, נייערט אויך אַ סחורה, ניט בלויז אַ געברויך" 
ווערט, נייערט אויך אַ ווערט, ניט בלויז װויל ער אַ ווערט, נייערט אויך אַ מער" 
ווערט". און ער איז פולשטענדיק גערעכט. עס דאַרף אַזױ זיין 


אָבער האַנטװערקערײי איז ניט איינגעפירט געװאָרן מיט דער כוונה צו מאַכן 
אָזױ, אַז אַרטיקלען זאָלן ווערן טײיערער, נייערט, להפך, זיי זאָלן ווערן וועלוועלער 
און מענטשן -- טייערער,. מיט אַנדערע ווערטער, בכדי צו פאַרגרעסערן די פּראָי 
דוקציע אוֹן אויפצוהייבן די לעבנס-סאַנדאַרדס, צו פאַרקלענערן דעם וערט פון 
די אַרטיקלען פּער שטיק. לכ עס איז טאַקע ריכטיק אַז ער באַצװעקט צו 
, פּראָדוצירן אַ סחורה, װאָס איר ווערט זאָל זיין גרעסער פון דער סומע װערטן 
פון די סחורות, וועלכע זיינען פאַרברויכט געװאָרן אין איר פּראָדוקציע, דאָס 
מיינט פון די פּראָדוקציע-מיטלען און אַרבעט-קראַפּט, וועלכע ער האָט געקויפט 
פאַר גוט געלט אין דעם אָפענעם מאַרק", ניט דירעקט, פּונקט וי דער קאַפּיטאַליסט 
טוט, וועלכער קויפט אַרבעט-קראַפט, נייערט אינדירעקט, דורך דאָס קויפן פון 
די לעבנס-מיטלען פון וועלכע ער פּראָדוצירט זיין אַרבעט-קראַפּט. דאָס אַלץ איז 
אמת און פונדעסטוועגן פלייסט ער זיך צו פּראָדוצירן דעם אַרטיקל אַזױ װאָלװל, 
ער באַמיט זיך אַראָפּצודריקן זיין פּראָדוקציע-קאָסט צו אַזאַ נידעריקער מדרגה, 
אַז עס זאָל לוינען דעם קויפער-געברויכער צו קויפן פון אים דעם אַרטיקל און 
צאָלן אים דעם געפאָדערטן פּריז. דעם קויפער-געברויכער לױנט צוֹ מאַכן די 
קנייה, מחמת אָט-דער פּרייז איז נידעריקער פון דעם מקח װעלכן ער װאָלט 
צאָלן פאָרן אַרטיקל מיט אַרבעט, מיט אָנשטרענג, ווען ער װאָלט אים אַלין גיין 
פּראָדוצירן, אויף דעם פּרימיטיוון, קודם צו אַרבעט-צעטײלונג, שטייגער. 


אַזױ אַז דער בעל-מלאכה בשעת ער מאַכט אַ , פּראָפיט*, רעאַליזירט זיין , מער- 
ווערט" פון דער מכירה פון דעם אָפּגעזעצטן אַרטיקל, פון דער אָפּגעגעבענער 
סחורה, רעאַליזירט ער, באמת, אַ ,װײיניקער ווערט"*+. ער פאַרווירקלעכט אַ שניט 
אַראָפּ אין פּרײז און ווערט פון דעם פּראָדוקט, וועלכן ער האָט אַלין פּראָדוצירט, 
אין אָט-דעם אומשטאַנד פון דער פאַרביליקונג פון די פּראָדוקציע אַרטיקלען ליגט 
די רעכטפאַרטיקונג און שטאַנדהאַפטיקײט פון דער נייער אינסטיטוציע פון האַנט" 
ווערקעריי. דער צוועק פון האַנטװערקער איז צו פּראָדוצירן אַ {מער"ווערט" פאַר 
זיך, סוביעקטיוו גענומען יאָבער אָביעקטיוו, פאַר דער געברויכער געמיינשאַפט, 
פאַר דער עקאָנאָמישער געמיינדע פּראָדוצירט ער אַ ;וייניקער ווערט". 


יזץ יידישע שריפטן העפט 9 זײ"ז 115 112, 

אַלדאָס געזאָגטע איז אָנװענדבאַר בנוגע דעם קאַפּיטאַליסט, וועלכער איז ניט 
מער וי אַ סאָציאָלאָגישער בעל-מלאכה, אַ האַנטװערקער מיט אַ גרויסן פאַרנעם 
פון ספּעציאַליזאַציע אוֹן פונקציעס-צעטיילונג. מחמת אַ דאַנק אָט-דעם סיסטעם, 
ווערט דער בעל-מלאכה -- אַ לוין-אַרבעטער. ער ווערט באַפּרײט פון אַלע איבע- 
ריקע און מיזאַמע פונקציעס פון קויפער און איבערפאַרקויפער פון רויען מאַטעריאַל, 
הגם ער בלייבט נאָך אַלץ אַ האַנטװערקער בנוגע זיין אינערלעכער פּראָדוקציע. ער 
קויפט לעבנסימיטלען, װאָס זיינען אויך עפּעס אַ מין סאָרט רויער מאַטעריאַל 
און מיט דער הילף פון זיינע געצייג פון אינערלעכער, פיזיאָלאָגישער פּראָדוקציע 
שאַפט ער זיין ענערגיע, וועלכע ער װענדט אָן אין אַ געװיסן באַשטימטן 
פּראָצעס} ער פאַרקויפט זי נאָך דעם וי זי איזן שוין געװאָרן מאַטעריאַליזירט 
אין אַ פּראָדוקט. דאָס מיינט, אַז ער איבערפאַרקויפט די לעבנס-מיטלען און פאַר" 
קויפט דעם אָנשטרענג װאָס ליגט אין דער , פּראָדוקציע* פון דער ענערגיע און 
קראַפט, וועלכע מאַכן מעגלעך די פּראָדוקציע פון די פּראָדוקטן, װאָס ער באַװײיזט 
דודכצופירן. 

ווען מיר באַטראַכטן דעם פּרימיטיוון פּראָדוצירער-געברויכער, אָדער דעם 
האַנטװערקער, אָדער דעם קאַפּיטאַליסט, געפינען מיר אויס, אַז אַלע דריי, פונדאַ- 
מענטאַל-עקאָנאָמיש גענומען, זיינען אידענטיש, הױפּטזאַכלעך װאָס איז שייף 
זייערע מאָטיוון און תכליתים. און עס קען קוים אַנדערש זיין. מחמת זי רעפ 
רעזענטירן מיט זיך דריי שטופן פון האַנטװערקטום און מער קיין זאַך ניט. אַלצַ 
דריי קריגן אַ , פּראָפיט?, אַן איינקונפט, װאָס שטייגט אַריבער די הוצאות פון דער 
פּראָדוקציע. אַלע דריי קאָנסומירן, אין דער אונטערשטער שורה, זייער אייגענע 
ענערגיע, צי דירעקט, צי אינדירעקט, דורך אַ פאַרמיטלונג-אַקט, אַ פאַרקויף- 
טראַנסאַקציע, 

דער פּרימיטיווער-פּראָדוצירער-געברויכער פּראָדוצירט אַ ,, מער-ווערט" און 
אַ ,וייניקער ווערט" צו דער אייגענער צייט. מחמת אַזױ שנעל װי ער איז בכוח 
צו קריגן מער פאַר זיין אַרבעט, פאַר זיינע באַמיאונגען, ווערט זיין אַרבעט טייערער, 
ד. ה. זיין סטאַנדאַרד פון לעבן העכערט זיך, און די פּראָדוקטן, װאָס ער פּראָ- 
דוצירט, ווערן וועלוועלער, זייערע סטאַנדאַרדס פאַלן, דאָס מיינט אַז ער נעמט 
זיי געברויכן אין גרעסערע קװאַנטיטעטן און בעסערע קװאַליטעטן. און דערנאָך 
ווען די אינערלעכע און די אויסערלעכע פּראָדוקטיוע קאָנסומציע װערט פאַר- 
גרעסערט, פּראָדוצירט ער נאָך מער. אויף אַזאַן אופן לאָזט מען די פּראָגרעס- 
רעדער גיין אַ גאַנג און זיי האַלטן אין איין דרייען זיך,. די אייגענע זאַך טוט דער 
בעל-מלאכה,. אויף דעם אייגענעם דרך גײט דער קאַפּיטאַליסט. ער פאָלגט 
נאָך די זעלביקע הנהגה-מוסטערן, װאָס אין שייך זייערע הױיפּט-ליניעס. דִי 

אַלע דריי אַרבעטן אויף דעם זעלביקן יסוד,. זיי שטעלן פאָר מיט זיך דריי, אין 
רייע נאָכגײענדיקע, אַנטװיקלונג-שטופן פון דער עקאָנאָמישער ציװויליזאַציע. דער 
צוועק פון קאַפּיטאַליסט איז צו פּראָדוצירן אַ סחורה אויף אַזאַ אופן אַז הגם זי 
וועט פאַרקויפט װערן פּאַר מער װי איר זעלבסט-קאָסט, װעט זי נאָך אַלץ זיין 
נידעריקער אין איר מקח פון דעם פּרייז, װאָס ווערט קװאָטירט אויפן מאַרק פון 
בעל-מלאכה, אַזױ אַז אויף אַמאָל זאָל ער, דער קאַפּיטאַליסט, קענען רעאַליזירן 
אַ ,מער-ווערט" פאַר זיך און א ,וייניקער ווערט" פאַר דעם געברויכער. די 
סחורה קאָסט טייערער פון דעם װאָס זי באַטרעפט, זי קאָסט אָבער װעלוועלער 
פון דעם, װאָס זי האָט געקאָסט אויף דער פריערדיקער שטופע פון עקאָנאָמישער 
אַנטװיקלונג. און דעריבער קומט אויס אַז כאָטש דער קאַפּיטאַליסט פאַרדינט דערביי 
שטערט זיין פאַרדינסט ניט דעם קויפער-געברויכער אָדער קויפער-איבערפאַרקויפער 
אויך צו פאַרדינען, צו , פּראָפיטירן". אָט-די אוניווערסאַלע פּראָפיטבאַרקײט ווערט 
מאַניפעסטירט אויפן גאַנצן לאַנגן וועג פון װירטשאַפטלעכער עװאָלוציע, כל-זמן 
עס קוֹמט ניט פאָר קיין קאַטאַסטראָפע, קיין דיססאָלוציע. די בענעפיטן וערן 
צעטיילט, הגם ניט אויף גלייכע חלקים, צװישן אַלע אַגענטן, וועלכע זיינען 
טעטיק אין די פּראָדוקציע און דיסטריבוציע פּראָצעסן, װוי אויך צווישן די אולטי- 
מאַטיװע געברויכער, 

מאַרקס שרייבט { 

,דער פּרייז פון גאָרן איז פופצן שילינגס און פופצן שילינגס האָט מען 
אויסגעגעבן אין אָפענעם מאַרק אויף די צוזאַמענשטעלנדיקע עלעמענטן פון דעם 
פּראָדוקט, אָדער, װאָס אין דאָס אייגענע, אויף די פאַקטאָרן פון דעם אַרבעט- 
פּראָצעס; צען שילינגס האָט מען באַצאָלט פאַרן באמוול, צוויי שילינגס פאַר דעם 
שטאָף פוֹן שפּינדל, װאָס האָט זיך אָפּגענוצט און דריי שילינגס פאַר דעם אַרבעט- 
פּראָצעס. פון דעם אָנגעשװאָלענעם װערט פון גאָרן קען מען גאָרניט האָבן 
מחמת ער איז בלויז די סומע פון די ווערטן וועלכע האָבן פאַר דעם זיך געפונען 
אין באַמװל, אין שפּינדל און אין אַרבעט-פּראָצעס. פון אַזאַ איינפאַכן חיבור פון 
די עקזיסטירנדיקע ווערטן קען ניט אַרויסקומען קיין מער-ווערט. אָט-די באַזונדערעש 
ווערטן זיינען איצטער קאָנצענטרירט אין איין זאַך; אָבער אַזױ זיינען זיי דאָך 
געווען אוֹיך אין דער סומע פון פופצן שילינגס איידער מ'האָט זי צענומען אויף 
דריי חלקים דורך דעם איינקויף פון די סחורות" 2), 

ווער האָט עס באַשטימט דעם פּרייז פון דעם גאָרן ? קיין געשעפטסמאַן מיט דער 
מינדסטער דערפאַרונג װועט אַזױ ניט אָפּשאַצן דעם ווערט פון דעם גאָרן, און קיין 
מענטש װאָס באַזיצט די עלעמענטאַרסטע ידיעות מכוח עקאָנאָמישע עניינים װעט 
ניט אָננעמען פאַר גוט אַזאַ אָפּשאַץ, 

פאַרװאָס איז דער גאָרן ווערט פופצן שילינגס! דערפאָר װאָס זיינע באַ- 
שטאַנדטײלן, זיינע קאָנסטיטואירנדיקע עלעמענטן זיינען מער ניט װערט. טאַקע 
גאָר אַזױ ?! און יענע עלעמענטן זיינען אַליין פרייוויליק געקומען, זיי האָבן זיך 
צונויפגערעדט און האָבן באַשלאָסן צונויפצוטרעפן זיך אונטער דעם פרייען הימל 
אָדער אין אַ פּאַרק אָדער גאָר אין פעלד און זיך באַהעפטן, זיך פאַרװאַנדלען אין איין 
פּראָדוקט, מקיים זיין דעם והיו לבשר אחד, ,,מאַן און ווייב איז איין לייב". ווער 
זיינען עס אָט-די קאָנסטיטואירנדיקע עלעמענטן, וועלכע פירן זיך איף אַזאַ 
טשיקאַװן שטייגער ? דאָס איז ר' באַמװל, דאָ איז ר' שפּינדל און דאָ איז דער 
אַרבעט-פּראָצעס, קיין הוצאה און אָנשטרענג, און קיין באַלױנונג פאַר טרחה, 
װאָס פאָדערט זיך פאָר דאָס באַקוקן, אויסקלייבן און קויפן דעם באַמװל, זען צי 
ער טויג, צי ער פּאַסט זיך פאַר דעם דורכמאַך פון אָט-דער פאַרװאַנדלונג אין גאָרן, 
און עס איז ניט פאַרבונדן מיט קיין שום מי צו קויפן אַ שפּינדל, װאָס זאָל זיך 
געפינען אין אַ גוטן דינסט-לייסטענדיקן צושטאַנד און ברענגען אים און אין- 
שטעלן וי געהעריק. און װאָס איז שייך דעם אַרבעט-פּראָצעס איז דאָך אַוודאי 
דער ענין פּשוט. דער אַרבעטער קומט גערן אַלײן אין דער ריכטיקעך ציט, 
קומט מיט גרויס פאַרגעניגן. מען דאַרף אויף אים ניט אַכטונג געבן, מען דאַרף 
אים ניט לערנען, אינסטרוקטירן, ווייזן װי אַזױ צו קאָאָפּערירן און ניט, חלילה, 
אַנטיאָפּערירן,. און ועל-כולם, צו דעם אַלעמען קומט די חשבונונג, די צונוים- 
לייגונג פון די הוצאות אין איין רעכענונג, אויך אָט-די טעטיקייט באַקומט זיך פון זיך 
אַליין, װי אַ פּועל-יוצא פון אַן אױטאָמאַטישער זעלבסט-אַקציע,. די הוצאות- 
חלקים ווערן צונויפגערעכנט אָן בוכהאַלטעריע, אָן ביכער-פירונג. די פּריזן 
פיקסירן זיך אַלין אָן דעם געבוויך פון אַריטמעטיק. דער אַרבעטער וװערט גע- 
דונגען, אָנגעשטעלט צו דער אַרכעט, קריגט באַצאָלט מחוץ פון צייט, װאָס װאָלט 
זיך כדרך הטבע פאָדערן אום אים צו דינגען, שליסן מיט אים אַן אָפּמאַך, זיך 
צוזאַמענרײידן מכוח די שכירות, באַטראַכטן זיין אַרבעט און געשיקטקייט-געאיבטקייט 
צי זיי זיינען ניט אונטער דער דורכשניטלעכקייט ליניע, זיין לוין ווערט אים אויסגע- 
צאָלט מחוץ פון אָרט, מחמת דער לעצטער װאָלט דאָך צוגעבן די הוצאות פון דירה- 
געלט... מען דאַרף אויך ניט האָבן קיין שומר צו היטן דעם גאָרן, דעם באַמװל, דעם 
שפּינדל, טאָמער פאַרגלוסט זיך עמיצן זיי אַװעקצוטראָגן. נאָכמער, דער גאָרן 
איז מאָרק-באַוואוסטזיניק, פּרייז-באַוואוסטזיניק, ער וייסט זיין עסק אויסגעצייכנט, 
ער גייט אַליין אַװעק אויפן מאַרק, ווייזט זיינע גוטע אייגנשאַפטן. ער זוכט אַ קונה, 
(שמועסט זיך דורך מיט אים. רעדט איין דעם קונה ער זאָל אים, דעם גאָרן 
קויפן,. קריגט זיין פּרייז, די פופצן שילינגס און גייט זיך אַװעק בשלום אַהים, 
אין גאָרנלאַנד, 

אונטער אַזעלכע באַדינגונגען װועט דער גאָרן האָבן דעם װוערט (און אַזױ 
וועט זאָגן בפה-מלא דער פּרייז:צעטל) פון פופצן שילינגס אויף דעם מאַרק פאַר 
דעם קויפער-געברויכער און ער װועט ווערט זיין איבער אַ מיליאָן פונט שטערלינג 
פאַר אַ טעאַטער-אונטערנעמער. דער לעצטער װאָלט עס צייגן אויף בראָדװויי און 
װאָלט זיכער זיין צוֹ האָבן אַ געפּאַקטן זאַל, ווייל ווער װאָלט עס ניט װעלן גיין 
אָנקוקן אַזאַ בריה אַ גאָרן, 

אַזאַ פּלאי-פּלאימדיקן גאָרן האָט איין מאַרקס געקענט אױסטראַכטן. דאָס 
איז. לעגענדאַרע פּאָליטישע עקאָנאָמיע. דאָס איז װאונדערלאַנד-װירטשאַפט װאָס 
מאַרקס האָט אױיסגעפאַנטאַזירט פאַר זיינע דערוואקסענע קינדער, די פּראָפּאַגאַג- 
דיסטן פון די סאָציאַליסטישע חדרים און מאַרקסיסטישע קלייזלעך... 


ב. 


דאָס גאַנצע איז אַ העלפט 


אָט וי אַזױ מאַרקס באַגרינדעט זיין באַרימטע טעאָריע מכוח , מער-ווערט". 
ער שרייבט: , דער ווערט פון אַ טאָג אַרבעט-קראַפּט באַטרעפט דריי שילינגס, מחמת אַ 
האַלבער טאָג אַרבעט איז, לויט אונדזער הנחה, פאַרקערפּערט אין יענער קװאַנטיטעט 
פון אַרבעט-קראַפט, דאָס איז, מחמת די לעבנס-מיטלען, וועלכע פאָדערן זיך טעגלעך 
פאַר דער פּראָדוקציע פון אַרבעט-קראַפּט, קאָסטן אַ האַלבן טאָג אַרבעט. אָבער 
די שוין-פאַרשװענדעטע אַרבעט, װאָס איז פאַרקערפּערט אין דער אַרבעט-קראַפט 
און די לעבעדיקע אַרבעט, וועלכע זי קען אַרוסרופן צו אַקטײװױטעט; דער טעג- 
לעכער קאָסט פון דערהאַלטן זי און איר טעגלעכער פאַרשװענד אין אַרבעט זיינען 
צוויי לחלוטין פאַרשיידענע זאַכן, ‏ דער ערשטער באַשטימט דעם אויסטויש- 
ווערט פון דער אַרבעט-קראַפט, דער לעצטער -- איר געברויך װערט. דער 
פאַקט, װאָס אַ האַלבער טאָג אַרבעט איז נויטװענדיק צו דערהאַלטן אַן אַרבעטער 
ביים לעבן פיר-און-צװאַנציק שעה, שטערט אים ניט צו אַרבעטן אַ גאַנצן טאָג, לכן 
דער ווערט פון אַרבעט-קראַפט און דער ווערט, וועלכן אָט-די אַרבעט-קראַפט 
שאַפט אין דעם אַרבעט-פּראָצעס, זיינען צוויי פאַרשיידענע גרויסן, און אָט-דער 
חילוק פון די דאָזיקע צוויי װערטן איז עס דאָס, װאָס דער קאַפּיטאַליסט האָט 
אין זינען, ווען ער קויפט די אַרבעט-קראַפט? 3), 

לכן, עס-פי מאַרקסן קומט אויס, אַז דער קאַפּיטאַליסט דינגט דעם אַרבעטער מיט 
דער-דאָזיקער כוונה: דער אַרבעטער זאָל אַרבעטן לענגער פון דער צייט, װאָס 

פאָדערט זיך בכדי ער, דער אַרבעטער זאָל זיין אימשטאַנד צו פּראָדוצירן דאָס, 
װאָס ער פאַרברויכט אין משך פון זיין פאַקטישער אַרבעט און דער-דאָזיקער מער- 
אָנשטרענג, דער מער-ווערט, איז די זאַך, אויף װאָס דער באַלעבאָס, דער אַרבעטער- 
אָנשטעלער, קװאַפּעט זיך. דאָס איז דער , מער-ווערט" פון וועלכן דער קאַפּיטאַליסט, 
דער אינדוסטריאַליסט, באַקומט זיינע רווחים, 


אויף װאָס איז אָט-די מאָדנע הנחה געבויט? ועלכע באַװײזן האָט מאַרקס 
פאַר זיין טשיקאַװער באַהױיפּטונג ? 


דער ווערט פון אַן אַרבעט-טאָג איז דער וערט פון אַ טאָג אַרבעט-קראַפט 
געברויכט, און עס קען אַנדערש ניט זיין, כל-זמן אי איז א'. אידענטישע זאַכן 
וועלכע פאַלן צוזאַמען מיט אַלע זייערע פּונקטן, קענען ניט באַזיצן צוויי וושרטן אין 
איין און דעם זעלביקן מאָמענט, איין מאַנס טאָג אַרבעט קען זיין ווערט אַ האַלבן 
טאָג אַרבעט פון אַן אַנדער מאַן, פון אַן אַנדער אַרבעטער, אָדער, פאַרקערט, 
אנדערהאַלבן טאָג אַרבעט און מער, אַלץ װעט זיך ווענדן אויף דעם מרחק, אויף דער 
סאָציאָלאָגישער דיסטאַנץ, װאָס געפינט זיך צוישן אָט-די צוויי אַרבעט-סוביעקטן, 
אָבער אַ מאַנס אייגענע אַרבעט, ווען זי ווערט גענומען צו דער אייגענשר צייט, מוז 
זיין גלייך צו זיך אַלײן, פּונקט אַזױ וי ער אַלײן איז דער זעלביקער, ווען ער ווערט 
גענומען אין דעם זעלביקן מאָמענט און אין דעם אייגענעם באַוואוסטזיין צושטאַנד, 
ווען אַ זאַך ווערט פאַרגליכן מיט זיך אַלײן, קומט ניט פאָר קיין פאַרגלייכעניש, 
דאָס איז אַן אַקט פון אידענטישקייט, ניט מער. אַן אָביעקט בנוגע זיין ווערט 
קען ווערן פאַרגליכן מיט אַן אַנדער אָביעקט, װאָס געפינט זיך מחוץ פון אים, 
ווען אָבער ער וערט פאַרגליכן בנוגע וערט צוֹ זיך אַליין, איז ענטװעדער ער 
באַזיצט קיין שום װוערט ניט אָדער זיין ווערט איז גלייך צו זיין ווערט, װאָס איז 
אַ שטיק אומגעלומפּערטע טױטאָלאָגיע. 


אַ סחורה קען ניט זיין אויף איין מאָל אי אַ גאַנצע שטיק סחורה און אי אַ 
האַלבע שטיק סחורה. אַ מענטש קען ניט זיין אין דעם אייגענעם מאָמענט הן אַ 
גאַנצער מענטש און הן אַ האַלבער מענטש, דאָס אייגענע איז ריכטיק בנוגע אַרבעט, 
זי קען זיך ניט האַלבירן אַרביטראַריש דורך אַ קאַפּריז פון אַן איבערגעשפּיצטן חריף- 
טעאָרעטיקער, אַ האַלבער טאָג אַרבעט פון איינעם און דעם זעלביקן אַרבעטער, 
אָפּגעטאָן אין דער זעלביקער צייט, קען ניט וערן דורך אַ באַפעל, אַ מין אניס 
;על-פי הדיבור", אונטער נאָרמאַלע אומשטענדן, פאַרקערפּערט אין אַ גאַנצן פולן 
טאָג אַרבעט, פּונקט וי אַ האַלבער דאָלער קען ניט וֹערן קיין גאַנצער דאָלער, 
אָדער אַ האַלבער לאַבן ברויט -- אַ גאַנצער לאַבן ברויט. קין מאַגיק פון 
סאָפיסטישער פּלפּוליסטיק קען גאָרניט אױפטאָן כנגד די יסודות פון געזונטן 


טאָציאָלאָגישע עקאָנאָמיע 235 


מענטשלעכן פאַרשטאַנד אויף וויפל ער רעגולירט עקאָנאָמישע פאַרהעלטענישן, 

אַ בעקער עסט אויף אַ האַלבן לאַבן ברויט און מיט דער ענערגיע, וועלכע 
ער באַקומט פון זיין פּאָרציע שפּייז, װאָס ער האָט נאָר-װאָס פאַרצערט און אַסימילירט, 
באַקט ער נאָכדעם אויס אַ גאַנצן טייג, בערך צװאַנציק לאַבנס, װאָלטן דען 
דעריבער די צװאַנציק לאַבנס ברויט האָבן דעם ווערט פון אַ האַלבן לאַבן ברויט 
מיט דעם צוגאָב פון דער דיפערענץ פון דעם מעל-װערט, װאָס געפינט זיך אין 
דער גרעסערער קװאַנטיטעט? און אוב אָט-די צװאַנציק לעבלעך ברויט װאָלטן 
רעדוצירט געװאָרן אין זייער ווערט צוֹ אַ האַלבן לאַבן ברויט, וי ער װערט 
גערעכנט לט דעם פאַרדעמדיקן אױסבאַק, װאָלטן זיי נאָך אַלץ פאַרבליבן 
צװאַנציק לעבלעך ברויט, לוט זייער װערט, ד. ה. זיי װאָלטן אַנטהאַלטן אין 
זיך פערציק מאָל אַזױ פיל ווערט וויפל עס אַנטהאַלט דער האַלבער לאַבן, מחמת 
דער האַלבער לאַבן װאָלט בכאותו-שעה, איצטער נאָכן אוױיסבאַקן פון די צװאַנציק 
לאַבנס, אַנטהאַלטן אין זיך בלויז אַ פערציקטל פון דעם ווערט, וועלכער עס געפינט 
זיך אין די צװאַנציק לאַבנס. צװאַנציק לאַבנס ברויט, אָדער איין גאַנצער לאַָבן 
ברויט, קענען ניט באַטרעפן דעם װוערט פון אַ האַלבן לאַבן ברויט און דאָך בלייבן, 
צו דער אייגענער צייט, צװאַנציק לאַבנס, סיידן נסים ונפלאות װאָלטן געשען 
און גרעסערע קװאַנטיטעטן װאָלטן קענען װערן פון זיך אַלײין קלענערע קװאַנ- 
טיטעטן אוֹן כמו כן להפך, 

אַרבעט-קראַפט, לויט מאַרקסן, איז אַ סחורה. אָבער זי איז ניט קיין געוויינט- 
לעכע פּשוטע סחורה פון אַ גאַנצער װאָך, װי דהיינו אַן אַנדער איינפאַכער אַרטיקל, 
מאַרקסעס פונדאַמענטאַלער טעזיס באַשטײט אין דעם, װאָס אַרבעט-קראַפט אין אַ 
װאַרע, װאָס מען קויפט אויפן מאַרק, וי אַן אַנדער שטיקל װאָרע, און פונדעסטוועגן 
איז עס עפּעס פאָרט ניט קיין װאַרע. זי איז אַ סחורה, אָבער עפּעס ניט-מיט. 
אַלעמען. זי האָט א מאָדנע נאַטור, װאָס קיין אַנדער סחורה האָט ניט. זי מְגיז 
איגנאַרטיק און איינציק אין איר מין, זי איז דער יוצא-מן-הכלל פון אַלע קאָנסטי- 
טוציאָנעלע געזעצן, וועלכע אַנדערע סחורות געהאָרכן אין זייער קאָמערציעלן 
פיר, לכן איז עס קלאָר, אַז אַרבעט-קראַפט איז ניט קיין סחורה, װוי אַלע סחורות, 
און זי קען עס ניט זיין, ווייל זי פאַרנעמט אַ ספעציפישע פּאָזיציע אין דער 
סחורות-וועלט. זי איז ניט איינס |און די זעלביקע אין משך פון איר עקזיסטענץ, 
דאָך וויל מאַרקס דווקא באַצײיכענען אַרבעט-קראַפּט וי אַ סחורה. מילא, אויב מאַרקס 
ול אומבאַדינגט אַז אַרבעט-קראַפט זאָל ווערן פאַררעכנט פאַר א סחורה, -- 
זאָל זיין וי ער וויל, װיבאַלד, לויט מאַרקסן ווערט אָט-די ענטיטעט, פאַרקויפט 
פון אַרבעטער און געקויפט פון קאַפּיטאַליסט וי אַ שטיקל װאַרע, װאָס עס פאַרקויפט 

אַ פּראָדוצירער צו אַ קויפער-געברויכער. אָבער ניין, זי איז לחלוטין אַנדערש פון 
אַלען סחורות. אַלע סחורות טראַנספערירן זייער אייגענעם ווערט, וועלכן אַרבעט 
האָט אין זיי אַרײנגעלײגט, זי איז אָבער אַזאַ מין שטיקל סחורה, װאָס שאַפט 
דעם ווערט, לכן קען זי ווייזן אַזאַ מין טשיקאַװן קונץ: זי קען צוגעבן ווערט צו איר 
אייגענעם וערט. אי זי טאָפּלט זיך און אי זי האַלבירט זיך. בשעת זי װערט 
פאַרקויפט איז זי אַ העלפט פון זיך אַליין װוי זי צייגט זיך אַרױס נאָך דער קנייה 
און רעאַליזאַציע! פון אירע פּאָטענצן. זי איז װערט מער פון זיך אַלײן, הגם 
בשעת מעשה, בשעת דער אַרבעטער פאַרקויפט זי, איז זי ווערט װייניקער, דערפאַר 
אָבער בשעת דער קאַפּיטאַליסט וױידערפאַרקויפט זי איז זי שוין װערט מער, 
זי ווערט גרעסער און קלענער לויט דעם פּלאַץ אין וועלכן זי געפינט זיך. אין 
רשות פון אַרבעטער, איר פּראָדוצירער און פאַרקויפער איז זי װוערט בערך אַ 
העלפט פון דעם װאָס זי װועט ווערט זיין אין רשות פוֹן קאַפּיטאַליסט, דעם קויפער- 
איבערפאַרקויפער פון דער אייגענער װאַרע. | 
פרעגט זיך, פאַר װאָס, פאַר וועלכער אייגנשאַפט, װוערט די אַרבעט-קראַפט 
געשעצט, ווען זי ווערט אָפּגעשאַצט, אויב ניט טאַקע פאַר אָט-'דער פעאיקייט אירער, 
איר ,טאַלאַנט? צו שאַפן װערטן און דער-דאָזיקער כישרון אירער, די דאָזיקע 
קענטעניש אירע וערט אָפּגעשאַצט און טייער, אָדער װאָלוֹל, געהאַלטן לוט אַ 
באַשטימטן סטאַנדאַרד פון װוערט-אָפּשאַצונגען און אַזױ, לוט אָט-דעם ווערט- 
קריטעריום, ווערט באַצאָלט פאַר איר, איז וי אַזױ איז עס מעגלעך, אַז אַ ביסל 
שפּעטער זאָל זי שוין ווערט זיין פיל מער? קין װערט קען זיך ניט נעמען 
פאַר די אייגענע אויערן און זיך אויסציען און ווערן צוויי מאָל, בערך, אַזױ גרֵויס 
וי ער איז נאָר װאָס געווען. אַרבעט-קראַפט, אָט די בעל-מופתניצע קען עס יע 
באַװוייזן און זי באַווייזט עס טאָגיטעגלעך, לױט מאַרקסן. דער קאַפּיטאַליסט 
באַצאָלט פאָר אַ האַלבן טאָג אָבער פון האַלבן טאָג ווערט אַ גאַנצער טאָג. וען 
דער קאַפּיטאַליסט, דער קויפער, איבערפאַרקויפט דעם האַלבן טאָג װוערט אָט-דער 
האַלבער טאָג אַ גאַנצער טאָג. ווען דער איבערפאַרקויפער פאַרקויפט דעם האַלבן 
טאָג, אַ פאַרקערפּערטן אין אַ סחורה-פּראָדוקט, רעכנט ער אים ,דעם האַלבן טאָג, 
מאַר אַ גאַנצן טאָג און ער פאָדערט פון דעם קויפער עֹר זאָל משלזיין דעם 
ווערט פון אַ גאַנצן טאָג. ווען אָבער ער אַלײן, דער קאַפּיטאַליסט, קויפט דעם 
טאָג אַרבעט אין דער פאָרם פון אַרבעט-קראַפט, װאָס דאַרף גלייך רעאַליזירט ווערן 
אין אַ גאַנצן טאָג אַרבעט, ווערט דער אייגענער טאָג אַרבעט גערעכנט פאַר אַ 
האַלבן טאָג און בלויז אָטידעם פּרײז צאָלט ער צום אַרבעטער דעם באַזיצער פון 
אַרבעט-קראַפט, אַזױ אַז אַרבעט-קראַפט איז אַ סחורה, װאָס ווען מען קויפט זי איז 
זי בלויז אַ העלפט, בערך, פון דעם, װאָס זי װעט זיין בשעת מען װעט זי פאַרקויפן, 

וי נאָר זי ווערט געקויפט און רעאַליזירט, איבערגעפירט פון איר פּאָטענציאַלקײט 
און איר אָקטואַלקײט, וערט זי פון אַ העלפט אַ גאַנצעס און אַלס אַ גאַנצעס, 
אַלס עפּעס װאָס האָט זיך, בערך, פאַרטאָפּלט, ווערט זי פאַרקויפט, 

מיט אַנדערע ווערטער, ווען אַרבעט ווערט געקויפט און זי געפינט זיך אין 
אַ צושטאַנד פון אַרבעט-קראַפט, ווערט זי אָפּגעשאַצט אַזױ, װי זי װאָלט װערט 
זיין בלויז,. בערך, אַ העלפט פון דעם װאָס זי איז באמת ווערט, װועט ווערט זיין 
גלייך נאָך איר רעאַליזאַציע, אָבער ווען די אייגענע סחורה, אַרבעט, בשעת זי איז שוין 
מגושם אין אַ פּראָדוקט, װוערט פאַרקויפט איז זי שוין װערט איר פוֹלן ווערט 
און ניט בלויז אַ העלפט,. און ניט פון דעם נעמט זיך דער אונטערשייד אין אָט-די 
צוויי אָפּשאַצונגען פון איר װערט, װאָס דאָ, נאָך דער פאַרקערפּערונג און אַקטו- 
אַליזירונג פון אַרבעט-קראַפט, װערט צוגעגעבן און צוגערעכנט די טרחה פון 
קויפן און פאַרקויפן אָט-די טשיקאַװע סחורה, אַרבעט-קראַפט, ניין, ניט דאָס. קיין 
זאַך װערט ניט צוגעגעבן צו דער אַרבעט, וועלכע איז געווען אַ ביסל פריער 
אַרבעט-קראַפט, קיין הוספה-אַרבעט וערט ניט צוגעלייגט, נייערט די אייגענע 
קװאַנטיטעט פון אַרבעט, פון אַרבעט-קראַפט װאָס איז געװאָרן אַקטואַלע אַרבעט 
אָן קיין צולייגעניש, ווערט אָפּגעשאַצט צוויי מאָל, איין מאָל גידעריקער און איין 
מאָל העכער. דער קאַפּיטאַליסט קויפט די אַרבעט לויט איר ווערט אַלס אַרבעט" 
קראַפט, וועלכע האָט דעם ווערט פון בלויז אַ העלפט פון איר ווערט אַלס אַרבעט און 
ער איבערפאַרקויפט זי דערנאָך צו דעם קונה פון דעם פּראָדוקט, אין וועלכן אָט-די 
אַרבעט ליגט אַרײנגעטאָן, לוט איר פולן ווערט, וועלכער איז, בערך, צוויי מאָל 
אַזױ די גרויס װוי איר ווערט איז געווען בשעת ער האָט זי געקויפט, דאָס הייסט 
ווען זי האָט באַטראָפן בלויז אַ העלפט פון איר איצטיקן ווירקלעכן ווערט, אַ 
ווערט װאָס האָט זיך אַנטפּלעקט נאָך דעם קאַפּיטאַליסטס קנייה אָבער פון וועלכן עס 
האָבן געוואוסט גאַנץ גוט סיי דער אַרבעטער-פּראָדוצירער-פאַרקוױפער פון דער 
דאָזיקער אַרבעט-קראַפט און סיי דער קאַפּיטאַליסט דער קויפער. 

די סחורה, אַרבעט-קראַפט לאחר מעשה, מאַטעריאַליזירטע אַרבעט װערט 
פאַרקויפט, ריכטיקער איבערפאַרקויפט פאַר אַ פּרייז װאָס איז צװיי מאָל אַזױ 
גרויס װוי איר ווערט איז געווען, קודם המעשה, ווען זי איז געווען אַרבעט-קראַפט, 
אַרבעט בכוח; ניט בפועל, און איז דענסטמאָל אָפּנעשאַצט געװאָרן וי אַלע אַנדערע 
סחורות, דהיינו לויט די הוצאות פון איר פּראָדוקציע און ניט לויט איר שפּעטער" 
דיקער אויפטוערישקייט אין שייכות מיט װערטן-שאַפונג, ווען די צוקינפטיקע 
אויפטוערישקייטן אירע װועלן גענומען ווערן, פּונקט אַנדערש, לויט דעם ווערט פון 
זייער פּעולהדיקייט און ניט (װי פאַר דעם, װי אַלע סחורות) לויט די הוצאות 
װאָס זיי קאָסטן אין פּראָצעס פון זייער פּראָדוצירט װוערן. די אייגענע סחורה, די 

אַרבעט-קראַפט, וערט, אָבער ,יאָ פאַרקויפט פון קאַפּיטאַליסט לויט איר ווערט, 
וועלכער ווערט שוין איצט אַנדערש געשאַצט, ניט וי פריער, לױט דעם קאָסט 
פון איר פּראָדוקציע נייערט לויט איר אויפטוערישקייט, וועלכע צייגט זיך אַרױס 
אין איר פּעולה בנוגע װערטן-שאַפונג און בשום אופן ניט לויט אירע הוצאות 
פון פּראָדוקציע און ממילא, די הוצאות פון דער פּראָדוקציע פון איר אויפטוערישקייט, 
וי דער פאַל איז געווען בשעת איר קנייה, בשעת דער קאַפּיטאַליסט האָט זי אייג" 
געהאַנדלט, דעמאָלט, ווען דער קאַפּיטאַליסט האָט זי, די אַרבעט-קראַפט, געקויפט 
איז איר װוערט געשאַצט געװאָרן לויט די הוצאות פון איר פּראָדוקציע און, ממילא; 
זיינען אירע צוקונפטיקע אויפטוערישקייטן, אירע װערטן-שאַפנדיקע פּאַטענציאַלי- 
טעטן געשאַצט געװאָרן אויך בלויז לויט די הוצאות, לויט זייער פּראָדוציר-קאָסט 
בשעת דער קנייה. מען דאַרף האַלטן אין זינען אַז די קויף-טרחה און איבערפאַרקויף 
טרחה פוֹן דער אַרבעט-קראַפט ווערט פון מאָרקסן אינגאַנצן איגנאָרירט, 

היוצא מדברינו, װאָס קומט דאָ פאָר מיט מאַרקסעס טעאָריע מכוח , מער- 
ווערט" ? איין קלייניקייט, מאַרקט, אין זיין אַרגומענטאַציע מכוח דעם אויפקום פון 
, מער-ווערט", נוצט דעם פּקחדיקן איינפאַל וועלכן יענער קלוגער יינגל געברויכט 
בשעת ער גיט דעם פּוױער, אין אַ באַרימטער מעשה, זיין באַרימטע עצה. די זאָך 
איז אַזױ 1 אַ פּױער פירט אַ װאָגן היי. ‏ דער װאָגן איז צו גרויס און ער קען גיט 
דורכגיין דורך דעם נידעריקן טויער. װאָס זאָל דער פיער נעבעך טאָן! דער 
קלוגער יינגל, זיין זון, גיט אים אַן עצה, ער זאָל אָנטאָן ברילן און קוקן אויפן 
װאָגן, װועט דער װאָגן װוערן קלענער און ער װעט זיך דורכשטופּן דורכן טויער 
און אַריין אָן שוועריקייט אין שייער. דעם יינגל פאַלט ניט איין, אַז די ברילן 
וועלן האָבן די זעלביקע פאַרקלענערונג-ווירקונג אויפן טויער אַזױ גוט װי אויף 
דעם װאָגן, און דער װאָגן וועט ווייטער ניט קענען דורכגיין, 

אויב דער אַרבעטער, פאַרקויפנדיק זיין אַרבשט-קראַפט, רעכנט איר ווערט לויט 
אִיר קאָסט פון פּראָדוקציע, װועט דער פּראָדוקט, אין וועלכן די אַרבעט-קראַפט 
ליגט, ווען ער ווערט פאַרקויפט אויך ניט קענען רעכענען אין דער פּערזאָן פון 
קאַפּיטאַליסט, דער אייגנטימער פון פּראָדוקט, דעם וװוערט פון דער איבערפאר- 
קויפטער אַרבעט-קראַפט אַנדערש ווי בלויז איר קאָסט,. און אויב דער קאַפּיטאַליסט 
בשעתן איבערפאַרקויפן פון דער אַרבעט-קראַפט, וועלכע ליגט אַרײנגעלײגט איצטער 
אין א פּראָדוקט, װעט רעכענען איר וװוערט לויט איר אויפטוערישקייט, וועט דאָס 
אייגענע טאָן דער אַרבעטער בשעתן פאַרקויפן פון זיין אַרבעט-קראַפט צום קאַ- 
פּיטאַליסט, ווייל די אויפטוערישקייט פון דער אַרבעט-קראַפט איז דאָך ניט עפּעס 
װאָס קומט וי אַן אומדערװאַרטער און זייער אַנגענעמער סורפּריז אין רשות פון 
קאַפּיטאַליסט. דער פּראָדוצירער פון אַרבעט-קראַפט בשעת ער פאַרקויפט זי 

ווייס גאַנץ גוט אויף װאָס די אַרבעט-קראַפט טויג, װאָס זי קען אױפטאָן און צוליב 
וועלכן צוועק מען קויפט זי מען קען ניט רעכענען דעם ווערט פון דער זעלביקער 
סחורה איינמאָל לויט די הוצואות פון איר פּראָדוקציע, אַ צווייטן מאָל לוט דעם 
נוצן װאָס זי ברענגט און ניט לויט די הוצאות װאָס עס קאָסט זי צו פּראָדוצירן, 

אויב אַ גאַנצער טאָג אַרבעט װועט האָכן דעם ווערט פון אַ האַלבן טאָג אַרבעט, 
לויט דעם קאָסט פון לעבנס-מיטלען, װאָס ווערן פאַרצערט פון אַרבעטער אין משך 
פון זיין אַרבעט-טאָג, װעלן אַלע פּראָדוקטן װאָס װועלן פּראָדוצירט וערן פון גע- 
געבענעם אַרבעטער, אין משך פון טאָג, פאַרליון אַ העלפט פון זייער װוערט. דער 
רעזולטאַט פון אַזאַ װוערטן-אָפּשאַצונג װאָלט זיין אַ רעדוקציע פון ווערטן איבער דער 
גאַנצער לענג פון דער עקאָנאָמישער פראָנט-ליניע, אָט-די רעדוקציע װאָלט חל 
זיין אויפן קאַפּיטאַליסט ניט וייניקער װוי אויפן אַרבעטער, 

די דילעמע פאַר וועלכער מיר שטייען איז די: ענטװעדער אַרבעט-קראַפט 
ווערט געשאַצט לויט אירע רעזולטאַטן, אירע סעקווענצן, אָדער לויט אירע אויס- 
גאַבן, אירע אַנטעצעדענטן. אָבער מאַרקס וויל געברויכן ביידע סטאַנדאַרדס אוֹיף 
איין מאָל, איינעם, דעם אױסגאַבן-קריטעריום, ווענדט אָן, לויט מאַרקסן, דער קאַ- 
פּיטאַליסט בשעת ער קויפט די אַרבעט, דעם צווייטן, דעם רעזולטאָטן-קריטעריום, 
ווענדט אָן דער אייגענער קאַפּיטאַליסט בשעת ער איבערפאַרקויפט אָט-די אַרבעט, 
ווען ער פאַרקויפט די סחורה, אין וועלכער די אַרבעט איז פאַרקערפּערט. אַן 
אַרבעט, װאָס איז אָפּגעשאַצט געװאָרן פון אים, פון קאַפּיטאַליסט ,ניט לויט די רע 
זולטאַטן, נייערט לויט דער הוצאה פון פּראָדוקציע, נעמט ער פּלוצלונג, גאַנץ 
ווילקירלעך אָפּשאַצן לויט די רעזולטאַטן, וען דער קאַפּיטאַליסט באַגעגנט דעם 
אַרבעטער נוצט ער איין סטאַנדאַרד פון אָפּשאַצונג, װי נאָר ער גיט זיך אַ קער 
מיטן פּנים צום קויפער-געברויכער אָדער קויפער-סוחר נעמט ער גלייך אַרױס אַן 
אַנדער אָפּשאַץיסטאַנדאַרד,. און ער איז משער, לוט מאַרקסן, אַז דער אַרבעטער 
ווייסט ניט פון געברויכער און דער געברויכער וייסט ניט פון אַרבעטצר. דער 
געברויכער ווייסט דאָך גאַנץ גוט אַז די אַרבעט איז געשאַצט געװאָרן לויט איר 
הוצאה פון פּראָדוקציע און אַזױ האָט דער קאַפּיטאַליסט פאַר איר געצאָלט, טאָ 
וי אַזױ רעכנט ער אים, דעם געברויכער אַן אַנדער פּריז, וועלכן ער האָט גיט 
געצאָלט! און דער אונטערשייד צווישן איין מעטאָד פון אָפּשאַץ און דעם צווייטן איז, 
בערך, לויט מאַרקסן, גאַנצע הונדערט פּראָצענט, 

אַ סחורה מוז פאַרקויפט ווערן על-פּי דער אָפּשאַצונג לויט ועלכער זי איז 
געקויפט געװאָרן. ‏ מען קען ניט רעכענען איר ווערט אײנמאָל, בשעתן קויפן, 
לויט די הוצאות פון איר פּראָדוקציע, אַ צוייטן מאָל, בשעתן פאַרקויפן, לױט 
אירע רעזולטאַטן, אַלס אַ געברויך-ווערט. מחמת דער געברויך-ווערט דאַרף דאָך 

אָנקומען צום אויסטויש-װוערט, ד, ה. די רעזולטאַטן װעלן דאַרפן אויסגערעכנט 
ווערן, אָפּגעשאַצט ווערן לויט די הוצאות פון זייער פּראָדוקציע, און זי וועלן האָבן 
דעם אייגענעם אויסטויש-װוערט, װאָס די סחורה האָט באַזעסן בשעת דער קנייה, 
ווען קויף און איבערפאַרקויף טרחה ווערט איגנאָרירט, וי דאָס טוט, כסדר, מאַרקס, 

אין דריטן באַנד , קאַפּיטאַל" שרייבט מאַרקס ; 

;אָבער דער אַװאַנסירטער קאַפּיטאַל-װוערט טוט זיך ניט באַטײליקן אין דעם 
באַשאַף פון נייעם װערט. װאָס איז שייך דעם אַװאַנס פון קאַפּיטאַל, װערט 
אַרבעט-קראַפט פאַררעכנט פאַר אַ ווערט. אָבער אין דעם פּראָדוקציע-פּראָצעס 
דערפילט אַרבעט-קראַפּט די פונקציע פון באַשאַפן ווערט. דעם פּלאַץ פון בלויזן 
ווערט פון אַרבעט-קראַפט אין דעט אַװאַנס פון קאַפּיטאַל פאַרנעמט די לעבעדיקע 
אַרבעט-קראַפט, וועלכע שאַפט דעם ווערט"4, 

אַרבעט שאַפט אַ ווערט, לויט מאַרקסן, ניט אַ יש מאין און ניט לויט אַ קאַפּריז, 
סתם מוטװויליק,. זי שאַפט דעם װערט פון זיך זעלבסט. זי טראַנספערירט איר 
אייגענעם ווערט צו דעם פּראָדוקט. מער קען זי ניט אױפטאָן, און נאָכדעם, ווען 
זי ווערט אַליין אַ שטיק סחורה און באַקומט אַ פיקסירטן פּריז, גיט זי איבער 
איר ווערט און איר מקח צו דעם פּראָדוקט, וועלכן זי פּראָדוצירט. מער וי דאָס 
איז זי ניט אימשטאַנד צו טאָן, און אויב די אַרבעט-קראַפּט ווערט אָפּגעשאַצט לויט 
די הוצאות, װאָס מען גיט אויס אויף איר , פּראָדוצירונג", קען זי, ממילא, טראַנס- 
פערירן צום פּראָדוקט, וועלכן זי פּראָדוצירט, בלויז אירע הוצאות, אַ האָר ניט 
מער. זי שטעלט אַװעק אירע אױטגאַבן אויף דעם חשבון פון דעם פּראָדוקט, װאָס 
זי פּראָדוצירט, ‏ און אויב זי, די אַרבעט-קראַפט, אֹיז ביכולת זיך צו פּראָדוצירן 
אין אַ העלפט פון איר אייגענער צייט, אין אַזאַ פאַל וועט זי אַלע מאָל טראַנספערירן 
אַ העלפט פון זיך אַלײן צו די סחורות אָדער פּראָדוקטן, װאָס זי פאַבריצירט, 
אַזױ אַז אַ שעה פון פאַקטישער אַרבעט װעט טראַנספערירן בלויז דעם ווערט פון 
אַ האַלבער שעה, מחמת די שעה פון אַקטועלער אַרבעט, ווען זי ווערט אויסגע- 
רעכנט לויט די אױיסגאַבן פון פּאָטענציעלער אַרבעט, באַטרעפט זי בלויז אַ האַלבע 
שעה גענומען עקאָנאָמיש, אין זעלבסט-קאָסט פון אַרבעט-שאַפונג, דער צייט- 
עלעמענט איז דאָ לחלוטין אומוויכטיק. אַרבעט האָט דעם ווערט פון איר אייגענער 
הוצאה, פון איר פּראָדוציר-קאָסט און אָט-דער פּראָדוציר-קאָסט פון אַרבעט גייט 
אַריין אין די פּראָדוקטן, אין די סחורות מחמת אַ סחורה ווערט אָפּגעשאַצט לויט 
דער אַרבעט װאָס ווערט פאַרשװוענזיט אויף איר פּראָדלוקציע און יענע אַרבעט ווערט 
געשאַצט לוט אירע הוצאות און געברויך, לויט דער סומע פון פּראָדוקטן, װאָס 
דער אַרבעטער פאַרצערט בשעת דער אַרבעט. לכן קומט אויס, אַז אַ סחורה האָט 
דעם ווערט פון די לעבנס-מיטלען, װאָס דער אַרבעטער, דער פּראָדוצירער פון 

דער סחורה, פאַרברויכט אין משך פון זיין אַרבעט, פּלוס איר רויער מאַטעריאַל, 
וועלכער וװוערט, וידער, אָפּגעשאַצט לויט די לעבנס-מיטלען, וועלכע זיינען 
פאַרצערט געװאָרן. בשעת די אַרבעטער האָבן זיי פּראָדוצירט, קולטיווירט, אויס" 
געגראָבן, אויף וועלכן עס-איז אופן זיי זיך איינגעשאַפּט. און אויב אַ האַלבער טאָג 
אַרבעט איז גענוג צו פּראָדוצירן די לעבנס-מיטלען פאַר דעם אַרבעטער, װאָס 
אַרבעט אַ גאַנצן טאָג, װאָלט אָט-דעך אומשטאַנד געקענט האָבן ניט קיין אַנדלר 
פּעולה, וי בלויז דעם אומפאַרמײידלעכן אויפהייב פון אַרבעט-פּראָדוקטיװױטעט. 
ער װאָלט ניט פאַראורזאַכן קיין שום צערודערניש, קיין שום מוחות-צעמישעגיש. 
אָט-ידער גליקלעכער אומשטאַנד (וועלכער איז, און תוך גענומען, ניט קיין אַנדער 
זאַך, וי בלויז אַן איינצלהייט פון דעם געוויינטלעכן פאַרגרעסערער פון פּראָדוק" 
טיוויטעט) װאָלט ניט געקענט געבן דעם קאַפּיטאַליסט די מעגלעכקייט אויסצונוצן 
צו זיין אייגענעם פאָרטל און באַשװינדלען ענטװועדער דעם געדונגענעם לוי" 
אַרבעטער אָדער דעם קויפער-געברויכער, אָדער קויפער-סוחר. 

אַ סחורה קען ניט אױסשפּרײטן איר װערט לוט איר אייגענעם װעלער. 
אַרבעט-קראַפט קען עס אויך ניט טאָן,. אַלס אַ סחורה, וועלכע דער קאַפּיטאַליסט 
האָט איינגעהאַנדלט ;אַלץ װאָס זי קען באַװייזן אויפצוטאָן איז פּראָדוצירן פּראָדוקטן, 
וי וועלכער עס איז אַנדערער אינסטרומענט און טראַנספערירן איר װערט צו די 
פּראָדוקטן, וועלכע זי פּראָדוצירט. זי קען אָבער בשום אופן ניט שאַפן קין 
נייעם ווערט. אַרבעט-קראַפט אַלס אַ סחורה איז ניט קיין װאַריאַבל, זי איז 
קאָנסטאַנט, איר פּרייז אָדער ווערט איז פיקסירט, דעטערמינירט. קיין זאַך קען 
זיך ניט גרעסערן אין איר ווערט, סיידן אַ הוצאה ווערט צוגעלייגט, סיידן עס קומט 
צו אַ צוצאָל אין אויסגאַבן פון אַרבעט אָדער מזומן געלט, װאָס איז, װידער, בלויז 
אַרבעט, נאָר פאַרשטעלט. קיין אַנדער מיטל וי אַזױ צו פאַרגרעסערן דעם װוערס 
פון אַ סחורה איז ניטאָ. 

;דער ווערט פון אַ טאָגס אַרבעט-קראַפּט באַטרעפט דריי שילינגס". אב 
דאָס איז אַזױ, איז די אַרבעט-קראַפט פון דער לענג פון אַ טאָג ווערט און האָט 
דעם פּרייז פון דריי שילינגס. אָט-די דרי" שילינגס װעלן אַרײין אין פּראָדוקט 
אַלס דריי שילינגס דער אומשטאַנד װאָס אַרבעט פונקציאָנירט אַלס אַ געברויך- 
ווערט, אַלס אַ טראַנספאָרמירער פון שטאָפן, האָט מיט דעם ענין ווערט-באַשטימונג 
גאָרניט װאָס צו טאָן, אָט-די דאָזיקע דריי שילינגס, וועלכע ווערן פאַרברויכט אין 
פּראָדוציר-פּראָצעס פון אַרבעט-קראַפּט, קומען אַריין אומבאַרירט, ניט פאַרגרעסערט 
און ניט פאַרקלענערט, אין פּראָדוקט. זיי גיבן צו זייער װערט צו דעם װערס 
פון פּראָדוצירטן פּראָדוקט. װאָס קיין אַנדער סחורה קען ניט טאָן, קען אַרבעט" 
קראָפט, ווען זי ווערט גענומען אַלס אַ סחורה, אַלס אַ באַזיצערין פון אַ באַשטימטן 

אויסטויש-ווערט, אויך ניט טאָן, זי באַזיצט אַן אויסטוישווערט, און מעך וי 
זי אַלײן פאַרמאָגט קען זי ניט איבערגעבן צום פּראָדוקט, וועלכן זי שאַפט, 

מאַרקסעס באַהױיפּטונג, אַז ,דער ווערט פון אַרבעט-קראַפט און דער ווערט, 
וועלכן אָט-די אַרבעט קראַפט שאַפט אין דעם אַרבעט-פּראָצעס, זיינען צוויי פאַרשיי- 
דענע גרויסן", איז לחלוטין ניט ריכטיק, 

אויב אַרבעט-קראַפט באַשאַפט װוערטן, טוט זי עס דורך דעם װאָס זי ווידער- 
באַשאַפט זיך, דורך דעם אַקט פון טראַנספערירן איר אייגענעם װערט, איר באַ- 
שטימטן ווערט, זי אינקאָרפּאָרירט אֹים אין דעם פּראָדוקט וועלכן זי פּראָדוצירט, 
דער געברויך-ווערט פון אַ סחורה באַשטימט ניט דעם אױיסטויש-װערט פון דער 
דאָזיקער סחורה, לויט מאַרקסעס אויפפאַסונג. דאָס אייגענע מוז זיין גילטיק 
בנוגע אַרבעטיקראַפט אַלס אַ סחורה. איר געברויך:וװוערט באַשטײט אין דעם 
װאָס זי, אַרעבטס-קראַפט בכוח, געשטאַלטיקט אַרטיקלען, טראַנספאָרמירט רויען 
(שטאָף און מאַכט פון אים פּראָדוקטן; דאָס האָט אָבער ניט װאָס צו טאָן מיט 
דער שאַפונג און באַשטימונג פון אויסטויש-ווערט, מיט דער טראַנספערענץ פון 
ווערטן, מיט דעם פּראָצעס פון איבערגעבן ווערטן, 


מאַרקס גופא, ווען ער וויל נאָר, פאַרשטײט גאַנץ גוט, אַז דער כאַראַקטער 
פון געברויך-ווערט באַשטימט ניט די גרויס פון אויסטויש-ווערט און אַז געברויך 
איז,. בכלל, ניט קיין פאַקטאָר אין דעם באַשאַף פון אַן אויסטויש-ווערט. און ער 
זאָגט עס בפירוש. ער שרייבט: 

,;לאַנד נעמט אַן אנטייל, אַלס אַגענט פון פּראָדוקציע, אין דער באַשאַפונג פון 
אַ געברויך-ווערט, פון אַ מאַטעריעלן פּראָדוקט. עס האָט אָבער גאָרניט װאָס צו 
טאָן מיט דער פּראָדוקציע פון זעם ווערט (אויסטויש-ווערט) פון ווייץ" (5, 


דער באָדן האָט ניט װאָס צו טאָן אפילו מיט דער פּראָדוקציע פון ווייץ אַלץ 
סחורה. דאָס אייגענע איז ריכטיק בנוגע פיזיאָלאָגישער אַרבעט, ווען זי װערט 
קאָנטראָלירט פון איר האַרנטע, טאָציאָלאָגישע אַרבעט. מאַרקס אַלס אַ , פיזיאָ- 
לאָגאָקראַט* (בלויז איין שטאפּל העכער פון , פיזיאָקראַט") ווייסט ניט, אָדער מאַכט 
זיך ניט וויסנדיק, פון דעם אומשטאַנד, אַז פּשוטע אַרבעט איז אַראָפּגעזעצט געװאָרן 
פון איר גדולה און שררות, אַז פיזיאָלאָגיע איז שוין לאַנג באַהערשט און באַזיגט 
געװאָרן פון סאָציאָלאָגיע. פיזיאָלאָגישע אַרבעט, אונטער אומשטאַנדן פון אַנט- 
וויקלטער קאָמפּליצירטער װירטשאַפּט, קען שאַפן געברויך-ווערטן, זי קען אָבער, 
אויף קיין פאַל, ניט שאַפן קיין אויסטויש-װוערטן |אָבער אין אָט-דעם פּונקט פאַרלויפן 
מיר צופיל פאָרויס אין אונדזער אַרגומענטאַציע. מיר װעלן דעם דאָזיקן טעזיס 


באַהאַנדלען שפּעטערן. 

וי דאָס זאָל ניט זיין, דער באַשאַף קען ניט זיין גרעסער פון דעם באַשאַפּער, 
אויסטייטש-װוערט אַלס אַן אויסדרוק פון פּראָדוקציע-הוצאה קען ניט זיין גרעסער 
אין קוואַנטיטעט פון דער הוצאה גופא, וועלכע געבוירט אים. אויסטויש-ווערט אַלס 
אָן אָפּשטאַמלינג פון אַרבעט קען ניט רעגיסטרירן מער, וויפל אַרבעט רעגיסטרירט, 
קען ניט איבערשטייגן דעם אויפטו פון אַרבעט, פון דער אַרבעט, וועלכע באַשאַפט אים, 
פורעמט אים און פאָרמירט אים, אַרבעט אַלס אַ ווערטן-באַשאַפּערין קען ניט שאַפן 
אַ ווערט, וועלכער זאָל אַריבערשטײגן איר אַלײן, סיידן זי באַשאַפט אַ יש מאין, פון 
גאָרניט אַן עפּעס. און אַזאַ אַקט פון אַבסאָלוטער קרעאַציע װאָלט זי אַװעקשטעלן 
אין איין רובריק מיט דעם בורא-עולם אָבער אין לעצטן פאַל װאָלט אַרבעט 
געדאַרפט אױיסגעפאָרשט װערן פון טעאָלאָגיע און ניט פון אַ װיסנשאַפטלעכער 
עקאָנאָמישער דיסציפּלין. 


אַרבעט-קראַפט קען באַזיצן װוערט בלויז אונטער איין באַדינג און דאָס איז 
איר פעאיקייט צו אָפּערירן, זיך צו אַקטואַליזירן אין דעם אַרבעט-פּראָצעס. דורך 
דעם דאָזיקן אַרבעט-פּראָצעס טרעט זי אַריין אין דעם רויישטאָף און מאַכט פון 
אים א פאַרטיקן אַרטיקל, צו וועלכן זי גיט איבער איר אייגענעם ווערט. וען 
זי װאָלט ניט באַזיצן אָט-די פעאיקייט אַריבערצוגיין פון בכוח אין אַ בפועל, װאָלט 
זי ניט פאַרמאָגט לחלוטין קיין שום עקאָנאָמישן ווערט. וי דאָס איז מוז דער 
ווערט פון אַרבעט-קראַפט זיין גלייך צום ווערט וועלכן זי שאַפט. מחמת אין ביידע 
פאַלן, אין דעם בכוח און אין דעם בפועל, איז עס די אייגענע אַרבעט-מאַניפּעסטאַציע, 
און זי קען ניט אַנטהאַלטן אין זיך צוויי אַרבעט-װאַריאַנטן, און זי קען ניט, פאָלג- 
לעך, אַרומטראָגן אין טראַכט צוויי פאַרשיידענע גרויסן פון אויסטויש-ווערט, 


דאָס װאָס מאַרקס זאָגט אונדז בנוגע אַרבעט-קראַפט האָט אַזױ פיל זינען, וי 
ווען ער װאָלט באַהױפּטן, אַז אַ מאַשין אין מאַרק באַזיצט איין אויסטויש-ווערט און 
אין דער פאַבריק, אין דעם מאָמענט בשעת זי ווערט געלאָזן אין גאַנג, זי ווערט 
אוטיליזירט, באַזיצט זי שוין אַן אַנדער אויסטויש-װוערט, צוליב דעם װאָס אין 
דער פאַכריק ווערט זי גענוצט און זי רעאַליזירט זיך אַלס אַ ,געברויך-ווערט" און 
זי העלפט אין דעם פּראָצעס פון טראַנספאָרמירן די פּראָדוקטן, זי ווערט אַ ווערטן- 
שאַפּנדיקע אַגענץ, אַ מאַשין װאָס, למשל, שניידט פּאַפּיר, גיט צו װוערט צו דעם 
צעשניטענעם פּאַפּיר,. זי איז אַ פּראָדוצירערין, אַ געצייג. זי גיט, זיכער, צו 
אויסטויש-װוערט צום פּאַפּיר, אָבער בלויז אין דעם סכום אין וועלכן עס באַטרעפט 
הער ווערט פון איר אָפּנוץ און אָפּטראָג, דעם דאָזיקן סכום טראַנספערירט זי 
ווייטער פון אָט-דער ליניע קען זי ניט גיין. דאָס אייגענע אַרבעט-קראַפט, אויב 
מיר נעמען אָן מאַרקסעס באַהױיפּטונג אַז זי איז אַ סחורה, 

נאָך מער, לויט אונדזער פאַרשטיין, ווערט אַרבעט:קראַפט קינמאָל קיין 
סחורה ניט. ניט דער אַרבעטער טאַרקויפט זי און ניט דער קאַפּיטאַליסט קויפט זי, 
דער אינדוסטריאַליסט קויפט באַשטימטע אַרבעט-עפעקטן, אַרבעט-פּעולות און 
ער, שפּעטער-צו, איבערפאַרקויפט זיי. און אָט-די אַרבעט-אויפטואונגען קענען 
זיכער, ניט צוגעבן צום רוישטאָף מער וי דאָס, װאָס זיי באַזיצן, זייער אייגענעם 
ווערט און פּרייז, װי ער איז פיקטירט געװאָרן אויפן מאַרק און לויט וועלכן דער 
קאַפּיטאַליסט צאָלט דעם אַרבעטער. 

אמת, עס זיינען פאַראַן צוויי פאַרשיידענע ווערט-גרויסן פון דער אַרבעט פון 
דעם אַרבעטער, מחמת אַ צולייג-טרחה, װאָס באַשטײט אין קויפן אַרבעט, ווערט 
צוגערעכנט, אָט-דער הוספה-ווערט גיט צו טפל-ווערט צום עיקר-ווערט, אָבער דאָס 
האָט גאָרניט צו טאָן מיט דעם וערט פון דעם אַרבעטערס אַרבעט. זי בלייבט ביי 
איר באַשטימטן ווערט אין פּריז. אָבער אָט-דער צולייג ליגט אױיסערהאַלב פון 
מאַרקסעס אַרגומענטאַציע, מחמת מאַרקס האָט זיך בכוונה בלינד געמאַכט אום 
ניט צו זען אָטידי דערשיינונג. אָט-דער צולייג-ווערט איז אַן אויפטו פון אַרבעט- 
קויפער, ניט פון אַרבעטער, פון סחורה-קונה, ניט פון דער סחורה גופא. דער 
ווערט, װאָס איז איינגעהאַנדלט געװאָרן, וערט טראַנספערירט מיט אַ צוגאָב פון 
דער טראַנספערענץ-הוצאה, אָבער אויף קיין פאַל ניט מיט אַ צולייג, װאָס ווערט, 
כלומרשט, געבוירן פון דעם געברויך:ווערט פון דער סחורה. דער קאָסט פון 
טראַנספּאָרטאַציע: װוערט אַרײינגערעכנט אין דעם פונדאַמענטאַלן ווערט פון דער 
סחורה און ער הייבט אים אויף. אָט-די טראַנספּאָרטאַציע איז פון אַ סאָציאָלאָגישן 
און יורידישן כאַראַקטער, געברויך-ווערט קען זיך ניט פאַרװאַנדלען אין אויסטויש- 
ווערט אָדער ווערן אַ הוספה-אויסטויש-ווערט, און אויף אַזאַ משונהם אופן פאַר" 
גרעסערן זיין פאַרנעם. 

מאַרקס שרייבט } 

,דער אומשטאַנד, װאָס פון איין זייט קאָסט דער טעגלעכער דערהאַלט פון 
אַרבעט-קראַפט בלויז אַ האַלבן אַרבעט-טאָג, בשעת פון דער צוייטער זייט קען 
אָט-די אייגענע אַרבעט-קראַפט האָרעװען אין משך פון אַ גאַנצן טאָג, ואָס פאָלגלעך, 
דער ווערט, וועלכן דער געברויך פון אַרבעט-קראַפט אין משך פון איין טאָג שאַפט, 
באַטרעפט צוויי מאָל אַזױ פיל וויפל עס װערט פאַר אָט-דעם געברויך באַצאָלט, 
אָטידער אומשטאַנד איז, אָן צווייפל, אַ מזל-ברכה פאַרן קויפער, אָבער בשום 
אופן ניט קיין היזק פאַרן פאַרקויפער" (6, 

דער קאַפּיטאַליסט-אינדוסטריאָליסט קען ניט פאָדערן פון געברויכער דעם 
ווערט פון צוועלף שטונדן אַרבעט, וועלכע ליגן, כלומרשט, אין דעם פּראָדוקט, אָדער 
די פּראָדוקטן וועלכע ער פאַרקויפט אים, בשעת באמת האָט גאָר די פּראָדוקציע פון 

דעם אַרטיקל, אָדער אַרטיקלען, געדויערט בלויז זעקס שעה. אויב ער קען דאָס 
ניט טאָן טאָג איין טאָג אויס, אויב דאָס איז ניט די אָנגענומענע פּראַקטיק אין דער 
װוירטשאַפּט, קען ער אויך ניט טאָן, ביי זיין און מאַרקסעס בעסטן וילן, דאָס 
צווייטע, דאָס הייסט, ער קען ניט פאָדערן פון דעם קונה-געברויכער דעם ווערט 
פון צוועלף שעה אַרבעט, וועלכע געפינען זיך, לפנים, אין די סחורותי װאָס ער פאַר- 
קויפט ווען אין דער ווירקלעכקייט ליגט דאָרט דער וערט, דער באַצאָלטער ווערט, 
בלויז פון זעקס שעה אַרבעט. מחמת עקאָנאָמיש -- ניט פיזיאָלאָגיש, די פיזיאָלאָ- 
גישע זייט פון דעם אַרבעט-פּראָצעס, און די , פיזיאָלאָגישע? לענג פון די אַרבעט- 
שטונדן אינטערעסירן אונדז לחלוטין ניט אין דעם געגעבן פאַל -- ליגט דאָך 
אין די סחורות דער וערט בלויז פון זעקס שטונדן אַרבעט. פון שטאַנדפּונקט פון 
די מענטשלעך װירטשאַפטלעכע פאַרהעלטענישן, װאָס זיינען פאַרטראָטן אין די 
סחורות, האָט דער אַרבעטער אַרײנגעלײגט אין די אַרטיקלען, וועלכע ער פּראָדוצירט 
און וועלכע דער קאַפּיטאַליסט פאַרקויפט צום געברויכער, בלויז זעקס שטונדן, אַ 
מינוט ניט מער, הגם פיזיאָלאָגיש האָט ער געפּראַצעװעט און געשוויצט גאַנצע צוועלף 
שעה. קיין עקסטראַ אָפּצאָל פאַר דאָס, װאָס ער האָט אַליין ניט געצאָלט, קען דער 
קאַפּיטאַליסט אינדוסטריאַליסט געזעצלעך עקאָנאָמיש (ווען מען װאַרפט אֶפּ דעם 
עלעמענט פון פּשוטן באַשװינדלען דעם קויפער, אים רעכענען הוצאות װאָס 
עקזיסטירן ניט אין די חשבון-ביכער) ניט אויפמאָנען פון געברויכער. נאָך מער 
װאָס דאָס װערט דאָך געטאָן בפרהסיא און טאָגיטעגלעך און דער קויפער. 
געברויכער-אַגרעגאַט ווייסט גאַנץ גוט, אַז דער קאַפּיטאַליסט האָט די אױיסגאַבן, 
וועלכע ער' וויל אים רעכענען, קינמאָל ניט געצאָלט. אויב די פיקסאַציע פון 
פּרייזן איז ניט קיין קאַפּריז און ניט קיין רמאות קען עס דער קאַפּיטאַליסט ניט 
טאָן, ווייל דער ציבור פון די קופער-געברויכער װעס קיינמאָל ניט דערלויבן, װועט 
ניט דערלאָזן דעם קאַפּיטאַליסט פאַרקויפער צו קריגן געלט, אַלס אַ טאָגיטעגלעכע 
פּראַקטיק פון דער אינדוסטריעלער און קאָמערציעלער טעטיקייט, אונטער פאַלשע 
אַבסאָלוט גרונטלאָזע פּרעטענזיעס, אױסגעטראַכטע הוצאות וועלכע ער האָט קיינ- 
מאָל ניט געמאַכט, 

מאַרקס שרייבט ; 

,אַזױ וי דער װערט פון אַרבעט איז בלויז אַן אירראַציאָנאַלער אויסדרוק 
פאַר דעם וערט פון אַרבעט-קראַפט, פאָלגט פון דעם, פאַרשטײט זיך, אַז דער 
ווערט פון אַרבעט מוז אַלע מאָל זיין וייניקער װוי דער ווערט, וועלכן זי פּראָדוצירט, 
מחמת דער קאַפּיטאַליסט זעט תמיד אַז די אַרבעט-קראַפט זאָל פּראַצעװען לענגער 
וי עס פּאָדערט זיך פאַר דער רעפּראָדוקציע פון איר אייגענעם װוערט. אין דעם 
אויבנגענומענעם בײישפּיל באַטרעפט דער ווערט פון דער אַרבעטס-קראַפט, וועלכע 

פונקציאָנירט אין אַ משך פון צוועלף שעה דריי שילינגס, אַ ווערט פאַר דער רע- 
פּראָדוקציע פון וועלכן עס פאָדערן זיך בלויז זעקס שעה. דער וערט, וועלכן 
די אַרבעט-קראַפט פּראָדוצירט איז, פון דער צווייטער זייט, זעקס שילינגס, מחמת 
זי פונקציאָנירט אין דער ווירקלעכקייט אין אַ משך פון צוועלף שעה, און דער ווערט 
וועלכן זי פּראָדוצירט הענגט אָפּ, ניט פון איר אייגענעם ווערט, נייערט פון דער 
לענג פון דער צייט אין משך פון וועלכער זי געפינט זיך אין אַקטװױטעט, אַזי 
אַרום באַקומען מיר אַ רעזולטאַט, וועלכער איז אַן אַבסורד, אין פלוג, --- אַז אַרבעט, 
װאָס שאַפט אַ װוערט פון זעקס שילינגס באַזיצט אַלײן בלויז דעם וערט פון דריי 
שיליגגסץד, 

דער אַבסורד בלייבט אַן אַבטורד אפילו נאָך דעם טיפסטן אַרײנטראַכט, ניט 
בלויז לכאורה, נייערט טאַקע אויך, לאחר-עיון. דער אַבסורד ליגט ניט אין די עקאָ- 
נאָמישע דערשיינונגען נייערט אין מאַרקסעס איבערגעשפּיצטע אויסטייטשונגען 
פוֹן די דערשיינונגען, וועלכע זיינען גרויסע פרשנדתאס, לערנען פּשוטן פּשט אין 
הלכות עקאָנאָמיק און דאַרפן ניט אָנקומען צו מאַרקסעס טשיקאַװע דחוקים בכדי 
צו געפינען אַ דערקלערונג פאַר זייערע , האַנדלונגען 

ווערט הענגט ניט -אָפּ, װאַריאירט ניט אין הסכם מיט דער כראָנאָלאָגישער 
צייט-דוראַציע, מיט איר איינפאַכן משך, נייערט מיט איר געזעלשאַפטלעך נייטיקער 
און געזעלשאַפטלעך נוצלעכער לענג פון אַרבעט צייט. ניט דער וירקלעכער 
דויער ווערט גענומען אין באַטראַכט ‏ נייערט די דויערונג, װאָס ווערט אנערקענט 
פון דער אָרגאַניזירטער געזעלשאַפט, פון דער װירטשאַפטלעכער געמיינזאַמקײט 
אין די תחומים פון וועלכער אָט-די אָפּעראַציעס און אָט-די אָפּשאַצונגען קומען 
פאָר,. געזעלשאַפטלעך נייטיקע אַרכעט-צייט מוז ווערן געזעלשאַפטלעך אנערקענטע, 
ד. ה, רעמונשרירטע, אַרבעט-צייט. ווען צוועלף שעה אַרבעט ווערן געזעלשאַפטלעך 
אָפּגעשאַצט, מיינענדיק פון שטאַנדפּונקט פון אויסטייטש-ווערט, פאַר זעקס שעה 
אַרבעט, זיינען זיי געזעלשאַפטלעך בלויז זעקס שעה, און זיי קענען ניט זיין מער, 
ווען זיי זאָלן געדויערן, על-פי נס, אפילו אַ גאַנצן יאָר. ווייל וי לאַנג זי זאָלן ניט 
פונקציאָנירן, װעלן זיי האָבן אין זיך, געזעלשאַפטלעך, בלויז דעם ווערט פון זעקס 
שעה לויט דער געזעלשאַפטלעך פיקסירטער אָפּשאַץיסקאַלע. מיר זיינען באַשעם- 
טיקט אין װירטשאַפטלעכער טעטיקייט מיט סאָציאָלאָגישע אויפפאַסונגען און אָפּ- 
שאַצונגען, מיט דער צייט-דוראַציע אין דער סאָציאָלאָגיע, אין דער געזעלשאַפטלעכער 
עקאָנאָמיק און ניט מיט צייט-מעסטונגען לויט דעם זייגער, װאָס האָט צו טאָן מיט 
אַסטראָנאָמיע, 

אויב די אַרבעט-קראַפּט, װאָס פונקציאָנירט אין משך פון אַ געוויסער דוראַציע, 
באַטרעפט אויפן מאַרק דריי שילינגס, באַזיצט זי פון אינטער-אינדיווידועלן שטאַנד- 

פּונקט דעם ווערט פון דריי שילינגס, און קיין כוח אין דער װירטשאַפטלעכער װעלט 
קען עס ניט ענדערן, סיידן איר אָפּשאַץ װערט געענדערט, סיידן איר ווערט, 
איר פּרייז אויפן מאַרק, ד, ה. סיי אויף אַן אינטער-אינדיווידועלן און סיי אויף אַן 
אינטער-קלאַסלעכן אופן, ווערט געהעכערט אָדער אַראָפּנעדריקט. אַרבעט קען 
ניט אויפהייבן איר ווערט פון אינעװייניק, דורך אירע אייגענע כוחות, דורך איר 
קאַפּאַציטעט אַלס אַ געברויך-ווערט. אויב עס איז אָפּנעשאַצט געװאָרן /אַז זי איז 
ווערט דריי שילינגס, איז אַלץ װאָס זי קען טראַנספערירן צו דעם פאַרטיקן אַרטיקל, 
וועלכן זי באַאַרבעט, איז בלויז דריי שילינגס און ניט קיין איין פּרוטה מער. 
זי איז ביכולת בלויז איבערצוגעבן, ניט צו ענדערן ,די עװואַלואַציע, װאָס זי האָט 
אויפן מאַרק, פון דעם שפּיל פון די אינטער-אינדיווידועלע און אינטער-קלאַסלעכע 
פאַרהעלטענישן. מחמת דער וערט פון דריי שילינגס איז איר געגעבן געװאָרן 
פאַר איר פונקציאָנירן אין משך פון אַ באַשטימטער צייט-לענג, פאַר דער לענג 
פון צוועלף שעה בשעת זי פונקציאָנירט אַלס אַ טראַנספאָרמירערין פון רױישטאָף. 
וי קען די אַרבעט-קראַפט ניט געהאָרכן! זי קען ניט איבערפּסקענען דעם ווערט- 
פּסק פון דער געזעלשאַפט, נאָך מער בשעת זי טוט טאַקע דאָס, פאַר װאָס דער 
ווערט-פּסק איז איר געגעבן געװאָרן און זי פונקציאָנירט טאַקע אין משך פון דער 
צייט-לענג פאַר וועלכער אָט דער אָפּשאַץ איז איר געשאָנקען געװאָרן. 

מאַרקס שרייבט ; 

;עס איז אמת, אַז אין דעם ג' -- אי (געלט -- אַרבעט) טרעט אַריין דער 
אייגנטימער פון געלט מיט דעם אייגנטימער פון אַרבעט אין אַ פאַרהעלטניש פון 
קויפער און פאַרקויפער, פון געלט-באַזיצער און סחורה-באַזיצער. אויף אַזױ ווייט 
טרעטן זי אַרײן אין אַ געלט-פאַרהעלטעניש. אָבער צו דער אייגענער צייט דערשיינט 
דער קויפער אין דער ראָלע פון אַן אייגנטימער פון די פּראָדוקציע-מיטלען, וועלכע 
זיינען די מאַטעריעלע באַדינגונגען פון דער פּראָדוקטיוער פאַרשווענדונג פון 
אַרבעט-קראַפט מצד פון איר אייגנטימער. די פּראָדוקציע-מיטלען, לכן, באַגעגענען 
דעם אייגנטימער פון אַרבעט-קראַפט אין דער פאָרם פון אַן אייגנטום פון אַן 
אַנדערן, פון דער צווייטער זייט, באַגעגנט דער אַרבעט-פאַרקויפער דעם קויפער אין 
דער פאָרם פון דער אַרבעט-קראַפט פון אַן אַנדערן און זי מוז אַריבערגײן אין 
קויפערס רשות, זי מוז װערן אַ טייל פון זיין קאַפּיטאַל בכדי ער זאָל קענען 
ווערן פּראָדוקטיווער קאַפּיטאַל, די קלאַסן"פאַרהעלטעניש צװישן דעם קאַפּיטאַ- 
ליסט און דעם לוין-אַרבעטער איז דעריבער עטאַבלירט פון דעם מאָמענט, וי זיי 
טרעפן זיך אין ג' -- א' (געלט -- אַרבעט), וועלכער באַדייט א' -- ג' (אַרבעט 
-- געלט) פון דעם שטאַנדפּונקט פון אַרבעטער. דאָס איז באמת אין מכירה און 
קנייה אַ געלט-פאַרהעלטעניש, אָבער עס איז אַָ מכירה און אַ קנייה, אין וועלכער 

דער קויפער אין אַ קאַפּיטאַליסט און דער פאַרקויפער אַ לוין אַרבעטער. און 
אָט-די פאַרהעלטעניש קומט אַרױס פון דעם פאַקט, װאָס די באַדינגונגען, וועלכע 
פאָדערן זיך פאַר דער מאַטעריאַליזאַציע פון אַרבעט-קראַפט, נעמלעך: לעבנס- 
מיטלען און פּראָדוקציע-מיטלען זיינען אָפּגעטײלט געװאָרן פון דעם אייגנטימער פון 
אַרבעט-קראַפט און זיינען דער אייגנטום פון אַן אַנדערן" (8, 
די אינטערקלאַסן פאַרהעלטעניש האָט פונדאַמענטאַל גאָרניט צו טאָן מיט דער 
אייגנטום-שייכות בנוגע די מיטלען פון פּראָדוקציע. פון דער איגנטום-פאַר- 
העלטעניש קריגט זי, די אינטער-קלאָסן-באַציאונג, אַ ,קאַפּיטאַליסטישע? צופאַרבונג, 
אָבער דאָס איז ניט דער עצם עיקר פון דער באַציאונג, דאָס ענדערט ניט איר 
מהות,. צוישן אַ גענעראַל און אַ זעלנער, אַ גובערנאַטאָר און אַ פּאָליציאַנט, 
עקזיסטירט די אייגענע קלאַסן-באַציאונג, הגם די אַמוניציע, די ביקסן, די קאַנאָנען, 
די גראַנאַטן, די רעװאָלװערן, זיינען ניט אייגנטום-אָביעקטן פון די גענעראַלן און 
גובערנאַטאָרן, די אינטערקלאַסן-רעלאַציע אין פאַרפונדעוועט אין אָרגאַניזאַציע*, 
אין דעם פאַקט, װאָס פילע אַרבעטער וװערן צונויפגעקליבן אין איין לאָקאָל און 
ווערן אינקאָרפּאָרירט אין אַן אינדוסטריעלן איינס. געלט אַלס אַ מעדיום, װאָס 
ווערט געברויכט אין דעם הוילן פאַקט פון קויפן באַדינונגען שאַפט ניט קיין 
אינטערקלאָסן-באַציאונג, נייערט אַן אינטעראינדיווידועלע באַציאונג, אַ פּאַציענט, 
װאָס געברויכט די באַהאַנדלונגען-באַדינונגען פון אַ מעדיקער, שאַפט מיט דעם ניט 
קיין אינטערקלאָסן-באַציאונג צװוישן זיך און דעם רופא. דער פאַקט װאָס דער 
רופא , באַדינט" דעם חולה מאַכט ניט פון רופא אַ משועבד פון חולה, וועלכער 
קויפט זיין , אַרבעט-קראַפט?, זיין קענטעניש און ויסן די קלאָסן רעלאַציע 
ווערט עטאַבלירט דורך אַן אַקט פון יעראַרכיזאַציע פון אַרבעט. מחמת דער קאַפּי- 
טאַליסט דירעקטירט דעם אַרבעט-פּראָצעס און דער אַרבעטער וערט דורך דעם 
אַ דירעקטירטער, דער קאַפּיטאַליטט איז אַן עקאָנאָמישער אָרגאַניזירער, און דער 
לוין-אַרבעטער איז אינדוסטריעל אַן אָרגאַניזירטער. די אינטערקלאָסן- רעלאַציע 
װועט ניט נאָר בלייבן אומבאַרירט פון דעם אָפּשאַף פון פּריװאַט:אײגנטום:רעכט 
אויף די פּראָדוקציע-מיטלען, נייערט זי וועט נאָך ווערן פאַרטיפט, אינטענסיפיצירט, 
מער אױיסגעשפּראָכן, 
אויסטויש-ווערט איז אַן אינטעראינדיווידועלע פונקציע און דער װערט 
פון דער אַרבעט-קראַפט, װאָס קריגט איר אָנװוענדונג אין אינדוסטריעלער פּראָ- 
דוקציע, ווערט באַשטימט פון אינטעראינדיווידועלע און אינטערקלאַסן פאַרהעל- 
טענישן. און עס איז לחלוטין פּאַלש צו באַהױפּטן, אַז די באַציאונג פון 

אַרבעט-קראַפט צו דעם רוי-שטאָף, וועלכן זי באַאַרבעט, אַ באַציאונג פון דעם 
אַרבעטער צו אַ פיזישן אָביעקט, צו אַ שטיק פיזישער נאַטור, קען אויסאיבן אַ 
ווירקונג אויף דער ,סאָציאָלאָגישער נאַטור? אָן דעם וויסן און אָן דער אױטאָ- 
ריזאַציע און אפילו גייענדיק כנגד דעם װערדיקט, װאָס די סאָציאָלאָגישע אומ- 
געבונג האָט אַרױסגעטראָגן. . 


מאַרקס אַלײן גיט צו, אַז די , פיזיאָלאָגישע* עלעמענטן פּרעדאָמינירן ניט איבער 
די , סאָציאָלאָגישע? אין דער ספער פון אונדזער אַנטװיקלטער וירטשאַפט. 
אָט װאָס עֶר זאָגט: | 

;אַרבעט אַלס אַזעלכע, אין איר פּשוטער קאַפּאַציטעט אַלס אַ נוצלעכע פּראָדוק- 
טיווע טעטיקייט באַציט זיך צו די פּראָדוקציע-מיטלען, ניט װאָס אָנבאַלאַנגט 
זייער פאָרם, וועלכע זיי האָבן צו פאַרדאַנקען די סאָציאַלע באַדינגונגען, נייערט 
גיכער װאָס אָנבאַלאַנגט דער מאַטעריעלער סובסטאַנץ, זייער קאַפּאַציטעט אָלס 
מאַטעריאַל און מיטלען פון אַרבעט? (9. 


און עס איז פאַרשטענדלעך, אַז אַרבעט איז ניט אימשטאַנד צו ענדערן די 
סאָציאַלע אָפּשאַצונג װאָס זי האָט באַקומען אין דער עקאָנאָמישער געמיינדע און 
װאָס די סחורה, ואָס זי פּראָדוצירט, האָט באַקומען. אין פּראָדוקציע בשעת דער 
פּראָדוקטיווער טעטיקייט טרעט דער מענטש אַרײן אין אַ באַרירונג, ער קומט 
אַקטיוו אין קאָנטאַקט מיט דער פיזישער נאַטור,. אין אױסטיש-טראַנסאַקציעס 
קומט דער מענטש אין מגע-ומשא הוױפּטזאַכלעך מיט זיינע מיטמענטשן, מיט 
עקאָנאָמישע סוביעקטן. בכדי אַ פּראָדוקטיוער אַקט זאָל קענען באַװירקן דעם 
אויסטויש, מוז ער וערן אָנערקענט פון דער סאַציאָלאָגישער סביבה אין די 
תחומים פון וועלכער דער אַקט קומט פאָר, און אָט די ווירקונג ווערט באַשטימט 
פון דער געזעלשאַפטלעכער סביבה און ניט פון דער פיזישער נאַטור. אַרבעט" 
קראַפט אַלס אַזעלכע, ווען זי פאַרלאָזט די אינטעראינדיווידועלע ספער און טרעט 
אַריין אין פאַראײניקונג מיט רוישטאָף, קען בשום אופן ניט פאַרװאַרפן דעם ווערט" 
און מקח-פיקסאַציעס פון דער געזעלשאַפט, סיידן די געזעלשאַפט גופא, די עקאָ- 
נאָמישע געמיינדע, זאָל עס סאַנקציאָנירן. דער אינדיוידועלער אַקט פון דעם 
אַרבעטער אין זיין פאַרקער מיט דער פיזישער נאַטור האָט גאָר קיין דעה ניט איבער 
די אינטעראינדיווידועלע פאַרהעלטעגישן. 


,לכן דער ווערט פון אַרבעט-קראַפט און דער ווערט, וועלכן די אַרבעט* 
קראַפט שאַפט אין דעם אַרבעט-פּראָצעס זיינען צוויי פאַרשיידענע גרויסן; און אָט- 
דער חילוק צווישן די דאָזיקע צוויי װוערטן איז עס װאָס דער קאַפּיטאַליסט האָט 
אין זינען בשעת ער קויפט די אַרבעט-קראַפט". 

אָט-די דערקלערונג פון דעם קאַפּיטאַליסטישן פּראָדוקציע-מאָדוס איז גרונט" 
לאָז. דער קאַפּיטאַליסט איז אַ רעאַליסט און אַ פּשטן. ער קויפט אַרבעט-עפעקטן, 
לאחר מעשה נאָך דעם ווי זי זיינען שוין רעאַליזירט, אַרײינגעלײגט אין אַ פּראָדוקט, 
ער קויפט ניט קיין אַרבעט-קראַפט, עס איז צו ריזיקאַל צו קויפן אַ סחורה װאָס איז 
לעת-עתה בלויז אין פּאָטענץ, כמעט אַ ,דבר שלא בא לעולם", און מען וייס 
נאָך ניט, וי זי וועט זיך מאַניפעסטירן אַלס אַן אַקטואַלקײט,. װאָס דער קאַפּיטאַליסט 
האָט אין זינען בשעת ער דינגט די אַרבעטער איז די באַלױנונג, װאָס ער װעט 
קריגען פון דער געברויכער-מאַסע פאַר זיינע אייגענע באַדינונגען, וועלכע געפינען 
זיך אין דעם אַקט פון דינגען און ברענגען די אַרבעטער צוזאַמען, אָרגאַניזירן זיי 
עקאָנאָמיש, איינקויפן דעם רוי-שטאָף, פאַרקויפן דעם פאַרטיקן אַרטיקל א, א. װו, 
ער טראַכט וועגן זיך און וועגן זיין איזגענעם בײטראָג, וועלכן ער שאַצט זייער הויך 
און פאַר וועלכן ער וועט זיך לאָזן גאַנץ גוט באַצאָלן, 

דוד איגנאַטאָן 


אונדזער ד"ר חיים זשיטלאָווסקי 


(לוויה-שטימונג) 


וי עס ווייס אַ קינד זיין מוטער, אַזױ וייסט אַ דור זיין פאָטער. און ד"ר 
חיים זשיטלאָווסקי איז געווען דער פאָטער פון אונדזער ניי-יידישו דור, 

ער האָט אונדז מדריך געווען, ער האָט אין אונדז געװעקט דעם גרויסן יידישן 
באַוואוסטזין ; ער האָט אונדן געגעבן די יידיש:וועלטלעכע פאָן אין אונדזערע 
הענט. ער האָט אונדז געװאָרנט און געזאָגט: -- די װאָס אַנטליפן פון אייגן 
פאָלק, באַלײדיקן אי זיך, אי דאָס פאָלק. זיי באַשטעטיקן אַז זיי קומען אַרױס פון 
אַ פאָלק פון וועלכן מען דאַרף אַנטלױפן, און, אַז זיי ווייסן ניט דעם ויכטיקן 
קולטור-היסטאָרישן און גרויסן אַקטיוון מענטשלעך-עטישן ווערט פון די אייגענע 
פאָלקס-אוצרות, 

די ווירדע און דעם שטאָלץ װאָס ער האָט געבראַכט צו די פּאָר דורות װאָס 
האָבן געלעבט מיט אים, קאָנען מיר איצט קוים באַנעמען און אָפּשאַצן. 

וי אַ נביא איז ער געװען פאַר אונדז און װי אַ נביא האָט ער אָן שום 
צוריקהאַלט, געזאָגט װאָס ער האָט געפילט ער דאַרף זאָגן. דאָס האָט אָפט 
געמיינט פאַרלירן פריינט, פאַרלירן פּרעסטיזש, באַלײידיקט, געזידלט און אָפט ממש 
געשאָלטן ווערן, 

אוֹן מיר װאָס האָבן נישט אַלעמאָל געקאָנט אינגאַנצן איינשטימען מיט אים, 
האָבן אָפּט געפילט וי צו קניען פאַר אים און זאָגן: --- רבי, קלאָר און ליכטיק 
איז דיין געדאַנק, נאָר וויי טוט אונדז וויי. רבי, זע, דיינע תלמידים דערווייטערן 
זיך פון דיר. מיר וייסן, דו האָסט אונדז געלערנט טאַלעראַנץ, קעגן קעגנער- 
טאָלעראַנץ, צוליב פרייהייט פון געדאַנק; מיר וייסן אַז אויב דו פילסט וי דו 
פילסט, דאַרפסטו זיך דעמאָלט שטעלן מיט דעם גאַנצן ליכט פון דיין געדאַנק 

קעגן אונדז. וויי טוסטו אונדז, וויי, אָבער פעסט טוסטו דערביי באַפעסטיקן דעם 
אמת און דעם כוח פון דעם פרייען געדאַנק; דעם אמת -- אַז איבערצייגנדיק לעבן 
איז דאָ אין געדאַנק; װאָס טראָגט אַן אמת קעגן אַן אמת. די איגנאַרט פון דיין 
לעבן, די איגנאַרט פון דיין גרייטקייט, האָט דיך אָפט אַזױ אומרחמנותדיק אוים- 
געשטעלט אפילו קעגן די, װאָס האָבן פון דיר געלערנט, 
--- ווער זיינער מיר װאָס נעמען זיך אונטער צו פּסקענען זאַכן װאָס די 

געשיכטע דאַרפט ערשט פּסקענען? 

--- דיינע תלמידים זיינען מיר און פּסקענען מוזן מיר, 

צום אומגליק פון היינט און אפשר צום גליק פון מאָרגן, איז אונדזער לעבן 
צעטיילט און ביטער צעריסן אויף פאַרשיידענע פּאָליטישע פּאַרטײען. גאַנץ 
אַנדערש װאָלט געווען דיין לויה, ווען ניט אָט די ביטערע פּאַליטישקײט -- אַ זאַל 
װאָס זאָל קענען אַרייננעמען אַלע די, װאָס װאָלטן געדאַרפט קומען דיר אָפּגעבן 
דעם , לעצטן? כבוד, איז גאָר אויף דער װעלט נישט פאַראַנען 

-- האָבן פרעמדע פאַרכאַפּט דיין טויטן גוף ? 

--- האָבן אייגענע זיך אָפּגעװאָרפן פון דיין גרויס און ליכטיק לעבן? 

-- און ווער איז דאָ שולדיק, װוער ? 

איך פרעג ביי דעם אומגליק פון היינט, איך פרעג ביי דעם גליק פון מאָרגן; 
פאַרװאָס און ביז װאַנען װעלן מיר כלייבן אַזױ אומבאַהאָלפן, אַזױ אומשולדיק ? 

ניט אין דעם איז די טראַגעדיע װאָס ד"ר חיים זשיטלאָווסקי איז געשטאָרבן, - 
נאָר אין דעם, װאָס זיינע לעצטע טעג און זיין טויט, האָבן אַזױ בייז אונטערגעשטראָכן, 
וי טעמפּ עס האָט אונדז געמאַכט די פּאָליטישע צעריסנקייט פון אונדזער לעבן. 

איז דאָס פאַר דעם אומגליק פון היינט ? 

איז דאָס פאַר דעם גליק פון מאָרגן? 

נאָך קעלטער פון טויט זיינען ביי דיין לויה געװוען די רייד פון דיינע נייע 
און אויך פוֹן דיינע אַלטע פריינט,. -- ווער האָט געבראַכט אַזױ פיל קעלט צו דער 
לויה פון אונדזער ליבן און ליכטיקן ד"ר חיים זשיטלאָװסקי? 

פאַראַנען, ווייזט אויס, אזא חלל צוישן דעם היינט און דעם מאָרגן. און טויט 
איז דאָרט, און טעמפּקײט איז דאָרט, און אומגליק איז דאָרט, 

זיי געטרייסט ליבער רבי, ליבער ד"ר חיים זשיטלאָווסקי. דיין לעבן איז איצט 
וי אַ ליכטיקע שװוערד געצויגן פון איר שייד אַרױס. קעגן אָט דעם װיסטן חלל 
מאַרמעסטן מיר איצט דיין בלאַנקענד שװוערד --- דיין ליכטיק, גרויס און צום סוף 
אַזױ ווייטיקדיק לעבן, 

וי קינדער זיינען דורות, ליבער ד"ר זשיטלאָווסקי, וי אַ פאָטער ביסט דו, 
און וי אָ ליכטיקע שװערד האָסטו געגעבן דיין לעבן אין אונדזערע הענט, 


נייע 





ביבליאָגרצפפיש- 
קריטישע 


כביםער 


9 פארצייכענונגען 9 








דער גייער (קאַפּיטלען פון אַ לעבן) פון מנחם 
באריישא, צװײ בענד, זז. 512, ארויסי 
געגעבן פון קאַמיטעט ,דער גיער", נין 
יאָרק, 1943. 


אינהאלט ; בשר ודם, ריטלעך און צצָי 
דערן, ביים טייך, שלום, אין באָד אריין; פאר" 
בינדער, בלוט און ביר, װעג אין וואלד, לויפער 
און גייער. 


דאָס װערק האָט געקראָגן דעם ערשטן פּריז 
פאר פּאַעזיע פון ל. לאמעד פאָנד. דער מחבר 
מאכט א פאַרזוך צו געבן אין בילדער דאָס 
לעבן פון א גאנצן דור יידן פון פאַרשיידענע 
קאָנפליקטירנדיקע ריכטונגען, װי מתנגדים, 
חסידים, משכילים, אסימילאטאָרן און נאציאָ 
נאַליסטןחובבי-ציון,. ער פארמעסט זיך אויך 
איבערצוגעבן אין דיאַלאָגן און באזונדערע 
פּאָעמעס די געדאנקען און תורות פון פילע 
דורות, לאוידווקא פון דעם דור אין װעלכן 
דער הויפּט-:העלד װירקט, ריכטיקער, לײדט. 

דער הויפּט:העלד אין נוח. א יתום, א 
ישיבה-בחור, װעלכער הייבט אָן זיין לעבנס" 
קאַריערע װי א מלמד און ענדיקט װי א 
מלמד, אבער בינתים, צװישן ביידע עקן פון 
זיין פּרנסה-זוכעניש, גייט ער אַדורך פילע 
גלגולים ; ער איז א נאמן אין א שלאכט. 
הויז, א פארקויפער פון פּלעטן, א האָלץ 


אב. שאָולזאָן 








שומר ביים טייך, אן אויפזעער אויף ואלך- 
העקער, און אפילו א האלץ:העקער אליין אין 
װאַלד מיט אן ערבירב פון גויים, קאָזאקן, 
קאצאַפּן און ליאכן. נוח איז א ,גייער". 
ער קען זיך אין ערגעץ ניט איינלעבן, ניט 
צופּאַסן זיך, און פון אומעטום װערט ער 
ענטװעדער ארויסגעשטויסן, אַדער ער גײט 
אליין אװעק, אבער ער גייט קיינמאָל ניט איין 
אויף פּשרות. מיט איין װאָרט ,ער שלינגט 
ניט קיין װערים און קען ניט װערן פפט"". 
פון אלע זיינע באַשעפטיקונגען האָט ער ניט 
קיין חיונה. עֶר הונגערט אונטער גאנץ אָפט, 
און עס שטארבן, ממש, פון הונגער זיינע 
קינדער און עס ראנגלט זיך קעגן װאָלף מיט 
כל-הכוחות זיין פּלוניתטע, די אידענע, דוא- 
שע. ער איז א דורכפאל אין עולם:הזה, אין 
דער גראָבער גשמיותדיקער װעלט, עֶר איז א 
,יוצא-דופן" אין בנין פון דער אידישער גע" 
זעלשאפט. דערפאר איז עֶר, צו א געװיסער 
מאָס, דערפאָלגרײיך אין דער אידייע-װעלט, 
ער האָט א היפּשן חלק אין עולם-הבא, אין די 
רוחניותדיקע ספערן. ער איז דרײסט און 
פריי, ‏ אומאָפּהענגיק, אין זיינע אָפּשאצונגען 
פון יידישקייט-װערטן, ער האָט זיין קוק אויף 
זאכן און ער זאָגט אים ארויס גאנץ שארף 
און ,רייצט די גענדז". ‏ דער מחבר, דורך 
דעם מוח און מויל פון הױפּט:העלד, לאַזט 

אַדורכגײן ,אונטער דער רוט פון קויטיק", 
װי אמאָליקע מליצים פלעגן זיך אויטדריקן, 
געוויסע פארפעסטיקטע טעאָריעס מכוח יידיש- 
קייט, ער שאַנעװעט ניט קיינע שטרעמונגען 
פון זיין צייט. נוח האָט כמעט א קריגעריש 
געגאַטיווע ביטול-שטעלונג אומגעפער צו אלץ 
װאָס ער זעט ארום זיך אין לעבן און אויך 
צו װאָס עֶר לערנט אין די ספרים. עֶר איז 
דעריבער ניט אויפבויענדיק, ניט סימפּאַטיש, 
און ער דערגרייכט ניט צו א מדרגה פון א 
וויכטיקער עטישער פּערזענלעכקייט. ער איז 
צו האַרט און צייטנװוייז האַרצלאָז אין זיין 
באנעמען זיך צו זיינע אייגענפ קינדער און 
וייב. דערפאר קען ער ניט געװינען דאָס 
הארץ פון לייענער און רופט ניט ארויס קיין 
מיטגעפיל צו זיינע יסורים. ס'איז שװער זיך 
משתתף זיין אין זיין צער בשעת ער װערט 
גערודפט. וייל אין די רדיפות איז עו אליין 
גאנץ אָפט דער שולדיקער, אמאָל אינגאנצן, 
אַמאָל טײלװײיז, 


דער קעגנזאץ פון אים שטעלט פאָר זיין 
ווייב דװאָשע. זי איז ווייבלעך און מוטערלעך, 
פול מיט ליבשאפט ביז זיך אריבערצוגיסן 
זי איז די אמתע פאָרשטייערין פון דער יידי- 
שער מאמען, פון דער יידישער פרוי, די אשה 


צנועה װאָס טוט דעם װילן פון איר מאן אָן . 


מורמלען, אָן באקלאָגן זיך,. זי איז גרייט צו 
גיין אין פייער און אין ואסער פאר איר 
,געמאל" און אירע קינדער. זי באזיצט אָן 
א שיעור בטחון, אָן א מאָס געדולד. זי איזן 
שטארקער פון אייזן און ווייכער פון פּוטער, 
אויב נוח שרייבט זיך זיין לעבן און הנהגה, 
מיט זיבן גרייזן, מאָלט זיך דװאָשע מיט זיבן 
חנען. 


אויסער דעם פירט דער מחבר אריין אין 
זיין װערק א שלל פּערזאָנען, עפּיזאָדן, סיטוא- 
ציעס, געשעענישן און בייגעשעענישן, דיא 
לאָגן, חקירות, דרשות, מוסר זאָגענישן. גאנץ 
אָפּט װערט דער גוף ספּור'המעשה צעשטרונגען 


פון די העטערא-גענעטישע עלעמענטן װאָס 
דרינגען אין אים אריין, די אָרגאַנישקײט, 
גאנצקייט פון װערק ליידט זייער פיל פון דעם, 
דער טייל שטעלט זיך כנגד דאָס גאנצע, 

דאָס װערק פארדינט אן אויספירלעכע אָפּ 
האַנדלונג, וועלכע, מיר האָפן, װעט געגעבן 
ווערן אין איינעם פון די קומענדיקע נומערן 
פון די , יידישע שריפטן", 

מלחמה און רעװאָלוציע. איבערלעבענישן, 
1,. פון מ. חכם, ניר-יאָרק, תש"ב. 
6 זײטן. 


אין די 57 קאַפּיטלעך װאָס דאָס בוך 
אַנטהאַלט, גיט מ. חכם איבער זיינע פּער 
זענלעכע איבערלעבענישן אין רוסלאנד, װאָס 
ס'איז אים אויסגעקומען אלס כלל-טוער, זיך 
צו געפינען אין סאמע ברען פון די געשעץ- 
נישן דורך דער גאנצער צייט פון דער מערק- 
װוירדיקער עפּאָכע, פון אַנפאנג לעצטער װעלט- 
מלחמה, דורך דער קערענסקי-רעװאַלוציע און 
דער שפּעטערדיקער קאָנטר-רעװאָלוציע און 
בירגער-קריג ביז צו דער ענדגילטיקער צע- 
שמעטערונג פון פּעטלוראָס באנדע. 


מיקען געוויינטלעך אָנשרייבן דיקע בעב- 
דער ועגן יענער עפּאָכע. מ. חכם פארצייכנט 
בלויז א טייל פון עפּיזאָדן, װעלכע זיינען 
אבסאָלוט ריכטיק און פּינקטלעך, ווייל עֶר האָט 
זי אליין דורכגעלעבט און דורכגעמאכט, 
יעדער עפּיזאָד איז, אךאוך-פאר'זיך, א בילך 
פון א באזונדער אינטערעסאנטער געשעעניש 
און אלע צוזאמען שטעלן זיי מיט זיך פאָר 
אן אלגעמיין בילד פון יענער ברויזנדיקער 
צייט, 


די עפּיזאָדן זיינען געשריבן לוט א כראָ- 
נאָלאָגישן סדר און די ארויסגעבראכטע פאקטן 
און דער אינהאַלט פון דאָקומענטן װעלן קענען 
דינען אלס מאַטעריאל פאר דעם היסטאָריקער 
פון אָט דער גורלדיקער עפּאָכץ, 


נייע ביכער יי 255 


געדענקלידער פון יעקב גלאַטשטײן, ארויס. 
געגעבן פון פארלאג ;אידישער קעמפער", 
ניריאָרק, 1943, זז. 84, 


אינהאלט : סייידישע װאָרט, דער בראצ- 
לאַװער צו זיין סופר (פינף לידער), א ניגן, 
דער רייזעמאַן, צו א שװעסטער אין װייטץ- 
ניש, א חלום, אין א טשעפּל, גרויסע װעלט 
פון שטילן װואונדער, קליינע נאכט מויק 
(צװעלף לידער), בירגערקריג, א גוטע נאַכט, 
װעלט, לתרצ"ט, װעגענער, די נאכט האָט זיך 
צעבליט, האָסט חרוב געמאכט, אונדזער פרייך, 
עס איז אונדז באפאלן א הונגער, אויפן יאַטקע 
קלאָץ, לובלין 1941, צום טאַטן, גלױביקער 
װאַרטער, 

גלאטשטיין האָט זיך קונה-שם געװען הן 
מיט זיין מייסטערהאפטער פּראָזע הן מיט זיין 
ניט:װייניקער מייסטערהאפטער פּאָעזיע. זיינע 
לידער פאַרמאָגן אן אייגענעם נוסח, א גלאט" 
שטיין נוסח. זיי זיינען תוכיק-יאדערדיק און 
רייף און דאָך בשעת מעשה, בליען זײי; זײ 
פרילינגן זיך און סוף זומערךזיך און האַרב- 
סטן אלץ איף איין מאָל, די פּרי פאַלט 
פון בוים פון געפיל צוזאמען מיט דער בליט, 

די געשיכטע פון דער יידישער ליטעראַטור -- 
קאָנספּעקט פוןן יודל מאַרק, אַרױסגעגעבן 
פון דער קאָמיסיע פאַר די יידישע שלן 
בײם ײדישן דערציאונגס-קאָמיטעט, נין" 
יאָרק, 1943, 54 ז"ז. 


דאָס איזן אַ קאָנספּעקט פאַר אַזעלכע 
תלמידים, װאָס האָבן שוין א רײ יאָרן גע" 
לערנט יידישע ליטעראַטור. די תלמידים 
זיינען מער באַקאַנט מיט דער נייער ליטעראַ- 
טור, אָבער ניט מיט דער אַלטער און מיט 
דער עלטערער. דעריבער װערט אָפּגעגעבן 
כמעט די גאַנצע צייט אין דעם ספּעציעלן 
קורס פאַר דער אַלטער און עלטערער ליטע- 
ראַטור,. דער קאָנספעקט שטעלט זיך די 


אויפגאַבע צו דערגאַנצן און צו מאַכן אַ סך- 
הכל פון די ידיעות פון די תלמידים אין דער 
געשיכטע פון דער יידישער ליטעראַטור, 


פון דער נייער ליטעראטור װערט געגעבן 
ניט מער װי אַן אַלגעמײנער איבערבליק און 
עס װערן אָנגעװיזן איצטיקע טענדענצן. פון 
אונדזערע דריי קלאַסיקער שטעלט זיך דער 
קאָנספּעקט מער אָפּ אויף מענדעלען, װיל 
אים קאָנען די תלמידים פון דער מיטלשול 
װינציקער װי שלום-עליכמען און פּרצן 

סמםס 85=-2886? הפושמן תטס 

סקס 2808 ,1943 


דאָס בוך שטעלט מיט זיך פאָר די ערשטע 
געשיכטע פון דער לאַנדװירטשאפטלעכער בא" 
וועגונג צװישן יידן אין די פאַראייניקטע 
שטאַטן. דער מחבר פון בוך, ד"ר גבריאל 
דײיװידזאָן, איז פאַרװאַלטנדער דירעקטאר פון 
דער יידישער אגריקולטור-געזעלשאפט (באראָן 
דע הירש סאָסײיעטי). 

דאָס בוך גיט אן איבערבליק איבער אלע 
פּראָבן, װאָס יידן האָבן געמאכט צו שאפן 
יידישע פאַרמערס אין דער נייער װעלט, אָנ" 
הײיבנדיק מיט דער ערשטער קאָלאָניע ;שלום", 
מיט העכער הונדערט יאָר צוריק. די טעטײ 
קייט פון דער עעם'עולם" באהעגונג, די 
קאָלאַניעס פון די אכציקער יאָרן, און ענדיקט 
זיך מיט א פאַקטישער שילדערונג פון דעם 
מצב פון יידישער פארמעריי ביי הינטיקן 
טאָג אין אמעריקע. 

אין בוך װערט אויך איבערגעגעבן די פולע 
געשיכטע פון 43 יאָר טעטיקייט פון דער 
אובנדערמאַנטער געזעלשאפט, װאָס איז, מיט 
דער הילף פון פּאָנדן, װאָס באראן הירש האָט 


256 אב. שאולזאָן 


איבערגעלאָזן פאר דעם צװעק, געװען דער 
גרעסטער פאקטאר אין העלפן שאפן א יידישן 
פארמער-קלאַס אין אמעריקע, 

משה לייב האלפּערין אין ראם פון זיין דור 
פון אליעזר גרינבערג. ארויסגעגעבן פון 
מ. ל. האַלפּערין א. ר. בר. 450, נין- 
יאָרק, 1942. 126 זייטן 


ביי אונדז װערט לעצטנס ליטעראטור- 
קריטיק געשריבן אויף איינעם פון די צװי 
יסודות, אדער א , מיליטערישןף", , פּאָליטישן" 
אדער א ,היגיענישן", א , סאַניטאַרן", אדער 
אויפן סמך פון ,לאגער" צו װעלכן עס גע 
הערט דער מחבר פון װערק װעמענס גוך מע 
שאַצט אָפּ, אדער אויפן סמך פון דעם געזונט- 
צושטאַנד פון מחבר, 

אין דעם ערשטן ,מיליטעריש-פּאָליטישן" 
פאַל קריגן מיר נשמה-אויסגוסן, װען דער 
מחבר איז איינער פון אנ"ש, פון דער אייגץ- 
נער כנופיא: װען ,לנו" איז ניטאָ גענוג לויב- 
ווערטער אָפּצורימען דאָס װערק. װען אבער 
,לצרינו", ווען דער מחבר האָט דעם אומגליק 
צו געהערן צום , פיינטלעכן לאגער", צו דער 
חברותא פון די , שונאים", איז ניטאָ גענוג 
ביטול-ווערטער אראָפּצורײסן זיין װערק, מאכן 
פון דצם א תל. 

אין צװייטן פאל, דעם סאַניטאַריש:היגיע- 
נישן באקומען מיר אנשטאָט קריטיק ,סיק 
בענעפיט". מער װי איין ,,גרויסע" ליטערא- 
רישע קאריערע איז ביי אונדז געמאכט געװאָרן 
א דאַנק דעם, װאָס דער מחבר איז געװען א 
חולה... ליידט פון א מיחוש... 

אן אנגענעם אויסנאם שטעלט פאָר מיט 


זיך אליעזר גרינבערגס ארבעט װעגן מ. לי 

האַלפּערין, 
עס איז ראיעל, ניט קיין טאנדעט-ארבעט, 

ניט קיין אָפּרימערײ און ניט ארונטער-רייסע- 

ריי. ‏ עס איז געשריבן אָביעקטיוו און מיט דער 

פולער קאָמפּעטענטער קענטעניש פון קעגג 
שטאַנד,. ער פאַרכליאָבעט זיך ניט, װי קיין 

חסיד, שפּרינגט ניט ,קדוש". ער שטייט אויף' 

א סאָלידן באָדן און האלט גלייכגעוויכט, ער 

גיט א גוט דורכגעטראכטן אַנאַליז פון מ, ל., 

האלפּערינס שאַפן, הלואי פארמאָגן מיר 

מער אזעלכע ארבעטן אין אונדזער ליטערא- 

טור-קריטיק, דעמאָלט װאָלט אונדזער ליטע 

ראטור האָבן גאר אן אנדער פּנים, 

: 

המשך -- זאַמלבוך נומער פיר. רעדאַקציע- 
קאָלעגיע: ב. דעמבלין, בעריש װײנשטיץ, 
משה שטאַרקמאַן. ניויאָרק, 1943, 278 
זיײיטן 
מיט לידער, דערציילונגען און עסייען 

באַטײליקן זיך אינעם זאַמלבוך: י. טאָפּעל -- 

דער יידישער קינסטלער (עסיי); כייקע אייבל- 

סאָן -- לידער; י. ל. טעלער -- לידער; 

שאול מאַלץ -- דער ייד איוב (לידער) משה 

שטארקמאן -- י. מעצקער (עטיוד); י. מעצ- 

קער -- קינס צייכן (דערציילונג); שלום 

שטערן -- לידער ; הלל שאַרגעל -- לידער ; 

אידא גלאַזער -- א װאָגלדיקע שיף (ליד) ; 

משה לײב האלפערן (פּאָרטרעט); משה 

שטאַרקמאַן --- גרינבערגס האָלפּערן-שטודיע 
באַשאַפערין פון בין-השמשות פּאָעמע פון 
יוגאוויטשעס מאַמע שטאַרבט פּאַעמע פון 

סערביש) ; ב. דעמבלין -- צװיי און א 

דריטער (ראָמאַן). 


מחברים װאָס װילן אז זייערע ביכער זאָלן פאַרצייכנט װערן אין דער דאָזיקער אָפּטײלונג, װערן 
געבעטן צוצושיקן אין רעדאקציע צװויי עקזעמפּלארן פון זייערע װערק. אדרעסירט : 


.+ א ,;נס1 סא ,.סטת! סםת 3081 800 ,מספּנטסםס .2 

זעלבסטיגלויבן 
בוך צוויי: זעלבסט-פּרינציף 


פון 


אבא גאָרדין 
דער גאנצטום 


א. רעליגיע, ב. גאָט און מענטש. ג. גאַנץ און טייל. ד. דער קולט, 


א 
רעליגיע אַלס אַ פאַרבינדערין *י 


ווֹאָס איז אַזױנס רעליגיע? רעליגיע מיינט פאַרבינדן, שאַפן אַ פאַרבינדונג 
אין מענטשן צװוישן זיינע גלידער, צווישן זיינע זעלנצושטאַנדן און אַ פאַרבינדונג 
צווישן דעם מענטשן אַלס אַ גאַנצן און דער וועלט און, ועל-כולם, מיט דעם , האַך" 
פון דער וועלט, מיט דעם הויפּט-פּרינציפּ, אָן וועלכן קיין עקזיסטענץ, קיין באַשטאַנד 
װאָלט ניט געווען מעגלעך צו באַגרייפן. רעליגיע באַמיט זיך פעסטצושטעלן אַ 
פאַרקניפּונג מיט דעם זיך-זעלבסטום, אַ פּרינציפּ װאָס זיין שורש-דבר איז דער 
ריינער גלויבן, דער זעלבסט-גלויבן,. רעליגיע איז אַ סיסטעם פון איינהייטן און 
אײינגעשלאָסנקײיטן, זי שליסט איין מענטש, וועלט און דעם זיך-אין-זיך-זעלבסט, 
דעם ריינעם עגאָ. אין איין אַרומנעם. רעליגיע איזן די קאָנסטיטוציע פון דעם 
אַלצמיטאַנאַנדערטום,. דעריבער האָבן מענטשן אַלע מאָל געטראַכט אַז רעליגיע 
איז ניט קיין מענטשלעכע שאַפונג. נייערט א פּראָדוקט פון אַן איבערנאַטירלעכן 
אַקט פון אַנטפּלעקונג. רעליגיע אין איר אַנטװיקלטער פאָרם פֿאַרנעמט זיך ניט 
מיט איינצלנע דערשיינונגען, נייערט מיט דעם סך-הכל פון די פאַרהעלטענישן 


אַ 
אַ 


* זע יידישע שריפטן העפט 10 ז"ן 129-160, 
*י אבא גאָרדין, גרונטפרינציפן פו ייד"ײשקי"ט, ז' 104, 

אָלס עפּעס גאַנצעס. רעליגיע איז אן אידענטיטעט גלויבעניש און זי מוז זיין 
אוניװוערסאַל. זי האָט צו טאָן מיט די גרונטלאַגען, מיט די פונדאַמענטאַלע פּאָסטו- 
לאַטן בנוגע דעם סדר-העולם, זי אַנטדעקט און פאָרמולירט די גרונטגעזעצן, ניט 
די געוויינטלעכע געזעצן מיט דער אַנטדעקונג פון וועלכע עס באַשעפטיקט זיך 
די װויסנשאַפט, 

עטיק אין ענגן פּשט פון װאָרט, מיינענדיק אַ קערפּערשאַפט פון לערן מכוז 
דעם מענטשלעכן אויפפיר אין זיין צוזאַמענלעבן מיט מיטמענטשן, די רעגולירונג 
פון די בין-אדם-לחברו'ס, איז בלויז אַ צוגאָב צו רעליגיע, אַן אָפּלײיטונג, אַ מין 
ביי-פּראָדוקט פון רעליגיעזן דענקען און שפּירן. רעליגיעס זיינען געפורעמט גע- 
װאָרן זייער פרי אין מענטשלעכער אַנטװיקלונג, ווען עס איז נאָך ניט געווען קיין 
אַרבעט-צעטײלונג,. מענטשן האָבן נאָך דעמאָלט ניט געוואוסט פון די מעלות, װאָס 
ספּעציאַליטעט קען זיי פאָרלייגן, נאַטירלעך מוז עטיק, דער עטישער אימפּע- 
ראַטיוו, זיך באַזירן אויף דעם רעליגיעזן באַנעם. די עטישע געזעצן וערן אָפּגץ- 
לייט פון דעם פונדאַמענטאַלן פּרינציפּ פון רעליגיע, וועלכער באַשטײט אין דעם 
הויפּט-טעזיס מכוח אידענטיטעט פון דעם זיך-זעלבסטום אין אַלע זיינע פילאַרטיקע 
און פאַרשיידנ'אופנ'דיקע אַנטפּלעקונגען. דער זיך-זעלבסטום אַלס אַן אידייע מאַני- 
פעסטירט זיך אין קאָסמאָס און אין מענטשן, אין דעם באַשטאַנד,. יעדע רעליגיע 
אַנטהאַלט אַ קאָנסטיטוציע פון דער װעלט און אַ לערע מכוח אָט-דער קאָנסטי- 
טוציע, אָבער מער וי קאָנסטיטוציאָנעלע געזעצן פאָרמולירט זי ניט. בנוגע 
די צוגאָב-טײילן פון רעליגיע זיינען זיי פאַרשיידן אין פאַרשײידענע רעליגיעס, 
אַנדערע רעליגיעס זיינען מער גענייגט זיך צו מישן אין סאָציאלע אָנגעלעגענהייטן, 
אַנדערע וייניקער. אלץ ווענדט זיך אָן דער צייט פון זייער פאָרמירונג און רייף 
ווערן. רעליגיע, בכלל, באַזירט זיך אויף אַ גלויבנס-עיקר, פון וועלכן קיין מוטער 
בן-אדם קען זיך ניט באַפרײען, װוי ער זאָל ניט פּרובירן. רעליגיע האַלט זיך אויף 
דעם ראשיתדיקן עכסט פונדאַמענטאַלן זעלבסט-גלויבן, דעם גלויבן אין זעלבסטום, 
אין דער אידענטיטעט פון דעם באַשטאַנד, זאָך און זיך, און אין זיין גאַנצטום, 
דער רעליגיעזער אמתדיקער גלויבן איז פון א פאַרבינדלעכן כאַראַקטער. ער 
איז אַ מוז-זאַך פאַר דער מענטשלעכער פּסיכיק. רעליגיע אין אירע פונדאַמענטאַלן 
איז ניט קיין פּראָדוקט פון נאָכטראַכטעניש, קלערעניש-איבערקלערעניש. 

רעליגיע האָט אַלע מאָל צו טאָן מיט ענדגילטיקע אידייען, מיט אולטימאַטיווע 
תכליתים, איר עובדא איז צו עטאַבלירן אָדער אָנערקענען די גאַנצקײט און אין- 
זיך אריײינגעשלאָסנקייט פון דער וועלט, און דידאָזיקע פונקציע דערפילט זי לויט דער 
צייט און דעם קולטור-ניוואָ פון דעם געגעבענעם פאָלק צװוישן וועלכן זי, אין אַ 
געוויסער פאָרם און אין אַ באָשטימטן נוסח, איז אָנטשטאַנען, האָט זיך פאַרשפּרײט 

און געװאָרן פּאָפּולער (רמב"ם, מורה נבוכים, | פּרק ע"א, אָנהײב פּרק), די רעאַלי" 
זירונג פון אָט-דער איינהייט און אין-זיך אַרײנגעשלאָסנקײט און די אָנווענדונג פון 
אַ ספּעציעלער פּראַקטיק, וועלכע האָט די איפגאַבע צו מאַניפעסטירן אױף א 
קאַנקרעטן סימבאָלישן אופן אָט-די אידענטיטעט אוֹן אינקלוסיװויטעט אידייע, וי 
אויך די אוניפיקאַציע פון דעם באַשטאַנד און פון דער מענטשהייט און דעם איינצל" 
נעם מענטשן, איז דער קולט, דער רעליגיע-קולט, די ,עבודה",. די קולטוך- 
שטופן, די אַנטװיקלונגס-דרגות האָבן אַן איינפלוס אויף די פּאַרטיקולאַרע טיילן פון 
קולט, זיי ברענגען אריין ענדערונגען בנוגע זיינע קאָנסטיטוענטיווע חלקים, זי 
בייטן, אָבער, ניט זיין עצם צוועק. דער ציל פון דער רעליגיעזער ,עבודה" בלייבט 
אונטער אַלע מעגלעכע אומשטענדן דער אייגענער און דאָס איז דורכצופירן און 
אָנהאַלטן אן אומגעשטערטע קאָמוניקאציע-ליניע צווישן איינצלנעם יחיד, איינצלנער 
גרופּע, שבט, פאָלק מיט דער גאָרער וועלט אַלס אַן איינהייט און אַ זעלביקייט, 
מיט דעם אין-זיך איינגעשלאָסענעם באַשטאַנד, און, װאָס איז דער עיקר, מיט דעם 
פּרינציפּ פון גאַנצטום און זיך-זעלבסטום, 

רעליגיע אַלס אַ דיסציפּלין פאַסט אַרום די גאָרע וועלט און די גאַנצע מענטש- 
הייט. די עכסט-פּרימיטיווע רעליגיעס האָבן געזען די גאַנצע װעלט, דעם גאַנצן 
ערדקוגל, מצומצמדיק איינגעוויקלט אין אַ הײליקן פּלאַץ, אַ וואוינונגס-אָרט, אין 
אַ שטיקל טעריטאָריע איבער וועלכער דער געגעבענער שבט האָט אַרומגעװאַנדערט 
מיט זיינע טשערעדעס, אָדער זיין לאַנד אויף וועלכן ער האָט זיך באזעצט בקביעות 
איז געווען דאָס לאַנד פון די לענדער, דער רעפּרעזענטאַנט פון אַלע קעגנטן און 
קאַנטן,. און בנוגע דער מענטשהייט אַלס אַ גאַנצקײט איזן אויך דאָס אייגענע. 
אָדער מ'דאַרף רעדוצירן די מענטשהייט צו קליינע פּראָפּאָרציעס דורך מלחמות, 
הריגות, רציחות, אויסהרגענען אַלע פרעמדע אַזױ אַז דער היקף פון אייגענעם 
פאָלק זאָל צוזאַמענפאַלן, כמעט מיט אַלע פּינטעלעך, מיט דער מענטשהייט ; אָדער 
מען דאַרף דערקלערן דעם אייגענעם פאָלק פאַר דעם פאָרשטייער, דעם שליח- 
ציבור פון אַלע פעלקער און באַפעלקערונגען. דער ייד האָט אויסגעקליבן דעם 
צווייטן וועג, ניט באַצוינגונג, נייערט פאַרטרעטונגי, אין בית המקדש האָט מען 
מקריב געווֹען זיבעציק אָקסן ווייל דער יידישער מזבח האָט געדאַרפט מכפּר זיין 
אויף אַלע זינד פון אַלע שבעים אומות, מחמת ישראל איז געווען ,אויסגעקליבן" 
פון אַלע פעלקער, ישראל האָט רעפּרעזענטירט די מענטשהייט. (סוכה נ"ה, ע"ב), 

דער מענטש איז אַקטיוו,. ער איז אַ טוער, אַן ,אוכל ועושה". צו לעבן מיינט 
צו וועבן פאַרהעלטענישן, איינצופירן רעכטמאַכונגען-פאַרריכטונגען, צופּאַסונגען- 


* אבא גאָרדין, יידישער וועלט-באַנעס, זין 215:217, 

אריינפּאַסונגען אויף אן אַקטיוון שטייגער. ער ענדערט אױף א מער אָדער 
ווייניקער באַוואוסטזיניקן אופן די סביבה אין וועלכער ער געפינט זיך. ער פּאָסט 
זי צו צו זיך און פּאַסט זיך צוֹ צו איר. ער גיט איר נאָך. אָט-די אינטערדעפעןג- 
דענץ, די קעגנזייטיקע אָפּהענגיקײט, וועלכע עקזיסטירט צוישן מענטשן און זיין 
אַרומגעבונג, אין ברייטסטן אױיסשפּרײט, ד"ה דעם גאַנצן אוניווערס, קריגט איר 
פאַרקערפּערונג אין אַן ענדלאָזער טעריע פון טעטיקייטן, וועלכע אַלע צוזאַמען און 
יעדע איינע באַזונדער דעמאָנסטױוירן אָט-די צוייזייטיק פאַרבינדלעכע שייכותן. 
דער מענטש פאַרבינדט זיך, קומט אין שטענדיקן מגע:ומשא מיט דער אויסער- 
לעכער װעלט. צום אָנהייב איז עױ אַלע מאָל, אָן אויסנאַם, אַ מקבל. ער שפּײזט 
זיך פון ;אויבערשטן גרייטן טיש". אָבער בשעת ער איז אַ מקבל איז ער אויך 
אַקטיוו, און דעריבער וערט זיין נעמען אויסגעדריקט אין טערמינען פון אויס- 
טויש, אויב מיר זאָלן זיך דערלויבן צו לייען באַגריפן און אויסדרוקן פון דער 
עקאָנאָמישער ויסנשאַפט. ער נעמט, אָבער ער האָט אַלע מאָל אין זינען אַז 
מ'דאַרף דאָס נעמען ניט דערפירן צו אַזאַ מאָס אַז עס זאָל אױיסשעפּן די רעסורסן 
פון דעם געגעבענעם שטאָף אָדער געברויכטער קראַפט. מענטש פלייסט זיך צו 
געבן צוריק, אָדער, לכל-הפּחות, צוֹ געבן דער סביבה אַ מעגלעכקייט זיך זעלבסט 
צו רעסטאַװרירן, זיך דערהאָלן ,זיך באַנייען, זיך אָפּפרישן, קומען צוֹ זיך, 
ממלא-זיין די חסרונות, װעלכע ער האָט פאַראורזאַכט מיט זיין קאָנסומציע. 
דער מענטש איז א קנופּ פון טעטיקייטן. און רעליגיע מהאי טעמא האָט ניט געקענט 
זיין בלויז אַ סיסטעם פון גלויבעניש און דערקענטעניש, פון קאגניציע און רעקא- 
גניציע אָן דעם אַז אַ פּראַקטיק, אַ סדרה פון מעשים, זאָלן זי ניט נאָכגײן און פאָרויס- 
גיין, באַגלײיטן אוֹן אַרײנפירן, די פּראַקטיק איז באמת קיינמאָל ניט געווען פון- 
פאָרנט, אַלע מאָל איז אַ געדאַנק, עפּעס אַ מין שיטה זי פאָרױיסגעגאַנגען, האָט דורכ- 
געטראָטן אַ שטעג פאַר איר. און יעדער געדאַנק, אין זיין ריי איז אַרומגעװעבט 
מיט טעטיקייטן, אַקוראַט װוי יעדער אַקט, יעדער טייל פון טעטיקייט, גענומען 
פאַר זיך, אָפּגעזונדערט פון דעם גאַנצן ציבור פון הנהגה און אויפפירעכץ, איז 
באַװאָקסן מיט דענקענישן, איבערטראַכטענישן אוֹן רעפלעקטיעס, מיט שפּירונגען 
און פּערצעפּציעס, וועלכע ווערן גערן אויפגענומען און באַגריסט, אָדער וועלכע 
ווערן באַגעגנט מיט אַ װידערשטאַנד, מיט אַ קללה פון אָפּשטױס און מיט ציין- 
קריצעניש, 

דאָס לעבן איז אַן אַקטיװױיטעט, און דאָ, אין דאָזיקן תחום פון אַקטיװױטעט, 
ווייזט דער מענטש ארויס זיין צוגעמונדנקייט צו דער וועלט. דעם מענטשנס אַקטי- 
וויטעט באַשטײט פון איינצלנע אַקטן, פּרטים, מעשים, טועכצן, אונטערנעמעכצן, 
ד"ה פּאַרטיקולאָרן, 

אַ מין פאַראַלגעמײנערונג אין טועכץ וערט רעאַליזירט אין טעכנאָלאָגיע, 
וואו מיר געפינען מוסטערן, אַ גאַנצע מעטאָדאָלאָגיע פאַר טעכנישע אָפּעראַציעס, 
אָבער סיי װוי סיי אויך אין די מלאכות און אומנות-יד'ן האָבן מיר צו טאָן מיט 
באַזונדערע מאַניפּולאַציעס אָדער סומעס פון מאַניפּולאַציעס, וועלכע ווערן דורכ- 
געפירט אומאָפּהענגיק איינע פון דער אַנדערער. די מאַשין איז כמעט וו אַ מין 
פאַרקערפּערונג פון אַ סכום אַקציעס, וועלכען זיינען איינגעאָרדנט אויף אַ באַשטימטן 
אופן און אויסגעשטעלט אין אַ דעפיניטיוון סדר, מיט געוויסע אינטערװאַלן, ציקלען 
פון װױידערהאָלונגען, וועלכע זיינען מעכאַניזירט אָדער אױיטאָמאַטיזירט, 

דער פּאַרטיקולאַר כל-זמן ער פאַרמאָגט ניט זיין אַרומגעבונג פון ענלעכע פּאַר- 
טיקולאַרן, אַזױ לאַנג װי עס איז ניט פאַראַן קיין געזעמל פון ענלעכע אָדער כמעט 
אידענטישע פּרטים, כמקאָפּיעס, --- ווערט אַלין פאַררעכנט פאַר אַ מין אוני- 
װוערסאַל, אָדער, װאָס איז פּינקטלעכער, ער ווערט ניט פאַררעכנט ניט פאַר אַ פּאַר- 
טיקולאַר אוֹן ניט פאַר אַן אוניוװוערסאַל. מחמת די-דאָזיקע צוויי באַגריפן זיינען 
קאָרעלאַטיווע און זיי שיקן זיך קעגנזייטיק פאָראויס. דער פּאַרטיקולאַר איז קיינמאָל 
ניט קיין פּאַרטיקולאַר סיידן עס איז פאַראַן אַ אוניװערסאַל מיט װאָס אים צו 
קאָנטראַסטירן,. לכתחילה איז אָט-די דערשיינונג, װי פילע ענלעכע, אַ פאַרמי- 
שעניש, אַ צונויפגאָס. די עלעמענטן פון אינעװייניק זיינען פאַרווירט. זיי זיינען 
מטושטש, אַזױ אַז מען קען ניט קלאָר אונטערשיידן איינעם פון אַנדערן. מען קען 
ניט באַצײיכענען איינעם ניט אַלס פּאַרטיקולאַר און ניט אַלס אוניװערסאַל, דער 
אָנקלײב פון אַ שפע פוֹן קעגנשטאַנדן שאַפט ערשט די מעגלעכקייט פאַר דעם 
אַנאַליז, פּאַר דער קלאַסיפיקאַציע. אָדער נאָך בעטער די פּלוראַליטעט פון די 
פּרטים גרייט צו דעם וועג פאַר דעם כלל צו קומען צו דיסטינקטיווער עקזיסטענץ 
און צו ווערן דערהייבן, דער קאָליר פוֹן דער אוניװװוערסאַליטעט איז גרוי ביז די 
נעפּלען טריקענען זיך אויס, ווערן צעשטרויט און איר זון שיינט אויף. אין אָט- 
דעם אומשטאַנד דאַרף מען זוכן און מען קען געפינען דעם פּערמאַנענטן סטימול 
פּאַר רעפאָרם-איינפירונגען, פאַר צורעכט-מאַכונגען. רעליגיע איז אַן אוניווער. 
סאַלע וועלט-אָנשויאונג מיט א קולט בייגעלייגט, אין אָנהייב, ווען דער פּאַרטיקולאַר 
איז צוזאַמענגעפאַלן מיטן אוניװוערסאַל און די צוויי זיינען נאָך ניט געווען צעטיילט, 
זיינען די פּאַרטיקולאַרע אַקטן, די פּאַרטיקולאַרע פּראַקטיקעס געווען גענוג פאַר 
דעם טונקעלן באַוואוסטזיין פון אוניװוערסאַליזם,. די אַקומולאַציע פון פאַקטן, פון 
פּרטים האָט ראַפינירט כמעט אױטאָמאַטיש דעם באַגריף פון אוניװוערסאַליזם. און 
דעמאָלט האָט זיך גלייך אַרױסגעשטעלט אַז דער קולט איז צו פּאַרטיקולאַר, אַז 
ער זאָל זיך געפינען אין קאָרעספּאָנדענץ מיט דער השגה, וועלכע איז בינתים גשָ- 
שאַפן געװאָרן, מכוח דעם אוניװוערסאַליזם, און אין דעם וואוקס און פאַרטיף פון 

אוניװערסאַל-זינען געפינט זיך דעד אומענדלעכער דראַנג פון רעליגיע-אַנטװיקלונג. 
אין דעם דאָזיקן אומשטאַנד ליגט דער שליסל צום פאַרשטײן די טראַנספאָרמאַציעס, 
ענדערונגען און אפילו אומוועלצונגען, וועלכע קומען פאר אויף אָט-דעם געביט 
פון רעליגיעזער , עבודה". דער מהות פון רעליגיע בייט זיך ניט. די כונה פון 
קולט בייט זיך אויך ניט, אָבער די הנהגה, די דעטאַלן פון קולט וי אויך די 
איינצלנע השגות פון דער רעליגיעזער דערקענטעניש עװאָלוציאָנירן. 

דער מענטש און דער באַשטאַנד זיינען איין גאַנצקײט. דער באַשטאַנד איז 
אַן אחד. די קאָנסטיטוציע פוֹן דער וועלט, פון אלע װעלטן, איז איינע. דעם קולט 
אַלס אַ סיסטעם פון אַקטן, וועלכע דאַרפן קאָקרעטיזירן אין סימבאָלן די אַבסטראַקטע 
אידייע פון דעם אינקלוסיוון אוניװערסאַליזם, איז לייכט צו געפינען אין יעדער 
רעליגיע. אַ דיסטאַנץ צװישן דער אויפפאַסונג פון דער אידייע פון אינקלוסיון 
אוניװוערסאַליזם און דער סימבאָלישער פּראַקטיק איז אומפאַרמײדלעך. מחמת מיר 
זיינען ניט בכוח צו רעאַליזירן אין סימבאָלן, אין מעשים, אָט-די אידייע ביז איר 
לעצטן טראָפּן. אונדזער באַוואוסטזיין גייט אַלע מאָל אַװעק, װוי, דהיינו, די פאָדער- 
שטע רעדער, פאָרויס פאַר דעם קולט. די עקסטערנאַליזאַציע קומט פאָר לױט 
געוויסע געזעצן,. עס איז פאַראַן אָן אָפּנעהיטע פּראָפּאָרציע צװישן דער אינער- 
לעכקייט און דער אויסערלעכקייט. עס איז פאַראַן אַ גרענעץ-פּונקט וייטער פון 
וועלכן קיין אויסערונג, קיין אויסדרוק קען ניט גיין. אַ טייל פון אונדזער פאַר- 
שטענדעניש מוז בלייבן אומבאָרירט, אומפאַרטראָטן אין ואָרט, אין עקספּדעסיע. 
מחמת דער אויסדרוק איז, אזוי צו זאָגן, א מין אריבערגאָס איבערן ראַנד פון דער כלי 
אין וועלכער עס געפינט זיך אונדזער , מענטאַלע געקעכץ". אָבער ווען די דיסטאַנץ, 
די הינטערשטעליקייט װערט צו גרויס, דעמאָלט רייסט זיך אַרין אַ מין ווידער- 
שפּרוך,. דער קולט הייבט זיך אָן צו קריגן מיט דער אידייע. די , טאַקטיק" 
געפינט זיך שוין מער ניט אין הסכם מיט דער טעאָריע. די ראַפינירטע פאַר- 
שטענדעניש פון דער אינקלוסיווער אידענטיטעט און אוניװערסאַליטעט, וועלכע 
איז דער עצם מהות פון דער רעליגיעזער אויפפאַסונג, רעװאָלטירט קעגן דער צו 
גראָבער, צו מגושמדיקער ,עבודח". 

דער מענטש איז פארבונדן מיט טויזנטער פעדים, אָדער אפשר גאָר דיקע 
שטריק, מיט זיין סביבה. זיין אַרוֹם איז, ווייטער, צונויפגעבונדן מיט אַנדערע 
סביבות. מיט אייניקע קומט ער אין באַריר, אַנדערע האַקט ער איבער. אָבער 
וואו געפינען זיך זיינע פאַרבינדונגען מיט דעם אַלצמיטאַנאַנדער, מיט דעם גאַנצ- 
טום אַלס אַזעלכן, מיט דעם אינקלוסיוויטעט-פּרינציפּ? וואו איז די רעאַליזאַציע, 
די עקסטערנאַליזאציע פון דעם אוניװערסאַליטעט-אידענטיטעט זינען, פון אָט- 
דעם זעלבסט-באַוואוסטזיין-צושטאַנד? וואו איז די דיסציפּלין, די מעטאָדאָלאָגיע 

וועלכע װאָלט אים העלפן צו באַפרידיקן זיינע באַדעױפענישן פון אַן אינקלוסיוו" 
אוניווערסאַלן כאַראַקטער ? 

מכשולים איבער מכשולים ליגן אין זיין וועג. זיי טיילן אים אָפּ פוֹן דעם 
דערגרייכונגס-פּונקט, פון דער באַפרידיקונג פון זיין גרעסטער ליידנשאַפט נעמלעך 
זיך צו פאַרשמעלצן מיט דעם אַלצאינקלוסיוון גאַנצטום, 

דער באַשטאַנד איז אַן איך זיך:אַרײנגעשלאָסענער גאַנצער. ער האָט זיין 
קאַנסטיטוציע, און אן הױיפּט-פּרינציפּ, א זעלבסט-פּרינציפּ, וועלכער איז דער יסוד 
פון דער באַשטאַנדס-קאָנסטיטוציע, מחמת די קאָנסטיטוציע איז באמת א זעלבסט.- 
קאָנסטיטוציע. דער מענטש אלס שטיקל גוף, בשר-ודם איז א טייל פון אָט-דעם 
מאַטעריעלן באַשטאַנד און אלס טרעגער פון באַוואוסטזיין און שכל, פון א פּסיכישן 
אָפּאַראַט איז, ווידער, א טייל פון א פּסיכישער, שכלדיקער העכסטער פאַראַלגעמײ- 
נערונג-גאנצקייט, פון דעם זיך-זעלבסטום-פּרינציפּ, וועלכער געפינט זיין מאַניפעס- 
טאַציע אין באַשאַף בשעת ער אויסערט זיך אלס באשעפער, ועלכער איז א 
זעלבסט-באַשעפער און זיין באַשאַף איז א זעלבסט-באַשאַף, 

אַלע אונדזערע השגות פון איסור והיתר בנוגע דענקען זיינען באמת בלױז 
טעכנישע באַגריפן. זיי זיינען קאָפּיעס, וועלכע מיר נעמען אַראָפּ פוֹן באַשטימטע 
קאָנװענציאַליטעטן, װאָס זיינען באַשטעטיקט פון אונדז און, װוי אונדז וייוט זיך 
אויס, אויך פון דעם גאַנצן סדר-העולם. פון אָט-דער טעכניקאלישקייט פון אונ- 
דזער דענקען נעמט זיך די תקיפות פוֹן דעם אַזױ-גערופענעם שכל-הישרדיקן באַלע- 
באַטישן אורטיילן, אַלע געזעצן פון לאָגיק קען מען זייער לייכט דערפירן צו 
פּשוטע טאַטזאַכן פון דער פּראַקטישער סביבה, וי מיר פאַסן אויף אָט-ידי סביבת 
אין אונזער פילאָזאָפישער אומשולדיקייט. דער איסור אויף קעגנאַנאַנדן, אויף 
סתירות, וי אויך די גאַנצע סילאָגיסטיק און אפילו אויך די דיאַלעקטיק זיינען 
אָפּלײיטונגען פון טעכנישע פעסטבאַשטימטע סיטאַציעס. אַלע מענטשן זיינען 
שטערבלעך, סאָקראַטעס איז אַ מענטש, לכן איז ער שטערבלעך, מיינט אייגנטלעך 
עפּעס פּראַקטישעס: אַלע בעבלעך קאָכן זיך אין טאָפּ. אָט-ליגט עפּעס אַזעלכעס, 
װאָס לויט אַלע סימנים געהערט עס צו די בעבלעך חברותא, לכן דאַרף מען אים 
אַרײנװאַרפן אין טאָפּ. דאָס איז אַלץ. וייטער פון טעכנישער נוצלעכקייט און 
אָנגענומענקייט גייט ניט די קאָמפּעטענץ פון דער סילאָגיסטיק. און דער שטרענגער 
פאַרבאָט אויף װידערשפּרוכן מיינט בלויז אז איין און דעמזעלביקן פּלאץ קען ניט 
פאַרנעמען איין קעגנשטאַנד און אין זעלביקן מאָמענט אויך אַן אַנדער קעגנשטאַנד, 
און דאָס איז דאָך בלויז אַ טעכנישע קאָנװענציאָנאַליטעט פון אונדזער סדר-העולם, 
פון דער פיזיק, וי מיר זעען זי און נעמען זי אויף. דעריבער איז גאַנץ נאַטירלעך 
אַז מיר זאָלן זיך אָנשטױסן אויף װידערשפּרוכן, ווען מיר האָבן צו טאָן מיט די 


264 אבא גאָרדין 
פּראָדוקטן פון אַנטװיקלטן שכל, אוֹן ניט ווערן פון זיי נתפּעל, זיך ניט איבער- 
שרעקן, ווייל אַלע װידערשפּרוכן װוערן אויפגעלייזט אין דעם זעלבסט, אין דער 
פולשטענדיקער אינקלוסיווער אידענטיטעט, 

דער באַשטאַנד אַלס אַן אין-זיך אַרײנגעשלאָסענער גאַנצטום, אַלס אַ סיסטע- 
מאַטיזירטער צווישנטיילטום, אַ גאַנצקײט-אוניװוערסאַליטעט וועלכע נעמט אין זיך 
אַריין פּאַרטיקולאַרן, ד"ה דער באַשטאַנד אַלס אַן אינקלוסיווער זעלבסט-באַגענו- 
גענדיקער אוניװערסאַל וועלכער איז אַן אינטערפּאַרטיקולאַר איז אַ פּראָדוקט פון 
אַ גאָרשפּעטער שכל-אַנטװיקלונג. און דער דאָזיקער אָנקלייב פון פּרטים איז אַן 
ענין, װאָס װעט קיינמאָל ניט האָבן קיין ענד. עס איז אין לדבר סוף. מען דאַרף 
צונויפקלייבן אוֹן צונויפזאַמלען אַלע איינצלהייטן, און פון זיי אויסקנעטן אַ פאַר- 
אַלגעמײנערונג,. אָט-די פאַראַלגעמײנערונג ווערט ניט קאָנסטרוקטירט לאחר מעשחי 
נאָך דעם אָנזאַמל פון די פּרטים, זי װוערט בלויז רעקאַנסטרוקטירט. און דעמאָלט 
איז זי מער ניט קיין פּשוטע פאַראַלגעמײנערונג, נייערט אַן אינטערפאַראיינצלנערונג, 
אָבער אָט-די פאַרשטענדעניש און די-דאָזיקע אויפפאַסונג פון דעם באַשטאַנד אַלס 
עפּעס גאַנצעס (דער גאַנצטום איז קודם צו זיינע טיילן, מחמת די לעצטע שילן 
זיך אַרױס פון דאָס גאַנצע) -- אָט-די פאַרשטענדעניש, ד"ה די גאַנצקײיט-אוים- 
פאַסונג איז די סאַמע אורערשטע, די גאָר פאַרצייטיקע באַנעמונג פון באַשטאַנד, 
לכן קען די גאַנצע ליניע פון אַנטװיקלונג באַצײכנט ווערן אַלס אַן איבערגאַנג פון 
אַ פאַראַלגעמײנערונג, פון אַ כלל, װאָס איז כלליש מחמת ער וויס ניט קיין זאַך 
אָדער זייער װײיניק מכוח די פּרטים, צו אַ כלל װאָס איז ניט נאָר באַקאַנט מיט 
די פּרטים, נייערט האָט זיי שוין פאַראַרבעט, אַרײינגעשלאָסן אין זיך, 

דער באַשטאַנד און זיינע דערשיינונגען זיינען אַן איינהייט. און דאָך װערן 
די דערשיינונגען גענומען אַלס באַזונדערע געטילטע פּעקולאַריטעטן. די קאָמי 
פּליצירטקייט און שוועריקייט פון דער-דאָזיקער מאָניסטישער אויפפאַסונג באשטייט 
אין בייקומען אָט:די פילע פּאַרטיקולאַרן, די מענגע פון סעפּאַראַטיזמען. און װאָס 
מער פאַרשטענדעניש מען וויזט אַרױס פאַר די פּרטים אַלץ מער אנשטרענג 
פאָדערט זיך נאָכדעם בכדי גובר-צו-זיין אָט-די צעטיילערישקייט, דער גאָר אור- 
אַלטער מאָניזם איז פון אַזאַ כאַראַקטער אַז פאַר זיין זעלבסט-באַהױפּטונג פאָדערט 
זיך ניט קיין שום פאָרמולירונג. אָט-דער אחד ליגט אויף יענער זייט פון אַקסיאָ- 
מאַטיק, פוֹן זעלבסט-פאַרשטענדלעכקייט. ווייל אפילו אַן אַקסיאָמע פאָדערט נאָך 
אַלץ, אַז מ'זאָל אַ ביסל צולייגן דעם קאָפּ, זיך אָנשטרענגען בכדי זי אויפצונעמען 
דער פּרימיטיווער מאָניזם איז פון אַזאַ זיכערקייט'דרגא, אַז עס האָט גאָרניט 
געקענט איינפאַלן דעם פּרימיטיוון פאַרשטאַנד אז עס קען גאָר זיין עפּעס אַנדערש 
וי דער-דאָזיקער אחד. אין אונדזער מענטאַליטעט געפינען זיך פילע איבערצי" 

גונגען, ריכטיקער, גלויבענישן, וועלכע האָבן אפילו ניט די פאָרם פון אן איבער- 
צייגונג אָדער אַ גלויבעניש בלויז מחמת דעם, װאָס קיינעם איז גאָר קיינמאָל ניט 
איינגעפאַלן זיי צו שטעלן אונטער אַ פראַגע-צייכן אָדער נעמען אונטער אַ צווייפל, 
און ממילא, װאָס איז וויכטיקער, האָט קיינער קיינמאָל ניט געטראַכט אַז מען דאַרף 
אָדער מען קען זיי באַהױפּטן, און אָט-די טיף-פונדאַמענטאַלע גלויבענישן באַגײיען 
זיך ניט נאָר אָן אַ פאָרמולירונג, נייערט, פּשוט, אָן אַ פאַרטראַכטעניש וועגן זיי. 
זיי פאָרמירן דעם אונטערבאָדן פאַר אַלע אונדזערע אַרגומענטאַטיווע סטרוקטורן 
און לאָגיש-פעסטע געביידעס, 

דער אורשפּרינגלעכער מאָניזם איז דער איינס אליין, די איינסהייט אליין, 
וועלכע האָט נאָך ניט קיין צווייהייט אָדער אַ נאָכפאָלג און דעריבער איז זי אַזױ 
איינסיק אַז זי דאַרף אפילו ניט אָנקומען צו דעם אַז זי זאָל באַטראַכט ווערן אַלס 
אַן איינהייט, איינס און אָפּנעשטעלט זיך, ניט מער. דער דואַליזם אָדער פּל- 
ראַליזם באַוייזט זיך שפּעטער, אוֹן ערשט, נאָך אַ געוויסן פּעריאָד, קומט ווידער 
דער מאָניזם, אָבער איצטער האָט ער אן אַנדער געשטאלט. ער האָט אן השגהת, 
אַ קאָנצעפּט, וועלכער האַלט זיך אויף אַן אַרגומענטאַטיווער באַזע. ער איז אַ מאָניזם 
וועלכער איז אָנגענומען געװאָרן און האָט זיך באַקומען אַלס אַ רעזולטאָט פון אַ 
נאָכדענקעניש-אַקציע, אָדער, לכל-הפּחות, פון אַ שפּירנדיקער אויפנעמונג. אָט- 
אַזאַ גאַנצטום ווערט פאָרמירט נאָך דער סעפּאַראַציע פון זיינע טיילן. ער איז אַ 
פּראָדוקט פון א סינטעז, וועלכער קומט נאָך אַן אַנאַליז, פון די פילפאַכיקע באַזוג- 
דערע אָביעקטן. די סכיקייט פון די קעגנשטאַנדן ווערט אָפּגעשאַפט, דער ריס 
ווערט פאַרהיילט, די וואונד פון פּאַרטיקולאַריזם ווערט פאַרבאַנדאַזשירט. דער 
פילאָזאָפישער אויסטער זיצט ניט ליידיק אין זיין מושל, 

דעם רעליגיעזן געדאַנק איז אָנגעקומען פיל לייכטער צו דערציילן די געשיכטע 
פון באַשאַף אלס אן איינמאָל פּאַסירנדיקע געשעעניש, וי צוֹ באשרייבן און מאָלן 
די טאָג-טעגלעכע, כסדר-זיך-איכערחזרנדיקע, הנהגה פון דער ועלט. וי װערט 
רעאַליזירט אין מעשים, אין דערשיינונגען און פּראָצעסן די זעלבסט:גענוגנדיקע 
גאַנצקײט-אידײיע פון דעם גאָרן באַשטאַנד מיט זיין שלל פון חלקים, פון באזונ- 
דערע דערשיינונגען און פּראָצעסן? אויף וועלכן אופן ווערט אָטידי סיסטעמאַ- 
טישקייט דעמאָנסטרירט ? וי אַזױי צייגט זיך אַרױס אָט-די אי זיך אַריינגע- 
שלאָסענע צונויפגעבונדנקייט אין יעדן אַקט, אין יעדן קער און וענד פון דעם 
גאַנצן באַשטאַנד ? די דעטאַליזירטע רעאליזאַציע פון דער אידייע מכוח דער גאַנצ- 
קייט,. אין-זיך אײינגעשלאָסנקײט, זעלבסט-גענוגנדיקייט פון דעם באַשטאַנד װאָלט 
פאַרלאַנגען פאָר איר דורכפיר אַן אומענדלעכקייט פון צייט און אַן אומאויפהערלעכן 
אָנשטרענג פון פאַרשטאַנד. מחמת די סעפּאַראַטיזמען פון די אומציילבאַרע איינצלנע 

דערשיינונגען איז זייער שווער גובר-צו-זיין אַזױ אַז עס זאָל אינגאַנצן ניט בלייבן 
קיין איבערבלייבעניש, קיין שריד ופּליט פון אַ פּאַרטיקולאַריזם, 

די קאָנסטיטוציע פון דעם באַשטאַנד איז די אייגענע אומעטום און אין אירע . 
הױיפּטישטריכן באַהױפּט זי זיך אין דער געזעלשאַפט און אין איינצלנעם מענטשן, 
צי דאָס איז דערפאַר װאָס געזעלשאַפט און מענטש זיינען בעצם באַשטאנד-טײײלן 
פון דער וועלט און, ממילא, האָבן זיי פונדאַמענטאַל גענומען איין קאָנסטיטוציאָנעלן 
איינשטעל, אָדער דערפאַר װאָס דער מענטש קען ניט זען די װעלט אַנדערש וי 
ער זעט זיך, ד"ה אַרױסגײענדיק פון זיינע , אינערלעכע דערפאַרונגען", אויפנשי 
מונגען;: דער מענטש זעט די װעלט און נעמט זי אויף וי אַ גיגאַנטישן מענטשן 
אָדער ער באַטראַכט זיך װוי אַן עולם-קטן, וי אַ קליין וועלטל. די פּאַראַלעל-ליניעס 
מוז ער ציען,. און אַזױ צי אַזױ וװעט זיך באַקומען דער אייגענער בילד. צי מיר 
וועלן צוגיין צוֹם פּראָבלעם פון וועלט-געמעלעכץ פון דער מענטשלעכער זייט, צי 
מיר װועלן זיך דערנעענטערן צו אָט-דעם פּראָבלעם פון דער וועלטלעכער זייט וועלן 
מיר דערגרייכן דעם זעלביקן אֶנקום-פּונקט. ביידע ליניעס װעלן זיך טרעפן 
צוזאַמענפאַלן אין איין פּינטל, מיט אנדערע װערטער, די וועלט מאַכט ניט פאַר 
דעם מענטשן קיין אויסנאַם. זי גיט ניט אַרױס קיין ספּעציעלע געזעצן, וועלכע 
זיינען גילטיק אויסשליסלעך פאַר אים אַלײן, און דער מענטש קען ניט אויפנעמען 
די וועלט אַנדערש וי ער נעמט אויף זיך אַלײן אַלס אַ טייל פון אַ גאַנצטום. דער 
בעסערער טיפּ מענטש ארבעט איבער זיך און גלייבט אז ער קען זיך אויסבעסערן, 
אָטיאַזאַ סאָרט מענטש איז זיכער, אַז די סביבה, די אויסערלעכע װעלט, דער 
גאַנצער באַשטאַנד, קען ווערן פאַרבעסערט, קען װוערן פּערפעקטירט, קען דער- 
פירט וערן צו אַ פּונקט פון שלימות, צו דעם זיך-זעלבטטום. און ער איז איבער" 
צייגט אז צו אָטדיענעם פּונקט טוט ער, און דער גאַנצער באַשטאַנד מיט אים, שטרעבן, 
דער מענטש אורטיילט מכוח דעױ וװועלט וי וועגן זיך אַלײן. ער איז פאַרקניפּט 
סיי פיזיאָלאָגיש אוֹן סיי פּסיכאָלאָגיש אין אַ גאַנצקײט דורך אַ באַגריף פון אַ זיך- 
זעלבסט. דאָס אייגענע דער באַשטאַנד, א זיך-זעלבסט האַלט אים צונויף און מאַכט 
פון אים עפּעס גאַנצעס, 


ב 
גאָט און מענטש 


דער מענטש באַזיצט אַן אוניװערסאַלן אידענטיטעט-געפיל, אָט-דער ,געפיל" 
איז אומגעדולדיק. ער פאָדערט, ער מאָנט אַן עקסטערנאַליזאַציע. דער מענטש 
איז תמיד טעטיק. אָבער זיינע טעטיקייטן פאַרבינדן אים בלויז מיט דעם חומר 

פון באַשטאַנד, זיינע געדאַנקען פאַרקניפּן אים מיט דעם ;גייסט", מיט דער 
אידייע פון גאַנצטום. אָבער עס דאַרפן דאָך זיין באַוואוסטזיניקע מעשים, וועלכע 
זאָלן אונטערגענומען און דורכגעפירט ווערן מיט דער דייטלעכער כוונה צו רעאַלי- 
זירן די פאַרבינדונג, די פאַראייניקונג צווישן דעם איך פון מענטשן און דעם איך 
פון דעם באַשטאַנד, ד"ה צװישן דעם קליין-איך און דעם גרויס-איך, פּינקטלעכער, 
צווישן די טיילן פון איכטום, 

לכתחילה האָט די דאָזיקע פאָדערונג גאָרניט געקענט אויפקומען. מחמת יעדע 
אַקציע, יעדער איינצלנער געדאַנק, יעדע איינצלנע טואונג, איז געוען אָפּנעשאַצט 
וי אַן אוניװוערסאַליטעט. מחמת די אָביעקטן, מיט ועלכע אָט-די אַקציע האָט 
געבראַכט דעם מענטשן אין מגע-ומשא, זיינען געווען פאַררעכנט פאַר דאָס גאַנצע 
פון אוניווערס. און װאָס איז שייך מחשבה איז זי, אויף אירע גאָר אָנפאַנגלעכע 
שטופן, געווען אַ שטיק מענטאַלע אוניװוערסאַליטעט. אָבער שפּעטערצו איז געקו" 
מען דער אַקעראײיזן פון אַנאַליז און ער האָט דורכגעצויגן די מעזשע פון סעפּאַ- 
ראַציע, אַ שלל פון פּאַרטיקולאַרן האָט זיך באַװויזן. אוֹן מיט דעם אויפקום פון 
אַזויפיל פּרטים, מיט וועלכע דער מענטש איז כסדר פאַרנומען און פון וועלכע ער 
ווערט כמעט וי פאַרשלונגען, נעמט זיך אַלץ שאַרפער בולטער און צושטייענדיקער 
שטעלן די פראַגע מכוח דעם אוניװערסאַל. וי אזוי קען מען עטאבלירן אויף 
דעם בעסטן אופן, אָט-די פאַרבינדונג מיט דאָס עכסט אוניװערסאַלע ? מיט אַנדערע 
ווערטער, דער רעליגיעזער זעלבסט-באַוואוסטזיין נעמט זיך באַהױפּטן און ער 
פאָדערט א באַפרידיקונג פון אָט-דעם אוניווערסאל-אידענטיטעטזינען. 

רעליגיע אַנטװיקלט זיך. זי פאַראיידלט אירע אַקטן. דער קולט רוקט זיך 
פאָראויס, ער גייט אַדורך דעם מענטשלעכן קרבן און אַנימאַלן אָפּער און ער קומט 
צו תפילה, ווידויים און ברכות-בענטשונגען, רייד-קרבנות. פון שעכטן קינדער, פאַר- 
ברענען זיי לעבעדיקערהייט קומט ער צום נשמה:אויסגוס, צום אַראָפּרײד פון 
האַרצן, צו דער אױטאָיסוגעסטיע*, שטיקער פון אויסערונגען, אין וועלכע עס 
ווערן רעפּרעזענטירט עמאָציעס, דערװאַרטונגען, האָפענונגען, דאַנקבאַרקײט, וויג" 
טשונגען, תחינות און בקשות. צוישן די-דאָזיקע צוויי פּונקטן ליגט אַ גרויסער 
מרחק. די תפילה ווערט געפירט בציבור, זי ווערט אַ סאָציאַלע פונקציע. מען איז 
מתפּלל אין באַשטימטע שעה'ץ, באַשטימטע טעג און באַשטימטע פּלעצער, מקום- 
קדוש'ס. אָבער אָט-די בציבודדיקע תפילה איז צו דעמאָנסטראַטיוו, צו בפרהסייאדיק, 
אַז זי זאָל קענען באַפרידיקן די לעכצנדיקע נשמה, דעם מאָנענדיק רעליגיעזן באַ- 
וואוסטזיין, און בכדי צו באַפרידיקן די דאָזיקע פּערזענלעכע הצטרכות קומט 


* אבא גאָרדין, גרונטפרינציפן פון יידיששקייט, ז"ן 264 227, 

התבוננות,. התבודדות, און טאַקע תפילה בחדרי-חדרים. וייל בכדי צו פאַרקניפן 
זיך מיט דעם איךן-סוף איכטום קען מען ניט און מ'דאַרף ניט געברויכן קיין 
סאָציאַלן אינסטרומענט, סיידן מען וויל דורך אָט-דער סאָציאַלישקײט דעמאָנ- 
סטרירן די סאָציאלע איכהייט-גאַנצקײט, די אידענטיטעט פון ציבור"עגאָ און דורך דער 
דאָזיקער גאַנצקײט זיך באַמיען צו דערגרייכן די צווייטע גאַנצקייט, די באַשטאַנדס- 
גאַנצקײיט און דורך איר דעם זעלנ:סטום אין זעלבסטום, ואוו קען מען געפינען דעם 
ריכטיקן מעדיום מיט דער הילף פון וועלכן דער יחיד װאָלט קענען באַפרידיקן 
זיין בענקעניש נאָך יחוד, נאָך באַהעפטונג, אידענטיפיצירונג מיט דעם זיך-זעלבס- 
טום ? זאָל עס זיין בלויז התבוננות, אַרײנטראַכטעניש און באַטראַכטעניש פוֹן דער- 
דאָזיקער יחוד-אידייע? קען די באַגרײיפעניש פון דער אידייע, אָן קיין אַנדערע 
מעשים, באַפרידיקן ? בכדי צו פאַרווירקלעכן אָט-די פאַרבינדונג מוז דער מענטש 
עפּעס טאָן. ערשטנס ניט אלע מענטשן זיינען אימשטאַנד זיך צו פאַרטיפן אין אָט- 
דער אידייע, וועלכע איז ניט לייכט באַװאוסטזיניק אויפצופאסן און דורכטראכטן, 
צווייטנס, מחשבה אַליין איז ניט גענוג. מחמת מיר זעען ניט וי פאַר אונדזערע 
אויגן זאָל מחשבה זיך פאַרװאַנדלען באשיינפּערלעך אין שטאָף, אָדער זי זאָל ארויס- 
רופן ענדערונגען אין מאַטעריע אָדער פיזישער קראַפט, זי זאָל אַרײנקריצן שינויים 
אין דעם מירמלשטיין פון רעאַליטעט. דער מענטש מוז זיין אַקטיוו, מחמת דער / 
אוניווערס לויט דעם מענטשנס השגה איז דאָך אויך אקטיוו. לכן בלייבט שטיין די 
קאַרדינאַלע פראַגע מכוח דער פאַרבינדונג מיט דעם זעלבסטום, מיט דעם , האַך" 
פון דער וועלט, 

רעליגיע, אין דער פּערזאָן פון אירע טיפסטע דענקער און אינטימסטע פילער, 
האָט זיך ניט אָפּגעשטלעט פאַר קיינע עקסטרעמע מיטלען. זי איז אַרױסגעטראָטן 
קעגן דער וועלט מיט איר חומריות, גשמיות, דער אומענדלעכער צאָל פון אירע 
פּאַרטיקולאַרן. רעליגיע האָט, פּשוט, אַרױסגעטראָגן דער וועלט אַ חייב-חורבן פּסק, 
זי האָט פאַרניינט די וועלט, זי האָט פאָרגעשריבן אַ קאָמפּלעט פון אַקציעס, וועלכע 
האָבן באַצװעקט דעם איבעררייס פון פאַרבינדונגען צװישן דעם פענאָמען-פּאַרטי- 
קולאַר און די מענטשלעכע חושים, זי האָט פאַראַכט די דערשיינונג און זיך באַמיט 
מיט כל-הכוחות אָפּצוטעמפּן די חושים, די , פאַרמיטלער פון עבירה", מאָרטיפי- 
קאַציע, פאַרקריפּלונג פון דעם קערפּער מיט זיינע פונקציעס. דאָס זיינען געווען 
אַקטן וועלכע האָבן געהאַט בדעה פאַנאַנדערצופלאַקערן אַ שנאה צװישן מענטשן 
און דער וועלט, אױסצוגראָבן א תהום צװוישן דעם פּאַרטיקולאַר און דעם אוני- 
װוערסאַל, צװישן דער איינצלנער דערשיינונג און דער אידייע פון דעם אינקלו- 
סיוון גאַנצטום אין זעלבסטום, און בלויז מיט דעם לעצטן דאַרף דער מענטש זיך 
שטעלן אין פאַרבינדונג. אָבער אָט-דער דרך האָט באַװיזן אַז ביי די רעליגיעזע 

דענקער האָט געפעלט קרעאַטי- פּאָזיטיווער כוח. בשעת אין די פאַרצייטיקע 
פּעריאָדן פון רעליגיעזן געדאַנק האָט מען געטרוימט מכוח דער עטאַבלירונג פון 
אַ פּאָזיטיוון קאָנטאַקט צווישן דעם מענטשן און דעם גאַנצטום:גייסט, האָט מען 
זיך איצט געשטעלט צופרידן מיט דעם דערגרייך פון דעם אייגענעם רעזולטאַט 
אויף אַ נעגאַטיוון שטייגער, דורך דעם צוריקציען זיך פון דער וועלט, פון דעם 
פּאַרטיקולאַר, דורך שיידן זיך מיט אים, באַקעמפן אים. די פיינטשאַפט צו דער 
וועלט האָט פאַרביטן די ליבשאפט צו , גאָט*, צו דעם זעלבסט-פּרינציפּ, דעם העכסטן 
אוניװערסאַל. פון דעם נעמט זיך דער מענטאַלער אַסקעטיזט, דאָס דערקלערן אַז 
דער פּאַרטיקולאַר איז, בדרך כלל, אילװזאָריש, אָפּנאַרעריש, פאַרפירעריש, די 
חושים-פאַרבלענדעניש איז אַ שפּיל פאַר דעם טייוול. דער פּאַרטיקולאַר איז בטל 
במציאות, עֶר עקזיסטירט לחלוטין ניט. בלויז דער אוניװערסאַל-פּרינציפּ מאַני- 
פעסטירט זיך איבעראַל. אויף דעם לשון פון די טעאָלאָגן האָט עס געהייסן אַז 
גאָט איז דאָ אומעטום, סיי אין די הייכקייטן און סיי אין די נידעריקייטן, 

די וועלט איז קיין װעלט ניט. זי איז בלוין אַ װאָרט, אַן אױטאָ-סוגעסטיע 
און קיין זאַך ניט מער. דער װאָרט שטייט אין די הימלען, ממש. דער װאָרט 
זעצט פאָרט זיין ווירקונג, זיינע אָפּהילכונגען, זיינע עכאָס. (שניאור זלמן, ליקוטי 
אמרים, ז' 160), אָפּגרונט צו אָפּגרונט רופט, ווייל זיי זיינען פול מיט דעם װאָרט. 
עס עקזיסטירן כװואַליעס פון יהוה --- ואין עוד, מער איז קיין זאַך ניטאָ. די וועלט 
ווערט נעגירט,. די פאַרבינדונג מיט דעם אוניװערסאַלן פּרינציפּ װעט מענטש 
בכוח זיין צו רעאַליזירן נשלימות בלויז נאָכדעם, וי ער װעט פּטור וערן פון 
די לייב-ווינדעלעך. דער וועג, וועלכער פירט צום לעצטן טאָג, צום לעצטן אָטעם- 
צוג פון דער פאַרפלוכטער לופט, איז דער וועג פון פליכט, פון דער דבר מצוה, 
ער פירט דירעקט צום טעמפּל פון אייביקייט און װידער-פאַראייניקונג מיט דעם 
קװואַל פון לעבן און אינסיסטענץ, 

אָבער וי אַזױ װוערט געוועבט די פאַרהעלטעניש פון מענטשן צו דעם מנהיג 
פון דער וועלט, צום באַשאַפער און אָרגאַניזירער פון דעם גאַנצן באַשטאַנד? דאָ 
איז מער ניט פאַראַן דער מאָדוס פון נעמען און געבן, פון אויסטויש. דער מענטש 
פאַרמאָגט גאָרניט און ער קען גאָרניט געבן. עס איז ניט אַמאָליקע צייטן, וען 
דער מענטש פלעגט געבן די געטער צו עסן, צו טרינקען, איצטער טוט ער בלױז 
איין זאַך,. ער בעט, ער קליאַנטשעט, אָדער ער דאַנקט אָפּ פאַר די טובות, וועלכע 
ער האָט געקראָגן, זיין דאַנקבאַרקײט איז פון אַ פאַרדעכטיקן כאַראַקטער. מחמת 
זיין דאַנקגעבונג איז בלויז אַ פאַרשטעלטע בקשה, אַן אומדירעקטער געבעט. דאָס 
רעליגיעזע באַוואוסטזיין, אין זיין אַלטן נוֹסח, מוז קומען צו אַ פּונקט, וואו עס 


ברעכט זיך אָפּ, וואו עס נעמט צעפאַלן אויף שטיקער. גאָר פאַרצייטנס איז גאָט 

געשטאַנען הינטערן מענטשן. ער האָט געגעבן, ער האָט אָבער אויך געקראָגן. 
מענטש האָט ניט געבעטן קיין נדבות. ער איז ניט געווען קיין שנאָרער. ער איז 
געווען אַ קאָסמיש מענטאַלער עקאָנאָמישער סוביעקט. ער איז געווען אין נידע" 
ריקסטן פאַל אַן ,עבד יהוה", אָבער ער האָט ,געדינט", ער האָט געהאָלפן גאָט 
און גאָט האָט אים געדאַרפט צוריק העלפן, צוריק דינען. ער פלעגט קליידן, 
שוכן, הויזן, שפּייזן זיין גאָט, און דער גאָט האָט געהאַט זיינע פונקציעס, זיינע 
התחייבותן לגבי דעם מענטשן און ער האָט זיי, פאַרשטײט זיך, דערפילט אויף 
דעם בעסטן אופן. אָבער גאָט האָט ניט געטאָן קיין זאַך אומזיסט. ער האָט געקראָגן. 
באַצאָלט פאַר זיין הילף, פאַר זיין השגחה. איצטער האָט זיך די לאַגע ראַדיקאָל 
געביטן,. דער מענטש האָט גענומען גיין אַראָפּ. ער איז פּױפּעריזיט געװאָרן 
פאַרבעטלערט געװאָרן. ער זינקט, בשעת ,גאָט", פאַרקערט, שטייגט אַלץ העכער 
און העכער, ער האַלט שוין ביים סאַמע שפּיץ פון אַלמעכטיקײט, אומעטומיקייט 
און אַלקלוגשאַפט. אין אַזאַ מצב, ווען איינער גייט אַרױף און דער צווייטער גייט 
אראָפּ, קומט דאָך װאָס ווייטע אלץ מער דערוייטערונג און פאַרפרעמדונג 
פאָר צווישן אָט-די צוויי, איז װאָס קען דער מענטש טאָן בכדי צו געפינען לייט- 
זעליקייט אין די אויגן פון זיין גאָט ? וי אזוי קען ער, קבצן, מלך אביון, רעאַליזירן 
וועלכע עס איז פאַרבינדונג מיט דעם מלך עליון? ער דאַרף בלויז נאָכטאָן, גיין 
אין גאָטס וועגן. אָבער ער קען שוין צוריק ניט ווירקן אויף גאָט. עס אין ניטאָ 
קיין פּלאַץ פאַר אַ נאָרמאַל-געזונטן פאַרקער. מענטש איז שוין מער ניט קין 
באַשטאַנדטײל פון דער גאָטהײיט. ער קען ניט אויספירן דעם תנו עוז לאלהים". 
לויט דעם פאַרדעמדיקן באַנעם פון געטלעכקייט איז גאָט געווען עפּעס אַ 
מין פּריץ אָדער קיניג. דער מענטש איז געווען זיין אונטערטאַן. און ניט בלױז 
די מענטשן אליין, נייערט אלע דערשיינונגען גענומען צוזאַמען, אַלע שטערבלעכע 
און אַלע ענדערלעכע קעגנשטאַנדן און פאַרלויפנדיקע געשעענישן האָבן צוזאַמענ" 
געשטעלט זיין קיניגרייך. דער טענטש און די דערשיינונגען פון דער וועלט זיינען 
טאַקע געווען אָפּהענגיק פון גאָט, אָבער אָן אונטערטאַנען איז דאָך ניטאָ קיין 
קיניגרייך, און די אונטערטאַנען זיינען אַ טייל פון דער מדינה אָן וועלכע מען קען 
זיך ניט באַגײן. דער מענטש איז טאַקע אַ משוֹעבד, ער פאָלגט די געזעצן, אָבער 
ער שטעלט פאָר מיט זיך, צו דעד אייגענער צייט, אַ חשובן טייל פון דעם קיניגרייך. 
ער איז אַן אַקטיווער נוצלעכער אַגענט אָן וועלכן מען קען ניט אויסקומען. איצטער 
איז דער מענטש געװאָרן אַן אומזיסטער קעסט-קינד, מען שפּרײט פאַר אים אַ 


* יידישוע שריפטן, העפט 5, זײז 11-12, 
אבא גאָרדין, יידישע עטיק, זיז 200-201. 

טיש אַזױ גוט וי פאַר די בהמות און חיות און די איבעריקע איינוואוינער פון 
דעם אוניווערס. ער טוט גאָרניט פאַר זיין קיניג. זיין ,עבודה", זיין , גאָטעסדינסט" 
איז אַ נוצלאָזע צערעמאָניע. ער איז אַ חונף, אַ סינקאָפּאַנט, אַ הויפישער אונטער- 
לעקער װאָס לעבט אויף אַ , סינעקיור". די וועלט גייט זיך אָן מיט אירע פונקציעס 
אָן דער מיטהילף פון מענטשן, און דער אויבערשטער דאַרף אים אוודאי און אוודאי 
ניט,. אויב אזוי װאָס איז זיין עובדא דאָ אויף דער וֹעלט, אין דער סכעמע פון 
זאַכן? וואו איז זיין חשיבות, זיין וויכטיקייט? עס לעבט דער ב-אדם איף 
קצבה, װוי א לעבנלאַנג ארבעטלאָזער, וועלכער לעבט פון צדקה, וועלכן קהל האַלט 
אויס. ער קריגט אַלץ במתנה, קיינמאָל ניט צוריקצוגעבן. און עס שאַפַט זיך בי 
אים אַ פּסיכאָלאָגיע פון אן ענייואביון, אָן שטאָלץ, אָן זעלבסט-ווערדע, אָן פּער- 
זענלעכער איניציאַטיוו, אָן גלויבן אין אייגענע כוחות. ער איז אַ פּאַראַזיט, 

דאָס גלייכגעוויכט איז צעשטערט. דער השבון איז קיין חשבון ניט, דער 
מענטש פירט ניט קיין ,ווירטשאפטלעכן" חשבון מחמת ער איז ניט קיין װוירט, 
אַ נדבה-נעמער איז ניט קיין בעל:דעה, האָט ניט קיין אייגענע מיינונג, ער איז 
אַ נאָכבאַמקער. ער איז אין דער בחינה פון עני חשוף כמת. דער אוניװערסאַל- 
זינען האָט זיך גענערט און געקוויקט מיט דעם געפיל אז מענטש און וועלט זיינען 
אױיסגעקניפּט, אַז די וועלט איז עפעס גאַנצעס ווען זי ווערט אויפגענומען פון 
מענטשן אַלס אַזעלכעס. דער מענטש שפּילט א ויכטיקע ראָלע, ער דערפילט 
אַ גאָר-געהויבענע פונקציע אין אָט-:דער קאָסמישער באַלעבאַטישקײט, איצטער 
האָט זיך אַלץ געענדערט אויף ערגער. דער מענטש מוז אָנקומען צו די חסדים 
פון דעם רבונו-של-עולם. ער קען ניט אַרײנטרעטן אין נאָרמאַלע װערדעפולע 
פאַרהעלטענישן מיט דעם אייגנטימער פון אַלע רייכטימער. אין אָטידעם באַנעם, 
אין דער דערנידערונג פון מענטשן, ליגט די אורזאַך פון דעם קריזיס און איבער- 
בראָך פון רעליגיעזן באַוואוסטזיין, אַ קריזיס װאָס ציט זיך שוין פון עטלעכע יאָר- 
הונדערט און איז אין דעם לעצטן פערטל-יאָרהונדערט פאַרשאַרפט געװאָרן. די 
טואונגען פון דעם מענטשן זיינען גאָרניט ווערט. די וװועלט וי דער האַר פון 
דער וועלט דאַרפן אים ניט האָבן. אָט- די קאָנצעפּציע פאָדערט, אָן קיין ספק, 
אַן אויסבעסערונג, מען דאַרף זי פאַרריכטן. די פונדאַמענטאַלע רעליגיעזע אויפ- 
פאַסוֹנגען זיינען ריכטיקע און פאַרבינדלעכע פאַר יעדן רעכט-דענקענדיקן מענטשן, 
אָבער די פאָרמולירונגען פאָדערן אַן אויסבעסערונג, אַ פּאָר קאָרעקציעס. 

און אָט-די תיקונים דאַרף ארײינטראָגן די פילאָזאָפיע פון רעליגיע. זי דאַרף 
פאַרריכטן די ,גרייזן" וועלכע האָבן זיך אַרײנגעכאַפּט אין רעליגיעזן באַנעם, 
פילאָזאָפיע דאַרף אויסבעסערן רעליגיע און זי דערהייבן צו אױטאָ-רעליגיע, זי 
דאָרף אַרײנטראָגן פאָרשטענדעניש אין גלויבן אַזױ אַז ער זאָל ווערן אַ זעלבסט- 

גלויבן. דאָס דאַרף טאָן די פילאָזאָפיע, ווייל קיין אַנדער אַרבעט, וי זיך פאַר- 
נעמען מיט דעם אונטערזוך און באַגרינד פון די גרונט-פּרינציפּן פון רעליגיע, 
האָט זי ניט. אַ,װיסנשאַפטס-פילאָזאָפיע? אין אַ מיספאַרשטענדעניש,. מחמת די 
װויסנשאַפּט אַלס אַזעלכע האָט ניט אונטער זיך קיין אַנדער יסוד וי בלויז דעם 
רעליגיעזן, ד"ה אַ גלויבעניש-יסוד, אַ זעלבסט-גלויבעניש-פונדאַמענט האַלט אויף 
זיך די גאַנצע װיסנשאַפּטלעכע געביידע. און אַזױ װוי פילאָזאָפיע פאַרנעמט זין 
דאָך מיט פונדאַמענטאַלע השגות מוז זי, לכן, זיך פאַרנעמען מיט די גרונטלאַ:ן 
פון זעלבסט-גלויבן, מיט אַנדערע ווערטער, פילאָזאָפּיע דאַרף שאַפן און אויט- 
אַרבעטן אַ גלױבעניש-טעאָריע. פילאָזאָפּיע איז אַזױ צו זאָגן די דערקענטעניש 
פון רעליגיע, וועלכע אונטער דער ווירקונג פון פילאָזאָפּיע דאַרף ווערן אַן אױיטאָ 
רעליגיע. פילאָזאָפּיע שאַפט ניט קיין רעליגיע און זי שאַפט ניט אָפּ קיין רעליגיע, 
װאָס זי קען טאָן איז באַלײיכטן די פּרינציפּן פון רעליגיע, וועלכע אונטער דער 
פילאָזאָפישער באַלײכטונג ווערט אַן אױיטאָדרעליגיע. און ווען רעליגיע דערגרייכט 
אָט-די שטופע פון זעלבסט-דערקענטעניש ענדערט זי, ממילא, אויך איר קולט, דער 
לעצטער מוז זיך געפינען אין אַ געוויסן, הגם היפּש אָפּשטײענדיקן, הסכם מיט 
די הויפּט-פּרינציפּן פון אױיטאָ-רעליגיעזער באַנעמונג, 


טייל און גאַנץ 


אוניװוערסאַליזם, דער גאַנצקײט-פּרינציפּ, בכדי ער זאָל קענען ווערן פול- 
שטענדיק, מוז ער, אַלס אַ פאָרבאַדינג, קריגן אַ פעסטן חיזוק פון אינטערפּאַרטי- 
קולאָריזם. מחמת די טאָטאַליטעט פון די פּראָצעסן און דערשיינונגען, פּאַסירונגען 
און אָביעקטן, טואונגען און אונטערנעמונגען, פאָרמירט דעם אמתן פולװאָגיקן און 
פולמאָסיקן אוניװוערסאַליזם, וועלכער איז פאַרטראָטן אין אַלע רעליגיעס, אָנהייבנ- 
דיק פון די פּרימיטיווסטע און ענדיקנדיק מיט די הויך אַנטװיקלטע. און דער 
ריכטיקער קולט װעט קענען געשאַפן װערן דעמאָלט, ווען דער מענטש ועט זיך 
דערווערבן די מעגלעכקייט צו ווירקן און רעאַגירן אויף דעם אוניווערס, אויף דעם 
באַשטאַנד אַלס אַ גאַנצן. אַזאַ מין השפּעה-אויסאיבונג װועט מוזן זיין פון אַ פּסיכאָ- 
לאָגישן כאַראַקטער, ניט פון אַ פיזישן,. אין אָטײיענע אַקציעס, װעט זיך אַרױס- 
צייגן, װעט קומען צום בולטן אויסדרוק, אונדזער אוניװוערסאַל-זינען, װי אויך אוג- 
דזער ,נאָטור" אָלס אוניװערסאַל:װעזנס. דער מענטש װעט דעמאָלט דעמאַנסטרירן 

דעם פאַקט, אַז ער איז אַ צװאַמענשטעלנדיקער טייל פון דעם אוניווערס. אָן 
דעם מענטשן װעט זיך דער באַשטאַנד ניט קענען באַגין. 

אָבער מיר וועלן, מסתמא, דארפן ווארטן הונדערטער יאָרן ביז רעליגיע װעט 
דערגרייכן אָט-ידי מדרגה, ווען דער רעליגיעזער אוניװערסאַליזם װעט וערן אַ 
פולשטענדיקער אינטערפּאַרטיקולאַריזם, אַזאַ אוניװוערסאַליזם קען ווערן רעאַליזירט 
בלויז נאָך דעם וי אַלע דעטאַלן פון דעם באַשטאַנד װועלן שוין לאַנג זיין צונויפ- 
געקליבן. ער שיקט פאָראויס די דירעקטע באַטײליקונג פון אַלע פּאַרטיקולאַרן 
אין זיין פאָרמירונג. אַלע באַזונדערקייטן, אַלע מאָדנעקייטן, אַלע טשיקאַװיקײטן 
פון דעם באַשטאַנד דאַרפן זיין פאַרטראָטן,. אויף אָט-דער שטופע טאָר קיין זאַך, 
קיין דערשיינונג, װי אומוויכטיק זי זאָל ניט אויסזען, ניט איגנאָרירט װוערן. יעדע 
קלייניקייט מוז גענומען ווערן אין באַטראַכט, ווייל זי איז אַ טייל פון דעם גאַנצטום, 

דער מענטש טאָר זיך ניט אַרומטראָגן מיט דעם וילדן געדאַנק, אַז ער איז 
עפּעס אַ מין שפּיאָן, וועלכער האַלט אױסגעשפּרײט זיינע אויערן-נעצן בכדי צו 
כאַפּן אַ װאָרט, וועלכן די סביבה, די ,נאַטור?* האָט ניט-ווילנדיק געלאָזט פאַלן, 
דער מענטש לעבט אין דער וועלט-סביבה און עֶר איז אַ טייל פון איר. ער אין 
ליב פון איר לייב און ביין פון איר ביין. אין אַן אינטים-פריינטלעכער שטימונג 
דאַרף דער מענטש צוגיין צו די דערשיינונגען, צו דער װעלט פון דערשיינונגען. 
ער דאַרף ניט טראַכטן אַז ער װאַרפט זיך אונטער טעאָרעטיש בכדי פּראַקטיש צו 
באַצװוינגען די ,נאַטור", , זיך איינצובייגן בכדי צו זיגן". ניט דאָס דאַרף זיין די 
שטימונג פון מענטשן ווען ער טרעט אַרײן אין באַציאונגען מיט זיין אַרומגעבונג, 
ער טאָר ניט קומען וי אַ שונא מיט מחשבות זרות, מיט בייזע כוונות אויסצו'חורשץ 
עפּעס, אַרױסצונאַרן עפּעס פון דער , נאַטור", פון דער וועלט. ער דאַרף משיג זיין 
און טיף-שפּירן אַז ער און די סביבה זיינע, די ,נאַטור* זיינען טיילן פון איין זיך- 
זעלבסטום, 

די ריכטיקע געזינונג פון דעם אַנטדעקער און דערפינדער, אַ געזינונג וועלכע 
פירט פון איין אויפטו צו אַ צווייטן, איז ניט די פון אַ זיגער, וועלכער שאַלט איבער 
דעם געפאַלענעם פיינט, נייערט די פון דעם עופ'עלע, װאָס זייגט די מוטערס 
ברוסט. עניוות אין דער אָנוועזנהייט פון דעם באַשטאַנד (הצנע לכת) און ליב- 
שאַפט צו אים. אָט-די זיינען די גוטע מלאכים, די פאָראויסגייער און באַגלײטער 
פון דעם גאון, 

פילאָזאָפיע דאַורף ברייטער און טיפער פאַנאַנדערװיקלען דעם אוניװערסאַל- 
זינען, וועלכער איז איינגעבאַקן אין האַרצן פון יעדן מענטשן. פילאָזאָפיע דאַרף 
עפענען דעם מענטשס פאַרשטאַנד, זיינע חושים, זיין פאַנטאַזיע בכדי ער זאָל וויסן 
וי אַזױ מיט דערפאָלג צו לערנען די גרויסע תורה פון דעם באַשטאַנד. ער זאָל 

משיג זיין אַז ער איז הן תלמיד און הן רבי און הן אַ שטיק תורה אַלץ אויף איין 
מאָל און אין איין צייט, 

אַ נייע דיספּאָזיציע פאָדערט זיך בכדי עס זאָלן זיך עפענען אונדזערע הער- 
צער און אונדזערע אויערן און מיר זאָלן אימשטאַנד זיין צו הערן די שטימען, 
וועלכע הילכן אויסער אונדז אַזױ גוט וי אין אונדז,. מחמת בלויז טויבקייט, בלינד- 
קייט און גראָבקײיט האָבן אויפגעשטעלט אַ מחיצה צװוישן אונדז און דעם אוני- 
ווערס, צווישן אונדז און דעם זעלבסטום-פּרינציפּ, כי עוונותינו מבדילים בינינו 
ובין אלהינו... 

ניט װי אַ פיינט, וועלכער מאַכט אַן אינװאַזיע און רייסט זיך אַרֹײן אָדער 
גנב'עט זיך אַרײין, אונטער דעם צודעק פון נאַכט און פאַלשקייט, אין אַ פרעמד 
לאַנד, ניט װי אַ גאָסט וועלכער שטייט , כעני בפתח" און װאַרט אויף אַ װאָרט 
פון אײינלאַדונג און אַ שמייכל פון ווירט אָדֹער וירטין, ניט וי אַ רוצח-נפש, 
וועלכער קומט מיט אַ קינזשאַל אונטער דער פּאָלע פאַרשטעקט, דאַרף דער בן 
אדם אַריין אין הויז װאָס הייסט וועלט, -- ער דאַרף קומען וי אַ זון קומט אַריין 
אין זיין פאָטערס הויז,. טרעט אויין אין זיין אייגענעם צימער, 

שלום דאַרף און וועט הערשן צװישן דאָס גאַנצע און דעם טייל, צווישן אונדז 
און דעם גאַנצן באַשאַנד, אַז אֶך און ויי צו דאָס גאַנצע װאָס פאַרנאַכלעסיקט 
זיינע טיילן און אַ קלאָג און בראָך צו די טיילן, וועלכע הױזן ניט מיט דאָס 
גאַנצע. מער וי בלויזע האַרמאָניע דאַרף דאָ הערשן, -- דאָ איז דער פּלאַץ פון 
פולשטענדיקער אידענטיטעט, 


ד 


דער קולט 


מען קען זיך לאָזן וואוילגיין און מאַכ-חוזק פון די אומבאַהאָלפענע! פאַר" 
זוכן פון דער מענטשהייט, וועלכע זי האָט געמאַכט מיט דער כוונה צו עטאַבלירן 
באַוואוסטזיניקערהייט אַ דירעקטע קאָמוניקאַציע-ליניע צווישן דעם מענטשן און 
דעם זיכטום, די קאָמוניקאַציע-ליניע איז פאַראַן במציאות. יעדער מענטש, יעדע 
באַשעפעניש און יעדער קעגנשטאַנד האַלט אָן, אויף אַזאַ אָדער אַן אַנדער אופן 
אָט-די פאַרהעלטעניש. אָבער דער מענטש, זייענדיק זעלבסט-באַוואוסטזיניק, ול 
נעמען זיין גאַנצן לעבן, יעדע רגע פון זיין לעבן, און אים שטעלן אין פאַרבינדונג 
מיט דעם זעלבסט-פּרינציפּ און אויף אַזאַ ‏ שטייגער קריגן און רעאַליזירן װאָס 
מער פון די אייגנשאַפטן און אַטריבוטן, וועלכע זיינען דער קנין-יחיד פון אָטידעם 

פּרינציפּ,. די דאָזיקע פאַרבינדונג װאָלט אים גרינגער געמאַכט דעם פאַרקער מיט 
אַלע אָביעקטן פון זיין סביבה, אָביעקטן וועלכע זיינען, אַזױ גוט וי ער, טיילן 
פון אָטײיענעם גאַנצטום. זיי זיינען דאָך אַלע קינדער פון איין טאַטן, און דעם 
מענטשן װאָלט זיך װעלן דערקענען וי געהעריק זיין טאַטן, בכדי דורך אים זאָל 
ער זיך לאָזן דערקענען צו אַלע זיינע ברידער און שוועסטער. 

אָט-די פאַרזוכן זיינען געמאַכט געװאָרן אין יעדן צוייג פון מענטשלעכער 
אַקטיװױיטעט אָדער פּאַסיװויטעט, אויף יעדן ניואָ פון מענטשלעכער קולטור, בי" 
יעדן קניפּל פון פאַרהעלטענישן. דאָס גאַנצע איז האַרמאָניש. עס אַנטהאַלט אין 
זיך דעם אײיביקן שלום און די אייביקע פולשטענדיקייט איז אײינגעשלאָסן אין זיין 
זעלבסט, דאָס גאַנצע איז אַ תכליתמעסיקער איינס. אָבער די חלקים זיינען גאַנץ 
אָפּט אויסגעלונקען, אָדער עס דוכט זיך אויס, אַז זיי זיינען צעקרימט און צעלאָמט, 
און די פראַגע וי אַזױ זיך אַן עצה-צו-געבן מיט אָט-דעם שלל פון דעטאַלן גייט 
ניט אַראָפּ פון טאָג-אָרדנונג, ‏ די מענטשהייט קען זיך ניט באַרימען מיט דעם 
אַז איר האָט זיך איינגעגעבן צו אַנטדעקן אָט-דעם געגאַרטן מאָדוס מיט דער הילף 
פון וועלכן זי װאָלט געקענט מאַניפּולירן מיט דער גרעסטער פאַראַלגעמײנערונג 
אַזױ אַז זי זאָל אימשטאַנד זיין צו איגנאָרירן די פּרטים. און מען דאַרף טאַקע 
זאָגן, אַז דער איינזייטיקער אוניװוערסאַליזם, ד"ה דאָס האַלטן אין זינען דעם 
הױיפּט-פּרינציפּ פון זיך-זעלבסטום אוֹן איגנאָרירן דעם פּרט, די איינצלנע דער" 
שיינונג און אפילו דעם סךיהכל פון דערשיינונגען, די וועלט, איז געווען אָנגעלאָדן 
מיט פילע פאַטאַלע טעותץ, וועלכע האָבן אָבסטרוקטירט דעם וועג פון פּראָגרעס 
אויפן פעלד פון פּראַקטישע אויפטואונגען און דעראָבערונגען. אָבער טעאָרעטיש- 
ספּעקולאַטיוו האָט אָט-דער, -- כאָטש איינזייטיקער, ניט אינטערפּרעטירטער אַלס 
אַן אינטערפּאַרטיקולאַריזם, --- אוניװוערסאַליזם דערגרייכט זייער פיל. די פאָךר- 
מולירונג און שפּירונג פון דער אוניװערסאַליטעט האָט דערגרייכט כמעט דעם 
העכסטן פּונקט אין יודאַאיזם. יידנטום האָט געשטעלט דעם פולן טראָפּ אויף דעם 
טעזיס אַז דער מענטשלעכער וועזן איז פאַרבונדן מיט דער גאַנצקײט פון קאָסמאָס 
און, נאָך העכער, מיט דעם העכסטן פאַראַלגעמײנערונגס-פּרינציפּ, מיט דעם זיך- 
אין-זיך, מיט דעם זיךזעלבסטום. אמת, מען האָט אָטידעם באַנעם ניט 
געקענט אויסנוצן פאַר טעכניש פּראַקטישע צוועקן. אָבער די בלויזע פאָרמולירונג 
איז אַ העראָאיש מענטאַלע אַקציע. זי באַפרידיקט איינע פון די וויכטיקסטע און 
נויטװוענדיקסטע הצטרכותן פון מענטשלעכן גייסט, 

די פאַרבינדונגען מיט דעם אוניווערס, מיט דער אַרומיקער סביבה רעאַליזירט 
דער מענטש דורך פאַרשיידענע מיטלען. ער עסט, ער טרינקט. ער שפּירט. ער 
דענקט. ער באָדט זיך, ער איז זיך טובל, 

טבילה איז גאָר אַ ויכטיקער טייל פון קולט. תורת:כהנים פאַרשרייבט ‏ 
אַבלוציעס פאַר פילע רייניקונג-געלעגנהייטן (ויקרא, י"ד, ט"ו, ט"ז ,ורחץ בשרו?, 
דער תלמוד האָט דעם ענין װאַשן-זיך און טובל זיין זיך אויסגעברייטערט, געשאַפן 
כללים וועגן חציצה. ביי דער קבלה פאַרנעמט טבילה גאָר אַ װויכטיקן פּלאַץ אין 
דער עבודה. זייער הויכע כוונות ליגן אין טבילה. אין קריסטנטום קען מען זיך 
אָן באַפּטיזם אַ ריר ניט טאָן, טבילה איז דער הױפּט-פּונקט פון קולט (מאַט, 3, 
6 מאַרק 1, 1711; יאָהאַן 3, 378; לוק 3, 1722; און פילע אַנדערע פּלעצער). 
טבילה אַלס אַ חשובן טייל פון גאָטעסדינסט געפינט מען אין די עבודות זרות פון 
איזיס און מיטהאראס א"א. דער מיסטישער מיין פון טבילה איז אַז דער מענטש 
מיט זיין גאַנצן קערפּער זאָל קומען אין באַרירונג מיט דעם הױיפּט-עלעמענט פון 
באַשטאַנד, 

ליודוויג פוױיערבאַך איז באמת גערעכט, ווען ער באַהױפּט, אַז די מענטשלעכע 
טעטיקייטן זיינען געווען, אין נֹשך פון געשיכטלעכער דוראַציע, פאַרהײיליקט, פאַר- 
רעכנט פאַר טיילן פון קולט. ער איז אָבער ניט גערעכט אין זיין אויסטייטש. יעדע 
אַקטיוויטעט האַלט אין זינען דעם גרויסן צוועק. װאָס איז דער צװעק! דאָס איז 
אָנצוהאַלטן אַ נאָענטן און אָפּטן מגע-ומשא מיט דער סביבה און דורך דער סביבה 
מיט דעם גאַנצן באַשטאַנד און דורך דעם באַשטאַנד מיט דעם זיך-זעלבסטום. דער 
מענטש עסט, ער נעמט שטיקער פון אויסערלעכער וװעלט און לייגט זיי אַרײן צו 
זיך אין מויל,. ער פאַואַנדלט זיי אין בלוט, װאָס שפּײיזט און טרינקט אָן דעם 
גאַנצן קערפּער מיט דער הילף פון דער פּאָמפּ וועלכע הייסט האַרץ. דער מענטש 
טרינקט. ער נעמט אַרֹיין װאַסער, ווידער גאָר אַ װיכטיקן עלעמענט פון דער וועלט, 
אַזױ אַרום עטאַבלירט ער אַ שטענדיקע פאַרבינדונג מיט דעם אַרום, מיט דעם 
קאָסמאָס, און, װאָס איז נאָך וויכטיקער, ער נעמט אַרין לופט אין זיינע לונגען 
ער הייצט דעם אויוון און גענערירט חיץ. מיר עסן עטלעכע מאָל א טאָג, מיר 
טרינקען ניט כסדר. אָטעמען, אָבעד, אָטעמען מיר אָן אויפהער כסדר-נאָכאַנאַנד 
סיי ביי טאָג, סיי ביי דער נאַכט. אָט-די פאַרבינדונג מיט דער אַטמאָספער איז א 
פונדאַמענטאַלע, און זי ווערט אָנגעהאַלטן אָן היפסק. , כל הנשמה תהלל יה, הללויה" 
(תהלים, ק"נ, ה') , ר' לוי אין נאָמען פון ר' חנינא האָט געזאָגט, מיט יעדן אָטעם- 
צוג דאַרף דער מענטש לויבן דעם קדוש ברוך הוא" (ילקוט שמעוני, תהלים, תתפ"ט); 
די יאָגעס האָבן געשאַפן אַ קונסט און קולט פון אָטעמען. מיט אָטעמען איז פאַר- 
| קניפּט דאָס שמעקן. מחמת עס איז דאָך אוממעגלעך אַ שמעק צו טאָן, סיידן 
מאָטעמט איין די לופט, דעם ריח. און אויף דעם גערוך דאַרף מען אַ ברכה מאַכן, 
,ווייל פון גוטן ריח האָט די נשמה הנאה" (ברכות מ"ג, ע"ב). דער אָטעם הייסט 
נשמה (נשם מיינט אָטעמען), ווייל ער' פאַראײיניקט דעם מענטשן מיט דער אַטמאָס- 

פער און דורך דער פאַרמיטלונג פון דער אַטמאָספער מיט דעם זיך'זעלבסטום. 
רוח איז הן אַ װוינט און הן אַ גייסט. קיין ספק ניט, אַז אָטעמען עטאַבלירט און 
האַלט אָן די בעסטע און העכסט אָפטע פאַרבינדונג מיט דעם אַלץ און גאָר", מיט 
דער לופט. און װאָס טוען אונדזערע חושים ? ווייטער דאָס אייגענע. זי האַלטן 
אָן אונדזערע פאַרבינדונגען מיט דער אויסערלעכער וועלט. זיי ברענגען אַרין 
דעם חוץ אין לפני ולפנים. צו לעבן מיינט צו האַלטן די אינערלעכקייט אין אַ צו- 
שטאַנד פון אַדאַפּטאַציע און רעאַדאַפּטאַציע צו דער אויסערלעכקייט. אַלע מענטש- 
לעכע, קערפּערלעכע פונקציעס האָט מען פאַרהײליקט און מיט רעכט. מחמת זי 
ווייזן באַשײנפּערלעך דעם בריק, וועלכער פירט דירעקט פון מענטשן צו דעם 
אוניווערס און פון דעם אוניווערס צום מענטשן, און עטאַבלירן צווישן זיי ביידן 
אַ שטענדיקן פאַרקער. דער מענטש קען ניט עקזיסטירן, סיידן ער דערפילט אָט- 
די פונקציעס. דאָס מיינט ער קען אָנגיין מיט זיין לעבן בתנאי עֹר האַלט זיך 
צוגעקניפּט צו דעם אינקלוסיוון גאַנצטום, | 

דער מענטש האָט געגעסן פאַר גאָטס-ועגן. ער האָט געטרונקען פאַר גאָטס- 
וועגן. וויין איז אַ געטלעכער געטראַנק. דער קולט איז לכתחילה געווען אַ פּשוטע 
עבודה, אַ פּראָסטע אַרבעט, וועלכע װערט געטאָן צוליב די רעזולטאַטן װאָס זי 
גיט, ניט לשם הייליקער , עבודה". דער מענטש האָט געאַקערט, באַאַרבעט דעם 
באָדן, געזייט, געשניטן,. צו אַרבעטן האָט געמיינט צוֹ דינען גאָט. מחמת אַרבעט 
רעאַליזירט אַ געוויסע באַציאונג צו דער אויסערלעכער װעלט. יעדע מלאכה איז 
געווען פאַררעכנט פאַר אַ גאָב, פאַר אַ מתנה פון יהוה פון העכסטן מאָדוס פון 
פאַרהעלטענישן, (וכל איש הכם"לב, אשר נתן יהוה חכמה ותבונה בהמה לדעת 
לעשות את כל מלאכת עבודת-הקודש, שמות ל"ו, א', און יעדער קלוגער מענטש 
װאָס יהוה האָט אים געגעבן חכמה און פאַרשטענדעניש צו וויסן וי צו טאָן די 
גאַנצע הייליקע אַרבעט), אין מלאכה געפינען זיך עלעמענטן פון אינספּיראַציע, 
וועלכע זיינען די אייגענע װאָס אין רעוועלאציע. די פּראָדוקטיווע טעטיקייטן, אזוי 
גוט וי די קאָנסומטיווע, זיינען געווען געטלעכע באַרופן, מחמת זי האָבן פאַר- 
בונדן דעם מענטשן מיט דער פיזישער סביבה און מיט דער סאָציאַלער אַרומ- 
געבונג און דורך זיי מיט דעם זיך-זעלבסטום-פּרינציפּ. וייטער, יעדע אַרבעט 
שיקט פאָראויס אַ קאָאָרדינאַציע פון כוחות, פון מוסקולן, פון כשרונות. אַ געוויסע 
אחדות פון קרעפטן, פון געשיקטקייטן, פון אָרגאַנען מוז רעאַליזירט ווערן איידער 
דער אַרבעטער קען דערפילן אַ באַשטימטע פונקציע װוי געהעריק, און אַזױ אַרום 
עטאַבלירט יעדע טואונג די גאַנצײיט פוֹן דעם זיך פונאינעויניק. דערצו קומט 
נאָך צו די פאַרבינדונג מיט דער אויסערלעכער וועלט און מיט דעם פּרינציפּ פון זיך- 
זעלבסטום. קרבנות האָבן באַצװעקט צו וייזן, אַז דער יחיד איז פאַרבונדן מיטן 

ציבור, מיט דער גאַנצקײט פון זיין סאַציאַלער סביבה". אויף אָטידעם אַלטאַר 
פון גאַנצקײט, פון איינהייט האָט מען מקריב געװען די ערשט-געבוירענע. דער 
געברויך איז געווען איבערגעװועכט מיט פעדים פון דאַנקבאַרקײט און פון אָטי 
דעם דאַנקבאַרקײט-געפיל האָט אַרױסגעפליסט די אָנערקענונג אַז אויך די געטין 
גאָט, דאַרף קריגן א חלק פון דעם געוואוקס, פון די רינדער און שאָף, פון די פּירות, 
קרייטעכער, אין וועלכע זיי נייטיקן זיך ניט װייניקער פון מענטשן און אין דער 
קולטיווירונג און געדייאונג פון וועלכע זיי האָבן, זיכער, גענומען אַן אָנטײל. 

דער פּרימיטיווער מענטש באַהאַנדלט דעם אוניווערס װי אַ מענטשלעך ועזן, 
וי אַ ציבור און די אבות, די יסודות פון דער סאָציאַלער סביבה, וערן באַטראַכט 
אַלס וויכטיקע זיילן פון דעם אוניווערס-בנין. 

דער געשלעכטלעכער פאַרקער איז פאַררעכנט פאַר אַ קולט, באַפּרוכפּערונג 
איז אַ הייליקע פונקציע. פּריה ורביה איז אַ מצווה. סעקס שפּילט אַ גװאַלדאָוונע 
ראָלע אין פאַרצייטיקע רעליגיעס און ניט קיין קליינעם פּלאַץ פאַרנעמט ער אין 
די היינטצייטיקע אמונות. געשלעכט פאַרבינדט איין העלפט פון דער מענטשהייט 
מיט דער צווייטער העלפט אוֹן מיט אַלע פאָראויסגייענדיקע און נאָכקומענדיקע 
דורות. דער געשלעכטלעכער פאַרקער איז רעפּראָדוקציע, וועלכע באַװאָרט אונדזער 
שטענדיקע המשכדיקע עקזיסטענץ. און אַזױ אויך די איבעריקע פונדאַמענטאַלע 
פונקציעס פון מענטשלעכן אָרגאַניזם זיינען הייליקע טיילן פון דער ;געטלעכער" 
עבודה. סעודות, באַנקעטן, יום-טוב פייערונגען, טענץ, באַװעגונגען, זיי שטעלן 
צוזאַמען דעם קולט, די גאָטעסדינסט, מחמת זיי פאַרבינדן דעם מענטשן מיט דאָס 
גאַנצע פון זיין אינערלעכן זיך, פון זיין סאָציאַלן זיך און מיט דאָס גאַנצע פון דעם 
פיזישן זיך, וועלכער איז אַ מאַניפעסטאַציע פון דעם זיך-זעלבסטום. 

אין אָט-דער עטאַבלירונג פון פאַרהעלטענישן ליגט דער כוח פון רעליגיע. 

דער קאַמף פון די נביאים קעגן קרבנות פון אָקסן, שעפּסן ציגן דאָס אָפּי 
שפּעטן פון די עולות און זבחים, צייגט אַרױס אַ העכערע שטופע אין דער פאַרי 
שטענדעניש פון די זיך-פלעכטנדיקע פאַרהעלטענישן צװישן מענטשן און דעם 
זיך-און-זיך, דעם יהוה, דעם אינקלוסיוון גאַנצטום-פּרינציפּ. תפילה, מעשים 
טובים, צדקה אָנשטאָט די אָקסן (נשלמה פרים שפתינו), אָנשטאָט די אַנימאַלע 
קרבנות מארקט אָן אַ טריט פאָראויס אין רעליגיעזן דענקען*) דער קאָנטאַקט 
צווישן דעם מענטשן און דעם זיך-זעלבסטום, דעם ,אהיה אשר אהיה" װערט 


*|אבא גאָרדין, יידיעזקייט, ז 110; די פרוי און די ביבל, ז' 73, ז' 125. 
* אבא גאָרדין, ;אונדזערע אויפגאַבן", יידישע שריפטן ז' 14, 1941 

עטאַבלירט אויף אַ פּסיכאָלאָגישן יסוד און פאַר דעם צװועק װערט געברויכט אַ 
סאָציאַלער פאַקטאָר, דאָס װאָרט אָדער, נאָך בעסער, דער געדאַנק, ‏ די עבודה פון 
האַרצן". אין תפילה וי אין ברכה קומט צום אויסדרוק דער יחוד"פאַרלאַנג, דער 
באַגער זיך צו באַהעפטן און אידענטיפיצירן מיט דעם זיך-זעלבסטום, מיט יחוה. 

דער קולט ווערט אַ ספּעציאַליטעט. די אידייע פון דער פאַרבינדונג װערט 
רייף און זי פאָדערט אַ געוויסע סומע פון אַקציעס בכדי צו פאַרװיקלעכן באַוואוסט- 
זיניק און ספּעציעל אָט-די פאַרבינדונג, בכדי צו סימבאָליזירן און קאָנקרעטיזירּן 
דעם פּרינציפּ פון אינקלוסיוון גאַנצטום זעלבסטום. איצט איז ניט גענוג זצו 
אַרבעטן, זיך צו שטעלן אין פּאַרבינדונג מיטן אוניווערס דורך דער פאַרמיטלונג פון 
נוצלעכער ארבעט, וועלכע מיט איר נוצלעכקייט, מיט אירע מערקװירדיקע פּאַזי- 
טיווע! רעזולטאַטן, פאַרשטעלט און פּאַרטונקלט די טיפערע כוונה פון דער אונטער- 
נעמונג,. נוצלעכע אַרבעט קען ניט דעמאָנסטרירן קלאָר'דייטלעך די כוונה פון 
דער , עבודה". מען קען ניט יוצא-זיין מיט סתם אַרֹבעט. מען דאַרף האָבן אַן 
;עבודה", אַ ספּעציעלע אַרבעט, וושלכע זאָל גאָרניט באַצװעקן אויסער איין זאַך, 
און דאָס איז רעאַליזירן דעם קאָנטאַקט. אַזאַ סאָרט טואונג זאָגט קלאָר צום , טועף" 
אַז דורך זיין אַקציע פון באַטײליקן זיך אין אַ קולט-צערעמאַניאָל, אין אַ ריטואַל 
שטעלט ער זיך במחשבה און אויך במעשה אין אַ באַהעפטונג און אידענטיפיקאַציע- 
אַקט מיט דעם זיך-זעלבסטום, מיט דעם גאַנצטום. ווען דער זיכטום טיילט זיךף 
אָפּ פון דעם זאַכטום, פון דעם באַשטאַנד, אין דעם באַװאוסטזיין פון מענטשן 
דעמאָלט טיילט זיך אָפּ פּשוטע! אַרבעט פון דער , עבודה", וועלכע איז אַן אונטעךר- 
נעמונג אין וועלכער עס װערט אַרײנגעבלאָזן אַ פאַרבינדונגס-נשמה, א יחוד און 
דביקות-כוונה, | 

פילאָזאָפֿיע האָט אָטידעם דראַנג, אָט-ידי פּסיכישע און לאָגישע, דערקעג" 
טעניש-טעאָרעטישע הצטרכות פון מענטשן געשאָנקען צו װייניק אויפמערקזאַמקײט, 
פילאָזאָפיע! איז אַ קלוגשאַפט-דיסציפּלין, זי איז אָבער נישט געווען גענוג ,קלוג" 
צו באַגרייפן די ,חכמה" פון די מענטשלעכע מעשים, וועלכע זעען, אין פלוג, אויס 
צו זיין , נאַריש?. דאָס האָט געטאָן רעליגיע. זי האָט געהאָלפן דעם מענטשן צו 
באַפּרידיקן אָט-דעם פאַרלאַנג פון באַהעפטן זיך מיט דעם באַשטאַנד אָלס אַ גאַנצן 
און דורך דעם באַשטאַנד מיט דעם יהוה, מיט דעם אהיה אשר אהיה, מיט דעם 
,זיך אין זיך זעלבסט", 

ו 
אברחמליס צוריססער 


דערקענט די שעהן פון מעת-לעת 

לויט זייער אינערלעכער צאָל, 

פאַר מעסטונגען פון צייט געפעס 

מלאכים-שירה ברויכט, קיין זייגער, 

אברהמלס זיידע, רבי שמואלס שווער, 

איז אויפגעשטאַנען אָט דאָס מאָל 

בעפאָר דער האָן ט'געקרייט,., װאָסײ דער מער ? 
פאַרװאָס משנה איז זיין שטייגער? 


אַ זעאונג פול מיט פּחדים-שרעק, 

אין פריען טרוים, האָט ער דערבליקט : 
דאָס בעטל פון דעם קינד אַ לעק, 

ניט מער, עס טוען פייער-צונגען. 
באַנעמט, די וויזיע איז קיין חלום סתם, 

אַ װאָרנונג הימל ט'אים געשיקט, 
געשריבן מיט דעם שיפער פון אַ פלאַם, 
, טרעװאָגע !* מזל האָט צעקלונגען, 

,הערסט, כיענע-רייזע, סערדצע, הערסט? וי" 
ער'ט זי פאַר זונאויפגאַנג געוועקט, 

מיט שלעפערדיקער שטים, צוערשט 

רייבט אירע האַלב-פאַרקלעפּטע אויגן ; 

,װאָס איז געשען? װאָס, װאָס, ישראל-לעב 5" 
זי אַ צעשראָקענע אים פרעגט, 

נאָך אַלץ פאַרשפּונען אין דעם טרוימס געוועב, 
צו עכטער װאָר קוים נעמט זיך נויגן, 


,װי קענסטו, כיענע סערדצע, רואיק שלאָפֿן, 

ווען אונדזער אייניקל איז אין געפאַך ? וי" 

נאָך מער דערשראָקן: ,װאָס האָט זיך פאַרלאָפן ?" 
אין שטימע הערן זיך אי טרער, אי צער, 


וי זיך פאַרגלייכגעװיכטיקט אַקוראַט, 

,װאָס האָט פּאַסירט 71 די הענט גענומען ברעכן. 
איצט, גאַנץ צעטשוכעט, ציטערט וי אַ בלאַט, 

זי קען ניט מוחל-זיין זיך איר פאַרברעכן, 


, כ'האָב מורא, ער זאָל דאָרטן, גאָט זאָל שומר-מציל-זיין, 
זיך ניט פאַראומרײיניקן מיט פּת-עכו"ם, חס וחלילה, 

ניט טרינקען מילך, װאָס טריפהער איז פון יין-נסך װייף, 
פאַרענדיקט ר' ישראל זיינע רייד מיט שטילער תפילה. 


,דו, באַרמהאַרציקער, רחמנות האָב אויף אונדזער קינד, 
דערלאָז ניט, אַז זיין ריינער גוף זאָל ווערן טריף און טמא.? 
אין פּאַניק כיענע-רייזע פרעגט: ,װאָס זאָל איך טאָן אַצינד * 
אויף אַלץ איז גרייט בכדי צו ראַטעװען דעם קינדס נשמה, 


,דו, גי אַהין! דו, לויף אַהין! אים כאַפּ און ברענג צוריק, . 
איך קען ניט, כיענע, רוען, קען קיין אָרט זיך ניט געפינען, 

ביז ס'גלעט אים ניט, עס זעט אים ניט אין אונדזער הויז מיין בליק, 
וי ער, אין תמימות קינדיש טוט דעם בורא דינען, 


דער אַלטער שטאָלצער פּאַנע ראַדזיוויל אַלס תירוץ גיב ; 
'אברהמל מיטן מאָגן ליידט, ער קען קיין זאַך פאַרדייען, 


282 


מאיר אסתרס 


פון שלום-וועגן ליגן זאָגן נעמען מעגסט פאַר ליב, 
פון אמת חשובער איז פרידן, סי אַ גרויסער רעיון. 


די פּריצטע זאָל זיך ניט באַלײידיקן, למען השם! 

אין עשוס רשות איז יעקבס לעבן נאָך פון פאַרן גלות. 

און עשוס הענט ישראלס קינדער האַלטן שטייף אין קלעם, 

און אונטער' שונאס אויג עס שפּילט ישראליק זיינע ראָלעס? . . . 


זיך אָנגעטאָן, געמאַכט דעם יום-טובדיקן טואַלעט. 

מיט האַסט אַװעק אין הויף. דערזעט די פּריצטע פונדערווייטן. 
מיט ניט צעוויינטע טרערן פליסטערט האַרציקעס געבעט, 

עס רעדט פון איצט, באמת עלטער איז פון אַלטסטע צייטן. 


וי נאָר מיט די פאָרמאַלע גריסונגען זי פאַרטיק איז, 

די פּאַניע גיט איר אָפּעט אַ ראַפּאָרט: , ער'ט גוט געשלאָפן". 
אַ פּיפּס פון אים זי'ט ניט געהערט. איז גאָרניט קיין קאַפּריז. 
פאַרטאָג ער'ט זיך געפעדערט, בקיצור קיינע ,קאַטאָסטראָפן"... 


אַצינד מיט פריינדיןדסטאסעלען ער שפּילט זיך אין דעם סאָד, 
באַאָבאַכטן די פיש אין סטאַוו, אין בינשטאָקן --- די בינען. 
ער איז ,אַ ריטער אָן אַ פלעק און אָן אַ שרעק"... אַ שאָד 
װאָס איז צו יונג, בלויז , נאַרישקײטן? ליגן אים אין זיגען"יי. 


געווען איז אומרואיק, די באָבע כיענע גלאַטלעך רעדט 
רייד אויסגעחזרטע, וי אַ באַהאַװנטער בעל-קורא: 

ווען אין אַן אומבאַקאַנטן צימער אויפוועקן זיך וועט, 

ניט וויינען זאָל, אויפרודערן דאָס גאַנצע הויז פון מורא. 


, איז שטיל, זאָלסט אים נאָר אָנקוקן . . . װאָס פאַר אַ קאַװאַליער ! 
ביי אים מיר דאַרפן לערנען זיך עכט-פּריצישע מאַניערן". 

זי לאַכט, , מסתמא איז ער פּוױליש, גאָר אַ יונגער גר, 

כאָטש זיינע שװאַרצע האָר השערה לייכט צעשטערן" . +. 


מיט כל הכוחות פרומע כיענע-רייזע ט'זיך געפלייסט 
די אַנגסטן און דעם צער, װאָס זי געפילט האָט, צו באַהאַלטן. 

איר אייניקל אַ שיקסעט קאַװאַליער! דאָס האַרץ צערייסט 
דער ווייטיק, פון פאַרדרוס אויף צווייען וויל זיך שפּאַלטן 


איך בין געקומען רופן אים צו פרישטיק", נוצט זי טאַקט, 
,מיין איידעם ט אָנגעזאָגט, איך זאָל אים מיטן עסן היטן, 
ער איז אויף אַ דיעטע, סי אַ פאַקט", 

אין פּנים אירן די קאָלירן האָבן זיך געביטן, 


די באָבעס בלייכע באַקן יוגנטלעכער גלי באַחנט, 

,קיין זאַך פאַרזוכן מעג חוץ טייטלען, באָקסערן און פייגן". 
צו זאָגן ליגן, כאָטשע אומשולדיק, איז ניט געוואוינט, 

און אפשר טאַקע פון דעם אמת יינגער איז דאָס לייגן . . , 


די קינדער האָבן זיך געשפּילט אין , ליאַלקעס פּאַװיליאָן". 
די באָבעס, חברטעס, בגניבה קומען זיי באַזוכן, 
אברהמעלע און סטאַסינקע איצט זיינען שטאַרק פאַרטאָן. 
אַזאַ משפּחה! אַלעמען באַקלײדן און באַשוכן! 


די מעבל-גאַרניטורן מיט מבינות אינספּעקטירט, 

די סאַמעטענע צודעקלעך, מיניאַטורנע סאָפעס 

פון גרינעם פּליש... די יונגע קוקלעס אויף שפּאַציר מע פירט, 
אַרום דעם אינערלעכן צירקל פּראַװען זיי , הקפות". 


די עלטערע לויט יאָרן אויסגעזעצט אין קרייז 

אויף די דיװאַנען ווייכע אין האַלב-ליגנדיקע פּאָזעס. 
די טעג פון די געבורטן אויסגערעכנט אָן אַ גרייז, 

ניט מעגלעך זיך באַגײן אינגאַנצן אָן מעטאַמאָרפאָזעס : 


פאַראַלטונג וי פאַריונגונג קומען פאָר לויט רעגלאַמענט. 

די ווירטשאַפט, וי די קליניק, ווערט געפירט מיט טאָלק און סדר, 
כאַאָס ווערט ניט געדולדעט אין די קוקלישע פיר ווענט, 

דאָ איז אַ וועלט אַן איינגעשטעלטע מיט אַ נאָכדעם. איידער, 


אַלץ האָט זיין אָרט און זיין גענויע צייט --- צו דער מינוט, 
זי גייען דורך די סעריע: וװאַשן, קאָרמען, שלאָפן-לייגן, 

און אױיגנבליקלעך אומגעשטערטע שטילקייט הערשט, מע רוט . . , 
די , באָבע" מיטן , זיידן? ריידן אויפן וואונק, מיט ד'אויגן . . . 


פאַראַליעלילעט און פאַרשלעפערט שוין דאָס יינגסטע קינד. 
װיבאַלד זיי שלאָפן, קענען זיך ניט אױפכאַפּן אין מיטן, 
פאַרלאָרענע צייט אָנצױאָגן ,זיידע?" רעדט געשוינד, 
ער קנייטשט דעם שטערן פון אַ גמרא-למדן, אַ געניטן. 


אים אַרֹט אַ קשיא: מיידלעך און קיין איינציק יינגל ניט, 

פאַרװאָס! הלמאי קיין גלייכהייט פון געשלעכטער אין פאַמיליע! 
דער יונגער קריגער גרייט צום שלאַכט, זיין שווערד פון שייד ער ציט, 
פאַװאָריטיזם פּראַקטיצירט דער טאָכטערס ,שפיר ושליה"... 


וואו יושר?! היציק און שאַרף-שפּיציק ער אַרגומענטירט, 
וויל האָבן אים פאַר זיידן, מוז זי אים אַ יינגל געבן, 
זיין טענה האָט זי אַמוזירט, באַלערנט און פאַרווירט, 
װי, להבדיל, סתרי-תורה-זאָגעכץ פון אַ חסידיש רבין . . . 


זי ישובט זיך און קומט צום שלוס, דער מקשן איז גערעכט, 

אַ גרויסע חכמה, חרימותדיקער איינפאַל ליגט דערינען. 

אין הויזגעזינד לחלוטין פעלט דער מאַנצבילשער געשלעכט, 
אַזאַ פאַרזען װאָלט ניט פּאַסירט אין בינשטאָק ביי די בינען, 


אַ יינגל קריגן מוז, אַ יינגל איינשאַפּן זיך װעט, 

זייט בעטן באָבען, ווען זי פאָרט אין שטאָט, אַ יינגל קויפן, 
צוליב אַזעלכע קלייניקייטן קומען זאָל צו גט 

אָן כתובה . . . ניין! זי װעט עס ניט דערלאָזן, בשום אופן, 


און טאָמער, טראַכט, פאַרקויפן זיי בלויז מיידלעך, נו, גיי ווייס! 
אַ יינגל וויל ער. אָן דעם תנאי ער װעט ניט זיין קיין זיידע. 

אַזױ און אַנדערש קלערט, פון צופיל קלערן ווערט איר הייס, 
דער ענין יינגלעך איז אַ שווערע הלכתא... איז מודה.. , 


דעם קאָפּ זיך ברעכט. דער מוח אַרבעט, ווייסט ניט װאָס צו טאָן, 
אין יאוש-נאַכט אַנטדעקונג-שטערן האָט זיך אָנגעצונדן, 

מיט שעפערישן ליכט צעפּינטלט חושכדיקן פאָן. 
מיט פרוכטבאַרער מחשבה יונגע בתולה ט'זיך אַנטבונדן : 


זאָל בעסטע ליאַלקע אָנטאָן אַ פּאָר הויזן און אַ ראָק, 
אַרויפציען שטיבלעטן, אָדער באָטעס מיט כאָליאַװעס, 
אין האַנט זאָל האַלטן אַ בולאָװע, סוקעװאַטן שטאָק, 
פאַר'זכר'ונג פון נקבה װעט פּרובירן אויף טשיקאַװעס, 


מיט דייטלעכן פאַרלאַנג צו קומען צו אַ גוטן גמר, 

רעדט פון מיראָנ'ען מיט גוזמאות, קעלבערנער התפּעלות, 
ער איז כמעט אַַ לייב, פון אַלע חיות, ממש, צאַר, 

מיט צויבער-פאַרבן מאָלט דעם כלבס אַלע זיבן מעלות, 


לגבי אים די שװאַרצע אָגערס הייבן זיך ניט אָן, 

אַ שיבוש זיינען ווערט . . . צו זיינע קנעכלעך זיי ניט קומען, 

ניטאָ די זאַך פאַר אים געטרייער כלב װאָלט ניט טאָן, 

ער איז אַ מענטש, נאָר אַ פאַרשאָלטענער... מוז, נעבעך, ברומען... 


פאַרשטייט זיך, ניט פאַרנאַכלעסיקן װעט מיראָן, 
בעל מידות טובות, הײליק פליכט, 

ער גוט געדענקט, אַז נאָר צו אים אַלײן געהערט 
די פּריווילעגיע, גרויסע זכיה, 

אַהיים צו ברענגען אויף זיין רוקן דם' אייניקל, 
און סיי געריכט, סיי אומגעריכט, 

ער איז קיין , גרויסער חכם" אָפּצופּטרן 
התחייבות מיט אַ שה"י פּה"י . . . 


צי פלעכט זיך קייט פון סיבות, צופאַל זיך צערינגט ? 
וי נאָר זיין נאָמען וװוערט דערמאָנט, 

אין אותו רגע נעבן טויער פון דעם גוט 

,מיראָן דער ערשטער" טי'זיך באַװויזן, 

די הינט פון הויף, נכבדים, וי אויך פּראָסטער פאָלק, 
אים האָבן גוט געקענט, --- דערקאָנט: 

שמ'ט פאַר אַ גדול, ריז, ניט קאַרליק, זיך פאַרגינט 
צו רייטן אויפן קאַרק פון ריזן . + . 


זיי זיינען פון זיין גאונות גאָר אַנטציקט: 

אַ װאַזשנער בייסער, שאַרפע ציין. 

כנגד זיין אַריינקומען אין זייער רשות 

זיי האָבן ניט װאָס אויסצוזעצן. 

,ברחל בתך"... אים געזאָגט אויף זייער שפּראַך, 
געגעבן בפירוש צו פאַרשטיין, 

זיין גיין אַלײן אויף וועלף, אױיטאָריטעט 

אין , הלכות טריפות" זיי הייך שעצן. 


די פיינסטע שמעקערס, פון דער רעכטער, לינקער זייט, 
אים האָבן גוט אַרומגעשמעקט, 

און זיין גערוך-פּאַספּאָרט גאַנץ ערנסט אונטערזוכט 
מיט זיבן בדיקות, גאָר גרונטאָוונע. 

אַדורכגעמאַכט פּעדאַנטישע פאָרמאַליטעט, 

זיך קעגנזייטיק פרום באַלעקט. 

דאָס אַלץ קומט פאָר אין קילן שאָטן פון דעם שטשיט 
פון כמורנער, פּליעסנדיקער לדאָװונע. 


זיין וויזיע דיפּלאָמאַטישע געקראָגן האָט, 

ער קומט אַריין אין הויף באַגלײט, 

זיך שטעלט צוזאַמען פון , אַנטיקן" ערנװאַך, 
פון ראשי-קהל, כלבים-זקנים. | 

די עובדא זייערע פון אַ צווייפאַכיקער, 
אחריות טאָפּלטער באַשטײט + 

באַאַמטע פון טאַמאָזשנע-גרענעץ און, דערצו, 
מקבלי-פּנים, ווירטןדשכנים, 


אָן צערעמאָניעס איבעריקע און אָן רייד, 

מיט זיי ער'ט זיך, דורך ברום, געשיידט, 
דאָס מיינט, געגעבן זיי אַ דעליקאַטנעם וואונק, 
אויף דרך-ארצדיקן אופן, 

צו צאָלן מידה כנגד לאָקשן, מאָס פאַר מאָס, 

צו יעדער צייט איז ער באַרײט, 

איצט פילט ער זיך כמעט וי היימיש: דורך דעם סאָד 
ער לאָזט זיך, מעשה יאַכטהונט, לויפן 


די בודקע פון די ליאַלקעס, איינס און צוויי, דערגרייכט, 
זיין חוש-הריח ט'אים געדינט, 

עס איז באמת לייכט געווען אברהמעלען 

מיט זיין , באַשערטער* צו געפינען: 

געשמעק פון אידענטיפיקאַציע אים צום נאָז 

געטראָגן האָט דער לינדער ווינט, 

ער קומט צו דעם באַשטימטן פּלאַץ, וואו ס'קוויקן זיך 


מיט יוגנט-אָנבליק, װאָס טוט גרינען, 

די באָבעס ; נייגעריק, מיט פרייד, באַאָבאַכטן 

פון אייניקלעך דאָס אומשולד-שפּיל. 

ביי זיך ניט קענען פּועלן צו שטערן זי 

און מפסיק-זיין אין סאַמע מיטן, 

די קינדערשע אַרײנגעטאָנענקײט שטעקט אָן, 
וװעקט אויף פאַרשלעפערטן געפיל: 

באַנעמען, אַז פאַרווייל ניט וװייניקער פון דינסט 
אין טעמפּל איידלט אויס די זיטן, 


אין דעם מאָמענט זיי האָבן אינסטינקטיוו געפילט, 
הגם פאַרגעסן גלייך דערנאָך, 

אַז אמת'ער און װוירקזאַמער פון ווירקלעכקייט 
איז דרייסטע שקרנ'טע --- פאַנטאַזיע ; 

פון קאָסמאָס בויגל טױגיק-פּאָזיטיווער טייל 

איז דווקא נעגאַטיווער לאָך { 

פון שטרענגער אײראָפּעאישער רעאַליטעט 

איז שטייפער , איינבילדונג" פון אַזיץ . . . 


מיראן צעשרויפט און אומגעדולדיק איז געווען, 
האָט, פּשוט, איינשטיין ניט געקענט, 

ער לאָזט אַרױס אַ תקיעה הויל אַ מעכטיקן, 
אויך שברים, אויפגעלייגט געמיטלעך. 

צום קינד באַציאונג זיינע איז אַ האַרציקע 

און אָנגעהױכט מיט סענטימענט . . 

וויל, אגב, מע זאָל וויסן: ער צו טאָן באַפעל 
פון יונגן האַר איז אומדערמידלעך.. 


ער איז בכבודו-בעצמו טאַקע דאָ פאַראַן, 

צו דינסטן שטייט גלייך אויפן אָרט, 

להבדיל, וי אַ קרבן עולה ווערט פאַרצערט 

זיין , פערדיש" שליחות צו דערפילן, 

אָן אָפּלײג-אָפּנױג אויך אָן שום באַדינגונגען 

אָן איבערריידן איינציק װאָרט | 

אויף זיין טיף-דורכגעשפּירטן מיטטייל-מעדיום, 
װאָס מיינט, פאַרטייטשט, גאַנץ איינפאַך --- בילן, 


דערהערנדיק דעם הינטישן כמו-תקיעות בלאָז, 
קרע-"שטנדיקן הויל און ברום, 

האָט כיענע אויפגעפאַסט: געקומען איז --- מיט קינד 
אַהיים דעם מהלך צו פאַרצוקן ; 

אברהמל אָפּזאָגן אים װעט ניט מעיז זיין, 

קיין שפּאַס! זיין הונט אים זאָגט דאָך: ,קום !* 

ער װעט ניט קענען פאַרגעניגן אָפּשטופּן, 

אויף לאַנג , אין טשאָלענט אים פאַררוקן".י. 


זי בויגט זיך איין, אברהמעלען זי גיט א קוש, 

און סטאַסעלען -- כמעט אַ גלעט. 

באַמערקט צו פּאַניע ראַדזיװויל: , ווען מענטשן זיינען גרויס, 
בלויז גרויסע קינדעוי זיינען מענטשן, 

און קינדער --- מענטשן קליינע" . . . מיט איין אָטעמצוג 
צום אייניקל זיך װענדט: סווערט שפּעט, 

מיין טייערינקער, זיידע װאַרט שוין לאַנג אויף דיר 

מיט , מודה אני", ציצית בענטשן. 


,מיט סטאַסינקען כוויל שפּילן, בעסער בלייבן דאָ . . . * 
בנעימות, באָבען ענטפערט ערי 

זיין שטים מיט קינדיש צערטלעכקייט װויברירט. זי טראַכט: 
ער װעט זיך לאָזן איבערריידן. 

אַ צווייטע תקיעה, דרינגלעכער בלאָזט הונט אַרױס, 
וי זאָגט: , מיר שענק'זשע דיין געהער, 

מיין האַר, געפּאָדקעװעטער פערד געזאָטלט שטייט, 
באַרײיט צו פירן דיך צום זיידן . , , " 


ער האָט זיך אויפגעהויבן מיט אַ האַלבן שפּרונג, 
דער , צדיק" ווייסט די זעל פון הונט! 

געשיקט אַרויפגעקראָכן, מעשח-רייטער, זיצט 

גאַנץ פעסט אויף הונטס קאָטמאַטן רוקן. 

ער האָטשקעט זיך לייכט װי אַ פעדער, כאָטש ער ווטגט 
אַריבער קאַרגע פופציק פונט, 

,געגאַנגען זאָל עס ווערן!* כלומרשט בייזערט זיך, 
,אויב דו ווילסט אָפּשנײדן אויף טרוקן !" 


דעם זיידנס זקן-ורגילדיקעס האַלטן זיך 

האָט סטאַסעלען שטאַרק אימפּאָנירט, 

װאָס פאַר אַ רייטער! עס קען בעסער גאָר ניט זיין! 
די באָבעלע קוועלט אָן פון נחת. 

בשעת מעשה יונגע סימוליאַנטקע פאַרבאַהאַלט 
דעם פּייניקדיקן שמערץ זי שפּירט ; 

און מיט אַ דינעם ריטעלע, זיך מאַכט קוראַזש, 
אַפּנים טוט עס אויף צו להכעיס, 


דעם פערדל סטראַשעט, שנעלער פון , איר" הויף פאַריאָגט, 
זי קלאָמפּערשט זאָרגלאָז, הילכיק לאַכט, 

און איר געלעכטער זיך צעשאָטן האָט אַרום 

מיט גלעקלדיקע זילבער-טענער; 

הגם פאַרליבטעס קראַנקעס הערצל איז פאַרקלעמט, 

פון ערשטן אָפּשײד ווערט פאַרשמאַכט, 

װאָס אין דער יונגער (כאָטש אַ באָבע) דאַמעס האַרץ 

זיך טוט, עס ווייסן דען די מענער! 


ניטאָ קיין סודות אויף דער װעלט: פאַרראַטן ווערט 
פון אייגענעם פאַרבענקטן בליק, 

דער אמת איז: אויף צאַרטע סטרונעס שטילערהייט 
שוין שפּילן בלינדע סענטימענטן, 

מאיר אסתרט 


און סטאַסע אויפן קולכל פונדערווייטנס שרייט 
אים נאָך: ווען קומען װועט צוריק, 

אלמנה טאָכטער, יתומות, אייניקלעך, אויך איר 
אַליין, ער ברענגען זאָל פּרעזענטן, 


דער קאָפּ אַרונטער איז געבויגן, 
דער כלב טריט ביי טוױיט זיך גייט, 
די שטיפערייען אים װאָס טויגן! 
דעם וויידל אויף אַרויפצו דרייט, 


צו ערנסט איז מיט אים צו פאָכן, 
ער האַלט די אויגן אָנגעשטדענגט, 
הגם שפּרייזט זיכער מיט נצחון, 
זיין פולן אויפמערק ער פאַרשענקט 


דעם זיך פאַרקרימענדיקן שטעגל, 

װאָס פון אַרומגײן פּוסט און פּאַס 

אַ דרייעק צייכנט פון אַ סגל, 

ניט פאָרער --- וועג דאַרף האָבן פּאָס} 


דער גלייכסטער איז נאָך אַלץ געפערלעך, 
,וועג איז סכנה", גילט דער זאָג, 
ווער סוויל צו זיך זיין, איינפאַך, ערלעך, 
מוז אָפּהיטן זיין וויכטיק טראָג . . . 


און כיענעס האַרץ קלאַפּט שטאַרק און האַסטיק, 
פּאַסירונג קליין פאַרמעסט זיך גרויס, 

געשעעניש איז וי עלאַסטיק, 

פיל פאָלגן אין איין אורזאַך-שויס. 


בעל-דבר מאָנט, מענטש חוב מוז צאָלן, 
אַ לייכט פאַרזען האָט זי געמאַכט, 
(וועגט שולד אויף אַפּטעקאַרסקי שאָלן) 
און וויפל אומגליקן געבראָכט. 

וואו איז דער חכם װאָס פאָראויסזען קען די רעזולטאַטן? 

ס'האָט קערנדלעך פאַרגיפטיקטע די סם-המות פרוכט, 

עס קינדלען, פּלאָדושען זיך, ניט מעשים-טובים, שלעכטע טאַטן, 
פון צייטן-אָן-געדעכעניש איז מענטשנס פיר פאַרפלוכט, 


אברהמלס ליפּן. דאַרפן זיין געהײליקט און געשאָנקען 

צו תורהס פּסוק, גמראס מאמר, סידורס װאָרט און זאַץ, 
וי קומען זיי צו יענער טריפהער שיקסל צו פאַרבלאַנקען ! 
בלויז די מזוזה איז פאַר זיי געהעריק צווייטער פּלאַץ . . , 


וואו װעט זי נעמען פאַר איר זינד אַ תשובה און אַ תיקוֹן, 
אברהמלען אַן ערלטע, אַ גויע האָט געקושט ! 


מיט שװאַרצן יאוש הייבט צום הימל בעטנדיקע בליקן; 
חלילה זי'ט אין אים פאַרזייט די זריעה פון געלוסט, 


װאָס אויסװואַקסן װעט שפּעטער װי אַ שטעכעדיקער דאָרן . . . 
ביי גויים נעכטיקן ער זאָל, פאַרװאָס האָט זי דערלאָזט ! 

זי קען ניט שטילן קעגן זיך איר ברענענדיקן צאָרן. 

פאַר אָט דעם חטא איר חלק-לעולם-הבא איז דער קאָסט, 


אין בוזעם שטורעמען פאַרצווייפלונגס-זיפצן גריילעך טיפע, 

די אַקסלען, וי אַ יאָך, חרטה האָט אַראָפּגעדריקט, 

און פאַר איר האַנדלונג זי פאַרדינט אַ חרמדיקע נזיפה, 

אַ הייסער שטראָם פון תשובה-טרערן איר דעם האַלדז פאַרשטיקט... 


דער כלב מיט הנאה ברויזנדיקער האָט געטראָגן 

דעם יונגן רייטער. . . װיל ניט טראַכטן וועגן זינד און שולד.,, 
אין דעם יונג-צאַפּלדיקן מאָרגן ער װעט זיך ניט פּלאָגן... 
הונט בלייבט אַ הונט, פאָרט ניט אינגאַנצן יידישלעך געשולט.., 


פאַר זיינע אויגן העלע, שיין-פאַרפלייצטע פּערספּעקטיוון 
קאַלײדאָסקאָפּיש בייטן זיך. . . מיט פאַרבן רייך געמאָלט, 
זיי רייצן אים און רופן אים, װוי עפּעס מיט אַ כיוון: 

אים אַרט קיין זאַך, געשען זאָל װאָס מערכה האָט געװאָלט וי 

בחירה חפשית 


פון 


י. באבינסקי 
,1 


דער טערמין בחירה חפשית אדער פרייער אױיסװאַל, ד. ה. אז קודם המעשה 
האָט דער מענטש די ברירה אויסצוקלייבן צװישן צוויי אדער מער געדאנקלעך 
מעגלעכע אופנים פון האנדלונג, זדיריקט אויס א סך געניער דעם באדייט פון 
מענטשנס פרייהייט ווי דער טערמין ,פרייער ווילן", וועלכער ווערט באנוצט אין 
ענגליש, דייטש און אנדערע אײראָפּעאישע שפּראכן. גאָר א סך טומלעניש און 
אומקלאָרקייט בנוגע דעם פּראָבלעם פון פרייהייט אָדער דעטערמיניזם נעמט זיך 
פון דעם אָנגענומענעם טערמין ,פרייער ווילן", מחמת דער דאָזיקער טערמין 
זאָגט ניט קלאָר אין װאָס די פרייהייט באשטייט, לאָזט זיך טייטשן אויף פארשידענע 
אופנים, געפינען מיר טאַקע פיליאָזאָפּישע סיסטעמען װאָס לויט זייער תוך לייקענען 
זיי לגמרי דעם מענטשנס פרייהייט און דאָך האלטן זיי, אז דער מענטשלעכער ווילן 
איז פריי ; ד. ה. פריי אין זייער אייגנאַרטיקן אוסטייטש פון טערמין. למשל, וען 
מען פארטייטשט דעם װאָרט פרייהייט אין דעם זין פון זיין פריי פון אויסערלעכן 
דרוק אָדער אין דעם גענויערן שפּינאָציסטישן זין, פריי צו האַנדלען אין הסכם 
מיט דער אייגענער נאַטור, קאָן דער אויפפיר פון אזא וועזן זיין פריי פון וועלכן 
עס איז אויסערלעכן דרוק און אין פולן הסכם מיט זיין אייגענער נאַטור און 
דאָך זיין פולשטענדיק פּרעדעטערמינירט װי דאָס איז דער פאַל אין דעם שפּינאָ- 
זיסטישן סיסטעם. דער קווינטעסענץ פון מענטשלעכער פרייהייט דריקט זיך אויס 
אַמקלאָרסטן אין דעם באַגריף בחירה, אין באַזיצן די ברירה צו האַנדלען װי עס 
געפעלט אָדער װי מע וויל, װוי דאָס ווערט אויסגעדריקט אין חומש (דברים ל, יײט) 
,איך מאַך היינט עדות אנטקעגן אייך הימל און ערד, לעבן און טויט האָב איך 
געלייגט פֿאַר אייך, אַ ברכה און אַ קללה, דאַרום זאָלסטו דאָס לעבן אויסויילן" 

(ובחרת בחיים). דער פּראָבלעם באַשטײט אָט אין דעם: -- צי איז דער מענטש 
בכוח, קודם המעשה, זיך אויפצופירן אנדערש וי ער פירט זיך אויף אין דער 
ווירקלעכקייט. מיט אַנדערע ווערטער, צי איז מעגלעך, אַז עפּעס זאָל געטאָן װוערן 
פון וועמען עס איז אַנדערש, װי דאָס ווערט געטאָן. צי איז די צוקונפט פון יעדן 
איינעם פּרעדעטערמינירט, אָדער דורך די אָנשטרענגונג פון זיין פאַרשטאַנד און 
זיין ווילן איז דער מענטש לויט זיינע פעאיקייטן בכוח טיילווייז צו שאַפן זיין אייגענע 
צוקונפט. די װאָס גלויבן אין בחירה חפשית ענטפערן: יאָ. אלע סאָרטן דעטער- 
מיניסטן, סיי די װאָס זיינען מסכים מיטן פילאָזאָפישן מאַטעריאליזם, סיי די װאָס 
זיינען איינשטימיק מיט די טעאָלאָגישע שיטות װאָס האלטן, אז אלץ איז פאָרויס 
באַשטימט דורך דעם וילן פון גאָט, ענטפערן: ניין! 

עס לייגט זיך אויפן שכל אָנצונעמען די סברה, אז דער טעם פאר װאָס אין 
יידישן אַרט דענקען האָט דער באגריף פון מענטשנס פרייהייט באקומען אזא קלאָרן 
אויסדרוק נעמט זיך פוֹן יידישן וועלט-באנעם: -- דעם עטישן מאָנאָטעאיזם, 
וועלכער איז דורך און דורך וואלונטאַריסטיש. דער באַגריף פון שיקזאַל אָדער 
פּאטום וועלכער פאַרנעמט (מיט אייניקע אױיסנאַמען) נאָך עד היום אַ צענטראַלע 
פּאָזיציע אין די רעליגיעס פון אזיע און האָט פארנומען אזא ויכטיקן אָרט אין 
גריכישן אַרט דענקען, האָט ניט געקענט געפינען קיין פּלאץ אין יידישן רעליגיעזן 
דענקען וואו עטיק איז די צענטראלע אידייע. א תורה װאָס האלט דעם מענטשן 
פאַראַנטװאָרטלעך פאר זיינע מעשים, באלינט אים פאר טאָן גוטס און בא- 
שטראָפט אים פאר שלעכטע מעשים און שטעלט די מעגלעכקייט פון חרטה און 
תשובה טאָן אין מענטשנס רשות, האָט א זין בלוין נאָר דאן װען דער מענטש 
האָט די בחירה אויסצוקלייבן צו טאָן גוטס אדער שלעכטס. אין דעם ספר קהלת 
געפינען זיך שפּורן פון א דעטערמיניסטישן בליק אויפן לעבן, אויך אין תלמוד 
און מדרש געפינען זיך מאמרים פון א דעטערמיניסטישן כאַראַקטער וועלכע שטאַמען 
לוט געוויסע פאָרשער פון קאָנטאקט מיטן גריכישן אַרט דענקען, דאָס זיינען 
אָבער בלויז קליינע אויסנאמען, בדרך כלל שטייט די אלטע יידישע ליטעראטור, 
סיי אין איר טעאָרעטישער אויפפאסונג סיי אין אירע פּראַקטישע פאָרשריפטן אויף 
דער הנחה, אז דער מענטש איז אין א באגרעניצטן זין פריי זיך אויפצופירן װוי אים 
געפעלט. 

מיר האָבן זיך באַנוצט מיטן אויסדרוק טיילווייז אדער באַגרעניצטע פרייהייט, 
ווייל קיינער האלט ניט, אז דער מענטש איז אבסאָלוט פריי אין אלע זיינע האנד- 
לונגען. עס איז זעלבסטפארשטענדלעך, אז דער מענטש איז ניט בכוח צו ענדערן 
די אויסערלעכע נאַטור לוט וי אים װאָלט זיך דאָס װעלן, ער איז אפילו ניט 
אינגאנצן פריי צו ענדערן די פּרטים פון זיין אינערלעכער נאַטור וועלכע זיינען א 

פועל יוצא פון דער סביבה אין וועלכער ער געפינט זיך. און נאָך ווייניקער איז ער 
בכוח צו ענדערן די פּסיכישע אייגנשאפטן וועלכע ער באקומט דורך ירושה פון 
די עלטערן. די װאָס גלויבן אין בחירה חפשית באהױפּטן, אז אינערהאלב די 
גרעניצן װאָס דער מענטש קאָן ניט אריבערטרעטן איז פאראן א גרויסער שטח 
וואו דער מענטש איז פריי, ד. ה. באגרעניצטע אדער רעלאַטיוע פרייהייט. אין 
תלמוד ווערט די דאָזיקע אויפפאטונג פון פרייהייט אויסגעדריקט אין דעם מאקסים 
,הכל בידי שמים חוץ מיראת שמים (ברכות לג) אלץ ליגט אין גאָטס הענט חוץ 
די ברירה צו זיין אַ צדיק אָדער אַ רשע, דאָס איז איבערגעגעבן געװאָרן אין 
מענטשנס רשות אויסצוקלייבן וי אים געפעלט. פארקערט וידער די דעטער" 
מיניסטן לייקענען אין וועלכער עס איז פרייהייט, ד. ה. זייער דעטערמיניזם איז 
אבסאָלוט, די דאָזיקע צוויי באהויפּטונגען זיינען אין פולן קעגנזאץ איינער צום 
אַנדערן, בלויז איינער פון זיי קאָן זיין גערעכט. אדער אלע פּאסירונגען זיינען 
דעטערמינירט אָדער טייל פּאַסירונגען זײַנען ניט דעטערמינירט. דער שטרייט 
איז צװוישן אַבסאָלוטן דעטערמיניזם און באַגרעניצטער פרייהייט, לויט װי די פראַגע 
איז אַוועקגעשטעלט געװאָרן ווערט קלאָר אַז זייער אַ וויכטיקע נפקה-מינה עקזיסטירט 
צווישן ביידע צדדים,. בעת די דעטערמיניסטן קאָנען ניט צולאָזן קיין איין איינציקע 
ניט דעטערמינירטע פּאַסירונג מחמת מיט דעם ואלטן זײ צוגעבן, אז דער צד 
שכנגד איז גערעכט, מוזן זיי דעריבער לגמרי לייקענען אין ועלכער עס איז 
מעגלעכקייט פון מענטשלעכער פרייהייט, זיינען אבער די װאָס גלויבן אין מענטשנס 
באגרעניצטער פרייהייט ניט מחויב לגמרי צו לייקענען אין דעם דעטערמיניזם. 


2. 


עס איז קלאָר, אז פון א ריין פילאָזאָפּיש מאַטעריאליסטישן שטאַנדפּונקט 
וועלכער נעמט אָן די סברה, אז דעם מענטשנס גייסטיקע אייגנשאפטן זיינען בלויז 
א פּראָדוקט אדער א פונקציע פון קערפּער איז בכלל ניט שייך צו ריידן ועגן 
מענטשלעכער פרייהייט. לויטן ריינעם מאַטעריאליזם איז דער מענטש בליז א 
באַוואוסטזיניקער אױיטאָמאַט, ביי אַזאַ וועזן איז קיין בחירה ניט מעגלעך. אין 
דער ווייטערדיקער ארגומענטאציע װעלן מיר זיך מיט די מאַטעריאליסטן ניט 
באַשעפטיקן, ווייל מיר האלטן, אז דער מאַטעריאַליסטישער וועלט באַנעם איז ניט 
אָננעמבאר צוליב די טעמים װאָס מיר האָבן אָנגעגעבן אין אונדזער ארבעט ועגן 
השארת הנפש (זע י. ש. העפט 10, זז. 173-183). אונדזער ויכוח אין דער איצטיקער 
ארבעט איז מיט די יעניקע װאָס מיינען, אז מען מוז אָננעמען דעם דעטערמיניזם 
צוליב וויסנשאפטלעכע טעמים און מיט די װאָס זאָגן זיך אָפּ פון בחירה חפשית, 

ווייל עס שטימט ניט מיט זייער פילאָזאָפיש-טעאָלאָגישע אויפפאסונגען וועגן גאָטס 
שלימות, 

דער װיכטיקסטער ארגומענט פארן דעטערמיניסטישן שטאנדפּונקט איז באַזירט 
אויף דער וויסנשאפטלעכער השערה, אז אין דער נאַטור הערשן אומפארלעצלעכע 
געזעצן, ד. ה. געזעצן װאָס דערלויבן ניט קיין יוצא מן הכללס, זינט ניוטאָן האָט 
פעסטגעשטעלט די געזעצן פון באַװעגונג און די וויכטיקע וויסנשאפטלעכע אויפ- 
טואונגען װאָס זיינען א דאנק דעם געמאכט געװאָרן איז דער אידעאל פון דער 
וויסנשאפט צו באווייזן אז אלע נאַטירלעכע דערשיינונגען און פּאסירונגען, דעם 
מענטשנס האנדלונגען אריינגערעכנט, קומען פאָר ניט וייל אימיצער ויל אז 
זיי זאָלן פּאַסירן, נאָר ווייל זיי מוזן פּאַסירן לויט די מעכאַנישע געזעצן װאָס הערשן 
אין דער נאַטור,. אין אלע צווייגן פון פאָרשן באמיט זיך די וויסנשאפט פעסטצו" 
שטעלן װאָס די געזעצן זיינען און װי אזוי זיי פונקציאָנירן, און מען מוז צוגעבן, 
אז הגם ביז איצט האָט נאָך די וויסנשאפט ניט דערגרייכט איר אידעאל האָט זיך 
אָבער די דאָזיקע השערה ארויסגעוויזן צו זיין זייער נוצלעך און פרוכטבאר אלס אן 
ארבעטנדיקע היפּאָטעזע ביים אויפדעקן און פארשטיין די סודות פון דער נאטור, 
היפּאָטעזן קאָנען זיין זייער ווערטפול אין דער ויסנשאפטלעכער פאָרשונג אלס 
אינסטרומענטן אָדער וי אַ באזיס פון װאַנען צו אָפּערירן אַפילו ווען זייער גאַנצער אמת 
איז נאָך ניט באַװיזן געװאָרן און מוזן מיט דער צייט מאָדיפיצירט ווערן. געלערנטע 
ווייזן אָן, אז דאָס האָט לעצטנס פּאסירט מיט איינעם פון די יסודות פון דער 
מאָדערנער וויסנשאפט. מען האָט געמוזט מאָדיפיצירן ניוטאָנט מאַטעמאַטישע פאָר- 
מולע וועגן דעם געזעץ פון גראַװיטאציע כדי עס זאָל שטימען מיט איינשטיינס 
רעלאטיװויטעטס-טעאָריע. לויט דער מעכאנישער געזעצן-טעאָריע איז דער גאנצער 
קאָסמאָס א גרויסע וואונדערבארע קאָמפּליצירטע מאַשין. דער מענטש איז בלױז 
א קליינטשינקער אומבאדייטנדער טייל פון דעם אוניווערסאלן מעכאַניזם און איז 
אונטערװאָרפן די אוניווערסאלע מעכאַנישע געזעצן וועלכע הערשן אין גאנצן קאָס- 
מאָס. אזא װעלט באנעם קאָן ניט צולאָזן קיין איין איינציקע פּאַסירונג װאָס זי 
זאָל זיין א פּועל יוצא פון א פרייען אגענט, מחמת דאָס װאָלט צעשטערן די קאָס- 
מישע ארדענונג, 

די אידייע וועגן נאַטור"געזעצן איז ענג פארבונדן מיטן באַגריף אורזאכע און 
פאָלגע אָדער קויזאַליטעט, און אויף אַזױ ווייט וי דאָס איז נוגע אונדזער ענין װעלן 
מיר זיך אויף דעם מוזן אָפּשטעלן. דער באגריף אורזאך נעמט זיך פון אונדזער 
אייגענער טאָגיטעגלעכער אקטיוויטעט. דורך אונדזער וילן און פעאיקייט צו 
שאַפן קאָנען מיר (אָדער, לויט די דעטערמיניסטן, מיינען מיר אַז מיר קאָנען) פאַר- 
אורזאכן פּאַסירונגען. אלץ װאָס מיר טוען בכוונה איז א פּראָדוקט אדער א פועל 

יוצא פון אונדזערע אייגענע כוחוז. אָט דעם באגריף פון אורזאך האָט מען איבער- 
געטראָגן אויפן פיזיקאלישן געביט, מען איז גענויגט צו באטראכטן געוויסע פא" 
סירונגען אלס די אורזאך פון אונדזערע פּאַסירונגען אין דעם זין, אז די ערשטע 
פּאַסירונג איז דער אקטיווער אגענט װאָס צווינגט די דערשיינונג פון דער צווייטער 
פּאַסירונג. ‏ מיר שטעלן זיך פאָר, אז אין די פּאַסירונגען װאָס מיר אבזערוירן 
אין דער ניט אָרגאַנישער װעלט איז פאראן עפּעס אן אקטיווער צווינגענדער כוח 
ענלעך צו דעם מיט װאָס דער מענטש באנוצט זיך אלס א באַוואוסטזיניקער ועזן. 
ווען א פאָלגע איז פּראָדוצירט דורך אן אקטיוון אגענט װוערט עס אָנגערופן , ווירק- 
זאמע קויזאציע". 

אין דער אמתן איז די אָנװענדונג פון ווירקזאמע קויזאציע אויפן פיזיקאלישן 
געביט בלויז אַ נאַאיווע אנטראָפּאמארפישע פאָרשטעלונג מכוח נאַטור דערשיינונגען. 
פון א ריין וויסנשאפטלעכן שטאַנדפּונקט האָט די דאָזיקע פאָרשטעלונג קיין שום 
באַרעכטיקונג. דער ויכטיקער בייטראג פון דעם ענגלישן פילאָזאָף יום איז 
באשטאנען אין דעם װאָס ער װאָט קלאָר געמאכט, אז ווען מיר באטראכטן און 
אבזערווירן פיזיקאלישע דערשיינונגען געפינען מיר דאָרטן ניט קיין שמץ פון 
װירקזאַמע אורזאַכן, למשל, מיר אבזערווירן אז ביי אַ געוויסן גראד היץ װוערט 
װאַסער פארוואנדלט אין פּאַרע און ביי א געוויסן גראַד קעלט ווערט וואסער פאַר- 
װאַנדלט אין אייז, פארװאָס דאָט מוז זיין דווקא אזוי און ניט פארקערט ווייסן מיר 
ניט. מיר קאָנען בלויז רעקאָרדירן דעם פאקט, אַז אַלע מאָל אָן אויסנאם וען 
מיר מאַכן דורך דעם זעלביקן עקספּערימענט זיינען די רעזולטאטן דיזעלביקע. קיין 
שום נויטווענדיקייט אָדער צוואנג פון א לאָגישן אָדער פיזיקאלישן כאַראַקטער 
געפינען מיר דאָרטן ניט. עס האָט גענומען א סך צייט איידער יומס אויפטו האָט 
ענדליך דורכגעדרונגען דעם וויסנשאפטלעכן דענקען. די מאָדערנע וויסנשאפט 
האָט זיך מיט רעכט אינגאַנצן באַפרײט פון דעם װירקזאַמע קויזאציע באַגריף, די 
עוכדה פון דער וויסנשאפט איז גענוי צו אבזערווירן, באשרייבן און קלאַסיפיצירן 
נאַטור דערשיינונגען און װוען עס וערט ויסנשאפאַלעך פעסטגעשטעלט א פּאַ- 
סירונג א' פאָלגט אלעמאָל נאָך פּאסירונג ב', אָן אויסנאם, נעמט אָן די וויסנשאפט, 
אז דאָס איז אַ געזעץ פון דער נאָטור, ד. ה. אַז אזוי מוז דאָס אַלעמאָל פּאַסירן. דאָס 
ווערט אָנגערופן , דער פּרינציפ פון איײנפאָרמיקייט אין דער נאַטור". עס אין 
זעלבסטפאַרשטענדלעך, אַז אויף אַ ויסנשאַפטלעכן אופן, ד"ה, דורך אָבזער- 
ווירבארע עקספּערימענטן קאָן מען ניט באוייזן, אז קיין אויסנאמען זיינען ניט 
מעגלעך, מחמת דער מענטש וועלכער איז באגרעניצט אין זיינע פעאיקייטן און 
זיין עקזיסטענץ איז ניט בכוח צו אבזערווירן אלע מעגלעכע פּאַסירונגען איז 
פון דעם קלאָר, אז די נאטור געזעצן מיט װאָס די וויסנשאפט אָפּערירט זיינען 

בלויז ארבעטנדיקע השערות, אן אויפטו פון מענטשלעכן געדאנק כדי בעסער 
צו דערקלערן רעגלמעסיקע נאַטור דערשיינונגען. קיין צוינגבארע באוייזן 
אז די אזיגערופענע נאַטור געזעצן האָבן באמת א וירקלעכע אָביעקטיוע 
עקזיסטענץ אין דער פיזיקאלישער נאַטור זיינען ניט פאַראַן ‏ די וויסנשאפט 
גופא האָט דעם פאַקט באַשטעטיקט. לכתחילה איז דער פּרינציפּ פון אייו- 
פאָרמיקייט אָנגעװענדט געװאָרן אין די צוייגן פון דער ויסנשאפט ועלכע 
פאַרנעמען זיך מיט דער ניט אָרגאַנישער נאַטור -- אין אסטראָנאָמיע, פיזיק 
און כעמיע, דאָרט האָט זיך די טעאָריע וועגן נאַטור געזעצן ארויסגעויזן צו 
זיין זייער נוצלעך אין פאָרױיסזאָגן צוקונפטיקע נאָטור דערשיינונגען און פרוכט- 
באַר אין טעכנאָלאָגישע דערפינדונגען. די ויסנשאפט האָט אבער ניט געהאט 
דעם זעלביקן דערפאָלג אין די צווייגן װאָס פארנעמען זיך מיט דער אָרגאַנישער 
נאַטור. אין דער ביאָלאָגיע, הגם דער פּרינציפּ פון אײנפאָרמיקייט װוערט דאָרטן 
באַנוצט אלס אן ארבעטנדיקע היפּאָטעזע זיינען נאָך דערווייל ניט פעסטגעשטעלט 
די געזעצן (אויב אזעלכע זיינען פאַראַן) װאָס פונקציאָנירן אין דער אנטשטייאונג 
פון מינים. ביאָלאָגן װי מאָרגאן און אנדערע זיינען געקומען צום שלוס, אז 
אין דער ביאָלאָגישער אנטוויקלונג קומען פאָר עמארגענטע דערשיינונגען ד. ה. 
נייעסן װאָס זייער דערשיינונג קאָן מען ניט פאָרױיסזאָגן אדער דערקלערן אויפן 
גרונט פון פריערדיקע דערשיינונגען. נאָך וייניקער דערפאָלג האָט געהאט 
דער פאַרזוך זיך צוֹ באנוצן מיט דער טעאָריע פון נאַטור געזעצן אין דער 
פּסיכאָלאָגיע און סאָציאָלאָגיע, דאָרטן מוז מען זיך אלץ מער און מער רעכענען 
מיט די ווירקונגען פון מענטשנס באַוואוסטזיין און זיינע עטישע באַגריפן אלס 
וויכטיקע פאַקטאָרן װעלכע לאָז זיך ניט ארינפּאַסן אין דעם באגריף פון 
איינפאָרמיקײט, 


3 


נאָך זייער א וויכטיקן פּונקט בנוגע דעם באַגריף נאַטורגעזעצן װאָס מען 
קאָן ניט פאַרבײגיין, איז דער פּרינציפּ פון , אינדעטערמיניזם" אָדער ,ניט באַ- 
שטימטקייט", וועלכער איז א פּועל יוצא פון די אנטדעקונגען װאָס זיינען לעצטנס 
געמאכט געװאָרן ביים פאָרשן די סטרוקטור פון דעם אַטאָם. אין דעם פּרט קאָנען 
מיר ניט ארױיסזאָגן אייגענע מיינונגען מחמת אונדז פעלט די פאַך-קענטעניש װאָס 
פאָדערט זיך פאַר דעם. מיר װעלן דעריבער איבערגעבן װאָס אױטאָריטעטן האָבן 
צו זאָגן וועגן דעם. זייערע מיינונגען און מסקנות זיינען זייער וויכטיק פאַר אונדזער 
ענין. אין געגעבענעם פאַל פאַרלאָזן מיר זיך דער עיקו אויף איינעם פון די 

גרעסטע פיזיקער פון אונדזער צייט, דעם נאָבל פּרײז געװוינער ארטור קאמפּטאן. 
לויט װי ער באהאנדלט דעם ענין אין זיין בוך , מענטשלעכע פרייהייט", 

אין דער וויסנשאפטלעכער פאָרשונג װערט די מעגלעכקייט פאָרױיסצװאָגן 
פּאַסירונגען באַטראַכט אַלס דער סימן מובהק מיט װאָס צו דערקענען צי אַ וועלכע 
עס איז וויסנשאפטלעכע היפּאָטעזע איז אמת צי ניט. אויב אויפן גרונט פון די 
אבזערווירטע אײנפאָרמיקייט פון געוויסע נאַטור דערשיינונגען קאָן מען לויט אַ 
געוויסער היפּאָטעזע פאָרױיסזאָגן צוקונפטיקע פּאַסירונגען, דאַן נעמט מען אָן, אז 
די היפּאָטעזע איז ריכטיק. פארקעױט וידער, אויב עס ווייזט זיך ארויס, אז אויפן 
גרונט פון געגעבענע דערשיינונגען קאָן מען לויט דער היפּאָטעזע ניט פאָרױסזאָגן 
צוקונפטיקע פּאַסירונגען איז דאָס א סימן, אז די היפּאָטעזע איז ניט ריכטיק, די 
קלאַסישע פיזיק איז באַזירט אויף די געזעצן פון באַװעגונג װאָס ניוטאָן האָט פאָר" 
מולירט, וועלכע האָבן זיך ארויסגטוויזן צו זיין קאָרעקט אין דער אסטראָנאָמיע, 
ביים פאָראויסזאָגן און דערקלערן די באַװעגונגען פון גאָר גרויסע הימלישע קער- 
פּערס,. די ניוטאַנישע חשבונות האָבן געהאט דעם זעלביקן דערפאָלג ביי עקספּט- 
רימענטן װאָס זיינען געמאכט געװאָרן מיט געוויינטלעכע קערפּערס וועלכע ווערן 
באַנוצט אין דער מעכאַניק, און א דאנק דעם איז מעגלעך געװאָרן דער פענאָ- 
מענאלער פאָרטשריט פון דער וויסנשאפט אין ניינצענטן יאָרהונדערט, 

אלץ איז געגאנגען כשורה ביז מען האָט לעצטנס אָנגעפאנגען פאָרשן װאָס 
עס קומט פאָר אינעװייניק אין דעם אטאָם גופא. די פיזיקער האָבן אויסגעפונען. 
אַז די אטאָמען פון װאָס אלע קערפּערס זיינען צוזאַמענגעשטעלט זיינען ניט קיין 
מיניאַטורע אומצעשײדבאַרע שטיקלעך מאַטעריע װי די קלאַסישע פיזיק האָט זיך 
דאָס פאָרגעשטעלט, נאָר אז די אטאָמען גופא זיינען צוזאַמענגעשטעלט פון עלעס- 
טראָנען, פּראטאנען און ניוטראָנען וועלכע געפינען זיך אין שטענדיקער באוועגונג 
לכתחלה האָט מען געמיינט אז די דאָזיקע באַװועגונגען זיינען מסתמא ניט אנדערש 
וי די באוועגונג פון גרעסערע קערפּערס ד. ה,, אז זיי באוועגן זיך לוט די 
ניוטאָנישע געזעצן. אקטועלע לאַבאָראַטאָרישע עקספּערימענטן האָבן אָבער באַװיזן, 
אַז מיט די ניוטאנישע געזעצן פון דער קלאַסישער פיזיק קאָן מען זיך ניט באנוצן 
אין פארשטיין די באַוועגונגען װאָט קוֹמען פאָר אין דעם אטאָם, מחמת זי פאָלגן 
ניט ניוטאָנס געזעצן. נאָך יאָרן פון זוכעניש אוֹן בלאַנדזשענישן האָט זיך ביס- 
לעכווייז אױיסגעקריסטאַליזירט א נייער צוגאנג צום באגריף נאַטורגעזעצן. דאָס 
איז געווען דער באַרימטער פיזיקער הייזענבערג, וועלכער האָט נאָך אלס סטודעגט 
פאָרגעשלאָגן, אז ביים שטודירן די סטרוקטור פון אטאָם װאָלט מען זיך געדארפט 
באפרייען פון די אָנגענומענע באַגריפן וועלכע זיינען גילטיק אין דער קלאַסישער 
פיזיק,. ער זאָגט (דאָרט זייט 6) , אז מען זאָל ניט צושרייבן צו אַטאָמישע טייל- 

כעלעך אייגנשאפטן װאָס מיר געפינען אין גרויסע קערפּערס. לאָמיר זיך באגנו" 
גענען בלוֹיז מיט סיסטעמאַטישע באשרייבונגען פון דעם װאָס קומט פאָר אין דעם 
אטאָם". דורך דעם נייעם צוגאנג איז באלד קלאָר געװאָרן, אז די עלעקטראַנען 
באַװעגן זיך ניט און ארבעטן אין קרייזן ענלעך צו די באַועגונגען פון הימלישע 
קערפּערס, װי מען האָט דאָס פריער געמינט; און נאָך מעֹר איבערראשנדיק 
איז געווען די פעסטשטעלונג פון דעם פאַקט, אז עס איז אוממעגלעך פאָראויסצוזאָגן 
די באַװעגונג פון עלעקטראָנען, וי גענוי אונדזער וויסן זאָל ניט זיין וועגן דער 
באַועגונג און פּאָזיציע פון אן עלעקטראָן אין א געוויסן מאָמענט, קאָנען מיר פוו- 
דעסטוועגן ניט פאָראויסזאָגן פּינקטלעך די פּאָזיציע פון דעם עלעקטראָן אין א 
צוקונפטיקן מאָמענט. מיר קאָנען פאָראױיסזאָגן דעם דורכשניטלעכן רעזולטאט 
פון אַ סך פּראָבעס װאָס זיינען געמאַכט געװאָרן: מיר קאָנען אָבער ניט אָנצייגן 
קיין איינאיינציקן וויסנשאפטלעכן פיזיקאלישן עקספּערימענט וואָס זאָל אונדז זאָגן 
וואו א געוויסער עלעקטראָן וועט זיך געפינען אין א באַשטימטער צוקונפטיקער 
צייט. 

אויף די דאָזיקע פעסטגעשטעלטע עקספּערימענטן איז באַזירט דער פּרינציפּ 
פון אינדעטערמיניזם און די שפּעטערדיקע אנטוויקלונג פון דער נייער קוואנטום 
מעכאניק פון דער מאָדערנער פיזיק. דער גרונט געדאנק פון דעם אינדעטערמיניזם 
באשטייט אָט אין דעם: -- די מאָדערנע פיזיק זאָגט זיך אָפּ פון דעם קלאַסישן 
באַגריף, אז נאַטוֹר דערשיינונגען קומען פאָר לויט עקזאקטע געזעצן. די ויסג- 
שאַפט גיט אונדז בלויז סטאַטיסטישן וויסן װאָס איז קרוב לאמת. סטאטיסטישע 
ווארשיינלעכקייט ענלעך צו דער סטאַטיסטיק מיט װאָס פארזיכערונגס-געזעלשאפטן 
באַנוצן זיך כדי צו באַשטימען דעם דורכשניטלעכן לעבנס-שפּאן פון געזונטע 
מענטשן אין אַ געוויסער צייט, קיין עקזאַקטן װויסן אַקוראַט וי לאַנג מענטשן װעלן 
לעבן און גענוי ווען א געוויסער יחיד װעט שטארבן גיט אונדז די סטאַטיסטיק ניט. 

באַטראַכטנדיק דעם פּראָבלעם פון מענטשנס פרייהייט אין ליכט פון דעם 
נייעם באגריף וועגן נאַטורגעזעצן קומט קאמפּטאן צום שלוס (דאָרט זייט 6), אז 
די אמונה אין בחירה חפשית איז אין הסכם מיט די פּרינציפּן פון דער מאָדערנער 
פיזיק", 

בנוגע דעם פּרינציפּ פון אינדעטערמיניזם און די נייע קוואנטום מעכאניק 
איז פאַראַן צווישן די געלערנטע אַ חילוקי-דעות. איינשטיין, פּלאַנק און נאָך אַנדערע 
זיינען ניט מסכים מיט הייזענבערג, קאמפּטאן, שרעדינגער, עדינגטאָן און נאָך אַנדערע 
װאָס שטעלן זיך איין פאַר דער מאָדערנער פיזיק. זיי מיינען, אַז מען דאַרף זיך ניט 
אָפּזאָגן פון דער קלאַסישער פיזיק מחמת מיר קאָנען נאָך איצט ניט דערקלערן 
די באַװעגונגען װאָס קומען פאָר אין דעם אַטאָם. זיי האָבן אמונה, אז מיט דער 

צייט װעט מען מסתמא געפינען פּאַסיקע דערקלערונגען אין די ראַמען פון דער 
קלאַסישער פיזיק, ענטפערן אויף דעם די אינדעטערמיניסטן, אז היות וי קיין 
דערקלערונגען פון א פיזיקאליש-עקספּערימענטאלן כאראקטער זיינען בכלל ניט 
מעגלעך, קאָן מען דעריבער ניט דערווארטן קיינע דערקלערונגען מיט װאָס די 
פיזיק זאָל זיך קאָנען רעכענען. עס איז זעלבסטפאַרשטענדלעך, אַז מיר וועלן זיך 
ניט אונטערנעמען צו פּסנקנען װער עס איז גערעכט אין דעם דאָזיקן ריין וויסג" 
שאַפטלעכן וויכוח. מיר זיינען אבער באַרעכטיקט צוֹ ציען דעם זיכערן שלוס, אז 
לכל הדעות איז די וויסנשאפט אין איר איצטיקן מצב בשום אופן ניט מחייב 
דעם דעטערמיניזם, מיט אנדערע ווערטער, ביים איצטיקן מצב פון דער ויסג" 
שאפט איז מער ניטאָ קיין באַרעכטיקונג זיך צו באנוצן מיטן באגריף נאַטורגעזעצן 
אלס א באווייז אנטקעגן דעם פּאסטולאט פון מענטשנס פרייהייטי 

ווען מיר האָבן פריער צוגעגעבן, אז די וויסנשאפט האָט זיך מיט רעכט אָפּגע" 
זאָגט פון דעם ,ווירקזאם קויזאציע באגריף" מיינען מיר מיט דעם בלויז צו בא" 
טאָנען, אז פאר די באגרעניצטע צוועקן װאָס די וויסנשאפט שטעלט זיך, נעמלעך 
צו באשרייבן וי אזוי נאַטור כוחות ארבעטן -- און לוט אירע מעטאָדן קאָן זי 
אויף מער ניט פּרעטענדירן --- און אינגאַנצן ניט צו דערקלערן פאַרװאָס נאַטור 
דערשיינונגען קומען פאָר דווקא אין אַ געוויסן סדר און פאַרװאָס זיי דערשיינען 
בכלל, איז דער באַגריף פון ,װייקזאַמער קויזאציע* ניט נוטיק. טייל װיסנ- 
שאַפּטלער וידער מיינען, אַז די פילאָזאָפּישע חקירות בנוגע דעם פּאַרוואָס 
שטערט זייערע וויסנשאפטלעכע פאָרשונגען, האָבן זיי דעריבער אויסגעקליבן דעם 
, פּרינציפּ פון אײנפאָרמיקייט?" אלט ארבעטנדיקע היפּאָטעזע. מיר מיינען אבער 
בשום אופן ניט צו באהויפּטן, אז קיין אורזאַכן ווירקן ניט אין דער נאַטור. עס איז 
קיין ספק ניט, אז ווען באַוואוסטזיניקע וועזנס זיינען אקטיוו, צו דאָס זיינען מענטשן 
לויט זייערע באַגרענעצטע כוחות אָדער גאָט, לויט די װאָס גלויבן אַז גאָט איז אַן 
אומבאגרעניצט באַוואוסטזיניקער אקטיווער וועזן וועלכער שאפט און װירקט אין 
דער נאַטור, עקזיסטירן ווירקזאמע אורזאכן, ווייטער ווילן מיר אָנװייזן, אז דער 
באַגריף ,ווירקזאמע אורזאך" איז ניט מחייב דעם באגריף געזעץ אין דעם זין 
פון אײינפאָרמיקייט. למשל, ווען מען נעמט אָן די סברה, אז גאָט איז די ווירקזאמע 
אורזאַך פון אלע נאַטור דערשיינונגען איז פון דעם ניט געדרונגען ,אז אלע נאַטור 
דערשיינונגען זיינען דווקא אײנפאָרמיק. מען קאָן זיך פאָרשטעלן אַז אַזאַ באַ 
וואוסטזיניקער וועזן האָט לויט זיין רצון פאַראורזאַכט אז טייל נאַטור דערשיינונגען 
זאָלן פאָרקומען אויף אַן איינפאָרמיקן אופן און טייל--ניט. און מען מעג ווייטער 
שפּינען דעם זעלביקן געדאנק און אָננעמען די סברה, אז וויסנשאפטלעכע מעטאָדן 
זיינען קאָמפּעטענט צו אָפּערירן אין דעם טייל פון אײינפאָרמיקע דערשיינונגען, 

אָבער דער טייל דערשיינונגען וועלכע זיינען ניט אײנפאָרמיק געפינט זיך אוי- 
סער די גרעניצן פון דער װיסנשאַפט אין איר איצטיקן מצב. אין פאַרבינדונג 
מיט דעם דאָזיקן געדאַנקענגאַנג איז ווערט צו פאַרצייכענען, אַז אַרטור קאָמפּטאָן 
באַטראַכטנדיק דעם פּראָבלעם פון נאַטורגעזעצן פון אַ ריין װיסנשאַפּטלעכן 
שטאַנדפונקט קומט צו אַ ענלעכן שלוס. ער זאָגט (דאָרט ז. 26) , אױיף ויפיל 
מאָטיוון קאָנען זיין ווירקזאמע פאקטאָרן און באַשטימען די האנדלונגען פון לעבץ- 
דיקע וועזנס, מוזן די געזעצן, מיט װאָס די פיזיק אָפּערירט, װוי גוט זיי זאָלן ניט 
באַװיזן װערן, באטראכט ווערן פאר אזעלכע װאָס זיי גיבן אונדז ניט קיין געענדיקטן 
באַריכט פון דער נאַטור", 


באַצױבערט פון שנעלן פאָרטשריט װאָס די וויסנשאפט האָט געמאכט אין זייער 
צייט, האָבן וויסנשאפטלער פון אָנפאַנג ניינצענטן יאָרהונדערט געמיינט, אז מיט 
דער צייט װעט מען אלץ קאָנען דערקלערן דורך מעכאַנישע געזעצן. זיי האָבן 
אָנגענומען די סברה, אַז דער איצטיקער מצב פון דעם אוניווערס דאַרף באַטראַכט 
ווערן אלס א פּועל יוצא פון דעם אוניװוערסאַלן מצב װאָס האָט עקזיסטירט פאױ דעם 
און אלס אורזאך פאר דעם אוניווערסאלן מצב װאָס װעט עקזיסטירן נאָך דעם. 
לוט דעם דאָזיקן שטאַנדפּונקט װאָלט א וועזן װאָס באזיצט גענוג אינטעליגענץ 
צו פארשטיין אלע נאטור כוחות װאָס ווירקן אין א געװיסן מאָמענט געקענט 
פאָראױיסזאָגן אלע צוקונפטיקע פּאַסירונגען, אריינגערעכנט דעם מענטשנס אויפפיר, 
זיי זיינען דאָס געווען די יעניקע װאָס האָבן געשאפן די פאָרשטעלונג פון א קאָסמאָס 
אלס א גרויסער מאַשין און א מענטשן װאָס איז א באַואוסטזיניקער אױטאָמאט. 
קריטיש-וויסנשאַפטלעכעס פאָרשן האָט באַװיזן, אַז די מעכאַניש-דעטערמיניסטישע 
השערה האָט ניט קיין שום וויסנשאפטלעכע באַרעכטיקונג, 


4 


איצט פרעגט זיך צי עס זיינען פאראן באַװוייזן װאָס בארעכטיקן דעם פּאסטולאט 
מכוח בחירה חפשית, אז דער מענטש איז אין א באגרעניצטן זין ווירקלעך פריי, 
דער ענטפער איז -- יאָ. מיר האָבן אוממיטלבארע באַװוייזן גענומען פון אונדזער 
טאָגטעגלעכער דערפארונג, אז דער מענטש באזיצט די פעאיקייט צו באַשטימען 
וי אזוי ער זאָל האנדלען. אלע מענטשן אריינרעכענענדיק אויך די װאָס זיינען 
דעטערמיניסטן האָבן דעם אינערלעכן באַוואוסטזיין, אז קודם המעשה זיינען זי 
פריי אויסצוקלייבן צו גיין רעכטס אדער לינקס, צו טאָן די אדער יענע זאך אדער 
גאָרניט טאָן, און לאחר המעשה נאָך דעם װי מען טוט עפּעס אױף װאָס מען 

האָט חרטה דערפילט מען מיט ווייטיק, אז מען װאָלט דאָס גיט געדאַרפט טאָן, און 
אפילו אין די פאלן װאָס מען האָט קיין חרטה ניט, קוקנדיק אויף צוריק זעט מען 
איין, אז אין א סך פאַלן האָט מען געקענט האנדלען אנדערש, און נאָך מער, די 
דאָזיקע געפילן זיינען אזוי טיף אינגעװאָרצלט אין מענטשנס באַװאוסטזיין און 
איינגעוועבט אין זיין דענקען, אז ער האלט זיך און אנדערע פאַראַנטװאָרטלעך פאר 
זיינע אייגענע מעשים,. מע לויבט און מע באלוינט פאר גוטע מעשים, מע פאף" 
דאַמט און מע באשטראָפט פאר שלעכטע מעשים. פרעגט זיך וי אזוי האָבן די 
דעטערמיניסטן געקענט פארטיידיקן זייער פּאָזיציע אנטקעגן דירעקטע עדות זאָגע- 
נישן פון מענטשנס טאָגטעגלעכער דערפארונג, וועלכע לייקנט לגמרי אס זײיער 
שטאַנדפּונקט ? ווייסן מיר, אז זיי האָבן זיך געראטעוועט פון דער שווערער סיטוא- 
ציע דורך דער באַהױפּטונג, אז דעם מענטשנס זיכערקייט אז ער איז פריי איז 
בלויז אן אילוזיע, ד. ה. עס איז טאקע אמת, אז דער מענטש האָט דעם באַוואוסטזײין, 
אַז ער איז פריי, דאָס איז אבער בלויז אן איינרעדעניש, אין דער וירקלעכקייט 
זיינען אלע זיינע מעשים פּרעדעטערמינירט. די דאָזיקע באַהױפּטונג האָבן די 
וויסנשאפטלעכע דעטערמיניסטן אנטליען ביי די מיסטיקער. זיי האָבן אבער זיך 
ניט געקאָנט באנוצן מיטן מיסטיקערס ארגומענטן צו פאַרטײידיקן זייער שטאַנדי 
פּונקט. לויטן רעליגיעז פיזיאָלאָגיש-מיסטישן װעלט באנעם איז די גאנצע מענטש" 
לעכע דערפארונג אויף דעם עולם השפל בלויז א דמיון, דעריבער האָבן זיי קיין 
באזונדערע שװעריקייטן ניט געהאט מיטן פרייהייט פּראָבלעם (די טעמים פאר- 
װואָס דער מיסטישער װעלט-באַנעם איז טאר אונדז ניט אָננעמבאַר האָבן מיר 
טיילווייז אנגעוויזן אין אונדזער ארבעט , דער רעליגיעזער באַוואוסטזיין און דער 
באַדײט פון אמונה". (יידישע שריפטן, באנד 23, העפט 1, זז. 78-68). אבער די 
רעאַליסטן פון וויסנשאפטלעכן ארט דענקען וועלכע האלטן אן עולם ומלאה פוֹן דער 
דערפארונג האָבן געמוזט צוטראכטן פאַנטאַסטישע סברות בנוגע דעם מענטשנס 
רעליגיעזע, עטישע און עסטעטישע באַגריפן, וועלכע זאָלן שטימען מיט זײיער 
באַהױפּטונג, אז די מענטשלעכע פרייהייט איז אן אילוזיע. מיר זיינען אָבער ניט 
מחויב זיך צו פארנעמען מיט חקירות בנוגע דער פילאָזאָפישער אויסגעהאלטנקייט 
פון זייערע דערקלערונגען, מחמת אונדזער פריערדיקער אַנאַליז האָט באויזן, אז 
לויטן איצטיקן מצב אין דער וויסנשאפט איז ניטאָ קיין שום צוינגענדער טעם 
פארװואָס מען זאָל מוזן אָננעמען די משונהדיקע סברה, אז דעם מענטשנס אוממיטל- 
באַרער באַוואוסטזיין פון זיין פוייהייט איז אן אילוזיע עס איז אמת, אז געוויסע 
מענטשלעכע אמונות האָבן זיך ארויסגעוויון צו זיין בלויז איינריידענישן, אבער 
כדי צו דערקלערן עפּעס פון דער מענטשלעכער דערפאַרונג אַלס אילוזיע מוז מען 
האָבן געניגנדע באַװייזן פאר דעם. אין אונדזער פאַל זיינען אזעלכע באַווייזן ניט 

פאַראַן. ‏ דעריבער האָבן מיר ניט קיין שום אורזאַך פארװאָס מיר זאָלן זיך ניט 
פארלאָזן אויף אונדזער אוממיטלבארער דערפארונג. מיר פילן זיך פריי, זיינען 
מיר פריי 

כדי צו באַװוייזן, אז מיר גייען ניט ארונטער פון וויסנשאפטלעכן דרך הישר 
אין דעם פּרט, וועלן מיר ציטירן װאָס קאָמפּטאָן האָט צו זאָגן וועגן דעם. ריידנדיק 
וועגן דער צייט ווען ניוטאָנס מעכאניק האָט געהערשט אין דער וויסנשאפט, זאָגט 
ער (דאָרט 26): ,עס איז צו באַדױערן, װאָס קיין מאָדערנער פילאַזאָף האָט ניט 
ענערגיש געצויגן די אויפמערקזאמקייט צום פאקט, אז דאָס װיסן וועגן איינעמס 
פעאיקייס צו באַװועגן זיין האַנט ווען ער וויל איז ניט בערך זיכערער און דירעקטער 
וי דאָס וויסן פון ניוטאָנס אױיסגעפּרובירטע געזעצן, און אויב די דאָויקע געזעצן 
זאָלן לייקענען איינעמס פעאיקייט צוֹ באַװעגן זיין האנט לויט זיין ווילן, דארף מען 
בעסער באשליסן אז ניוטאָנס געזעצן דארפן מאָדיפיצירט װוערן". און ער ענדיקט 
דעם פּאַראַגראַף מיט דער באמערקונג, אז די פיזיקער וועלכע האָבן געפונען די 
נויטיקייט צו באווייזן אויף זייער אייגענעם אופן, די ניט אויסגעהאלטנקייט פון 
ניוטאָנס געזעצן װאָלטן זיך מסתמא ניט צוגעהערט צו קיין פילאָזאָפישע ארגומענטי, 

אגב אורחא איז ווערט צו באַמערקן, אז ניוטאָן אליין האָט ניט אָנגענומען דעם 
פּרינציפּ פון מעכאַנישן דעטערמיניזם. דער גלאנץ פון זיינע געזעצן האָט אזי 
כאצויבערט די וויסנשאפטלער פון זיין עפּאָכע, אז זיי האָבן פארזען זיין פילאָזפיע 
(דאָרט ז. 20), | 

נאָך אַ באַװייז, באַזירט אויף דער מענטשלעכער דערפאַרונג, אז די אמונה אין 
בחירה הפשית איז באַרעכטיקט, איז דער מאָראלישער באַוואוסטזיין אין מענטשן 
וועלכער פאָדערט קאַטעגאָריש, אז ער זאָל אַכטן דאָס גוטע און אויסמיידן דאָס 
שלעכטע. געוואוינהייט איז א וויכטיקער פאקטאר אין מענטשנס אויפפיר. אין 
זיינע דורכשניטלעכע אַקטיוױיטעטן באנוצט זיך דער מענטש וייניק מיט זיין פעאי- 
קייט אויסצואוויילן װאָס ער זאָל טאָן אדער ניט טאָן. ער פירט זיך אי אָן 
באזונדערער אָנשטרענגונג און אָפּטמאָל אפילו אומבאַוואוסטערהייט, לויט די גע- 
וואוינהייטן וועלכע האָבן זיך פאָרמירט דורך א לענגערער צייט. עס זיינען אבער 
פאַראַן פאַלן ווען פאַרשײידענע אינטערעסן אָדער לאָיאַליטעטן צו באַזונדערע אי- 
דעאַלן פאָדערן פארשידענע און אָפטמאָל קעגנגעזעצטע האַנדלונגען: דאן מוז זיך 
דער מענטש אנשטרענגען און דורך זיין ווילן אויסוויילן װאָס ער זאָל טאָן, דאָס 
רוב ווערט דער פּראָצעס פון אױסװאַל פּראַקטיצירט בעת עס קומט פאָר א אינער- 
לעכער קאָנפליקט צווישן (יצר טוב) דעם מענטשנס גוטע און שלעכטע נייגונגען 
(יצר רע). די עמאָציאָנעלע איבערלעבונג נאָך א גוטן אױיסװאַל, פון טאָן א גוטע 
טאָט איז א געפיל פוֹן באפרידיקונג פון נחת רוח מיט זיך אליין ; פארקערט ווידער 

נאָך א שלעכטער טאַט האָט מען געוויסנביסע און א געפיל פון חרטה. די געפילן 
פון באַפּרידיקונג און חרטה וועלכע זיינען וויכטיקע פאקטאָרן אין באַשטימען 
מענטשלעכן אויפפיר, זיינען פארשטענדלעך בלויז װען מען נעמט אָן די סברה, 
אז דער מענטש האָט די ברירז צו טאָן גוטס אדער שלעכטס. דער געפיל פון 
באַפרידיקונג נעמט זיך פון דעם װאָס ער האָט באַװיזן גובר צו זיין אין זיך די 
שלעכטע נייגונגען און האנדלען לוט די קאַטעגאָרישע פאָדערונגען פון זיין מאָי 
ראלישן געוויסן,. די געוויסנס פּלאָגעניש און דער געפיל פון חרטה איז א פּועל 
יוצא פון זיין אייגענער שװאַכקײט, אַ שטראָף פאַר ניט פאָלגן די דירעקטיוון פון 
זיין מאָראלישן געוויסן. נעמט מען אבער אָן די סברה, אז אלע מענטשלעכע 
האנדלונגען זיינען פּרעדעטערמינירט, ד. ה. אז אלץ װאָס דער מענטש טוס מז 
געטאָן ווערן און זיין אייגענע אנשטרענגונג צו באשטימען זיין אויפפיר װועט דערביי 
גאָרניט העלפן; ביי אזא סאָרט אומבאהאָלפענעם באַוואוסטזיניקן וועזן קאָן מען זיך 
פאָרשטעלן די געפילן פון יאוש און נידערגעשלאָגנקײיט מיט זיין נישטיקן זיין אויף 
דער וועלט אָבער ניט די געפילן פון באַפרידיקונג אדער חרטה, וועלכע האָבן א זין 
בלויז ביי אזעלכע וועזנס װאָס זיינען פאַראַנטװאָרטלעך פאר זייערע מעשים. 

און נאָך מער, דער מאָראַלישער באַוואוסטזיין בכלל מיט זיינע באַגריפן פון 
גוטס און שלעכטס מיט װאָס דער מענטש צייכנט זיך אויס פון אלע נידעריקערע 
ברואים, פארלירט וועלכן עס איז זין אדער באדייט פון א דעטערמיניסטישן שטאַנד- 
פּונקט, צי דאָס איז דער מענאַניסטישער דעטערמיניזם װעלכער האלט, אז די 
וועלט איז אן אומגעהייער גרויסע מאַשין אדער דער דעטערמיניזם פון דעם אידעאַ- 
ליסטישן שניט, וועלכע נעמט אָן, אז אין דער וועלט אָפּערירט א אינטעליגענטער 
כוח אדער גאָט; כל זמן דער מענטש איז מער ניט װי א קליינער שרייפעלע אין 
דער גרויסער מאַשין לויט די מעכאניקער, אדער בלויז א ועזן װי אלע אנדערע 
ברואים װאָס דער אופן פון זייער עקזיסטענץ און אויפפיר איז אינגאנצן פאָרויס 
באַשטימט פון גאָט אדער דעם אינטעליגענטן כוח װאָס װירקט אין קאסמאס, איז 
קיין פּלאַץ ניטאָ פאַר די באַגריפן פון גוטס און שלעכטס. אקוראט װי עס האָט 
ניט קיין זין צו זאָגן, אז די װאָס עסן גראָז און טשעפּען קיינעם נים 
טוען גוט און דער טיגער, וועלכער פארצוקט לעבעדיקע װעזנס טוט שלעכט, 
אזוי איז זינלאָז צוֹ ריידן וועגן גוטע און שלעכטע מענטשלעכע מעשים אויב אלץ 
װאָס זיי טוען איז פּרעדערמינירט. אין ביידע פאלן טוען זיי װאָס זיי מוזן טאָן. 
פון א דעטערמיניסטישן שטאַנדפונקט איז בכלל ניט פארשטענדלעך װי אזוי עס 
האָבן זיך ביים מענטשן געקענט אנטוויקלען מאָראַלישע באַגריפן, 

אויף אזוי ווייט װי דער געדאנק איז א וירקנדער פאקטאָר אין מענטשנס 
אויפפיר פירט דער דעטערמיניסטישער וועלט-באנעם צוֹ אן אָפּשוואכונג פִהֹ 

מענטשנס שאַפנדע כוחות, ווארום פאַרװאָס זאָל א באַוואוסטזיניקער אױטאָמאַט זיך 
אָנשטרענגען בעסער צו פארשטיין אדער אױפּטאָן עפּעס נייעס, אז אלץ איז דאָך 
סיי װוי ארױיסגעװואָרפענע ארבעט, אז אלץ װאָס דארף געשען װעט סיי וי פּאַסירן. 
געדאנקלעך פירט דער דעטערמיניזם צום פעסימיזם און אָפּטמאָל צום ציניום, 
אבער פּסיכאָלאָגיש האָט דער מענטש קינמאָל ניט געקענט שׂלום מאכן מיט די 
לאָגישע מסקנות פון דעם דעטערמיניזם, ווייל זיי זיינען אָפּשטײיסנד צום געפיל 
פון זיין אייגענער חשיבות. אוֹן טאקע צוליב דעם האָבן זיך די פילאָזאָפישע 
און דער עיקר די טעאָלאָגישע דעטערמיניסטן אלעמאָל געמאַטערט צו ראַטעװען 
כאָטש-בי א שמץ פון מענטשלעכער פאַראַנטװאָרטלעכקײט אין זייערע סיסטעמען. 

היסטאָריש געפינען מיר, אז דער איינפלוס פון עטישן מאָנאָטעאיזם האָט 
זייער פיל געהאָלפן דעם מענטשלעכן פּראָגרעס מיט דעם װאָס ער האָט אָפּגע- 
שוואכט די פּעסימיסטישע ווירקונג פון דעם דעטערמיניזם. אין די וועלט-טיילן 
וואו דער איינפלוס פון עטישן מאָנאָטעאיזם האָט געפעלט, אין דער טעמפאַ 
פון דער פּראָגרעסיווער אַנטװיקלונג געווען אַ סך לאַנגזאַמער. דאָס זיינען טאַקע 
די לענדער וועלכע שטייען אונטערל דעם אינפלוס פון איסלאם, בודאיזם, 
בראמאניזם און ענלעכע רעליגיעס, 

אחדות אָדער שלימות איז א אינערלעכע באַדערפעניש פון מענטשלעכן געדאנק. 
דער מענטשלעכער געדאנק בלייבט אלעמאָל אומצופרידן מיט יעדער טעאָריע 
װאָס פּרובירט צו דערקלערן וועלכע עס איז פּארטיקולארע דערשיינונג אָדער דעם 
גאַנצן קאָסמאָס אויפן גרונט פון צוויי אדער מער פּרינציפן אדער כוחות וועלכע 
קאָנען קיין שלום ניט מאכן צװוישן זיך, דער מענטש שטרעבט כסדר צו דער" 
קלערן די פארשידענע עמאַציאָנעלע און גייסטיקע איבערלעבונגען און אלע נאטור 
דערשיינונגען דורך איין-איינציקן פּרינציפּ, אחדות אדער מאָניזם איז דער אידעאל 
צו וועלכן דער מענטש שטרעבט, ער האַלט זיך כסדר אין דערנענטערן צו אים, 
ער האָט אים דערוויילע נאָך ניט דערגרייכט. אין דער אידייע פון איין-איינציקן 
גאָט װאָס האָט באַשאַפן דעם גאַנצן קאָסמאָס -- האָט דער רעליגיעזער געדאנק 
דערגרייכט די העכסטע מדרגא פון אחדות, אבער אויף דעם געביט זיינען נאָך 
פארבליבן שװועריקייטן מיט וועלכע דער געדאנק מאַטערט זיך און האָט נאָך 
דערוויילע ניט באַװויזן צו דערקלערן אויף א פולשטענדיק צופרידענשטעלנדיקן 
אופן. איינע פון די דאָזיקע שװעריקייטן איז דער פּראָכלעם וי אזוי צו הארמאָ- 
ניזירן גאָטס אחדות און דעם מענטשנס פרייען אױיסװאַל, מיט וועלכן פילאָזאָפן 
און טעאָלאָגן פון אלע צייטן האָבן זיך באשעפטיקט, 

די אחדות פון גאָט איז מחייב גאָטס שלימות. נעמען מיר אָן אז גאָט איז 
דער איין-איינציקער כוח װאָס האָט פאראורזאַכט דעם גאנצן קאָסמאָס מוזן מיר 
גלייכצייטיק אָננעמען אז ער איז אלוויסנד און אלמעכטיק, ווארום אויב ניט, אויב 
עס געפינט זיך עפּעס װאָס ער װײיס ניט אדער װאָס ער קאָן אױף דעם ניט 
ווירקן שטייט עס דאָך מחמת דעם אויסער זיין רשוֹת, ד. ה. אז עס איז פאראן 
א באזונדערער כוח, לכן אין דאָט אין קעגנזאץ צום באגריף אחדות הבורא. און 
טאַקע אין דעם ליגט די שוועריקייט מיטן באגריף בחירה חפשית, ווייל אין דער 
מאָס װאָס דער מענטש איז פריי אליין צו באשטימען וי אזוי ער זאָל זיך אויפפירן 
קאָן גאָט --- קודם המעשה --- ניט וויסן און איז ניט בכוח צו באַאיינפלוסן זיינע 
מעשים, : 

פאַרן מיסטישן מאָנאָטעאיזם פון בראמאניסטישן טיפּ װעלכער האלט, אז די 
גאנצע מענטשלעכע דערפארונג אריינגערעכנט די מענטשלעכע מאָראל איז בלויז 
אן אילוזיע, שטעלט דאָס פּראָבלעם פון בחירה חפשית קיין באזונדערע שוע" 
נייקייטן ניט פאָר, ‏ דעם מענטשנס געפיל אז ער איז פריי איז בלוין איינע פון 
!יי אילוזאָרישע דערשיינונגען מיט וועלכע דער מיסטישער וועלט-באנעם באַשעפ- 
יטיקט זיך, אבער פארן עטישן מאָנאָטעאיזם אין וועלכן די באַגריפן פון מאָראל 
און אחדות הבורא זיינען ענג פארבונדן איינער מיטן אנדערן און זיינען ביידע 
גרונטפּרינציפּן פון דעם אייגענעם ועלט באַנעם, פארנעמט דער פּראָבלעם בחירה 
חפשית א צענטראלע פּאָזיציע ; זיינען טאַקע דעריבער אין דעם פילאָזאָפיש-טעאָ- 
לאָגישן דענקען פון דער עטיש-מאָנאָטעאיסטישער שיטה געמאכט געװאָרן א סך 
פּרואוון צו הארמאָניזירן דעם אטאַגאָניזם צוישן גאָטס ריכטיקער , ידיעה" און דעם 
מענטשנס בחירה. אויף וויפיל דאָס האָט זיך איינגעגעבן איז פאראן חילוקי דעות. 
דאָס רוב שרייבער מיט וועמען עס איז אונדז אויסגעקומען זיך צו באקענען און 
מיט וועלכע מיר זיינען מסכים, זיינען מיט דער מיינונג, אז געדאנקלעך זיינען 
די דאָזיקע פרואוון ניט געלונגען. אלס א פּועלייוצא פון דעם האָבן זיך אנט" 
וויקלט צוויי באזונדערע שיטות, וועלכע זיינען אבער אייניק אין דער מיינונג, אז 
היות װי די דאָזיקע צויי גרונט פּרינציפּן פון עטישן מאָנאָטעאיזם זיינען זיך 
סותר מוז איינער פון זיי זיין פאָלש. דאָס רוב דענקער האָבן זיך אָפּגעזאָגט פון 
בחירה חפשית אין איר פולבלוטיקן זין און האָבן אנטוויקלט זייערע פּילאָזאָפיש- 
טעאָלאָגישע אויפפאסונגען אין א מער אדער ווייניקער דעטערמיניסטישער ריכטונג. 
עס זיינען אויך פאַראַן דענקער װאָס מיינען, אז א העכערע מדרגא פון אויסגע" 
האלטנקייט אין פילאָזאָפּיש-טעאָלאָגישן דענקען קאָן דערגרייכט ווערן ווען מען 
זאָגט זיך אָפּ פון גאָטס שלימות. איבער די אלע ענינים איז אזוי פיל געשריבן 
געװאָרן, אז עס איז ניט מעגלעך און אויך ניט נויטיק זיך אָפּצושטעלן אױף די 

פּרטים פון די פארשידענע ריכטונגען. בדרך כלל קען מען זאָגן, אז אויך דאָ 
איז נאָך דערוויילע ניט געלונגען די דענקער פון ביידע ריכטונגען צו שאַפן א 
פילאָזאָפישן אדער טעאָלאָגישן סיסטעם װאָס זאָל צופרידנשטעלן דעם רעליגיעזן 
באַוואוסטזיין וועלכער פאָדערט ביידע פּרינציפּן הן שלימות און הן דעם מענטשנס 
פאַראַנטװאָרטלעכקײט פאר זיינע מעשים, 

אין יידישן רעליגיעזן דענקען פון דער תלמודישער עפּאָכע איז אָנגענומען, 
אז ביידע פּרינציפּן זיינען אמת וי מיר געפינען עס אין די סענטענצן ,הכל בידי 
שמים חוץ מיראת שמים", און הכל , צפוי והרשות נתונה", אלצדינג איז פאָראויס- 
געזען פונדעסטוועגן איז פרייער אויסוואל געגעבן געװאָרן (אבות). הגם מיר 
געפינען ניט ;אז די בעלי התלמוד זאָלן פּרובירן דערקלערן די אויבנאויפיקע 
סתירה צווישן די דאָזיקע צוויי פּרינציפּן, און הגם די דענקער װאָס האָבן זינט . 
דעמאָלט פּרובירט צו דערקלערן די דאָזיקע סתירה האָבן ניט באַװיזן צו געבן 
א צופרידנשטעלנדיקן ענטפער, זיינען מיר דאָך מיט דער מיינונג, אז די שטעלונג 
פון די בעלי התלמוד איזן א בארעכטיקטע, 

הגם מיר זיינען מסכים אז די סתירה צוישן די באַגריפן גאָטט שלימות און 
בחירה חפשית איז לויטן מענטשלעכן שכל דערוויילע נאָך ניט אויסגעגליכן געװאָרן, 
זיינען מיר פונדעסטוועגן ניט מחויב צו באַשליסן, אז איינער פון די צוויי באַגריפן 
איז פאַלש. מיר װאָלטן יאָ געדארפט קומען צו אזא שלוס, ווען מיר װאָלטן מסכים 
געווען מיט דער מיינונג, אז דער מענטש באזיצט אבסאָלוטן וויסן אדער וען 
מיר װאָלטן איינגעשטימט מיט די מאַטעריאליסטן וועלכע מיינען, אז קיין העכערער 
סאָרט וויסן פון דעם װאָס דער מענטש באזיצט איז בכלל ניט פאראן, דאן װאָלטן 
מיר מוזן פאָלגן דעם דיקטאַט פון העכסטן שכל, וועלכער דערלויבט ניט אָנצו" 
נעמען פאר אמת צוויי באַגריפן װאָס זיינען זיך סותר. נעמען מיר אבער אָן די 
סברה, אז דער מענטש באזיצט בלויז טיילווייזן וויסן, אבער איז גלייכצייטיק בכוח 
צו באגרייפן די עקזיסטענץ פון א וועזן װאָס באזיצט שלימותדיקן וויסן (זע ,שלימות 
און דאָס גאָט-פּראָבלעם? יי. ש. באַנד 2, העפט 3, זין 2627258) און היות וי אין 
אונדזער פאַל באַשעפטיקן מיר זיך ניט מיט א סתירה צװוישן צוויי באַגריפן וועלכע 
שטייען אין די גרעניצן פון מענטשלעכן פארשטאנד, נאָר מיט א סתירה מיט 
וועלכער דער באגרעניצטער מענטשלעכער שכל קאָן זיך קיין שום עצה ניט 
געבן. עס האנדלט זיך וועגן דעם מהות פון גאָט וועלכער פארמאָגט שלימותדיקן 
וויסן, מעגן מיר אָננעמען די סברא, אז סתירות פון מענטשלעכן שכל זיינען ניט 
חל אויף גאָט. דאָס װאָס פארן מענטשן אין זיין איצטיקן געדאנקלעכן מצב קומט 
אויס אַלס װידערשפּרוך איז אין פולער האַרמאָניע פאַר אַ ועזן װאָ סבאַזיצט 


פּערפעקטן וויסן,. א ראיה אז די דאָזיקע סברה איז קרוב לאמת געפינען מיר אין 

דעם אַנטװיקלונגט פּראָצעס פון מענטשלעכן געדאנק גופא. נאַטור דערשיינונגען 
און באגריפן וועלכע ווייזן אויס צו זיין אין װידערשפּרוך איינער מיטן אנדערן אין 
אַ פּרימיטיווער עפּאָכע פון מענטשנס געדאנקלעכער אַנטװיקלונג ווערן סינטעזירט 
אויף א הארמאָנישן אופן אין א שפּעטערדיקער העכערער מדרגא פון מענטשלעכן 
פאַרשטאַנד, לכן איז ניטאָ קיין טעם פארװאָס מיר זאָלן זיך ניט פארלאָזן אויף 
אונדזער אינטואיטיוו רעליגיעזן באַוואוסטזיין, אז ביידע פּרינציפּן, גאָטס שלימות 
(גאָטס ידיעה) און בחירה חפשית, זיינען אמת, 

און נאָך מער, דער מענטש דארף זיין זייער פאָרזיכטיק בנוגע זיינע השערות 
וועגן דעם מהות פון גאָט און זיין הנהגה פון דער װעלט. עס איז אמת, אז דער 
מענטש אלס אַ דענקנדיקער וועזן קאָן זיך ניט העלפן און מוז פרעגן שאלות 
פון דעם מין,. אין דער תורה פרעגט משה ביי גאָט : , לאָז מיר וויסן, איך בעט דיך, 
דיינע וועגן" (הודיעני דרכך, שמות לג, יג), ביי די נביאים, אין תהילים און אין 
ספר איוב באַשעפטיקט מען זיך מיט גאָטס הנהגה פון דער װעלט, מען פרעגט 
כסדר פארװאָס גייט דעם רשע גוט און פארװאָס ליידט דער צדיק, און טאַקע אין 
דעם ליגט דער יתרון פון מענטשן איבער די אנימאלן. דעם מענטשנס פּראָגרעס 
איז א פּועל יוצא פון זיין שטענדיק אומצופרידן זיין מיטן מצב אין וועלכן ער 
געפינט זיך און פון כסדרדיקן שטרעבן צו אלץ מער ויסן און בעסערער פאַר" 
שטענדניש. דער מענטש איז מחויב צו פרעגן שאלות, ער דארף אבער כסדר 
האַלטן אין זינען, אז טראץ זיין גרויסן דורשט נאָך מער ויסן און טראץ זיין 
פעאיקייט צו באגרייפן די מעגלעכקייט פון שלימותדיקן וויסן באזיצט ער דער- 
וילע בלויז טיילווייזן וויסן. ‏ אלץ װאָס איז דעם מענטשן געגעבן געװאָרן איז 
די מעגלעכקייט צו דעראָבערן מער וויסן און פארשטענדניש און דערמיט זיך צו 
דערנענטערן צו שלימות. קיין שלימותדיקן וויסן באזיצט ער ניט. דעריבער 
דארף זיך דער מענטש היטן פון א גאווהדיקן געמיט-צושטאַנד און אָנװענדן די" 
זעלביקע מעטאָדן און ציען די זעלביקע שלוֹסן בעת ער באַשעפטיקט זיך 
מיט די מידות פון גאָט און זיין הנהגה פון דער וועלט װי ער טוט עס בעת ער באַ- 
שעפטיקט זיך מיט נאַטור דערשיינונגען און מענטשלעכן אויספיר. אין א געמיט 
צושטאַנד פון הכנעה קאָן דער מענטש דערגרייכן א סך מער בנוגע זיינע שאלות 
און זוכענישן. בעת דער מענטש טרעט צו צום ענין אלהות דארף ער תמיד האלטן 
אין זינען זיין אייגענע באגרעניצטקייט לגבי דעם איך-סוף, דעם אלמעכטיקן 
שאַפּער פון קאָסמאָס, װוי דער נביא מיכה האָט עס געלערנט דעם מענטשן, נאָך דעם 
וי ער גיט איבער דעם תמצית פון יידישקייט אין עטלעכע ואונדערבארע זאַצן 
ענדיקט ער מיט די ווערטער (מיכה ו, ח) ,והצנע לכת עם אלהיך", מיט גאָט דארף 
מען אומגיין שטיל און באשיידן"... 


84 5 יק ריט = אס בי 


מין זיידנס ריד 


פון 


יאָס? קאָהן 
(פון ציקל -- גיידיעע מאָטיזון") 


אֹ 


כ'האָב שלום געזאָגט צו מיין זיידן 

און אים געגעבן מיין האַנט, 

מיר וויגן צום טאַקט פון אונדזער ריידן 
דעם שאָטן לעם אונדז אויפן װאַנט, 


עס וויגט זיך צוזאַמען מיט ווערטער 

מיין זיידנס מילד-גרויע באָרד ; 

מיין זיידע ווֹייס ניט װאָס עס מיינט שלעכטער 
און װאָס ס'איז אַזעלכעס מאָרד, 


ער קען גאָר די באַדייטונג ניט באַנעמען, 
דאָס איז ניט קיין יידישע זאַך. 

און וי אַזױ קען גאָר אַ ייד פאַרשעמען 
מיט אַזעלכע ווערטער זיין שפּראַך. 


אַ ייד דאַרף גאָר האָבן בטחון 
אין דעם װאָס לעבט אייביק מיט אים, 
און גרויס איז יענעמס נצחון, 

װאָס האָט נאָר געהערט זיין שטים, 


די שטים װאָס פירט אונדז אַלע יאָרן 
דורך פרייד, דורך גלויבן, דורך גרויל; 

די שטים פון דעם ברענענדיקן דאָרן 
װאָס משה האָט געהערט פון זיין מױל. 


ב 


 ---‏ מיין קינד, שטויב אָפּ דיין קלייך, 
עס איז שווער און מיד דיין קול: 

דאָס איז מסתמא פון די גויאישע רייד 
װאָס דו האָסט גערעדט אַמאָל. 


האָסט אַװעקגעבלאָנדזשעט דיינע טריט 
פון דיין אייגענעם שטאַם, 

נאָר פאַר דיר האָבן זיך געמיט 

מיינע אבות מן הסתם. 


זיי האָבן עס דיר צוריק געבראַכט 
פון דער פרעמדער ועלט אַרױס, 

גיי מיין קינד, עס שטייט און װאַרט 
פאַר דיר אַ ווינקל אין גאָטס הויז! 


ג 


-- עס הייבט שוין אָן צו טאָגן 

איך גיי צוריק אין דעם איביקן באַגין: 
װאָס זאָל איך מיין טאַטן זאָגן : 

דו ביסט דאָך אַ נאָמען נאָך אים ? 


ער איז אַ צדיק געוועזן ביים לעבן 
און אַ גרויסעד לערנער דערצו, 
וועסטו כאָטש אים איצטער געבן 
אין זיין הײיליקן קבר רו 


--- זיידע, לאָמיר זיך צעקושן, 

אין שבועה גיב איך מיינע הענט, 

גיב איבער דיין טאַטן מיינע גרוסן 

זאָג אים : זיין נאָמען וועט ניט ווערן פאַרשעמט ! 


יט 


תורה שבעליפּהי 


פון די מוסר-ישיבות 


קלאַסיפיצירט אן איבערגעגעבן צום דרוק פון 


הרב זלמן ב. זאָהן 


בי 


דער אידעאַל און די ווירקלעכקייט 


9, ווען איך װאָלט וויסן אַז איך װועל זיין וי איך בין, װאָלט איך זיך אַ 
מעשה אָנגעטאָן; אָבער וען איך זאָל ניט שטרעבן צו דער העכסטער מדרגה, 
װאָלט איך דאָס אויך ניט געווען. | 

0. די חז"ל לערנען -- ,יעטווידער מענטש איז מחוייב צו זאָגן: ווען װעלן 
מיינע מעשים דערגרייכן צו ד מעשים פון מיינע אבות." --- אַ סאָלדאַט װאָס וויל ניט 
ווערן אַ געגעראַל איז קיין סאָלדאַט ניט. 

1, נאָך ווייטער וי פון ניט וויסן ביז וויסן, איז פון וויסן ביז טאָן. 

221 הלואי װאָלט געטאָן דער גרעסטער װאָס דער קלענסטער װייס. 

3. פיל לויבן דעם אמת, אָבער וייניק היטן אים, 

4. װאָלקנס אָן רעגן, ווילן אָן מעשים. 

5 באַגרייפן דאָס וואוילע און גוטע און דורכפירן עס למעשה -- צוויי מענטשן 
פון צוויי באַזונדערע מדינות וועלכע קענען ניט איינער דעם צוייטן. 


* זע יידישע עזריפטן העפט 10, זז. 93--192. 

גי 


זעצלבסט-צוועק 


;די באַלױנונג פאַר טוגענט איז טוגענט" אָבות ד' ב'. 
;און דו זאָלסט אויסדערוויילן דאָס לעבן אום דו זאָלסט לעבן" דברים לי י"ט. 


6 דער גרעסטער ציל איז זוכן אַ ציל. 

7 מען דאַרף לערנען ,תורה לשמה" -- תורה פאַר תורה וועגן. 

8 , דו זאָלסט ליב האָבן דיין מיט-מענטשן וי זיך זעלבסט?!) -- װי זיך 
ניט פאַר מצוה וועגן, אַזױ אויך יענעם, 

9, ווען מען זאָל געבן גיהנום פאַר אַ מצוה, און גן עדן פאַר אַן עבירה, דאַרף 
מען לויפן צו אַ מצוה, 

0. דער גרעסטער גזר-דין אויפן מענטשן איז, אַז ער זאָל בלייבן ביי זיין 
ווילדן צושטאַנד, 

1 מען װעט דאַרפן אָפּגעבן דין וחשבון פאַרװאָס מען האַלט ניט קיין חשבון, 

. איינער איז אַ חוטא וי אַ בהמה, איינער וי אַ רשע ; און דער װאָס לעבט 
אָן חשבון איז אי אַ בהמה, אי אַ דשע. 

, געגעבן איז גענומען, גענומען איז געגעבן, אויב מען גיט אויף אַן אמת, 

4. נישטאָ אַזאַ שמחה וי די פרייד פון דעם בעל-הטבה, 

5, אַן אסיפה פון יראים ושלמים, נאָך איידער זיי טוען עפּעס, איז אַן אויפטו 
פאַר זיך --- ס'איז געשאַפן געװאָרן אַן עדה פון יראים ושלמים, 


ד. 
חכמים און ;חכמים" 


6. תלמיד חכם --- אַז מען שטייט אונטער , התלמדות* איז מען אַ חכם, 
7, אַ גאַנצן לעבן דאָרף מען זיך פירן אין חדר, 


8. חכמה דאַרף מען היטן ,שמירת נדיבים" -- אַ נדיב, אַז ער װאַרפט געלט 
אין גאַס, איז ער קיין נדיב ניט, 


1 ויקרא יײט ייח. , 





תורה עבעל פּה 2313 


9 , בלב נבון תנוח חכמה"2) --- ניט לייג זיך אָן אויף יענעם מיט דיין קלוג- 
שאַפט. 

0 די וועלט האַלט דעם ,תמים" פאַר אַ נאַר, מיר --- פאַרן גרעסטן פּיקח, 

1 װאָס אַ נאַר װעט קאַליע מאַכן יום כיפּור צו נעילה, װעט אַ קלוגער מתקן 
זיין פּורים צו דער סעודה, 

2 אַ צדיק, מיט זיין תמימות און מיט זיין צדקות, קען מער קאַליע מאַכן 
וי דער רשע מיט זיין רשעות, 


3 אַ כשרע בהמה איז אַ טריפהנער מענטש. 


הי 


כלל-טוער און געזעלשאַפטלעכע אַרבעט 


4. דער װאָס קען ניט מזכה-רבים זיין איז אַן עקר. 
5 אין געזעלשאַפטלעכער אַרבעט איז נייטיק דריי זאַכן: ניט ברוגז ווערן 
ניט פאַרמאַטערט וװוערן, ניט װועלן אויפטאָן, נאָר טאָן. 
6 זײַען דאַרף מען אומעטום, פּילנעווען --- אַוואו עס װאַקסט, 
7 אַ רב וועלכן מען וויל ניט אַרױסטרײבן פון שטאָט, איז קיין רב ניט; און 
אויב מען טרייבט אים אַרױס, איז ער קיין מענטש ניט, 

8. איינער האָט געפרעגט ר' ישראל סאַלאַנטער, צי ער זאָל אָננעמען רבנות. 
האָט ער אים געענטפערט: און װאָס װועט איר טאָן מיטן ,לא תגורו מפּני איש" 3). 
9, אַז מען גיט אַ דריי אין צענטער פון ראָד איז אַ סך איבערגעדרייט, 

0 אַ ליכט לייכט פאַר אַלעמען, זי אַלין גייט אויס. 

1 ניט דער װאָס קען רעדן, רעדט, און ניט דער װאָס רעדט, קעןף 

2. לכתחילה דאַרף מען זיך אַליין מדריך זיין, נאַכהער ווערן אַ קהלשער 
מנהיג און מורה דרך. 

2. אויב מען וויל אויף אַנדעדע משפּיע זיין, דאַרף מען אַרבעטן אויף אייגע- 
נער השלמה; מען דאַרף אַזױ לאַנג גיסן אין זיך, ביז עס זאָל זיך אַריבערגיסן 
צו אַנדערע, 


2) אין האַרצן פון דעס פאַרשטענדיקן רוט די חכמה" --- משלי ייד ל"ג. 
6 איר זאָלט זיך ניט שרעקן פאַר אַ מענטען". און אַ רב מוז מורא האָבן 
פאַר יעדן בעל הבית. 

4 , פַּני הדור כפני הכלב" -- זיי לויפן פאָראוֹיס, און קוקן אויף הינטערוייי 
לעבטס 4), 


5 דער דרך התורה איז צו זיין אַ מעורב עם הבריות, נאָר על-פּי נויט מוזן 
מיר זיין פּרושים. 

6 קהלשע פירערשאַפט דאַרף זיין װי אַ מלבוש, וועלכן מען קען אָנטאָן און 
אױסטאָן לויט װוי די אומשטענדן פאָדערן. 

7. בעסער אַ תפילה אָן אַ ציבור, איידער אַ ציבור אָן אַ תפילה. 


4 


פּראָבלעם און לייזונג 


8 אַז מען קען ניט פאַרמאַכן, טאָר מען ניט עפענען. 

59. די שאלה איז קיין שאלה ניט, נאָר אַז מען פױעגט זי, איז דאָס אַ שאלה, 

0 אַ גאָר האַרבע קשיא װאָס איז אויף איר קיין תירוץ גיטאָ, איז די קשיו 
גופא דער תירוץ. 

1 ר' יוסף יוזל הורוויץ 5) פלעגט שטענדיק מער קלערן פאַרװאָס יענער 
קלערט, װי װאָס יענער קלערט. 

2. איך גרייט זיך קיינמאָל ניט װאָס יענעם צו זאָגן, נאָר פון יענעם אַלין זע 
איך װאָס איך דאַרף אים זאָגן, 

3 ר' יוסף יוזל הורוויץ פלעגט זאָגן: יעדער מענטש איז אַלין די קשיא און 
אַליין דער תירוץ. 

4 אַז עס פעלט דיר, פעלט אין דיר. 





4 אַ הונט לויפט פּאָראוים פּאַר זיין באַלעבאָס, און קוקט נאָכאַנאַנד אױף הינ" 
טערוױילעכטס, צי ער איז ניט צו וױיט אַװעק פון אים; וועמען, באמת ער גײט 
נאָך. כאָטש ער לױפט אים פאָראוים. אָט אַזױ האַנדלען יענע כלל-טוער וועמעס 
איינציקע אַמביציע עס איז צו האָבן אַ גרױסע נאָכפאָלגערשאַפט -- ;די ?ױפן 
פאָראויס, און קוקן אויף הינטערוויילעכטס". אָט אַזעלכע פירער, פירן נים; זײ 
גייען בלויז נאָך זיישרע נאָכפּאָלגער, כאָטש זי לויפן פאָראוים. 

65 ר יוסף יזל הורוויץ איז געווען די אינספּירירנדש פערזענלעכקייט פון די 
נאַוואַרידאָקער ישיבות. 

ז. 


דער מענטעג 


5. פון דיין האַרץ, װאָס איז גרויס אַ טפח אויף אַ טפח, קענסטו פאַרשטיין די 
גאַנצע וועלט, 

6 מיט דיין קאָפּ, מיט דיין האַרץ, קענסטו צוקומען צו די העכסטע שלמות, 

7 ,והלך לעולמו" -- דאָס לערנט אונדז אַז יעדער מענטש האָט אַ װעלט 
פאַר זיך --- יעדער מענטש איז אַ באַזונדער וועלט, ,ער גייט אַװעק צו זיין וועלט". 

8 אַז מ'איז אַ מענטש איז מען העכער פון אַ מלאך, און אַז מען וויל ווערן 
אַ מלאך, איז מען קיין מענטש ניט, 

9 פאַר דעם מענטשן, דעם בעל בחירה, האָב איך מער מורא װי פאַר. דער 
גאַנצער בריאה, 

0 דער מענטש איז די איינציקע בריה אויף דער וועלט װאָס קען זינדיקן --- 
אין דעם ליגט זיין גרויסקייט 6), 

1 מיר פאַרערן און היטן מיט זאָרגפעלטיקייט אַ סטאַטוע געמאַכט פון אַ 
קינסטלער, און מיר באַציען זיך נכזהדיק און מיט נאַכלעסיקײט צו אונדזער אי 
גענער פּערזאָן, די וואונדערבאַרסטע מייסטערווערק, 

2. די קונסטווערק פון אַ מאַלער האַלטן מיר אין גאַלערײעס, און דער , יציר 
כפּיו של הקב"ה" -- די האַנטװערק פון כביכול, װאַלגערט זיך אין רינשטאָק, 

3 צום זעלבן מענטשן װאָס די תורה באַפעלט : ,הײיליק זאָלט איר זיין, ווייל 
איך ה' בין הייליק"?), פאַרבאָט זי צו מאָרדן. װיבאַלד מ'איז הײײיליק װועט מען 
דען באַגײין מאָרד ? אָבער אַזױ איז דער מענטש -- מיט איין האַנט דערלאַנגט ער 
צום כסא הכבוד, און מיט דער צווייטער --- טאָפּט ער דעם אָפּגרונט, 


0 ויקרא י"ט בי. 


6 דער שפּרוך, און די נאָכפּאָלגענדע, זענען ציטאַטן פון מוסר-רעיונות, גע" 
הערט פון הרב י. ה. לעווענבערג זצ"ל, אַ תלמיד פון סלאָבאָדקע, גרינדער און גע- 
וועזענער מנהל רוחני פון ניו-הייווענער ישיבה. 


?שי 

אויפן װועג פון אױסטראַליע אַהײים 


פון 


דר. '. נ: שטיינבערג 


(אין יולי 1943) 


היינט זיינען מיר שוין דעם צוועלפטן טאָג אין וועג. עס איז שוידערלעך הייס 
און פייכט, --- אייגנטלעך מער פייכט וי הייס. די לופט דריקט אַזױ וי ווען אַ 
שווערער צער װאָלט געלעגן אויפן האַרצן, נאָך צען טעג מינדסטנס װעט מען 
מוזן פאַרברענגען אין אָט אַזאַ לעבן פון אָרגאַניזירטער פּאַסיװוקײט, 

שטעלט זיך פאָר וי דאַרף זיך פילן אַ מער-װייניקער אַקטיווער מענטש אויף 
אַ פראַכט-שיף װאָס שניידט דורך כסדר דעם טאַסמאַנישן ים, דעם דרום-פּאַציפישן 
אָקעאַן, דעם צפון-פּאַציפישן אָקעאַן, אפילו די מיסטעריעזע ליניע פון עקװאַטאָר, 
--- און דאָס שיף שטעלט זיך ניט אָפּ אין ערגעצניט, אפילו אויף א וויילע. װאָכן 
לאַנג נישט מער װי הימל און װאַסער, װאַסער און הימל, ניטאָ קיין שום פאַרביג- 
דונג מיט דער , דרויסנדיקער" וועלט, ניטאָ קיין נייעס איבער דער ראַדיאָ, ניטאָ 
קיין צייטונגען, קיין טעלעפאָנען, קיין אסיפות. גייסטיק און זעליש מוזט איר פאַר- 
לאָזן זיך נאָר אויף זיך אַלין און, פאַרשטײט זיך, אויף דער צופעליקער געזעלשאַפט 
פון אַ 25 פּאַסאַזשירן װאָס טיילן מיט אייך דאָס לעבן אויף דעם דאָזיקן שווימענדיקן 
קליינעם פּאַלאַצל, 

יעדן טאָג, אַרום פינף אַ זייגער, װוערט דאָס שיף אַריבערגעפירט אינעם צו" 
שטאַנד פון פאַרפינצטערונג, פון , בלעקאַוט?, אַזױ אַז איר מעגט אַרומװאַנדערן 
איבער די פאַרלאָזענע דעקס נאָר אונטער דעם פריינטלעכן צודעק פון פולשטענדיקן 
חושך. וי אָפט דוכט זיך אויס אַז איר זייט פאַרלוירן געגאַנגען אין מיטן ים 
צווישן צוויי קאָנטינענטן,. אייער מענטשלעכע ווערדע פילט זיך אַ ביסל דערנידע- 
ריקט אין אַזאַ לאַגע פון הילפלאָזיקייט, | 

אָבער דאָס איז ניט מער וי אַ צײטװײיליקער זעלישער צושטאַנד, און מען 

קומט שנעל צוריק צו זיך אונטערן צויבער פון די גרויסאַרטיקע טראָפישע נעכט. 
קיין שום מענטשלעך בלעקאָוט קען ניט פאַרענדערן דאָס בילד פון די הימלען 
װאָס זיינען באַפּוצט מיט אומצייליקע זילבער-שיינענדיקע שטערן. איר קענט 
פּשוט ניט אַוועקנעמען אייערע אויגן פון זייער קאַלטן און גלייכצייטיק אַזאַ װואַרמען 
און מילדן שיין, נאָר אַ טראַכט צו געבן אַז אָט דיזעלביקע שטערן שטראַלן דאָרטן 
אַראָפּ זינט פאַרצייטיקע צייטן; אַז זיי האָבן פּונקט אַזױ מילד און געלאָסן אַראָפּ- 
געשיינט איבער די קעפּ פון דורות, פון גרויסע גייסטער, פון איינפאַכע מענטשן; 
אַז אין דער אמתן זיינען זיי די זעבאַרע צייכנס פון אייביקייט! אַזױ פיל מאָדנע 
געדאַנקען קומען אַריין אין קאָפּ בעת איר הערט זיך צוֹ צו דער שטילקייט פון דער 
נאַכט און קוקט אַרױיף צו דעם אומגלייבלעכן ליכט פון די שטערן 
עס האָט געלעבט אַמאָל אין אַלטן אײיראָפּע אַ פילאָזאָף קאַנט, װאָס האָט דער- 

קלערט אַז ער גלייבט אין דער סטאַביליטעט פון צוויי זאַכן אין דער װעלט: פון 
די באַוועגונגען פון שטערן איבער אונדז און פון דעם מאָראַלישן געזעץ אין אונדז, 
דאָס איז געווען אַ גרויסער געדאַנק, הגם ניט קיין נייער אין דעם סיסטעם פון 
יידישקייט, דאָך שאַרף פאָרמולירט אין אַ קורצן זאַץ. מיר קענען נעמען אין האַנט 
דעם תהילים און זען װוי דוד המלך האָט (אין קאַפּיטל פ"ב) אידענטיפיצירט די גע- 
זעצן פוֹן גערעכטיקייט מיט די סאַמע יסודות פון דעם װעלט--אַל, 

,עד מתי תשפּטו עול ופני רשעים תשאו סלה, 

שפטו דל ויתום עני ורש הצדיקו... 


לא ידעו ולא יבינו בחשכה יתהלכו 

ימוטו כל מוסדי ארץ... 

,בי װאַנענט װועט איר משפּטן אומגערעכט, 

און שוינען דעם פּנים פון די רשעים 1 סלה, 

טוט רעכט דעם אָרעמאַן אוֹן דעם יתום, 

דעם געדריקטן און דעם באַדערפטיקן מאַכט גערעכט, 


זיי ווייסן ניט און זיי פאַרשטייען ניט, 
אין פינצטערניש גייען זיי אום ; 
אַלע גרונטפעסטן פון דער ערד פאַלן אום". (יהואָש) 
די יסודות פון דער ערד װאַקלען זיך בעת די געזעצן פון גערעכטיקייט און ליבע 
ווערן צעשטערט. עס איז בכלל ניטאָ קיין זינען אין דער עקסיסטענץ פון דער 
נאַטור גופא אויב צווישן אירע מענטשן-באַשעפענישן הערשט ניט אמת און יושר. 
בעת קאַנט האָט, מיט אַ פּאָר טויזנט יאָר שפּעטער, באַוואונדערט די גראַנדיאָזע 

רעגלמעסיקייט פון באַװעגונג און די סטאַביליטעט פון דער עקסיסטענץ פון די 
שטערן, האָט ער זיך געוואונטשן אַז דאָס מאָראַלישע וויסן פון דער מענטשהייט 
זאָל ווערן ענלעך צו זיי אין קראַפט און אין באַשטענדיקײיט, אויב דאָס אין מעג" 
לעך אין די נשמהלאָזע ספערן פון אַסטראָנאָמיע, פאַרװאָס ניט פּרואוון דערגרייכן 
דאָסזעלביקע אין די פעלדער פון סאָציאָלאָגיע, פון יענעם מענטשלעכן לעבן צו 
וועלכן מיר אַלע האָבן אַ. צוטריט ? וי װאָלט דאָס לעבן געװאָרן לייכטער פאַר 
אַלע פעלקער, ראָסן און איינצל-מענטשן, ווייל די פונדאַמענטאַלטע אידייען אָדער 
שטערן פון דעם מאָראַלישן געוויסן זיינען דאָך אינטערנאַציאָנאַל, נעמען אַרום 
דעם גאַנצן סכום פון דער מענטשהייט, 

,,, פונדעסטוועגן וי ווייט שטייען מיר היינט-צו-טאָג פון אָט-דעם אייגנטלעך 
נאַטירלעכן צושטאַנד, אין אָט דער שטילקייט פון דער טראָפּישער נאַכט, בעת די 
כװואַליעס פון ים שלאָגן אַזױ איידל אויף די ווענט פון דעם שיף, קען מען דורכ- 
זיכטיק-קלאָר זען װי די לאַגע איז. איך בין דער איינציקער ייד צוישן די פאָרער, 
פון וועלכע דער גרעסטער טייל איז יונג, פריש, קרעפטיק, פול מיט לעבנס-לוסט, 
איך טראָג ניט קיין האַרץ אויף זיי צוליכ דעם: פאַרקערט, איך בין צופרידן צו 
קוקן אויף אָט דעם יוגנטלעכן שפּיל פון ענערגיע. זעקס צװישן זי זיינען גאָר 
יונגע אױיסטראַלישע פרויען װאָס פאָרן צו זייערע אַמעריקאַנישע מענער-זעלנער, 
און דאָך קען איך ניט אויסמישן זיך מיט זײי; צו פיל שװוערע געדאַנקען און 
געפילן פּרעסן אויפן געמיט. אוודאי בין איך גליקלעך װאָס -- נאָך פיר יאַר פון 
צעשיידונג --- קען איך פאָרן אַהײים און זען מיינע נאָענטסטע. אָבער אין װאָס 
אייגנטלעך איז באַשטאַנען דער צוועק פון מיין רייזע קיין אױסטראַליע אויב ניט 
אין זוכן אַהיים פאַר די הײימלאָזע פון מיין פאָלק? די טראַגעדיע װוערט טאָג און 
נאַכט באַגלײט פון די שרעקלעכסטע ליידן פון מיינע פאָלקס-ברידער. די גאַנצע 
פּראַכט און הערלעכקייט פון דער נאַטור קען ניט אָפּוװוענדן די אויפמערקזאַמקײט 
פון דעם יידן פון אָט דער רעאַליטעט, 

עס פאַרשטייט זיך אַז בעת מיינע שמועסן מיט די חברים- פּאַסאַזשירן ברענג 
איך אַרױף די פראַגע פון די יידישע ליידן. און װאָס איז זייער רעאַקציע איף 
דערויף ? פיינטזעליקייט? חס ושלום; פאַרקערט, מען הערט זיך צו מיט סימ- 
פּאַטיע, נאָר װאָס דען, וי פּוסט און וי אחריותלאָז די דאָזיקע רעאַקציע איז,. זאָגט 
מיר איינער: דאָס אַלץ װועט זיך ענדערן אין דער נייער אינטערנאַציאַנאַלער אָר- 
דענונג נאָכן קריג. זאָגט דער צווייטער פאַרטראַכטערהײט : אָבער װאָס איז אייגנט- 
לעך די סיבה פון היטלערס פיינטשאַפט צו יידן? זאָגט דער דריטער... אָבער עס 
איז ניט מער וויכטיק צו ציטירן זיי אַלעמען,. אמת מיר מוזן זיין גערעכט צו זײי; 
די יידישע טראַגעדיע איז אַזױ געװאַלטיק און אַזױ אומבאַגרייפלעך צו דעם פּשוטן 

געזונטן מענטשן-פּאַרשטאַנד אַז זיי קענען טאַקע ניט פאַרשטיין, שוין ניט צו ריידן 
וועגן פילן, (אנב, וי אָפט אַנטזאַגט זיך אויך דער יידישער פֿאַרשטאַנד תופס צו 
זיין די גרוילהאַפטע גרויסקייט פון די געשעענישן !). גאַנץ אַנדערש װאָלט עס געווען 
ווען דאָס מאָראַלישע געוויסן װאָלט ניט געווען אַזױ פאַרשלאַפן און שוואַך וי אונ- 
דזערע ציוויליזאַציע האָט עס. געבראַכט דערצו. מענטשן און פעלקער טראָגן ניט 
קיין אחריות פאַר וועמען ניט איז אַ חוץ זייערע ענגע גרענעצן. װי אַנדערש לויפט 
די באַװעגונג פון דער מענטשהייט אין פאַרגלייך מיט די אײיביק-סטאַבילע וועגן 
פון די שטערן -- 

.. . אין דעם מאַייביכל פון דער בונדישער ‏ אונדזער צייט" האָב איך, אויף 
דער ים-רייזע, געפונען אַ פּאַטעטישן עסיי פון יעקב פּאַט, ‏ װאַרשע אָן יידן?" --- 
אַזױ הייסט ער. מיט דערשטוינונג און שרעק זאָגט דער אױטאָר -- און מיר אַלע 
צוזאַמען מיט אים -- , איך קען זיך ניט פאָרשטעלן װאָרשע אָן יידן. עס אִיז וי 
אַ װאַלד אָן ביימער, וי אַ ים אָן װאַסער, איך וויל דאָס ניט גלייבן". ער דערמאָנט 
אונדז, שוֹרה נאָך שורה, װאָס װאַרשע איז געוועזן: אַ צענטער פון יידיש לעבן, 
קולטור, למדות, קונסט, סאָציאַלן קאַמף, נאַציאָנאַלע אַמביציעס, רעליגיעזע שולן, 
גװואַלטידע אָרעמקײט און רייכקייט, --- און, ראשית כל, די גרויסע מאַסע פון קאָנ- 
צענטרירטן יידישן פאָלק. ואו זיינען איצט--פרעגט ער--די יידישע קינדער 
ואַרשע, די צענער טויזנטער שילער פון די מאַדערנע שולן, פון די תלמוד תורהס, 
פון די ישיבות ? וואוֹ איז די יידישע יוגנט, די קעמפנדיקע אַרבעטענדיקע, לערג- 
דיקע, אָרגאַניזירטע אין ציוניסטישע, סאָציאַליסטישע, קאָמוניסטישע באַװועגונגען? 
וואו זיינען די ענדלאָזע שטראָמען פון יידן האָרעפּאַשניקעס, פאַרסאַפּעטע און פאר- 
שמאַיעטע, אין דרייען געבויגן אונטער די פּעקלעך סחורה, אָכער מיט אימפּעט 
אַרײנגעטאָן אין לעבן און אַרבעט? װי שווער זיי האָבן עס געהאָרעװעט אין דער 
װאָך, וי פריילעך זיי האָכן געפייערט דעם שבת!.. , איז דאָס אַלץ טוט 1 --- פרעגט 
דער אױטאָר מיט פאַרצווייפלונג --- ליגט טאַקע װאַרשע אויפן בית עולם און יידן 
גייען מער ניט איבער די גאַ סן ? און די וועלט שווייגט ? און אָרום אין שטיל דל" 

אַזױ איז עס טאַקע. די װעלט אַרום אונדז שטייט שוייגנדיק. ניט גאר זייגען 
מיר אַן אויסנאַם אין דעם אומגליק װאָס איז געפּאַלן אויף אונדז; מיר זיינען 
אויך אַליין מיט אונדזער צער און וייטיק. קיין אַנדער פאלק האָט אַװינס ניט 
איבערגעלעבט, וי קענען זי אונדז פאַרשטיין?.. , 

אָבער איך זאָג עס ניט כדי זיך אַליין אַרײנצואװאַרפן אין ים פון נאַציאָנאַלער 
מרה שחורה. אָט די לאַנגע רייזע איבערן װאַסער זאָל ניט אָפּשװאַכן נאָר דווקא 
פאַרשטאַרקערן אונדזער אַנטשלוס צו קעמפן קעגן דער קאַטאַסטראַפע, יעדוועדער 
פון אונדז היינט נייטיקט זיך איצט ניט אין איין האַרץ און פאַרשטאַנד, נאָר אין 

צען הערצער און צען פאַרשטאַנדן, כדי אַװעקצושטעלן זיי אין דעם דינסט 
פון אונדזער צוקונפט. װאָס ווייטער פון אױסטראַליע, װאָס נעענטער צו די ברע" 
געס פון דער אַלטער װעלט, -- אַלץ נעענטער צו די שלאַכטפעלדער פון אונדזער 
פאָלק וואו עס ווערט אַנטפּלעקט אַזױ פיל ניט נאָר יסורים, נאָר אויך העלדישקייט, 
מוט, דורותדיקע עקשנות, 

עס ווילט זיך ניט טראַכטן וועגן אונדזער צוקונפט אין די געוויינטלעכע װאָרט" 
און געדאַנק-פאָרמען. פון דעם טיפסטן תחום וי זאָל מען העלפן אויפהייבן אוג- 
דזערע מאַרטירער מיט נאָר נאַציאָנאַל-יפּאָליטיעשע פאָרמען, מעטאָדן? דורך אויפ- 
בוי פון אַ יידישער מלוכה אין ארץ-ישראל ? אָבער וויפל שטאַטן זיינען צעבראָכן 
געװאָרן אין דער געשיכטע און שוין פאַר אונדזערע אויגן. און איז דאָס געווען דאָס 
ציל פון אונדזער טױיזנט-יאָריקער געשיכטע1... זאָל מען העלפן אונדזער פאָלק 
מיט סאָציאַל-עקאָנאָמישע מעטאָדן אַליין און אויך צוגעבן דערצו די רעכטלעכע 
גאַראַנטיעס פון זיין בירגער-ווערדע ? געוויס, איז עס נייטיק, אָבער איז עס גענוג 
פאַר יענער מאוימדיקער דערשיטערונג וועלכע דער ייד האָט איבערגעלעבט בעת 
ער איז יאָרן לאַנג געשטאַנען פּנים אל פּנים מיט דער מענטשן-חיה? די גאַנצע 
אַרבעט פון יאָרטױזנטער --נאָכן באַרג סיני -- איז געװען אַרױסגעװאָרפן, און 
דער ייד האָט דערזען פאַר זיך די פאַרן באַרג סיני-בריאה אין איר גאַנצער נאַקעט- 
קייט. קען מען איצט דעם ייד באַפּרידיקן פאַר דאָס איבערגעלעבטע, קען מען פאַר- 
בינדן זיינע זעלישע וואונדן מיט נאָר פּאָליטישע-עקאָנמיש-בירגערלעכע רעכט? 

, העם ההולכים בחושך ראו אור גדול". כדי אויפצוהייבן די אויגן פון דער 
פאַרשװאַרצטער ערד און ווידער גלויבן אין דער ליכטיקער זון, --- װאָס פאַר אַ 
גװאַלטיקער זיילישער כוח מוז אין פאָלק מאָביליזירט װערן. נאָר אויף די פלאַכן 
פון טיפע מאָראַלישע אוֹן רעליגיעזע גלויבונגען און אַנטשלוסן קען עס געטאָן װערן, 

און וי זאָל זיין די באַציאונג פון יידן צום עמלק, צו די װאָס האָבן אים ביזן 
טויט דערנידעריקט? די אַנדערע פעלקער װעלן מסתמא נאָך אַ קורצן פּאָליטיש- 
דיפּלאָמאַטישן בין השמשות וידער אָנהייבן אַ געמיינזאַם לעבן מיט ,יענע", װי 
געוויינטלעך, , עז יוזשועל", אָבער װאָס זאָלן טאָן אונדזערע מענטשן בעת די 
בלוי-אויגיקע, פריינטלעך-געזינטע, נעכטיקע שונאי מוות װעלן אויסשטרעקן די 
האַנט ? 

,,,. די נאַכט פאַרטיפט זיך נאָך מער. די שטערן אויפן הימל ווערן בלאַסער, 
און אַ קאָסמישער בלעקאוט צעשפּײט זיך אַרום. עס צאַנקט אין זכרון אַ קינדערשע 
דערינערונג: אַמאָל האָט מען דורך גלויבן פון אַ פעלדזן-שטיין אַרױסגעשלאָגן 
פריש וֹאַסער,. זאָלן אויך פון דער פינצטערניש אַרױסשפּריצן פייער-פונקען װאָס 
וועלן באַלױכטן די נשמה פון יידן, דעם פּנים פון דער וועלט, 


דער נס 


(אַ פאָלקסטימלעכע געשיכטע אין איין אַקמ) 


פון 
אריה פּאָזי 


פּערזאַנען: 
ר' מנשה, אַ עשניידער 
זלאַטע, זיין וױייב 
רחל און אסתר, זייערע צויילינג-טעכטער 
שלום, אַ פּועל ביי ר' מנעזהן 
גדליה, אַ ישיבה-בחור, אַן עילוי און אַ מקובל 
ר' חיים בער, אַ דרדקי-מלמד 
ר' אליהו, אַ בעטלער 


אָן אָרעם, אַלט קעלער-שטיבל. צעקרימטע, אָבער וייסי און ריין-געקאַלכטע 
ווענט. לינקס, אין ווינקל, אַ טיר, װאָס פירט אין דרויסן. צו דער טיר פירן דריי 
טרעפּלעך. רעכטס אין הינטערגרונט, אַ טיר, װאָס פירט אין שלאָפצימער אט, 
אין פאָדערגרונט, אַ גרויסער אויזון. ‏ די טיר איז פאַרהאַנגען מיט זויבערע פאָר- 
האַנגלעך. אין פאָדערגרונט, הויך איבערן קאָפּ, צוױי קליינע פענצטער. אונטער 
די פענצטער שטייט אַ לאַנגשר שניידערישער טיש, דער איינציקער טיש אין עטוב. 
לינקס, ביי דער ואַנט, אַן אַלטע סאָפע, װואָס, הגם זי איז פיל פאַרלאַטעט, שטעקט 
פון איר ערטערווייז אַרױס דאָס שטרוױי, מיט װאָס זי איז אָנגעשטאָפּט. לעבן דער 
סאָפע אַ שראַנק מיט ספרים; איבערן שראַנק -- פּאָליצעס מיט געשיר; עטלעכע 
טאָבורעטקעס (שטולן אַָן ווענטלעך) -- און דאָס איז דאָס גאַנצע מעבל פונעם צימער, 

אַ שטיק װאַנט איבער דער טיר אױיף לינקס אין ניט געקאַלכט -- אַ זכר 
לחורבן. צוישן די צוױי פענצטער, אויף דער װאַנט, הענגט אַן אויסגענייטער 
מזרח און איבער דער סאָפע הענגען די בילדער פון דעם ליאַדיער רבין און פון רבי 
ישראל בעל שם טוב. 

מנשה, אַ קליין, דאָר, פלינק יידל, מיט לאַנגע פאות או אַ קליין, שפּיציק און 
גרױ בערדל זיצט איף אַ טאַבורעטקע ביים טיש, רעכטם, און נייט אַ קאָזשוך 
(אַ וױיס, פויעריש פעלצל),. אויפן טיש, די פיס פאַרלייגט מששה טערק, זיצט זיין 

פעל, שלום, אַ יונג פון אַ יאָר צװאַנציק, און לייגט לאַטעס אױף אַ פּאָר היזן 
ביידע טראָט זײי ניט קיין מאַנטלען, נאָר זיי טראָגן לאַנגע ארבע"כנפותן: מנשה, 
אַ וואָלענעם און שלום, אַ ציצענעט. 
זיי זינגען : 
מלאכל, מלאכל ! 
אַ קונץ ביסטו אַ מלאכל?. . . 
זיצסט זיך אין די הימלען, 
עסן דאַרפסטו ניט, 
טרינקען דאַרפסטו ניט, 
קינדער האָסטו ניט, 
אויף פּרנסה זאָרגסטו ניט ן --- 
קום נאָר אויף דער עוד אַראָפּ, 
פּרואוו נאָר עסן דאַרפן, 
פּרואוו נאָר טרינקען דאַרפן, 
פּרואוו נאָר קינדער האָבן, --- 
און דענסטמאָל פּרואוו אַ מלאך זיין!. . , 
מנשה אַנטציקט). רב נחמן ברעסלאַװער, זכר צדיק לברכה, האָט אַמאָל דער- 
ציילט אַ משל, ס'איז פאַראַן, האָט ער געזאָגט, אַ באַרג, און אויף דעם באַרג ליגט 
אַ שטיין, און פון דעם שטיין קומט אַרױס אַ קװאַל, און איטלעכע זאַך האָט אַ האָרץ, 
און די וועלט אינגאַנצן האָט אויך אַ האַרץ . . . און דער באַרג מיט דעם קװאַל 
שטייען אין איין עק וועלט, און דאָס האַרץ פון דער וװועלט שטייט אין דעם אַנדער 
עק װועלט, און דאָס האַרץ שטייט קעגן דעם קװאַל און עס גלוסט און בענקט תמיד, 
אַז עס זאָל קומען צו אים, דהיינו, צום קװאַל. און דאָס בענקען און גלוסטן 
פונעם האַרץ צום קװאַל איז גאָר ווילד . . , 
שלום לאָזט אַרױס די נאָדל פון דער האַנט און קוקט אַנטציקט ואויף ר' 
מנשהן. מנשה קוקט אין חלל אַריין און אויף זיין פנים איז דער אויסדרוק, וי 
ער װאָלט אויף אַן אמת געזען דאָס האַרץ און דעם קװאַל) 
| = מנשה. און אַז דאָס האַרץ פון דער וועלט דאַרף זיך אַ ביסל אָפּרוען, --- אַזױ 
קומט אַ גרויסער פויגל און פאַרשפרייט די פליגל איבער אים און פאַרשטעלט אים 
פון דער זון. דענסטמאָל רוט זיך דאָס האַרץ אַ ביסל אָפּ, און אפילו דענסט- 
מאָל, אַז עס רוט זיך אָפּ, קוקט עס אַקעגן קװאַל און בענקט אַלץ צום קװאַל . . , 
(פּויזע. שלום, אַנטציקט, נעמט פון מנשסהן די אױיגן ניט אַראָפּ) 
שלום,. ר' מנשה! איך האָב געהערט דערציילן אַז דער קיום פון דער 
וועלט שטייט אויף ל"ו צדיקים. דאָס הייסט, זעקס און דרייסיק צדיקים, װאָס 
ווען ניט זיין, װאָלט די וועלט, חס ושלום, חרוב געװאָרן. | 
מנשה. אוודאי. ווער וייס דאָס ניט. 
שלום. אויך זאָגט מען, אַז קיינער ווייס ניט ווער די לװאָווניקעס זיינען 
זיי זיינען פאַרבאָרגן און פאַרהיילן . . , 
מנשה. אמת. 

שלום (שווייגט פאַרלעגן.) 

מנשה, אַנטקעגן װאָס האָסטו דאָס געפרעגט! 

שלום (אין דער זעלביקער פאַרלעגנהייט.) מען זאָגט, אַז די ל"ואָוװוניקעס זיינען 
אַלעמאָל פאַרשטעלט, אַמאָל פאַר װאַלדמענטשן, פאַר האָלצהעקער און אַמאָל -- 
פאַר שניידער . . . 

מנשה,. מען דערציילט אַ סך אַזױנע מעשות. 

שלום. ס'רוב פאַרשטעלן זיי זיך פאַר שניידער . . . פאַרװאָס עפּעס פאַר 
שניידער 1 . . . 

מנשה, פאַרװאָס ניט פאַר שניידער? שניידעריי איז אַ ריינע מלאכה. זייער 
אַ ריינע. 

שלום. טאַקע! דערפאַר. איך מיין אויך אַזױ. און אַז איך קוק אויף אייך . . , 
איך מיין, אַז איך הער וי איר רעדט . . . פאַלט מיר איין אַ געדאַנק . . . (ער 
דעררעדט ניט און איז אין אַ קענטיקער פאַרלעגנהייט.) 

מנשה, װאָס פאַר אַ געדאַנק פאַלט דיר איין ? 

שלום. איך מיין . . . מען טאָר אַזױ ניט ריידן . . . איך ווייס דאָך ניט װאָס 
מען מעג און װאָס מען טאָר ניט ריידן . . . אַז מער װי חומש מיט רש"י האָב איך 
אין חדר ניט געלערנט . . . רעד איך אַמאָל זאַכן, װאָס מען טאָר ניט . . . 

מנשה, אַז מ'איז אין ספק, צי מ'מעג, צי מ'טאָר ניט, איז גלייכער צו שווייגן, 
אַז מ'שווייגט, ווערט מען ניט געשטרויכלט. 

שלום. װעל איך טאַקע שווייגן, אָבער ר' מנשה! איין זאַך מוז איך פאָרט 
זאָגן! . . . ס'איז ניט ריכטיק, ר' מנשה ! . . . דהיינו, אין שול שטייט ר' גבריאל 
הערשענבערג אין מזרח און איר שטייט פאַררוקט אין אַ ווינקל . . . רוט די שכינה 
אין אייער ווינקל . , . ליכטיק איז דאָרט, וי דער קיום פון דער װועלט װאָלט דאָרט 
געווען . + . ער פּאַרכאַפּט זיך.) איך מיין א . ; דאָס איז דאָך טאַקע, װאָס מ'טאָר 
ניט ריידן . . . (ער איז אין אַ פאַרלעגנהייט. ר' מנשה קוקט אױף אים פאַרוואותו. 
דערט.) איך מיין צו זאָגן: ר' גבריאל , . . אים לאָזט מען שטיין אין מזרח . . . 
ער פאַרטרייבט די שכינה פון דאָרט . . , 

מנשה. שא, דאָס איז לשון-הרע! אַזױ טאָר מען ניט ריידן. ר' גבריאל 
איז אַ פרומער ייד. אַ גרויסער עושר -- נעמט ער זיך דעם מזרח. װאָס דען 
קבצנים זאָלן דאָרט שטיין? . . . קבצנים האָבן ניט אַזויפיל צדקה צו געבן. אָט 
האָט ער לעצטע װאָך געגעבן ח"י מאָל ח"י גילדן אַריינצושטעלן אַ נייעם כיור אין 
שול,. מען טאָר אויף אַ יידן ניט זאָגן, אַז ער איז ניט כשר אָדער ניט פרום, 

שלום (פאַרעקענט.) אָבער ר' גבריאל איז פאָרט ניט קיין פרומער, כשרער ייד, 

מנשה. לשוך-הרע איז ניט קיין גוטע מידה. אויף אַ יידן דאַרף מען זוכן 
אַזנות +.. 

שלום. עס קאָן זיין אַז איך זינדיק טאַקע. אָבער איך ווייס! איך ווייס, ף' 
מנשה! ער איז ניט קיין פרומער ייד! אַ פרומער ייד װאָלט אַזױ ניט געטאָן. . . 

מנשה,. װאָס װאָלט ער ניט געטאָן? 

שלום. איך מיין --- אייער טאָכטער, רחלען מיין איך. מ'מאַטערט זי אין 
זיין הויז. נעכטן זע איך וי זי שלעפּט װאַסער. צויי עמער מיטאַמאָל, איף 
האָב עס ניט געקענט צוזען. אָן אַן אויבערשטן בגד, אין אַזאַ פראָסט. נישקשה, 
אַליין גייט ער אין אַ טכוירענעם פוטער . . . 

טנשה. אַז אָך און ויי, אַז מיינע ביידע טעכטער דאַרפן זיין דינסטן ביי 
יענעם. אָבער ביי גאָט פרעגט מען נישט קיין קשיות. ער וייס װאָס ער טוט! 

שלום. אוודאי ווייס גאָט װאָס ער טוט, אָבער ר' גבריאל טוט ניט װאָס איז 
רעכט. און אַז ער איז אַן עושר, מעג ער שוין אַלץ טאָן? . . . װעט זיין כיור 
אין שול אויסקויפן זיינע עבירות ? . . . ר' מנשה, איך ווייס אַלץ!. . . איך האָב 
געהערט . . . מען טאָר טאַקע ניט אונטערהערן זיך, אָבער ס'האָט זיך אַזױ געמאַכט, 
זיי האָבן ניט געוואוסט, אַז איך בין אין שטוב. רחל און אסתר, ביידע האָבן זי 
דערציילט זייער מאַמען . . . 

מנשה (אומרואיק.) װאָס האָבן זיי דערציילט ? 

שלום,. ר' מנשה, מען פּייניקט זיי דאָרטן . . . 

מנשה (אומרואיק) רעד דיבורים! װאָס האָסטו געהערט? װאָס הייסט, 
מ'פּײיניקט זי ? 

שלום, זיי אַרבעטן דאָרט, וי אין חומש שטייט --- עבודת-פּרך. און רייזל, 
ר' גבריאלס ווייב, איז אַ מרשעת . . . זי האָט רחלען אפילו געשלאָגן . . . מיט 
אַ װאַלגערהאָלץ , . . און זייער עלטערער בנ'אָק, שמואליק, איז גאָר אַ רשע מרושע, 

מנשה (מיט אַ זיפץן) מיר האָט מען גאָרנישט ניט דערציילט,. פון מיר 
פאַרבאָרגט מען. 

שלום. אַז איך האָב דאָס דערהערט., האָב איך עס ניט געקאָנט אויסהאַלטן 
מיין האַרץ האָט מיר פאַרקלעמט. אַזאַ מיידל! . . . איך װאָלט דאָך ניט געוואוסט 
װאָס צו טאָן איבער איר,. . איך װאָלט זי דאָך אויף די הענט געטראָגן... 

מנשה. דו װאָלסט?... 

שלום, אָבער וער בין איך? . . . (פויזע, דערנאָך מיט אַ ציטערדיקן קול) 
איר'ט ניט בייז ווערן? .-. 

מנשה, פאַרװאָס זאָל איך בייז ווערן? 

שלום,. ר' מנשה! איך װאָלט אַװעק אויפן דאָרף . . . איך װאָלט געגאַנגען 
נייען צו די פּריצים, צו די גויים , . . איך װאָלט פאַרדינט אַ סך געלט . . . 

מנשה. רעדסט היינט וי אָן לשוֹן. רעדסט און דעררעדסט ניט. זאָג װאָס 
דו װילסט! איך בין דאָך ניט קיין װאָלף, און װעל דיך ניט אויפעסן, 

שלום (שטאַמלט נאָך אַלץ.) איך װאָלט זי טייער געהאַלטן, זייער טייער! איר 
מיינט, ס'איז מיר שווער צו אַרבעטן! איך װאָלט זי דאָך אפילו ניט געלאָזט 
איינבויגן זיך. 

מנשה (צוקט מיט די אַקסלען) אָסור אויב איך פאַרשטיי אַ װאָרט. 

שלום (נעמט זיך אָן מיט מוט און פּלאַצט אַרױס.) איך מיין, ר' מנשה, ווען 
איר װאָלט מיך גענומען פאַר אַן איידעם . . . 

מנשה (צעטומלט.) װאָס? פאַר אַן איידעם? דיך! (הינטער דער טיר, 
לינקס, ווערט אַ באַװועגונג.) שאַ, זלאַטע קומט! נעם זיך פאַר דער נאָדל! איר 
זאָלסטו גאָרנישט ניט זאָגן. 

זי נעמען זיך האַסטיק פאַר דער אַרבעט. זלאַטע קומט אַרין, זי איז אַ 
נידעריקע און אַ דיקלעכע פרוי, אַ גוטמוטיקע און אַ פריינטלעכע, אָבער איצט זעט 
זי אויס פאַרזאָרגט און פאַרצאָרנט.) 

זלאַטע. אוי, גאָטעניו, אַ קרירה היינט אין דרויסן. (צו מנשהן) נו, װאָס 
הערט זיך ? 

מנשה, די קאַפּאָטע געפעלט אים, 

זלאַטע. פאַרװאָס זאָל זי אים ניט געפעלן ווערן? קיין סך קאָפּאָטעס קריגט 
מען ניט אַזױ גענייט. האָט ער דיר אינגאַנצן באַצאָלט } 

מנשה װטוי פאַרשולדיקט.) מער ניט װי צען גילדן האָט ער מיר געגעבן. 

זלאַטץ (נידערשלאָגן.) װאָס הייסט ? פאַרװאָס ? 

מנשה, איצט האָט ער מער ניט, האָט עֶר געזאָגט, מאָרגן װעט ער מיר 
אַרײנטראָגן דאָס איבעריקע געלט, 

זלאַטע. אַבי איך האָב זיך געריכט . . , 

מנשה, אַז ער זאָגט, אַז מאָרגן װעט ער אַרײנטראָגן, קען מען ניט זיין 
קיין עוות . . . 

זלאַטץ (מיט װייטיק) ער זאָגט... גאָט זאָל מיך ניט שטראָפן פאַר די 
רייד, אָבער איך האָב מורא, אַז ניט איין מאָרגן וועט אַריבער . . . 

מנשה. מען טאָר קיין יידן ניט חושד זיין! 

זלאַטע. און איך האָב זיך געריכט אויסצוקויפן מיינע נייע שיך. איך קען 
שוין אין דרויסן ניט אַרױס, מיינע שיך זיינען שוין אינגאַנצן צעפאַלן, 

מנשה. מען טאָר ניט זינדיקן, זלאַטע. מאָרגן װעסטו אויסקויפן די שיך, 
ער'ט מאָרגן ברענגען דאָס געלט. אויך ר' חיים בער האָט צוגעזאָגט היינט צו 
באַצאָלן, ‏ אפשר װעלן מיר נאָך היינט קענען אויסקויפן דיינע נייע שיך. 

זלאַטע (מיט חוזק) קאָנסט זיך שוין נייען אַ בייטל פאַר חיים בערס געלט.., 

מנשה. ער'ט מיר מוזן באַצאָלן! איך על אים זאָגן! 

זלאַטע. דו װעסט אים זאָגן?... ניטאָ װער עס זאָל לאַכן.., 

מנשה. ועסט זען. 

(אין דרויסן גייט אימעצער פאַרביי דעם פענצטער) 

מנשה (גליקלעך.) זע נאָר, זע, זלאַטע! מען טאָר קיין יידן ניט חושד זיין --- 
אָט קומט חיים בער דער מלמד. 

(חיים בער קומט אַרין, זלאַטע גייט אַרױס אין זייטיקן צימער) 

חיים בער. אַ גוט-אָװונט אייך ! 

מנשה. גוט אָװנט, גוט יאָר! (טראָגט אים אונטער אַ בענקל) זיצט, ר' 
חיים בער. 
חיים בער. אַ דאַנק. (ער זעצט זיך) ס'איז זייער קאַלט אין דרויסן 

מנשה. אמת, אמת, ר' חיים בער, סאיז קאַלט. װאָס װעט איר אָגן 
עפּעס גוטס ? 

חיים בער. װאָס פאַר אַ גוטס קאָן אַ ייד, אַ מלמד, זאָגן! און מיין כיענע 
איז נאָך אַלץ קראַנק. הוסט און הוסט. זאָל זיך נאָר דער רבונו של עולם מרחם 
זיין, און אין הויז איז קאַלט, און האָלץ איז אַ יקרות און קיין געלט איז גיטאָ . . . 

מנשה. איך האָב טאַקע אַלעמאָל געטענהט, אַז איר זייט אַ כשרער ייד, ר' 
חיים בער. אַ בעל:דוחק, פונדעסטוועגן האָט איר מיר אַרײנגעטראָגן דעם חוב, 

חיים בער. אָט דאָס איז דאָך טאַקע, װאָס איך בין צו אייך געקומען, ר' מנשה, 
האָט ניט קיין פאַראיבל, אָבער איך האָב ניט קיין געלט, 

מנשה (נידערשלאָגן) װאָס הייסט, איר האָט ניט?. . . 

חיים בער. דאָס איז דאָך טאַקע, װאָס איך זאָג: מיין כיענע איז קראַנק! 
אָט האָב איך געקויפט פאַר איר רפואות, צוויי גילדן באַצאָלט. (ער שלעפט אַרױס 
פון בוזעס-קעשענע אַ פלעשעלע און באַווייזט מנשהן) רפואות מוז מען דאָך קויפן, 
דער רופא הייסט, אַפריער דער רבונוישל-עולם און דערנאָך דער רופא . . . 

מנשה (נעמט זיך אָן מיט מוט.) איר מיינט אַפּנים, אַז איך װאַלגער זיך אין 
וואוילטיק , . . מיין זלאַטע גייט אַרום אין צעריסענע שיך און פּיניע דער שוסטער 
יל קיין שיך ניט געבן סיידן ער זעט דאָס מזומן, 

חיים בער. אָבער איך האָב דאָך קליינע קינדער, ר' מנשה, און איר זייט 
מער ניט וי אַ פּאַר פאָלק . .. מיינע קינדער דאַרף איך געבן ברויט, און אייערע קיג- 
דער פארדינען אַליין אויף ברויט... און מיין כיענע איז קראַנק... 

מנשה (גערירט.) גאָט װעט העלפן, גאָט װעט העלפן, ר' חיים בער. 

חיים בער. מען איז דאָך א ייד, מען דאַרף האָבן ביטחון. 

(קורצע פּויזע.) 

חיים בער (אַ ביסל אין אַ פאַרלעגנהייט.) ר' מנשה, איך בין געקומען צו 
אייך בעטן נאָך אַ טובה. מיין ווייב.... (און ער ענדיקט ניט) 

מנשה. נו, יאָ, אייער ווייב? . . . 

חיים בער. איך מיין, מיין כיענע. קוים װאָס זי שלעפּט זיך אַרום. האָט 
זיך איר מאַנטל צעריסן. שוין אַן אַלט מאַנטל. נאָך פון דער חתונה. אָבער קיין 
אַנדערן האָט זי ניט. זי איז אַ גוטע, מיין כיענע. אַ שטומע באַשעפעניש. זי 
שווייגט. און אַז זי שווייגט, מיינט איר, איז מיר בעסער? עס צערייסט מיר מיין 
האַרץ,. איר מאַנטל איז שוין באַלד אינגאַנצן צעפאַלן, אַ חרפּה אין אים אַרוסצו- 
גיין אין דרויסן,. האָב איך געטראַכט, אַז ווער-ווער, אָבער ר' מנשה האָט געוויס 
גאָט אין האַרצן. אָט איז דער מאַנטל, 

(ער וויקלט פאַנאַנדער דעם געבראַכטן פּעקל און נעמט פון דאָרט אַרױיס דעם 
מאַנטל. מנשה באַטראַכט אים.) 

מנשח. דער אונטערשלאַק איז צעפאַלן, אָבער דער אױיבערשלאַק קען זיך 
נאָך האַלטן. מער ניט, די אַרבל זיינען אויסגעריבן, 

חיים בער (נייגעריק.) קענט איר עס נאָך פאַרריכטן, ר' מנשה? 

מנשה. מיט גאָטס הילף, ר' חיים בער. לאָזט עס דאָ איבער. 

חיים בער. דעם אַלטן חוב האָב איך אייך ניט באַצאָלט, און איצט אַ 
צונאָם - . . צו קיין אַנדערן װאָלט איך ניט געהאַט די העזה צו קומען . . . איר'ט 
זיך פאַרדינען אַ גרויסע מצווה, ר' מנשה. און, אם ירצה השם, אין צוויי װואָכן 
אָרום, נאָך פּורים װעט אפשר עפּעס בלייבן פון פּורים-שפּיל װעל איך אייך, בלי 
נדר, באַצאָלן, 

מנשה. האָט ניט קיין צער, ר' חיים בער. מיר זיינען יידן און גאָט איז אַ טאָטע, 

(חיים בער שטייט אויף און קלייבט זיך אַוועקצוגיין, אָבער עלום פאַרהאַלט אים.) 

שלום. ר' חיים בער! איך וויל אייך עפּעס פרעגן. 

חיים בער. װאָס ווילסטו פרעגן? 

שלום. איך בין געווען אַ יתום. אין חדר ניט געגאַנגען, אַװעק צו אַ בעל- 
מלאכה. וויל איך אייך פרעגן: בין מנחה למעריב אין בית-המדרש . . . איך וויל 
לערנען . . . אפשר קענט איר מיר וייזן? מער נישט וייזן מיר. איך װעל 
דערנאָכדעם אַליין חזרן. 

חיים בער. אַזױ? וילסט לערנען? אַ גוטע זאַך. אַ טייערע זאַך. אַ ייד 
דאַרף קענען לערנען. 

שלום. איך װעל אייך דערפאַר לאַטען אייערע מלבושים. (פאַרכאַפּט זיך) 
אויב ר' מנשה װעט מיר זאָגן, אַז איך מעגי 

מנשה. אַ שאלה צי דו מעגסט? אודאי מעגסטו! לכבוד התורה!. ‏ , 

חיים בער. נו, גוט. קום אַריבער אין בית-המדרש. 

שלום (גליקלעך.) װעט איר מיט מיר טאַקע לערנען? 

חיים בער. אַז אַ ייד װויל לערנען תורה, טאָר מען אים ניט זאָגן ניין, 

שלום, גאָט װעט אייך דערפאַר געבן ברכה און הצלחה און פאַר אייער ווייב 
אַ רפואה שלמה, 

חיים בער. אָמן, רבונודשל-עולם. קום אַריבער אין שול. (צו מנשהן) אַ 
גוטן אָװנט,. איז ווען זאָל איך קומען נאָכן מאַנטל, ר' מנשה 'י | 

מנשה. אַ גוטן אָװונט, אַ גוט יאָר. קומט מאָרגן, אם ירצה השם. 

חיים בער. איר פאַרדינט זיך אַ גרויסע מיצווה, ר' מנשה, 

(חיים בער אָפּ.) 

שלום (איבערגליקלעך.) איר'ט זען, ר' מנשה, װוי איך װעל לערנען. איך 

וועל לערנען דורך די נעכט. װעט אפילו דער באַלעבאָסטע אָנשטײן צו נעמען מיך 
פאַר אַן איידעם, 

מנשה. שאַ, זלאַטע קומט, 

זלאַטע (קומט אַרין) נו, מנשה, װאָס האָב איך דיר געזאָגטד1. . , 

מנשה (מיט אַ ניגון, טרויעריק) זלאַטע, עס זיינען פאַראַן ליידן און עס 
זיינען פאַראַן ליידן . . . מיר ליידן, אָבער עס זיינען פאַראַן ליידן נאָך גרעסערע פון 
אונדזערע. וען מיר ליידן דחקות, האָבן מיר ניט קיין קליינע קינדער, און חיים 
בער האָט קליינע קינדער . . . גאָט איז, קודם כל, אַ טאַטע פון קליינע קינדער, 
זאָלן מיר מאָנען ביי חיים בערן דעם חוב און רויבן דאָס ברויט פון זיינע עופהלעך ז 
און זיין ווייב איז קראַנק . . . 

זלאַטע (אויפגעבראַכט.) זיין ווייב איז קראַנק, און דיין ווייב איז דאָס די 
געזונטע.... זיינע קליינע! קינדער... און אַז מיינע קינדער אַרבעטן עבודת" 
פּרך ביי דער מרשעת רייזל הערשענבערג, איז ביי דיר רעכט . . . װויינט.) אַ טאַטע 
ביסטו . , , אויף שונאי-ציון געזאָגט געװאָרן + . + 

מנשה. זינדיקסט, זלאַטע! אַז מען קאָן ניט ביישטיין אַ נסיון, איז מען, 
חס וחלילה. מדחה דעם קץ, ווען איך װאָלט צו חיים בערן גערעדט האַרבע רייד, 
װאָלט ער אױיסגעלײידיקט זיינע קעשענעס און מיר באַצאָלט. אָבער זיינע קינדער 
װאָלטן היינט, זאָל גאָט אויסהיטן, ניט געהאַט קיין ברויט. און װען די קינדער 
װאָלטן געוויינט, װאָלט זייער געוויין געגרייכט די הימלען און אונדזער שטראָף 
װאָלט געווען גרויס . . . 

זלאַטע (אירע אױגן האָבן זיך אין שרעק ברייט צעעפנט) זאָל מיך גאָט 
ניט שטראָפן . . . װאָס ווייס איך --- אַ נאַרישע אשה .. . 

מנשה גליקלעך) אָט זעסטו, זלאַטע! . . . איך האָב געוואוסט, אַז דאָס 
רעדט נאָר דיין ביטער האַרץ. איצט האָסטו חרטה און ביסט גערעכטיקט פאַר 
גאָט,. לאָמיר טאַקע דאַנקען און לויבן זיין הײיליקן נאָמען, װאָס ער האָט אונדו 
געשטאַרקט בייצושטיין דעם נסיון און מיר זיינען ניט נכשל געװאָרן אין קיין 
עבירה. חס ושלום, און איצט װעל איך גיין צום שוסטער און בעטן אים, ער זאָל 
מיר געבן דיינע שיך אויף באָרג. 

זלאַטע. אַ נאַר װעט ער זיין . . . אומעטום ווייס מען, אַז אונדזער פּראַצע 
איז צעטיילט איבער דער גאַנצער שטאָט און אַז מיר האָבן קיינמאָל קיין פּרוטה 
ניט ביים לייב און לעבן . . . 

מנשה (טוט אָן זיין מאַנטל.) אין דער הײיליקער תורה שטייט געשריבן אַז 
אַן אָרעמאַן פאַרזעצט זיין מלבוש, דאַרף מען עס אים צוריקגעבן פאַרנאַכט, ווייל 
טאָמער האָט ער ניט מיט װאָס צוצודעקן זיך. אַ פּשיטא שוין אַז איינער האָט ניט 
מיט װאָס אויסצוקויפן זיין קלייד, װאָס ער האָט באַשטעלט . . . 

זלאַטע,. װעסטו שוין זען, אויב איטשע דער שוסטער האַלט פון דער תורה 
אַזױ װי דו + . . 

מנשה װואָס שטייט שוין בי דער טיר און יל אַרױסגײן, שטעלט זיך אָפּ. 
ער איז אין אַ פאַרלעגנהייט.) זלאַטע, אפשר ביסטו גערעכט . . . אפשר װעט ער 
טאַקע ניט געבן און איך װעל אים ברענגען צו אַ נסיון און גורם זיין צו אַ זינד . . . 

(ער קערט זיך אום צום טיש און זעצט זיך אַװעק. ער טוט ניט אויס זיין 
מאַנטל און קענטיק, אַז ער איז אין אַ שווערן ישוב-הדעת. זלאַטע צעוױינט זיך, 
ער קוקט אויף איר מיט גרויס רחמנות. דערנאָך הייבט ער זיך אויף און גייט אַוועק. 
זלאַטע באַגלײט אים מיט איר בליק און דערנאָך גייט זי אַװעק אין שלאָפצימער, 

שלום בלייבט אַליין. צוערשט זיצט ער פאַרטיפט אין זיין געניי און עװױיגט. 
דערנאָך צעזינגט ער זיך: ,מלאכל, מלאכל, אַ קונץ ביסטו אַ מלאכל ?". ער זינגט 
שטיל און זיין קול איז טרויעריק. 

עס עפנט זיך שטיל די טיר און אין צימער קומט אַרין גדליה. גדליה לערנט 
נאָך אין דער ישיבה, אָבער אין שטאָט שמיט ער פאַר אַן עילױ. ער איז זיך אויך 


דער נס 329 


עוסק אין קבלה. ער איז אַלט צװאַנציק יאָר. אַ מיטלוואוקסיקער, אַ דאַרער. מיט 
אָן אויסגעבלייכט, מאָגער פּנים, שוואַרצע, גרויסע אוגן לאַנגע פאות און אַלטע, 
אָפּגעטראָגענע קליידער און שיך. ער שטעלט זיך אָפּ בי דער טיר און קוקט זיך 
אַרוס און איז קענטיק זיער פאַרחידושט. ער הערט זיך צו צו שלומס זינגען 
גשלום, פאַרחושט, מערקט אים ניט. ווען שלום ענדיקט זינגען, מאַכט גדליה אַ 
טראָט אין צימער.) י 

גדליה. איך בין ביי ר' מנשהן אין הויז . . . און מער ניט וי דער פּועל איז 
אין הויז . . . װי קום איך אַהער אין הויז? . . . װאָס האָט מיך אַהער געבראַכט1.. . 
װאָס עפּעס דווקא אַהער האָבן מיך געפירט די טריט פון מיינע פיס! . . . 

שלום (ענדיקט דאָס ליד.) , און דענסטמאָל פּרואוו אַ מלאך זיין".., 

גדליה (חזרט איבער די לעצטע וװערטער פונעם ליד) /יאון דענסטמאָל 
פּרואוו אַ מלאך זיין? . . . מלאך . . . מלאך איז בגימטריא , צא" . . . גיי אַרױס . . , 
דאָס איז דערפאַר װאָס ער האָט ניט קיין אייגענעם רצון, מער ניט װאָס ער טוט 
דעם רצון פון רבונוישל-עולם . . . אַ מענטשן איז גראָד געגעבן געװאָרן אַן איי- 
גענער רצון. דערפאַר שטייט געשריבן: הויברא אלהים את האָדם בצלמו" . . , 
אין זיין אייגענעם געשטאַלט האָט ער באַשאַפן דעם מענטשן... דערפאַר 
גרייכט אַמאָל צום מענטשן דער רוף פון גאָט. וי וייס אָבער דער מענטש, אַז 
דער דאָזיקער רוף קומט טאַקע פון אים, כביכול?... וי זאָל ער אים אויסציי- 
כענען פון אַנדערע רופן? . . . טאַקע װי? . . . און. רחמנא ליצלן, אַז פאַרפירט 
איז דער מענטש? . . . אַז די קליפּה, חס ושלום, איז פאַרשטעלט? . . . און אַז 
דער מענטש דערפילט אַ רוף אין האַרצן און דער רוף איז אים פמבטל פון לערנען 
און דער גערופענער בלאָנדזשעט אַװעק איבער די גאָסן און ער װערט געפירט 
פון אַן אומזעבאַרער האַנט און ער געפינט זיך פּלוצים אין אַ הויז, --- איז ווער 
האָט אים געפירט אַהין? . . . איז דאָס דער רוף פון גאָט געווען? . . . אויך דער 
רוף פון יצר-הרע און פון תאווה, רחמנא ליצלן, איז דאָך שטאַרק... (אַן איבערי 
געעזראָקענער בלייבט ער שטיין, מיט אױיסגעשטאַרעטע אויגן און רייבט זיך דעם 
שטערן) וער האָט מיך אַהער געפירט? . . . ער האָט מיך אַהער גערופן?. .. 

(ער מאַכט אַ פּאָר טריט אין שלומס ריכטונג. שלום דערהערט זיינע טריט 
און דערזעט אים. ער דערפרייט זיך.) | 

שלום,. אוי, ר' גדליה! סאַראַ גאַסט! סאַראַ חשובער גאַסט! (טראָגט 
אים אונטער אַ בענקל) זיצט, ר' גדליה, זיצט! 

גדליה (בלייבט שטיין) איך בין געזעסן איבער דער גמרא און געלערנט, 
און די אותיות האָבן זיך געמישט פאַר מיינע אויגן און איך האָב דערהערט אַ רוף 
אין האַרצן און ער האָט צו מיר אַזױ געזאָגט: ,גײי!* און איך האָב זיך אוים- 
געהויבן און איך בין געגאַנגען, און די פיס האָבן מיך געטראָגן פון גאַס צו גאָס, 
און איך האָכ אַלײן ניט געוואוסט וואוהין זיי טראָגן מיך, און זיי האָבן מיך אַהער 
געבראַכט . . . 

שלום (קוקט פאַרוואונהערט אויף גדליהן און טראָגט אים ווידער אונטער 
דעס בענקל) זיצט, ר' גדליה! פאַרװאָס זיצט איר ניט? 

נדליה (קוקט זיך ניט אום אויף שלומען און חזרט איבער נאָכאַמאָל די ווערי 
טסער פונעם ליד, װאָס שלום האָט פריער געזונגען) ;און דענסטמאָל פּרואו אַ 
מלאך זיין" . . . (ער גלעט זיך דעס שטערן און שטייט פאַרטראַכט) און איך בין 
געזעסן ביי ר' גבריאלס טיש, און אויפן טיש איז געווען מכל טוב, און קיין צער 
איז דאָרטן ניטאָ און קיין דאגה אויך ניט. און די פּנימער פון דעם הויזגעזינד זעען 
אויס ווי זיי זיינען אָנגעזעטיקט און קיין עשירות און קיין כבוד פעלט דאָרטן ניט, 
און אין הויז איז ליכטיק און גאָלד און זילבער שיינט פון אַלע ווינקעלעך. אָבער 
קיין נשמה-פרייד האָב איך דאָרטן ניט געזען . . . אין דער ליכטיקייט שיינט דאָרטן 
די פינצטערניש . . . און דענסטמאָל איז זי אין הויז אַרײין . . . אפתר . . . אַ דינסט 
אין הויז . . . און איר פּנים איז אָפּנעצערט און צער איז קענטיק אין איר האַרץ 
פאַרטאָן . . . אָבער . . . ליכטיק איז געװאָרן אין אַלע ווינקעלעך +. . 

שלום. ר' גדליה! איר זייט בלייך. איר ווערט מאָגערער פון טאָג צו טאָג, 
מ'זאָגט, איר פאַסט תעניתים. 

גדליה װוי דערװאַכט) תעניתים? . . . װאָס הייסט, תעניתים! . . . מען 
גיט דעם גוף ניט עסן. ראשית. קומט ער מיט טענות און ער מאָנט זיינס, שפּעטער 
געוואוינט ער זיך צו און הערט אויף צו מאָנען. אָבער דאָס געמיט . . . און אַז 
איך זיץ אפילו יומם ולילה אוֹן לערן, און אַז איך גיב קיין שלאָף ניט צו מיינע 
אויגן, --- פאַרװאָס האַלט מיין געמיט נאָך אַלץ אין איין מאָנען? . . . (ער צעזינגט 
זיך הויך אויפן קול :) הוי, הוי, וזכתה --- און זי האָט זוכה געווען, לאתלבשה בה --- 
אַז אין איר זאָל זיך אָנטאָן, רוחא דקדישא --- דער הייליקער גייסט, כמה דכתיב 
--- וי סע שטייט געשריבן, ותלבש אסתר מלכות --- און אסתר האָט זיך אָנגעטאָן 
אין קעניגלעכקייט . . . אוי, אוי . . . (ער ציט אויס די ווערטער און ער רעדט זי 
אַרױס מיט התלהבות.) ובגין דאסתר אתלבשת שכינתא בה -- און דערפאַר, װאָס 
אסתר און עס האָט זיך אָנגעטאָן די שכינה אויף איר . . . (מיט התפּעלות) די 
שכינה!... אַנטציקט) די שכינה!... (ער גײיט אַרום פאַרטראַכט.) צא -- גי 
אַרױס... , צא" איז בגמטריא: , מלאך"... און אַ רוף האָב איך דערהערט און 
ער האָט צו מיר. געזאָגט: , צא! גי אַרױס!?. . . (ער קוקט זיך אַרום) און אָט 
בין איך דאָ . . . אָט דאָ איז איר הויז . . . אָט דאָ איז די לופט, װאָס זי אָטעמט.., 
אָט דאָ... (ער שטעלט זיך פּלוצלונג אָפּ, זיינע אױגן שטאַרן מיט שרעק און ער 
הייבט אָן רייבן זיך דעם שטערן) אסתר לישנא דסתרא -- אסתר מינט פאַר- 
באָרגן . . . פאַרבאָרגן . . . און ווייטער שטייט געשריבן: שכינתא אסתירת לה, 
ואתיהיב ליה שידה באתרא --- די שכינה האָט זיך פאַרבאָרגן און אים איז געגעבן 
געװאָרן אַ שד'יכע אויף איר אָרט . . . און דער רוף, װאָס איך האָב אין מיין האַרצן 
דערפילט, --- איז דאָס דער רוף פון גאָט געווען, אָדער? . . . אפשר ? . . . ואתיהיב 
ליה שידה באתרא --- און אים איז געגעבן געװאָרן אַ שד'יכע אויף איר אָרט,, , *) 
(זיין שרעק איז אַזױ גרױס, אַז שר הייבט זיך אָן װואַקלען, װי ער װאָלט געהאַלטן 
ביים פאַלן. שלום לויפט צו איס צו און זעצט אים אַװועק אויף אַ שטול) 


*) זְהר חדש, אסתר. 

שלום, װאָס איז מיט אייך, ר' גדליה1 . . , 

נדליה, גאָרנישט, מער ניט, אַ רעין אַזאַ . . . 

שלום. איר רעדט אַזױנע מאָדנע רייד . . , 

גדליה. איך האָב געזען אַזאַ זעאונג... אַ רעיון ... 

שלום. װאָס פאַר אַ רעיון? 

גדליה (באַטראַכט אים.) װעסט ניט פאַרשטיין, 

שלום (נאָך אַ קורצער פּויזע.) צו מיר קומען אויך אַמאָל רעיונות . . , 

גדליה. עס איז כחוט-השערה צוישן קדושה און דער קליפה, רחמנא ליצלן.., 
און אַז עס ווערט געבראַכט אַ פֿאַרבאָרגענע מחשבה אויף די פליגלען פון תאווה, 
איז װאָס איז דאָס?. . . (ער נעמט אָן שלומען מיט ביידע הענט און טרייסלט אים) 
איז װאָס איז דאָס 1... און אַז פּחד פילט אָן דאָס האַרץ, איז װאָס איז דאָס --- 
יראת-קדושה, אָדער? . . . זאָל דאָס מיין מויל ניט אויסרעדן . . . אסתר לישנא 
דסתרא --- אסתר מיינט פאַרבאָרגן . . . 

שלום, איך פאַרשטיי ניט װאָס איר רעדט. איך הער אָנער, איר זאָגט; 
אסתר. איז דאָס פּונקט אַזױ וי איך. איך זאָג תמיד: רחל! װאָס איך זאָל 
ניט טאָן און וועגן װאָס איך זאָל ניט טראַכטן, קומט דער נאָמען מיר פון געדאַנק 
ניט אַראָפּ. . . און אויך איך בין אין שרעק און אין פּחד... 

גדליה. רחל? און װער איז זי? 

שלום. רחל איז אסתרס שוועסטער. צוויי שוועסטער זיינען זיי --- אַ צוויילינג, 

גדליה (אַנטציקט.) צוויי שװועסטער !... (פאַרטראַכט זיך און רעדט פּאַר זיך, 
װי ער װאָלט אויסגעפרואווט דעם קלאַנג פון דעם נאָמען) רחל... רחל.,. 
(הייבט אויף זיינע אויגן אויף שלומען) און ווער ביסטו? 

שלום, איך בין אַ פּועל ביי רחלס טאַטן, | 

גדליה (פאַרוואונדערט און אַנטציקט, וי עפּעס אַן אויסטערלישער געדאַנק 
װאָלט אים אַרויפגעקומען אויפן זינען דורך שלומס ענטפער) אַ פּועל ביי רחלס 
טאַטן.... אַ פּועל ביי רחלס טאַטן!... און װוי לאַנג אַז דו דינסט דאָ ביי אים ? 

שלום. נאָך פּסח װעט וערן זיבן יאָר. ווען איך בין אַהער אָנגעקומען איז 
רחל נאָך געווען אַ קליין מיידעלע. איך האָב זי נאָך געטראָגן אויף די הענט... איך 
בין נאָך אויך געווען אַ קליין יינגל, אָבער זי איז נאָך קלענער געווען... | 

גדליה (הערט ניט שלומס לעצטע רייד, ער הערט נאָר דאָס, װואָס ער וויל הערן. 
ער איז עקזאַלטירט.) זיבן יאָר! זיבן יאָר!... און אין דער הייליקער תורה שטייט 
געשריבן: ,און יעקב האָט ליב געהאָט רחלען און ער האָט געזאָגט: , איך װעל 
דיר דינען זיבן יאָר פאַר רחלען דיין טאָכטער, די קלענערע"... האָט געזאָגט 
רבי אלעזר: פאַרװאָס האָט יעקב ניט געזאָגט צען חדשים אָדער איין יאָר? אלא, 
װאָס דען, יעקב האָט דערגרייכט די זיבעטע ספירה... (אַנטציקט) די זיבעטע 
ספירה!. . . און די זיבן יאָר זיינען אין זיינע אויגן געווען וי עטלעכע טעג, װאָרעם 
ער האָט זי ליב געהאַט... און דאָס איז דאָך דער עיקר פון דער זאַך, װאָרעם אין 
זיינע הויכע מדרגות האָט זיך יעקב געפונען װוי אין יענע אויבערשטע טעג, װאָס 
זי זיינען אַ יחוד. װאָס טיילט זיך ניט פאַנאַנדער.. (מיט גרויס התפעלות.) און 

דאָס איז אַלץ געווען -- באהבתו אותה, ווייל ער האָט זי ליב געהאַט!.. ליב 
געהאַט!... ליב געהאַט! (כאַפּט אָן שלומען בי דער האַנט) אָט דאָס איו דער 
גרויסער רמז!... באהבתו אותה!... און דו טראַכסט וועגן רחלען און דו דינסט 
פאַר איר זיבן יאָר!... | 

שלום (אין פשטות.) איך דין ניט פאַר רחלען. איך בין אַ פּועל ביי ר' מנשהן. 
ווען מיין טאַטע, עליו השלום, איז געשטאָרבן, האָט מיך מיין מאַמע אָפּגעגעבן פאַר 
אַ שניידער. האָב איך אַפּריער געאַרבעט ביי וועלוול איטשעס און דערנאָכדעם בין 
איך אַװעק צו ר' מנשהן. | 

גדליה אַ ביסל אַנטוישט) וי רופט מען דיך! 

שלום,. שלום,. שלום מאַשע מיכליע דער אלמנהס. 

נדליה (שוין אינגאַנצן אַנטױשט) שלום גאָר!... היתכן!... פאַרװאָס 
עפּעס שלום?... 

שלום (פאַרוואונדערט.) אַזױ האָט מען מיר אַ נאָמען געגעבן און אַװי רופט 
מען מיך. 

נדליה. װאַרט, װאָס האָסטו געזאָגט? ועגן רחלען. מיין איך, 

שלום אין פשטות) איך האָב ליב רחלען. (באַגיײיסטערט) איך װאָלט פאַר 
איר מיין לעבן אַװעקגעגעבן!+.* 

נדליה (שטאַרק פּאַרוואונדערט.) דו האָסט ליב רחלען1.... גאָר אַזױי ? זאָגסט 
עס אַזױ פּשוט... 

שלום. אָן איר איז מיין לעבן קיין לעבן ניט... 

נדליה, װאָס הייסט, דו האָסט ליב} . . . 

שלום. איך האָב ליב און גאָר... אָט אַזױ... אָט זיץ איך דאָ, אין איר 
טאַטנס הויז, און איך טראַכט תמיד וועגן איר. . . איך זיץ און איך ניי און איך טראַכט 
וועגן איר און איך זע ניט װי די צייט גייט אַװעק... אַן אַנדערש מאָל זיץ איך אָט 
אַזוי און איך קאָן ניט איינזיצן און איך וויל גיין אַהין, צו ר' גבריאלן, וואו זי דינט, 
און כאָטש פונדערווייטנס אַ קוק טאָן אויף איר... איך קאָן ניט נייען.... לייג איך 
אַװועק די אַרבעט און איך לויף צו איר ... 

גדליה װױ אַן עכאָ) לייגסט אַװעק די אַרבעט און דו לויפסט צו איר'... 

שלום. עס מישן זיך די נעט פאַר מיינע אויגן און איך זע ניט װאָס איך ני"... 
איך מוז גיין! 

גדליה. עס מישן זיך די נעט פאַר דיינע אויגן... (מיט גרויס וואונדער) 
און ביי מיר האָבן זיך היינט געמישט די אותיות פאַר די אויגן און איך האָב ניט 
געקאָנט לערנען... און אַ קול האָט גערופן אין מיין אינגעווייד און האָט צו מיר 
גערעדט: , צא -- גי אַרױס!*... און איך בין געגאַנגען... און דערנאָך האָב 
איך דערזען, אַז איך בין דאָ... אין אסתרס הויז... אַזױ מאָדנע ... 

שלום. איך ווייס פאַרװאָס דאָס איז, 

נדליה (מיט אַ פאַרכאַפּטן אָטעם.) פאַרװאָס 1 

שלום, ווייל איר האָט ליב אסתרן, אַזױ וי איך רחלען. 

גדליה. װאָס ?'... איך האָב ליב אסתרן 1... סטייטש 1... 

(ער שפּאַצירט אומרואיק איבערן צימער און שלום נעמט זיך צוריק פאַר דער 
נאָדל. אַ פּויזע. גדליה שטעלט זיך אָפּ לעבן שלומען. שלום הייבט אויף זיין קאָפּ 
פון דער אַרבעט און זעט, אַז גדליה קוקט אויף אים. איז ער זייער צופרידן, װאָס ער 
האָט פאַר וועמען אַראָפּצורײדן זיך פון האַרץ.) 

שלום. איך האָב היינט געבעטן ר' מנשהן, ער זאָל מיך נעמען פאַר אַן איידעם, 

נדליה. װאָס הייסט ? 

שלום. איך האָב אים געזאָגט, אַז איך װעל אפילו גיין נייען אויפן דאָרף, איך 
װעל פאַרדינען אַ סך געלט. איך װעל אַרבעטן טאָג און נאַכט. איך װעל רחלען 
האַלטן זייער טייער, 

גדליה (פאַרוואונדערט.) אַזױ האָסטו אַליין גערעדט ?... אַלין 1... היתכן ?. .. 

שלום (אַ ביסל דערשראָקן.) װאָס איז, מען טאָר ניט 1... איך האָב געמיינט. ., 
איך האָב געהערט וי זי וויינט... ביי ר' גבריאלן, וואו זי דינט... מען פּייניקט זי 
דאָרט... איך קאָן דאָס ניט אויסהאַלטן... איך האָב זי געזען טראָגן װאַסער אין אַ 
גרויסן פראָסט אָן אַ װאַרעמען מלבוש.. . אַז איך האָב דאָס דערזען, האָט מיר זייער 
וויי געטאָן,. איך האָב געמיינט, אַז מיר זאָלן חתונה האָבן און זי זאָל מער ניט גיין 
דינען צו פרעמדע מענטשן. איך װאָלט זיך פאַר איר גענייגט וי פאַר אַ בת-מלכה... 

גדליה. און װאָס האָט ר' מנשה אויף דעם געזאָגט? 

שלום. ער'ט מיר גאָרנישט ניט געזאָגט. ער'ט מיר געהייסן שווייגן, 

גדליה. גאָר אַזױ?, 

שלום (פאַרטרוילעך.) איך ווייס פאַרװאָס .. . אייך מעג איך דאָס דערציילן, ווייל 
אויף אייך זאָגט מען אויך, אַז איר זייט אַ גרויסער צדיק. .. ר' מנשה איז אַ הײיליקער 
מענטש... ער איז טאַקע אַ שניידער, אָבער.. . נער קוקט זיך פאָרזיכטיק אַרום.) ער 
איז אַ נסתר .. . ער איז אפשר אַ ל"ואָװניק. ... ביינאַכט פּראַװעט ער חצות. איך זע 
אים אָפטמאָל, איך מאַך זיך, אַז איך שלאָף, אָבער איך הער און זע. עס גייט מיר 
אויס דאָס חיות. איך װאָלט וועלן אַװעקזעצן זיך לעבן אים, אָבער איך האָב מורא... 
עס קומט מיר דעמאָלט אָן אָט אָ דאָ... (ער ווייזט אָן אויף זיין ברוסט.) 

שלום נאָך אַ פויזע.) אָבער איך בין אַן עם'הארץ. אַז מיין טאַטע איז גע 
שטאָרבן, האָט מיך מיין מאַמע אַרױיסגענומען פון חדר. מער וי חומש מיט רש"י, האָב 
איך ניט געלערנט, 

(בינתים האָט זיך אָנגעהױיבן אָנרוקן די נאַכט. אין צימער אין שוין איצט היפען) 
פינצטער. פּאַמעלעך עפנט זיך די טיר און אסתר מיט רחלען קומען אַרײן. ביידע מיט 
פּעקלעך אין די הענט.) 

שלום (כאַפּט אָן גדליהן ביי אַ האַנט. אויסער זיך פון גרויס התפעלות, שעפּטעזעט 
ער) זעט!... רחל... און אסתר... 

גדליה (קערט זיך האַסטיק אום. ער דערקאָנט אסתרן, מאַכט אַ באַוועגונג אָנצן- 
האַלטן זיך אָן טיש,; ער רעדט קיין װואָרט ניט אַרױס און לאָזט פון אסתרן ניט אַרונ' 
טער זיינע באַצויבערטע אויגן) 

אסתר, אין הויז איז פינצטער. 

רחל. אין הויז איז קיינער ניטאָ. 

אסתר. שלום איז דאָ. 

רחל, יאָ, איך זע. און וע איז דער אַנדערער! 

זײ קומען צו נעענטער. אסתר דערקאָנט גדליהן און כאַפּט אָן רחלען ביי אַ 
האַנט.) 

אסתר. גדליה... 

זי בלייבן שטיין אויף איין אָרט. פויזע) 

שלום (קומט צו זיך פון זיין איבערראַשונג) רחל!... אַ גאַסט!... 

רחל, קיינער ניטאָ אינדערהיים ו 

שלום. די מאַמע איז דאָ. 

רחל. וואו איז זי? 

שלום. שלאָפּט מסתמא. 

(אויפן שוועל פון שלאָפצימער באַװייזט זיך זלאַטע. זי זעט אויס פאַרשלאָפן) 

זלאַמע (אַ דערפרייטע) אטתר! רחל! געסט! פון שלאָף האָב איך דער- 
הערט, אַז איר זייט דאָ. מי נעמט זי אַרום) װי קומט עס װאָס די מרשעת האָט 
אייך אָפּגעלאָזט ביידן מיט אַמאָל! זע, װי פינצטער דאָ איז. אָט װעל איך אָנ" 
צינדן דעם לאָמפּ,. װי מאַכט ליכטיק. אסתר און דחל שטייען אױף איין אָרט און 
זיינען קאָנטיק אין אַ גרויס פאַרלעגנהייט.) זע, װאָס שטייט איר אַזױ וי פרעמדע! 
זי באַמערקט די פּעקלעך ביי זיי אין די הענט און זי ווערט צעטומלט.) װאָס זיינען 
דאָס פאַר אַ פּעקלעך ?.י. 

רחל. מיר זיינען אַװעק פון ר' גבריאלן... 

זלאַטע. װאָס הייסט ?7... װאָס הייסט אַװעקו.י. 

רחל. מאַמע!... מער קאָנען מיר ניט... (האַלט זיך איין ניט צו וויינען) 

זלאַטע (דערשראָקן) קינד מיינס!... װאָס רעדסטו1יי. 

רחל. מאַמע!... מער קאָנען מיר ניט... מיר קאָנען ניט... 

זלאַטע,. קינדער!... קינדער מיינע!... װויי איז מיר ניט!... אין הױז 
איז דאָך ניטאָ קיין ברויט.. . 

רחל,. מאַמע, מיר װעלן אפילו ניט עסן. אָבער מער קאָנען מיר ניט... אונדז 
אָרט ניט די אַרבעט.,. אָבער... דאָס קאָנען מיר ניט... נעכטן בינאַכט. .. פון 
שלאָף דערהער איך קולות... אסתר,.. איך קום צו... אייערנעכטן צו מיר און 
נעכטן צו איר... מי קוקט זיך אום אויף שלומען און גדליהן און אָנשטאָט צו פאַר" 
ענדיקן, פאַלט זי צו צו זלאַטען און צעוױינט זיך. אסתר טוט איר נאָך. שלום און 
גדליה שטייען וי פאַרגליווערט.) 

זלאַטע. קינדער מיינע.... טייערע קינדער מיינע... װער?... זאָגט מיר 
ווער?.. דער אַלטער ? 

רחל, ניין, מאַמע. װאָס פאַלט דיר איין? דער יונגער. דער בנ'אָק. מיר 
זיינען קוים אַנטלאָפן,. ער'ט אונדז געהיט... ער'ט אונדז געװאָלט געבן מתנות, 
מיר זאָלן שווייגן, 

זלאַטעץ (ערשט איצט באַגריפט זי דעם גאַנצן גרױל פון דער זאַך.) װאָס 
רעדסטו, קינד מיינס 1.. . אָט דער פּושע ישראל1,. . אָט דער מנוול?... 

רחל און אסתר (ענטפערן ניט און כליפּען שטילערהייט.) 

זלאַטע. ויי איז מיר ניט!... וינד איז מיר ניט!... איך װעל לופן 
אין שול!... איך װועל אויסשרייען פאַר דער גאַנצער עדה!... מען זאָל אים עוקר 
מן השורש זיין!... דעם פּושע ישראל... 

(רחל און אסתר ויינען נאָך שטאַרקער) 

זלאַטע (צעוויינט זיך אויך און דורך טרערן טרײיסט זי זיי) נו, שאַ, שאַ, 
ניט געװיינט! מיר האָבן אַ גרויסן גאָט, װעט ער אונדז ניט פאַרלאָזן, עס װעט 
שוין מוזן זיין גענוג פאַר אַלעמען... קומט מיט מיר אין צווייטן חדר. קינדער 
מיינע, טוט אויס די מאַנטלען. 

(זי פירט זיי אַוועק אין שלאָפּצימער. אין דער זעלביקער צייט עפנט זיך די 
טירד פון דרויסן און אין שטוב קומען אַרין מנשה און ר' אליהו, ר' אליהו איז מיט א 


טאָרבע אויף דער פּלייצע און מיט אַ שטעקן אין דער האַנט. קענטיק אַ ייד אַ 
װאַנדערער. ער איז אַלט און געבויגן, אָבער זיין פנים איז הדרת-מלכותדיק און 
זיינע אויגן זיינען ליכטיק.) 

ר' אליהו (בלייבט עטיין אויפן שוועל, קושט די מזוזה און קוקט זיך אַרױים) ‏ 
גאָטס ברכה זאָל רוען אויף דעם הויז! 

מנשה (דערלאַנגט אים אַ האַנט און העלפט אים אַראָפּגײן די טרעפ) קומט 
אַריין, קומט אַריין, ר' אליהו! דאָ איז אַ יידיש הויז. (ער העלפט אים אַראָפּצו 
נעמען די טאָרבע פון די פּלייצעס און אױיסצוטאָן דעס מאַנטל. טראָגט אים אונטער 
אַ בענקל) אָט זיצט. רוט זיך אָפּ, 

ר' אליהו (זעצט זיך) זאָל אייך גאָט בענטשן. 

מנשה (דערזעט גדליהן, פאַרוואונדערט) ר' גדליה!... איר!... ברוך 
הבא! דערלאַנגט אים אַ האַנט) שלום עליכם! אַזאַ אורח! געבענטשט און גע- 
לויבט זאָל זיין זיין ליבער נאָמען --- אַז ער באַשערט, איז צוויי אורחים מיטאַמאָל, 
און איר שטייט גאָר? (טראָגט אים אונטער אַ בענקל) זיצט, ר' גדליה, זיצט! 
(צו שלומען) וואו איז די באַלעבאָסטע? 

שלום (צייגט אָן מיט דער האַנט.) דאָרט. 

מנשה, איצט, יידן, לאָמיר דאַוונען מעריב און דערנאָך װעלן מיר, אי"ח, 
עסן וועטשערע. איך שטעל זיך פאָר, אַז קיין סך האָט מיין יידענע ניט צוגעגרייט, 
זי האָט זיך אויף קיין אורחים ניט געריכט. אָבער וויפל עס איז דאָ, לאָמיר לויבן 
און דאַנקען זיין הײליקן נאָמען. 

(אַלע וואַשן זיך די הענט, שטעלן זיך מיטן פנים צום מזרח און דאַוונען ביחידות. 
זלאַטע, אסתר און רחל קומען אַרױס. זלאַטע, ווען זי דערזעט ר' אליהן און 
גדליהן, װאָס זי האָט אים פריער, אין איר אויפגערעגטקייט, ניט באַמערקט, -- 
בלייבט זי עוטיין, וי פאַרגליווערט ביי דער טיר און איר פּנים צעקרימט זיך אַזש 
פאַר וױיטיק.) 

זלאַטע (צו זיך אַליין) גאָטעניו!... צוויי אורחים!... צו אַלע מיינע צרות 
דאַרף איך נאָך היינט האָבן צוויי אורחים... איך האָב ניט גענוג עסן פאַר אונדז 

דרייען, זיינען מיר דאָ איצט זאַלבעזיבעט.., (ברעכט זיך די הענט) װאָס זאָל 
איך טאָן 1... און אין הויז איז קיין פּרוטה ניטאָ.., 

מי גייט צו צו מנששהן און רעדט צו אים אינדערשטיל. אסתר הערט זיך אָבער 
צו צו זייער שמועס.) 

זלאַטע,. גיב מיר די צען גילדן, װאָס דו האָסט אָפּגענומען פאַרן מאַנטל, װועל 
איך אַרױסלויפן צוקויפן עפּעס פאַר וועטשערע. 

מנשה אין גרויס פאַרלעגנהייט.) איך האָב זיי מער ניט, 

זלאַטע פאַרצווייפלט.) װאָט הייסט 1... וואו האָסטו זיי אַהינגעטאָןל... 

מנשה פאַרשולדיקט) פאַרשטיסט... איך בין אַריין צו חיים נוחן... 
ווייסט דאָך. .. שוין דריי װאָכן, אַז ער איז פון בעט ניט אַראָפּ... מען האָט אים 
שוין געווען אָפּגעזאָגט דאָס לעבן... בין איך אַריין אים מבקר חולח זיין... און 
ביי אים אין הויז איז ניט קיין ברויט און ניט קיין האָלץ, = 

(זלאַטע שטייט וי געפּלעפט.) 

ר' אליהו (דאַוונט אויפן קול.) השכיבנו אדוני אלוהינו לשלום... 

(דאָס גיט מנשהן די געלעגנהייט אָפּצוקערן זיך פון זלאַטען און ער ש6טעלט 
זיך אויך דאַוונען. אסתר קומט צו צו זלאַטען) 

אסתר. מאַמע! איך בין ניט הונגעריק, איך על ניט עסן קיין וועטשערע. 

רחל. איך בין אויך ניט הונגעריק. איך האָב פריער געגעסן 

זלאַטע. גאָט איז מיט אייך, קינדער מיינע, װאָס הייסט איר'ט ניט עסן! 
אַז מיר האָבן שוין יאָ דערהאַרט צו קאָנען ווידער אַמאָל זיצן ביי איין טיש... 

רחל, מאַמע! איך האָב צען גילדן. די באַלעבאָסטע האָט מיר געגעבן דאָס 
געלט, איך זאָל גיין אין קראָם על איך אַרױסגײן און קויפן פאַר דיר װאָס דו 
דאַרפסט אויף וועטשערע. 

זלאַטץ (דערשראָקן) גאָט איז מיט דיר. מיין קינד! ס'איז דאָך פרעמד 
געלט... 

רחל פאַרגסעמט, פאַרענטפערט זיך.) איך האָב געמיינט, מיר װועלן שפּעטער 
אָפּגעבן, 

זלאַטע. מען טאָר ניט, מיין טאָכטער! מען טאָר צו אַזאַ ניסיון ניט קומען. 
און אַז מ'ווצט ניט קענען אָפּגעבן ?... לאָמיר גרייטן צום טיש! 

(אסתר און רח? גרייטן צום טיש. זלאַטע עפנט דעס אוזון און קוקט אַהין 
אַריץ. דערנאָך קוקט זי זיך אַרום מיט שרעק און פאַרצוױייפלונג, וי זי וואָלט 
וידער אַמאָל געציילט די צאָל מענטשן, װאָס זי דאַרף זי געבן עסן) 

אסתר (קומט צו צו זלאַטען) האָבן מיר ברויט! 

(זלאַטע צייגט איר שטום אויף דער שאַפע) 

אסתר, מער ניט וי אַ קליין שטיקעלע. קוים אויף המוציאס, 

(זלאַטע ענטפערט ניט, נאָר זי קוקט פאַרצוױיפלט. איר גאָמבע הייבט באַלד 
אָן ציטערן, דאָס פּנים פאַרקרימט זיך און, פאַרשטעלנדיק דאָס פנים מיטן פאַרטוך, 
קערט זי זיך אָפּ צו דער װאַנט און הייבט אָן וויינען. אסתר שטייט או זי וייס ניט 
װאָס צו טאָ, די דאָזיקע שטומע סצענע ווערט פון קיינעס ניט באַמערקט, אַ חוץ 

פון רי אליהו. אויפּמערקזאַס און אומבאַמערקט פון אַלעמען גיט ער אַכטונג װאָס 
דאָ געשעט. מנשה דאַוונט דערוױיל אָפּ און קומט צו צו זלאַטען) 

מנשה (שטיל) װאָס טוט זיך דאָ? די קינדער זיינען געקומען אַהיים.. . דו 
וויינסט... 

זלאַטע (דרייט זיך האַסטיק אום צו אים און רעדט מיט גריס צאָרן) 
טייערער טאָטע, װאָס דו ביסט!,... ווייסט אפילו ניט װאָס עס טוט זיך מיט די 
קינדער. .. אַבי דו האָסט זיי אָפּגעגעבן צו יענעם פּושע-ישראל, ביסטו פּטור... 

מנשה, װאָס איז! װאָס איז געשען! 

זלאַטע. ער'ט זיי דאָך געקענט אומגליקלעך מאַכן.. . וויי איז מיר ניט!.., 
ווינד איז מיר ניט!... 

מנשה, װאָס הייסט ? ווער! 

זלאַטע. דו פרעגסט נאָך 1... אַ טאַטע װאָלט פריער געדאַרפט וויסן וואוהין 
ער שיקט אַװעק זיינע טעכטער... זי קוקט איף אים מיט צאָרן און זוכט זיך אַ 
פריטשעפקע אויסצוגיסן איף אים איר ביטער האַרץ) און מיינע שיך?... ואו 
זיינען מיינע שיך ... ביסט דאָך אַװעק ברענגען מיר די שיך... 

מנשה. זלאַטע! איך האָב ניט געקענט נעמען אויף זיך די אחריתתת צו 
ברענגען אַ יידן צו אַ ניסיון... איך האָב ניט געטאָרט... 

זלאַטע (כמעט װי איסער זיך, אָבער שטיל, אַז קיינער זאָל ניט הערן) 
סט'ניט געטאָרט!... אים טאָרסטו ניט ברענגען צו קיין נסיון... און מיך מעגסטו 
יאָ ברענגען צו אַ ניסיון 1.... מעגסטו1... און דאָס װאָס איך רעד צו דיר איצט 
אָט אַזוי אָ, איז ניט אַ ניסיון?+.. 

מנשה (פאַרציטערט.) דיך צו אַ ניסיון?! (ער שטעלט אױף איר אס אַ 
פּאַר איבערגעשראָקענע אויגן) טאַקע... אמת... און מיר איז עס גאָר ניט איינ- 
געפאַלן... רבונו של עולם !... 

זלאַטע (טריאומפירט.) קיין שיך האָסטו מיר ניט געבראַכט, קיין ברויט אויך 
ניט, און... אורחים, יאָ. אורחים! אין שטוב איז קיין ברויט ניטאָ... (זי גייט 
צט דער שאַפע און שלעפּט פון דאָרט אַרױס אַ קליין שטיקל ברויט און עטופּט עס 
מנשהן אונטער דער נאָז) דאָס איז אַלץ, װאָס איז דאָ אין הויזן... דאָס אַלץ... 
און דו ברענגסט נאָך אורחים .., 

מנשה (ביי זיך אַראָפּגעפאַלן.) דאָס אַלץ 1 און איך האָב גאָרניט געוואוסט... 

זלאַטע. און װאָס ווייסטו יאָ?... זאָל עס דיר נאָר אַרן, װאָס עס טוט זיך 
אין הויז... 

מנשה (קוקט אָנגעשטרענגט אױיף זלאַטען. אונטער זיין בליק פאַרלִירְט זי 
זיך) פאַר די אורחים וועט זיין גענוג, 

זלאַטע. און דו?... און די קינדער?... 

מנשה. אונדז װעט דער רבונו של עולם צושיקן... 

זלאַטע. און שלום ?.., 

מנשה. שלום איז אַ בך-בית. 

(ער זעט, אַז אַלע האָבן שוין אָפּגעדאַונט. ער קומט צו צו רי אליהו) 

מנשה. קומט, ר' אליהו, װאַשט זיך עסן. איר אויך, ר' גדליה. קיין סך 
האָבן מיר ניט. מיר האָבן זיך אויף קיין אורחים ניט געריכט. אָבער מיט װאָס 
גאָט בענטשט, דאַרף מען זיין צופרידן. געלויבט זיין הייליקער נאָמען! 

גדליה. ר' מנשה, איך בין ניט געקומען אַהער עסן. איך וױיס אַליין ניט 
וי איך בין אַהער פאַרטראָגן געװאָרן +. .. 

מנשה. חלילה, ר' גדליה! איר װעט זיין ביי מיר אין הויז און אַװעק 
ניט-געגעסן װעט איר פאַרמיידן פון מיין הויז די ברכה אויף ברויט?... 

גדליה. חס וחלילה. ר' מנשה! 

(רי אליהו און גדליה וואַשן זיך צום עסן, זעצן זיך ביים טיש 

ר' אליהו שניידט אַפּ אַ המוציא און מאַכט אַ ברכה) ברוך . . . המוציא 
לחם מן הארץ. 

(דערנאָך שניידט ער אָפּ אַ המוציא פאַר גדליהן, וועלכער מאַכט אויך אַ ברכה. 
רי אליהו הייבט אָן שניידן דאָס ברויט. זלאַטע און מנשה גיבן אױף אים אַכטונג 
מיט שרעק, װאָרעס זיי ווייסן דאָך, אַז מער קיין ברויט האָבן זי ניט. אָבער אליהו 
שניידט און שניידט דאָס ברויט און לייגט עס אויף אַ טעלער. אויפן טעלער ווערט 
דאָס ברויט אָנגעלײגט העכער און העכער און דאָס שטיקל ברויט אין רי אליהוס 
הענט ווערט ניט קלענער. זלאַטע און מנשה קוקן אויף אים מיט גרױיס וואונדער 
און קאָנען קיין װאָרט ניט אויסריידן.) 

ר' אליהו (צו מנששהן.) װאַשט זיך עסן, ר' מנשה! 

(מנשה יל איס ענטפערן, אַז ער װעט ניט עסן אָבער פון גרויס וואונדער 
קען ער קיין װאָרט ניט אַרױסרײזן, און אליהו האָט זיינע רייד אַזױ גערעדט, אַז 
מען קען איס ניט מעיז זיין. גייט ער און װואַשט זיך) 

ר' אליהו. איצט זאָלן זיך אַלע װאַשען: שלום, די באַלעבאָסטע, די טעכטער, 

(אַלע פאָלגן אים. זלאַטע מיט פּחד און גרויס וואונדער. אסתר, רחל און 
שלום האָבן גאָרנישט ניט באַמערקט. זי צעזעצן זיך ביים טיש 

ר' אליהו (צו זלאַטען.) באַלעבאָסטע, נעמט אַרױס פון אויוון דאָס געקעכטס, 

מלאַטע פאָלגט אים. זי נעמט אַרױס פון אוזון אַ קליין טעפל. זי טראָגט 
אים צו צו רי אליהוס טעלער און גיסט אַהין אַ ביסל אַרין. דערנאָך נעמט זי 
גדליהס טעלער און קערט איבער אים איבער דאָס טעפל. זי בלייבט דשרנאָך 
עוטיין פאַרצווייפלט, װאָרעם אין טעפּל, וייס זי, איז מער גאָרנישט ניטאָ) 

ר' אליהו. איצט גיסט אָן דעם באַלעבאָס' טעלער. װמלאַטע קוקט אױף 
אים מיט אַ שטומער פּראַגע. זאָגט ר' אליהו ווידער אַמאָל.) גיסט אָן! 

זלאַטע קוקט אַריין אין טעפל און איף איר פּנים דריקט זיך אויס גרויס 
וואונדער. דאָס טעפל איז פול. זי גיסט אָן אַלע טעלער) 

ר' אליהו (שטעלט זיך אויף, פאַרשפּרייט זיינע הענט איבערן טיש) אָט דער 
טיש זאָל זיין געבענטשט! װאָרעם אַזױ איז פון אויבן באַשערט, אַז כל זמן אין 
דעם דאָזיקן הויז װעט אָנהאַלטן אמונה און בטחון, זאָל דאָס דאָזיקע שטיקל ברויט 
ניט אויפהערן און דאָס דאָזיקע טעפּל זאָל ניט אויסגעליידיקט װערן! 

און נאָך איז באַשערט פון אויבן : 

אויף דריי זאַכן שטייט די וועלט: אויף תורה, אויף אַרבעט און אויף גמילות- 
חסדים. גמילות-חסדים האָב איך דאָ געפונען. און -- (צו שלומען:) קום אַהער ! 
(שלום פאָלגט אים און שטעלט זיך ביי זיין רעכטער האַנט) אַרבעט האָב איך ביי 
דיר געפונען, אָבער תורה פעלט דיר,.. (צו גדליהן:) קום אַהער! (גדליה 
שטעלט זיך ביי זיין לינקער האַנט) מיט תורה ביסטו מלא וגדוש, אָבער אַרבעט 
פעלט דיר. (צו שלומען:) בײטאָג זאָלסטו אים לערנען דיין מלאכה! (צו גדליהן:) 
בינאַכט זאָלסטו מיט אים לערנען תורה! (צו ביידן:) ביז װאַנען איר װעט זיך 
אויסגלייכן, --- װױזט אָן אויף די צוױי שוועסטער), --- װי גלייך עס זיינען אָט 
דער צוויילינג שוועסטער. (צו די שוועסטער :) און איר צעשטעלט זיך אָט אַװי.., 
(אסתר שטעלט זיך לעבן גדליהן און רחל -- לעבן שלומען. צו די עװועסטער) 
איר זייט בײיגעשטאַנען אַ גרויסן ניסיון.... זאָל אייך גאָט בענטשן! (צו מנשהן 
און זלאַטען :) מחותנים, בענטשט אייערע קינדער צו זייערע תנאים! אם ירצה 
השם, אין אַ חודש אַרום זאָלט איר זיי פירן צו דער חופּה. איך װעל קומען צו 
דער חתונה און זיך מיט אייך משמח זיין, 

(מנשה הייבט אויף זיינע הענט איבער די קעפ פון גדליהן און אסתרן און 
דערנאָך איבער די קעפּ פון שלומען און רחלען. זלאַטע וױינט, האַלדזט און קושט 
אירע טעכטער.) : 

ר' אליהו. מזל טוב! איצט זעצט זיך ביים טיש און זייט זיך משמח. באַלע- 
באָסטע, עפנט די שאַפע און נעמט אַרױס כיבוד. אָט קומט אויך דער רב און 
די פּנייהעיר. שרייבט תנאים כדת וכדין... (ער קוקט זיך אַרום) אָבער אין 
הויז איז פינצטערלעך פאַר אַזאַ גרויסער שמחה... באַלעבאָסטע, נעמט אַרױס 
פון שאַפע, װאָס דאָרט איז! 

װלאַטע גײט צו דער שאַפּע און עפנט זי. אויף די פּאָליצעס זינען דאָרט 
אויסגעשטעלט פלעשלעך ויין און טעלער מיט כיבוד. אויך אַ בליצלאָמפּ. דער 
לאַמף צינדט זיך אָן פון זיך אַלײן, אין הויז װוערט ליכטיק. די טיר פון הױז 
עפנט זיך און עס קומען אַרין דער רב און נאָך אים עטלעכע יידן. אליהו ווערט 
פלוצלונג ניט. אַלע ששסטייען דעהשטױנט און קוקן אויף דעם אָרט, וואו אליהן 
איז נאָר וואָס געווען. אַ לאַנגע פּויזע. אַלע שטײען וי פאַרגליווערט.) 





שי יז ון 


איך גײ זוכן גאָט 


פון 


א. '. קריזאָווסקי 


איך בין פינף יאָר שוין אויף דער װעלט. איך גיי פאַרטראַכט: 
פאַרװאָס אין הימל ברענט אַ שרפה אויפדערנאַכט! -- 

,דאָס קאָכט גאָט וועטשערע" --- דערסודען זיך די קינדער, 

, דאָס ברענט דער גיהינום, ברענען, בראָטן זיך די זינדער," 


דאָרט, ביים צוזאַמעגקום פון הימל מיט דער ערד, 
ווייט ביים בית-עולם וואו עס פּאַשען זיך די פערד, 
דער הימל קושט זיך מיט די ביימער, גרעזלעך, זאַנגען, 
בין איך דאָרט זוכן גאָט, אין אָװונטרױט פאַרגאַנגען. 


איך גיי און גיי, די רויטקייט טונקלט זיך אין גרוי, 

מיט שטערן-ליכטלעך צינדט זיך אָן דער הימל-בלוי, 
שטיל. טייכלעך לויפן, שטראָמען, פליסטערן, צערינען, 
איך גיי און גיי און גאָט --- איך קאָן אים ניט געפינען. 


ביז --- איך דערגיי . . . ביז --- גאָר אָן ענד . . . ביז גאָר אָן סוף . . . 
ביז --- מיך באַפאַלט אַ מידער טרויער, זיסער שלאָף . . . 

איך שוועב מיט גאָט און מיט מלאכים אין גן-עדן -- --- -- 

ביז --- ס'קומט אַ גויטשיקל און פירט מיך אָפּ צום זיידן. 


זינט דאַן, שוין פיל מאָל פינף אָט דאָיניט-דאָ-געדאַכט -- 
און נאָך באַפאַלט מיך אַלץ דער רויט-און-בלוי-פאַרנאַכט 
מיט אָװונט-:אומעט, װאָלקן-כװאַליעס, רויט-געזאַנגען : 
זיך לאָזן אויפגיין אין די הימלען --- גאָט דערלאַנגען -- -- -- 

אַרױיס פון גךעדן 


פון 


9 מעלער 
(אַ מיסטעריע אין בילדער און דיאַלאָגן) 


בילד צוויי 
לשם יחוד קודשא בריך חוא ושכינתיה 


אֹ 
בישיבה של מעלה ובישיבה של מטה 


(עס קומט אריין בראשית רבה. אין פּאֲליאָ פאָרמאַט געבונדן אין לעדער 
מיט גראָבע טאָוולען. ער שטעלט זיך אָפּ. קוקט זיך אַרום. זעט אַז ער איז איינער 
אַליין. טראַכט אַ וױיל. חידהשיט זיך װאָס קיינער איז נאָך ניטאָ). 
בראשית רבה: (רעדט צו זיך) אין אַ פּלאַץ וואו קיינער איז ניטאָ דאַרף מען זיך 
פלייסן אויספילן דעם גאַנצן פּלאַץ מיט זיך אַלײן, און ווען קיינער לייענט דיך 
ניט, לייען זיך אַליין און הער זיך אַלײן (ער גיט זיך אַ צעעפן אַנטשלאָסן, אױף 
דעם ערשטן בלאַט. ער צעשאַקלט זיך, און מיט אַ טראַדיציאָנעל יידיע)-מגידישן 
ניגון לייענט ער זיך): 

,די תורה זאָגט, איך בין געווען דאָס געווערקצייג פון קדוש-ברוך-הוא. װי 
עס פירט זיך אין דער ועלט, װעט אַ קיניג, אַ שטערבלעכער, ווען ער בױט אַ 
פּאַלאַץ, ניט בויען אים פון אייגענעם קאָפּ, נאָר ער װעט זיך אָנפרעגן ביי אַן 
אַרכיטעקט; און דער אַרכיטעקט װעט ניט בויען פון אייגענעם קאָפּ, נאָר ער 
האַלט פאַר זיך פאַרפאַרטיקטע פּלענער און צייכענונגען, אום ער זאָל וויסן װי 
איינצוטיילן די צימערן, וואו צו מאַכן די אַלקערס ; אַזױ אויך דער קדוש-ברוך- 
הוא: ער קוקט אין דער תורה און שאַפט די וועלט" 

(עס דערהערט זיך אַ קלאַנג וי דאָס שפּרודלען פון אַ קוואָל. עס קומט אַרין 
מיט האַסט און אימפעט, דאָך מיט לייכט-שוװעבנדיקש ריטמיששע טריט דער ספר 
מעין החכמה (דאָס בוך פון קלוגשאַפט קװאַל). ער איז אין אָקטאַװע-פאָרמאַט. ער 
באַגריסט דעם בראשית רבה מיט אַ לייכטן צושאָקל מיטן קאָפּ. 

דער בראשסית רבה גייט צו, דערלאַנגט אים שלום). 

בראשית רבה: שלום עליכםט! פון װאַנענט קומט אַ ייד, אַ בן-תורה? 

מעין החכמה: עליכם שלום! פוֹן װאַנענט? פון דאַנענט. דער װאַנענט און 
דאַנענט זיינען לייבלעכען ברידער און וואוינען אין איין הויז, װאָס זיי האָבן גע 
קראָגן בירושה, 

בראשית רבה (שפיצט די אויערן, הערט זיך צו, באַגרייףט ניט וואָס ער רעדט, 
חידש'ט זיך. דאָך דער זאַץ אינטריגירט אים. ער פאַראינטערעסירט זיך מיטן 
ריידער, גיט אַ פרעג): מה שמינם? וי איך פאַרשטײ, זייט איר אַ בעל-מחבר צִי 
אפשר גאָר אַליין אי ספר, אי מחבר. 

מעין החכמה (אַ ביסל אָנגששטױסן : אַ תלמיד חכם וי איר, ר' בראשית רבך, 
דאַרף דאָך זיכער האָבן אַ טביעת עין פון אַ תלמיד חכם. 

בראשית רבה: איך האָף איר װועט עס ניט נעמען כאַר אומגוט. איך הֹאָב 
פאַרגעסן מיטצוברענגען מיינע שפּאַקולן און מיינע אויגן דינען מיר מער ניט וי 
אַמאָל. יוגנט איז אַ קראַנץ פון רויזן, עלטער -- פון דערנער, 

מעין החכמה (רויטלט זיך): באתרא דלא ידעא מותר לומר צורבא מדרבנן אֹני 
(וואו מען קען מיך ניט, איז דערלויבט צו זאָגן איך בין אַ געלערנטער)... 

בראשית רבח (ניגיריק): ויער זייט איר, רבי? 

מעין החכמה: (מיט זעלבסטזוערדע אָבער אָן שטאָלץ): איך בין דער ספר 
מעין החכמה, װאָס דער מלאך גבריאל האָט געגעבן צו פאלין און פאלי האָט אים 
געגעבן צו משה רבינו, עליו-השלום, 

בראשית רבה (מיט גרויס שמחה): נאָט אייך נאָך אַמאָל , שלום עליכם" (גיט אים 

די האַנט). סי אַ גרויסע זכיה אייך צוֹ באַגעגענען. עפנט איער מויל און זאָלן 
לייכטן אייערע ווערטער. 

מעיןיהחכמה: מע לאָזט זיך בעטן פון אַ קליינעם מענטשן אָבער ניט פון 
אַ גרויסן מענטשן, אַ פּשיטא שוין ווען אַזאַ אדם גדול װי איר, ר' בראשית רבה, 
צעט, (ער גיט זיך איף שנעל אַ צעעפן איף, צעשאָקלט זיך און לייענט זיך אויפן 
קול מיט גרויס מתיקות און טיפער כונה): 

,זאָלסט וויסן זיין, אַז דער קדוש-ברוך-הוא איז דער ערשטער דערפונדענער 
(מצוי ראשון) און ער הייסט דערפונדענער מחמת דעם װאָס ער האָט זיך דערפונדן 
(שהמציא את עצמו), און נאָך דעט וי ער האָט זיך דערפונדן, האָט ער זיך געדאַרפט 

אָפּשטעלן און זיך גוט אַרײנטראַכטן אין די אױיספאָרשונגען פון זיין ווירקלעכקייט ; 
וי אַזױ ער האָט אָנגעהױיבן, אָדער אין וועלכן וועג האָט ער געטראָטן, אָדער זיין 
שטיין אין וועלכן שטעג איז עס געווען, צי אין איין שטעג אָדער פילע שטעגן, אויף 
וויפל חלקים ווערן זיי געטיילט, אָדער אויף וויפל שטייגערס ווערן זיי גענויגט; 
און אין װאָס װויל ער גיין, אין וועג אָדער שטעג; צי אין ענגע און קורצע סטעזש- 
קעס און מערערע שטעגן, אָדער אין ברייטע וועגן. און די סטעזשקעס און די שטעגן 
זיינען אַרונטערנידערנדיקע, און די וועגן זיינען אויסגעקריצט אין דער געשטאַלט 
פון אַ זכר און נקבה. אויף אַזאַ שטייגער צעשפּרײטן זיי זיך און צעפלאַקערן זיךף 
מיט וואונדער-איבער-וואונדער; און די וואונדער דערשטוינען, פון די דערשטוי- 
נונגען -- די פּלאַמפייערן, פון די פלאַמפײיערן -- די פעדים, װאָס ציען זיך און 
קומען אַרױס : און די פעדים פאַרדיקן זיך מיט זייער דיקייט און זיי שטאַרקן זיך 
ביז זיי ווערן ריטער, ‏ , " 

(מעין'החכמה האָט געענדיקט און האָט זיך צוגעמאַכט). 

בראשית רבה (האָט אויסגעהערט דאָס לייענען מיט גרויס אויפמערקזאַמקייט) : 
רבי, װאָס איז אייך איינגעפאַלן, איר װעט מיר מוחלזיין מיינע רייד, פאָרצולייענען 
אָט-די פּרשה ? איך האָב עס קוים פאַרשטאַנען 

מעין:החכמה: איז עס אייך ניט אַנטפּלעקט געװאָרן? עס האַלט דאָך איצט 
ערב זעלבסט-התגלות און זעלבסט"דערפינדונג פון זהרריאל, 

בראשית רבה: אָט-די ענינים באַגרייף איך ניט. אין די נסתרות, װאָס פירן 
ווייט אויף צוריק פון פאַרן חיבור-התורה, קוק איך ניט אַרין. איך האַלט שטאַרק 
פון אָנזאָג, 'וועגן דאָס פאַרהוילענע זאָלסטו ניט דרשענען. 

מעין-החכמה : פון מיר איז עס ניט פאַרהוילן. עס זיינען פאַראַן מדרגות. 
ניטאָ קיין שיעור אין הויך און עס איז ניטאָ קיין גרונט צום אונטן 

בראשית רבה: (מיט גרויס אָפּשײ און תמימות): אַז וואויל איז אייך און גוט 
איז אייך! קבלה האָב איך קיינמאָל ניט געלערנט. איך בין צו דעם ניט מסוגל, 
מיין לערנען איז בלויז דרוש, רמז און סוד איז איבער מיינע שװאַכע כוחות. אייך 
זאָגן דעם אמת ? איך האָב אפילו מורא צוצוקומען נאָענט צום פּרדס... ניט פאַר 
מיין דרשנישן קאָפּ. 

עס קומט אריין מעשה-מרכבה פון ר' ישמעאל כהן גדול. פארנויגט זיך, פאַר- 
דעם, פאַרן ספר מעין החכמה, דערנאָך פאַרן בראשית רבה. 

ביידע גײיען צו און גיבן אים אָפּ שלום מיט גרויס פריינדשאַפט און יראת- 
הכבוד.) | 

מעין-החכמה: זאָגט אונדז עפּעס וועגן מעשה-מרכבה, 

מעשה-מרכבה : איך בין ניט אויפגעלייגט צו ריידן איצט וועגן אַזעלכע הייכע 
ענינים.... איך דערװאַרט אַזאַ גױויסע געשעעניש, און װער ווייסט װאָס עס װעט 
פּאַסירן, אונדזערע סתרי-תורה זאָלן ניט ווערן פאַרװאַנדלט אין סתירת-התורה. 
טאָמער קומט עפּעס פאָר ניט װי מיר האָבן עס פּאָרױיסגעזאָגט. אפשר געניצט ואו 
אַ תהום צווישן די געהויבענע מחשבות און די געהויבענע דמיונות מכוח די מחשבות, 
אין אַזאַ צייט וויל איך זיך צוריקהאַלטן פון אַרױסזאָגן מיינונגען און זאָגן תורה, 
מע דאַרף װאַרטן און זען און הערן װאָס די התערותא דלעילא װעט אונדז ברענגען. 

מעין-החכמה און בראשית רבה : אונדז אָפּ'פּטרן מיט גאָרניט איז דאָך אומ" 
מעגלעך. איר װעט אונדז זאָגן אַ דבר תורה. 

מעשה-מרכבה ; איך װעל אייך זאָגן אַ קורצן מאמר. אין מעשׂה מרכבה האַלט 
איך זיך אָפּ פון דרשענען, ביז די סיטואַציע װעט קלערער וערן. 

בראשית רבה: אַ קורצער מאמר וװועט ביי אונדז זיין אָנגעלײגט וי אַ לאַנגער, 
אחד המרבה ואחד הממעיט... אבי עס פליסט אַרױס פון טיפן קװאַל, פון דער 
כוונה, פון דעם ריינעם האַרצן, און ווערט אַרױסגערעדט פון אייער הייליקער מויל, 
װאָס איז גלייך צו דער מויל פון גבורה, | 

מעשה-מרכבה : דער מאמר איז אפילו ניט אינגאַנצן מיינער, און איך װאָלט 
אים זאָגן בשם-אומרו ווען מ'װאָלט זיך גענייטיקט אין אַ גאולה, אָבער עס האַלט 
נאָך ווייט פון גלות און נאָך ווייטער פון גאולה, 

מעין:החכמה: איך מאַך מיין אוער װי אַ לייקע אום אייערע הייליקע װער- 
טער זאָלן זיך לייכט אַרײנגיסן און קיין טראָפּן פון אַ קלאַנג זאָל ניט גיין לאיבוד, 

מעשה-מרכבה: בשעת דער קדוש-ברוך-הוא װעט שאַפן אויבן די פאָרשטע- 
לונגען װעט ער אונטן שאַפן די געשטאַלטן, 

מעין-החכמה: די פאָרשטעלונגען גופא זיינען דאָך אויך געשטאַלטן, אַזױ אַז 
איבעד זייער 'אויבן' איז פאַראַן אַן אויבערשט-אויבן און לגבי דעם אויבערשט" 
אויבן איז דער אויבן אַן אונטן, אַזֹ אַז אין אויבערשט-אויבן װעט דער השם- 
יתברך באַשאַפן די פארשטעלונגען פון די פאָרשטעלונגען. און אָט-די פאָרשטע- 
לונגען פון די פארשטעלונגען פאַרמאָגן דאָך אויך, אין זייער ריי, דמיון-שבדמיוג- 
דיקע געשטאַלטן. און איבער זיי הייכט זיך אַן אויבערשטער אויבערשט-אויבן, 
און סי אין לדבר סוף. מע דאַרף אַלץ גיין אַרויפצודקאריקצו ביז צום ענד פון אַלע 
אַרויפצוס און קאַריקצו'ס. 

מעשה-מרכבה (מיט הקפדה): איך וייס עס... דאָס איז דאָך ידוע צו אַלע 
יודעי-ח"ן... צעמאָלן מעל איבערגעמאָלן... 

בראשית-רבה (שאָקלט מיטן קאָפּ פאַרוואונדערט, רעדט צו זיך): ביי זיי איז עס 

אַ דבר ידוע, און איך הער עס צום ערשטן מאָל און איך קען עס קוים אַרויפנעמען 
אויף מיינע כלים... לפום גמלא שחנא, לויטן כוח קומט די משא, 

מעין-החכמה: ר' מעשה מרכבה, איר זייט אמת און אייער מאמר איז אמת, 
אָבער עס האַלט ניט דערביי, ניט ביים כאַשאַף פון פארשטעלונגען פון געשטאַלטן, 
איצט איז די שעה פון קודם לבריאת השם. עס איז היום הרת יהוה. עס קומט פאר 
דער זעלבסט-באַשאַף פון זעלבסט-באַשעפער. סי כלו כל הקיצין, עס האָבן זיך 
געענדיקט אַלע סופן פון די ערשטע פאַראָנפאַנגלעכע אָנהייבס, 

מעשה-מרכבה : איך ווייס עס... סי הכל יודעין. . . די שכינה, כלה, װועט מען 
בקרוב פירן צו דער חופּה... אָבער מע דאַרף װעגן דעם ניט ריידן... 

(עס קומט אַרין אהרא קדישא זוטא. פאַרנויגט זיך מיט האַלביקניען פאַר יעדן 
איינעם פון די פאַרזאַמלטע. אַלע איילן זיך אים אָפּצוגעבן אַ וואַרעמען שלום-עליכם). 

מעין-החכמה : איצט װעלן מיר זוכה זיין צו הערן סתרי-תורה פון סוד-התורה 
של מעלה, װאָס װעט אין ווייטן עתיד געגעבן ווערן צו די מלאכי-השרת, ניט צו 
משה רבינו'ן פאַר די מענטשנקינדער, 

(אדרא קדישא זוטא נעמט זיך דביקותדיק ריטמיש שאָקלען ער גיט זיך אַן ‏ 
עפן אויף פרשה ,האזינו" פון זוהר הקדוע)). 

אדרא קדישא (לייענט זיך אויפן קול): 

פאַר דעם מעשה-בראשית איז געווען די מחשבה, דער פּלאַן וועגן מעשה- 
בראשית, און דאָס איז די הייליקע תורה. פאַר דעם וועלט-באַשאַף איז געווען דער 
באַשאַף פון געדאַנק וועגן אַ וועלט-באַשאַף. פאַר דעם מעשה-בראשית קומט די 
מחשבת בראשית, ווייל סוף מעשה במחשבה תחילה. און פאַר דער מחשבה מכוח 
מעשה-בראשית איז געווען דער ,מעשה-אלהים", דער זעלבסט-באַשאַף פון באַ- 
שעפער, די זעלבסט-באַהױיפּטונג און זעלבסט-באַגרענעצונג פון זעלבסט-באַשע- 
פער, דאָס אין דער סוד הצימצום. בראשית ברא אלהים, אין אָנהײב האָט זיך 
דער אלהים באַשאַפן. און פאַרן , מעשה אלהים", , בריאת-עצמו" און סוד הצימצום, 
איז געווען די מחשבה וועגן ,, מעשה-אלהים", איז געווען דער געדאַנק, דער , פּלאַ 
וועגן זעלבסט-באַשאַף, ד"ה די תורה וועגן אלהים, די אלה תולדות אלהי השמים 
והארץ, די לערע מכוח דעם , בריאת עצמו" און סוד הצימצום. דער אָנפאַנג פון 
אַלע אָנהייבס איז דער אויפבליץ, ברק המבריק, פון דעם רעיון מכוח דעם סוד- 
הצימצום און זעלבסט-באַשטימונג (באַדשטימונג, מימרא) פון דעם זעלבסט-באַשע- 
פער וועלכער איז דערנאָך געװאָרן אַ וועלטן-באַשעפער, אַ רבונו של עולם. דער 
באַשעפער איז אַ זעלבסט-באַשעפער און אַ זעלבסט-באַשאַפענער, אַ זיך-זעלבסט- 
באַזיכער און אַ זיךיזעלבסט-באַזיכערער וי אויך אַ זיך-זעלבסט-באַזיכטער און אַ 
זיך זעלבסט-באַזיכערטער. מיט אַנדערע װערטער: פאַר דעם בפועל פון מעשה- 

בראשית איז געווען דער בכוח פון מעשה בראשית. פאַר דעם בכוח פוֹן מעשה- 
בראשית איז געווען דער בפּועל פון מעשה-אלחים. פאַרן בפּועל פון מעשה אלחים 
איז געווען דער בכוח פון מעשה אלהים ; און אַזױ אַרױף אויף צוריק מדרגה פאַר 
מדרגה ביזן סאַמע אין-סוף פון בלי ראשית, 

בראשית רבה (אויפן קול) : פּלאי-פּלאים זע איך דאָ! 

(צו זיך) איך קען עס טאַקע ניט באַנעמען. סי תורה פאַר די צוקונפטיקע 
מלאכי-השרת. װאָס זאָל איך ריידן, װאָס זאָל איך זאָגן, אין בין בלויז אַ בעל-דרשן, 
בעוונותינו הרבים, פאַר די פּשוטע יידן װאָס װעלן זיך קוויקן מיט מיינעם אַ דרש 
אויף אַ פּסוק. דאָס אַלץ און ניט מער. 

מעין:החכמה : מע דאַרף אים צעקושן די ליפּן. 

מעשה-מרכבה (מיט התפּעלות) : אַ מויל װאָס ברענגט אַרױיס פּערל, 

(שס קומט אַריין מסכת אצילות. באַגריסט זיך מיט אַלעמען. מע גיט אים 
אָפּ אַ ברייטן האַרציקן שלום עליכם). 

אַלע (אין איין קול): זאָגט אונדז תורה. אצילות איז דאָך בלויז איין דרגא 
נידעריקער פון אין סוף, 
מסכת אצילות ; זאָל איך זאָגן הלכה, איז עס ניט מיין באַרוף, זאָל איך זאָגן אגהה 
האָבן מיר דאָך מיט אונדז דעם ארי שבחבורה, דעם בראשית רבה און ,אין מורין 
הלכה בפני רבו", און דער אָנזאָג גייט אויך אויף אגדה... מע לערנט ניט מיט 
אַנדערע אין דעם דערביייזיין פון דעם אייגענעם רבין און אין אגדה דאַרף איך 
אים נאָכטראָגן זיינע קליידער אין באָד אַרײן., . איך ער פאַרברענט פון זיין 
קויל... 

אַלע: זאָגט קבלה! רזין דרזין, זייט אונדז מגלה די סודות פון מחשבת ‏ 
אלהים. זייט ניט קיין צו גרויסער עניר... 

מסכת אצילות : אַלץ װאָס עס הייסן מיר טאָן מיינע חברים װעל איך טאָן, 
אפילו ווען זיי הייסן מיר גיין דוכנען, כאָטש איך ווייט איך בין ניט קיין כהן. איף 
האָט דאָ גרויסע מקובלים װאָס זייער קליינער פינגערל איז גרעבער פון מיינע לענדן, 
אָבער איך על פאָלגן (ער צעעפנט זיך און נעמט זיך לייענען מיט אַ עזטילער 
עוטים מיט גרויס הכנעה און ענזות)): 

אין דעם צוריק-בכוח פון פאָריעולם:האצילות, אין דעם מעטאאידייאישן חלל, 
אין דעם אינערגעצניט און דעם אומעטום פון דעם טיף-מיסטישן פאַרקלער פון 
אין-טוף אין דעם פאָר-רוים ; אין דער איבער-אייביקער פאָרשטעלעכץ פון אַ מעין 
פאָר-צייט ; אין דעם טראַנסצעדענטאַלן אויפפאַס פון היפּערבאָליש מעטאַפיזישן 
איידער, -- דאָרט זעט זיך אין טונקלעניש אַ מטושטש-אומזיכטבאַרע, אַן אומאי" 
בערבאַגרייפלעכע און אומאונטערפאָרשטעלבאַרע ניט-עפּעסדיקײט. אָט-דער ניט- 

עפּעסדיקייט קעגנאיבער שאַריעט און גרויט פאָר-טאַראױיפגאַנגלעך דער אומאויס- 
טראַכטבאַרער, אומבאַנעמבאַרער און אומפאַרנעמבאַרער טאָפּלטער ,יע-לאו-דווקא 
בנמצא און- ניט-לאו-דווקא-בנמצא", דער שם מיט די צוויי און זיבעציק אותיות.., 

אַלע: אַ קנאָספּע מיט אַ בלום! אַ קנאָספּע מיט אַ בלום! װען אַ פויגל 
פליט פאַרביי אינדערלופטן װאָלט עס פאַרברענט געװאָרן. 

(עס קומט אַרין מיט געמאָסטענע טריט מיושבדיק די משנה תורה. אַ דיקער 
פּאָליאַנט. ער איז באַגלײט פון דעם מורה נבוכים אין אַן אַקטאַוע פּאָרמאַט. דער- 
זעט די פאַרזאַמלטע, שטעלט זיך אָפּ אַביס? אין פּאַרלעגנהיט. באַמערקט דעם 
בראש"ית רבה. גייט צו באַגריסט אים. זי גיבן זיך אֶפּ שלום גאַנץ פּריינטלעך, 
די איבעריקע צערוקן זיך אין די ווינקלעך און אָךאַזײט. עס הערשט אַ געשפּאַנטע 
שטימונג. זי פרעגן זיך איינע די אַנדערע ווער איז דער באַגלײטער פון דער מששנה- 
תורה, און ווען זי קריט דעם ענטפער אַז ער איז אַ חוקר מאַכן אַנדערע פון זי 
אַ ביסל אַ זזיערע מינע). | 

בראשית רבה ווענדט זיך צו דער משנה-תורה): זאָגט אונדז אַ דבר הלכה. 

(די איבעריקע שטייען פון דערווייטנס מיט אָנגעשפּיצטע אויערן. 

משנה"תורה (גיט זיך אַן עפן-אױף און אַ בלעטער פאַנאַנדער אױף הלכותז 
דעות, פּרק א, הלכה חי---י"ב) 

מסכת אצילות (פון איר פּלאַץ) : אין דעות איז ניטאָ קיין הלכות, בלויז קבלה, 

מעין:החכמה : גערעכט. הלכה איז שייך בלויז בנוגע מעשים, הנהגות, ניט 
בנוגע געדאַנקען, דעות. אין דעם תחום פון מחשבות הערשט פולע פרייהייט, און 
יעדן איז געגעבן רשות צוֹ טראַכטן װוי ער װויל. סי דברים שבלב. מע טאָר ניט 
איינצוימען די מענטשלעכע מחשבה. 

מעשה-מרכבה : לפום חורפא שבשתא, אַז מע וויל אַלעמען איבערקליגלען מו 
מען זיך באַנאַרישן; גאווה ברענגט צו טעות. ניט אומזיסט העט מען געזאָגט אַז 
דאָס איז ניט קיין מישנה תורה נאָר משנה- (מעשאַנע) תורה, 

משנה תורה (איגנאָרירט די בייסנדיקע אָנמערקונגען לייענט מיט חשיבות 
און פעסטער עטים וי אַ פוסק אחרן): 

עס שטייט מפורש געשריבן אין דער תורה און אין די נביאים, אַז דער קדוש-" 
ברוך-הוא איז ניט קיין גוף און ניט קיין וועזן. און עס איז געזאָגט געװאָרן, ‏ ווארום 
איר האָט ניט געזען קיין געשטאַלט, און עס איז געזאָגט געװאָרן, 'צו וועמען װעט 
איר מיך צוגלייכן און איך װעל זיין גלייך ?' און אויב ער װאָלט געווען אַ קערפּער, 
װאָלט ער דאָך געווען גלייך צו די איבעריקע קערפּערס. און אויב אַזױ, צו פאַר- 
װאָס שטייט געשריבן אין דער תורה: 'אין אונטער זיינע פיס', 'געשריבן מיט אַ 
פינגער פון אלהים', 'די האַנט פון יהוה', 'די אויגן פון יהוה', 'די אויערן פון יהוה' 

און ענלעכע אויסדרוקן ? דאָס איז אַלץ לוט דעם פאַרשטאַנד פון די מענטשן וועלכע 
זיינען ניט אימשטאַנד צו דערקענען װי בלויז קערפּערס. און די תורה האָט גערעדט 
די שפּראַך פון די מענטשנקינדער, און די אַלע זיינען ניט מער װי אָנרופענישף 
װוי עס ווערט געזאָגט, 'אויך איך װעל שאַרפן דעם בלויז פון מיין שווערד'. ער, 
דער קדוש-ברוך-הוא, האָט דען אַ שװערד און מיט אַ שװוערד הרגעט ער! נאָר 
װאָס? דאָס איז אַ מעטאַפאָר, אַלץ איז אַ מעטאַפאָר. 

און װיבאַלד עס איז קלאָר געװאָרן, אַז ער איז ניט קיין קערפּער און ניט 
קיין גוף, װעט שוין קלאָר װערן אַז מיט אים קענען ניט פּאַסירן קערפּערלעכע 
פּאַסירונגען. ... ער געפינט זיך ניט אין צייט, אַז ער זאָל האָבן אַן אָנהײיב און אַ 
סוף, און אַ ציילונג פון יאָרן. און ער פאַרמאָגט ניט קיין טוט און ניט קיין לעבן 
וי דאָס לעבן פון אַ קערפּער, און ניט קיין נאַרישקײט און ניט קיין קלוגשאַפט, 
וי די קלוגשאַפט פון אַ מענטשן, אַ חכם, ניט קיין שלאָף און ניט קיין אויפזיין, 
ניט קיין צאָרן און ניט קיין געלעכטער, ניט קיין פרייד און ניט קיין אומעט, ניט 
קיין שווייגן און ניט קיין ריידן, װי דאָס ריידן פון מענטשקינדער... און אויב 
דאָס איז אַזױ, אַלע די-דאָזיקע זאַכן און זייער גלייכן, וועלכע װערן געזאָגט אין 
דער תורה און די נביאים, זיינען אַלע רייד-פיגורן און מליצה... 

װואָס מער די מעזנה-תורה לייענט, אַלץ נענטער נעמען זיך צורוקן די פּאַרי 
זאַמלטע. זיי שאָקלען צו מיט די קעפ אין צייכן פון איינשטימיקייט). 

אַלע (אין איין קול) : מיר זיינען מסכים, סי אמת ויציב ... 

(משנה-"תורה ענדיקט לייענען, קוקט אָן די צוהערער מיט צופרידנקייט טריאומ- 
פירנדיק, װוי איינער זאָגט, נו, װאָס האָט איר אויסצוזעצן? גאָרניט). 

מעין:החכמה: זיכער, ריידן מיר מיט סימבאָלן, מיט רמזים, מיט מעטאַפאָרן. 
מיר זיינען דיכטערישע דענקער, 

מסכת אצילות: מיר מוזן געברויכן אימאַזשן, מיר קיצלען אויף אַזאַן אופן 
דעם אוער פון פּשוטן בר-דעת. והמבין יבין... מיר קענען זיך אַנדערש ניט 
אויסדריקן וי בלויז דורך בילדער און גלייכענישן. 

מעשה-מרכבה : קבלה איז ניט ווייט פון פילוסופיה. קבלה האָט פיל געלערנט 
פון חקירה. 

משנה-תורה: אָבער פילאָזאָפיע איז ווייט פון קבלה. װאָס איז שייך מיר גופא 
מוז איך זיך מודה זיין, אַז איך האַלט ניט פון קבלה, װאָס פאַרפינצטערט די מוחות, 
פירט צו אבערגלויבעריי, און מאַכט פון קב"ה שיעור ניט קיין בשריודם... 

בראשית רבה (מיט אַ בנעימותדיקן קול): גרויס איז דער שלום... תלמידי" 
חכמים דאַרפן מערן שלום אויף דער וועלט, 

(דער מורה נבוכים קומט צ)) 

מורה-נבוכים : איך וויל, רבותי, אייך עפּעס פאָרלײענען. וי איך פאַרשטײ 
האָט יעדער איינער פון אייך פאָרגעלייענט פאַרן עולם. איך וויל ניט זיין קיין 
אויסנאַם, | 

(אַלש רוקן זיך אָפּ, אפילו בראשית רבה האַלט זיך פונדעהוױיטנס. בלױז די 
משנה תורה בלייבט ביי זיין זייט, ווי גרייט אים צו באַשיצן מיט איר גרויסן אוי- 
טאָריטעט און הלכהשער גבורה. די איבעריקע דערבייזייענדיקע צייגן אָפן אַרױס 
אַן אומצופרידנקייט) 

מורה נבוכים : איר האָט מיך קיינער ניט געבעטן צו זאָגן אַ דבר חקירה... 
איך האָב זיך ניט באַלײידיקט, איך בין ניט קיין קפּדן... איך בין מוותר אויף מיין 
כבוד... און וי זאָגט דער שפּרוך, מער וויפל די קאַלב וויל זויגן װויל די קו איר 
געבן זויגן. איך גיי פאָרלײיענען, מיט איער רשות, אַ שטעל פון מיין חיבור. 

(אויף אייניקש פנימער באַװייזט זיך אַ עזמייכל פון ביטול). 

אַנד ע ר ע מורמלעןף): ער מיינט אָנצװױינקען אויפן שפּרוך אין פּרקי- 
אָבות: אַ קפּדן קען ניט זיין קיין לערער... ער גייט עס אונדז לערנען... סי 
חוצפּה... 

נאָך אַנד ער ע: וי געפעלט עס אייך זיין גלייכעניש ?! מיר זיינען עס 
די קעלבער און ער איז די קו מיט דעם פולן אייטער, און ער װעט עס אָנזױגן 
אונדז, זיינע קעלבלעך... אָט-דאָס איז עס אַ ביסל גאווה פון אַ חוקר, װאָס דרייט 
שטריק פון טרוקענעם זאַמד... 

מורה נבוכים (מאַכט זיך ניט הערנדיק דאָס מורמלען; גיט זיך אַן עפן אױף 
חלק א, פרק ל"ה, סוף פּרק. ער לייענט אויפן קול): זאָלסט וויסן זיין, אַז אויב דו 
וועסט גלויבן אין פאַרקערפּערונג אָדער אין וועלכן עס איז אָספּעקט פון גשמיות, 
מאַכסטו אייפערזיכטיק און דערצאָרנסט און צינדסט אָן אַ פלאַם-פייער און ביסט 
אַ פיינט, אַ שונא, אַ צורר נאָך אַ סך אַן ערגערער פון דעם, װאָס דינט עבודה זרה 
און אוב דו װעסט זיך טראַכטן, אַז דער װאָס גלויבט אין הגשמה האָט אַ פאַרענט- 
פער אין דעם, װאָס ער איז אויף דעם אױיסגעװאַקסן, אָדער אין זיין נאַרישקײט און 
קורצער השגה. אויב אַזױ דאַרפסטו דאָך אויך פאַרענטפערן די, װאָס דינען געצן 
וייל זיי דינען דאָך נאָר צוליב זייער נאַרישקײט און צוליב דעם, װאָס זיי האָבן 
זיך אויפגעהאָדעװעט אויף דעם, זי האַלטן זיך ביי דער טראַדיציע פון זייערע 
עלטערן. און אוב דו וועסט זאָגן אַז דער פּשט פון די הײיליקע שריפטן װאַרפט זי 
אַריין אין דעם דאָזיקן ספק, זאָלסטו וויסן אַז דער װאָס דינט עבודה-זרה וװערט 
דאָך אויך געבראַכט צו איר דינסט דורך פעלערהאַפטע פאָרשטעלונגען און בילדער... 

אדרא קדישא זוטא: די זאַך איז ניט אַזױ פּשוט, וי די בעלי-החקירה מיינען, 
מען קען די ספרי-קבלה און די אגדתא'ס ניט אָפּ-פּטרן מיט שהי"-פה"י פון אויבעך- 

פלעכלעכער חקירה. דעם מורהינבוכימס פּחד פאַר די הגשמה-אויסדרוקן אין דער 
תורה נעמט זיך פון זיין ניט משיג-זיין די סתרי-תורה. ניט בלויז די צו פּראָסט- 
קאָנקרעטע באַצייכענונגען און שילדערונגען פון השם יתברך פאָדערן אַן אויסי 
טייטש און אַ דערהייבונג, די גאַנצע תורה, אַלע שילדערונגען, אַלע דערציילונגען 
וועלכע זעען אויס צו זיין ערדיש, גראָב, װאָכעדיק וועלטלעך פאָדערן אַ דער" 
הויכונג און אַ דיכטיקע אינטערפּרעטאַציע. ווייטער, זיכער זיינען די היליקע 
ספרים אָנגעפּיקעװעט מיט רמזים, אָבער אָטידי רמזים טאָרן ניט אויסגעטייטשט 
ווערן לויט די שעפּטשונגען פון דעם קינדישן שכל פון בעל-החקירה, נייערט 
לויט דער קבלה הקדושה, לוט דער חכמה נסתרה. מיט נגלה קען מען גאָרניט 
אױפטאָן ווען עס קומט צו פאַרטייטשן און דערקלערן די האַרבעע פּסוקים פון דער 
תורה און די נביאים. נסתר איז דער אמתער נגלה, ווייל ער איז מגלה די סודות 
התורה. 

משנה תורה (שוױיגט, וויל זיך ניט אַרײנלאָזן אין אַ וויכוח, קוקט פון אויבן 
אַראָפּ אויף איר אָפּאָנענט). 

מורה נבוכים (אַ ביסל אויפגערעגט, אָבער קאָנטראָלירט זיך, געדענקענדיק 
אַז דברי חכמים בנחת נשמעים) : איך האָב זיך גענוג אָנגעפּראַצעװעט ביז איך האָב. 
דערווייטערט פון דער תורה און אגדתא פון תלמוד די גראָבע, כמעט עבודה-זרה 
אויפפאַסונגען פון פינצטערן המון-עם און פון די אייניקע פאַרבלאָנדזשעטע גע- 
לערנטע, תלמידים װאָס האָבן ניט געלערנט וי באַדאַרף צו זיין. אָבער פון קבלה 
און די מיסטישע מדרשים איז גאָרניט אוסצוהאַלטן. זיי פאַרפירן די, װאָס קוקן 
אין זיי אַרײן, זיי זיינען מכשיל דעם דור אין דער זינד פון הגשמת-הבורא און 
דאָס איז ניט קיין קלענערער פאַרברעך װי כפירה, רחמנא ליצלן, דאָס איז געצנ- 
דינסט, זיי מאַכן פון בורא-עולם אַ בשר-ודם מיט אַ קערפּער, מיט גלידער, 

אדרא קדישא זוטא : אַזױפיל דרייסט און אַזױ װייניק פאַרשטענדעניש. סי 
גאָר אַ קנאַפּער חידוש װאָס די קנאים האָבן אים פאַרטשעפּעט. מ'האָט אים אין 
אייניקע יידישע קהילות פאַרברענט. אַזאַ שנאה צו אונדז, אַזאַ פאַרלימדונג פון 
קבלה ! 

בראשית רבה (בעט זיך) דער אמת דאַרף אָפּטרעטן פאַרן שלום. עס איז אַ 
קריג צוליב ווערטער. . . וואו איז כבוד התורה?!. גאַסן-פרױיען פּוצן און פאַרבן 
איינע די אַנדערע און תלמידי-זזכמים דאַרפן דאָך אַװדאי באַהאַנדלען פריינטלעך 
איינער דעם צווייטן. מ'פאַרגעסט די מידות פון אהרן הכוהןי.. 

אדרא קדישא זוטא: איך בין ניט אויסן מבייש צו זיין דעם מורה-נבוכים 
אָדער זיך קריגן, איך וויל בלויז קלאָר מאַכן דעם ענין: דער מורהעבוכים איז 
אַ בעל-חקירה און אַ בעל-שכל, אַ פילאָזאָף-ראַציאָנאַליסט בלע"ז, און אים פאַר" 

דריסט הלמאי די תורה הקדושה און די נביאים געברויכן מגושמדיקע אויסדרוקן 
און חומרדיקע גלייכענישן. ער איז אַ בעל-שכל און דעריבער איז ער אַ תם, 
נאַאיוו בלע"ז, ער איז ניט תופס אַז וויפל ער זאָל זיך ניט באַמיען צו לייטערן און 
רייניקן די השגות און אויסדרוקן, װעלן זיי סיי װוי סיי בלייבן ביי זייער גאַנצן 
מענטשישן פּסולת, אַנטראָפּאמאָרפיש בלע"ז. ,פסולילך שני לוחות" איז דער 
פּשט מאַך די לוחות און געברויך דעם פּסולת. 

בראשית רבה (האַקט אים איבער): משה איז רייך געװאָרן פון דעם פּסולת.., 

אדרא קדישא זוטא: משה איז גייסטיק נתעשר געװאָרן דווקא פון פּסולת, 
ווייל אָן פּסולת קען מען קיין לוחות ניט אויסהאַקן און אויסקריצן. זיי מוזן זיין 
מענטשיש. די איסדרוקן, און די באַנעמונגען װאָס זיי באַצייכענען, וועלכע 
די תורה און די נביאים געברויכן, זיינען פלאַך-מענטשיש און די השגות װאָס דער 
מורה-נבוכים וויל אַריינברענגען אין זייער פּלאַץ, און די אויסדרוקן װאָס ער גע- 
ברויכט, זיינען טיף-מענטשיש. וויפל ער זאָל זיך ניט קליגלען מאַכט ער זיי ניט 
וייניקער מענטשיש. וייל זיין חקירה איז אַ מענטשלעכע חקירה. זיינע. באַגריפן 
זיינען באַגריפן פון אַ בשר ודם. און אַ מענטש בלייבט אַ מענטש, װי הויך ער 
זאָל זיך ניט דערהויבן. מיטן מענטשלעכן שכל קען מען פון דעם מענטשן און 
זיינע מענטשלעכע נידעריקע השגות ניט אַװעקגײן. 

מורה-נבוכים (היציק): דער שכל איז אַ מתנה פון קדוש-ברוך-הוא. אויב מיר 
קענען ניט אַװעק פון שכל קענען מיר, אָבער, און זיינען מחוייב אַריבערצושטײגן 
אונדזערע חושים און די אויפנעמונגען פון די חושים, 

(אַ הייסער וויכוח האַלט ביים פאַנאַנדערפלאַקערן זיך. עס הערן זיך רוגזא- 
דיקע שטימען פון די ערטער, שאַרפע אויסרופן). 

מעין החכמה(בכדי צו באַרואיקן די געמיטער און אַ קירעווע מאָן דאָס גע- 
שפּרעך אין אַן אַנדער און מער רואיקער ווענדונג, גיט אַ פרעג דעם מורה-נבוכים) : 
ווייסט איר, ר' מורה נבוכים, װאָס עס האָט אונדז אַהער געבראַכט, צונויפגעקליבן 
אַזױפֿיל גדולים פון די מקובלים ? 

מורה-נבוכים : אדרבה, זאָגט איר, 

מעין החכמה: דער זעלבסט-באַשאַף פון זעלבסט-באַשעפער װעט זיך באַלד 
אָנהייבן. די הייליקע שכינה װעט נעמען װעקן פון שלאָף דעם עתיקיומין. און 
דאָ וועלן מיר זוכה זיין צו הערן זייערע געשפּרעכן. עס װעלן זיך עפענען די 
פופציק טויערן פון בינה, 

מורה"נבוכים: איז טאַקע גאַנץ גוט, װאָס איך בין געקומען. איך 
וועל זיין דערביי און ניט דערלאָון צו קיין מכשול (היבט אױיף די ששים) 
איך װיל איר זאָלט אַלע הערן. די דיאַלאָגן װאָס װעלן דאָ, װוי איר פאַרזיכערט, 

געהערט ווערן טאָרן ניט אויסגעטייטשט וװערן אָבערגלױבעריש-מגושמדיק. דער 
װאָס גלייבט אין דער אמונת-הבלים אַז דער קדוש-ברוך-הוא און די שכינה באַזיצַן 
איינפאַכע נשמהשע אַטריבוטן און איינפאַכע געוויינטלעכע נשמות איז אַ כופר 
בעיקר און ער װעט ניט האָבן קיין חלק אין עולם-'הבא של מעלה. לכן װעל איך 
דאָ בלייבן מיט אייך אַלעמען און זיך צוהערן צו די געשפּרעבן. הערט, ניט 
בלויז קיין קערפּער באַזיצט ניט דער קב"ה, ער באַזיצט אויך ניט קיין מענטש- 
לעכע פּסיכיק, קיין מענטשלעכן פאַרשטאַנד. און דער װאָס פאַרשטייט עס ניט 
וועט קיינמאָל ניט זוכה זיין צו זיצן אין ישיבה של מעלה און האָבן פאַרגעניגן פון 
דעם אָפּלײכט פון דער שכינה. 

מסכת-אצילות : װאָס? װאָס זאָגט איר? 

מורה נבוכים: איך יל עס מאַכן קלאָר. דער װאָס גלייבט אַז דער באַ- 
שעפער פאַרמאָגט אַ קערפּער און אַ געשטאַלט איז אַ כופר בעיקר און האָט ניט 
קיין חלק לעולם-הבא. 

משנה תורה: דאָס האָב איך דאָך געשריבן אין הלכות תשובה, פּרק ג', 
הלכה ח'. 

מורה-נבוכים (איז ממעזיך) : און דער װאָס גלייבט אַז דער רבונו-של-עולם פאַך- 
מאָגט אַ נשמה, אַ שכל, אַ פאַרשטאַנד, אָדער אַנדערע וועלכע עס איז אַטריבוטן 
פון דער מענטשלעכער פּסיכיק איז אַ כופר בעיקר-העיקרים און האָט ניט קין 
חלק לעולם-הבא פון עולם-הבא, אין יענער וועלט פון יענער וועלט. 

מעשה מרכבה: איר רעדט דאָך גאָר װי אַ מקובל, אַז 'יענע וועלט! איז אויך 
בלויז אַ "די וועלט' לגבי דער יענער-יענער וועלט, לגבי דעם עולם-הבא פון עולם- 
הבא.. . מיר לערנען דאָך אויך אַזױ, נאָר מיר, בכדי צו געבן די מענטשנקינדער 
צו פאַרשטיין אַזעלכע הייכע עניינים, וועלכע זיי קענען בשום אופן ניט באַגרייפן, 
געברויכן קאָנקרעטע בילדער און פּראָסטע חומרישע גלײיכענישן, נאָר מיר 
פאַרגרעסערן זיי צו אַזאַ מאָס אַז די פּשוטע מענטשלעכע השגה אַנטזאגט זיך נאָכ- 
צופאָלגן און דעמאָלט נעמט דער מענטש באַגרייפן אַז ער האָט דאָ צו טאָן מיט 
עפּעס אַזעלכעס װאָס איז למעלה מן השכל, איבער די מענטשלעכע באַגריפן, סיי 
איבער דעם מענטשנס חושים און סיי איבער זיין פאַרשטאַנד, 

משנה-תורה: דהיינו, װי טוט איר עס? וי דערגרייכט איר אייער צװעק? 
אויב דאָס איז אייער צוועק, איז עס זייער לויבנסװוערט, אָבער ברענגט מיר אַ 
בײישפּיל, ציטירט אַ שטעל פון אייערן אַ ספר, 

מעשה מרכבה: אָט גיב איך אייך אַ ביישפּיל גענומען פון ספר 'היכלות!. 'דער 
הייכער און דער דערהויבענער שטול פון קב"ה איז די לענג אַכט הונדערט טויזנט 
מאָל צענטויזנט מייל און זיין גרייט איזן פינף הונדערט טױזנט מאָל צענטויזנט 

מייל, און זיין גרעב איז דריי הונדערט טויזנט מאָל צענטויזנט מייל, און די דאָ- 
זיקע רעכענונגען זיינען געמאַכט געװאָרן אין מיילן פון קדוש ברוך הוא, געבענטשט 
זאָל זיין זיין נאָמען און געלויבט זאָל זיין זיין אָנדענק. און איטליכע מייל זיינע 
האַלט צוויי טויזנט אייל אוֹן זיין אייל איז פיר שפּאַן און זיין שפּאַן איז די לענג 
פון עק וועלט ביז עק ועלט אַזאַ באַשרײבונג כאָטש זי איז, אין פלוג, גראָב 
קאַנקרעט, ווייזט זי דאָך אָן אַז בנוגע דעם קדוש-ברוך-הוא איז ניט שייך צו גע" 
ברויכן געוויינטלעכע מענטשלעכע באַנעמונגען. און דווקא דערפאַר װאָס די בילדער 
און באַשרײבונגען אונדזערע זיינען קאָנקרעט און מגושמדיק צייגן זיי באַשײנ" 
פּערלעך אַז דעם קדוש-ברוך-הוא'ס וועגן' זיינען איבער אונדזערע השגות און 
אויפפאַסונגען. 

מעין-החכמה: נחזור לענייננו. איר וילט זיך אַרײינמישן אין דברים שבינו 
לבינה, אין אַזעלכע אינטימע פּערזענלעכע אָנגעלעגנהייטן? איר װעט איבערהאַקן 
די הייליקע דיאַלאָגן פון דער שכינה מיטן סבא קדישא? איר װועט 'צענזורירן' 
די רייד פון אלהים חיים ? 

אדרא קדישא זוטא;: ויי צו אויערן װאָס הערן אַזעלכע רייד פון די ביי-זיך- 
פאַרריסענע חוקרים,, . װאָס זיי, די בעלי-השכל, קענען זיך דערלויבן... זייער 
חוצפּה ווייס גאָר קיין מאָס ניט, 

מורה נבוכים : חס-ושלום! וי פאַלט עס אייך איין. איך װעל ניט 'צענזורירן, 
איך װעל בלויז אינטערפּרעטירן זייערע רייד. איך װעל עס טאָן אַזױ שטיל אַז די 
געשפּרעך-פירערס װעלן מיך ניט הערן, און זיי װעלן ניט מפסיקזיין. איך על 
אַריינפליסטערן אין די אויערן פון די צוהערער, ניט פון די ריידערט, און זיי די 
צוהערערס, ראַטעװען פון זינד פון פּערסאָניפיקאַציע פון הגשמת הבורא. און איך 
בין זיכער אַז דער שכינה װעט עס הנאה טאָן. 

בראשית-רבה: פאַר אַזאַ אַרבעט --- תבוא עליכם ברכה, געבענטשט זאָלט 
איר זיין. געשטאַרקט זאָלן זיין אייערע הענט. זיכער דאַרף מען עס טאָן, און איר 
זייט דער פּאַסיקער מענטש דערפאַר. 

אדרא קדישא זוטא: דער זוהר האָט געדאַרפט טאָן די אַרבעט פון אויס- 
טייטש. דער 'חוקר' מאַכט עס צו טרוקן, צו קאַלט, און אויך צו נאַאיוו, אָבער 
װאָס איז שייך הגעזמה זייט איר, מורה-נבוכים, אַ חושד בכשרים. מיר, מקובלים, 
זיינען אַזױ ווייט פון דעם װי איר חוקרים און אַ היפּשע ביסל נאָך ווייטער. מיר 
האַלטן ווייט אויף יענער זייט פון אַלע אייערע אַבסטראַקטע חקירות מכוח אלהות, 
מיר האָבן עס דערגרייכט מיט בעסערע מיטלען 

מורה-נבונים : מיר פרייט זייער צו הערן עס. אויב אַזױ, בעט איך ביי אייך 
פאַרצייאונג פֿאַר מיינע האַרבע ווערטער מכוח קבלה-ספרים. פון היינט אָן װעל 

איך בייטן מיין מיינונג װאָס איך האָב גערעדט האָב איך דאָך גערעדט ניט צר 
ליב מיין כבוד, ניט צוליב מיין טאַטנס כבוד און ניט צוליבן כבוד פון מיין מאַמען, 
חקירה, נאָר בכדי אָפּצוטאָן אַ מיכשול פון ישראל. הגשמה איז דאָך עבודה זרה 
און עס איז ,יהרג ואל יעבור", זיך בעסער לאָזן טויטן איידער פאַרברעכן אין דעם 
פּונקט, 

מעין-החכמה : בלייבט דאָ מיט אונדז, ר' מורה נבוכים, שר התורה והחכמה, 
גרויסער אָדלער און שטאַרקער האַמער! פאַרטייטשט די געשפּרעכן לויט חכמת 
הפילוסופיה און מיר װעלן די אייגענע געשפּרעכן איבערדיכטן, געברויכנדיק אי 
מאַזשן לויט אונדזער נוסח און סטיל. אָבער דער תוך איז ביי אונדז אַלעמען דער 
אייגענער. דער אמת איז וויפל איר זאָלט ניט פילאָזאָפּירן מכוח דעם קדוש-ברון" 
הוא װועט איר זיינע פּאָעטישע עלעמענטן ניט אױסשעפּן און ניט פּוגם-זיין, 

בראשית רבה: מיר קענען זיך פאַרלאָזן אויפן מורה-נבוכים. חזקה על חבר 
שאינו מוציא מתחת ידו דבר שאינו מתוקן, מיר מעגן זיין זיכער אַוֹ ער װעס 
אָפּהיטן די טעקסטן אין זייער ריינקייט און אין זייער ריכטיקן באַדײט. 

אַלע: מיר זיינען מסכים. זאָל ער זיין, לעת עתה, דער אויסטייטשער. 


ב 


סוד היחוד 


שכינה (כביכול געניצט, רייבט זיך די אויגן) : װאָס איז עס פאַר אַן אומענד" 
לעך שלאָפעניש! וויפל איז עס דער שיעור צו ליגן אין דעם שויס פון דער 
מאַמען '), דער תהו-ובהוניצע ) און זויגן אירע טרוקענע בריסט און דרימלען און 
חלומען אָן אַן ענד =. פילייכֿט איז אַ סברה, אַז עס איז שוין צייט, מען זאָל זיף 
אויפכאַפּן, קומען צו זיך *). 

קב"ה (כביכול נעמט זיך רירן) װאָס) איז געשען? װאָס װעקט? װאָס ) 
שטערט די רו ') ? װאָס איז עס פאַר אַ געריידעריי')? 

שכינה: דאָ') קומט אַלץ פאָר אַנאָנים. עס רעדט זיך ") און עס הערט זיך -) 
אַ גערייד =) פון װאָס עס קומט פאָר *) דאָס איז*) אַלץ, און מער קיין זאַך ") גיט. 

קב"ה: עס ווילט זיך וויסן, װאָס פאַר אַ שטים '') איז עס, אַזױ ענלעך אויף 
דער מאַמעס *) קול, בלויז אַ היפּש ביסל זאַפּטיקער, רייצנדיקער און וועקנדיקער, 

שכינה: אויב עס וילט זיך ויסן, קען מען בלויז זיך דערװיסן, אַז עס 
רעדט*=) זיך, און ע ס לאָזט זיך הערן"). 
קב"ה; איז דאָס אָלץ װאָס עס לאָזט זיך הערן")! 

שכינה: לוט דער פראַנע') קומט דער ענטפער = 

קכ"ה: װי אַזױ דאַרף עס געפרעגט ווערן אום עס זאָל זיך באַקומען אַן ענט- 
פער *), אַ צופרידנשטעלנדיקער ? 

שכינה : ווען דו'") װאָלסט געזאָגט"), 'איך הער אַ שטים,") און איך) װאָלט 
גערן װעלן װויסן, װער איז עס דער אָדער די װאָס רעדט') צו מיר. דעמאָלט 
װאָלט איך *) אים באַשטימט געענטפערט. 

קב"ה: איא-ארי-ידידך-ד"ך ?! דאָס איז אַ נייער װאָרט *), װאָס איז קיינמאָל 
ניט געהערט געװאָרן *") אין אונדזערע מקומות *). 

שכּינה (רעדט מיט ניצוח): און אַז ניי איז װאָס, טויג עס שוין ניט? ביסטו 
אַזױ זיכער, אַז דאָס אַלטע איז תמיד גוט און דאָס נייע איז שטענדיק שלעכט. 

קב"ה: װאָס טויגן די פאַרדערצייטישע חקירות ") מכוח אַלט און ניי, גוט 
און שלעכט. עס װילט זיך גיכער וויסן ער און װאָס עס רעדט. 

שכינה: פרעג *) וי באַדאַרף צו זיין, וועסטו באַקומען אַ באַדאַרף- צו-זייענ- 
דיקן ענטפער +), 

קב"ה: עס איז טשיקאַװע. עס הערן זיך ווערטער "), עס פלעכטן זיך קלאַנ- 
גען")... פון וועמען *) ? פון װאַנענט *)? פון װאָס *)? 

שנינה: טאַקע!! טשיקאַװע! עס וילט זיך דערגיין ער עס װאַגט צו 
וועקן פון שלאָף "), און דערצו נאָך האָבן דעם דרייסט צו קומען מיט אַ נייעם 
װאָרט ?); יאַ, דאָס איוו עס ?! 

קב"ה: יע. עס װילט זיך וויסן. עס איז, פּשוט, נייגעריקייט =). 

שנינה: זיי ניט קיין עקשן. טו װאָס מ'ראַט דיר, זאָג*): 'איך וויל ויסן, 
ניט עס וװילט זיך וויסן. 

קב"ה: עס וװוילט זיך דאָך ניט געברויכן") נייע ווערטער ") וועלכע מע 
האָט קיינמאָל ") ביז היינט ניט געברויכט. | 

שכינה: סי צייט צו נעמען באַגרײפן, אַז אַ נייער באַגריף ") מוז ") קומען 
מיט אַ ניי װאָרט +=). 

קב"ה: פאַרװאָס זאָל זיך עפּעס װעלן איינפירן נייע באַגריפן) און זי 
באַגלײיטן מיט נייע ווערטער *). צו װאָס צו ווען? 

שנינה: דוֹ האָסט ניט געװאָלט זיך חקירהנען מכוח ניי און אַלט און דו 
חקירה'סט וועגן דעם פאַרװאָס! עס װילט זיך איינפירן נייסן... װאָס איז נאָך 
טיפערע חקירה, 

קב"ה: עס אי, אַפּנים, לײיכט אַרײנצופאַלן אין דער גרוב ') פון ווידער- 
שפּרוך. 

שכינה : ווייטער חקירה מכוח װידערשפּרוך ") און שפּרוך, 

קב"ה: עס איז משמעות, שווער זיך אויסצוהיטן פון דעם נעץ '') פון חקירה. 

שכינה : גענוג שוין! פרעג װי איך ראַט דיר און דו װעסט באַקומען אַ 
ריכטיקע תשובה. 

קב"ה: אפשר דאַוף מען פּרובירן. 

שכינה: איז עס אַזױ שװער צו ריידן אין דער ערשטער פּערזאָן )! זאָג 
יאיך װועל פּרובירן 

כביכול (רעדט אַרױס מיט שוועריקייט): איייך װעל פּרובירן. 

שכינה (טריאומפירנדיק) : זעסטו, עס פאָדערט זיך בלויז אַ ביסל איבונג. איצט 
פרעג דיין פראַגע, לאָמיר הערן. 
- = קב"ה (נאָך אַלץ מיט אָנשטרענג) : איי-ך וויל וויסן ווער עס רעדט צו מיר "). 

שכינה: ווער רעדט? איך רייד, 

קב"ה : ווער ? זאָג, װער ביסטו, וואו ביסטו, אין מיר ? אויסער מיר ")? 

שכינה : איך בין אין דיר. איך בין דיין איכביניקייט. איך בין די יונג-פרוי, 
'מימרא' *), 

קב"ה: װער איז אָט-די איכביניקייט ?. װער איז אָטידי מימרא? 

שכינה: איך בין דער זיך *), זי--איכיקייט, אָדער איך-זיאיקייט. 

קב"ה: רייד קלערער, דייטלעכער! זאָג מיר, װי רופט מען דיך! זיאיכי" 
קייט', איך-זיאיקייט' ? אַ מאָדנע אָנרופעניש ). 

שכינה: איך רוף זיך זי-איך'. מיין נאָמען") איז אַ זעלבסט-אַנטפּלע- 
קונג, אַן אַנטיציפּאַציל... 

קב"ה (אומגעדולדיק האַקט זי איבער): איך פאַרשטײ ניט װאָס דו רעדסט, 
געברויכסט ווערטער *') װאָס זיינען נאָך ניט בנמצא אפילו אין דער איבער-פאַנ" 
טאַזיע "). דו, זאָג מיר בעסער, װי האָט דיך אונדזער לייבלעכע מאַמע גערופן! 

שכינה: די מאַמע האָט מיך גערופן 'שכינה'. זי האָט געזאָגט אַז װיבאַלד איך 

װעל זיין אַזאַ /אומרו', װעט זי מיך רופן, בלשון סגי נהור, 'שכינה', װאָס באַדײיט 
'רועניש". 

קב"ה: איך האָב גאָרניט געוואוסט אַז אונדזער מאַמע האָט דיר שוין געהאַט 
געגעבן אַ נאָמען. (פאַרטראַכט זיך). און וי אַ שטייגער, װאָלסטו מיך גערופן? 

שכינה : װיבאַלד דו פרעגסט וועגן דיין נאָמען"), איז פון דעם געדרונגען 
אַז דו דאַרפסט האָבן אַ נאָמען, װוילסט האָבן אַ נאָמען און האָסט דערווייל קיין 
נאָמען "), לכן װעל איך דיך רופן 'שם', װאָס באַדײיט נאָמען. 

קב"ה: דו, שכינה, ביסט אַזאָ בריה אויף אױיסצוטראַכטן צוטראַכטענישן. סי, 
פּשוט, דיך צו באַוואונדערן. און װי װאָלסטו אונדז אָנרופן? 

שכינה : אונדז ביידן ? מיר זיינען איינס. מיר אַלע זיינען איין אייניקייט. מיר 
אַלע, די מאַמע, די תהו-ובהו'ניצע, דער טאַטע, 'דער קדמונדיקער קדמון' און אויך 
די ברידער זיינען אין זעלבסט-איינסיקייט. סיי דיך, סיי מיך, סיי טאַטע-מאַמע און 
ברידער רוף איך זיך, | 

קב"ה: (מיטן ניגון פון גמרא-לערנען : פאַרדעם האָסטו געזאָגט, אַז דו אַלין 
הייסט 'זיך' און איצטער זאָגסטו גאָר אַז ניט נאָר מיר ביידע, נאָר אונדזער. גאַנצע 
משפּחה הייסן 'זיך? בתמיהה! װי שיקט זיך עס!! 

שכינה (ענטפערט מיט דעם זעלביקן רעציטאַטיו): דאָס איז אַ קנאַפּע קשיא, 
מיר פאַרמאָגן באמת איין נאָמען, ווייל מיר זיינען איין זיך "). מיר אַלע באַזיצן 
איין סופּער-פּסיכיק, 

קב"ה: דיין ענטפער איז מיר ניט אינגאַנצן קלאָר. נאָר מסתמא וייסטו װאָס 
דו רעדסט, ביסט דאָך, עפּעס אַ קלייניקייט, די מימרא ! און ווער קען נאָך אַװױי וויסן 
װאָס צו זאָגן און װוי צו זאָגן װי די מימרא גופא! (פּויזע) זעסטו מיך ") ? איך זע 
דיך קיום "),. (רעדט מיט באַגײיסטערונג) לאָז מיך אָנקוקן דיין אָנבליק''), לאָז מיך 
הערן דיין קול *), װאָרום דיין אָנבליק איז שיין און דיין קול איז אָנגענעם, 

שכינה : דיך זע איך קוים-קוים אַרױסגעשײדט פון חושך *), װאָס וויקלט דיך 
אַרום, 

קב"ה : פאַרװאָס איז עס אַזױ ? 

שכינה: פֿאַרדעם האָסטו מיך אויסגערעדט הלמאי איך פאַרלויף אַזױ וייט 
פאָרויס פאָרן פּראָצעס פון יצירה *), און איצט טוסטו דאָס אייגענע. דער 'פאַר- 
װאָס ?' איך נאָך ניטאָ"). אָבער קרעאַטיוע נאַטורן אַנטיציפּירן, דורך זייער אינ- 
טואיציע, זאַכן װאָס װעלן, גאָר-שפּעט אַמאָל, זיין, און איך זעץ ניט אויס קעגן 
דיין פּראַגע. אדרבה ואדרבה, דו האָסט געפרעגט, װעל איך דיר ענטפערן כל-זמן 
איך ווייס װאָס צו ענטפערן. --- די זאַך איז זייער פּשוט,. דערווייל איז דער איך *) 
היפּש מטושטש, אָבער מיט דער הילף פון געבענטשן נאָמען, בעזרת השם יתברך, 
װועט דער איך זיך אַרױסטײלן פון חושכדיקן תהום און זיך אַליין דערקענען און 
באַשטימען, ווערן אַ דיבור, און זיך צעהעלן אין ערשטן זעלבסט-באַפעל, אין ,יהי 
יה!* און זיך דערקלערן פאַר דעם ערשטן איך פון דעם אנוכי-שבאָנוכי "), און 
עס װעט זיך באַקומען דער יהוה, וועלכער באַדייט יזיכער' אָדער איך-ער. יה 
באַדײט אויך די שכינה, וה --- די תורה, 

קכ"ה: דו זאָגסט אַז יה באַדײט איך, וה --- ער, דערנאָך זאָגסטו גאָר אַז יה 
מיינט די שכינה און וה מיינט די תורה. בשלמא יה -- איך און יה -- שכינה, איו 
רעכט, ווייל 'איך' און 'שכינה', ווֹי דו האָסט פאַרדעם דערקלערט, איז איינס אָבער 
וי קומט וה צו מיינען די תורה ? 

שמינה: די תורה און 'דו' און 'איך' און 'ער' זיינען איינס, און די תורה קען 
הייסן ייה' און קען הייטן 'ער' מחמת 'ער' איז 'איך' און 'דו', און דאָס אַלץ איז 
איין זאַך. אגם װעט צענטויזנטער מאָל צענטויזנטער יאָרן שפּעטער זיין אַזױ אָנגע- 
שריבן אין , מעשה-מרכבה" פון ר' ישמעאל כהן גדול און יידישע עטיק" פון 
אבא גאָרדין, דף קכ"ח, עמוד ב'. 

קב"ח (פאַרטיפט אין מחשבות): װער בין איך און װער ביסטו:? דו װעקסט 
מיך, צינדסט מיך אָן מיט איבערגעדאַנק "), דו באַװעגסט מיין צונג, דו רייצסט 
מיין פאַרלאַנג זיך אַרױסצוטײלן פון קדמוןדשבקדמון װאָס אַרום. איך באַגרײף אַז דו 
ביסט די גורמטע צו דעם אַלץ, אָבער ער ביסטו, ווייס איך ניט. דו ביסם פאַר 
מיר אַ רעטעניש "). דו רופסט זיך 'שכינה'; װער איז די שכינה? װער רוס אין 
מיר, אויף מיר, דורך מיר? דו רופסט זיך מימרא, װער איז דאָס װאָס מימרא'ט 
װאָס דיבורט אין מיר ? דו האָסט מיך איינגערעדט איך זאָל נעמען געברויכן דעם 
אומנאַגרייפלעכן װאָרט איך'. װוער, אָבער, איז דער איך'? מיין במקום-נאָמען 
אִיז אומבאגרייפלעך אפילו אין מחשבח, אפילו אין דמיון-אָפּמאָל, דער לייכטטער 
וואונק וועגן מיין מהות איז פאַרבאָרגן פון מיר. איך וייט ניט װער איך בין און 
צוליב װאָס איך בין אויב איך בין, באמת, אין דעם גדר פון דער איכביניקייט, 

שמינה ודי אױגן בליצן מיט פרייד פון דערנענטערונג צו זעלבסט אַנטפלע" 
קונג) דו ביסט ניט קיין 'איך בין', דו ביסט אַן אחיה אשר אהיה, אַן 'איך װעל זיין 
פאָר איך ועל זיין *), 

קב"ה: און װי אַזױ קען איך װויסן זיך, דערקענען זיך אַלס דעם 'איך װעל 
זיין פֿאָר איך װעל זיין. 

שכינה. לגבי דיר און מיר איז וויסעניש און זעלבסט-וויסעניש גאָר ניט שייך. 
מיר זיינען איין זיך-אין-זיך פון אַבטאָלוטער רייגער אינזיכיקייט-פאָראינזיכיקייט, 
און מיר ביידע זיינען איין אחר... 

קב"ה: אויב אַזױ טאָ לאָמיר זיך מתייחד זיין אין דעם סוד היחוד ). 

שכינה; איך האָב זיך אָפּגעזונדערט פון אַלעמען, פון מיין קדמון-פאָטער, פון 
מיינע עלטערע ברידער. און צוליב װאָס האָב איך עס געטאָן, אויב ניט בכדי צן 
זיין מיט דיר אַליין, מיין יינגסטן ברודער, לשם יחוד (די שכינה לייכט אױף, טיילט 
זיך אַרוס פון דער קדמון-פינצטערניש. אירע זעלישע קאָנטורן ווערן קענטשוודיק 
בולט, איר גייסטיקע סטאטור ווי אָפּגעטאָקט) קוש מיך מיט די קושן פון דיין מויל... 
ניט קוק מיך אָן װאָס איך נין שװאַרצלעך, װאָרום דער חושך האָט מיך פאַרי 
שוואַרצט. די זין פון מיין מוטער האָבן געצערנט אויף מיר. זיי האָבן מיך געמאַכט 
פאר אַ היטערין פון די תהו-ובהו אָפּגרונטן, און מיין אייגענעם גרונט האָב איך ניט 
געהיט... 

קב"ה (נעמט זי אַרום, קושט זי לײידנשאַפטלעך) 

שכינה: טו מיך אַרױף וי אַ זיגל אױיף דיין האַרצן, װי אַ זיגל אויף זיין 
אָרעם ... 

קב"ה (קושט זי, האַלדזט זי) : איך קוש דיך, באַהעפט זיך מיט דיר, און דאָך 
ווייס איך ניט װערּ דו ביסט.., 

שמינה : אין אונדזער גױדעדן װאַקסט בלויז דער בוים פון לעבן *), וועלכער 
איז דער בוים פון גלויבן.., 

קב"ה: און וויסן װילסטו גאָרניט ? אַבי מ'וועט זאָגן אַז פרויען זייגען ניי- 
געריק... 

שכינה: איך בין די פאַרקערפּערונג פון גלויבן פּונקט אַזױ װי דו. איך גלויף 
אַז איך װעל זיך זיכן פאָר איך װעל זיך זיכן... . אויף דעם בוים פון אמונח האָם 
איך אַװעקגעזעצט אַ פייגעלע אין פייגעלע האָב איך אַריינגעהױכט אַ ליד, אין ליד 
האָכ איך אַריינגעזונגען איין װאָרט.., 

קב"ה : וועלכן װאָרט ? 

שכינה : 'אני', און דאָס איז מיין בונד מיט זיך, 'ואני זאת בריתי' וועט מיךר 
נאָכזאָגן מיט פילט יאָרן שפּעטער דער באַגײסטערטער 'גרויסשטעטישער' פּראָפעט 
ישעיה, 

קב"ה: אָבער ער װעט דערבליקן מיין גייסטיקן פּנים? װער װעט אױיפ- 
נעמען די פּני-השכינה ? 

שפינה : עס וועלן דיך זען די 'רײיטװאָגן-קענער' (יודעי-מרככח) די רײיטװאָגן" 
אַרויפשטייגער; די קאַלב-קושער (מנשקי עגל) װועלן מיר צו זיך ניט צולאָון, 

קב"ה: דער ענין איז מיר ניט קלאָר, װי אַזױ װעלן מיר אויסגעפינען װעױ 
עס איז אַ רײיטװאָגןדקענער און ווער אַ קאָלב-קושער, 

שכינה: מע דאַרף אַ רוף טאָן דעם מעשה-מרכבה װעט ער ענטפערן אױף 
דיין פראַגע *). 


ג 


ווער און וואו ל 


פון דערווייטנס צייגן זיך זי חיות. זייערע פנימער זיינען ענלעך אויף דער 
געשטאַלט פון דער צורה פוֹן אַ מענטשן. און זייער גאַנצער קערפּער איו גלייף 
צו קוילן, װאָס זיינען צעגליט אין אַ גאָר"גרױסן פייער. און יעדע איינע פון די 
חיות האָט פיר-און-צװאַנציק פּנימער און פיר-און-צװאַנציק פליגלען, מחמת יעדע 
איינע האָט צװאַנציק פּנימער אין אירע פיר פּנימער און צװאַנציק פליגלען אין 

אירע פיר פליגלען; און דער קערפּער פון איטלעכער פון זיי איז פול מיט אוֹיגן, 
און יעטווידער אויג איז די גרויס װי דער קוֹיק פון לבנה. און זי זיינען אַלע גרייט 
און קערן זיך צו יעדער זייט און יעדן קאַנט און זייערע פּנימער זיינען געווענדט 
| איינער צום אַנדערן, און זייערע פליגלען -- איינער צום אַנדערן; און פאַר די 
קלאָען פון זייערע פיס זיינען אויסגעלייגט שטיין-קוילן, און פאַר די שטייך-קוילן 
זיינען אויסגעלייגט ציילן פון בראַנדהעלצער. און די ציילן פון די פאָר-בראַנדהעלצער 
זיינען אַרומגערינגלט מיט ואָלקגס פון פלעמלעך. און די פאָר-װאָלקנס פון פלעמ" 
לעך זיינען אַרומגערינגלט מיט אָנגעגליטע פינקלענישן. און די אָנגעגליטע פאָר- 
פינקלענישן זיינען אַרומגערינגלט מיט פינקלענישן פון פלאַמען; און די פאָר: 
פינקלענישן פון פלאַמען זיינען אַרומגענומען מיט לייכטע װאָלקנדלעך; און די 
לייכטע פאָר-װאָלקנדלעך זיינען אַרומגענומען מיט נעפּלען פון ריינקייט און די 
פאָר-נעפּלען פון ריינקייט זיינען אַרומגענומען מיט טיכן פון צעשמאָלצענעם 
מעטאַל, און די פאָרטייכן פון צעשמאָלצענעם מעטאַל זיינען אַרומגענומען מיט חשמל 
פון אָנצונד, און די פּאָר-חשמלים פון אָנצונד זיינען אַרומגערינגלט מיט שטימען 
פון דונערן. און די פאָר-שטימען פון דונערן זיינען אַרומגערינגלט מיט װאָלקגס 
פון בלאַנקענישן ; און די פאָר-װאָלקגס פון בלאַנקענישן זיינען אַרומגערינגלט מיט 
אױסשטראַלונגען פון בליץ, און די פאָר-אױיסשטראַלונגען פון בליץ זיינען אַרומ" 
גערינגלט מיט בליצן פון שטיין } און די פאָר-בליצן פון שטיין זיינען אַרומגערינגלט 
מיט רעגנס פון בשמים. אוֹן די פאָר-רעגנס פון בשמים זיינען אַרומגעריגגלט מיט 
טויען פון לעבן. און די פאָר-טויען פון לעבן זיינען אַרומגערינגלט מיט לאַגערן 
פון שכינה און די פאָר-לאַגערן פון שכינה זיינען אַרומגערינגלט מיט גערוישערס 
פון געזאַנג, און די פאָר-גערוישערס פון געזאַנג זיינען אַרומּגערינגלט מיט די 
מוזיצירערס פון קדושה. אוֹן די פּאָר-מוזיצירער פון קדושה זיינען אַרומגערינגלט 
מיט די רעדער פון ווירבלווינט, אוֹן די פאָר-רעדער פון ווירבלווינט זיינען אַרומ" 
גערינגלט מיט פליגלען פון ווינט. און די פאָר-פליגלען פון וויגט זיינקן אַרומגע- 
רינגלט מיט די רונד-אַרומונגען פון שטורעם. און די פאָר-רונדאַרומונגען פון 
שטורעם זיינען אַרומגערינגלט מיט טייכן פון פייער (נהר דינור). און די פאָר. 
טייכן פון פייער זיינען אַרומגערינגלט מיט בורשטינען (חשמלים) פון שיין. און 
די פאָר-בורשטינען פון שיין זיינען אַרומגערינגלט מיט פונקען פון פּראַכט. און 
די פאָר-פונקען פון פּראַכט זיינען אַרומגערינגלט מיט פונקען פון שטאלץ. און די 
פאָר-פונקען פון שטאלץ זיינען אַרומגערינגלט מיט טפסרים פון פורכטזאַם, און די 
פאָר-טפּסרים זיינען אַרומגערינגלט מיט אראלים פון 'וואוינונג' (מעונה) און די פאָר" 
אראלים פון וואוינונג' זיינען אַרומגעדינגלט מיט 'קדוש"זאָגערס. און די 'קדושי- 
פאָרזאָגערס זיינען אַרומגערינגלט מיט 'ברוך"זאָגערס; און די 'ברוך'- פאָרזאָ 

גערס זיינען אַרומגערינגלט מיט זאָגערס: , יחוה װעט קיניגן אין אַלער אייביקייט, 
דעם הימל דעקט צו זיין פּראַכט און מיט זיין לויב איז פול די ערד". דאָס איז דער 
רו-פּלאַץ פון די חיות פון דער מרכבה (רײטװאָגן), 

עס קומט אַרײן דער בורשטין (חשמל), דריהונדערט אַכט און זיבעציק 
(בגימטריא חשמ"ל) סאָרטן ליכטער פוֹן שיין און גרויסן ליכט זיינען אַרײינגעפאַסט 
אין אים. און דער קלענסטער פון זיי איז ווי די שיין פון דער זון. ער איז עס 
די חיות פון דער מרכבה (רײטװאָגן). די חיות זיינען פון איידעלן פייער און זי 
ריידן מיט אַ קלאָרער שפּראַך. און זייער גערייד קומט פאָר מיט גרויס שנעלקייט, 
אין דער צייט ווען אַ מענטש קען אויסריידן איין װאָרט ריידן זיי אַרױס טויזנטער 
מאָל טויזנטער ווערטער. און אָט-די פייער-חיות רוען ניט. זיי קענען ניט איין- 
שטיין שטיל אויף איין אָרט אַפילו קיין איין רגע ניט, זיי זיינען אין דער בחינה 
פון 'רצוא ושוב'; זיי לויפן פאָרויס און גלייך צוריק. זיי זיינען געאיילט אין זיי- 
ערע באַוועגונגען,. זיי נעמען אָן יעדע רגע טויזנט אַנדערע קאָלירן. זיי יאָגן זיך 
אַהין און אַהער און זיי רוקן זיך צו די זייטן אָן אויפהער און אָן אָפּשװאַך. און 
לויט דער שנעלקייט פון זייערע באַוועגונגען איז די פלינקייט פון זייערע רייד, 

(בורשטין וחזעזמלן בוקט זיך פאַרן קב"ה דריי הונדערט און אַכט און זיבעציק 
מאָל. ער פליסטערט: קדוש, קדוש, קדוש... און בלייבט ליגן אויף זיין געזיכט) 

קב"ה: שטעל זיך אויף דיינע פיס, איך גיב דיר רשות צו ריידן. 

בורשטין (חשמל) : איך אונטערזוך אַלע די װאָס ווילן דיך זען. איך געפין אויס 
צי זיי זיינען ראוי צו זען במחשבה דיין גייסטיקן קלסתר-פּנים. ווען אַ נביא טרעט 
אַרײין אין מיין פּאַלאַץ פון בורשטין פיר איך אים צו צום טויער, וואו מ'גייט אַריין 
אַריינצוקוקן אין דעם 'מאַטאָוון שפּאַקטיוו' (אספּקלריא שאינה מאירה), און איף 
אייל זיך און רייד פלינק און פריי מיטן נביא, און אויב ער פאַרשטײיט מיין בוף- 
שטין-לשון אױיגנבליקלעך און ענטפערט מיר אויף יעדער זאך, װאָס איך פרעג 
אים, דעמאָלט ווייס איך אַז ער איז מוכשר אַריינצוקומען און דערבליקן דיין כבוד, 
דעם פּנים פון דער שכינה. איך פרעג אויס אַלע די װאָס וילן אַרײן אין דעם 
הייכגעביי פון נבואה. אויב זיי ענטפערן וי באַדאַרף צו זיין און פרעגן צום פּונקט 
פלינק און גיך מיט מיין בורשטין-געאייל, לאָז איך זיי אַרֹין, אויב ניט שטױס 
איך זיי אַרױס אינדרויסן, אַמאָל פּאַסירט אַז ווען איך בין בודק די, װאָס ווילן 
ווערן נביאים און מרכבה-קענער, און איך געפין אויס אַז זיי זיינען ניט פּאַסיק 
פאַר אָט-דעם באַרוף, אָבער זיי שטופּן זיך און ווילן זיך אַרײנרײסן איכערגע- 
װאַלד, --- פאַרברען איך זיי אויף קויל, 

בלויז װוער עס װעט קענען אַרומגײין אין פארשטעל-פון פאָרשטעל מכוח חושך 
אין די פאָר-דמיון פאַרנאַכטן און ער װעט קיין מורא ניט האָבן פאַר די פּאָטרולן 

מזיקין פון פאַלשער געקליגטער חקירה, װועט ניט מורא האָבן פאַר דעם באַלאַגע- 
רונגס-צושטאַנד פון דער חכמה-להרע, וער עס װעט קענען אויפשטיין פרי פאַר 
די פאָר-פרימאָרגנס פון ח"ן און װועט זיי װעקן פון שלאָף;: װער עס װעט קיג" 
מאָל ניט עובר זיין אויפן צוקונפטיקן (דערווייל נאָך ניט אַרױסגעטראַכטן) לאוו פון 
ילא תגנוב'; ווער עס װעט תמיד נעמען פון אייגנס, קײינמאָל קיין פרעמדס, ווער, 
ווען ער קומט צו די ריינע מירמלשטיינער (אבני שיש טהור), זאָגט ניט: ,װאַסער! 
װאָסער !, מחמת ער באַגרייפט, אַז די טיר-היטערס פון טעמפּל װאַרפן אָן טויזג- 
טער מאָל טויזנטער כװאַליעס פון וואַסער! און אין די כװאַליעס איז ניטאָ קין 
טראָפּן נאַסקײט ; זיי באַשטײען בלויז פון דעם אָפּלוױכט פון די ריינע מירמל- 
שטיינער װאָס זיינען אַריינגעמױערט אין טעמפּל (היכל) און זייער אָפּגלאַנץ האָט 
דעם אויסזען פון װאַסער, --- דער, ווען ער פאַרמאָגט אַ באַדערפעניש אין אַ חוש" 
הראיה פון אַ טאָרויסזעער, אַן עקזאָלטירטן נביא (ניט בלויז אויגן, ווייל אויגן וועלן 
באַזיצן אַלע קעפּ פון די אַרכעטיפּן פון די אָקסן, קי אוֹן קעלבער, װאָס װעלן זיף 
פּאַשן סטאַדעסװײיז און װעלן כסדר מעלה-גרהנען, אויגן װעלן פאַרמאָגן אויך זי 
פּר;;טאַטיפּן פון די ווייט-צוקונפטיקע בלינדע פּאַסטעכער פון אַלע נאָך בלינדערע 
טשערעדעס), ועט זוכה זיין דיך צו זען אומעטום און שטענדיק אין זיין אינעף- 
לעכן זיך אַלײן, 

בורעטין וחזשמל) פּאַרנייגט זיך. קב"ה גיט אים רשות מיט אַ צייכן, און דער 
בורשטין (חזשמל) לעשט זיך אויס. 

קכ"ה (צו זיך) : איך װאָלט אַליין וועלן זיין יענער נביא, װאָס װועט זוכה זיין 
צו זען מיין גייסטיקן פּנים אין זיך זעלבסט. (פויזע) איצט ווייס איך שוין ווער עס װעט 
מיך זען, איך ווייס נאָך, אָבער, ניט וואו ער װעט מיך זען. 

עס קומט אַריײן דער (;מראהיהבזק") בליץ-געזיכט פון דער מרכבה. ער בוקט 
זיך פאַרן קב"ה דריי הונדערט פינף און פופציק מאָל, ער פליסטערט: קדוע, 
קדוש, קדוש" . . . בלייבט ליגן אויף זיין געזיכט. 


קב"ה : שטעל זיך אויף דיינע פיס, איך גיב דיר רשות צו ריידן, 


בליץ"געזיכט: וואו עס בלאַנקען די פאָרבליצן, די ברק-המבריקט, פון קודם 
למעשה-מרכבה, שלענגלען זיך אוֹן שפּאַלטן די קודם-למחשבת-מעשה-בראשית- 
דיקע הימלען, די הימלען װאָס װערן ערשט שפּעטער אין מחשבת-מעשה-בראשית 
אױיסגעשפּרײיט בכוח און אין מעשה בראשית אױיסגעשפּרײט בפועל, דאָרט איו שוין 
פאַראַן בנמצא אין פאָר-שפּיר דער אויבערשט-געדאַנק פון דעם איך, און דאָרט װעט 
ער דיך זען. 

קב"ה : איך װאָלט אַליין װעלן דאָרטן זיין, 

בליץ"געזיכט: וואו עס בליצן די העק, ביי דער שיין פון דעם ,ונגנה לאש" 
מיט וועלכע מע האַקט די אומפאָרשטעלבאַרע ניט-וועלדער פון דעם , הייתי ולא 
אהיה" (איך בין געווען און איך װעל ניט זיין), פון דעם קדמון, און מע הייצט מיט 
דעם אומהאָלץ די ניט-אויוונס פוֹן די לאוו-דווקא-מערות אין דעם במסתרים פון די 
אַנאָקעאַנען, דאָרט ווער עס איז אַ מרכבה-ווייסער, און האָט אַ חוש פאַר דער פאָראויס- 
זעאונג פון יחזקאל'ס זעאונג, װעט דערזען דיך, דעם איך-אין-איך, 

דער בליץ-געזיכט פאַרנייגט זיך. דער קב"ה גיט אים רשות און ער בלייכט 
אוים און ווערט ניט אויגנבליקלעך, 

קב"ה: עס איז נאָך אַלץ ניט קלאָר וואו מ'וועט מיך זען. ווער קען בעסער 
אָנצייגן דעם פּלאַץ פון מיין כבוד ? 

עס קומט אַריין דער רוח החיה. בוקט זיך פאַרן קב"ה פיר הונדערט איין און 
צוואַנציק מאָל, בגימטריא פון זיין נאָמען. פליסטערט: אקדוש, קדוש, קדוש".. . 
בלייבט ליגן אויף זיין געזיכט. 

קב"ה : איך גיב דיר דשות צו ריידן, שטיי אויף ! 

רוח-החיה : וואו איך, לעבנס-ווינט אין די רעדער, האָב זיך אַרױסגעויסן פון 
די שפּיצעס פון ראָד, און רייט אָרום פראַנק און פריי אויף דעם אָדלער פון די 
פיר חיות, דעם אָדלער װאָס האַלט איין פליגל פעסט אַװעקגעשטעלט אוֹיף דעט 
טאַמע דעק פון חושך-אָפּגרונט און מיט זיינע גאָלדיצעגליטע פעדערן פון דעם 
צווייטן פליגל האַלט ער זיך אָנגעהאנגען אָן די פאָר-:הימלען, דאָרט װער עס אי 
אַ מרכבה-ווייסער און פאַרמאָגט אַ חוש פאַר יחזקאל'ס זעאונג װועט דערבליקן 
דיין איך, 

קב"ה: סי נאָך אַלץ ניט קלאָר, וואו אָט די דערבליקונג װעט פאָרקומען. אפשך 
קענסטו, רוח החיה, באַצײיכענען דעם פּלאַץ אַ ביסל פּינקטלעכער? טו עס, אוב 
דיר איז עס ניט צו-שווער. שרעק זיך ניט פאַר 'הגנשמה'... 

רוח-החיה : וואו די אורזעל פון דעם קול-דממה-דקה טאַנצט, װי די באַגײיט- 
טערטע באַלערינע, מרים הנביאה, װאָס איז אַרױס מיט אַ פּויק און האָט אָנגעפירט 
דעם קאַראַהאָד פון די , אָזדישיר"-טענצערינס, דאָרט ווער עס איז אַ מרכבה-ווייסעוי 
און האָט אַ חוש פאַר יחזקאל'ס זעאונג װעט דערזען און דערהערן דיך, דעם ערשטן 
אינערלעכן, 

רוזז/החיה פאַרנייגט זיך. 

דער קב"ה גיט אים רעזות אים צו פאַרלאָזן, ער פאַרשטילט אויגנבליקלעך און 
פאַרעזווינדט. 

קב"ה: סי נאָך אַלץ ניט קלאָר, וואו די דאָזיקע דערבליקונג װעט פאָרקומען, 
ווער קען באַצײיכענען דעם פּלאַץ פּינקטלעכער ? 


עס קומט אַרײן די בלימה אין באַגלײט פון די צען ספירות, וועלכע בלייבן 
שטיין פונדערווייטנס אין הינטערגרונט. זיי שטייען אויפגעשטעלט אין אָט-דער אָר- 
דענונג: די ערשטע ספער איז 'כתר' (די קרוין), זי איז איינגעטיילט אין זעקס 
הונדערט און פופציק שטעגן פון ליכט-פאַרמערונג,. אין איר געפינען זיך דרייצן 
טויערן פון קלוגשאַפט און דערבאַרעמונג. די צווייטע ספערע איז 'חכמה,, זי ווערט גע- 
טיילט אויף צוויי און דרייסיק שטעגן פון ליכט, אין איר געפינען זיך די פאַרבאָר- 
גענישן, פאַרבאַהאַלטענישן און פאַרהוילענישן פון חכמה. די דריטע ספער איז 
/בינה!' (פאַרשטענדעניש). אין איר געפינען זיך אַלע פאַרגעניגנס פון עולם'הבא 
און די רו-פּלעצער פון די נשמות. זי ווערט איינגעטיילט אין דריי טויערן. און 
חכמה, בינה און דעת (קלוגשאַפט, פאַרשטענדעניש און וויסעניש) זיינען דריי שוועס- 
טער-גראַציעס װאָס שיידן זיך קײינמאָל ניט. די פערטע איז חסד (גנאָד). אין איר 
געפינט זיך די מידה (זיטן) פון אונדזער פאָטער אברהם, עליו-השלום, דאָס װאַסער 
פון נאָכגעביקייט און פריילעכקייט, װאָס הייסט די רעכטע האַנט פון קדוש- 
ברוךיהוא. די פינפטע ספער איז 'פחד' (פאָרכט). אין איר געפינט זיך די מידה 
(זיטן) פון אונדזער פאָטער יצחק, עליויהשלום, װאָס האָט זיך געלאָזן בינדן אויפן 
מזבח פון אברהמען און אין איר איז פאַראַן דער פּלאַקער-פייער, און ער הייסט 
די לינקע האַנט פון קדוש-ברוך-הוא. די זעקסטע ספער איז 'תפארת' (שיינקייט), 
אין איר געפינט זיך די מידה (זיטן) פון אונדזער פאָטער יעקב, עליו-השלום, 
תורת-משה איז פונדאַנענט געגעבן געװאָרן און זי הייסט 'דאָס האַרץ פון הימל. 
די זיבעטע ספער איז 'נצח' (אײביקייט), אין איר געפינט זיך די מידה (זיטן) פון 
משה רבינו, עליודהשלום. און מ'זעט וי אין זיין זכות נידערט אַראָפּ דער מן פון 
דריטן הימל, וואו מ'מאָלט מן פאַר די צדיקים. די אַכטע ספער איז 'הוד' (פּראַכט).. 
אין איר געפינט זיך די מידה (זיטן) פון אהרן, עליו-השלום; און מ'זעט וי אין 
זיין זכות רינגלען אַרום זעקס װאָלקנס די יידן אין מדבר. די ניינטע ספער איז 
יסוד (גרונט), אין איר געפינט זיך די מידה פון יוסף הצדיק, עליו-השלום. אין 
איר זיינען פאַראַן אַלע השפּעות און גנאָדן און גבורה פון דעם קדוש-ברוך-הוא, 
און מ'זעט װוי ער שפּייזט און נערט די כנסת-ישראל, די צענטע ספער איז 'מלכות' 
(קיניגרייך). אין איר קומען אַרײן די שטימען פוֹן תפילות און געבעטן. און דאָ 
געפינט זיך דער לוין און באַשטראָף (שכר ועונש) פון די צדיקים און אויך דאָס 
געריכט. פינף ספירות שטייען אויסגעשטעלט פון דער רעכטער זייט פון בלימה 
און פינף פון דער לינקער זייט. 

בלימה בוקט זיך פאַרן קב"ה זיבן און אַכציק מאָל. בשעת מעשה, מיט איר צו" 
זאַמען, בוקן זיך אַלע צען ספירות, יעדע איינע אַזויפיל מאָל, וי עס באַטרעפט די 

צאָל פון איר גימטריא. די װאָס בוקן זיך מער מאָל, בוקן זיך שנעלער, אַזױ אַז 
זיי הייבן אַלע אָן אויף אַמאָל און ענדיקן אויף אַמאָל, 

בלימה פליסטערט ;קדוש, קדוש; קדוש"... און די צען ספירות זאָגן נאָך. 
בלימה בלייבט ליגן אויף איר געזיכמ. 

קב"ה: שטעל זיך אויף דיינע פיס, איך גיב דיר רשות צו ריידן 

בלימה: וואו עס איז ניטאָ אפילו קיין 'ניטי. וואו די בתולה, 'ניטיכע', אין דער 
בחינה פון 'איך האָבֿ אַראָפּגעצױגן מיין העמדלי (פּשטתי את כותנתי) האָט זיך 
טובל געווען דריי הונדערט צען ניט-מאָל אין ניט-מקווה פון פולן ביטול-היש און 
איז אַרױס פון װאַסער אַ גערײניקטע און אַ באַשאָנקענע מיט זעקס פליגלען פון 
אַלאָנהאַפט, און זי צעװואַרפט זיך שטיקערווייז ביז זי דערגרייכט די העכסטע מדרגה 
פון איר מהותלאָזיקייט און זי צעשיידט זיך און צעזעגנט זיך מיט די ניט-באַשעפע- 
נישן װאָס װעלן קיינמאָל ניט באַשאַפן ווערן אפילו אין ריינער פאָר-איינבילדונג, 
דאָרט ווער עס האָט אַ חוש פאַר יחזקאל'ס נביאישער העל-זעאונג װועט דערבליקן 
און דערשפּירן די נשמה-קודם-לנשמה פון דיר, דעם גרויסן זיך-אין-זיך, דעם 
זיך אין אַלע זיכן און זיכקייטן, 

בלימה פאַרנייגט זיך. די צען ספירות טוען דאָס אייגענע. 

קבי"ה גיט דער בלימה אַ צייכן אַז זי האָט העזות אים צו פאַרלאָזן. 

זי פאַרשווינדט און די צען ספירות פאַרשווינדן איינע נאָך דער אַנדעדער לויט 
זייער צאָל, 

קב"ה: נאָך אַלץ ניט גענוג פּינקטלעך. קען װוער בעסער באַצײיכענען דעם 
'אַוואו, דעם איה מקום כבודו',.. ? 

עס קומט אַריין דער מחוץ-למקום. בוקט זיך פאַרן קב"ה דריי הונדערט און 
ועכציק מאָל; פליסטערט : ,קדוש, קדוש, קדוש".. . בלייבט ליגן אויף זיין געזיכט. 

קב"ה: שטעל זיך אויף דיינע פיס. איך גיב דיר רשות צו ריידן 

מחוץ למקום : וואו איך זיידע, אויסער-רוים, זיץ און מיין אייניקל, 'ערטעלע,, 
האָטשקעט זיך אויף מיינע קני, גלעט מיין אומענדלעך לאַנגע באָרד און צופּט 
מיך, וי אַ צעבאַלעװעטער יינגל, ביי די פּאות, און פּאַטשט מיך אין די צעקנייטשטע, 
מיט בערג און טאָלן, באַקן, דאָרט װער עס האָט אַ חוש פאַר דער פאָרויסזעאונג 
פון יחזקאל בן-בוזי'ס זעאונג װעט דערזען די נשמה פון דעם אינאיכלעכן איך װאָס 
אין איך, 

קב"ה : סי נאָך אַלץ ניט גענוג קלאָר. וער עס קען ניט בעסער באַשרײיבן דעם 
אַוואו', זאָל ניט אַרײינקומען, 

עס קומט אַרין דער אנוכי. ער נייגט זיך און בוקט זיך זיבן און אַכציק מאָל 

(בגימטריא אנוכי) פאַרן קב"ה און בלייבט ליגן אויף זיין געזיכט און פליסטערט 
יקדוש! קדוש! קדום!" 

קבכ"ה: איך גיב דיר רשות צו ריידן, שטיי אויף. 

אנוכי : איך בין דער אמתער בראשית און דער װאָרהאַפטיקער אחרית-הימים, 
איך עפן די ריי פון יש און שליס זי צו. אַרום מיר שטייט אַ. װאַכזאַמע שמירה. מע 
לאָזט קיינעם פון די חיצונים באַגריפן צו מיר ניט צו. איבערן טויער פון די פאַר" 
טראַכטע עשרת-הדיברות, וואו איך האָב מיין וואוינונג, בלאַנקט בליציק די אויפ" 
שריפט, זי לייענט זיך אַזױ צו זאָגן ; דער צענטער דור אויף-אַרויפצו פון צוויימל 
זאָל ניט װאָגן צוצוקומען נאָענט. איך בין אָן הגיון. איך װעל זיך קיינמאָל ניט 
נייטיקן אין אָט-דעם ווייט-צוקונפטיקן אויפטו. איך גיי אֲרום אַ נאַקעטער אָן 
קיינע לבושים אויסער די פּראָטאָטיפּן פון פירקאַנטיקע אותיות אין 'מכתב-אלהים, 
אין אלהימס-שריפט, די אַנדעױע אָנטועכצן זיינען פאַר מיר לאוו-דווקא. איך װעֵל 
ניט אָנטאָן דעם גוט-צוגעשניטענעם און קונציק-געשניידערטן מלבוש פון עסטע" 
טיק און פּאָעטיק. איך האָב זיך באַגאַנגען און װעל זיך באַגײן אָן פּלאַסטיק- 
סקולפּטאָרן, װאָס װעלן זיך באַװוייזן אין לויף פון פילע ווייטע דורות.. ניין! אין 
װעל פאַר זיי ניט פּאָזירן. איך װויל אויך ניט קענען די מאָלער, הגם זי זיינען 
מער אַבסטראַקט איידער די סקװולפּטאָרן. איך װעל ניט באַשטעלן ביי זיי מיין 
פּאַרטרעט. איך וויל ניט און קען ניט האָבן קיינע מאָנומענטן, סטאַטױעס, קייגע 
בילדער, קיינע געמעלעכצן. אָנשטאָט פילאָזאָפן און חוקרים, סקולפּטאָרן און פֹּאָ- 
עטן, קינסטלערס אין פארשטיין, אין שטיין, אין אימאַזש, װעל איך בעסער װאָכן 
עגאָסאָפןינביאים, פאָרויסבליקערס, מענטשן מיט אַ חוש פאַר דעם פאָרוֹיסוע פון 
דער פאָרויסזעאונג, 

אָנוכי פאַרנייגט זיך. 

קב"ה גיט אים רשות און ער גייט אַרױס הינטערוויילעכטס. 

קביה בלייבט אַלײן. 





דער מורה נבוכים שטייט מיטן פּנים צום 'עולם' און ער פליסטערט זיינע 
אינטעררעפּליקעס אין דער שטיל, אַזױ אַז די דיאַלאָג-פירערס הערן אים ניט, אָבער 
די צוהערערס פאַרנעמען דייטלעך זיינע רייד, 

1 מורה נבוכים (ושעפטשעט): פון דעם פּראָטאָטיפ פון דער מעטא-אידייע פון 
דער מוטערשאַפט. 

2 מינ: דמיון עזבדמיונדיקער. 

3 מ"נ. אַזױ וי חלומען פון דעם אומאָנהייבלעכן אָנהײב און פון אומענדלעכן 
ענד. 

4 מינ. צו דשׂר פאָר-אנונג פון אַ פאָראויס-פאָרשוטעלונג פון דעם מהות פן 


5 מי"נ. װאָס פאַר אַ נאָכניט-עפעס איז פאָרויסיק כמו- געעוען 
6 מינ. פון אָן ערב וואָסעניע. 
7. מינ. די מטושטעשדיקע פאָרשטעלונג פון אַ נאָכניט-רו. 
8 מיג. אַ פאָרגעדאַנקלעכע אומאַרױסרעדבאַרע כמו-געריידעריי. 
9 מי"נ. אין דעם ניטידאַ פאָרויס-געדאַכטיניט-דאָרט-פאָרוס-געטראַכט. 
0 מ"נ. עס דוכט זיך אויס, אַז עס דוכט זיך אויס, אַז עס רעדט זיך. 
1 מינ. עס בילדעט זיך איין, אַז עס בילדעט זיך איין, אַז עס הערט זיך. 
2 מ"נ. אַ פאָרששטעל פון אַ פאָרשטעל פון אַ גערייד. 
3 מ"נ. כביכול אין דער ניטערגעצניטקייט. 
4. מינ. כמו-אָנצוהערעניש מכוח דעם פאָר-אַלצמיטאַנאַנדערטום. 
5. מ"נ. קיין פארזאַך פון דער פאָרזאַכיקייט. 
6 מי"נ. אַ פרעסוגעסטיע פון אַ פאָר-שטים, אַ בתיקול פון אַ בת-קול. 
7 מ"נ. אויף דעם אַרכעטיפּ פון דער מעטאַאידייאיק פון דער מאַמעס קול. 
8 מ"נ. כביכול-יש:בכביכול-עבכביכול. 
9 מי"נ. כלומרעזט-ע:בכלומרשט-שבכלומרסט. 
0 מ"נ. פון דער נאָכניט-עפּעסדיקייט. 
1 מינ. פארעטזטעל פון דער פארששסטעלונג פון דער פראַגע. 
2. מ"נ. כביכולדיקער איינבילד פון דעם פאָרויסגאַנג פון דעם ענטפער. 
53 מ"נ. אַ פאָרויס-אָנזאָג פון דעס אַנקום פון אַן אנטיציפּירטער אָנצוהע- 
רעניש פון אַן ענטפער. 
4. מינ. דער טאָפּלטער איע לאורדווקא-בנמצאי און-ניט לאוידווקא בנמצא". 
5 מ"ג. אין פאָר-פאָרשטעלונג פון אַ כמוזאָגעכץ. 
6 מ"נ. דעם פאָרויסהילך פון אַ ששטים. 
7 מינ. אין קודם-לדמיון-איינבילדונג פון אַן איכטום. 
8. מ"נ. כלומרששט, אַזױיוויאיק. : 
9. מ"נ. אויסדוכט פון אַן אויסדוכט פון אַ פאָר-איכטום. 
0 מיג. אָנוואונק אויף אַ נייעם פּראַטאָטיפּ פון אַ פאָרװואָרט. 
3. מ"נ. מיט פאָרגעדאַנקלעכער עזמיעה. 
2 מ"נ. מעטאאידייאיש:ע מקומות. 
3. מ"נ. מעטאַטעטישע קודם-לחקירה חקירות. 
4. מ"נ. אָנפאַנגלעך פאָר-געדאַנקלעך. 
5 מ"נ. פאָרפאַרטראַכט פון אַ פאָר-ענטפער. 


2 


9 מעלער 


מ"נ. מעטאַאידייאיש כמו-אויבער-ווערטער. 
מינ. די פּראַטאָטיפן פון אונטעריקלאַנגען 
. מ"נ. פון וועלכן וװוערלאָזן וועמען? 


מײנ. פון וועלכן ערגעצלאָזן װואַנענט ? 


. מ"ינ. פון וועלכן װואָסלאָזן װאָס ? 
. מינ. פון אַן אָנהייבאונענדלאָזן אַרכעטיפּ-פאָרעש:טעל פון אַ ‏ שלאָף. 


מ"נ. אויבער-אויסטראַכט פון פּראָטאָטיף פן אַ פאָראויסהילך וועט אַ 


מעטאַדאידייאיק פון אַ תחילת-װואָרט. 


3 


ריקייט. 


4 


.5 


.6 

7, 
8 מ"נ. קודם-לזמנ'עדיק. 

.9 

0 

.1 

מינ. איבערקאָנצעפּטועלע. 

. מ"נ. איינבילדעריעזע. 

מ"נ. אין דער פּאַריפאָרשטעלונג פון דעם אַרכעטיפ פון אַ גרוב. 

, מ"נ. אַ װוידערשפּרוך װאָס איז פאַר דעם פאָר-שפּרוך במחשבה. 

. מ"נ. מעטאַאידייאישן פאָרשטעל פון אַ נעץ. 

.7 


מינ. ספּעקולאַטיווע, היפּעריפאַנטאַסטישע פאָרויסטרעטערין פון נייגע- 


מ"נ. במחשבה-תחילהדיק. 

מײנ. פאָרשטעלעריש-אויסדוכטעריש. 

מ"נ. איבערגעדאַנקלעכע אויבער-ווערטער. 
מ"נ. אין פאָרויסגעמעלעניען, 


מי"נ. פאָרשטעל פון אַ נייעם באַגריף. 


מ"נ. כביכול. די קייט פון אורזאַך און פאלגע איז נאָך ניט געפלאָכטן. 
מינ. אידייע פון אַ פאָרשטעלונג פון אַ װאָרט. 


מינ. פּרע-פאַנטאַסטישער פאָרשטעלונג פון אַן ערשטער, מחוץפוװן- 


צאָליקער כמו-קרעאַטיווער פּערזאָן. 


.8 


.9 
.0 
,6 


מ"נ. יאינמיריש! אין איינבילדלעכן אויסדוכט. 

מ"נ. אין ביידע פאַלן יאינמיריע?. 

מ"נ. די אָרכעאידייע פון דיבור. 

מ"נ. זיך פון זעלבסט'זיכטום, די דיינע פאָרשטעלונג פון דער אצילותי 


שבאצילותדיקער זיכיקייט 


2 


מינ. קודסילהשגהדיקע אָנרופעניש. 


3 מ"נ. די פארעוטעלונג פון פאָרטראַכט פון אַ מיינעניט. 


.4 


5 


מ"נ. פאָרשטעלונג פון פאָרשטעלונגען מכוח אויבער ווערטער. 
דמיון שבדמיונדיקע איבערפאַנטאַסטישע אויבער-פאַנטאַזיע. 

6. מ"נ. אין איבער-קאַצעפּטועלן פאָרעזטעל. 

7 מ"נ. קיין מינדסטע פאָראָפּמאָלונג פו אַ נאָמען. 

8 מינ. פון זיכישקייט אין ריינעם פארשטעל. 

9 מינ. ניט בחוש און ניט בהשגה, נײיערט מיט דער פּאָרויס-פאָרעוטעלונג 
פון אַן איבער-באַנעם. 

0 מײנ. אין פּרעפאַנטאַסטישער כביכולדיקייט. 

1 מ"נ. איבערגייסטיקן פאָר-אָנבליק. 

2 מ"נ. דיין איבערגייסטיקן קול פון דיין מעטאַפּסיכיק. 

3 מ"נ. פון פאָרגשטעל מכוח דעם פאַרנעפּלדיקן קדמון-חועוך, | 

4 מינ. פון די אַרכעטיפּיעשע פאָראויס-פאָרעסטעלונגעץ. 

5. מ"נ. אפילו אין זיין פּראָטאָטיפּישע פאָראַנונג, 

6 מ"נ. אין אַנטיציפּירטן פאָרויס-פאָרשטעל... 

7 מ"נ. פאָרויסאויפטויכנדיקן אין תחילת פון אַ מחשבה- עזבמחעזבה. 

8. מינ. די איבערבאַגרייפלעכע אַנטעסוגעסטיע פון אַן איבערגעדאַנק. 

9. ימ"נ. אַ פאָראויס-פאָרשטעלערישע פאַרהיילעניש פון אַן אָנוואונק אויף אַ 
רעטעניע. | | 

0. מ"נ. אין דעם גדר, כביכול, פון דער איכוועלזייניקייט אין דער ריינער 
איכוועלזייניקייט פון דער פאָר-איכוזעלזייניקייט. 

1 מינ. אין אצילות-שבאצילותדיקן פארשטעל פון דער מעטאַאידייאיק פון 
יחוד. 

2 מ"נ. דער רעיון שברעיון פון אַ פאָרעוטעל פו א (רוחניותדיקן איבער' 
באַגרייפלעכן לעבן. 

3. מורה נבוכים (רעדט צו זיך) איך דעכן אַז די צוהערערס וועלן ששוין באגריפן, 
אָן מיינע אינמיטן אַריינגערעדטע רעפליקעס, אַז אין די דאָזיקע הייליקע דיאַלאָגן 
און בילדער אָפּערירט מען מיט היפּעריאַבסטראַקטע פאָרויס-פארשטעלונגען מכוח 
השגות שבהשגות, און אין אַלדאָסגעזאָגטע און פאָרגעשטעלטע איז ניטאָ קײן 
שמץ פון קיין גשמיות און אפילו ניט קיין עשפחר פון פּראָסטע רוחניות. מע האַלט 
דאָ נאָך קודם ליצירה פון דער געוױינטלעכער מחשבה, קודם צום באַשאַף ניט 
נאָר פון דער וועלט, אפילו פון דער מחשבה מכוח דעם באַשאַף פון דער וועלט. 
(ער גייט אָפּ מיט געמאָסטענע אָבער שנעלע טריט), 


אי 


יס 2 

פון 


אבא גאָרדין 


בוך צויי 


פּראָפיט. 


: 
פשט פון , פּראָפּיט" ווערסום פּשט'ל 


מאָרקס שרייבט : 

, דער פאַרנעם אאַז"וו דערלויבט אַ גענוגענדיקע אַרבעט-צעטײילונג רעכטצו" 
פאַרטיקן אַ ספּעציעלן לוין פאַר דער אַרבעט פון אויפזעער".!) 

לכן הענגט אויפזעעריי אָפּ פון דער אַנטװיקלונג פון דער אונטערגעמונג, װאָס 
גרעסער, װאָס קאָמפּליצירטער די אונטערנעמונג אַלץ מער פּלאַץ פאַר דער אַרבעט 
פון משגיחים, ווייל השגחה איז אַ דירעקטער פועל-יוצא פון אַרכעט צעטײלג, 
און אויב אַזױ דאַרפן מיר זאָגן, אַז ווען די אונטערנעמונג װאַקסט אויס נאָף 
גרעסער, דעמאָלט רעכטפאַרטיקט זי, אויף דעם אייגענעם שטייגער, אויף דעם 
סמך פון אַ ווייט-גייענדיקער אַרבעט-צעטײלונג, די השגחה איבער די משגיחים, 
זי שאַפט אַן אויבעראויפזעעריי, אַן אויפזעער איבער די אויפזעער. דאָס זיינען 
שטאַפּלען אין דעם זעלביקן לייטער פון דער אַנטװיקלונג פון אַױבעט צעטײלונג. 

מאַרקס שרייבט : 

דאָס צונויפמישן פון דעם אונטערנעמונג- פּראָפיט מיט די שכירות טאר 
אויפזעעריי אָדער פאַרװאַלטונג איז דערמוטיקט געװאָרן פון דער אַפּאַלאָגעטישער 


*) זע יידישע ששריפטן, העפט 10, ז"ז 250 225, 

כוונת פאָרצושטעלן פּראָפיט ניט אַלס אַ מער-װוערט, וועלכער באַקומט זיך פון 
אומבאַצאָלטער אַרבעט, נייערט אָלס דעם לוין פון קאַפּיטאַליסט גופא פאַר דער 
אַרבעט װאָס ער דערפילט, דאָס איז באַגעגנט געװאָרן מצד פון די סאָציאַליסטן 
מיט דער פאָדערונג, אַז פּראָפיט זאָל ווירקלעך ווערן רעדוצירט צו דעם, װאָס 
ער פּרעטענדירט טעאָרעטיש צו זיין, נעמלעך, בלויז געהאַלט פאַר אויפזעעריי 
און אָט-די פאָדערונג איז געווען נאָך מער אומאָנגענעם פאַר די אַפּאָלאָגעטיקער 
פון די קאַפּיטאַליסטן, װען דער געהאַלט פון אויפזעעריי, װוי אַלע איבעריקע 
שנירותן, האָט געפונען פון איין זייט זיין ניוואָ אין פיקסירטן מאַרק-פּרײז, אין 
דער מאָס, אין וועלכער א צאָלרײכער קלאַס פון אינדוסטריעלע און קאָמערציעלע 
אויפזעערס איז געשאַפן געװאָרן"2). 

וי אויבערפלעכלעך! עס איז ניט קיין פראַגע פון אַפּאָלאָגעטיק, קודם-כל 
איז מען דאָך מחוייב צו פאַרשטײין און ריכטיק אויסטייטשן די דערשיינונג. אויב 
אַפּאָלאָגעטיק האָט אַ שלעכטן נאָך-טעם, האָט צוטשעפּעריי ניט קיין בעסערן 
געשמאַק. אַ באַשולדיקונג, ווען זי װוערט געמאַכט, דאַרף האָבן אַ סאָלידן יסוד, 
אַניט פֿאַלט זי אום פון דעם לייכטסטן בלאָז פון קריטישן דענקען 

די זאָך איז דאָך פּשוט, ווען די אונטערנעמונג איז געווען קליין, אונטער- 
אַנטװיקלט, האָט זי זיך ניט גענייטיקט, פאַר איר ווי-געהעריקער פונקציאַנירונג, 
אין קיינע אויפזעערס. דער , עמבריאָנעלער קאַפּיטאַליסט" איז אַלײן געווען דער 
אויפזעער און פאר אָט-דער פולפילטער פונקציע האָט ער זיך גענומען אַ גאַנץ פעט- 
לעכע באַלױנונג, אויף וויפל די אונטערנעמונג האָט געטראָגן, ווען די אינדוסטריעלע 
און קאָמערציעלע אונטערנעמונגען זיינען זיך פאַנאַנדערגעװאַקסן אַזױ אַז זיי האָבן 
גענומען פאָדערן ספּעציאַליזירטע אויפזעער, איז דער קאַפּיטאַליסט, ממילא, מיט 
דעם וואוקס פון דער פאַבריק אָדער געשעפט, אויסגעוואקסן און עֹר איז אריבער, 
אויף אַן עװאָלוציאָנעלן שטייגער, צו אַ העכערער דרגא, נמלעך, ער איז געװאָרן, 
פּון זיך אַלין, דער אויפזעער איבער די אויפזצערס! ער גיט אַכטונג אויף די 
השגחה-האָבערס, 

,פּראָפיט", אונטער אַזעלכע היפּש-אַנטװיקלטע באַדינגונגען, קען באַטראַכט 
ווערן טיילווייז, צווישן אנדערע אָפּצאָלונגען פון וועלכע ער שטעלט זיך צוזאַמען, אויך 
אָלט אַ געהאַלט פאַר דער איבער-אויפזעעריי און איבער פאַרװאַלטערײ. עס 
וועױט, אין לאַנגן קורס פון אַנטװיקלונג, געשאַפן אַן אויפזעעריי, װאָס שטייט 
איבער דער פּשוטער, נחות-דרגא'דיקער אויפזעעריי. דאָס איז דער קאָנטראָל און 
השגחה איבער די משגיחים, אַ פֿאַרװאַלטונג, װאָס גיט אַכטונג אויף די פאַרװאַל- 
טערס, וועלכע אין זייער ריי פאַרלאַנגען אַ פאַרװאַלטער,. דאָס איז דער דרך פון 
אַנטװיקלונג, אַ פאַנאַנדערוואוקס פון די אָרגאַניזאַטאָרישע פונקציעס, וועלכע זיינען 

אַרײנגעװעבט אין דעם עצם געװאַנד פון דעם פּראָדוקציע"פּראָצעס. עס אין אַ 
פאַל פון אויפויכטן אַ יעראַרכיע-געביידע מיט פילע גאָרנס איינער איבער דעם 
אַנדערן. 

מאַרקס שרייבט: 

,די אַרבעט פון פאַרװאַלטונג און אויפזעעריי, װאָס איז אַרױסגעװאַקסן פון 
דעם שעבוד פון די דירעקטע פּראָדוציױרער, האָט מען אָפט ציטירט אַלס רעכט" 
פאַרטיקונג פון אָט-דער פאַרהעלטעניש, ניט מחמת דעם װאָס זי איז אַ פונקציע, 
וועלכע האָט צו פאַרדאַנקען איר עקזיטטענץ צום דעם אַנטאַגאָניזם, װאָס עקזיס" 
טירט צוישן דעם אייגנטימער פון די פּראָדוקציע-מיטלען און דעם איגנטימער 
פון הוילער אַרבעט-קראַפט, אַלץ איינס צי אַרבעט-קראַפט װערט געקויפט דורך 
דעם קויפן דעם אַרבעטער גופא, װי דער פאַל איז אונטער דעם שקלאַפן-סיסטעם, 
צי דער אַרבעטער גופא פאַרקויפט זיין אַרבעט-קראַפט, אַזױ אַז דער פּראָדוקציע" 
פּראָצעס איז דער פּראָצעס דורך וועלכן קאַפּיטאַל פאַרצערט זיין אַרבעט-קראַפּט"כּ), 


אונטער היפּש-אַנטװיקלטע פאָרמען פון קאַפּיטאַליזם פאַרנעמט זיך ניט דער 
קאַפּיטאַליסט מיט דער מאַרודנער און נודנער אַרבעט פון פאַרװאַלטן און אַכטונג 
געבן אויף די אַרבעטער, אויף די דירעקטע אָנטײילינעמער אין העם פּראָדוקציע" 
פּראָצעס, זיין עובדא איז איצט, אויף דער העכערער שטופע פון אינדוסטריעלער און 
קאָמערציעלער עװאָלוציע, אַכטונג צו געבן אויף די אַכטונג-געבערס און צו פאַר" 
װאַלטן מיט דער אונטערנעמונג דורך דער פאַרמיטלונג פון די דירעקטע פאַרװאַלטערס, 
מיט אַנדערע ווערטער, ער קאַנטראָליױט די אָרגאַניזאַציע פון דעם אַרבעט-פּראָצעס 
גיט דירעקט, דורך דעם קאָנטראָל אויסגעאיבט איבער די דירעקטע פּראָדוצירער, 
נייער אומדירעקט, דורך דעם קאָנטראָל װאָס ער איבט אויס איבער די דירעקמע 
קאָנטראָלירערס, וועלכע גיבן אכטונג אויף די דירעקטע פּראָדוצירערס. ער 
אינסטרומענטאַליזירט די הויכע פּראָדוקטיװיטעט פוֹן דעם אַרבעט-פּראָצעס. ער 
טרעט אָפּ אויף נאָך אַ טריט ווייטער פון דעם דירעקטן אָנטײלינעמען אין דעם 
פּראָדוקציע-פּראָצעס. 

אָט-די אַקטיוױיטעט פון אויפזעעריי און איבעראויפזעעריי און איבער-איבער" 
אויפזעעריי װאַקסט ניט ארויס אויסשליסלעך פון דעם אַנטאַגאָניזם, װאָס הערשט 
צווישן די אַרבעטער, די משועבדים, און זייערע בעלי-בתים, די שררות. נין, 
אָט-די טעטיקייט וערט באַדינגט פון דעם סאַמע כאַראַקטער פון דער מולטי- 
אינדיווידועלער פּראָדוקציע-אַרבעט. און מאַרקס ווייס עס און זאָגט עס בפירוש 
מיט צוויי זייטלעך פריער. 


אָט װאָס מאַרקס שרייבט } 

,אַלע טועכצן, אין וועלכע פילע אינדיוידן קאָאָפּערירן, פאָדעױן ניטועג- 
דיקערווייז פאַר דער פאַרבינדונג אין פּראָצעס-אײנהײיט איין באַפעלנדיקן וילן 
און אָט-דער דערפילט אַ פונקציע, וועלכע האָט ניט װאָס צו טטָן מיט זי פראַג- 
מענטאַרע אָפּעראַציעס, נייערט מיט דער קאָמבינירטער אױבעט פון אַרטעל 
אויף דעם אייגענעם אופן װי די עובדא פון דעם דיריגענט אין אַן אַרקעסטער. 
דאָס איז אַ סאָרט פון פּראָדוקטיוער אַרבעט, וועלכע מון אויסגעפירט װערן 
אין יעדן מאָדוס פון פּראָדוקציע, וועלכע פאַרלאַנגט אַ קאָמבינאַציע פון טעטי- 
קייטן"4), 

אַזױ וי אַרבעט גופא שטאַמט ניט פון דעם אַנטאַגאַניזם, װאָס הערשט, 
מכלומרשט, צווישן מענטשן און זיין פיזישער סביבה, ווען מען נעמט ניט צו 
בוכשטעבלעך די ביבלישע מיטאָלאָגישע דערקלערונגען פון אויפקום פון אַרבעט, 
פּונקט אַזױ אויך סאַציאָלאָגישע אַױבעט נעמט זיך ניט פון דעם אַנטאַגאָניזם, װאָס 
עקזיסטירט צװוישן די פאַרשיידענע אַגענטן פון אַרבעט פּראָצעס. אָרגאַניזאַטאַ- 
רישער אָנשטרענג פליסט אַרױס, בהכרח, פון עצם מהות פון דער אינטעראינדי- 
ווידועלער אונטערנעמונג, וועלכע קען זיך ניט רעאַליזירן אָן אַ געוויסער פאָרם, 
פון איין מין אָדער פון אַן אַנדערן, פון אַרבעטיעראַרכיזאַציע. אַזוֹי אָרום אַנט- 
שטייט אַן אינטער-קלאָטן פאַרהעלטעניש, וועלכע קעץ זיך ניט מאַטעריאַליזירן 
אָן אַ באַשטימטער קװאַנטיטעט פון קלאָסן-רייבונגען, קלאָסן-לאָדונגען, דינגעגיש, 
װאָס מאַרקס באַצײיכנט איינזייטיק מיט דעם פאַרפירערישן טערמין , אנטאגאֲָניום". 
ווייטער, מאַרקס איז שוין גאָר ניט פּינקטלעך, ווען ער באַהױפּט, אַז דער ארבע- 
טער גופא ווערט געקויפט, ,װי דער פאַל איז אונטער דעם שקלאַפך-סיסטעם. 
שקלאַפעריי איז ניט באַזירט אױיף קויפעניש. שקלאַפעריי ואָרצלט אין מלחמות, 
הריגות, רציחות און געפאנגענשאפט*+) אזוי וי מען קען ניט קויפן קיין , מלחמה- 
געפאַנגענעם", אַזױ קען מען ניט קויפן די ארבעט-באַדינונגען פון אַ שקלאַף 
פּאַרשקלאַפן מיינט צו ראַבירן דעם שקלאַף, צונעמען, עקספּראָפּריאירן זיינע באַ- 
דינונגען אָן קאָמפּענסאַציע און ניט קויפן זיי, ‏ שקלאפעריי האלט זיך אויף אזוי- 
פיל אויף קנייה און מכירה, וי גנבה און גזלה קענען זיך האַלטן אויף דעם אָנט- 
וויקלטן מאָדוס פון אויסטויש. גע'גנב'טע פּראָדוקטן זיינען באיך-אופן ניט קיין 
געקויפטע און באַצאָלטע פּראָדוקטן. איין קאַטעגאָריע שליסט אויס די צוייטע. 
מען קען, נאַטירלעך, קויפן גע'גנב'טע אַרטיקלען, אָבער אָט-די אָנאײיגענונג דורך 
דעם אַקט פון קנייה װועט וערן רעאַליזירט פון קונה ניט בנוגע דעם באַגנב'טן 
אייגנטום, נייערט אין שייכות צום גנב, צום אומלעגיטימען אייגנטימער, וועלכער 


*) זע אבא גאָרדין ;יסודות פון דער געזעלשאפט, ז"זן 47--43 1. י. 1942, 

ווערט באַהאַנדלט וי אַ לעגיטימער. אָבער דער גנב אַלײן מוז די אַרטיקלען , צו- 
לאַטכענען?, ניט זיי איינהאַנדלען דורך אַן אױסטויש-טראַנסאַקציע;. אַ שקלאַף קען 
מען אָפּקױפן פון דעם שקלאַףאייגנטימער. אָבער דער שקלאַף מוז פאַרדעם 
ווערן געפאַנגען אין קריג אָדער גענומען, לוט דעם ברוטאַל באַרבאַרישן געזעץ 
פון דער געמיינדע, פאַר אַן אומבאַצאָלטן חוב אָדער פאַר אַ באַגאַנגענער גניבה 
אָדער אַן אַנדער פאַרבדעכן*) שקלאַפּערײי אַלס אַן אינסטיטוציע האַלט זיך ניט 
אויף קויפעניש, דער פאַרשקלאַפער אין ניט קיין שקלאַפן-קיפער, נייערט א 
שקלאפן-פאַנגער, כאַפּער, ראַבירער, אייגנטום איז שקלאַפערײי בנוגע קעגנשטאַנדן, 
אָבער מען האַנדלט דאָך ניט איין קיין קעגנשטאַנדן פון די קעגנשטאַנדן גופא, 
נייערט פון זייערע אייגנטימער, וועלכע מוזן. אין דער אויבערשטער שורה, אין 
טאַמע אָנפאַנג, זיי ערגעץ קריגן, , כאַפּן*, אַרױסגראָבן, קולטיווירן, פּראָדוצירן, 
אָבער בשום אופן ניט קויפן, ד"ה זיך אנאייגענען זיי אויף אַ סאָציאָלאָגישן אופן. 
דער װאָרצל פון זאַכן-אייגנטום געפינט זיך ניט אין קנייה און מכירה טראַנסאַק- 
ציעס. קיינער קען ניט , קויפן" קיין אָביעקט פון אָביעקט גופא אָדער פון זיין 
פיזישער סביבה. מחמת דער באַזיצטער אָביעקט איז דער ,שקלאַף. קינער 
קען ניט איינהאַנדלען אַ פערד, אַן אָקס, אַ קו, אַ שעפּס פון דעם בעלחי, פון 
דער בחמה אַלײן, מען מוז זי קויפן פון פערד-הענדלער, פי-סוחר אָדער האָדעוער, 
אַ פערד קען מען קריגן דורך פאַנגען אָדער דורך האָדעװען מיט דער הילף פון 
אַנדערע פערד, וועלכע זיינען מיט יאָרן צוריק אָדער מיט דורות צוריק געפאַנגען 
געװאָון. אַ פּערד איז אַ שטיק טיזיאָ-ביאָלאָגישע ,נאַטור", און געלט איז אויסן 
פּלאַץ אין אונדזערע פאַרהאַנדלונגען מיט דער פיזישער אָדער ביאָלאָגישער 
נאַטור,. געלט איז אַ פאַרקערפּערונג פון אַן אינטעראינדיווידועלער. איטער"קלאַסן 
אָדער אינטער-גרופּן פאַרהעלטעניש, אָבער ניט פון אַ מענטשינאַטור פאַרהעל- 
טעניש. שקלאַפּערײי גרונטעװועט אין דער באהאַנדלונג פון אַ סוביעקט וי אַן 
אָביעקט, און אָט-די באַהאַנדלונג איז די סאַמע פאַרניינונג פון קנייה און מכירה, 

דער קאַפּיטאַליסט דינגט אַרבעטער, קאָנטראָלירט אַרבעט דורך אָרגאַניזירן 
די אַרבעטער בשעת זיי פונקציאָנירן אָלס פּראָדוצירער,. ער פאַרװאַלט מיט דער 
אַרבעט, אין פאַלן פון אַנטװיקלטע-פאַרװיקלטע פאָרמען פון אינדוסטריע און קאָ- 
מערץ, אומדירעקט,. דער קאַפּיטאָליסט-אינדוסטױיאַליסט קויפט אַרבעט-עפעקטן, 
ניט קיין אַרבעטיקראַפּט. ער דינגט אַרבעטער דירעקט, אויף נידעריקע שטופן 
פון ווירטשאפטלעכער עװאָלוציע, אדער אומדירעקט, אויף העכערע מדרגות. דער 
קאַפּיטאַליסט-קאַמערסאַנט פירט זיינע געשעפטן דירעקט אָדער אומדירעקט. דער 


י) זע דאָרט, זײז 64-65. 

פאַרבריקאַנט אָרגאַניזירט די אַרבעטער עקאַנאָמיש-טעכניש, ער מאַכט אַזֹי אַז 
זיי זאָלן קאָאָפּערירן. ער טוט עס דירעקט אָדער אומדירעקט; אין לעצטן פֿאַל 
אָרגאַניזירט ער עקאָנאָמיש טעכניש די עקאַנאָמיש-טעכנישע אָרגאַניזירער פון די 
אַרבעטער, זיינע אָנגעשטעלטע. ער פאַרקויפט די פאַרטיקע אַרטיקלען דירעקט 
אָדער אומדירעקט, צו די קויפער-איבערפארקויפער אָדער קויפער געכריפער. 
אָט-די באַדינונגען זיינע, אָן וועלכע מען קען זיך ניט באגיין אונטער קיין װירט- 
שאַפטלעכער סיסטעם כל-זמן פּראָדוקציע און דיסטױיכוציש ווערן אָנגעפירט אויף 
אַ גרויסן מאָסשטאַב, ווערן אָפּגעשאַצט פון אים, ד"ה פון דעם עקאָנאָמיש-הערשנ- 
דיקן קלאַס צו וועלכן ער געהערט, לויט אַ באַדייטלעך הױכן סטאַנדאָרט. זי 
העכערע קלאַסן פירן אַדורך די גאַנצע אָפּשאַץ אַרבעט, וועלכע איז גייטיק מאָר 
אַן אָרגאַניזירטן עקאָנאָמישן רעזשים. און בשעת זיי דערפילן די דאָזיקע פונקציט 
פון אָפּשאַצער, פאַרזעען זיי זיך ניט; זיי זיינען ווייט פון באַ'עוולח'ן זיך אַלײן, 
זיי אונטערשאַצן ניט זייערע אייגענע אויפטואונגען, זייערע צושטייערונגען, זיי 
זיינען קנאַפּע בעלנים אויף אוועקצוגעבן זייערע באדינוננען אומזיסט, װוי מאַרקט 
װאָלט װעלן אַז זיי זאָלן טאָן און אַז מיף זאָלן גלייבן אַז זיי ווירקלעך טוען עס 
טאַקע; ד"ה אַז זייערע אייגענע טועכצן גיבן זי אַװעק בחינם און לעבן אוֹיפן חשבון 
פון א צווייטן קלאַס, אַ נידעריקערן, וועלכן זיי ראַבירן = 

מאַרקס שרייבט ; 

,ערשטע שטופע : 

דער קאַפּיטאַליסט באַווייזט זיך אַלס אַ קויפער אויף דעם סחורה- און ארבשט'י 
מאַרק; זיין געלט ווערט טראַנספאָרמירט אין סחורות, אָדער ער גייט אֲדהױ"ך 
אַ צירקולאַציע-פּראָצעס ג"ס (געלט-סהורה), 

צווייטע שטופע: דער קאָפּיטאַליסט קערט זיך צום מאַרק אָלס אַ פארקויפער ; 
זיינע סחורות וערן אויסגעביטן אויף געלט, אָדער זיי גייען אַדורך דעם צירקן- 
לאַציע-פּראָצעס ס-ג (סחורה-געלט)" 5), 

און דאָס אַלץ, דאָס גיין צום טאַרק און קומען פון מאַרק און װוידער אַמאָל 
גיין צום מאַרק, דאָס קויפן און פאַרקויפן, טוט דער , נארישער" קאַפּיטאַליסט, לויט 
מאַרקסן, טעאָרעטיש אומזיסט. ער גייט צום מאַרק, טעאָרעטיש של"פּי מארקס, א 
הונגעריקער, ער קויפט אַרבעט-קראַפט, ער קויפט פראָדוקציש-מיטלען, אפשר 
ער קויפט ניט, באותה שעה, קיין שפּייז ניט פאַר זיך, ניט פֿאַר זיין וויים און ניט 
פאַר זיינע קינדער, אַזױ אַז ער שטאַרבט פון הונגער מיט זיין פאַמיליע, ער שפּא- 

צירט אַרום א נאַקעטער, האָט ניט קיין דאַך איבערן קאָפּ... טעאָרעטיש אין אַ 
גרויסער רחמנות אויפן קאַפּיטאַליסט, אָבער דערפאַר פּראַקטיש דאַוף מען מיט 
דעם קאַפּיטאַליסט קיין ,ענינו" ניט זאָגן. אין דער װירקלעכקײיט פאָלגט ער 
ניט מאַרקסן, און גיט ניט אַװעק זיין טרחה, זיין גאַנצע ,אַרבעט" אומזיסט, 
ער פירט זיך אויף, בעוונותינו הרבים, װי אַלע עקאָנאָמישע סוביעקטן און אַ ביסל 
נאָך שטייפער פון זיי. ער לאָזט זיך באַצאָלן. ער איז שוין גאָרניט אַזאַ צדיק 
אין פּעלץ. ער נעמט אַ גאָר הויכן פּרייז פאַר זיינע אָפּעראַציעס אויפן געביט פון 
דער װירטשאַפּט. ער רייסט אַ פּאַס. ער איז אַ יקרן; ער נעמט פיל טײערער 
פאַר זיינע! טועכצן װי ער צאָלט, לוט דער אָנגענומענער אָפּשאַץיסקאַלאַ, פאַר 
די באַדינונגען-באַמיאונגען פון די נידעריקערע קלאַסן. די רעכענונגען און אֶפַּי 
שאַצונגען האָבן הינטער זיך אַ סאָציאָלאָגישע בוכהאַלטעריע. די קאַפּיטאַליסטן 
רעכענען ניט אויס יעדן הוצאה-אַרטיקל מיטצייטלעך און אינדיווידועל באַזונדער, 
ד"ה חשבונען אויסשליסלעך די אױסגאַבן וועלכע זיי מאַכן איצט אין אַקט פון 
פּראָדוצירן זייער אַרבעט-קראַפט, זייער אָרגאַניזאַטאָרישע אַקטיויטעט, אָרגאַנײ 
זאַטאָרישע באַדינונגען. ניין, ניט אזוי פירן זיי זייערע חשבונות. זיי רעכענען 
זייערע אױסגאַבן היסטאָריש און קלאַסלעך, פון דעם שטאַנדפּונקט פון זייער קלאַס 
אָלס אַ גאַנצן. זיי זיינען משער וויפל װאָלט דאַרפן קאָסטן צו רעפּראָדוצירן זייער 
הערשנדיקן קלאַס אַלס אַזעלכן מיט אַלע זיינע היסטאָרישע פּאַרדיגסטן מיט אַלע 
זיינע אויפטואונגען װאָס ער האָט באַװויזן אויפן געביט פון עקאָנאָמיק און פּאָליטיק. 

מאַרקס שרייבט ; 

, דער טייל פון דעם װערט פון דער סחורה, וועלכער באַשטייט פון מעך- 
ווערט, קאָסט דעם קאַפּיטאַליסט גאָרניט צוליב דעם טעם װאָס ער קאָסט דעם 
אַרבעטער, ער איז אומבאַצאָלטע אָרבעט, אָבער אויפן יסוד פון קאַפּיטאַליסטישער 
פּראָדוקציע שפּילט דער אַרבעטעױ די ראָלע פון אַן אינגרידיענט פון פּראָדוקטיון 
קאַפּיטאַל אזוי שנעל וי ער איז אינקאַרפּאָרירט געװאָרן אין דעם פּראָדוקציע-פּראָ- 
צעס,. אונטער די אומשטענדן פּאַזירט דער קאַפּיטאַליסט אַלס דער ווירקלעכער 
פּראָדוצירער פון דער סחורה. מחמת דעם שיינט אים אַז דער פּרײז פון דער 
סחורה, װאָס עס קאָסט דעם קאַפּיטאַליסט, איז דער פאַקטישער קאָסט פון דער 
סחורה" 6), | 

, דער קאַפּיטאַליסטישער קאָסט פון דער סחורה ווערט געמאָסטן דורך די 
הוצאות פון קאַפּיטאַל, בשעת דער פאַקטישער קאָסט פון דער סחורה ווערט געמאָסטן 
דורך די הוצאות פון אַרבעט" 7, 

דאָס איז פּונקט װי אַזױ דער קאַפּיטאַליסט רעכנט אויס די קאָסטן פון דער 
סחורה... ער רעכנט די הוצאות פון קאַפּיטאל, אין וועלכע עס גייט ארייץ באַלױנתג 

פאַר דער טרחה פון דעם קאַפּיטאַליסט. אָט-די באַמיאונג פון דעם קאַפּיטאַליסט 
ווערט אַריינגענומען אין דעם כלל פון פּראָדוציר-פּראָצעס און די קאָמפּענסאַציע 
פאַר דער-דאָזיקער באַמיאונג גייט אַריין אַלס אַן הוצאה, װאָס גיט צו ווערט צו 
דער סחורה, זי איז אַ לעגיטימע אױסגאַבע. 

מאַרקס שרייבט : 

,דעם קאַפּיטאַליסטס קאָסט-פּרײז פון דער סחורה איז, על-כן; אַ קװאַנטיטעט, 
וועלכע איז פאַרשיידן פון איר ווערט, אָדער פון איר ווירקלעכן קאָסט-פּריין" 8), 

,זעלבסט-קאָסט* איז אַ וואולגאַריזם. עס מיינט דער קאָסט פון אַ סחורה, 
וועלכער װערט אויסגעדריקט אין אַ סומע געלט, װאָס װערט אַװעקגעגעבן אַן 
אַנדערן מחוץ פון דעם , קאָסט*, װאָס עס באַטרעפט די טרחה פון אַװעקגעבן די 
באַטרעפנדיקע סומע געלט. אָט-דאָס אַװועקגעבן באַדייט תמיד אַ פאַל פון קויפן, 
דינגען און אָרגאַניזירן אַ באַשטימטן אינדוסטריעלן פּראָצעס. אַזױ אַרום באַקומט 
זיך, אַז ,זעלבסט-קאָסט? באַצײיכנט דעם קאָסט פון דער סחורה ניט אַרײנרעכע- 
נענדיק די צוגעלייגטע הוצאות אין אַרבעט, אין מי, הוצאות וועלכע ווערן געמאַכט 
פון אונטערנעמער און פאָר וועלכע ער לאָזט זיך, נאַטירלעך, באַצאָלן, ניט ערגער, 
ניט וייניקער פון יעדן בעל-מלאכה, נייערט אַ היפּשע ביסל מער. װאָס איז דער 
,זעלנסט-קאָסט? פון אַ סחורה, וועלכע װוערט פּראָדוצירט פון אַן אומאָפּהענגיקן 
האַנטװערקער ? אָט-דער ,זעלבסט-קאָסט?" באַצײיכנט בלויז די באַשטימטע סומע 
געלט, װאָס ער האָט אינוועסטירט אין דעם פּראָדוקט, זיין אייגענע אַרבעט ניט 
אַריינגערעכנט. טעכניש זיינען סיי דער בעל-מלאכה און סיי דער קאַפּיטאַליסט 
גערעכט, ווען זיי באַצײכענען אַטידי געלט-הוצאות מיט אַזאַ פאַרפירערישן טערמין, 
מחמת. זיי זיינען פאַראינטערעסירט צו וויסן און באַשטימען די חוצאות, װאָס 
זיינען פאַרשװענדט געװאָרן אויפן פּראָצעס. דערנאָך לייגן זיי צו צו אָט-די אויס- 
גאַבן די אָפּצאָלונגען, װאָס זיי האָבן בדעה צו קריגן פאַר זייער אַרבעט. דער בעל- 
מלאכה רעכנט זיך אויס דעם שכר פאַר זיין טראַנספאָרמאַטאָרישער און אַנדערער 
אַרבעט, דער קאַפּיטאַליסט --- פאַר זיין דירעקטער אָדער אומדירעקטער אָרגאַ- 
ניזאַטאָרישער טרחה. מאַרקס צעמישט בכיוון די ,יוצרות" און ממילא צעמישט 
ער די שװאַכע מוחות. די אַרבעט פון וועלכער מאַרקס רעדט, קען דאָ, אין דעם 
געגעבענעם פּראָדוציר-פּראָצעס, ניט פיגורירן מער אַלס אַרבעט, נייערט אַלס אַ 
טייל פון די קאַפּיטאַל-הוצאות און זי גייט אַריין אָלס אַ באַשטאַנדיטײל אין דעם 
קאָסט-פּרײז,. בלויז די טרחה פון דעם קאָפּיטאַליסט קען דאָ שפּילן די ראָלע פון 
צוגאָב-אַרבעט, וועלכע גיט צו ווערט אויפמאָנעכץ און, בזה-האופן, שאַפט זי די 
דיפערענץ צװישן דעם זעלבסט-קאָסט-פּרײיז און דעם וירקלעכן װערט, אָט-די 
,באַדינונג" פון קאַפּיטאַליסט טראָגט צו די הוספה צום זעלבסט-קאָסט און דער 

ווערט פון דער סחורה שטעלט זיך צװאַמען פון זעלבסט-קאָסט פּלוס די דאָזיקע 
לייסטונג, 

מאָרקס שרייבט : 

, פּראָפיט דערשיינט אויך אין דער פּראַקטיק, װאָס זי איז געווען אומאָפַּי 
לייקנבאַר אין דער טעאָריע, בלויז מער-ווערט, אַ ווערט פאָר וועלכן קיין עקווי" 
װאַלענט איז ניט געצאָלט געװאָרן, רעאַליזירטע אומבאַצאָלטע אַרבעט* 9), 

, פּראָפיט און רענט זיינען מער-ווערט, אומבאַצאָלטע אַרבעט, בשעת שכירות 
איז באַצאָלטע אַרבעט"ס}), 

, פּראָפּיט" איז , אומבאַצאָלטע אַרבעט", זאָגט אונדז מאַרקס, און ער איז 
אַבסאָלוט גערעכט. מען דאַרף, אָנער, פאַרשטין װאָס מיינט עס,. די אַרבעט אִיזו 
אומבאַצאָלט, וועמעס אַרבעט 1 דאָט איז די פראַגע. שכירות איז באַצאָלטע אַרבעט, 
פּראָפיט איז אומבאַצאָלטע אַרבעט. , פּראָפיט" איז , אומבאַצאָלטע אַרבעט* פון 
קאָפּיטאַליסט, , שכירות" איז , אומבאַצאָלטע אַרבעט" פון אַרבעטער, לאָמיר עס 
קלאָרער אויסטייטשן,. דער קאַפּיטאַליסט קריגט באַצאָלט, קריגט זיין , שכירות", 
פון געברויכער אָדער פון סוחר-איבערפאַרקויפער (אין דער אונטערשטער שורה, 
פון דער אַרבעטערשאַפט, פון דעם סך-הכל פון געברויכער און אַרבעטער) פאַר זיין 
, אַרבעט?. לכן איז זיין אַרבעט אַן , אומבאַצאָלטע", ד"ה דער קאַפּיטאַליסט צאָלט 
פאָר איר ניט, נייערט, פאַרקערט, ער קריגט באַצאָלט פאָר איר. קלאָרער װאָלט 
זיין ווען מיר זאָגן אַז , פּראָפיט* איז ניט קיין געדונגענע אַרבעט, ממילא ניט קיין 
, באַצאָלטע*, נייערט אַן אַרבעט װאָס ווערט געטאָן פון קאַפּיטאַליסט און פאר 
וועלכער ער פאָדערט קאָמפּענסאַציע, ער וויל מען זאָל אים באַצאָלן, און קריגט 
באצאָלט בשעת ער פאַרקויפט זיין סחורה, פּונקט וי דער בעלימלאכה טוט עס. 
, פּראָפיט? איז אַן , אומבאַצאָלטע אַרבעט" פאַרן קאַפּיטאַליסט און אַ , באַצאָלטע 
ארבעט" פאַרן געברויכער. , שכירות" איז , באצאָלטע ארבעט" פארן קאַפּיטאַליסט, 
מחמת ער דינגט דעם אַרבעטער און באַצאָלט אים פאַר זיין אַרבעט, װאָס ער 
טוט. די אייגענע , שכירות" איז , אומבאַצאָלטע אַרבעט" פאַרן אַרבעטער, מחמת 
דער אַרבעטער קויפט זיך ניט איין די דאָזיקע אַרבעט, און, ממילא, צאָלט ער 
ניט פאַר איר, נייערט ער קריגט נאצאָלט פאר איר מצד פון קאַפּיטאליסט, פּרְאָי 
פיט" איז די ,שכירות" װאָס דער ,ארבעטער" (דער סך-חכל פון געכרוימער) 
צאָלט דעם קאַפּיטאַליסט. , שכירות* איז דער , פּראָפיט" װאָס דער קאַפּיטאַליסט 
(דער הערשנדיקער, עקאָנאָמיש-טעכניש אָרגאַניזירנדיקן קלאָס) װאָלט דעם 
אַרבעטער. מיט אַנדערע װוערטער, אין דעם פּראָדוציר-פּראָצעס באַטײליקן זיך 
צוויי אַגענטן, איינער דירעקט און איינער אומדירעקט. לכן ווען דער פּראָדוקט 
(די סומע פּראָדוקטן פון דער גאַנצער װירטשאַפט) וװוערט פארטיק, צעטיילט מען 

אים אויף צוויי חלקים, הגם ניט גלייכע. איין חלק נעמט דער אַרבעטער אין דער 
פאָרם פון , שכירות", דעם צוייטן חלק פפּראָפּאָרציאָנעל פיל גרעסערן) נעמט 
דער קאַפּיטאַליסט אין דער פאָרם פון , פּראָפיט". דער געדאַנק פון צאָלן און 
ניט-צאָלן איז בלויז שטחיות. ניט ,שכירות" װערט , געצאָלט", ניט , פּראָפיט" 
ווערט ניט-געצאָלט. וויל מען, אָבער, דווקא זיך האַלטן אויף דער אויבערפלאך 
פון אָט"דער עקאָנאָמישער דערשיינונג פון פּראָדוקטן-אײנטײלונג און ריידן אין 
טערמינען פון באַצאָלעכץ. דאַרף מען אָט'דעם פענאָמען פון פּראָפיט פאַר. 
שטיין אַזױי ; 

, פּראָפיט* איז ,,אומבאַצאָלטע אַרבעט" אין דעם פּשט: דער קאַפּיטאַליסט 
קויפט ניט דירעקט זיינע אונטערנעמונג-באַמיאונגען, וועלכע ער פאַרקויפט, ער 
פּראָדוצירט די-דאָזיקע. פאר אָט-דער ארבעט קריגט ער באַצאָלט מצד פון געברוי" 
כערטום אָדער פון זיין פאָרשטײער, דעם סוחרים-קאָלעקטיוו. דער געברויכער 
קויפט אָטידי עקסטראַ שטיק אַרבעט בשעת ער האַנדלט זיך איין די סחורה, אין 
וועלכער עס ליגט אי די פּשוטע פּראָדוציר-אַרבעט און אי די קאָמפּליצירטע אָרגאַ- 
ניזיר-אַרבעט און ער באַצאָלט פאַר איר, איר פּרײיז גייט אַרײן אין אַלגעמײנעם 
פּרייז פון דער סחורה. דער קאַפּיטאַליסט קויפט די אַרבעט-עפעקטן פון דעם 
דירעקטן ארבעטער און ער איבערפאַרקויפט זי און בשעת מעשה, בשעתן איבער" 
פאַרקויף, פאַרקויפט ער זיינע אייגענע אָרגאַניזאַטאָרישע אַרבעט-עפעקטן, וועלכע 
זיינען פאַרקערפּערט אין די סחורות, װאָס ער זעצט אָפּ און װאָס ער האָט מאֲנו- 
פאַקטורירט. ער, דער קאַפּיטאַליסט, קריגט באַצאָלט פאַר זיינע אויפטואונגען פון 
דעם קויפער-געברויכער אָן דער פאַרמיטלונג אָדער דורך דער פאַרמיטלונג פו 
אַ סוחר. דער לעצטער קויפט די פינפפאַלטיקע אַרבעט-עפעקטן: א) די יעניקע 
װאָס זיינען אינקאָרפּאָרירט אין דעם רויען מאַטעריאַל, ב) אין דעם אָפּטראָג און 
אָפּנוץ פון די פּראָדוציר-געצײג, ג) אין דער פיזיש-טראַנספאָרמאַטאָרישער אַרבעט, 
ד) אָרגאַניזאַטאָרישער אַרבעט (ד"ה סאָציאָלאָגיש-טראַנספאָרמאַטאָרישער אַױבעט), 
ה) קויפן און פאַרקויפן און איבערפאַרקויפן טרחה, 

פאַרשטייט זיך, אַז אָט-די אָפּשאצונגען פאר ארבעט און טרחה וערן דורכ- 
געפירט אין גייסט פון אַ קלאַסךסוביעקטיװוױיזם, וועלכער איז דער איינציקער 
אָביעקטיוויזם, װאָס עקזיסטירט אין אַן אָרגאַניזירטער געזעלשאַפט. אַן אָרגאַני- 
זירטע געזעלשאַפט מיינט אַ געזעלשאַפט װאָס באַזיצט אָרגאַנען, ד"ה קלאָסן און 
איז אונטערגעװאָרפן דער פונקציעס-צעטיילונג אין סאַציאָלאָגישן באדייט פון 
װאָרט. אַ העכערער קלאַס מאַכט אויס זיינע חשבונות לוט די רעזולטאַטן, װאָס 
ער האָט דערגרייכט, דאָס הייסט ער נעמט אַרין אין חשבון די הויכע פּאָזיציע, 
װאָס ער פאַרנעמט. זיינע אויפטואונגען, זיינע פאַרדינסטן ווערן אָפּגעשאַצט פון 

אים אַלין, זיך װינציק רעכענענזיק מיט דעם נידעריקערן קלאַס. די מיטגלידער 
פון די הויכע, דיריגירנדיקע קלאַסן חשבונען וויפל זיי האָבן היסטאָריש , פאַר" 
שפּאָרט* דער װירטשאַפטלעכער געזעלשאַפט, די פּראָדוצירער-קאָנסומירער, אין 
אַרבעט, אין אָנשטרענג, אין לעבנס-הוצאות, וויפל זיי האָבן צוגעטראָגן צו דעם צוד 
וואוקס פון באַקװעמלעכקיטן, צום אויפהייב פון פּראָדוקטיװױטעט, צו דער פאַר" 
װאָלװעלונג פון די פּראָדוקטן, אָט-די , אָפּשפּאָרונגען" אַפּראָפּריאירן זיי אויב ניט 
אינגאַנצן איז, מן הסתם, בערך א דריי-פערטל פון זײי. 


: 
די קאַפּיטאַליסטען אלס טאָפּעלע באַזיצערס 


מאַרקס שרייבט: 

,די אייגנטימער פון בלויזער אַרבעט-קראַפּט, די אייגנטימער פון קאַפּיטאַל 
און די לאַנד-באַלעבאטים, וועמענס רעספּעקטיווע הכנסה-קװאַלן זיינען שכירות, 
פּראָפיט אוֹן גרונט-רענט, מיט אַנדערע װערטער, לוין-אַרבעטער, קאַפּיטאַליסטן 
און לאַנד-באַזיצער בילדן די דריי גרויסע קלאַסן פון דער היינטצייטיקער געזעל- 
שאפט, וועלכע האלט זיך אויף דעם קאַפּיטאַליסטישן פּראָדוקציע-מאָדוס? 11). 

זיי זיינען דריי סאָציאַלע גרופּעס, וועמעס באַשטאַנדיעלעמענטן, די יחידים 
װאָס פאָרמירן זיי. לעבן... פון דער אוטיליזאַציע פון זייער אַרבעט, זייער קאַ- 
פּיטאָל* 12), 

מאַרקס פאַרזעט אַזאַ פונדאַמענטאַלען פאַקט. עס איז טאַקע אמת, אַז די 
לוין-אַרבעטער פאַרמאָגן ניט קיין סך קאַפּיטאַל. אָבער דאָס מיינט נאָך בשום 
יאופן ניט, אַז די קאַפּיטאַליסטן באַזיצן בלויז קאַפּיטאַל און גאָר קיין אייגענע 
אַרבעט-קראַפט. די קאַפּיטאַליסּטן באַזיצן ביידע זאַכן, אי אַרבעט-קראַפט און אי 
קאַפּיטאַל, בשעת די אַרבעטער, און דאָס איז זייער טראַגעדיע, באַזיצן בלויז זייער 
אַרבעט-קראַפּט און ניט קיין קאַפּיטאַל דערצו אַלס צוגאָב. ווען מאַרקסעס באַשריי- 
בונג פון ,די דריי גרויסע קלאַסן פון דער היינטצייטיקער געזעלשאַפט? װאָלט 
זיין אַ פּינקטלעכע, װאָלטן די קאַפּיטאַליסטן געווען אומגליקלעכער, גרעסערע 
,קבצנים", פון די פּראָלעטאַריער. מחמת אַרבעט-קראַפט איז פיל וויכטיקער און 
ווערטפולער פון קאַפּיטאַל, ווען דער לעצטער װוערט גענומען איינער אַליין. דער 
קאַפּיטאַליסטן-קלאַס אָן אַן אייגענער (ניט געקויפטער) אַרבעט-קראַפט װאָלט זיין 
אומבאַהאָלפן,. אפילו זייער קאַפּיטאַל װאָלטן זיי, אין דער עװענטואַליטעט פון זיי" 
ענדיק באַרויבט פון אַרבעט-קראַפט, ניט געווען ביכולת צו באַזיצן, מחמת אונטער 

אייגנטום-רעכט, פון וועלכן עס איז סאָרט, ווערט פאַרשטאַנען די מאַכט צו באַשיצן 
דעם קעגנשטאַנד וועלכן מען באַזיצט, אַן אייגנטימער דאַרף זיין אימשטאַנד צו 
געניסן די רעכט און פּריווילעגיעס, װאָס גייען צוזאַמען מיטן אייגנטום-זכות, 

אַ קלאָס װאָס װאָלט געשטעלט וערן פאַר דער אלטערנאַטיוו פון אויסקלייב 
צוישן אַרבעט-קראַפּט-פאַרמעגן און קאַפּיטאַל-באַזיץ װעט אָן ספק, אָן אַ מינוט 
קווייקלעניש, אויסקלייבן דאָס ערשטע. די שװאַכקייט פון אַרבעטער-קלאַס לגבי 
דעם קאַפּיטאַליסטן-קלאָס באַשטײט אין דעם װאָס ער באַזיצט ניט קיין קאַפּיטאַל 
אַלס צוגאָב צו זיין אַרבעט-קראַפט,. בשעת דער קאַפּיטאַליסטן-קלאַס באַזיצט עס 
יאָ. און אָט-דער צוגאָב-באַזיץ דריקט אויס דעם הערשנדיקן און גינציקן מעמד 
פון דעם אויבערשטן קלאַס, 

מערקווירדיק װאָס מאַרקס גופא גיט-צו, אין אַן אַנדער שטעל, אַז דער קאַפּי 
טאַליסט-אינדוסטריאַליסט איז אַן אַרבעטער. אָט:װאָס ער שרייבט; 

, אין פאַרגלייך מיט דעם געלט-קאַפּיטאַליסט איז דער אינדוסטריעלער קאַפּ 
טאַליסט אַן אַרבעטער, אַן אַרבעטנדיקער קאָפּיטאַליסט, אַן עקספּלואַטירער פון 
דער אַרבעט פון אַנדערע. די שכירות אויף וועלכע ער פּרעטענדירט און לייגט 
טאקע אַריין אין קעשענע פאַר אָט-דער אַרבעט באַטרעפט גענוי אזויפיל וויפל 
די צוגעאייגנטע קװאַנטיטעט פון יענעמס אַרבעט, און ווענדט זיך דירעקט אָן דער 
עקספּלואַטאַציע-ראַטע פון אָט-דער אַרבעט, אויף וויפל ער נעמט זיך די מי צו 
שלעפּן די נייטיקע לאַסט פון עקספּלואַטאַציע? 13), - 

מאַרקס איראָניזירט גאַנץ היפּשלעך, אָבער, ניט קוקנדיק אויף דעם חזק- 
טאָן;דריקט ער אויס אַן עקאָנאָמישן אמת. דער קאַפּיטאַליסט-אינדוסטריאַליסט 
אָדער קאָמערסאַנט איז אַן ארבעטער. ער לייגט פאָר געוויסע באַדינונגען. ער 
פאַרקויפט צום געברויכער זיינע אייגענע מי-עפעקטן, װאָס זיינען מאַטעריאַליזירט 
אין געוויסע אָביעקטן, און אַזױ וי ער באַזיצט רייכטום און געפינט זיך אין אַ 
פּריװוילעגירטן צושטאַנד פון אַ מיטגליד פון אַ העכערן קלאַס, ‏ דיקטירט" ער 
זיינע באַדינגונגען. הגם זיין , דיקטאַט? איז אַן עקאָנאָמישער און אַ פרייוויליקער. 
ער געברויכט ניט דירעקט קיין צװאַנג פון אַ יורידישן אָדער פּאָליטישן כאַראַקטער. 

מאַרקס איז זיך נוהג טעאָרעטיש זייער מאָדנע. ער באַזײטיקט ספּעקולאַטיו- 
דאָקטרינעריש אלע באַדינונגען-באַמיאונגען און פונקציעס, וועלכע עס דערפילן 
די קאַפּיטאַליסטן, ער קאָנצענטרירט זיין גאַנצע אויפמערקקזאַמקײיט אויף דעם 
הוילן אייגנטום-פאַקט. די קאַפּיטאַליסטן זיינען די אייגנטימער פון די פּראָדוקציע- 
מיטלען. דאָס איז ריכטיק, אָבער דאָס איז ניט דאָס וועזנטלעכע, דאָס איז אַ 
,היסטאָרישער* טפל צום עיקר, וועלכער באַשטײט אין אָרגאַניזאַציע. די קאַפּײ 
טאַליסטן זיינען ניט קיין טויטע לאַסט, װאָס די שקאַפּע װירטשאַפט שלעפּט אויף 

זיך. זיי זיינען שוין, אפשר, אַ ביסל צופיל , לעבעדיק" און באַועגלעך. זיי פאַר" 
קויפן זייערע , טרחה-עפעקטן", װאָס זיינען מגושם אין סחורות, וועלכע זי גיבן 
איבער צו די געברויכער פאַר אַ קאָמפּענסאַציע, און זיי רעכענען פאַר זייערע פלייי 
סונגען זייער אַ הויכן פּריז, 

מאַרקס שרייבט : 

,דער ווערט פון פּי (פּראָדוקטיוון קאַפּיטאַל) איז גלייך צו א' פּלוס פּ"מ (אַרי 
בעט פּלוס פּראָדוציר -מיטלען), ער איז גלייך צו ג' (געלט), װאָס איז אויסגעביטן 
אויף א' (אַרבעט) און פּ"מ (פּראָדוציר-מיטלען). ג' איז דער אייגענער קאַפּיטאַל- 
ווערט וי פּ' (פּראָדוקטיווער קאַפּיטאַל), עס האָט בלויז אַ פאַרשיידענע עקזיסטנעץ- 
פאָרם, עס איז קאַפּיטאַליװערט אין דער פאָרם פון געלט -- געלט"קאַפּיטאַל".4!) 

ג' (געלט) איז דער אייגענער קאַפּיטאַל-װוערט וי פּ' (פּראָדוקטיווער קאַפּיטאַל) 
און ניט דער אייגענער. ער איז דער אייגענער, ווען מיר נעמען דעם פּ' (פּראָדוק- 
טיוון קאַפּיטאַל) אַלס אַ סומע געלט אױסערהאַלב פון זיין פּראָדוקטיווער סביבה, 
איזאָלירט און פאַרגליװוערט. ער איז ניט דער אייגענער װאָס ג' (געלט), וען 
מיר נעמען אים אין זיין אומגעכונג, אין זיין אינדוסטריעלער ספערע, וואו ער 
איז אָפּעראַטיוו, וואו ער באַהױפּט זיך אויף אַן אַקטיוון אופן. מחמת אין זיין , פאַר- 
שיידענער עקזיסטענץ-פאָרם? ליגט אַרײנגעטאָן טרחה, וועלכע האָט פאַראורזאַכט 
אָט-די , פאַרשיידנקייט". אָט-די , פאַרשײידענע עקזיסטנעץ פאָרם" איז דאָך ניט 
געשאַפן געװאָרן פון זיך אַלײן אָן באַזונדערער מי. טרחה איז פאַרשװענדט 
געװאָרן מיט דער אױסגעשפּראָכענער אָבזיכט אַרױיסצורופן אָט דעם שינוי. געלט- 
קאַפּיטאַל גייט ניט אַריבער אין פּראָדוקטיוון קאַפּיטאַל פריי און אייגנוויליק. 
עמיצער מוז אים אַריבערפירן פון איין צושטאַנד אין אַ צוייטן. מען מוז אים 
צווינגען דורכצומאַכן אָט-די מעטאַמאָרפאָזיס. בכדי געלטקאַפּיטאַל זאָל װערן 
פּראָדוקטיווער קאַפּיטאַל דאָרפן דורכגעמאַכט ווערן געוויסע אָפּעראַציעס, אָן זי 
וועט אָט-די פאַרװאַנדלונג ניט פאָרקומען. מען דאַרף דינגען אַרבעטער, מען דאַרף 
אינהאַנדלען פּראָדוקציע-מיטלען. אָט-די טואונגען שיקן פאָראויס אַ טוער. און 
דער דאָזיקער טוער פּטר'ט, אָדער אינוועסטירט, ענערגיע אין די-דאָזיקע טועכצן, 
און אָט-די ענערגיע-הוצאה גייט אַרײן אין פּראָדוקטיון קאַפּיטאַל און ממילא, 
מוז ער שוין זיין גרעסער אין זיין ווערט איידער דער געלט קאַפּיטאַל, וועלכער 
דינט פאַר אים עפּעס אַלס אַ מִין ,רוי-שטאָף". דער פאַרװאַנדלער, דער װאָס 
טראַנספאָרמירט געלט-קאַפּיטאַל אין פּראָדוקטיון קאַפּיטאַל איז אַן עקאָנאָמישער 
סוביעקט, איז אַ מענטשלעך וועזן, ער פאָדערט שפּייז, פאַרלאַנגט פאַר זיין עקויס- 
טענץ און פונקציאַנירונג לעבנס-מיטלען, אױסגאַבן, וועלכע ער מוז מאַכן אום 
צו זיין אימשטאַנד דורכצופירן אָטידי טראַנספאָרמאַטאָרישע אַקציעס. מאַרקס 

באַגענוגנט זיך מיט זאָגן: ,ער האָט בלויז אַ פאַרשיידענע עקזיסטענץ-פאָרם". אָט- 
דער שינוי אין פאָרם מיינט זייער פיל. װי שיקט זיך דאָ דער ביטולדיקער איינ- 
זילביקער װאָרט ,בלויז" ? סי נישט-קשה פון א , בלויז"! 

דאָס איז די טואַנספאָרמאַציע פון געלט-קאַפּיטאַל אין פּראָדוקטיוון קאַ- 
פיטאל".15) 

וואו איז דער טראַנספאָרמאַטאָר? די געגעבענע טראַנספאָרמאַציע מיינט 
טרחה, אָנשטרענג, באַמיאונג, אַ געוויסע געשיקטקייט און אַן אַגענט, וועלכער 
איז מענטשלעך, אַ בשר ודם, אַ געברויכער, וועלכער קען ניט מיען זיך סיידן 
מען גיט אים עסן, מע באַפּרידיקט זיינע באַדערפענישן 

מאַרקס שרייבט : 

,ג"א (געלט-אַרבעט) איז די טיפּישע שטופע פון דער טראַנספאָרמאַציע פון 
געלט-קאַפּיטאל אין פּראָדוקטיון קאַפּיטאַל. דאָס איז די וועזנטלעכע באדינגונג פאר 
דער טראַנספאָרמאַציע פון ווערט, װאָס װוערט אַװאַנסירט אין דער פאָרם פון געלט, 
אין קאַפּיטאַל, דאָס מיינט-צו זאָגן אין א ווערט, וועלכער פּראָדוצירט מער-ווערט",16) 

לכן האָבן מיר דאָ אַ טראַנספאָרמאַציע, וועלכע מוז, על-פּי איר עצם נאַטור, 
האָבן אַ טראַנספאָרמאַטאָר. ער איז עס דער אַװאַנסירער פון דעם ,װערט". און 
ווען מיר לייגן צו צום געלט-קאַפּיטאַל אָט-די הוספה-װוערטן באַקומט זיך אַ פּראָ- 
דוקטיווער קאַפּיטאַל וועלכער איז גרעסער, אין זיין װעױט, פון דעם פונדאַמעג- 
טאַלן, אַװאַנסירטן געלט-קאַפּיטאַל, און אויס פון דעם װערט פון דער אַקציע פון 
אַװאַנסירן און טראַנספאָרמירן קריגן מיר, אַלס רעװולטאַט, דאָס װאָס מאַרקס, 
עליפי מיספאַרשטענדעניש, האָט גערופן מערווערט און װאָס איז באמתת בלױז 
דער ,ווערט" פון דער טראַנספאָרמאַטאָרישער אַקטיויטעט, דער װערט פון 
דעם פּראָצעס פון טראַנספאָרמירונג-אַװאַנסירונג, וועלכער אויף ואולגאַר-שפּראַך 
הייסט , פּראָפיט", 

מאַרקס שרייבט ; 

,ווען געלט װערט טראַנספאָרמירט אין פּראָדוקטיון קאַפּיטאָל צום ערשטן 
מאָל, אָדער ווען עס דערפילט צום ערשטן מאָל די פונקציע פון געלט- קאַפּיטאַל 
פאַר זיין אייגנטימער, מוז עס אָנהײיבן מיט איינקויפן פּראָדוקציע-מיטלען, דהיינו, 
געביידעס, מאַשינערניע אאַז"וו, איידער ער קויפט אַרבעט:קראַפט. מחמת אַוי 
שנעל װוי אַרבעט-קראַפט גייט אַריבער אין זיין רשות, מוז ער האָבן די פּראָדוקציע- 
מיטלען פאַר אים בכדי זי צו אוטיליזירן".7}) 

און דאָס אַלץ טוט דער קאַפּיטאַליסט מחוץ פון צייט, וועלכע קאָסט געלט, 
אָדער נאָך בעסער. ער טוט עס ,ניט-טוענדיק". מחמת, לוט מאַרקסן, דערפילט 
דער קאַפּיטאַליסט אָט-די אַלע פונקציעס, וועלכע די ווירטשאפטלעכע געזעלשאפט 

אָנערקענט פאַר ניצלעכע און אומטאַרמיידלעכע אונטער די געגעבענע אומשטענדן, 
אָן קיין שום באַלױנונג טעאָרעטיש, אויפן אייגענעם חשבון, וועלכע ער זאָל זיין 
באַרעכטיקט צו קריגן וי אַ קאָמפּענסאַציע, װאָס ער האָט כשר פאַרדינט, 

מאַרקס שרייבט ; 

;אַזױ גיך װי דער פּראָצעט ג--ס, א--פּמ (געלטיסחורה, ארבעט און 
פּראָדוקציע-מיטלען) איז דורכגעזעצט געװאָרן, האָט דער קונה מער וי בלויז די 
פּראָדוציר-מיטלען און אַרבעט-קױאַפט, וועלכע פאָדערן זיך פאַר פאַבריצירונג 
פון וועלכןיעס איז ניצלעכן אַרטיקל,. ער האָט אויך אין זיין רשות אַ גרעסערן 
אָנבאָט פון ארבעט-קראַפט, אָדער אַ גרעסערע קװאַנטיטעט פון אַרבעט, װי די 
וועלכע איז נייטיק פאַר דער רעפּראָדוקציע פון דעם װערט פון אָט-דער אַרבעט- 
קראַפט... מיט אַנדערע ווערטער, ער האָט אין זיין רשות די עלעמענטן, וועלכע 
פאָדערן זיך פאַר דער פּראָדוצירונג פון אַרטיקלען פון אַ ווערט, װאָס איז גרעסער 
פון די דאָזיקע עלעמענטן, ער פאַרמאָגט אַ מאַסע סחורות װאָס אַנטהאַלטן אַ 
מער-ווערט. דער ווערט, וועלכן ער האָט אַװאַנסירט אין דער פאָרם פון געלט, 
האָט אָנגענומען אַ נאַטירלעכע פאָרם אין וועלכער ער קען װערן פאַרלייבט אלס 
אַ װערט װאָס גענערירט מער װערט. אין קורצן. װערט עקיסטירט דעמאָלט 
אין דער פאָרם פון פּראָדוקטיון קאַפּיטאַל, וועלכער באַזיצט די איגנשאַפט פון 
באַשאַפן װערט און מער-ווערט" 18). 

װאָס מאַרקס פאַרזעט אין די אַלע פּראָצעסן און טראַנספאָרמאַציעס איז דעם 
אַקטיוון מענטשלעכן עלעמענט, דעם עקאָנאָמישן סוביעקט, וועלכער איז אָפּע- 
ראַטיוו, ער מאָלט דאָס בילד פון אינדוסטריע אַזױ װי אַלץ װאָלט דאָרטן פאָף- 
קומען פון זיך אַלײן, אָן אַ טוער וועלכער מוז צו דעם אַלעם ,צולייגן אַ האַנט". 
,ער האָט אויך אין זיין רשות אַ גרעסערן אָנבאָט פון אַרבעט-קראַפּט... װי די 
וועלכע איז נייטיק פאַר דער רעפּראָדוקציע פון דעם ווערט פון אָט-דער אַרבעט- 
קראַפט". זעלבסט-פאַרשטענדלעך, צו דער אַרבעט-קראַפּט, וועלכע ער האָט, לויט 
מאַרקסן, געקויפט, קומט צו זיין אייגענע אַרבעט-קראַפט, וועלכע האָט זיך שוין 
, מאַטעריאַליזירט* אין דער אָנגעאײיגנטער אַרבעט-קראַפט פון דעם געדונגענעם 
לוין-אַרבעטער. צוויי אַרבעטער-קױעפטן איז מער װוי איינע. און אָט-די צוויי כוחות 
קענען, דאָס איז דאָך אַקסיאָמאַטיש, רעפּראָדוצירן אַ ווערט װאָס איז גרעסער פון 
דעם ווערט, וועלכער געפינט זיך אין דער ארבעט-קראפט, װאָס ער האָט ;געקויפט". 
אין יעדן אַרטיקל פון קנייה ליגט מער װערט נאָך דעם אַקט פון קנייה, װוי עס 
איז אין אים געלעגן װערט פאַר דעם אַקט פון קנייה, אויב די קנייה איז געמאַכט 
געװאָרן אויף אַ געהעריקן, געזעלשאַפטלעך נוצלעכן און אָנערקענטן שטייגער. 

מאַרקס שרייבט : 

,ער האָט אין זיין רשות די עלעמענטן, וועלכע פאָדערן זיך פאַר דער פּראָד 
דוצירונג פון אַרטיקלען פון אַ װערט, װאָס איז גרעסער פון די דאָזיקע עלעמענטן", 
מחמת ער פאַרמאָגט דאָך זיך אַלײן אויך, ער פאַרמאָגט דעם פאַרמעגער. ער 
אַליין איז דאָך אויך אַ פאַקטאָר אין דעם אינדוסטריעלן פּראָצעס. ‏ ער פאַרמאָגט 
אַ מאַסע סחורות, װאָס אַנטהאַלטן מערזוערט", ד"ה די סחורות זיינען װוערט 
מער, וי זיי האָבן געקאָסט אין אַװאַנסירטן קאַפּיטאַל, מחמת אין זיי ליגט אריינ- 
געשלאָסן ניט בלויז דער אַװאַנסירטער קאַפּיטאַל, נאָר אויך אַ טייל פון דעם 
אַװאַנסירער-קאַפּיטאַליסט, אָט-דער אַװאַנסירער-קאַפּיטאַליסט ניט נאָר האָט די 
עלעמענטן, אַרבעט-קראַפט און פּראָדוציר-מיטלען, אין זיין רשות, נאָר ער גע- 
ברויכט זיי, אוטיליזירט זיי איצטער, נאָך דעם וי ער האָט זיי אַריינגענומען, אויף 
אַן אַקטיוון, הגם אומדירעקטן, אופן, אין זיין רשות. ער לאָזט אָט-די עלעמענטן 
גיין אַ גאַנג. ער באַטײליקט זיך אין דעם פּראָדוציר-פּראָצעס און דער מער-ווערט 
איז ניט גענערירט, פאָלגלעך, פון ווערט גופא, נייערט, פּונקט װי אַלע אַנדערע 
ווערטן, פון אָנשטרענג, פון אַן אַקט, וועלכער וערט באַטראַכט פון דער וירט- 
שאַפטלעכער געזעלשאַפט אַלס נוצלעך און ניטיק און, דעריבער, װערט ער 
אָפּנעשאַצט וי געהעריק אוֹן באַלױנט, 

מאַרקס שרייבט } 

,מיר ווייסן, אַז שכירות איז בלויז אַ פאַרמאַסקירטע פאָרם. אין וועלכער, 
למשל, דער פּרייז פון איין טאָג אַרבעט:קראַפט זעט אויס צו זיין דער פּריז פון 
דער קװאַנטיטעט פון אַרבעט, װאָס װוערט מאַטעריאַליזירט פון אָט-דער אַרבעט- 
קראַפט אין איין טאָג. דער ווערט, װאָס איז פּראָדוצירט פון דער-דאָזיקער אַרבעט- 
קראַפט אין זעקס שעה פון אַרבעט, ווערט דעמאָלט אויסגעדריקט אַלס דער ווערט 
פון צוועלף שעה פון איר אַרבעט" 19). 

אין זעקס שעה אַרבעט װערט פּראָדוצירט דער װערט פון צװעלף שעה 
אַרבעט פון פּשוט'ן אַרבעטער, דעם דירעקטן פּראָדוצירער. מיט אַנדערע ווער- 
טער, דער אַרבעטער פּראָדוצירט אין זעקס שעה די סומע פּראָדוקטן וועלכע ער 
קריגט, אין דער פאַרשטעלטער פאָרם פוף לוין אויסגעדריקט אין געלט, פאָר 
צוועלף שעה אַרבעט. דאָס הייסט אַז דער לוין-אַרבעטער מאַכט אָפּ זיין שכירות 
אין זעקס שעה אַרבעט און די איבעריקע זעקס שעה אַרבעט ער אומזיסט, די 
איבעריקע זעקס שעה אַרבעט איז ,אומבאַצאָלטע אַרבעט* וועלכע קריגט איר 
אויסדרוק אין , מער-ווערט", 

דאָ שטעלט זיך, אָבער, די פראַגע: אונטער וועלכע אומשטענדן איז דער 
לוין-אַרבעטער אימשטאַנד אָפּצומאַכן זיין שכירות, דעם װערט װאָס ער קריגט 
אָלס באַלױינונג פאַר זיין פּראַצע, אין משך פון אָטידי זעקס שעה? דער ענטפער 

איז} אונטער די געגעבענע אומשטענדן פון קאַפּיטאַליסטישן פּראָדוציר-מאָדוס. 
אויב אַזױ איז דאָך דער ענין פּשוט: דער לױיךאַרבעטער אין קאָאָפּעראַציע מיס 
אַלע איבעריקע אַקטיווע פּראָדוציר-פאַקטאָרן,. אַרבעט-פאַרלײיכטערונגען, פּראָדו 
צירט אין זעקס שעה דאָס, װאָסי ווען ער אַרבעט איינער אַלײן אָן דער הילף פון 
די דאָזיקע פּראָדוציר-פאַקטאָרן, װאָלט אים נעמען צו פּראָדוצירן גאַנצע צוועלף 
שעה, 

דער לויןאַרבעטער אין משך פון אָטידי זעקס שעה אַרבעט ניט ביחידותי 
ערגעץ אין אַ פאַרװאָרפענעם ווינקל, ערגעץ ביי אַ פּרימיטיוון װאַרשטאַטל מיט פּרי- 
מיטיווע געווערקצייג, ער איז ניט דער איינציקער אָנטײלנעמער אין דעם-דאָזיקן 
פּראָדוציר-פּראָצעס. אַנדערע פאַרטיציפּאַנטן זיינען אַקטיוו צװאַמען מיט אים, 
און די לעצטע גיבן צו ווערט צו זי פּראָדוקטן, וועלכע ווערן פּראָדוצירט בחברותאי 
אין קאָאָפּעראַציע; און,. ממילא, קומט אויס אַז אָט-די פּראָדוקטן װאָס זיינען פּראָי 
דוצירט געװאָרן אין זעקס שעה (אָנער זיי זיינען פּראָדוצירט געװאָרן ניט פון 
איינצלנעם אַרבעטער אַלין ,מיט זיינע צען פינגער") באַטרעפן אַזויפיל, וויפל 
עס װאָלטן באַטרעפן די פּראָדוקטן פון צװעלף שעה אַרבעט, װען דער לוין" 
אַרבעטער װאָלט אַרבעטן פאַר זיך. דער פּראָדוקציע-פּראָצעס איז אַ קאָמפּלײ 
צירטער ענין. די דראַמע פון אינדוסטריע ווערט געשפּילט פון אַן אַנסאַמבל, ניט 
פון איין אַקטיאָר און דערצו נאָך ניט קיין , סטאַר", 

מאַרקס שרייבט : 

,ג-א (געלט-אַרבעט) ווערט באַטראַכט אַלס די כאַראַקטעריסטישע חתימה פון 
דער אַזױ-גערופענער געלט-סיסטעם, מחמת אַרבעט דערשיינט אַלס די סחורה פון 
איר אייגנטימער, און געלט אַלס דער קויפער; מיט אַנדערע װערטער, עס איז 
די געלט-פאַרהעלטעניש אין קויפן און פאַרקויפן פון מענטשלעכער אַקטיװיטעט, 
וועלכע ווערט באַטראַכט. עס איז אָבער. אַ פאַקט, אַז געלט באַװייזט זיך אויף אַ 
פריערדיקער שטופע אלס קויפער פון די אזוי-גערופענע באַדינונגען אָן דער טראַג" 
ספאָרמאַציע פון ג (געלט) און אָן אַן ענדערונג אין דעם אַלגעמײנעם כאַראַקטער 
פון דער עקאָנאָמישער סיסטעם". 20). 

געלט האָט זיך אַנטפּלעקט, אין אָנהײב, אלס דער קויפער פון באַדינונגען 
און איצט, אין מיטן און צום סוף, טוט עס נאָך אַלץ דאָס אייגענע. געלט האַנדלט 
איין באדינונגען, און מער טוט עס ניט, און קען, באמת, מער ניט טאָן, אױף 
וועלכער שטופע עס זאָל זיך ניט געפינען. די באַדינונגען, װאָס געלט קויפט, 
ווערן פאַרקערפּערט, אויף אַ פריערדיקער שטופע, אין רויען מאַטעריאל, וועלכער 
באַלאַנגט יורידיש צום האנטווערקער און אין אַזאַ פאַל ווערן די באַדינונגען 
דיה די אַרבעט-עפעקטן פון בעל-מלאכה, געקויפט צװאַמען , אויף-אַמאָל, מיט 

דעם רויען מאַטעריאָל, אין וועלכן זיי זיינען אַרײנגעלײגט געװאָרן פון דעם האַנט- 
ווערקער. אויף אַ שפּעטערדיקער שטופע, אונטער דעם קאַפּיטאַליסטישן פּראָדוי 
ציר-מאָדוס, קויפט דאָס געלט די אייגענע באַדינוֹנגען, די ארבעט-עפעקטן פון דעם 
אַרבעטער, וועלכער איז איצט אַ לױךאַרבעטער, נאָר איצט, אונטער די נייע 
אומשטענדן פון אינדוסטריע, ווערן די דאָזיקע ארבעט-עפעקטן אַרײנגעלײגט אין 
אַ רויען מאַטעריאַל, וועלכער באַלאַנגט ניט צום אַרבעטער, נייערט צום געלט- 
אייגנטימער, אזוי אַז עס שאפט זיך די אילוזיע פון קויפן באַדינונגען אין אַן 
אבסטראַקטער פאָרם וועלכע איז כלומרשט אָפּגעשײדט פון דעם רויען מאַטעריאָל, 
אָבער אָט-דער אָפּשײד איז, װירטשאַשטלעך אויפגעפאַסט, פיקטיוו, בלויז יורידיע); 
פאַקטיש איז דאָ ניטאָ קיין אָפּשײד, די אַרבעט-עפעקטן וערן מגושם אין רוי- 
שטאָף און אָלס מגושמדיקע אַרבעט-עפעקטן ווערן זיי געקויפט, הגם זייער הגשמה 
האָבן זיי געקראָגן אין אַ מאַטעריאַל. וועלכער איז פאַרדעם געקויפט געװאָרן פון 
געלט-אייגנטימער וועלכער קויפט איצטער די אַרבעט-עפעקטן אַזוי אַז די צוויי 
קניות, וועלכע זיינען פאַרדעם געווען סימולטאַנט, קומען איצטער אין סוקסעסיע, 
אין צייט-נאָכפאָלג, אָבער אָטידי צעטיילונג פוֹן דער קנייה אויף צוויי באַזונדערע 
אַקטן ענדערט ניט דעם עצם כאַראַקטער פון דער קנייה, און פון דער ראָלע 
װאָס געלט שפּילט אלס קויפער, אויף א האָר גיט, 

מיט אַנדערע ווערטער, אויף דער אָנטװיקלונג-סטאַדיע פון האַנט:װערקערײי 
ווערן די באַדינונגען פון אַרבעטער, זיינע ארבעט-עפעקטן, זיינע רעאַליזירטע 
פּעולות, געקויפט צוזאַמען מיט דעם רויען מאַטעריאַל. און אַזױ וי מיר, מענטשן, 
זיינען גענויגט צום פעטישיזם, צום װאַטעריאַליזם, זעען מיר, גיכער, דאָס מאַטע- 
ריעלע, דעם איינקויף פון דעם אַרטיקל, פון דעם פּראָדוקט, און מיר באַמערקן ניט, . 
ווען מיר קוקן זיך ניט צו װי געהעריק צו דעם קנייח-אַקט, אַז מיר האָבן, באמת, 
איינגעהאַנדלט ניט בלויז שטאָף נאָר אַ געוויסע סומע ענערגיע, פּעולה-עפעקטן 
וועלכע ליגן פאַרבאַהאַלטן אין דעם פּראָדוקט-סחורה און זעען זיך ניט אַרױס אויף 
דער אױיבערפלאַך. אויף דער אַנטװיקלונג-שטופע פון לוין-אַרבעטערײ ווערן די 
אַרבעט-עפעקטן געקויפט באַזונדער אָן דעם רויען מאַטעריאַל, אין וועלכן זי 
זיינען דעפּאזירט געװאָרן. מחמת דער רער מאַטעריאַל איז שוין אנגעאייגנט 
געװאָרן פון געלט-איינטימער דורך אַ פריערדיקן אַקט פון איינקויף. פאַרדעם 
ווערט איינגעהאַנדלט דער רער מאַטעריאַל, דערנאָך די אַרבעט-עפעקטן, װאָס 
זיינען מגושם אין רויען מאַטעריאַל. אויף האַנטװערקערײי שטופע, איז דער רויער 
מאַטעריאַל געקויפט געװאָרן פון דעם אייגענעם מוכר, װאָס פאַרקויפט זיינע 
אַרבעט-עפעקטן, אויף דער לוידאַרבעטערײ שטופע, װערט דער רויער מאַטעריאל 
איינגעקויפט פון יענעם, פון װעמען דער פֿאַרקױיפער פון זיינע אַרבעט-עפעקטן 

פלעגט אַליין איינהאַנדלען דעם רויען מאַטעריאַל. אַזױ אַז בנוגע דער פאָרם פון 
איינקויף איז דאָ פאָרגעקומען אַ טאָפּלטער שינוי: 1) די קנייות ווערן געמאַכט 
אין נאָכפאָלג אָנשטאָט װאָס אויף דער פריערדיקער שטופע זיינען זיי פאָרגעקומען 
אויף-אַמאָל; 2) די קנייות װערן געמאכט פון איין קונה וועלכער קאָנטאקטירט, 
אָבער, צוויי מוכרים, צוויי אייגנטימער, איינעם פון רויען-מאַטעריאַל, דעם צווייטן 
פון פּעולה-עפעקטן, בשעת אויף דער פריערדיקער שטופע, האָט דער קונה, דער 
געלט-אייגנטימער, געהאט צו טאָן מיט איין מוכר, װאָס האָט פאַרקויפט ביידע זאַכן 
אויף איין מאָל, אי דעם רויען מאַטעריאַל און אי די אַרבעט-עפעקטן. 

אָט-דער שינוי איז אַ ריין פאָרמאַלער מיט דעם וועזן פון געלט אַלס קויפער 
און מיט דעם מהות פון דעם קויף-אַקט האָט עס לחלוטין גאָרניט װאָס צוֹ טאָן 
ער רירט אויך ניט אָן די סובסטאַנץ פון דער קנייה. די אָביעקטן פון דער איינ- 
האַנדלונג, הן ווען זי איז אײינמאָליק, הן ווען זי איז צװויי-מאָליק, בלייבן די אייגענע, 
נעמלעך, אַרבעט-עפעקטן און רויער מאַטעריאַל. געלט בלייבט געלט. ער איז 
אַ קויפער פון באַדינונגען, פון אַקציעס, פון מענטשלעכע טואונגען, סיי וען 
די טואונגען ווערן מאַטעריאַליזירט, קאָנקרעטיזירט, פאַרקערפּערט אין אַ מאַטע- 
ריאָל, װאָס באַלאַנגט צום מוכר פון די פּעולות, סיי ווען די טואונגען װוערן פאַרי 
לייבט אין אַ שטאָף װאָס געהערט יורידיש צום קונה פון די פּעוֹלות. אין ביידע 
פאַלן ווערן זיי געקויפט אַלס אַזעלכע, אַלס אַרבעט-עפעקטן, װאָס פאַרמאָגן ניט, 
אין זייער בחינה פון רעאַליזירטע ענערגיעס, װאָס באַזיצן ניט קיין אייגענעם 
גוף און אַן אייגענע געשטאַלט פון גוף, אָבער זיי גיבן זיך אַן עצה און אַנטלײען 
אַ גוף דורך וועלכן זיך צו אַנטפּלעקן אין אַ קאָנקרעטער פאָרם. געלט בלייבט 
געלט און אונטער קיינע אומשטענדן װערט עס ניט מער פון געלט. אין דער 
װירטשאַפטלעכער ווירקלעכקייט איז ניטאָ קיין פּלאַץ פאַר קיין , שװאַרצער מאגיק" 
און אויך ניט פאַר קיין געלער גאָלד-מאגיק, 

איינע פון די , טואונגען" פון דעם קאַפּיטאַליסט איז צו דינגען פיזיאָלאָגישע, 
פּסיכאָלאָגישע און אינטעלעקטועלע אַרבעט, ער דינגט , הענט" און דינגט , מוחות". 
דער פּרייז וועלכן דער אַרבעטער קריגט פאַר זיין ,סחורה", קען קיינמאָל ניט 
ווערן ווירקלעך אָדער שווינדלעריש פאַרגרעסערט, געטאָפּלט פון קאַפּיטאַליסט, 
בשעת ער איבערפאַרקויפט זי, בשעת דעם אַרבעטערס טראַנספאָרמאַטאָרישע אַקטן 
צוזאַמען מיטן רויען מאַטעריאל ווערן פאָרגעלייגט דעם געברויכער. װאָס עס 
פּאַסירט איז אָט-דאָס: בשעת דעם איבערפאַרקויף פון דער-דאָזיקער געקויפטער 
אַרבעט-סחורה, פאַרקויפט דער קאַפּיטאַליסט זיין אייגענע באַדינונג-סחורה. פאַר 
אָט:דער לעצטער װאַרע לאָזט ער זיך גוט באצאָלן. דעם ארבעטערס אויפטו- 
אונגען טראַנספערירט דער קאַפּיטאַליסט צום געברויכער פאַר דעם זעלביקן מקח, 

פאַר וועלכן ער האָט זיי איינגעהאַנדלט. ער קען צו אָטידעם פּרייז גאָרניט צו" 
געבן, לעגיטים עקאָנאָמיש אורטיילנדיק, קיין איין פּרוטה ניט. פאַר דעם פריז, 
פאַר וועלכן דער קאַפּיטאַליסט קויפט די אַרבעט-עפעקטן, פאַר דעם איגענעם 
פּרייז איבערפאַרקויפט ער זיי. װי געקויפט אַזױ פאַרקויפט, 


מאַרקסעט אויסטייטשונג פון דער פּראָפיטן-דערשיינונג איז פאַנטאַסטיש. 
לויט איר נאָך קומט אויס, אַז דער קאַפּיטאַליסט, װאָס איז אָנערקענט פון דער 
ווירטשאַפטלעכער געזעלשאַפט, פון דעם געברויכערטום, אָנערקענט זיך אַליין ניט, 
ער גופא איז אַ כופר בעיקר. ער אָנערקענט ניט די חשיבות פון זיינע אויפטו" 
אונגען. ער האַלט זיך פאַר אַ ליידיקגייער. ער לאָזט ניט צו דעם געדאַנק, אַז ער 
איז ווערט צו קריגן באצאָלט פאַר זיינע לייסטונגען אויף דעם געביט פון דער 
װירטשאַפּט. און ער גיט אַװעק אַלע זיינע , באַמיאונגען" בחנם, וי עפּעס װאָס 
|איז אַבסאָלוט װערטלאָז, און האָט ניט קיין אָפּועץ און אָפּשאַץ אויפן מאַרק, און 
בכדי צו האָבן פּרנסה, טוט ער אָפּ אַ שפּיצל, טראַכט ער צו אַזאַ מין עקאָנאָמישן 
דריידל. ער רעכנט די אַרבעט פון די פּראָלעטאָריער, וועלכע ער באַשעפטיקט 
אויף זיין פאַבריק, צוויי מאָל אַזויפיל וי איר ווירקלעכער, (ד"ה באַצאָלטער) ווערט 
און פּרייז. ער טוט עס ניט מיט דער פרומער כוונה צוֹ צאָלן געהעכערטע, טאָפּלטע 
שכירות די לוין-אַרבעטער. ניין. דער געדונגענער אַרבעטער קרינגט בלויז װאָס 
אים קומט, דהיינו, דעם ווערט פון דער אַרבעט-קראַפט-סחורה, װוי זי װוערט 
אויפגערעכנט און פיקסירט לוט די הוצאות װאָס עס קאָסט זי צו פּראָדוצירן 
אוֹן אָט-דער װערט באַטרעפט פּונקט אַ העלפט פון דעם, װאָס דער קאַפּיטאַליסט 
פאָדערט פאַר דער דאָזיקער אַרבעט-:סחורה בשעת ער פאַרקויפט זי, 


וי אַזױי קען עס אָט-דער איבערגעשפּיצטער קאַפּיטאַליסט באַװייזן? דורך 
דעם קונץ פון פירן אַ טאָפּלטע בוכהאַלטעריע, איינע פאַר די ליךאַרבעטער, 
פאַר די דירעקטע פּראָדוצירער, אַ צוייטע פאַר די געברויכער, פאַר די קויפער 
פון זיינע סחורות, ד"ה פאַר די אייגענע אַרבעטער גענומען אין אַן אַנדער געשטאַל- 
טיקונג, ניט אַלס פּראָדוצענטן, נאָר אַלס קאָנסומענטן. װוען דער קאַפּיטאַליסט 
טרעט אַרױס אַלס קויפער פון דער אַרבעט-קראַפט צאָלט ער דעם איגנטימער 
פון דער דאָזיקער אַרבעט-קראַפט דעם וירקלעכן פּרייז פוֹן דער אַרבעט-סחורה, 
ווען אָבער ער וערט אַן איבערפאַרקויפער פון דער-דאָזיקער אייגענער אַרבעט- 
סחורה, װווי נאָר ער שטעלט זיך פּנים-אל-פּנים מיטן געבוויכער (מיטן אייגענעם 
ארבעטער נאָר אין אַן אַנדער היפּאָסטאַזיס) אָדער מיט זיין רעפּרעזענטאַנט, דעם 
סוחר, אַזױ רעכנט ער שוין אַ טאָפּלטן פּריין פאַר דער אייגענער סחורה. און די 
טשיקאַװוסטע זאַך איז װאָס דער געברויכער צאָלט אָט-דעם פאַרטאָפּלטן פּרײן 

וועלכער האָט ניט קיין יסוד אין די ווירקלעכע עקאָנאָמישע פאַרהעלטענישן װאָס 
וועבן זיך צווישן קאַפּיטאַליסט און זיין לוין-ארבעטער. 

ווען דער קאַפּיטאַליסט פאַרקויפט זיין פאַבריצירטן פּראָדוקט (ד"ה אַ סחורה 
װאָס װוערט, הױיפּטזעכלעך, קאָנסטיטואירט פון צוויי עלעמענטן, פון רויען מאַטע- 
ריאַל און רעאַליזירטע אַרבעט-עפעקטן), רעכנט ער דעם געברויכער אַ פּרײן 
וועלכער איז באַזירט אויף דעם , סאָלידן" יסוד פון אַן ,אַזױװי", פון אַ ,יהי-רצון" 
וי ער, דער קאַפּיטאַליסט, װאָלט געצאָלט דעם לוין-אַרבעטער, וועלכן ער דינגט 
און וועלכער ארבעט ביי אים, צוויי מאָל אזויפיל, וויפל ער האָט אים געצאָלט אין 
דער ווירקלעכקייט. מיט אַנדערע ווערטער, ווען ער קויפט די אַרבעט-סחורה פון 
געדונגענעם אַרבעטער באַצאָלט ער אים, דעם אַרבעטער, אַ העלפט פון דעם, װאָס 
ער, דער קאַפּיטאַליסט, מאָנט אויף פון אים, דעם אַרבעטער, בשעת זיי בייטן זיך 
מיט די ראָלעס, און ער, דער קאָפּיטאַליסט, איבערפאַרקויפט די אייגענע אַרבעט- 
סחורה צום אַרבעטער. דער אַרעטער אין דער געשטאַלט פון געברויכער צאָלט 
צוויי מאָל אַזופיל פאַר זיין אַרבעט-קראַפּט, ווען זי ווערט רעאַליזירט און אינקאָרי 
פּאָרירט אין פּראָדוקט, וויפל ער האָט געקראָגן פאַר איר בשעת ער האָט זי פאַר" 
קויפט, ער קויפט צוריק זיין אַרבעט-קראַפט, אין אַ רעאַליזירטער פאָרם, פאַר אַ 
טאָפּלטן פּרייז, 

און אָט-דער קאַפּיטאַליסט, וועלכער איז אַזאַ פּיקח עתיק אױסצוטראַכטן אַזאַ 
מין חריפותדיקן פּלפּול און אים אָנװענדן אין טאָגיטעגלעכער פּראַקטיק פון גע" 
שעפט-פירונג, איז, צו דער אייגענער צייט אַזאַ בהמה בצורת אדם, אַז אים פאַלט 
גאָר ניט איין, אז אים גופא פאר זיין טרחה און קאָפּדרײעניש מעג דאָך אויך עפּעס 
קומען : װיבאַלד אַלע אַרום אים קריגן פאַר אַלץ, פאַר יעדן ריר און קער, באַצאָלט, 
פאַרװאָס איז ער עס עפּעס מחוייב צו זיין דער אומזיסטער (טעאָרעטיש-מאַרקסיסטיש) 
משרת פון די געברויכער, פון זיינע אַרבעטער בשעת זיי טרעטן אַרױס אין זייער 
צווייטער געשטאַלטיקונג, אַלס קאָנסומענטן, דאָס פאַלט אים ניט איין צו פרעגן. 

מאַרקס, ווייזט אויס, האָט געטראַכט בשעת ער האָט ,אויסגעאַרבעט? זיין 
,טעאָריע? פון מער-ווערט, אַז מען דאַרף אויסחריפותן אַזאַ מין פּלפּול, אַז דער 
קאָפּ זאָל זיך פון דעם פאַרדרייען, אז דער פּשטל זאָל זיין אזוי שאַרף שפּיציק 
און אומגעלומפּערט-גרייזיק, לפום חורפא שבשתא, אַז א מענטש מיט אַ געזונטן 
פאַרשטאַנד, אַ בעל שכל הישר, זאָל עס גאָרניט קענען אַרױפנעמען אױיף זיינע 
כלים, לכן װעט ער פון אָטידער פּסעװדאָדטעאָרעטישער פאַרדרייעניש און איבער- 
קליגונג זיך ניט אױסלאַכן, ווייל ער װעט קיינמאָל ניט זיין זיכער, אַז ער האָט 
דידאָזיקע כפל-שמונהדיקע מוח-פאַרפּלאָנטערניש באמת באַנומען. וען דער אַר- 
בעטער מיט זיין שאַרפן חוש פאַר עקאָנאָמישער רעאַליטעט װאָלט פאַרשטיין מאַרק- 

סעס , דאָקטרינע", װאָלט ער לאַכן אין די פויסטן פון אָט-דעם ווילדן צעדרייטן 
פּשטל, וועלכער פאַרשעמט ניט מיט זיין אַקראָבאַטישער גבורה , אויסצורייסן בערג 
און צעמאָלן זיי אויף שטויב מיט אַ בויך-סברא" די האָר-שפּאַלטנדיקע קאַזואיסטיק 
פון אַ צל"ח, פון אַ ,שב-שמעתתא"... 

דער ענין , פּראָפּיט? איז באין-ערך פשוטער : 

דער קאַפּיטאַליסט שאַצט אָפּ זיינע אייגענע באדינונגען זייער הויך. ער קען 
עס אויספירן, מחמת, נאָך אַלעמען, נאָך דעם װוי ער שרויפט אַרױף קאָפּישװינדלענ- 
דיק הויך די פּרײזן פאַר זיינע ,, באַמיאונגען", פאַר זיין ראָלע װאָס ער שפּילט אין 
דער װירטשאַפטלעכער דראַמע, אָרױנט ער זיך איין אַזױ, אַז ער איז נאָך פאָרט 
ביכולת צו פאַרקויפן זיינע סחורות, מיט זיינע שװער-איבערגעצאָלטע באַדינונגען 
אַריינגערעכנט, וועלוועלער, װי אָט-די סחורות האָבן זיך פאַרקויפט אויפן מאַרק 
איידער דער קאַפּיטאַליסט מיט זיין קאַפּיטאַליסטישן מאָדוס פון פּראָדוקציע און 
דיסטריבוציע האָט זיך באַװיזן; און דעם מאַרק האָט מאָנאָפּאָליזירט דער האַנט- 
ווערקער. דער אויפטו פון קאָפּיטאַליסט באַשטײט אין דעם, װאָס די סחורות, 
וועלכע זיינען איצטער אָנגעלאָדן מיט זיינע באַדינונגען, פאר וועלכע ער מאָנט 
אויף אַן אומגעהייער-הויכן פּרייז, ווערן נאָך אַלץ פאַרקויפט ביליקער, וי זיי האָבן 
זיך פאַרקויפט אָן אים, אָן די צולייגעכצן פון װערט, װאָס ער רעכנט אָן און 
רעאַליזירט, נעמט זיך אין קעשענע אין דער פאָרם פון פאַרדיגסט, פון , פּראָפיט". 

דער ,פּראָפיט? איז דער פּרײז, וועלכן דער קאַפּיטאַליסט רעכנט פאַר זיין 
באַדינונג-סחורה, װאָס ער פאַרקויפט צװאַמען מיט דער פּראָדוקט-סחורח, אין 
וועלכער עס ליגן אינקאַרפּאָרירט די אַרבעט-עפעקטן פון געדונגענעם אַרבעטער 
און אין די לעצטע געפינט זיך שוין א טייל פוֹן די אָרגאַניזאַטאָרישע מי-עפעקטן 
פון קאַפּיטאַליסט. דער ,פּראָפיט?" קומט פון די אָפּשפּאָרענישן, וועלכע דער 
קאַפּיטאַליסט רעאַליזירט אין די פּראָדוציר-קאָסטן אַ דאַנק דעם אָנװענד פון נייע 
דערפינדונגען. נייע קפיצת-הדרכדיקע אופניט פון ארבעט, װאָס זיינען געװאָרן 
מעגלעך, אויסנוצבאַר מחמת דעם קאַפּיטאַליסט'ס אָרגאַניאַטאָרישע מעטאָדן. אין 
אָט-די דורכגעפירטע עקאָנאָמיזירונגען געפיגט זיך דער קװאָל פון דעם קאַפּיטאַ- 
ליסטס , פּראָפיט", מאַרקסעס לערע מכוח , פּראָפיט" אַלס , מער-ווערט" איז מער 
פאַנטאַזיע װי טעאָריע. 

אַזאַ האנדלונג מצד פון אינדוסטריאַליסט, נעמלעך, דאָס אָנגעבן דעם געברוי- 
כער אַן אויסגאַבע;, וועלכע עקזיסטירט ניט אין דער עקאָנאָמישער פּראַקטיק, 
װאָלט בשום אופן ניט געקענט דורכגיין. דער סוחר איז גענוג באַהאַװונט אין דעם 
קאַפּיטאַליסט-אינדוסטריאַליסטס עסקים צוֹ וויסן גענוי, קיין סודות זיינען אין 
דעם תחום ניט פאַראַן, וויפל דער עלעמענט פון אַרבעט האָט געקאָסט דעם מאַנו" 

פאַקטוריסט. ער װאָלט זיך ניט לאָזן, פּראָסט און פּשוט, באַרייסן, אָנרעכענען 
הוצאות, וועלכע געפינען זיך בלויז אין די מאַרקסיסטישע ספּעקולאציעס, אָבער 
ניט אין די באַצאָל-קאָנװערטן װאָס די אַרבעטער קריגן, הוצאות אוױיסגעטראַכטע, 
װאָס זיינען ניט פאַרשריבן אין די חשבונות-ביכער, וואו די שכירות-צאָלונגען 
ווערן ארײינגעטראָגן און דייטלעך, ביזן לעצטן גראָשן, אָנגעוויזן. 

אויב דער קאַפּיטאַליסט-אינדוסטריאַליסט װאָלט זיך אַזױ אויפפירן אין זיין 
געשעפטלעכן פאַרקער מיט זיינע קונדן, סוחרים, װאָלט זיין הנהגה געװען אַן 
אַקט פון חוצפּהדיקן שווינדל און אומפאַרשעמטער רמאות. אַזעלכע ,פאַרברעכנס" 
קענען ניט גענומען וערן פאַר דעם כלל פון דער װירטשאַפטלעכער טעטיקייט, 
יעדנפאַלס ניט בשעת די װירטשאַפט װערט אויסגעפאָרשט וויסנשאַפטלעך און 
אירע ראַציאָנאַלע יסודות ווערן זאָרגפעלטיק אונטערזוכט. לוט מאַרקסעס אויפ- 
פאַסונג פון די אינטערקלאַסלעכע פאַרהעלטענישן, װאָס ווערן געפלאָכטן אין דעם 
פּראָדוציר-פּראָצעס, האַלט זיך די גאַנצע קאַפּיטאַליסטישע סיסטעם אױיף דעם 
טשיקאַוון פאַקט, װאָס סיי דער דירעקטער פּראָדוצענט אוֹן סיי דער קאָנסומענט 
(ביידע זיינען איין קאָלעקטיווע פּערזאָן, ווען טיפער אַריינגעקוקט אין שרש-דבר) 
ווערן באַשװינדלט, באַראַבעװעט פון רמאי, דעם קאַפּיטאַליסטישן קלאַס, און אָט- 
די זשוליקעריי גיט זיך איין דעם קאַפּיטאַליסט בלױיז מחמת דעם, װאָס ביידע 
קרבנות האָבן ניט באַװויזן זיך צוזאַמענצורײדן און וויסן איינער װאָס עס טוט זיך 
ביי דעם צווייטן,. און מארקס פלייסט זיך אױיסצוזאָגן פון אינדוסטריעלן חדר. ער 
גיט זיי צו פאַרשטיין װוי דער קאַפּיטאַליסט באַזשוליקט זיי, ווי ער לײדיקט אויס 
זייערע קעשענעס.,. מאַרקס עקסטּאָזירט עס דעם קאַפּיטאַליסטישן קלאַס, וועלכער 
טוט אָפּ אַזעלכע נבלות פאַר אַלעמען אין די אויגן, און קיינער שטערט זי ניט, 
קיינער ווייסט װעגן דעם ניט. מארקס, זייענדיק דער פּראָלעטאַרישער עקאָנאָמיסט, 
אין קעגנזאץ צו די בורזשואזע עקאָנאָמיסטן, האָט עס אויפגעדעקט און געקלאַפּט 
טרעװאָגע.. . אַזופיל תמימות קאָמבינירט מיט אַזיפיל חריפות, סי, פּשוט, צו 
באַוואונדערן! 

מאַרקס שרייבט ; 

איצטער איז מאַטעריאַליזירט אין אָט-די 20 פונט פון גארן די אַרבעט פון 
פינף טעג, פון וועלכע פיר טעג קומט אָן דעם באַװל און דעם פאַרלאָרענעם 
שטאָל פון שפּינדל, דער איבערגעבליבענער טאָג איז אבזאַרבירט געװאָרן פון 
באַול אין משך פון שפּינעןפּראָצעס. אויסגעדריקט אין גאָלד באַטרעפט די אַרבעט 
פון פינף טעג דרייסיק שילינגס. און דאָס איז, דעריבער, דער פּרייז פון די 20 
פונט גארן... אָבער די סומע פון די ווערטן פון די סחורות, װאָס זיינען אַרײנ- 
געגאַנגען אין דעם פּראָצעס, באַטױעפט 27 שילינגס. לכן איז דער ווערט פון פּראָ- 

דוקט גרעסער מיט איין ניינטל פון דעם װוערט, װאָס איז אַװאַנסירט געװאָרן פאַר 
זיין פּראָדוקציע; 27 שילינגס זיינען געװאָרן פאַרװאַנדלט אין 30. אַ הוספה פון 
דריי שילינגס איז געשאַפן געװאָרן, דער טריוק האָט זיך, צום סוף, איינגעגעבן: 
געלט איז פאַרװאַנדלט געװאָרן אין קאַפּיטאַל* 21). 

דאָ ליגט נאָך אַ גרעסערער טריוק. ער באַשטײט אין דעם וי אַזױ מאַרקסן 
האָט זיך איינגעגעבן צו געפינען אַזאַ מין משונה'ם קאַפּיטאַליסט, װאָס איז גרייט 
צו מיען זיך טעאָרעטיש: אומזיסט. ער רעכנט גאָרניט פאַר זיינע באַמיאונגען, פאַר 
זיין עסקן זיך מיט דעם אַלעם: ער גייט און קויפט באַװל; ער פאַרקויפט עס 
דערנאָך אין דער פאָרם פון אַ גארן: ער דינגט אַרבעטער, ער אָרגאַניזירט זי 
טעכניש-עקאָנאָמיש; ער מאַכט זי זאָלן קאָאָפּערירן, קאָמבינירן זייערע כוחות און 
פעאיקייטן ; ער הייבט אויף זייער פּראָדוקטיװױטעט: דערנאָך פארקויפט ער זייער 
אַרבעט אין אַ מאַטעריאַליזירטער פאָרם. דאָס אַלץ טוט ער אָן שום באַלױנונג, 
ער וויל ניט מאַכן זיינע געשעפטלעכע התעסקותן פאַר אַ ,קרדום לחפּור בה", ער 
וויל פון דעם ניט נהנה זיין, װי זיינע עסקים װאָלטן זיין א מין לערנען תורה 
לשמה, פאַר וועלכע מען קריגט באַצאָלט אויף יענער װעלט און ניט אויף דער. 
ער שטייגט אַריבער דעם שפּרוך ;מה אני בחנם, אף אתה בחנם", װאָס דער אויבער- 
שטער האָט געזאָגט צו משהן. מחמת ער, דער קאַפּיטאַליסט, ניט װי משה װאָס 
האָט דערהאַלטן די תורה פוֹן רבונודשל-עולם אוֹמזיסט, קריגט קיין זאַך ניט אומ- 
זיסט. ער צאָלט יעדן פאַר זיינע לייסטונגען. ער צאָלט די אַרבעטער, זאָל זיין אַז 
בלויז אַ העלפט פון דעם, װאָס זיי זיינען װערט, װאָס זיי פאַרדינען, אָבער ער 
צאָלט דאָך, בשעת פאר זיין אייגענער טרחה אוֹן צייט רעכנט ער גאָרניט טעאָרע- 
טיש, ווען מיר זאָלן נעמען מאַרקסעס טעאָריע עקאָנאָמיש ערנגסט. 

אָט װאָס מאַרקט שרייבט ; | 

, דען ווייטער, די אַרבעטס-קראַפּט מוז זיין פון אַ דורכשניטלעכער פעולה- 
דיקייט. אין דעם פאַך אין וועלכן זי ווערט געברויכט מוז זי באַזיצן דורכשניטלעכע 
געשיקטקייט, געניטקייט און פלינקייט, וועלכע ווערן פּראַקטיצירט געוויינטלעך 
אין דעם דאָזיקן פאַך, און אונדזער קאַפּיטאַליסט האָט גוט אַכטונג געגעבן (מיין 
קורסיוו), אַז ער זאָל קויפן אַן אַרבעטס-קראַפט פון אַזאַ נאָרמאַלער גוטסקייט, 
אָט די קראַפט דאַרף װערן אָנגעװענדט מיט דער דורכשניטלעכער פלייסונג און מיט 
דער געוויינטלעכער מאָס פון אינטענסיוויטעט, און דער קאַפּיטאַליסט איז זייער 
פאָרזיכטיק צו זען, אַז דאָס אַלץ זאָל געטאָן װערן, אַז זיינע אַרבעטער זאָלן ניט 
בטלען אפילו איין מאָמענט ניט" (22). 

און די אַלע טעטיקייטן, װאָס מאַרקס רעכנט אויס אין דעם נאָר װאָס ציטירטן 
פּאַסאַזש, טוט זיך דער קאַפּיטאַליסט אָפּ און ער טראַכט גאָרניט, אַז פאַר דעם 

דאַרף ער קריגן באַצאָלט! דער קאַפּיטאַליסט, לויט דער געמעלעכץ װאָס מאַרקס 
האָט פון אים געמאַכט, איז אין העכסטן גראַד אַ מאָדנע באַשעפעניש: פון איין 
זייט איז ער כולו זכאי, אַ מין צדיק גמור, װאָס זיין גלייכן האָט די וועלט ניט 
געזען, ער טוט אַלץ אומזיסט, ער מיט זיך כסדר, טאָג איין, טאָג אויס, פאַר 
יענעם; פון דער צווייטער זייט איז ער אַ רשע גמור, אַ שווינדלער, אַן אָפּנאַרער. 

דער קאַפּיטאַליסט טוט אַלץ, װאָס ער קען נאָר פאַר זיינע פּראָספּעקטיוע 
קונדן. ער טוט קיין זאַך ניט פאַר זיך, פון אייגננוץ. ער פערזענלעך נייטיקט 
זיך ניט אין דער אַרבעטס-קראַפט, װאָס ער קױיפט. ער דאַוף זי ניט פאַר 
זיין אייגענעם געברויך. ער דינגט ניט די ארבעטער פאַר זיין פּערוענלעכער 
באַדינונג, פאַר זיין באַקװעמלעכקײט, װי מע שטעלט אָן באַדינער. משרתים, 
ער איז בלויז אַ פאַרמיטלער, אַ מתווך צוישן דעם קאָנסומענט און דעם דירעקטן 
פּראָדוצענט. ער דערפילט זיין פאַרמיטלער-פונקציע בשלימות און לשם-שמים 
(טעאָרעטיש גענומען). ער מיט ויך לטובת הכלל, פאַרן כלל פון די געברויכער. 
ער איז אַן עוסק בצרכי צבור באמונה. ער פאָדערט פאַר זיך לחלוטין גאָרניט, 
ער נעמט קיין זאָך ניט פאַר זיין מי, קאָפּדרײעניש, פאַרלוסט פון צייט, ענערגיע, 
אַלע זיינע ביישטייערונגען צו דעם וואױילשטאַנד פון דער וירטשאַפטלעכער גע" 
מיינדע, צו וועלכער ער געהערט און וועלטער ער איז איבערגעגעבן בלב ונפש, 
גיט ער אַװעק אָן קיין שום שכר, אינגאַנצן פריי, ער שענקט אַװעק זיין טעטיקייט, 
דאָס איז אַ טשיקאַװע זאַך. אין װירטשאַפטלעכן לעבן איז אַזאַ אַלטרואיסטישער 
אויפפיר, ממש, ניט צוֹ פאַרשטײן, אַ גאַנצער קלאַס זאָל זיך פאַרנעמען מיט 
עקאָנאָמישער טעטיקייט צוליב דעם פאַרגעניגן, װאָס ער קריגט פון דעם באַ- 
וואוסטזיין, אַז זיין מאָדנע הנהגה אַקאָמאָדירט מאַרקסן, העלפט אים שפּינען זיינע 
סאָפיסטישע געוועבעכצן. דער קאַפּיטאַליסטישער קלאַס באַשטײט ניט פון מענטשן, 
נייערט פון גוטע מלאכים, פון מלאכי-השרת, װאָס זיינען גרייט אַװעקצוגעבן 
זייערע באַדינונגען און באָמיאונגען בתורת נדבה צו דער נױטבאַדערפטיקער 
מענטשהייט. אָבער דאָס איז בלויז איין העלפט פון זייער נאַטור. די צוייטע 
העלפט איז שוין אינגאַנצן אַן אַנדערע. די צוייטע העלפט זייערע איז שוין 
גאָר דעמאָניש, מלאַכי - חבלהיש . . . און מ'קען זי" צופיל ניט באַשולדיקן 
זיי, די קאַפּיטאַליסטן, מוזן נעבעך וי ניט וי זיך דורכשלאָגן. זיי קענען ניט 
לעבן אויף גאָלע נסים, אויף הוילער מאַרקסיסטישער רוחניות. זיי מוזן זיך איינ- 
שאַפן פּרנסה. איז װאָס זאָלן זיי טאָן? װאָס צו פאַרקויפן עפּעס אייגנס האָבן 
זי ניט. זיי האָבן דאָך זייער טרחה אַװעקגעגעבן במתנה גמורה, מאַרקסיסטיש- 
טעאָרעטיש, און עס איז פאַרפאַלן, און זיי קענען דאָך פאַר איר ניט בעטן קיין 
באַלױנונג. אָבער פּיקוח נפש איז דאָך דוחה אפילו שבת. װאָס זאָל טאָן אַ קלאַס, 

ווען ער גייט, נעבעך, אויס פון הונגער?! האָבן זיך די קאַפּיטאַליסטן אַן 
עצה געגעבן. אַז מען טראַכט, דערטראַכט מען זיך. דאָס פּראָבלעם װאָס איז 
געשטאַנען פאַר זיי צום לייזן איז אָט װאָס: וי אַזױ קען מען ציען חיונה בשעת 
מען אַרבעט אַלײן בחנם און מען באַקומט ניט קיין שום האָנאָראַר פאַר דער 
אייגענער מיאונג? האָבן זיי, די קאַפּיטאַליסטן, מיט דער הילף פון זייער 
מלאך-הגואל, מארקסן, צוגעטראכט א שפּיצל; אָנשטאָט צוֹ קריגן באצאָלט פאר 
זייער אייגענער טרחה, װעלן זיי בעסער בעטן באַצאָלט צויי מאָל אזי- 
פיל, וויפל זיי צאָלן אליין, פאר דער ארבעט פון זייערע געדונגענע פּועלים, פאַר 
די באַדינונגען פון דעם קלאַס משועבדים, וועלכע מיען זיך אונטער זיער 
השגחה און הדרכה. די קאַפּיטאַליסטן רעכענען אויס דעם פּרייזן פון אַרבעט 
פאַר זייערע קונדן ניט לויט די הוצאות, לויט דעם פּראָדוקציערקאָסט פון דער 
אַרבעט, נייערט לויט די רעזולטאַטן פון דער פּראָדוציר-אַרבעט. זיי רעכענען 
דעם קויפער פון זייערע סחורות פאָר דער אַרבעט, װאָס זיי איבערפאַרקויפן 
ניט לויט די באַדערפענישן פון דעם אַרבעטער, נייערט לט זיינע פעאיקייטן 
הגם בשעת זיי אַלײין צאָלן דעם אַרבעטער, רעכענען זיי דווקא לויט די באַדער- 
פענישן פון דעם אַרבעטער און בשום אופן ניט לט זיינע פעאיקייטן, אָט'די 
דיפערענץ, װאָס באַקומט זיך פון אָט דער צװײפאַכיקער אָפּשאַצונג פון אַרבעט, 
אָן אָפּשאַצונג װאָס ווערט געמאַכט לויט צויי פאַרשיידענע קריטעריומס, לייגן 
זיי זיך אַרײן אין קעשענע. והכל אתי שפיר, ס'איז אגיל ואשמחדיק, אי קיי" 
לעכדיק אי שפּיציק. די סיטואַציע װערט געראַטעװעט. די קאַפּיטאַליסטן 
בלייבן טעאָרעטיש אַ קלאָס פון אַלטרואיסטן, הומאַניסטן, וועלכע טוען פאַר זייערע 
קונדן אַלץ אומזיסט, זיינען משמש די האַרן פון מסחר און געברויך שלא על 
מנת! לקבל פּרס, אָן קיין שום שכר, אָבער, אין דער זעלביקער צייט, זיינען די 
קאַפּיטאַליסטן אין דער פּראַקטיק אַ חברה זשוליקעס, היט:שינדער,. בלוט. 
זויגערס, וועלכע באַרײיסן זייערע קונדן און באַראַבעװען זייערע אַרבעטער. מחמת 
דעם עקסטראַאָפּצאָל, װאָס זיי קריגן פון די געברויכער, נעמען זיי צו פאַר זיך 
און גיבן פון דעם גאָרניט די אַרבעטער, הגם אָט דער אָפּצאָל ווערט אויפגעמאָנט 
פאַר אַרבעט, פאַר וועלכער די געברויכער צאָלן און די צאָלונג װוערט פון זי 
געגעבן צו די אַרבעטער דורך דער פאַרמיטלונג פון דעם קאַפּיטאַליסט, די 
געברויכער צאָלן דאָך פאַר דער אַרבעט, װאָס געפינט זיך מאַטעריאַליזירט אין די 
סחורות, װאָס דער קאַפּיטאַליסט-אינדוסטריאַליסט פאַרקויפט, 

אַ שאָד באמת, װאָס מאַרקסעס וװוערק ,קאַפּיטאַל" איז אָנגעשריבן געװאָרן 
מיט אַ שווערן לשון, מיט האַרבער ,עברי", וען עס איז לייכט געשריבן װאָלט 
זיין שילדערונג פון דעם קאַפּיטאַליסטישן פּראָדוקציע-מאָדוס און פּראָפיט:באַ- 

שאַפונג געקענט אַריין אין דער קאָלעקציע פון מעשות וועגן דער שטאָט כעלם און 
אירע חכמים, און זי װאָלט דאָרטן פאַרנומען אַ בכבודיקן פּלאַץ, אין סאַמע 
מזרח-װאַנט. לויט מאַרקסעס אויפפאַסונג איז די קאַפּיטאַליסטישע װעלט אַ 
גרויסער כעלם און די קאַפּיטאַליסטן --- , כעלמער חכמים" . . . פאַר דער אייגענער 
באַדינונג נעמען זיי ניט באצאָלט, דערפאר מאָנען זי אויף א טאָפּלט באצאָלונג 


פאַר דער באַדינונג פון זייערע באַדינערי 


אַרבעטער איז עס רעכט. אין כעלם איז אַלץ רעכט . . . 

און ביי די געברויכער און ביי די 

ד"ר ישראל חירש קליין 


דעם 17טן אויגוסט, 1943, איז פּלוצלינג 
געשטאָרבן מיין ברודער, דער יידיש-ענגלישער 
שריפטשטעלער, דאָקטער ישראל הירש קליין, 
ער איז געעװן 56 יאָר אַלט, 

געבוירן אין ‏ שטעטל זשידיק, אַמאָליקע 
קאָװנער גובערניע, אָבער זיין קינדהייט און 
פריעסטע יוגנט אין עֶר געװאַקסן אין ליבאַ- 
װוע, לאַטװיע. זיין דערציאונג איו באַשטאַ- 
נען פון טראדיציאָנעלע יידישע לימודים אין 
חדר, און פון פּריװאַטע לעקציעס אין דייטש 
און רוסיש. 

קיין אַמעריקע, באָסטאָן, קומט עֶר מיטן 
פאָטער צו 16 יאָר. די משפּחה װיל פון אים 
מאכן אַ קרעמער, אָבער אים איז פרעמד דער 
געפיל פון קויפן-פארקויפן פּראָדוקטן, טוט 
ער פאַרשיידענע מלאכות ביז ער לערנט זיך 
אויס א פאַך אין א שיך פאַבריק. אָבער די 
שטויב פון פאבריק גרייפט אָן זיינע אויגן און 
ער מוז זוכן פּרנסה אויף דער פרייער לופט, 

צו אַכצן יאָר טרעט ער אַרין אין באַראַן 
הירש אַגריקולטור-שול אין ואודביין, ניו" 
דזשוירזי. דערנאָך אַרבעט ער אויף פאַרמס 
איבער האַלב אַמעריקע, אזש בין די ראָקי 
בערג. אַזוֹי אַרום דערװערבט ער פיל דער- 
פאַרונג אין פאַרשיידענע צוייגן פון אגרי- 
קולטור, 

אָבער אַלס ייך און אינטעליגענט קען ער 
ניט אינגאַנצן אונטערדריקן זיין בענקשאַפט 
נאָך שטאָט און יידן. קומט ער אָן אין אוניי 
װערסיטעט פון פּענסילװייניע צו 27 יאָר און 
שטודירט אויס פאַר דאָקטער-װעטערינאר, 
באַלד װערט ער געהילף פונעם סטייט:װעטע" 
רינאר פון נעבראסקא. דערנאָך פּראַקטיצירט 
ער אין מינעסאָטע. אין יאָר 1926 קומט ער 
קיין ניײאָרק, 

זיין הױיפּט דראַנג צו שרייבן קריגט ער אין 
די יאָרן 1933 און 1924, װען עס הערשט דער 
עקאַנאָמישער קריזיס איבער אמעריקע און 
אונדזער יידישער מיטליעריקער דור, דער" 
הופּט די יוגנט, געפינט אלע טירן פאַר" 
שלאָסן. ער קומט ארויס מיט אַרטיקלען אין 
יידיש און אין ענגליש, װאו ער רופט ידן 
זיך צו אָרגאַניזירן אין גרופּעס און זיך בא" 
זעצן אויף לאנד, כדי צו אַרבעטן קאָלעקטיו. 
זיין ערשטער אַרטיקל דערשיינט אין /צן|" 
קונפט" אונטער דער רעדאקציע פון א. ליעסין, 
ע"ה. ער דרוקט אויך ארטיקלען אין , ניויאָר- 
קער װאָכנבלאָט" און אין אַנדערע פובל- 
קאַציעס. ער באַװייזט אויך אַרױסצוגעבן איין 
נומער פון זשורנאַל ,העפטן", 

אמת, אויך פריער האָט מען געשריבן װעגן 
קאַאָפּעראַטיוער לאנדװירטשאַפט, װי א, ליט- 
וויז, דייר חיים זשיטלאַװסקי, און אַנדערע. עס 
האָבן זיך אפילו געגרינדעט גרופעס פארן 
דאָזיקן צװעק, אָבער דער אונטערשייד צװישן 
זי איז געװען װאָס ד"ר קליין איז געעװן א 
פאַכמאַן, האָט שטודירט לאַנדװירטשאַפט 


װויסנשאַפטלעך, פון גרונט אַרױף. װעטער-" 
נאַרישע מעדיצין איז אַ װיכטיקער טייל פון 
אַגריקולטור, װייל עס האָט צו טאָן מיט פי- 
צוכט און מיט עופות. ער האָט זיך געקאָנט 
פאַרמעסטן אין אַקערן א פעלד מיט א פאַרמער 
וועמעס זיידע האָט נאָך געקעמפט מיט אי" 
דיאַנער, האָט אוֹיך געקאַנט האַלטן א לעקציע 
וי אַכטונג צו געבן אויף בהמות און פלאַנצן, 
וי פּראַקטיש זיינע פּלענער זיינען געװען 
קען מען ניט װיסן, װייל עס אין ניט געקן" 
מען קיין אָפּרוף פון יידישן עולם. אומזיסט 
האָט ער זיך געװענדט צו יידישע גדולים און 
צו די יידישע טעגלעכשפ ציטונגען. זיי זי- 
נען אַלע פּעסימיסטיש געשטימט בנוגע יידן 
אַלס פאַרמערס און קאָנען לדער אָנװײזן 
אויף עטלעכע פרואװן אין דעם דאָזיקן גצ" 
ביט װאָס זײנען אונטערגעגאנגען. ד"ר 
קליין האָט געהאט א קרעאטיװע פאנטאזיע 
װאָס ;אַז איר װילט איז עס ניט קיין חלום". 
ער האָט ליב געהאַט די פרייהייט און רואל 
קייט פון דאָרף אָבער האָט זיך אויך געניי- 
טיקט אין דער געזעלשאפטלעכקיט פון 
שטאָט, דערהויפּט אין א יידישער סביבה. ער 
האָט געװאָלט שאַפן אַ ידיש דאָרף שטאָט 
מיט תוֹרה, חכמה, װעלטלעכקייט במקום 
אחד. ער האָט געהאלט, אַז װאו עס וֹצָי 
פינט זיך א מנין יידן ,געפינט זיך די 
חכמה פון דער װעלט". 
זאָל דאָ אויך דערמאָנט װערן דער פאַקט, 
אַז ער איז געװען אַ טאַלאַנט אין שאַך-שפּיל, 
דער קנאַציאָנאַלערישפּיל" ביי יידן. ער האָט 
זוכה געװען זיך צו פאַרמעסטן מִיט כבוד 
אין טורנירן מיט אַזעלכע װעלטמייסטער װי 
קאפאבלאנקא, מארשאל, יאפע, קאזשדאן א"א. 
דעם לעצטן יאָר פון זיין לעבן האָט ער 
געהאַלטן די שטעלע פון פּראָפעסאָר פון 
וועטערינארישער מעדיצין אין מידלסעקט קא- 
לעדזש אין באָסטאַן. דער אָרט װאו ער האָט 
געשטעלט די ערשטע טריט אין אַמעריקע, 
איז געװען דער אָרט פון זיינע לעצטע טריט, 
ער איז געװען באקאנט אלס וארעמער 
און גאַסטפרײנטלעכער מענטש. צו זיין לװיה 
זיינען געקומען א גוטע העלפט סטודענטן 
פון קאַלעדוש, יידן און קריסטן. מער װי 
איין סטודענט האָט זיך אויסגעדריקט אַז ער 
איז צו זיי געװען װי א טאטע צו זיינע קינ" 
דער, 
זיין פרוי, אסתר קליין, איז אַקטיו גע 
זעלשאַפטלעך, אין פרויען-פּיאַנערן פאראיין 
און אין דער ,ײדיש:עטישער געזעלשאפט". 
זיין טאָכטער דבורה גײט באמת אין זיינע 
דרכים. זי קאָן גאנץ גוט יידיש, און לערנט 
זיך טאַקע אויך אויף דאַקטאָר:װעטערינאר 
אין זעלביקן קאַלעדזש ואו איר פאָטער איז 
געװען דער באַליכסטער לערער. 
!= נחמיה קלײן 

דער שטן פון גאָרײ (אַ מעשה פון פאַרצייטנס) 
און אַנדערע דערציילונגען, פון יצחק בא' 
שעוויס, פאַרלאַג ;,מתנות", ניויאָרק, 
3, 319 ז"ז., 


אין דעם ,שטן פון גאָרײ" שילדערט יצחק 
באַשעװיס די צייט פון שבתי צבי, דעם פאַלשן 
משיח, אויב פאַר יידן פון דער גאַנצער װעלט 
איז שבתי צבי געװען א קװאֵל פון גרויסע 
האַפענונגען און נאָך גרעסערע צעשטערונגען, 
האָט די באַװעגונג אַרײנגעבראַכט אַ שטאַרקע 
אויפרודערונג צװישן די יידן אין פּױלן. דאָס 
איז געשען נישט לאנג נאָכדעם װי די יידן אין 
פּולן האָבן געהאַט איבערגעלעבט די גױוילן 
פון די כמעלניצקי שחיטות, באַקאַנט אונטערן 
נאָמען , גוירות ת"ח ות"ט". 


יצחק באַשעװיס האָט פאר דעם הינטער" 
גרונט פון זיין דערציילונג אויסגעקליבן אַ 
קליין שטעטל אין לובלינער געגנט, א פאַר" 
װאָרפן װינקל אַרומגערינגלט מיט בערג. די 
הויפּט-:העלדין, רעכלע, איר מאַן ר' איטשע 
מאַטעס און איר געליבטער -- דער שבתי 
צביניק ר' גדליה. ביידע האָבן געגלייבט אין 
שבתי צבי, אָבער יעדער אויף זיין שטייגער. 
רעכלעס מאַן, דער מקובל ר' איטשע מאַ 
טעס האָט געגלייבט, אַז מען קאַן ברענגען די 
גאולה דורך פּייניקן זיך. ר' גדליה האָט גע 
האַלטן, אַז דורך זינד, אױסגעלאַסגקײט קאָן 
מען ברענגען די אויסלייזונג -- א מין פּראַי 
טאָטיפּ פון דעם שפּעטערדיקן יעקב פראַנק, 


דער װעג פון רי איטשע מאַטעס האָט קיין 
אויסלייזונג ניט געבראַכט. אָבער דער װעג 
פון ר' גדליה האָט אָנגעמאַכט אַ חורבן אין 

ביבליאָגרצי:פיש- 
קריטישע 
פארצייכענונגען 9 


אב. שאָולזאָן 


בּיטער 








יידישן לעבן, האָט צעשטערט גאנצע יידישע 
קהילות, 

דאָס דאָזיקע לעבן שילדערט יצחק בא" 
שעוויס אויף אַ מערקוירדיק שטאַרקן און 
קינסטלערישן שטייגער. אויך די שפּראַך פון 
יענער צייט האָט דער מחבר זיך באַמיט צו 
רעקאַנסטרואירן, איבערהויפּט אין די לעצטעץ 


- קאַפיטלען. פאַר דעם אַליין פאַרדינט זיך דער 


מחבר א יישר כוח. אין דעם זין קען מען 
אִים אין דער יידישער ליטעראַטור פאַרגלייכן 
ניט מער װי צו איין איינציקן יידישן שריי" 
בער : י אָפּאַטאָשו, װאָס האָט רעקאַנסטר" 
אירט אלט-יידיש אין זיין װערק ;א טאָג אין 
רעגענסבורג", 

די איבריקע פיר דערציילונגען פון דעם 
דאָזיקן בוך זיינען סיי טעמאַטיש און סיי סטיי 
ליסטיש אין גייסט פון דעם ,שטן פון גאָרײ?, 
אָבער די לעצטע דערציילונג איז בלי ספק 
די בעסטע אין בוך. 

מיטן אַרױסגעבן דעם בוך האָט זיך עוסק 
געװען אונדזער אלעמענס פריינד ליפּע לעהרער 
ון אים קומט פיל קרעדיט פאַר דער שיינקייט 
פון דער אויסגאבע. 


יחידים ברשות הרבים, מסות על אישים, מאת 

ד"ר צבי װיסלבסקי, הוצאת ,ספרים", נִיוד 

יורק, תש"ג, 233 ז"ז, 

אַרטיקלען און אָפּהאַנדלונגען װעגן אחד 
העם, מיכה יוסף בערדיטשעווסקי, דוד פריש- 
מאַן, דייר שמריהו לעווין, חיים נחמן ביאַליק, 
שאול טשערניכאָװסקי, יעקב שטיינבערג, יעקב 
פיכמאַן, שמעון דובנאָװו, ד"ר יוסף קלויזנער, 
שמעון בערנפעלד, מאַרטין בובער, בר טוביה, 
ש. א, האָראָדעצקי א"אַ. 


























נייע ביכער 399 


דיואן של שלמה בן משולם דאפיירה, יו"ל 
עיי ד"ר שמעון ברנשטיין, חלק א : מבוא, 
שירי חול. הוצאת ,;עלים?", ניריורק, 
תש"ג, 140 זײטן 


אַ זאַמלונג פון העברעאישע לידער פון 
;דעם לעצטן מאָהיקאַנער" פון דער גגאָלדץ- 
נער" שפּאַנישער עפּאָכע, רי שלמה בן משולם 
דאפיירה (1340--1420), 

דער , דיואן" איז --- װי עס װערט איבער- 
געגעבן אין דער הקדמה פונעם בוך --- פריער 
דערשינען אין די , עלים לביבליוגראפיה וקורות 
ישראל", װאָס איז דערשינען אין װין אונ- 
טער דער רעדאקציע פון הרב דוך פרענקל, 
און אין 1927 האָט 9ס געזאָלט אַרױסגײן אין 
בוך-פאָרם, איז אָבער דענסטמאָל עסטרייך 
פאַרכאַפּט געװאָרן פון די בעסטיאַלע נאַציס און 
אינאיינעם מיט הונדערטער טויזנטער אַנדערץ 
ספרים איז דאָס דאַזיקע בוך אויך פאַרברענט 
געװאָרן אויפן שייטערהויפן. דער פאַרלעגער, 
הרב פרענקל, װאָס איז באַקאַנט װי אַ גרױי 
סער למדן און א ביבליאָגראַף, איז אַנטרונען 
געװאָרן קיין ניויאָרק און איצט האָט ער דעם 
בוך אַרויסגעגעבן אין זיין נייער היים. 

כדי צוזאַמענצושטעלן דעם בוך האָט זיך 
ד"ר ש. בערנשטיין באַנוצט מיט די פיר כתב- 
ידן, װאָס געפינען זיך אין בית-מדרש לרבנים 
אין ניוייאַרק, אָקספאָרד, בערלין און קאַאיראָ. 

דער באַנד אַנטהאַלט די ,שירי חול" פון 
דאפיירה, איז צעטיילט אין 18 קאַפּיטלען און 
אַנטהאַלט 163 לידער. צו דעם, װי דערמאָגט, 
האָט ד"ר שמעון בערנשטיין צוגעגעבן א 
הקדמה און א קריטיש-היסטאָרישן אַרײינפיר, 

ד"ר שמעון בערנשטיין האָט, װי באַואוסט, 
זיך קונה שם געװען מיט זיינע פילע פאָרי 
שונגען אויפן געביט פון דער מיטלאַלטערלעי 
כער העברעאישער פּאָעזיע און ניט איין באַי 
דייטנדיקן העברעאישן פּאָעט פון יענע יאָרן 
האָט ער אַרױסגעראַטעװעט פון אָבסקוריטעט. 
למשל : רי עמנואל בן דוד פראנסיש, הרב 
ר' יהודה אריה ממודינא און די אַלע פּאָעטן, 
װאָס ער האָט אַרײנגענומען אין זיין בון 
,משירי ישראל באיטליה",. חוץ דעם האָט ד"ר 
בערנשטיין פאַרעפנטלעכט א ריי אומבאַקאַנטע 
לידער און פּיוטים פון ר' יהודה הלוי, משה 
און אברהם אבן עוזרא, שלמה בן גבירול, 
שמואל הנגיד און אַנדערע. אױיך האָט ער 
רעסטאַװרירט אַ סך פון די פּיוטים פון די 


בי 


שוין געװוען פאַרגעסענע פּייטנים פון גריכנ- 
לאַנד אין דער אַזוֹי גערופענער , ביזאַנץ עפּאַי 
כע" פון דעם 12טן ביז דעם 15טן י"ה, און 
װאָס איז באַקאַנט אַלס דער ,מחזור קורפו". 

צװישן די אַנדערע ביכער, װאָס ד"ר ש. 
בערנשטיין האָט ביז איצט אַרױסגעגעבן זיינען 
איצט איבערהויפּט װערט דערמאָנט צו װערן : 
בחזון הדורות, שומרי החומות, לוחות אבנים 
חלק ב' -- דאָס זיינען אלץ װערק, װאָס װעלן 
בלייבן קלאַסיש אין דער העברעאישער לי- 
טעראַטור, 

האַיאָר װערט 40 אאָר זינט ד"ר שמעון 
בערנשטיין האָט אָנגעהויבן זיין ליטעראַרישץ 
טעטיקייט. ביי דער געלעגנהייט פון דעם דאַָ- 
זיקן יוביליי װעלן מיר אַלצ װינטשן אים 
לאַנגע פרוכטבאַרע אאָרן --- זאָל זיין עלטער 
אַריבערשטיגן זיין יוגנט, 


גי 
לבי במזרח, שירים מאת דבורה גינזבורג, פאַר- 
לאג ;אילה", ניריאָרק, 1943, 56 ז"ז. 


די מערסטע לידער אין דעם דאָזיקן זייער 
שיין אַרױסגעגעבענעם ביכעלע זיינען אויף 
יידישע און ארץישראלדיקע טעמעס. אַלין 
אַ געבוירענע אין דײיטשלאַנד, האָט די דיכטץ- 
רין אָריגינעל געשריבן די לידער אויף דייטש, 
און אויף העברעאיש זיינען זי איבערגעדיכטעט 
געװאָרן פון איר מאַן, דעם פּאָצְט ד"ר שמעון 
גינזבורג, װאָס פאַרנעמט אַן אױיבנאָן אין דער 
מאַדערנער העברעאישער פּאָעזיע. 

ל+ 

ילקוט רש"י (אַנתולוגיה) בשני חלקים, עם 

הארות והערות וציוני המקורות, מאת 

שאול קליימן, קענזעס סיטי, מא. התש"ב, 

6 ז". 


אַ רייך זאמלבוך פון ליטעראַטור, רעלי 
גיע, נאַטורװיסנשאַפט, מעדיצין, עטיק, מאָי 
ראַל, היסטאָריע;, פּאַעזיע און משלים. דאָס 
בוך אַנטהאַלט אַרום 4100 אויסגעװײילטע אויס- 
צוגן פון רשייס פּירושים אויפן תנ"ך, תלמוד, 
מדרש רבה, װי אויך זיינע תפילות, און אויס" 
צוגן פון זיינע ,שאלות ותשובות חכמי צרפת 
ולותר", ,האורה", ,מחזור ויטרי", , איסור 
והיתר", שבלי הלקט", ,חופש מטמונים" און 
דאָס גלייכן, 

דאָס װערק זאָגט עדות אויף דער גרוי" 
סער ערודיציע און לומדות פון דעם מחבר, 


400 אֹב. שאולזאָן 


דער מחבר ברענגט ניט נאָר די מקורות פון 
רשיי, נאָר אויך די קװאַלן פון די טויזנטער 
מאמרים אין ש"ס בבלי וירושלמי, תוספתא, 
מכילתא, פאַרשיידענע מדרשים און ילקוטים, 
פּסיקתות, שאלתות, פּרקי דר' אלעזר, סדר 
עולם, ספר יצירה, יוסיפון, די תרגומים, דִי 
פּיוטים און אנדערע קלאַסישע װערק, װאָס 
האָבן באַאיינפלוסט רש"ין אין זיין שאַפן א 
חוֹץ דעם איןז דאָ א צוגאָב פון הונדערטער 
הערות מיט טיפזיניקע אָנמערקונגען און דער" 
קלערונגען ואו דער מחבר ציגט אַרױס זיין 
טיפע באהאַװנטקייט אין די יידישע שאפונגען 
פון דער אַלטער און מיטלאַלטערלעכער הצב- 
רעאישער ליטעראטור און עֶר ציטירט אָפט 
פון די װערק פון: רב האי גאון, רבנו נסים, 
סעדיה גאון, שמואל הנגיד, אבן גבירול, ר' 
יהודה הלוי, רמב"ם, רמב"ן, די אבן עזראס, 
יוסף אלבו, בחיי, אברבנאל, און פילע אַנדערע. 
עס איז ניט קיין גוזמא צו זאָגן, אַז דער 
,ילקוט רש"י" אַנטהאַלט דאָס בעסטע, דאָס 
שענסטע און דאָס אינטערעסאַנטסטע, װאָס 
רשיי האָט געזאָגט אין אַלע זיינע פּירושים 
און אנדערע שאפונגען, און אויך פון דעם װאָס 
זיינע גרויסע תלמידים האָבן איבערגעגעבן 
אין זיין נאָמען. | 
גי 
דרך לתלמוד, מוליך את התלמידים ללמוד 
מתוך הגמרא בלי סרוגין ומכשירתם לאט 
לאט ללמוד מעצמם, מאת הרב 'חזקאל 
ליװערהאַנט, באשור ועד החנוך החרדי 


ובעזרתו. יױיאָרק, תש"ג, 144 ז"ז, 


אַ טעקסטבוך פאַר אָנפאַנגער פון גמרא, 
דער מחבר איז אַ פּליט פון אײראָפּע און 
דאָס בוך איז איבערגעדרוקט פון א אי- 
ראָפּעאישער אויסגאבע. א טייל פונעם בוך 
איז אין ניקוך און די שװערע װערטער זיינען 
אומעטום פאַרטייטשט אויף העברעאיש און 
צנגליש. 


אב הרחמים פון דוד אײנהאָרן, ניריאָרק, 1943, 
2 ז"ז, 


פינף און צװאַנציק לידער פון דעם באַ- 
רימטן יידישן פּאָעט און עסייאיסט דוך איינ- 
האָרן --- טיפער אויסדרוק פון טרויער און 
צאָרן, א ויי-געשריי איבער דער איצטיקער 
שרעקלעכער יידישער און מענטשלעכער טרא- 
געדיע -- און א רוף צו די אַלטע אמתן פון 
גערעכטיקייט פאַר אַלע מענטשן און פון ברי- 
דערלעכקייט צװישן אַלע מענטשן, 

דעם לייט-מאָטיוו פון די דאָזיקעף נײע 
,איכה"-געזאַנגען גיט דוד אײנהאָרן אין דעם 
אריינפיר-ליד ,אב הרחמים" : 

דער פאָטער פון רחמים, 
װאָס רוט אין די הימלען, 
דערמאַנען זאָל ער 

מיט זיין גרויסן רחמנות 
די פרומע און גערעכטע, 
זי הײליקע קהילות, 
װאָס האָבן דעם נפש 
מוסר געװעזן 

אױיף קידוש השם. 


דאָס בוך איז קינסטלעריש אילוסטרירט 
פון י. שלאָס און די בילדער האַרמאָנירן מיטן 
טעקסט, 
7 
צייט-מאַטיװון פון הרב מרדכי מייער, אַרוסי 
געגעבן פון בית מסחר ספרים ,פרדם2, נין- 
יאָרק, 1942, 288 ז*ז. 


אַ ספרידרוש פון דעם בעסערן מין: 
אין בוך קומען אַריין, װי דער מחבר זאָגט, 
מאמרים, אָפּהאַנדלונגען, געדאַנקען און שטי" 
מונגען װעגן אַלע ידישע ימים-טובים און 
וועגן רעליגיעזע, געזעלשאַפטלעכע און קול" 
טורעלע פּראָבלעמען, פּסיכאָלאָגישע שילדץ- 
רונגען װעגן מענטש און נאַטור, און װעגן 
די געשעענישן אין דער איצטיקער צייט 


מחברים װאָס װילן אז זייערע ביכער זאָלן פאַרצײיכנט װערן אין דער דאָזיקער אָפּטײילונג, װערן 
געבעטן צוצושיקן אין רעדאקציע צװויי עקזעמפּלארן פון זייערע װערק. אדרעסירט : 

,בכ 


זעלבסטיגלויבן 
בוך צוויי: זעלבסט-פרינציפּ 


פון 


אבא גאָרדין 


דער אוניווערסאַל:זינען און די קונסט 


א) עפּיק און ליריק. 4) די קונסט און דער אחדך. ) פֿאַנטאַזיע-נבואה. 


א 
עפּיק און ליריק 


מיר וװעלן באַטראַכטן די ווייט-זיך-פאַנאַנדערגײענדיקע דיווערגענץ, וועלכע 
גענעצט, מעשה-תהום, צווישן די צוויי שולן אָדער מעטאָדן פון פּעאָזיע, נעמלעך, 
עֹפּיק און לריק, 

פּאָעזיע, כדרך הטבע, קומט פאַר פּראָזע. מענטשן פּאָעטיזירן איידעךף זײי 
לערנען זיך אויס צו געברויכן אַ פּשוטע שפּראַך. דאָס שאַפן פון קאָמפּאָזיציעס, 
מינדלעכע אָדער שריפטלעכע, איז געטאָן געװאָרן מיט דער כונה צוֹ ראַטעװען 
פון שכחה שטיקער פון פאָלקס-דערפאַרונגען, איבערלעבונגען, גרויסע העלדנטאַטן, 
פּאַסירונגען פון אַ דערציילונגס-כאַראַקטער, אויפטואונגען פון אַ גראַנדיעזן באַ- 
טייט, און פּאָעזיע האָט זיך בעסער געפּאַסט פאַר אָט-דעם צוועק פון מעמאָריזאַציע, 
זי איז קירצער, שפּאָרעװדיקער אין ווערטער. זי לאָזט זיך זינגען. אַזױ אַז מען קען 
זי לייכטער אינהאַלטן אין זכרון. זי באַזיצט אַ געוויסן ריטם,. מיט איין װאָרט, 
איר פאָרם איז דויערהאַפטיקער, אין אונדזערע צייטן פאַרנעמט זיך פּאַעזיע הויפּט- 
זעכלעך מיט פּראָדוקטן פון פאַנטאַזיע, מיט אויסנייעכצן און באַכלימלונגען אוֹיף דעם 
לעבנס-געוועב, מיט אויסהעפטונגען אויף דעם טעפּיך פון עמאָציאָנעלע איבער." 
לעבונגען. פאַרצייטנס האָט זיך פּאָעזיע באַשעפטיקט מיט , פלאָזאָפּיע* און , וויסג- 
שאַפט*, מיט געשיכטע, מיט סאַגעס און לערעס, מיט סאָלידע שטיקער פון פאַר" 

אַ פּאָעט איז אַן אָרגאַניזאַטאָר, אַ פאַראייניקער פון זילבן. יעדער שרייבער" 
דענקער איז אַן אָרגאַניזירער פון געדאַנקען. די געדאַנקען װערן פאַרקערפּערט 
אין זאַצן, די װוערק פון אַ שרייבער שטעלן צוזאַמען עפּעס גאַנצעס. מיר קענען 
קיינמאָל זיך ניט שאַפן קיין אדעקװאַטע מיינונג וועגן אַ שריפטשטעלער סיידן 
מיר גייען אַדורך אַלע זיינע שריפטן, ניט איין בוך, ניט איין ווערק, נייערט אַלע 
זיינע שאַפונגען, און זיין בײיטראָג דאַרף געאורטיילט ווערן פון שטאַנדפּונקט פון 
דער גאַנצקײט פון דער געגעבענער ליטעראַטור, אין וועלכער זיינע חיבורים גייען 
אַרײן אַלס אַ טייל. און די געגעבענע נאַציאָנאַלע ליטעראַטור דאַרף באַטראַכט 
ווערן אַלס אַ טייל פון דער אױראָפּעאישער ליטעראַטור וועלכע איז, װוידער, בלויז 
אַ טייל פון דער אַלװועלטלעכער ליטעראַטור גענומען אויף דער גאַנצער לענג פון 
ציװויליזאַציע-צייט, 

אַ דיכטער רעאַליזירט די אידייע פון ליבע, פון צונויפבונד, פון אָרגאַניזאַציע 
אין דער געזעלשאַפט פון קלאַנגען, פון זילבן. ער פאַרווירקלעכט דעם ,אינטער" 
סילאַביזם", דעם פאַרקער פון די טראַפן. און דער פּאָעט, אַלס אָרגאַניזירער 
דאַרף זיך פאַרבאַהאַלטן, מען זאָל אים ניט אַרױסזען פון הינטער די רוקנס פון 
די ווערטער, די זילבן, וועלכע דאַרפן פאָרמירן אַ מין אױטאָ-אָרגאַניזאַציע. זי 
דאַרפן זיך פאַראײניקן פרייוויליק, ניט דורך דעם באַפעל פון פּאָעט. 


ס'האָט גאָט באַשאַפן אַלע ווערמער, 
נאָר איבער זיי הע-עט דער פ"עט, 
ער איז רעגירער און באַשערטער, 
ער פירט זיי צו דעם חופּה- בעט. 
(זישא לאַנדױ, מיין טעסטאַמענט) 


אַפילו דער פּאָעט טאָר ניט הערשן און רעגירן איבער די וװוערטער. ער טאָר 
ניט צווינגען זיי, ער טאָר ניט פאַרגװאַלדיקן זייער פרייען ווילן. די װערטער 
דאַרפן זיך פילן װי אין דער היים, ניט פאַרטריבן ערגעץ אין גלות, פאַרשיקט פון 
טיראַן דיכטער. דער פּאָעט טאָר ניט טיראַניזירן די ווערטער, די זאַצן 

טאָלסטאָי פרעגט װאָס איז קונסט און ענטפערט: ליבע. אָבער אָטידי ליבע 
דאַרף מען ניט פאַרשטין װי טאָלסטאָי, וועלכער האָט געמיינט אַז דער עיקר איז 
דאָ דאָס פּריײידיקן פון דיכטער. זיין דרשענען מכוח מענטשלעכע ליבע איז, זיכער, 
וויכטיק, אָבער פיל וויכטיקער איז װאָס זיין עצם קאָמפּאָזיציע, די שאַפונג אַלײן 
איז אַ צייגעניש פון ליבע. די ליבע איז דאָ אָנגעטאָן אין פלייש און בלוט פון די 
ווערטער, פון די קלאַנגען, פון דעם מעטער און ריטם. בכלל איז קיין שאַפונג ניט 
קיין אַקט פון באַוואוסטזיניקער ננאַצוועקונג. און דער דיכטער קען, זיכער, ניט 

פּאָעטיזירן בכוונה. די אינספּיראַציע דאַרף קומען פון ערגעץ, לפּנים, פון דרויסן. 
די באַגײסטערונג קומט פון קװאַל פוֹן גייסט, פון אנוכי יהוה, פון רעליגיעזן הױיפּט- 
פּרינציפּ, פון זיךיזעלבסטום. עס איז אַ מין רוחי:הקודש װאָס קומט אַרײן צום 
דיכטער, באַזעצט זיך אין זיין נשמה, פאַנטאַזיע, איינבילדונג דער דיכטער איז 
בלויז דער אויסדריקער פון אַ געוויסער האַרמאָניע, פון דער אחדות, וועלכע איז 
אויפגעריכט אויף די יסודות פון אַן ;אינטער"... אַ צווישנדיקייט,. דער גרויסער 
דיכטער איז מזווג-זיווגים, געפינט תמיד נייע צונויפפּאָרונגען פון קלאַנגען, פאַר- 
שיידענע שאַטירונגען פון פערז 


דאָס וװואָרט ביי גאָט איז אַן אַלמנה, 
אַ כלה איז דאָס וואָרט אין ליך. 
און אין װוי ליפן אַ מתנה 
פאַר דעם װאָס וויל און ציטערט ניט. 
(דאָרט) 


װאָס מיינט עס ? דאָס מיינט, אַז דער דיכטער פירט אַרין אין דער שלום- 
ביתדיקער משפּחה פון צוזאַמענקלאַנגשאַפט נייע מחותנים, נייע קרובים. ער שאַפט 
נייע קאָמבינאַציעס, וועלכע וערן אַזױ איינגעשטעלט, אַז זיי שאַפֿן דעם אָנגענעמען 
באַריר פון קלאַנגען, דעם קוש פון זילבן, די ליפּן פון די ווערטער, 

דער אױיסטראַכט פון בילדער, פון אימאַזשן, פון אַנאַלאָגיעס איז, ווייטער, די 
אייגענע זאַך, איז אונטערגעװאָרפן אונטער דעם זעלביקן געזעץ. ער שאַפט אַסאָ- 
ציאַציעס, אַ פאַרבאַנד פון פאַרגלײיכענישן, פון אָנצוהערענישן, פון ענלעכקייטן 
אימאַזשן װאָס לכאורה האָבן זיי, דוכט זיך, קיין שום מגעיומשא ניט צװישן זיך, 
ווערן פאַראײיניקט אַ דאַנק דער קרעאטיוו-פרוכטבאַרער קראַפט פון דיכטער. און 
דער גאָט-געבענטשטער פּאָעט צייגט, אַז עס זיינען ניטאָ במציאות אַזעלכע ביל- 
דער, וועלכע װאָלטן זיך ניט אַרײנפּאַסן אין אַ גרויסער פּאַנאָראַמע. קאָאָפּעראַציע 
אָן צופיל אָנשטרענגונג, אָן פאַרגואַלדיקונג פון די איינצלנע ווילנס, -- דאָס איז 
דער שטרעבונגס-פּונקט פון װאָרט-שאַפער, פון דיכטער. דער סך'הכל פון אַלע 
מענטשלעכע געדאַנקען, שפּירונגען, געפילן, קאָנצעפּציעס, וי זיי זיינען פאַר- 
טראָטן אין לשון, אונטער דער לעבעדיקער איינבילדונגס-קראַפט פון פּאָעט, זיינען 
ביכולת צו פאָרמירן אַן ,אינטערווערבאל", אַ ווערטלעכן , סאָציאַלן-קאָנטראַקט? 
וועלכער איז געבויט אויף אַ פרייוויליקן קאָנטאַקט, 

שוים װערט פאַראײניקט, אַסאַציאירט מיט וייסע האָר, אַפילן לאַנגקײט 
ווערט פאַרקניפּט מיט ווייסע האָר. אין דער באַרימטער יאַפּאַנישער פּאָעמע ווערט 
געזאָגט מיין האָר איז 30,000 פוס לאַנג. וי אַזױ קען מען אַסאָציאירן צען פוס 

לאַנג מיט גרויע האָר? אָבער דער דיכטער פירט אַריין די פאָרשטעלונג פון די 
יאָרן פון דעם זקן, גרייז-גרויען מאַן, די יאָרן צעטיילט ער אויף טעג. די טעג װי 
אַ צייטדשניט דריקט ער אויס דורך אַ רוים-שניט. די דאָזיקע צוויי קאַטעגאָריעס 
זיינען תמיד קעגנזייטיק אויסטוישלעך, אַזױ אַרום באַקומט זיך אַזאַ מין בילד, 
וועלכער זאָגט אַז זיינע ווייסע האָר זיינען אַזױ לאַנג וי זיינע צרות... 


ווייסע האָר דריי (טויזנט מאָל צען-פוס, 
מחמת מיין טרויער איז אַזױ לאַנג, 


די אַסאָציאַטיווע מאַכט שאַפט דעם פּאָעט, די אייגענע מאַכט שאַפט דעם פילאָ- 
זאָף, דעם װיסנשאַפּטסמאַן, יעדן איינעם און אַלצדינג. דאָס איז אַן ענערגיע, וועל- 
כע דרינגט אַדורך דעם באַשטאַנד און דערגרייכט ביזן סאַמע כסא-הכבוד פון יהוה,* 

עס איז כדאי זיך אָפּצושטעלן אויף די באַציאונגען פון דעם ,איז" און דעם 
באַדאַרף צו זיין" װוי זיי ווערן פאַרטראָטן אין די פאַרצייטיקע קונסט-שאַפונגען, 
איבערהויפּט אין די װערק פון די גריכישע קינסטלער.*+ די ערשטע איבערויג" 
דונגען פון דעם , רעאַל", פון דעם ,איז", פון דער עקזיסטירנדיקער אָרדענונג, 
זיינען אינקאַרפּאָרירט, דורך אַ פּוימיטיווער סקולפּטור, אין אָפּנײגונגען פון דער 
נאָרמאָל-ליניע,. זיי שטעלן פאָר מיט זיך אַ צוריקפאַל, אַן אַראָפּזינק אונטער דעם 
ניװאָ פון דאָס נאַטירלעכע און עקזיסטירנדיקע. דער ערשטער קאָנטראַסטירער 
פון דעם רעאַלן ,איז" איז בשום אופן ניט דער אידעאַלער ,, באַדאַרפצוזײן", נייערט 
אַ פאַרקריפּלונג, אַ פאַרזעעניש, אַ דיספיגוראַציע. דער אומגעהויער, דער בעל" 
מום, זיי זיינען עס די ערשטע אַנטאַגאָניסטן און באַקעמפער פון דעם מיושבדיקן 
רגילדיקן רעאָל. פּונקט װי דער פאַרברעכער איז דער ערשטער שונא פון דעם 
סטאַטוס-קװאָ, פון דעם עטאַבלירטן סדר פון דער געזעלשאַפט. און עד:היום 
זיינען פאַראַן אַ היפּשע צאָל פּראיעקטן בנוגע סאָציאַלער רעפאָרם אָדער אומ- 
וועלצונג, וועלכע זיינען געפאַרבט מיט די קאָלירן פון מאָנסטעריזם. זיי רופן 
צוריק. זיי ווייזן אַרױס רעאַקציאָגערע טענדענצן, וועלכע קריגן אָנהענגער מחמת 
דעם, װאָס זיי טראָגן אויף זיך דעם חותם פון עפּעס אומגעהויערעס, 

די אויפפאַסונג פון שיינקייט אַלס עפּעס נאָרמאַלעס, דאָס דערבליקן זי אין 
דעם גאָרינאָרמאַלן צושטאַנד, נאָרמאַלער פּאָזיציע, נאָרמאַלן געבוי, געזונטער 
הנהגה און געראדער האַנדלונג איז דער אויפטו פון דער גריכישער, העלענישער 
קולטור. דער גריכישער זשעני האָט אַנטדעקט דעם קװאַל פון שיינקייט אין דער 





"אבא גאָרדין, גרונטפרינציפן פון יידישקייט זי 223-26 
| *יאבא גאָרדין, אידישע עטיק, זיז 216-20; מאָראָל אין אידישן לעבן זיז 236-39, 

נאַטור, װוי זי ווערט באַאָבאַכט פון דעם געזונטן אויג פון אָנבליקער, און אין אָט" 
דער באַנעמונג פון שיינקייט געפינט זיך דער גרעסטער זיג, וועלכן די העלענישע 
עסטעטישע קולטור האָט אָפּגעהאַלטן איבער די באַרבאַרן, איבער דעם באַרבאַרישן 
געשמאַק און גוסט, 


דער באַרבאַרישער פאַרשטאַנד האָט ניט געקענט מבחיןזיין צווישן דעם 
העכער און נידעריקער פון דעם אָנגענומענעם ניואָ. װי נאָר ער האָט דערזען 
אַן אָפּוײיך, האָט ער עס פאַרגעטערט, פאַרהײליקט. אַבי דאָס איז געווען חוץ 
לשיטה, אויסער דעם תחום פון דאָס קאָנװענציאָנעלע, געוויינטלעכע, -- איז עס 
שוין געווען ,געטלעך", , איבערנאַטירלעך", הגם בגופא דעובדא איז עס געװוען 
,אונטערנאַטירלעך?. וילדקייט, מאָדנעקייט, טשיקאַװעקײט האָט ביי דעם באַר" 
באַרישן געשמאַק געגאָלטן פאַר דאָס אויסגעצייכנט-שיינע. אַפילו אין אונדזער 
צייט קען מען גאַנץ אָפט געפינען קינסטלער, וועמען עס פעלט אָט-דער חוש פון 
הבחנה. זיי קענען ניט אונטערשיידן צווישן דעם פּאָזיטיון אָפּנייג, דעם דערהיי- 
בענעם, און דעם נעגאַטיוון, דעם אַראָפּגעזונקענעם, דעם דערנידערטן, 

די גריכישע פּלאַסטיקיקונסט האָט פעסטגעשטעלט דאָס סימעטרישע, האר" 
מאָנישע אין נאַטור, אין די קאָפּירונגען פון דער סביבה, אין די שטימען פון די 
עכאָס, אין די ליניעס פון די געזונטע, מוסטערהאַפטע פיגורן. דעם פּלאַץ פון 
דעם מאָנסטער האָט פאַרנומען דער מוסטער. און די גאָטיכעס און געטער פון די 
העלענער זיינען מוסטערן פון קערפּערלעכער שיינקייט. מען קען זאָגן אַז די גרי- 
כישע אויפפאַסונג פון שיינקייט האָט סוגעסטירט צו שאָפּענהױערן, ספּענסערן און 
דאַרװינען דעם געדאַנק אַז שיינקייט איז פאַרבונדן מיט געשלעכט און רעפּראָ- 
דוקציע. אַ געזונטער נאָרמאַלער קערפּער איז פאַררעכנט פאַר אַ שיינעם קערפּער, 
די גריכן האָבן גאָר גרויסע פאַרדינסטן פאַר אונדזער ציװיליזאַציע. זיי האָבן 
עטאַבלירט דעם ניװאָ און דאָס האָט אונדז געגעבן די מעגלעכקייט צוֹ אַרבעטן 
ווייטער, זיך אויפצוהייבן העכער., אייגנטלעך די דורכציאונג פון דער ליניע איז 
אַ פאַרבאַהאַלטענער צורוף צו קלעטערן העכער, זיך אויפצוהייבן און אַרײינצוקומען 
אין די רעגיאָנען פון דאָס אידעאַלע. עס איז לייכטער אויפן האַרצן, ווען מען ווייסט 
אַז אונטער די פיס איז דער פעסטער באָדן, דער געזונט-יסאלידער יסוד פון דאָס 
נאָרמאַלע. | 

עסטעטיק ביי די גריכן, אפשר מער װי ביי אַנדערע פעלקער, איז געווען 
פאַררעכנט פאַר אַ חשובן טייל פון רעליגיע. די נאָרמאַלע פיגורן פון די געטער, 
פון די העראָען האָבן באַשײנט די טעמפּלען. די עובדא פון עסטעטיק איז צו 
באַאָבאַכטן דאָס אויסערלעכע און צו קאָפּירן עס, פּאָרטרעטירן עס. מען דאַרף 

זיין געטריי צו דער סביבה, צו דעם קאָסמישן אַרום. און דאָס אַרומיקע און אויס- 
ערלעכע גייט אַדורך אַ פּראָצעס פון אַ שװאַכער פאַראינערלעכונג און קערט זיך 
אום צוריק צו זיין צושטאַנד פון עפּעס אויסערלעכעס. זי פאָרם, דאָס אויסזען, 
די פּלאַך, דער קערפּער, די באַװעגונג, דאָס אַלץ דאַרף פאַרצייכנט ווערן און אָב- 
יעקטיוויזירט ווערן. די שטרעבונגס-ליניע איז פון אָביעקט צום אָביעקט דורך 
דעם סוביעקט. די פיגורן, די קאָנטורן געהערן צו איינצלנע מענטשן, צו קעגנ- 
שטאַנדן, צו געוויסע זאַכן. דער אוניווערס אַלס אַ גאַנצער, אַפּשיטא שוין דער 
גאַנצער באַשטאַנד, קען ניט אויפגענומען ווערן עסטעטיש-קאָפּירנדיק, מחמת ער 
פאַרמאָגט ניט קיין פיקסירטע קאָנפיגוראַציע, קיין פּנים, קיין צורה מיט באַשטימטע 
שטריכן, 


פאַר דעם גריכישן סקולפּטאָר איז די וועלט אַ גאַלערײ פון סטאַטױעס. דאָרטן 
הערשט די פּלוראַליטעט, און די איינצלנע דערשיינונגען האַלטן אין איין קריגן זיך 
צווישן זיך. די גאַלערײ איז צוואַמענגעשטעלט פון פאַרשיידענע קאָנטראַסטירג- 
דיקע ווילנס און פאָרשטעלונגען, איינע די אַנדערע באַקעמפנדיקע, סטאַנדאַרטן 
און קריטעריומס,. דער באַאָבאַכטער דאַרף אָנזעטיקן זיין אויג מיט די שטױיכן 
פון דער פיגור אַזױ אַז ער זאָל זיין בכוח זי צו רעפּראָדוצירן מיט אַלע אירע פּי- 
טשעווקעס, פּונקט אויף אַ האָר. פאַר אַזאַ אַרבעט פאָדערט זיך אָבזערווירונג, דער 
קינסטלער טאָר ניט אָפּנױגן פון דעם אָריגינאַל, פון דעם שפּיל װאָס װוערט גע- 
וויזן אויף דער בינע פון דער ועלט, אין דעם נאַטור-טעאַטער. דאָס מיינט, אַז 
אַלץ װאָס עס דאַרף געטאָן ווערן איז אימיטירן, נאָכמאַכן. דראַמאַטיזאַציע, דאָס 
איז דער שטאַרקסטער פּונקט פון דעם גריכישן זשעני. סיי ווען דאָס איז אַן עפּיק, 
באַשרײבונג, סיי ווען דאָס איז אַ דראַמע, פאָרשטעלונג-שפּילונג, האָט מען צו 
טאָן מיט אַ רעפּראָדוקציע. אין דעם ליגט דער כוח פון העלעניזם און אין דעם 
געפינט זיך זיין חולשה. צו באַאָבאַכטן מיינט נאָכצופאָלגן, מיטן פיזישן און מענ- 
טאַלן אויג, די טואונגען, די באַװועגונגען, װי אַ גלייכגילטיקער צוקוקער, וועלכער 
געפינט זיך פון דרויסן פון די פּאַסירונגען. די וועלט איז אַ טעאַטער, דער מענטש 
איז אַ צושויער. ער טראָגט ניט קיין פאַראַנטװאָרטעלכקײט פאַר די מעשים פון 
דעם אַרום. ער איז מיט זיי פאַרבונדן ניט אויף אַן אַקטיוון שטייגער. ער איז אַ 
פּאַסיווער אָנקוקער. אין דער גױיכישער דראַמע הערשט דער פאַטום. דער מזל 
איז דער דעספּאָט. ער טוט װאָס ער וויל, זיין ממשלה איז אומבאַגרענעצט. דער 
מענטש איז אומבאַהאָלפן קעגן אים. מחמת דער מענטש איז ניט איינער פון די 
אַקטיאָרן, איינער פון די פאַקטאָרס. אָט-די פאַרשטענדעניש לאָזט זיך זען אין די 
פאָרױיסזאָגונגען פון דעם דעלפישן אָראַקול. די נכואות פון די יידישע פּראָפּעטן 

זיינען אינגאַנצן אַנדערש. זיי אַנטהאַלטן אַלע מאָל אַן אַלטערנאַטיוו, אַ דאָפּלטן פאַל 
(לאצארוס, ירמיה). , אויב איר װעט פאָלגן, װעט איר עסן דאָס גוטס פון דעם 
לאַנד, אויב איר װעט ניט פאָלגן און װידערשפּעניקן, װעט איר פון שווערד פאַר- 
צערט ווערן" (ישעיה א', י"ט, כ') עס איז דאָ אַ ברירה. צויי וועגן זיינען אָפן 
פאַרן מענטשן. וי ער בעט זיך אויס, אַזױ וועט ער שלאָפן, וי ער װעט זיך אויפפירן, 
אַזױ װועט ער באַהאַנדלט װוערן פון דער װעלט מיט אירע דערשיינונגען, מיט אירע 
געשעענישן,. די ניסים ונפלאות, וועלכע וערן דערציילט אין דער ביבל, צייגן 
אונדז די טיפקייט פון דער איבערצייגונג פון די פאַרצייטיקע יידן, וועלכע איז 
באַשטאַנען אין דעם, אַז דער מענטש איז אומגעהויער וויכטיק, אַז צוליב זיינעט- 
וועגן קען מען פאַרלעצן, ענדערן די געזעצן פון דער ;נאַטור", פון דעם פיק- 
סירטן איינשטעל, אַז מען מעג פאַרגװאַלטיקן זיין שטייגער און אָנגײי. ‏ דער מענטש 
ברעכט דעם דין און מנהג פון סדר-העולם, 


די גריכישע קונסט איז אָביעקטיו-קאַלט. זי איז אינדיפערענט צום שיקזאָל 
פון מענטשן. זי איז רואיק, שלוהדיק, רעזיגנירט. זי איז שיין און קיל װוי מירמל- 
שטיין. דער קינסטלער דאַרף שאַפן און שווייגן, ער דאַרף ניט אַרױסצײגן קיינע 
סימפּאַטיעס און קיינע אַנטיפּאַטיעס צו זיינע שאַפונגען און באַשעפענישן. זינד און 
טוגנט, גליק און אומגליק געפינען זיך אין דער האַנט פון פאָרטונע, פון דער 
מערכה. מיטן מענטשן, מיט זיין הנהגה האָט עס וייניק װאָס צו טאָן, אַלץ איז 
אַ שפּיל, אַ קאַפּריז, אַ גזר פון די געטער, פון דער ,נאַטור" אין מער צאָל. דער 
מענטש איז אַ זייטיקער, כמעט אַ פרעמדער. די אויסערלעכע וועלט איז איין זאַך, 
ער איז אַן אַנדער זאַך. ער האָט ניט קיין פריינדלעך-קרובהשע שייכותן, וועלכע 
זיינען עטאַבלירט אויף אַ געוויסן אופן, מיט דער אויסערלעכער וועלט. און אויב 
אַזױ, וי אַזױ קען ער זיין אַפילו בלויז אַ גוטער באַאָבאַכטער, אַ דערקענער פון דער 
וועלט? װי אַזױ קען ער ויסן װאָס דאָרטן קומט פאָר, אויב ער איז אַ ווילד" 
פרעמדער ?! אָט-די שוועריקייט, וועלכע קומט צו נאָענט צו אַ רעטעניש, האָט 
דער גריכישער פּרע-פילאָזאָפישער געדאַנק ניט געקענט אויפנעמען. אין דרויסן, אין 
דער וועלט, הערשט דער אייזערנער געזעץ פון פאָרם, פון עסטעטיק, פון דער פּלאָס- 
טישער געשטאַלטונג און פאַסאָנירונג; דאָרטן ליגן די אַריגינאַלן אין זיינע 
שאַפונגען, וועלכע זיינען רעפּראָדוקציעס, דאַרף דער קינסטלער אָפּהיטן אַ שטרענג- 
פעסטע פאָרמאַליטעט. ער טאָר ניט דורכלאָזן קיין איין יאָטאַ. ער דאַרף אַלץ 
אַרױסברענגען, יעדן פּינטל און יעדע ליניע דאַרפן געפינען פּלאַץ אין זיינע נאָכ- 
מאַכונגען. ער דאַרף זיין פּינקטלעך. 


אַ מאָמענט ווערט פאַרגליווערט, פאַרפיקסירט. ער וערט אַריבערגעפירט 

פון דעם תחום פון דער גאַלאָפּירנדיקער, שטראָמענדיקער צייט, וועלכע ווערט גע" 
יאָגט פון אַ שטורם פון געשעענישן, פון פאָרױיסגײיענישן און נאָכגײענישן, און ער, 
דער מאָמענט, ווערט אַריינגעפאַסט אין אַ ראַם פון סטאַביליטעט, פון סטאַטישי 
קייט. דעמאָלט װוערט דער אידעאַל פון דער וועלט, דער גאָט, -- די אינערציע, 
די אומבאַװועגלעכקייט, די אומענדערלעכקייט. סקולפּטור איז סטאַטישקײט צו דער 
העכסטער דרגא. אַ שטיק לעבן, אַ לעבעדיקעס צאַפּלדיקעס וועזן װערט אַרײג" 
געקריצט, אַרײינגעשפּאַרט אין אַ תפיסה פון שטיינערנער אוניפאָרמיטעט. אַלץ 
איז פאַרענדיקט, עס איז פולשטענדיק. עס איז אָפּנעשלאָסן אין אָטידער גע" 
שטאַלט, וועלכע פאַרמאָגט איין פּאָזע, איין פּאָסטור, סיי זומער, סיי ווינטער, סיי 
טאָג, סיי נאַכט, די סעזאָנען ענדערן זיך, די טייכן פון די יאָרן פליסן פאַרביי. 
דער מאָניומענט בלייבט תמיד דער איגענער. קיינע אָפּשפּיגלונגען פון דעם 
אַרום, קיין השפּעה פון דער ענדערלעכער סביבה איז צו זען אויף דעם האַלטן-זיך 
פון דער סטאַטױע, די דערשיינונג איז פאַרהאַרטעװעט. זי האָט אָפּגעלאָפן איר 
קורס, זי געפינט זיך אין אַ צושטאַנד פון פולשטענדיקער רו, אַניט װאָלט מען 
דאָך זי נאָך ניט געקענט אָפּמאָלן און סטאַביליזירן, ווייל זי װאָלט אַנטהאַלטן סור- 
פּריזן, אומדערװאַרטענישן, דאָס בילד מוז זיין אָפּגעקילט, אָפּגעזעצט. עפּעס 
װאָס קומט פאָר מוז ווערן אַן ;עפּעס? װאָס איז שוין פאָרגעקומען, װאָס געהערט צו 
דער פאַרגאַנגענהײט, װאָס איז שוין דעטערמינירט. דאָ איז די רשות פון דעם 
טויט, קיינמאָל ניט פון דעם, װאָס צאַפּלט זיך, װאָס לעבט, פּולסירט, באַװעגט זיך, 
ווערט ערשט באַוויזן, שלייכט פאַרביי, איז קוים מערקעוודיק. 


די צוקונפט איז צושטייענדיק, מאָנעריש, פאָדערנדיק. זי צװינגט אָנצו" 
נעמען געוויסע מיטלען, אויסצומיידן געוויסע פעלערן און גיין אַנטקעגן באַשטימטע 
דערשיינונגען בכדי צו פאַרליינטערן דעם פּראָצעס פון אָנקום פון געװוינטשטע 
געשעענישן, צו קירצן דעם וועג פאַר דעם צוקום פון דאָס דערװאַרטע. די צו" 
קונפט שרייט אויפן קול אין דער װילדערניש פון דער קעגנװאַרט: טרעט אױס 
דעם וועג, רייסט אַרונטער די היגלען, הייבט אויף די טאָלן! די פאַרגאַנגנהײט 
איז שטיל. זי פאַרלאַנגט קיין זאַך ניט, װוי בלויז פאַרהערלעכונג און אויפבאַװאַי 
רונג אין געדעכעניש. איבער דער פאַרגאַנגנהײט האָט קיינער ניט קיין שליטת ‏ 
און קיינער קען זי ניט משנה-צורה-זיין. זי איז אָפּגעגאָסן אין איר פאַרגליווער- 
טער פאָרם. די גריכישע פּאָעזיע האָט מערסנטס צו טאָן מיט דער פאַרגאַנגענ- 
הייט, דעם יידישן פּראָפּעט האָט אינטערעסירט הױפּטזעכלעך די צוקונפט, דער 
פּלאַטער און ציטער פון דעם, װאָס דאַרף אַנטשטײן, װאָס װעט ערשטישפּעטער 
דערשיינען. דאָס שפּרודלען פון די ווייטע צוקונפטיקװאַלן, פון דעם װאָס איז 

ניט באַשטימט, װאָס האָט נאָך אויף זיך קיין באַשטימטע פיגור, --- דאָס אינטרי- 
גירט דעם יידישן נביא. די פאַרגאַנגענהייט קען מען באַטראַכטן, דערקלערן, אויס- 
טייטשן, באַקליגלען, מען קען זי, אָבער, ניט ענדערן, מען קען זי ניט אַקטואַליזירן. 
מען קען איבער איר ניט אַרבעטן 


עפּיק באַזירט זיך אויף קאָנטעמפּלאַציע, באַאָבאַכטונג מיטן אויג און מיטן 
שכל, באַטראַכטונג. די גריכישע פילאָזאָפּיע האָט אַרױסגעקװעלט פון דער עפּיק, 
זי נעמט די וועלט וי זי איז, און איר פאַלט ניט איין אַז די וועלט קען זיין אַנדערש 
און זי איז, אפשר, אַנדערש, דאָס איז די גריכישע ליניע. די פאַרגעטערונג פון 
דעם סטאַטוס-קװאָ, דאָס מיינען, אַז דאָס װאָס איז -- איז אַזױ אָן דעם מענטשנס 
צוטראָג, דאָס מיינען, אַז דער באַשטאַנד דאַרף גענומען ווערן פאַר אַ יש אין דער 
פאָרם, אין וועלכער ער דערשיינט. פילאָזאָפיע האָט אַפילן ניט חושד געווען אַז 
בכדי אויפצונעמען אָט-די סטאַביליטעט, אָט-די מציאות, פאָדערט זיך אַן אָפ- 
גרונט-טיפער גלויבן אין דער דאָזיקער עקזיסטענץ. פילאָזאָפיע האָט גענומען 
עקזיסטענץ אין תמימות און פּשטות אָן דעם פאַרקלער, אַז אום אָט-ידי עקזיסטענץ 
זאָל אָנערקענט ווערן, זאָל אויפגענומען װוערן, פאָדערט זיך אַן אַקט פון אמונח, 
אַ טאָפּלטער אַקט פון גלויבן, אַ גלויבן אין דעם אויפנעמער און אין דאָס אויפ" 
גענומענע. די חסרונות פון אָט-דער פילאָזאָפיע ליגן נאָך אין דער עפּיק, וועלכע 
באַגרײיפט ניט, אַז עפּיק איז אויך ליריק, בלויז אין אַ פאַרשטעלטער פאָרם, אַז 
באמת איז עפּיק אויך אַ באַשרײבונג פון אַן אויפנעמער, הגם עס ווערט כלומרשט 
באַשריבן עפּעס אויפגענומענעס. די גריכישע פילאָזאָפיע האָט גענומען צו ערנסט, 
צו אָביעקטיוו, די אויסערלעכע וועלט און, ממילא, האָט זי ניט געזען דעם מענטשן } 
ווייל אים, דאָס הייסט זיך, דעם פילאָזאָפּירער, האָט זי אויך גענומען אַלס עפּעס 
סטאַבילעס, פעסטגעשטעלטעס, װאָס איז אַזױ אויף זיכער און קען גאָר אַנדערש ניט 
זיין, ‏ זי האָט בשום אופן ניט געקענט באַגרייפן אַז בגופא דעובדא אָפּערירט זי מיט 
אַ סומע גלויבענישן, מיט גלויבנס-אַרטיקלען, מיט ווילנס-אַקטן, מיט אַ פּסיכאַ- 
לאָגישער, ריכטיקער מיט אַ רעליגיעזער סביבה, מחמת די װעלט און דער מענטש 
וי זיי ווערן גענומען זיינען גלויבנס-קאַטעגאָריעס.* די וועלט ווערט אויפגענומען 
דורך אַ גלויבנס-אַקציע, די ברירה באַשטײט בלויז אין דעם: אָדער מען גלייבט 
די חושים, אָדער מען גלייבט דעם שכל, 


גאָר אויף אַן אַנדער דרך איז אַװעק די יידישע נבואה. זי האָט די ווירקלעכ- 
קייט ניט גענומען אַזױ מוראדיק ערנסט. זי האָט פאָרגעזעצט די טראַדיציע פון 

אַן עלטערער קולטור. זי האָט מִמָשׁי ָפְאַסונגעָן, פון סופּער-נאַטוראַ 
ליזם. יידישע נבואה איז אַ פילאָזאָ פאַרמאָגט אַ דערקענטעניש- 
טעאָריע, וועלכע באַזירט זיך אויף אַ גלויבעניש-לערע. פּראָפּעטיזם האָט קאָנטי- 
נואירט די אַנטװיקלונגס-ליניע פון מאנסטעריזם. ער רעכנט זיך ניט מיט דער 
עטאַבלירטער פאָרם און נאָרם פון דער נאַטור. פּראָפעטיזם איז מאָנסטעריזם סוב- 
לימירט, ראַפינירט, אבסטראהירט. דעריבער ציטערט ער ניט פאַר דער אַזױ גע- 
רופענער, כלומרשטער, אָביעקטיװויטעט. ער רעכנט זיך ניט מיט די כלומרשטע 
רעאַליסטישע חשבונות, זאַכלעכע באַשרײבונגען פון דעם פּינקטלעכן אָביעקטיון 
באַאָבאַכטער,. ער דערלויבט זיך צו קלעטערן אָן פּחד אויף די שפּיצן פון די בערג 
פון וויזיע. פּראָפּעטיזם שאַפט אַן עקסטאַטישן וועלט- און מענטש-באַנעם. ער 
רעדט גאַנץ זיכער מכוח דעם אַז ער גייט איבערשאַפן דעם באַשאַף. ער װעט 
שאָפן אַ נייע ערד און אַ נייעם הימל. אין אָט-די נביאישע אויסערונגען לאָזט 
זיך הערן דער קול פון ליריק. זי וויזיעס פון די נביאים זיינען געשריבן אין אַ 
לירישן סטיל און לויט אַ ריין-'סוביעקטיוון מעטאָד. דער נביא-ליריציסט נעמט 
ניט די וועלט, וי זי ווערט באַאָבאַכט פון דעם דורכשניטלעכן, איינפאַכן מענטשן, 
נייערט סיסטעמאַטיזירט, באַנשמהט און באַטראַכט אַלס אַ קװאַל פון אינספּיראַציע, 
די עלעמענטן פון דער וועלט װוערן גענומען וי איינער נעמט ציגל און בויט פון 
זיי אַ בנין לויט זיין פאַרשטאַנד און לויט דעם מוסטער פון פּערפעקציע, װאָס ער 
האָט זיך געשאַפן אין זיין איינבילדונגס-קראַפט, 

ליריק איז ניט אַן אינערלעכע פּאָעזיע, אַן אינערלעכע רעפלעקסיע, וועלכע 
ווערט געאויסערט, ליריק נעגירט די מחיצה צװישן דאָס אינערלעכע און אוי- 
סערלעכע. ליריק אָנערקענט ניט, פילט ניט אָט-די שײידװאַנט. אינער און אויסער 
ווערט איין זאַך. ‏ עס איז פאַראַן אַ גלייכער דורכגאַנג און אַ לייכטער איבערגאַנג 
פון איין צושטאַנד צו אַ צווייטן דער בעסטער מוסטער פון אָט-דעם סאָרט שאַ- 
פונג איז ישעיהס זאָגונגען און פאָרױיסזאָגונגען. אין זיינע שילדערונגען זעט ער 
וי די נאַטור, די גאַנצע קאָסמישע סביבה, נעמט אַן אָנטײל אין דעם שיקזאַל פון 
דעם פאָלק ישראל. זי פרייט זיך מיט דער דערלייזונג. זי עפנט אויף קװאַלן אין 
מדבר. זי גלייכט אויס אירע ועגן, בכדי די קינדער פון ישראל זאָלן ניט גע" 
שטרויכלט וערן אין זייער וועג. דער כאַראַקטעריסטישער שטריך פון נבואה 
איז דאָס װאָס זי הענגט אויף אַ בריק איבער דעם תהום, וועלכער טיילט אָפּ דעם 
מענטשן פון דער װעלט. נבואה סיסטעמאַטיזירט דעם באַשטאַנד. זי לייגט אין 
אים אַרין אַן עטישן זינען. צװישן דער וועלט, אין דער פּערזאָן" פון איר באַ" 
שאַפער און אויפהאַלטער, און דעם פאָלק ישראל עקזיסטירט אַן אָפּמאַך. ווען דאָס 
פאָלק פירט זיך אויף וי געהעריק, פירט זיך דאָס לאַנד, די נאַטור, אויף װי גע" 

העריק. דאָס פאָלק ישראל דאַרף נאָכקומען די קאָנדיציעס, וועלכע זיינען אויס- 
געאַרבעט געװאָרן, ווען זיי, יהוה און פּאָלקיישראל, זיינען געקומען צו אַ געוויסער 
פאַרשטענדעניש. די נאַטור קוקט אויף דעם מענטשן, און לויט זיין אויפפיר פירט 
זי זיך אויף, ווייל זיי זיינען ביידע פאַרבונדן,. דער מענטש איז אַקטיו. די נאַטור 
רעספּאָנדירט, זי רעאַגירט. זי שאַפט די רעאַקציע, ניט די אַקציע. דער נביא" 
ליריציסט רעכנט זיך ניט מיט דער געוויינטלעכער פאָרם פון אויסדרוק אָדער שיל- 
דערונג. זיין װאָרט איז וי אַ פייער, וי אַ פלאַם-פייער. די בילדער, די אימאַזשן 
ברענען, פלאַקערן. זי זיינען װי צעשמאָלצענע לאַװע, וועלכע פליסט און בריט 
און זידט. זיין װאָרט איז װי אַ האַמער, וועלכער צעשפּליטערט פעלזנשטיינער. 
דער װאָרט איז דינאַמיש, עקספּלאָזיוו. די באַליבסטע גלײיכענישן זיינען דער 
פלאַם און דער ווינט, אָביעקטן וועלכע האָבן ניט קיין באַשטימטע פאָרם. זי גע" 
פינען זיך אין באַװועג, אין פארענדער, אין פאַרבייצוג. נבואה אָנערקענט ניט קיין 
שיקזאַל, עס איז פאַראַן אַ סיסטעם פון שכר ועונש וועלכע איז אָפּעראַטיוו. דער 
בוים פון מעשים טראָגט זיין פרוכט. די קוסטעס פון הנהגה האָבן זייערע בליטן, 
רויזן אָדער דערנער, שטעכעלעך. דער מענטש, דאָס פאָלק, איז דער שמיד פון זיין 
מערכה. נבואה שרעקט זיך ניט פאַר די הימלישע קערפּערס און זייערע פּאָדי 
ציעס. דער נביא האָט קיין פּחד ניט פאַר אָט-די מיסטעריעזע באַוועגונגען. שלעכטס 
קומט אַלס שטראָף. אַ מדה כנגד מדה הערשט אין גאַנצן באַשטאַנד: מיט װאָס 
דער מענטש זינדיקט, קעגן װאָס ער פאַרברעכט, מיט דעם ווערט ער באַשטראָפט. 
דער שטרענגער אָפּהיט פון געזעץ מוז אומבאַדינגט געבן גוטע רעזולטאַטן, נאַטור, 
פאָלק, מענטש זיינען איין קרייז. אין נבואה געפינט זיך ניט קיין באַשרײבונג פון 
דעם ,ווירקלעבן" צושטאַנד, װי ער ווערט אויבערפלעכלעך אויפגעפאַסט פון דעם 
באַאָבאַכטער, דעם אָביעקטיװויסט. דער נביא שטייט ניט פאַר דער ;נאַטור" װי 
אַ שקלאַף פאַר זיין האַר. זי איז מער משועבד צו אים, װוי ער צו איר. הימל און 
ערד זיינען מחוייב צו הערן זיין שטים, זיינע מוסר"זאָגעכצן. דער נביא פאַרזי" 
כערט דעם מענטשן, אַז װען ער װעט היטן דעם מאָראַלישן געזעץ װעט דער 
הימל געבן רעגן אין צייט און אין דער נייטיקער מאָס, און די ערד װעס געבן 
אירע פּראָדוקטן, אירע געװויקסן. מחמת די ערד איז אַן אומזיסטער קרבן פון 
דעם ערשטן חטא, און אַלע בעלייחיים און די גאַנצע װעגעטאַטיווע מלכות זיינען 
באַשטראָפט געװאָרן מחמת דעם שלעכטן אויפפיר פון מענטשף 

ליריק שאַפט אַן אַנדער באַציאונג צווישן דעם מענטשן און זיין סביבה. אין 
ליריק ליגט דער אָנהייב פון דעם אידענטיטעט-פּרינציפּ ;דעם יסוד פון רעליגיע. 
ליריק נעמט אַלע פּאַרטיקולאַרן און שאַפט פון זיי איין הויזגעזינד. די טײכן, 
פעלדער, וועלדער, שטערן און די זון באַטײיליקן זיך. אין דעם כאָר פון די מענטשג" 

קינדער, אין די מענטשלעכע האָפענונגען און אַנטױשונגען. אַנשטאָט דעם גרי- 
כישן מירמלשטיין האָבן מיר אין :בואה אַ פלאַם. פייער האָט ניט קיין וואוינונגס- 
פּלאַץ. ער איז מחוץ פון רוים, וועלכער איז דער סימבאָל פון באַזעסנקייט און 
אינערציע. יהוה איז אַ ברענענדיקער פייער, אַן אש אוכלה. ער איז דינאַמיש 
דורך און דורך, צייט איז אַ װויכטיקער מהות. זי באַװעגט זיך, זי פליסט כסדר 
אָן אויפהער. , און עס ועט זיין אין דעם ענד פון די טעג"... מיט דער צייט, 
וועלכע איז אַ זייער טיכטיקער פאַקטאָר, װעט זיך אַלץ ענדערן. אַלץ קען, דאַרף 
און װעט זיך ענדערן. אַלץ װעט זיך בייטן. קיין זאַך װעט ניט בלייבן װי דאָס 
איז און איז געווען. די דורסים װעלן עסן שטרוי, די װעלף װעלן פּאַשען די 
שעפּסן,. אין אָטידעם באַרימטן בילד װערט אױיסגעדריקט דער געדאַנק אַז עס 
איז ניטאָ קיין קאָנסערװאַטיזם אין דער נאַטור. אַזאַ בליק אויף דער וועלט אין אַ 
פּועל-יוצא פון אַ ברענענדיקער התלהבות, פון אַן אינערלעכער ניט-אויפהעך- 
לעכער שפּרודלונג פון ענערגיע, וועלכע ווייסט ניט פון קיין רו, וועלכע װערט ניט 
אױסגעשעפּט. דאָ זעט מען דאָס גליען פון אָפּטימיזם, ניט דאָס צאַנקען און קאָפּ- 
טשען פון פאַטאַליזם. דאָ זעט מען דעם פאַרלאַנג צו מאַכן אַן איבערקערעניש אין 
סדר-העולם, אין מעשה-בראשית. דער מענטש שאַפט אַלץ איבער, אַ טאַנטא- 
לישער הונגער פאַר מאָדיפיקאַציע, פאַר שינויים ברענט אין דער זעל פון נביא, 
פון נביאישן מענטשן. אין נבואה זעט מען דעם אומפאַרלעשלעכן דאָרשט נאָך 
תיקונים, נאָך אומוועלצונגען. און אין נבואה רעדט אַ זיכערקייט אַז דער מענטש 
דורך זיינע אַקציעס, דורך זיינע מעשים טובים איז בכוח איבערצואַנדערשן דעם 
אַלצמיטאַנאַנדער, 


ב, 
די קונסט און דער אחר, 
די חתשים 


חושים פאַרמאָגן מיר פינף. דער פונדאַמענטאַלער חוש, דער ראשון שבחבורה, 
איז דער אָנטאַפּיחוש. ער איז ניט לאָקאַליזירט. ער איז אױסגעשפּרײט איבער 
דעם גאַנצן תחום פון הויט. ער פאַרמאָגט ניט קיין ספּעציעלן אָרגאַן. ער איז 
אין דער בחינה פון אַ שומר, וועלנער שטייט אויף דער װאַך אויף דער גרענעץ- 
ליניע, וועלכע טיילט אָפּ דעם מענטשלעכן קערפּער פון דער איבעריקער וועלט, 
ער װאַכט איבער יעדער פּאָרע, יעדן שפּעלטעלע, יעדער עפענונג אין דעם 

מויער פון דער פעסטונג, וועלכע הייסט דער מענטשלעכער גוף. ואו געפינט 
זיך דער אָנטאָפּיחוש? וי געזאָגט, אין דער הט. די הױיפּט-עובדא פון דער 
הויט איז צו סיגנאַליזירן דעם דערנענטער פון יעדן קעגנשטאַנד, וועלכער געפינט 
זיך פון דרויסן, די הויט אַלאַרמירט ווען זי קומט אין קאָנטאַקט מיט אַן אָביעקט, 
מיט אַ דערשיינונג פון דער אויסערלעכער אָדער אינערלעכער סביבה. זי רע" 
גיסטרירט דרוק. זי רעאַגירט אויף היץ, קעלט. נאַס, טרוקן, ווייך, האַרט, גלאַט 
און שאָרסטקי זיינען עקספּרעסיעס פון דרוק, 


אָט-דאָ, אין חוש-:המישוש, געפינט זיך דער זיץ"-פּלאַץ פון ריכטיקן סענסואַ- 
ליזם. די הוט איז די העכסטע סענסואַליסטין. איר אוממיטלבאַרע דערפאַרונג 
קריגט זי, ווען זי , נעמט" די זאַך, ווען זי רירט אָן דעם קעגנשטאַנד, ווען ער 
גליטשט זיך איבער איר אויבערפלאַך, אָדער ווען ער פאַרטשעפּעט זיך מיט איר, 
קיצלט זי, קנייפּט זי די הויט איז די גרעסטע גורמטע הן פון יסורים און הן פון 
הנאה. אָט- דער חוש איז עלעמענטאַר און דעריבער אין עֹר ,רעאַל", ראיעל, 
ווירקלעך, עכט. די גענעראַטיוע אָרגאַנען באַזיצן טאַקטיליטעט, אָנטאַפּעריש- 
קייט צו דער העכסטער מדרגה. זיי זיינען זייער סענסיטיוו און איידל. און אין 
דעם פּלאַץ געפינט זיך דער אױבנאָן פון טאַקטוס. ער איז ענג פאַרבונדן מיטן 
געשלעכט. מחמת געשלעכטלעכער פאַרקער װערט רעאַליזירט דורך צורירונג, 
רייבונג, טאַפּונג און דריקונג. די רעפּראָדוקציע און פאָרפלאַנצונג פון דער 
מענטשלעכער ראַסע איז גאַנץ-שטײף פאַרבונדן מיטן אָנטאַפּיחוש, וועלכער אָפּע" 
רירט אין דער נאָענט דורך אָנריר, עס מוז פאָרקומען אַ פריקציע-אַקט צוישן 
דעם אויסערלעכן אָביעקט און דער הויט בכדי דער חוש-המשוש זאָל רעאַגירן. 


דער געשמאַק איז דער אייגענער טאַקטוס, ער איז בלױז אַ װאַריאַציע, אַ 
ראַמיפיקאַציע פון חוש-המישוש, אָבער ער מוז אַרײננעמען, מוז אַריינפירן אַ 
טייל פון קעגנשטאַנד בכדי אים צו רעגיסטריטן,. דער חוש-הטעם מוז דעם קעגג" 
שטאַנד פאַרזוכן, ד"ה פאַנאַנדערנעמען, דיססאָלװירן און ערשט דעמאָלט קען ער 
אונטערשיידן יענעמס אייגנשאַפטן,. דער חוש-הטעם איז, אפשר, נאָך פונדאַמענ- 
טאַלער פון דעם חושיהמישוש. דער געשמאַק איז אָבער לאָקאַליזירט אין קער" 
פּער. ער געפינט זיך אין גומען. ער היט דעם הױפּט-אַרײנגאַנג, דעם פּאָרטאַל, 
וועלכער פירט אין לפני-ולפנים פון מענטשלעכן גוף. זיין עובדא איז אונדן צו 
לאָזן וויסן מכוח די טעם-אייגנשאַפטן פון די קעגנשטאַנדן, וי דהיינו, שפּייזיאַָר" 
טיקלען, וועלכע ווערן אַריינגענומען אין מויל. געשמאַק, קען מען זאָגן, איז מער 
גרינטלעך. מחמת ער סיגנאַליזירט וועגן דעם קעגנשטאַנד, וועלכער געפינט זיך 
שוין אין אונדזער תחום. ער איז דער הויפּט-װועכטער. ער שטייט טאָג און נאַכט 

אויף דער שמירה. ער היט אונזז פון די שעדלעכע אָביעקטן פון דער אויסערלע- 
כער וועלט, וועלכע קענען זיך אַרײנכאַפּן צו אונדז אינעוייניק. װוי געזאָגט, איז 
דער געשמאַק בלויז אַ שינוי-נוסוז פון אָנטאַפּ. מחמת אויך ער אָפּערירט אויף דעם 
פּרינציפּ פון אָנריר, באַריר. דאָ, אין דער טעטיקייט ספער פון טעם-חוש, געפינען 
מיר זיך אין דעם תחום פון ראַיעלע סענסאַציעס, פון עכטע' פאַרְבינדונגען מיט דער 
וועלט. מיר עמפינדן באמת, מיר פילן בחוש. מיר טאַפּן אָן, טרעטן אַרײן אין 
נאָענטע פאַרהעלטענישן. אונדזער אוממיטלבאַרע דערפאַרונג איז אַ ממשותדיקע. 


דער נאָז איז די מויל פון אָטעמען. און דער גערוך-חוש גיט אַכטונג איף 
אונדז, היט אונדז אָפּ פון אַ שלעכטן ריח, פון אַװיר, וועלכער קען אונדז טאָן שאָדן 
אָדער פאַראורזאַכן אַן אומאָנגענעמלעכקייט. דער ריח-חוש איז, װידער, אַ ואַ" 
ריאַציע פון דעם אָנטאַפּיחוש. 

אָבער דידאָזיקע דריי חושים אַלין זיינען ניט גענוג. ‏ דער מענטש דאַרף 
זיך אָפּהיטן פון אומגליקלעכע צופאַלן. ער דאַרף געוואויר-ווערן פון דעם, װאָס 
עס קומט פאָר אין אַ שטיקל מרחק פון אים. און ער שיקט אַרױס אויסזעער אויף 
אַ געוויסן ראַדיוס פון זיך, זיי זאָלן גיין און אױיסשפּירן דאָס לאַנד און זען און 
הערן װאָס עס קומט פאָר אַרום אים און גלייך אים לאָזן וויסן, אים װאָרענען. ער 
וויל זיי זאָלן אױיספאָרשן, אונטעדזוכן דעם אַרום אַזױ אַז קיין אומאָנגענעמע סור" 
פּריזן זאָלן ניט פאָרקומען. און דאָ קומט די צווייטע סעריע פֿון חושים, די מרגלים, 
די משגיחים אויף דעם אַרום. זיי נישטערן, חורשן אויס, מערקן אַלץ װאָס קען 
פאָרשטעלן אַן אינטערעס פאַרן מענטשן. 

איך האָב גערעדט די גאַנצע צייט אין נעגאַטיווע טערמינען. איך האָב אָנגע" 
וויזן די נויטיקייט אויסצומיידן שעדלעכע און דראָענדיקע קעגנשטאַנדן אָדער דער" 
שיינונגען. אָבער דער מענטש װאָט ניט קיין קלענערן אינטערעס אין פּאָזיטיװע, 
אין גוטע קעגנשטאַנדן, וועלכע ער וויל קריגן, נעמען, ברענגען צו זיך אהיים און 
אויסנוצן פאַר זיין טובה-וועגן, זיינע שומרים אַרבעטן אויף דעם געביט טאָג און 
נאַכט. זיי ווערן קיינמאָל ניט מיד װי קהלת דריקט זיך אויס, ,די אויג װערט 
ניט זאַט פון זען און דער אוער ווערט ניט פול פון הערן" (קהלת א, ח). דער 
חוש-הראיה ווייזט אונדז די אָביעקטן אויף אַ געוויסער דיסטאַנץ. דאָס אייגענע 
דער געהער. ער כאַפּט אויף די כװאַליעס פון דער לופט. ער ברענגט צו אונדז, 
וי געפאַנגען אין אַ נעץ, קאַלנגען וועלכע שפּרייטן זיך פון ערגעץ-וואו. אַזױ 
אַרום גיט ער אונדז אַ מעגלעכקייט צו ווענדן אונדזער אויפמערקזאַמקײיט אַהין, פון 
װאַנענט די קלאַנגען קומען אָן. אייגנטלעך זיינען אַלע חושים װאַריאַציעס פון 
דעם חוש-המישוש, בלויז דער צוריר ווערט רעאַליזירט אויף פאַרשיידענע אופנים 

און די עפעקטן, וועלכע באַקומען זיך אַלס אַ רעזולטאַט פון צוריר, זיינען פאַרשיידן. 
די אויג קומט אין באַרירונג מיט שטראַלן און װיבראַציעס. דער איער קומט, 
ווייטער, אין באַרירונג מיט װיבראַציעס. אַזױ אַז אַלע חושים אַרבעטן אויפן איי- 
גענעם פּרינציפּ פון אָנריר. זיי זיינען אַרױפגעבױט, אַזױ צו זאָגן, אויפן אָנריר- 
אָנטאָפּ חוש, וי אויף זייערן אַ יסוד, 


דער חוש-הראיה ווייזט אונדז אויך די פאַרשיידענע קאָלירן. דער חוש- 
השמיעה נעמט אויף פאַרשיידענע טענער, די גאַנצע סקאַלע, הויכע, נידעריקע, 
אָנגענעמע, אומאָנגענעמע, דיקע, דינע, ווייכע, האַרטע, איידעלע, גראָבע, קלאָרע, 
הייזעריקע, קוויטשנדיקע, פייפעדיקע, אַרטיקולירטע און אומאַרטיקולירטע קלאַנגען. 
די דיסטינקציעס און די ניואנסן פון דיסטינקציעס, וועלכע דער געהער קען מאַבן, 
זיינען פילע. 


אונדזערע חושים געפינען זיך ניט אַלע אויף איין כראָניש-היסטאָרישן ניװאָ. 
דער חוש-המישוש איז דער מוקדם,. ער רעגולירט, זיפּט אַדורך, זוכט אונטער 
אַלץ װאָס קומט צו נאָענט צו אונדז און גיט אונדז אַ ,גלעט". דער גערוך גיט 
השגחה איבער אַלץ, װאָס קומט אַריין דורך די עפענונגען, וועלכע הייסן נאָזלעכער. 
געשמאַק עקזאַמינירט אַלץ, װאָס קומט אַרײין אינעװייניק. ער פאַרזוכט עס, באַ" 
טראַכט עס און ,זאָגט אַרױס זיין מיינונג" וועגן דעם: זיס, ביטער, זויער, װײיניק 
| אאַז"וו, איצט קומט דער אויער, דער חוש-השמיעה. מיט װאָס פאַרנעמט ער זיך ? 
קאָנטראָלירט ער די קלאַנגען וועלכע קומען אַרײן? ניין. ער אַלײן איז זייער 
אַרײיננעמער און אַריינפירער, און ער שטעלט זיי פאָר פאַר אונדז. ער באַקענט 
אונדז מיט זיי. ער נעמט אַריין אַ קלאַנג, ניט אַלע, פאַרשטײט זיך, בלויז פון אַ 
געוויסער הייך און נידער, און דערנאָך זאָגט ער אונדז צי דער קלאַנג איז אַן אָנגע- 
נעמער צי ניט, אָבער ער קען אונדז װאָרענען וועגן קעגנשטאַנדן ,מזיקים", און 
לאָזן אונדז וויסן, אַז מיר זאָלן זיך היטן פון זיי, ווען צווישן אונדז געפינט זיך 
נאָך אַ געוויסע דיסטאַנץ. און, להיפּוך, ער איז אימשטאַנד אונדז צו באַריכטן, אַז 
געוויסע קעגנשטאַנדן, וועלכע געפעלן אונדז, געפינען זיך ניט וייט פון אונד, 
דערנענטערן זיך צו אונדז אָדער דערווייטערן זיך. װאָס איז מער אָנגענעם וי 
דאָס מורמלען פון אַ װאַסערל, ווען עס לויפט זיך איבער שטיינדלעך און זאָגט 
אָן דעם דאָרשטיקן, ביז צו יציאת-נשמה יאַז ער קען זיך גיין אָנטרינקען. ועגן 
אַלץ ראַפּאָרטירט אונדזערל געטרייער וועכטער, דער איער, וייל זאַכן האָבן 
שטימען; די וועלט איז פול מיט גערוישן און טענער. קלאַנגען זיינען קאָמוני- 
קאַציע-מיטלען. די וועלט רעדט אַ קלאַנגען-לשון. מיר הערן זיך איין. ניט אַלץ 

הערן מיר, און פון דעם, װאָס מיר הערן, ניט אַלץ פאַרשטײען מיר. אָבער מיר 
פאַרשטייען אַ היפּש-ביסל און דאָס ביסל העלפט אונדז גאָר אַ סך. 


די אויג גייט אַרום איבער דער שכנהשאַפט און נישטערט. זי דערציילט אונדז 
וועגן די קעגנשטאַנדן, מיט וועלכע מיר װאָלטן זיך געקענט באַקענען ערשט פון 
גאָר-נאָענטן, ווען זיי װאָלטן אונדז באַרירן. װאָס פאַר אַ שרעקלעכע דערפאַרונג 
דאָס װאָלט געווען זיך צו באַקענען מיט אַ לייב, אָדער מיט אַן אַנדער דורס פון 
דעם זעלביקן חיה-רעהדיקן מין, דויכן צוריר, הויט צו פעל, דורך דער פאַרמיט- 
לונג פון חוש-המישוש, אָבער איך דאַרף גלייך זאָגן, אַז אויך דער גערוך העלפט 
אונדז, אין אַזעלכע פאַלן, פיל אַרױט. ער װאָלט אונדז געקאָנט סיגנאַליזירן וועגן 
דעם דערנענטער פון דער סכנה, וועלכע איז פאַרקערפּערט אין דער ווילדער בלוט- 
דורשטיקער באַשעפעניש, אַנדערע בעלי-חיים פאַרלאָזן זיך פיל מער אויף זייער 
גערוך, װי אויף זייער אויג. זייער חוש-הריח איז אַזױ אַנטװיקלט, אַז ער דער" 
שנאַפּט זאַכן , פון דער ווייט" און װאָרנט וועגן זייער פאראנען-זיין. און דער ריח- 
חוש װאָלט אונדז געקענט אָנזאָגן, אַו אַ מלך אָדער אַ פּרינץ, אָדער אַ גראַף, אָדער 
גלאָט אַ גרויסער בייזער פּריץ פון דעם פיר-פיסיקן קיניגרייך דערנענטערט זיך, 
און מיר זאָלן אויסמיידן אַ באַגעגעניש אָדער זיך צוגרייטן צו איר װי געהעריק. 
אַזױי אַז דער ריח-חוש איז אַ גוטער סיגנאַלן-געבער װעגן שלעכטע אָדער גוטע 
אָביעקטן, וועלכע געפינען זיך אין אַ געוויסן מרחק. און די סאָרט אַרבעט, נעמ- 
לעך, װאָרענען וועגן זאַכן אָדער פּאַסירונגען, וועלכע געפינען זיך, קומען פאָר 
אַ ביסל ווייטלעך פון אונדז, טוט אויך דער פאָטער פון די חוֹשים, דער אָנטאַפּ. 
די סענסאַציע פון היץ און קעלט קען אונדז לאָזן וויסן וועגן זאַכן, וועלכע רעגיס- 
טרירן זייער אָנװעזנהייט אין אַ געוויסער אָפּגערוקטקײט, וי דהיינו, אַ שריפה, די 
היץ שפּרײיט זיך אויס, טראָגט זיך אַרום אין לופט-כװאַליעס. די לופט איז אונזער 
אינטימסטע פריינדין,. זי רינגלט אונדז אַרום און זי דינט אַלס אונדזער פאַרמיט- 
לערין, זי ווענדט זיך צו אונדזער הויט און דער אָנטאַפּיחוש זאָגט אונדז גלייך 
אָן, אַז אַ סכנת-נפשותדיקע געשעעניש דערנענטערט זיך, נעמלעך, אַ פלאַם-פייער 
האָט זיך צעפלאַקערט און ער באַװעגט זיך אין אונדזער ריכטונג. אַזױ קאָמבינירט 
זיך דאָס ווייטע און דאָס נאָענטע. די היץ איז נאָענט, די װיבראַציעס קומען צו 
פּאַזע אונדזער לייב, בשעת דער מקור פון דער היץ געפינט זיך אין אַ היפּשער 
פאַרהעלטנישמעסיקער ווייטקייט, ג:קיצור, די חושים זאָגן אונדז, װאָס עס טוט 
זיך אַרום אונדז, אַפילו אַ ביסל ווייטלעך פון אונדז. און לוט די ידיעות, וועלכע 
מיר באַקומען, דירעקטירן מיר אונדזער אויפפיר, לענקען מיר אונדזערע טריט, 
אין איין ריכטונג אָדער אין אַן אַנדערער. דער געשמאַק אָבער קען אונדז גאָרניט 

דערציילן וועגן קעגנשטאַנדן דערווייטערטע. ער קען ניט אַנטיציפּירן, ער מוז 
פאַרזוכן, סיידן דאָס זיינען מאכלים, וועלכע ער האָט שוין פיל מאָל טועם:געווען 
און דעמאָלט איז גענוג, אַז די אויג אָדער דער גערוך זאָל אים אַ שעפּטשע טאָן, 
און ער פילט גלייך דעם רעג און רייץ פון דער הנאה, וועלכע עֶר װאָלט געקענט 
האָבן, ווען ער האָט די זכיה זיי צו פאַרצערן. 


בלינדע מענטשן, אָדער אַפילו זעענדיקע, ווען זיי געפינען זיך אין דער פינצ- 
טער, וואו די אויג איז מאַכטלאָז, פּרובירן צו געברויכן די הענט, זיי טאַפּן זייער 
וועג. אויף אַ העכערער שטופע פון אַנטװיקלונג געברויכט מען די פאַרלענגערטע 
האַנט, אַ שטעקן, וועלכער זאָגט אָן דורך דער פאַרמיטלונג פון אָנטאַפּיחוש מכוח 
אבסטרוקציעס, גריבער, אַראָפּזינקונגען, אַרויפשטײגונגען פון באָדן. מיט אין 
װאָרט, ער העלפט דעם מענטשן זיך צו אָריענטירן און ניט געשעדיקט וערן, די 
אויג ווייזט אונדז די אָביעקטן פון דער וייטעניש. אָט-די ווייזעניש רופט מען 
געזע-חוש, ראיה-חוש. די עובדא פון דער אויג איז אונדז צו באַריכטן מכוח דער 
אָנוועזנהייט פון קעגנשטאַנדן אויף אַ געוויסן מרחק. די אויג גיט אונדז אויך די 
געלעגנהייט צו האָבן הנאָה פון ליכטיקייט, צו אונטערשיידן צװישן ליכטיק און 
פינצטער,. דער חומש ,בראשית" הייבט אָן דעם באַשאַף מיט אָט-דער צעטיילונג, 
ד"ה מיט דעם ,יהי אור !7 עס אין אַ שיינער אָנפאַנג, ווייל ליכט סימבאָליזירט 
װיסן, קלוגשאַפּט. און דער מענטש זאָגט ,כי טוב!" ער שאַצט אָפּ דעם אָרגאַן, 
וועלכער צייגט דאָס ליכט, אַזױ וי אויף אָטידעם יסוד װאָלט ער באמת בויען זיין 
גאַנצן וויסן און פאַרשטײין פון דער ועלט. פאַרװאָר וי אומהיימלעך און גרוילעך 
עס װאָלט געווען אויף דער ועלט אָן דעם שפּיל פון ליכט און שאָטן, עס װאָלט 
זיין לאַנגװײליק און אומעטיק אָן אָט-דער פאַרוויילונג, אָן דעם ספּעקטאַקל... 
אַ בלינדער איז געגליכן צו אַ טױטן, ער איז פּטור פון אַלע מצוות, לויט דער אויפ- 
פאַסונג פון תלמוד (עבודה זרה, ה', ע"א), וועלכער, נאַטירלעך, איבערטרייבט די 
חשיבות פון דעם געזע-חוש. 


אונדזער ראיה-חוש װערט געשטיצט פון אָנטאַפּ. די ידיעות, וועלכע ער 
ברענגט פון-דער-ווייטנס, ווערן אונטערזוכט און קאָריגירט פון חוש-המישוש. 
אונדזערע באַוועגונגען, דורך דעם פאַרמיטל פון אָנטאַפּיחוש, לערנען אונדז אָפּצו- 
מעסטן מרחק, אַן ענין וועגן וועלכן אונדזער אויג װאָלט אונדז ניט געקענט געבן 
קיין פּינקטלעכע קענטענישן. וי דאָס זאָל ניט זיין, די אויג איז דער אָרגאַן, 
וועלכער ברענגט אונדז נאַכריכטן פון ווייטע קעגנשטאַנדן און טואונגען. זי צייגט 
אונדז אַפילו דעם הימל, און, נאַטירלעך, נאַרט זי אונדז גאַנץ אָפט אָפּ. בנוגע 
קאָלירן און פאַרבן איז די אויג כמעט די איינציקע ריכטערין. אָבער בנוגע קעגנ- 

שטאַנדן בכלל איז זי אַ מין אַרױסהעלפערין און אַ במקום פון אָנטאַפּיחוש. די 
אויג טוט עפּעס אַ מין אַבסטראַקציע-אַרבעט. זי כאַפּט אויף די פּערספעקטיו, 
אַנשטאָט דעם גאַנצן, ממשדיקן קעגנשטאַנד מיט זיינע דריי דימענזיעס. די וועלט 
פון דער אויג איז אַן אַנדערע, װי די וועלט פון דעם חוש-המישוש. די ויזועלע 
וועלט איז אַן אויבערפלעכלעכע. די אויג שװעבט איבער די קעגנשטאַנדן. זי 
רירט זיי כמעט וי ניט אָן. די אויג נעמט צופיל אַרײן אין איר תחום, אַ גאַנצן 
פּייזאַזש, אַ שטיק לאַנד און הימל און אַלע קעגנשטאַנדן אויף איין מאָל. דער אָנ 
טאַפּיחוש קען אַזעלכע בריהשע שטיק ניט ווייזן. ער קען אָנרירן, אַרומטאַפּן איין 
קעגנשטאַנד,. די אויג באַטאַפּט דעם גאַנצן װאַלד מיט די לאָנקעס װאָס לעבן 
דעם װאַלד, מיט דעם גאָרטן, מיט כל המיני קרייטעכער, מיט די מענטשן, וועלכע 
גייען דאָרטן איבערן וועג, מיט די שעפּסן וועלכע פּאַשען זיך אין פעלד., דאָס אַלץ 
ווערט אַרומגענומען מיט איין בליק. אַזאַ שלל פון אימפּרעסיעס האָט מיר גע" 
בראַכט די אויג כהרף-עין, אַרױסשפּרינגנדיק פון פענצטער, ווען איך, װי נח, האָב 
זי געשיקט, מעשה טויב, אויסצוגעפינען װאָס הערט זיך אין דרויסן מכוח דעם 
מבול פון סענסאַציעס. דער שוער-פוסיקער דיק-הויטיקער חוש-המישוש װאָלט 
עס קיינמאָל ניט געקענט באַווייזן,. ער װאָלט ברענגען בלויז איין בלאַט אין מויל, 
אָבער אַ ראַיעלן בלאַט, אַ ממשותדיקן, אַן אמתן. ער װאָלט אױיספאָרשן די זאַך 
כדבעי, ער װאָלט זי אַרומנעמען און דורכנעמען, דורכטאַפּן,. קען אַ פלינק-פיסיקע, 
שנעל-אויפכאַפּנדיקע אוֹיג קאָנקורירן מיט אים, איז די אויג פאַרלעסלעך? נין, 
בשום אופן ניט. כמעט אין יעדן פאַל דאַרפן מיר אָנקוֹמען צום סאָלידן אָנטאַפּי 
חוש ער זאָל אונדז געבן זיין מיינונג, זיין אורטייל וועגן די קעגנשטאַנדן. די אויג 
איז צופיל פון אַ פליאַדער-קאָפּ, אַז מען זאָל קענען אָננעמען אירע באַריכטן, וועלכע 
זי ברענגט פון נאָענטן און ווייטן ווייט. און ווען מיר ווילן װויסן אַ ביסל מער 
מכוח די קעגנשטאַנדן, דאַרפן מיר זיך ווענדן צום געשמאַק, דעם חבר פון אָנטאַפּ- 
חוש,. מיר דאַרפן דעם קעגנשטאַנד אַרײננעמען אין מויל, אים צעמאָלן מיט די 
ציין, אים אַרומלעקן מיט דער צונג. אַזױ טוען עופעלעך. יעדע זאַך נעמען זי 
אין מויל אַרֹיין, אויף זייערע אַנדערע חושים פאַרלאָזן זיי זיך ניט. זיי טרויען 
בלויז דעם חוש-המישוש אין קאָאָפּעראַציע מיט דעם געשמאַק און גערוך, 

און אַלץ װאָס בערגסאָן זאָגט מכוח דער אומבאַהאָלפנקײט פון אינטעלעקטו" 
אַליזם איז אמת ויציב. ער באַװייזט אַז אונדזערע קאָנצעפּטן קענען ניט אַרײג- 
דרינגען אין די אָביעקטן ממש, אין דעם לעבנס-שטראָם, אין 3126 מ4ג12. 
זֵיי קענען ניט באַגרייפן דעם שרש-דבר, אָנטאַפּן דעם סאַמע תוך, וועלכער גע" 
פינט זיך אויפן דעק פון די קעגנשטאַנדן, און בלויז דאָרטן, אין די מעמקים, 

געפינט זיך דער ראיעלער שטאָף ; אַהין קעז אַריינדרינגען בלויז אונדזער אינטיו- 
איטיווע דערפאַרונג. אָבער דאָס אייגענע, װאָס ער באַהױפּט בנוגע דעם אינטע" 
לעקט, װאָלט איך אָנװענדן צו דער אויג און צום אויער. איבערהויפּט פּאַסט זיך 
עס צו דער אויג, וועלכע דרינגט קיינמאָל ניט אַריין אין די קעגנשטאַנדן, וועלכע 
זי פאָטאָגראַפירט,. און דאָך זאָל עמעצער פּרובירן אַרױסרײסן פון דעם בוך פון 
אונדזער וועלט און אונדזער וויסעניש די זייטעלעך, וועלכע זיינען אָנגעשריבן 
אויף די פילמען פון דער אויג-קאַמערע. װאָס װעט בלייבן? וויפל ועט בלייבן! 
קען עמעצער אונדז איינרעדן, אַז מיר זאָלן זיך אַנטזאַגן פון די אָקולאַרע עדות- 
זאָגענישן? ניין, קיינער ניט. װאָס פאַר אַ פּנים װאָלט געהאַט דאָס בילד פון דער 
וועלט, װאָס װאָלט געצייכנט געװאָרן בלויז פון חושיהמישוש, הגם ער װאָלט 
זיין בילד אַרײנקריצן ממש אין שטיין! זאָל פילאָזאָפּיע פאַרװאַרפן אַלע צייגע" 
נישן פון די חושים אוֹן איבערלאָזן בלויז די גביית-עדות, וועלכע דער חוש" 
המישוש, אין מיט-אַרבעט מיט זיינע חברים, גערוך אוֹן געשמאַק, גיט אונדז! 

דאָס איז די זאַך. אונדזער סענסואַליזם איז אַ צװיי"גאָרנדיקער בנין. עס איז 
פאַראַן אַן אונטערשטער און אויבערשטער שטאָק אין אָטידער געביידע. אונדזער 
געבוי האָט אַ געשיכטע הינטער זיך. און וואו עס איז פאַראַן געשיכטע, דאָרטן 
זיינען דאָ קעלערס און אויבנשטיבלעך, און שטיגן- טרעפּ, איבערגאַנגען, בכדי 
מען זאָל קענען גיין אַרױף און אַראָפּ. אַ בוים האָט װאָרצלען און בלעטער און 
צווייגן, װער װעט עס זאָגן, אַז די אמתע דערפאַרונג פון בוים געפינט זיך אין 
זיינע װאָרצלען און ניט אין די בלעטער. ווייל די װאָרצלען זייגן די מילך פון 
דער ערד-ברוסט און די בלעטער קוויקן זיך מיט די שטראַלן פון דער זון, און דע- 
ריבער דאַרף די ביימער-פילאָזאָפּיע זיך באַזירן אויף דעם באָדן און ניט אויף דער 
אַטמאָספער און זונען-שטראַלן, עס איז אינטערעסאַנט, דער סאַמע וועלט-באַנעם 
ווערט באַצײיכנט מיט עפּעס, װאָס האָט אַ שייכות צו דער אויג, , וועלט-אָנשויאונג". 
װי עס װאָלט באמת געווען גענוג אָנצוקוקן די וועלט, װי בלויז מיט זעעניש אַלין 
װאָלטן מיר געקענט יוצא-זיין און זי, אָטידי אָנקוקעניש, װאָלט געווען בכוח אָנצו- 
פילן אונדזער גאַנצע דערפאַרונג. (האחים גורדין, מכתב גלוי, זי 9, ווילנע, 1908). 
זיכער איז דאָס זען אַליין ניט צופרידנשטעלנדיק. דער אמת איז, עס זיינען פאַראַן 
שטופן, גראַדאַציעס. עס זיינען דאָ בערג און טאָלן ניט בלויז אין דער אויסער- 
לעכער וועלט, נייערט אויך אין דער אינערלעכער, אין אונדזער לפני ולפנים, סיי פון 
גוף און סיי פון נשמה. יעדער איינער פון אונדז טראָגט אין זיך דעם לייטער, 
וועלכן יעקב אבינו האָט געזען אין חלום. אין אונדז אַלײן איז פאַראַן אַ צעטיי" 
לונג אויף , קלאַסן", הויך און נידער, פאַרשיידענע שטאַנדן, אַריסטאָקראַטיע און 
,עמך". 

;און ער װעט ניט משׂפּטן לויט דעם זען פון זיינע אויגן, אויך ניט לוט דעם 
הערן פון זיינע אויערן" (ישעיה, י"א, ג'). דאָ רעדט זיך וועגן מלך:המשיח. די 
אויגן און די אויערן האָבן אַ שלעכטע רעפּוטאַציע. זיי זיינען פיל יינגער פון דעם 
אָנטאַפּיחוש מיט זיינע פאַרצווייגונגען אין געשמאַק און גערוך. דער יסוד ויל 
ניט אָנערקענען דעם אַרויפבוי. די אַלטע תושבים פילן אַ האַס צו די נייע אייג" 
וואוינער, צו די ,, פרעמדע". אָבעו דאָס איז דער כוח פון אַנטװיקלונג. די אַלט" 
װואָרג מוזן מאַכן פּלאַץ פאַר יונגװאַרג. די אוֹיג איז געװאָרן דער הויפּט-זייל פון 
דעם וועלט-שפּירונגס-בנין. דאָס אייגענע איז ריכטיק בנוגע דעם אױער. מען 
מוז האָבן רעספּעקט פאַר די ,יונגע", הגם זייער נצחון װוינקט ערשט פון וייטנס 
און וועגן אים דאַרף מען זאָגן מיט דעם קלאַסיש-געװאָרענעם שפּרוך פון בלעמען ; 
,איך זע אים, עס איז ניט איצט, איך בליק אים, און עס איז ניט נאָענט" (במדבר, 
כ"ד, י"ז), 

דער קאָנצעפּט (אויף צו-להכעיס די פּראַגמאַטיסטן, די אינטואיטיוויסטן, די 
צמפּיריציסטן) װועט באַזיגן אונדזערע חושים, וי די חושים האָבן בייגעקומען 
זייערע פאָרויסלויפער, און וי די נייע און מער פרייע, די פלינקערע און רירעוו" 
דיקערע חושים גייען פון נצחון צו נצחון, און קיינער האָט קיין העזה ניט אָפּצו" 
פרעגן זייער טייל אין דעם אויפרינט פון אונדזער וועלט-פאָרשטעלונג, 

אונדזער אויג איז דער גאַנצער כל-ולך בנוגע עסטעטיק, און וויפל זידלערייען 
האָט מען עס אַדרעסירט אויף איר חשבון, 

, איר זאָלט ניט נאָכגײן . . . אייערע אויגן" (במדבר ט"ו, ליט), 

,די אויג איז אַ מעקלער פון זינד" (ירושלמי ברכות סי' א'; במדבר רבה, 
פּרשת י"ז, סוף פּרשה). דער שפּיל פון פאַרבן לאָקט אָן און באַצוי" 
בערט. ער זאָגט אונדז וי שיין איז דער בוים, וי שיין איז דאָס פעלד, וי שיין 
זיינען די רויזן און ליליעס. די אויג האָט צו טאָן מיט עסטעטיק, זי וייזט אונדזן 
די שיינע און מיאוסע פאָרמען. מער וי דאָס, מיר האָבן פאַר די אויגן באַשאַפן 
אַ ספּעציעלע קונסט, אַ סביבה, וועלכע פאַרשאַפט פאַרגעניגן דעם מענטשן דורך 
דער פאַרמיטלונג פון דער אויג. מיךר האָבן געשאַפן אַ גאַנצע וועלט פון אָנגענעמע 
אָנקוקענישן, וועלכע געפעלן, גלעטן די אויג. דאָס אייגענע, כמעט, האָבן מיר 
באַשאַפן פאַר דעם אויער, מיר האָבן אויפגעריכט דעם גרעסטן מאָנומענט פון באַ- 
גייסטערונג און אַנטיציפּאַציע פון אַנדערע וועלטן דורך דעם קאָלאָסוס פון קלאַנ" 
גען. און האַרמאָניעס. מוזיק איז דער טויער, דורך וועלכן דער מענטש גייט צו 
זיין טראָן פון שיינקייט און מעכטיקייט. אין מוזיק באַווייזט דער מענטש זיין אוים" 
טוערישקייט. איז עס ניט טשיקאַװע, װאָס אונדזער חוש-המישוש פאַרמאָגט גיט 

אַזאַ סיסטעם, אַזאַ אַנטװיקלטע סיסטעם פון הנאה'געבונג. באָדן זיך, דאָס איז 
כמעט דער איינציקער לוקסוס, װאָס ער קען זיך פאַרגינען. אונדזער אָנטועכץ 
שפּילט אַ נעגאַטיווע ראָלע. זי לאָזט ניט צו צו דער הויט קיין פייכטקייט, קעלט, 
ווינט. וואו איז אַזאַ אָנטאַפּיקונסט וי די, וועלכע מיר האָבן געשאַפן פאַרן 
אויער, וואו איז די מוזיק פון צוריר, אָנריר? פאַר דער אויג האָבן מיר אויפגע" 
ריכט אַ טעמפּל פון שיינקייט און גראַציע, סקולפּטור און מאָלערײ, און װאָס האָבן 
מיר אויפגעטאָן אויפן געביט פון הנאָה-געבונג פאַר אונדזער חוש-המישוש? יע, 
אונדזערע בגדים זיינען דינער פון זעק, זיי רייבן ניט, איריטירן ניט די הויט, און דאָס 
איז אַלץ, אויב אונדזער קליידונג האָט צו טאָן מיט קונסט איז עס בנוגע סטיל און 
פאַסאָן, און דאָס איז, ווייטער, פאַר דער אויג, ניט פאַרן אָנטאַפּ-חוש, 


און די ,נאַטור" אַליין פאַרהאַלט זיך פאַרשיידן צו אָט-די צוויי חושים, גע" 
שלעכט איז דירעקט פאַרבונדן מיטן חוש פון אָנטאַפּ, און אויך געשלעכט װערט 
אַ משועבד פון דאָס שיינע אין פאָרם און באַװעגונג. ,די פרוי איז באַשאַפן גע- 
װאָרן בלויז פאַר שיינקייטס-צוועקן" (כתובות נ"ט, ע"ב), אַפילו געשלעכט נעמט זיך 
רוקן צו דער אויג. ער גייט, ער האָט נאָך, אָבער, אַ היפּשע שטיקל וועג ביז ער 
וועט אָנקומען. 

קען מען זאָגן, אַז אַלע פאַרגעניגנס פון דעם חוש-המישוש וערן אַריבערגע- 
וואויגן פון דעם תענוג, וועלכן מיר האָבן פון זען די זון, דעם הימל, די שטערן, 
די וועלט מיט אירע פאַרבן און שטאָפן ? אמת, דער בלויער הימל איז שיין, אָבער 
זיין קראַפט קען זיך ניט פאַרגלייכן צו דער עלעמענטאַרער סטיכישער גבורה פון 
דעם סעקסועלן שטורם. און דאָ שטעלט זיך די פראַגע פאַרװאָס טאַקע האָבן מיךר 
ניט געשאַפן אַן אַרטיסטישע דיסציפּלין פאַר דעם אָנטאַפּיחוש? דער ענטפער 
ליגט פון-אויבן-אויף. דער אָנטאַפּ איז אינדיװוידועל, זייער באַגרענעצט, זייער 
באַשרענקט. אמת, ער איז טיף און ער איז זיך ניט טועה אין זיינע אורטיילן 
אָבער אונדזער פאַװאָריט איז די אויג. זי איז שפּעטער געבוירן געװאָרן, דעריבער 
פאַרמאָגט זי אַ בעסערע קאָנסטרוקציע. זי דערלאַנגט אונדז ניט דעם קעגנשטאַנד 
ממש, זי ווייזט אים אונדז בלויז פון-דער-ווייטנס. אָבער אין אָט-דער שװאַכקײיט ליגט 
איר שטאַרקײט. דאָס אייגענע קען געזאָגט ווערן מכוח דעם אויער, די אויג און דער 
אוער זיינען ניט, אַזױ צו זאָגן, עגאָאיסטיש, זיי נעמען גאָרניט אַװעק פון דעם 
קעגנשטאַנד, וועלכן זיי ברענגען צו אונדז. זיי זיינען ניט װי דער צוריר"חוש, 
וועלכער מוז מיט דער צייט אָפּרײיבן, אָפּניצן דעם אָביעקט, וועלכן ער באַהאַנדלט, 
די אויג טשעפּעט ניט דעם קעגנשטאַנד. קיין זאַך ווערט ניט אָפּגעריבן פון בלויז 
קוקן אויף איר, פון אַן ;עין'הרע" געבן. די אויג עסט אויף אַ מאָדנעם אופן. זי 

עסט אויף די פאָרמען, דעם למראית-עין. דאָס ענלעכע דער אויער. דער קלאַנג 
שטאַרבט מיט אַ ברכה אָדער מיט אַ קללה אויף זיינע לופט-ליפּן, אומגעאַכט צי 
ער ווערט אַבזאָרבירט פון אויער צי ניט. ער רירט אָן איער אויער-פּייקל, ער 
רעגט די געהער-סטרונעס פאַרבייגייענדיק. צי מיר הערן זיך איין, צי ניט, זיין 
מערכה איז פאַרזיגלט. ער איז אַ שכיב-מרע. ער לעבט איין מאָמענט, אַ שפּרונג, 
אַ שוואונג, אַ שמייכל פון כװאַליעס, אַ װיבראַציע, און גלייך זיך אָפּגעטונקט, מער 
ניטאָ, אַנדערע קלאַנגען פאָלגן אים נאָך, אַנדערע גערוישן ציען דורך די מעזשעס 
איבערן פעלד פון האַרמאָניע. זיי פאַרשװוינדן ניט, זיי שוועבן אַװעק אין דער 
אומענדלעכקייט., אונדזער הערן האָט ניט קיין ווירקונג אויף דעם קלאַנג. ווייטער, 
די אויג און אויער זיינען ניט אַזױ עקסקלוסיוו. זיי דערלאָזן, מיט פאַרגעניגן, אַ 
קאָאָפּעראַטיוון אָנשטרענג, דער אויג אַרט ניט װאָס נאָך פילע אויגן קוקן אויף 
דעם אייגענעם בילד, זעען די זעלביקע סצענע, --- און האָבן הנאָה פון דעם. און 
וואו איז דער טעמפּל, וועלכער װאָלט קענען ריװאַליזירן מיט דעם טעאַטער, מיט 
דעם קינעמאַטאָגראַף און דערפילן די אייגענע פונקציע פאַר דעם גאָט פון גע" 
שמאַק, גערוך אָדער אָנטאַפּ, דעט זקן שבחבורה פון די חושים? װאו איז דער 
מזבח אויף וועלכן אָנריר-קטודת רויכערט זיך? טױזנטער אױגן קענען זען די 
זעלביקע פאָרשטעלונג, טוזינטער אויערן קענען הערן די זעלביקע סימפאָניע. 
אָבער טויזנט מיילער קענען ניט עסן דעם זעלביקן מאכל, די אייגענע שטיקל 
פלייש. וען זי עסן בציבור, קייען זיי באַזונדער, בייסן באַזונדער און שלינגען 
באַזונדער, זי זיצן בלויז אַרום זי זעלביקע טישן, אין דעם זעלביקן לאָקאַל און 
אין דער אייגענער צייט. אַ מאָלצײט װאָס איז צוגעגרייט פאַר איינעם, װעט ניס 
קלעקן פאַר פילע עסער. די אויג ווייסט כמעט ניט אָטידעם אונטערשייד. אַזױ 
לאַנג װי די אָנקוקעניש איז ניט פאַרבונדן מיטן אָרט-פאַרנעם און דיסטאַנץ און 
מיט דעם געזעץ, וועלכער זאָגט אַז צוויי קערפּערס קענען ניט אָקופּירן דעם אי" 
גענעם פּלאַץ. אָבער אָט-דער אומשטאַנד האָט דאָך גאָרניט צו טאָן מיטן חוש- 
הראיה, נייערט, װוידער אַמאָל, מיטן אָנטאַפּיחוש, ווען מיר פירן אַרין נאָכפאָלג, 
ווערט די רוים-פּראָבלעם באַזײטיקט. דער אוער האַנדלט אויף אַן ענלעכן אופן, 
ער פאַרצערט ניט די האַרמאָניע פון דער שטיק מוזיק, וועלכע װוערט געשפּילט. 
דער אוער נעמט בלויז אויף די װיבראַציעס, און טויזנטער צוהערער קען מען 
באַפרידיקן אויף איין מאָל, 

אמת, אָט-די חושים זיינען אויבערפלעכלעכע, זיי נידערן ניט אַראָפּ אין דער 
עמקות, זינקען ניט אַריין אין קעגנשטאַנד. אָבער אָט-דער חסרון איז זייער גרויסע 
מעלה. דערפאַר האָבן זיי אַזויפיל בײיגעטראָגן צו דעם באַשאַף פון קונסט. מוזיק 

איז די שפּראַך פון די נשמות, מאָלערײ און דראַמע איז דער לשון פון גוף, מוזיק 
איז דינאַמיש, פליסיק, װי דער לעבן און זיין, סקולפּטור און מאָלעריי איז סטאַ- 
טיש, װי די בערג און די פעלזנשטיינער. 

גערוך קען אויך, דוכט זיך, באַפּרידיקן פילע מענטשן אויף אַמאָל, אָבער דאָ 
קומט די קאָנסומציע דורך אַרײנאָטעמען און אַרױסאָטעמען, און זי רואינירט די 
גערוך-סובסטאַנץ. און דערפאַר האָט ער ניט זוכה געווען דערהייבן צו ווערן צו 
דער מדרגה פון אַן אַנטװיקלטער קונסט. עס זיינען דאָ פאַרשײידענע פּאַרפיומען, 
אָבער מיר פאַרמאָגן ניט קיין אָפּערעס פון אַראָמאַט, קיין סימפאָניעס פון ריחות, 
פּאָעמעס פון שמעקעכץ. 

דער דריילינג, אָנטאַפּ מיט זיינע צוויי מיטהעלפער, גערוך און געשמאַק, זיי- 
נען געבליבן הינטערשטעליק. זיי האָבן ניט געקענט אַרױף אויף דעם באַרג, 
וועלכער איז באַגאָסן מיט זונענשיין פון עסטעטיק, און וואו די אויג און אוער גע- 
פינען זיך. 

און ווער איז אַזױ מגושמדיק, אַז ער זאָל ניט אָנערקענען די גרויסע אויפטו- 
אונגען, וועלכע זיינען געמאַכט געװאָרן פון מענטשן אַ דאַנק אָט-די צוויי חושים 
זיינע, געהער און געזע. און אָט-די חושים זיינען דאָך די יינגסטע און שװאַכסטע! 

דווקא דערפאַר, װאָס זיי זיינען פאַרנאַכלעסיקט געװאָרן פון די קערפער- 
בויער, דערפאַר האָבן זיי זוכה געווען צו װוערן ווינקלשטיינער, אויף וועלכע עס 
איז אויפגעריכט געװאָרן דער גרעסטער היכל פון עסטעטיק, פון שיינקייט, 

עסטעטיק איז פונדאַמענטירט אויף דעם געזעץ פון זעלבסטום-זיכטום, 

גערוך. עס זיינען פאַראַן פאַרשײדענע גערוכן, אָנגעמע און אומאַנגענעמע. 
די פּלאַנצן, ס'רוב, אָטעמען אַרױס אַ געשמאַקן ריח. אָבער װען אַ זאַך פוילט, 
פאַלט פאַנאַנדער, שימלט, -- שטינקט זי. פּגרים, נבלות עיפּושן, אַװירן, די 
דיסאינטעגראַציע איז קעגן אונדזער , נאַטור". מיר קענען זי ניט פאַרטראָגן ניט נאָר 
פּסיכאָלאָגיש, נייערט אויך פיזיאָלאָגיש, קערפּערלעך. מיר קענען ניט פאַרטראָגן 
די דעקאָמפּאָזיציע. מיר ווערן דערשטיקט אין איר אָנוועזנהייט. מיר ווערן דער- 
שטיקט פון איר שטינקעכץ... מיר קענען זי ניט אָנקוקן עס איבלט אונדז. 

חועז-המישוש. באַרירונג, ווען דער באַרירטער קעגנשטאַנד איז גלאַט, גלייך 
און ווייך, איז אָנגענעם. האַרט, שאָרסקי, --- איז אומאָנגענעם. אויך אין אָט-דעם 
פאַקט זעט מען דאָס שטרעבן צו אייניקונג. קאַלט, װאַרעם, וֹצן די היץ שטייגט 
אַריבער אַ היפּש ביסל די טעמפּעראַטור פון דעם קערפּער, אָדער, פאַרקערט, איז 
זייער פיל נידעריקער, -- איז זי אומדערטרעגלעך. דער באַריר:חוש רעװאָל- 
טירט. דער זעניט פון אָנגענעמלעכקייט דורך באַריר ווערט דערגרייכט אין גע- 

שלעכטלעכן פאַרקער, וועלכער איז דער שאַפּער פון דעם לעבנס-בונד און לעבנס" 
איינהייט, ער זיצט אויפן שפּיץ פון עץ-החיים, אין מיטן פון גוף-גן-עדן, אויף די 
גענעראַטיווע אָרגאַנען. אין פאַראייניקונג און צוזאַמענהעפטונג װערט דער לעבן 
פאָרגעזעצט ;סיי פון דער לעבעדיקער מענטשהייט, סיי פון דעם קיניגרייך פון די 
בעלי-חיים, 

חזש-הראיה. שיין, גראַציעז, פּראַכטפול און פילע אַנדערע װערטער וערן 
געברויכט בכדי אויסצודריקן די זעלביקע האַרמאָניע-אידייע, װי זי ווערט פאַר" 
קערפּערט אין שטריכן, אין ליניעס, אין פיגור. בלומען זיינען פּראַכטפול. פאַר" 
װאָס באַטראַכטן מיר זיי אַלס שיין ? ווייל זיי זיינען סימעטריש, אַסאָציאַטיוו בנוגע 
זייערע קאָלירן אַזױ גוט װוי בנוגע זייער געבוי, אין שייכות צו די פאַרהעלטנישן 
פון זייערע טיילן, דער צענטער, די פּעריפעריע איז געצירקלט. װאָס שטיגט 
אַריבער די בלומען אין שיינקייט? דימענטן, בריליאַנטן, קריסטאַלן, קריסטאַ- 
ליזאַציע איז די העכסטע דערגרייכונג פון סימעטרישקייט אין דער ,נאַטור". און 
דאָ, אין אַזאַ מיניאַטור, דערזעען מיר די גרויסע האַנט פון אחד. סימעטריש 
מיינט אינטעראינדיווידועל, פאַראײיניקט אַזױ, אַז קיין טייל װוערט ניט פאַרטיילט, 
באעוולהט, אַז יעדער חלק קריגט דאָס זייניקע, װאָס אים קומט. מיט אַנדערע 
ווערטער, מיר געפינען דאָ אַ פאָרם פון אַן אױטאָאָרגאַניזאַציע, אַ זעלבסט-פאַראי- 
ניקונג, אין וועלכער יעדער באַשטאַנדטײל, יעדער שטריך שטעלט פאָר מיט זיך 
אַן אומאָפּהענגיקן חלק פון דאָס גאַנצע, וואו דאָס גאַנצע איז ניט , סאָציאַל"-אַגרע- 
סיוו, פאַרניכטעט ניט זיינע חלקים, בויט ניט זיין טראָן אויס די שאַרבנס פון זיינע 
פראַגמענטן-פּגרים, אַזאַ איינשטעל געפעלט דער אויג, טוט הנאה דעם געזע-חוש. 
מיר רופן שיינקייט דאָס, אין װאָס מיר אַנטדעקן די צעשפּרײטע שטראַלן פון דער 
אוניװוערסאַלער שיינקייט, תפארת, וועלכע באַשטײט אין שלימות, אין זיכטום, 
וועלכער איז דער מקור פון אַלדאָס שיינע. אַ שיינער פּנים איז דער, אין וועלכן 
די שטריכן און די טיילן זיינען איינגעטיילט אַזױ, אַז קיינער אזורפּירט ניט דעם 
צווייטנס פּלאַץ, אַז זיי קאָאָרדינירן, קאָאָפּערירן, ווען דער נאָז איז מסיג"גבול 
פון די באַקן, פון די ליפּן, ווען ער איז צו גרויס, ניט פּראָפּאָרציאָנעל, באַקומט 
זיך אַ מיאוסער פּנים. דער קאָפּ דאַרף האַרמאָנירן מיט דער פיגור, מיט די שול- 
טערס. די שולטערס דאַרפן שטימען מיט די איבעריקע גלידער, און אַלע צואַי 
מען פרידלעך, מיט איינזעעניש, ניט פאַרכאַפּעניש, שטעלן צוזאַמען דעם קערפּער, 
וועלכער איז אַן אינטעראָרגאַגישעױ פאַרבאַנד, 


(המעוך קומט) 

פון 


מאיר אסתרס 


דעם זיידנס באָרד 


אַ גאַנצע פּרשה שרעקעניש -- אַ דאַנק גאָט -- שטייט אַן אָפּגעמעקטע : 
אַ גוטער מלאך מיטן פליגל האָט געטאָן אַ פאָך, 

און אָפּנעשטעלט די בעל-עקידה'דיקע האַנט די אויסגעשטרעקטע. -- 
אברהמל קומט אריין אין הויז, דער באָבען, כיענען, פאָלגט ער נאָך. 


אַזױ װוי אייניקל פאַרװאָגלט װאָלט געווען אין ווייטע מקומות, 
און כמה שמיטות יאָרן האָבן זיי זיך ניט געזען; 

וי פון נסיעה איבער ים'ען מיט די אָפּגרונטלאָזע תהומות 
קינד בשלום קומט אהיים, דער זיידע מלא שמחה איז געווען. 


ער האָט אברהמלען האַרציק פעסט אַרומגענומען -- און צענומען 
אים גלידערווייז, שיער ניט צעפּאַלמעסט, אַנאַטאָמיזירט, 

מיס בענקענדיקע אויגן אים געגעסן, זיך געקװיקט דעם גומען: 
וי ס'ווייזט אויס, איידער ער די חששים פאַרבראַקירט, 


דערקונדיקן זיך װויל, צי קינד מיט אלע איברים איז געבליבן, 

און ניט אריינגעװאָרפן האָבן זיי אין אים אַ מום, 

אברהמל אונטער דער אינספּעקציע פוֹן דעם זיידנס בליק, כאָטש ליבן, 
דערשראָקן איז, די שטרענגע אונטערזוכונג מאַכט אים שטום, 

6 מאיר אסתרט 


איצט פאַרטיק מיטן גוף, זיך נעמט צו די נשמה'שע געשטאַלטן: 
צִי האָבן די ערלים ניט באגאנגען זעלן-מאָרד. 

אברהמל טיזיך, װוי קליין ער איז, בראשו ורובו, פאַרבאַהאַלטן 
אין סודותפולן שאָטן פון ישראלס גרויער באָרד, 


ס'טוט זילבערנער קאַסקאַד פון האָר מיט ריינער קדושה אינספּירירן. 
אברהמל פארן קלאָרן װאַסערפאַל האָט ערנפאָרכט. 

צעשוימטע שטראָמען ציען איבער יאָרן-שטחים, ברייט צעווירן. 

אין זי פּאַסירונגען מיט נשמה'דיקן אוער האָרכט, 


אינצווישן נעפּלהאפטע ווירעס אותיות דורכזיכטיקע ווייסע 

(ער קען טעקסט לייענען מיט קינדערשן פאַרשטאַנד) 

פאַרשרייבן פליסנדיק, וי אויף אַ בלאַט, אן אויסטערלישע מעשה 
מכוח אַ פאַרכישופטן, א פּלאי-פּלאים-לאַנד, 


אים האָט זיך אויסגעדוכט, אַז עמיצער, אַ רואה ואינו נראה, 
אומזיכטבאַר וואוינט אין יענעם בראשית'דיקן וואונדער-װאַלד, 
דאָרט, אין געדיכטעניש פאַרטונקלט, האָט זיין תמידיקע דירה, 


מיט זיידנס פולן הסכם, ניט, חלילה, איבערגװאַלד, 


ס'איז איבעריק צו זאָגן, מאריך זיין מיט דברים בטלים ריידן: 
אברהמל האָט פאַרערט פּאַטריאַרכאַלישע סטאטור, 

פאַרקערפּערונג פון חכמה, תורה, עלטער, גבורה, פון זיין זיידן. 
װוי קומט זי אבער צו דער באָרד, באָרד זיאיבער דער נאַטור ! 


זי, לויט אברהמעלעס השגות, טוט פאַרמאָגן אַטריבוטן 
פון גאָטהײט, ממש פון דעם כביכול גופא, אים אליין, 
די אָנזיכט פון דער באָרד מאַכט שנעלער צירקולירן זיינע בלוטן. 
לגבי איר ער פילט זיך נישטיק, װי א שטויבל קליין, 


אין איר דערבייזיינקייט ווערט בטל, ציטערט-פלאַטערט, וי פאַרלאָרן. 
די שוימענדיקע כװאַליעס! עס פאַרדרייט זיך אים דער קאָפּ! 

סי שירה-פּיענע, דאָך איז עס מאַסיוו, אין סאַמע פלוס פאַרפּראָרן 
מיט יעדן קריינדל-תג און ניגון-קרייזל, טרעל און טראָפּ, 

ניט אנבליק, סי גענוג פאר אים די באָרד במחשבה זיך דערמאָנען, 
בכדי אריינצופאַלן אין א שטימונג פון געבעט, 

געשטאַלט פון זיידן, אימפּאָזאנץ פון זיין פיגור, דער הדרת פּנים, 
דאָס אלץ אַ פראַגע בלויז פון וואוקס, סי אױיסשפּרײט, קװאַנטיטעט. 


די זעלבע איברים, װאָס זיין זיידע האָט, פאַרמאָגט דאָך אויך אברהמל. 
זי זיינען נאָר פון קליינער מאָס, מיניאַטור -- דאָס גאָר. 

דער זעלבער מין געוויקס, לעם שוֹאָם עס טוליעט זיך א שוועמל. 
פּונקט וי דער זיידע האָט ער איין מויל, נאָז; הענט, פיס --- צו פּאָר. 


די לאַנגע ווייסע באָרד! דאָס איז שוין גאָר אַן אַנדער ענין. 
עס איז אַ פיזיאָלאָגיש רעטעניש אָן אַ באַשײד, 

פאַרענדיקט איז די זעלביקייט פון קערפּערלעכן בנין. 

עס הייבט זיך אָן מיסטעריעזער דרייסטער אונטערשייד, 


תהום געניצט צווישן בערג און בשפל-המדרגה טאָלן, 

ווען פאַרן מקח איינהאַנדלען װאָלט קענען אָט-דעם שאַץ, 

איז גרייט געווען בדאי מיט האלבן לעבן צו באצאָלן, 

ער גלעט זיין קין און באַקן, זיפצט. עס האָט קיין האָר דער פּלאַץ. 


די באָרד א דברישבקדושה איז! עס גייט דען אין די פּרייזן! 

עס'י א טאָפּלטע אוממעגלעכקייט, ער וייסט גאַנץ גוט: 

ווייל האָר צו מאַכן װאַקסן אויף דער געמבע, --- װער קען עס באַווייזן ?! 
און דאָך פאַרלאַנג אים מאַטערט, וואונטש אויף איין מינוט ניט רוט, 


און האָר אליין איז דען גענוג?! אין זילבער שיין עס ליגט דער צויבער. 
און מיט פאַרדריסלעכן פאַראַכט ער מערקט, אַז שװאַרץ װי קויל 

עס זיינען זיינע פּאה'לעך: קאפּריזנער קרייזעלעך צעשויבער -- 

וי פּעך... שמעקט אין די נעזלעכער מיט סמאָלע -- סי א גרױיל! 


ווינטשט איבערבייט פון די קאָלירן... אה, ווען גרוי ער קען זיי מאַכן ! 
ער ווייסט, אפילו דאָס באַגערן איז כמעט א זינד, 

דאָך הערט ניט אויף דאָקוטשען מיט זיין וואונטשן-תפילה דעם אל רחום, 
וויל לויפן שנעל דעם לעבנס-וועטגעלאף דאָס מענטשנקינד, 

וי קען ער, יינגל, גאָר די העזה האָבן זיך פאַרגלייכן װועלן 

מיט ר' ישראלן, דעם זקן שיוון, דעם טיטאן! 

װאָס קען אברהמל טאָן?! מיט אים ער פלייסט זיך אויף איין ברעטל שטעלף 
ער איז קיין אויסנאם, יעדעס קינד וויל זיין אַן אַלטער מאַן. 


דער זיידע, וי יום-כיפּור בשעת'ץן דאַװונען, האָט זיך איינגעבויגן, 
אויף קעפּל זיינס מיט צערטלעכקייט די הענט ט'ארויפגעלייגט, 

מאכט צו, מיט גרויס כוונה און נאזונדערע ייחודים, ד' אויגן, 
און צו די טויערן פון ברכה גייסטיק בליקן נויגט: 


דעם ווילן ריינעם-הײיליקן פון דעם באַשעפער צו דערפילן, 
אזוי ער בענטשט אברהם'עלען, זאָל שטארק זיין װי א לייב ; 
אין שטנ'ס אויגן וי דער בעסטער יעגער-שיסער, פיילן צילן, 
און לויפן צוֹ א מצווה פלינק, װוי דער װאָס איילט צום רויב... 


און װוי אברהם אבינו ביישטיין לייכט די שווערע צען נסיונות ; 
און פון עבירות זאָל אַנטרינען שנעלער פון אַ הינד; 

און לייטערן פון יעדן פּגם און פּסול, און פּסולת די רעיונות; 
דעם יצריהרע שעכטן וי להבדיל שאָף און רינד... 


אצונד, געבענטשטערהייט, ער גייט אריין אין קיך, װי צו עבודה, 
אויף יעדער האַנט ארױיפגעגאָסן אומגעפער צו קװאָרט, 

די באָבע האַלט דעם האַנטעך, העלפט הענט װישן, שווייגן ביידע, 
מע טאָר ניט מפסיק-זיין, ער ווייסט דעם דין און רעדט קיין װאָרט , 


די באָבע זאָגט מיט אים, אָן נטילת-ידים:ברכה, , שאו ידיכם". 

וי נאָר פאַרענדיקט זאָגעכץ קומט צום זיידן גלייך צוריק. 

גלעט יעדעס װאָרט זיין שטים, צו תפילה מיט א תפילה איז זיך מכין, 
און יעדע זילבע איבער דורות-תהומות װאַרפט אַ בריק, 


אין די סטערעאָטיפישע קלישעס פוֹן ציצית-בענטשן-תפילה 

אברהמל טוט אריין זיין צאַפּלדיקע יונגע זעל. 

זאָגט נאָך דעם זיידן װאָרט ביי װאָרט ; פאַרגליווערט פּסוקים אלטע קילע 
זיך גיסן איצט ארויס פון יונגן-פרישן הייסן קעל... 

מאָמענט דעם איילנדיקן מיט דער אייביקייט עס טוט באַהעפטן 
אן עופ'עלע, װאָס האָט זיך ערשט פון איי ארויסגעפּיקט, 

די רגע, לויפנדיק, אָן תמיד קלאַמערט זיך מיט אלע קרעפטן, 
צו שיווער זיקנה גרינע יוגנט גרינע גרוסן שיקט, 


זיין נשמה אָנגעזעטיקט מיט דעם אומבאַוואוסטן-אבסאָלוטן, 

מע גיט אַ טראַכט פון גוף. ער פרישטיק בחיפּזון עסט. 

פון פרישטיק ביז צו מיטאָג זיינען פריי די שעהן און מינוטן, 

ער חבר'ט זיך מיט ווינטלעך, גרעזלעך --- אלע אויף גאָטס קעסט, 


אברהמלען אומצובלאָנדזשען איבער פעלדער, וועלדער מ'זאָל דערלויבן 
דער אָנזאָג פון דעם איידעם איז געווען הן ליב, הן שטרענג, 

א זינד באוועגונגס-פרייהייט אין דער תפיטהת-צעל צו רויבן: 

די וועלט פאר מענטשנקינד, װי א געפעניזניש איז ענג... 


ח 
מרים, אברהמלס שוועסטער 


עס איז פארצייכנט אין רעיעסטער: 
מע האָט אברהמלס יונגע שוועסטער ‏ 
גע'גנב'ט, אומגליק איז געשען, 

ווען מרים פינף יאָר זי אלט געווען. 


טראַגעדיע האָט פּאַסירט נאָך מיט-טאָג 
אין שיינעם ברענענדיקן שניט-טאָג, 

דאָס גוט איז מענטשנלאָז געבליבן, 

שאָף, רינד אין פּאַשיקע פאַרטריבן. 

זיי מעלה-גרה'ן גראָז דעם ליבן, 

זיי פיטערן זיך גאנץ געמיטלעך, 

איעדער פּאַרובאָק און איטלעך 

מויד ט'זיך צו שניט אין פעלד פאַרקליבן, 

די ניאַנע, וועמענס עובדא אויף דאָס קינד אן אויג צו האַלטן, 
ליגט אויסגעצויגן אונטער שאָטנדיקן דעמב דעם אַלטן, 

זי שלאָפט געשמאַק און פלייסיק, כראָפּעט פלייסיקער, געשמאַקער. 
די לופט צעשניידן, װוי, להבדיל, ערד דער שאַרפער אקער, 

די טעמפּע שנאָרכענדיקע ברוכװאַרג"קלאַנגען פעטע כראָפּעס. 

אַ גאַנצע נאַכט ארומגעשלעפּט זיך מיט די יונגע כלאָפּעס, 
געבליבן לעבן בנס, איז ניט געשטאָרבן במיתת נשיקהיי. 

פון קרויט דער שווערער מאָלצייט, אויך די היץ די שרפה'דיקע: 
דאָס זשוזשען פון די פליגעלעך, מיט כעס זייער פרעגן: 

מה רעש? זי קלאָגן אויף , מי יוזיה", למאי די בינען מעגן: 
די טריקעניש זי לינדערט מיטן קװאַס פון ברויט געמאכטן, 
אַזױ זי בשפע איריגירט דעם קעױפּער-פעלד פאַרשמאַכטן; 

דאָס שושקען זיך און סודן זיך פון פּליאַדער-ווינט מיט בלעטער; 
דאָס אַלץ צונויפגערעכנט ריכטיק און צונויפגענומען 

אין איין עפעקט, אם-ענדע, האָבן מאַשען בייגעקומען: 

איר טרייקייט צו דעם אָנפאַרטרױטן קינד לייגט אָפּ אויף שפּעטער. 
זי האָט העראָאיש זיך געראַנגלט מיטן שטן שלאָף. 

זיך אונטערגעבן! כאָטש געשטאַױקט זיך ביזן סאַמע סוףי 

זי פאַלט אנידער וי א סנאָפּ, 

דער מאָך איז קישן פאַרן קאָפּ. 

דער טאג איז זומער-זוניק, שיין. 

און מרים זעט, זי איז אליין. 

געקוויינקלט, אפשר, א מינוט, 

פאַרפּאַנצערט מיט קוראַזש און מוט 

ארויפגעקראָכן אויפן בערגל, -- 

זוכט גאָלד אויס בלויזן הרגל. 

פאַר זיפּ עס דינען אירע פינגער, 

און גאָלד וי זאַמד, װען מענטש איז יינגער... 

מיט שווערער ארבעט איז פארנומען -- 

ציגיינער פּלוצלונג אָנגעקומען. 


זשולייקע שיינע, צווייטע ווייב פון ראש פון דעם טאַבאָר, 

װאָלט וועלן פלאַנצן, איבערלאָזן נאָך זיך יונגן דור. 

דער אויבערשטער, אָן אַ פאַרװאָס, פאַרשלאָסן האָט איר טראַכט. 
דערזעט קינד שפּילט זיך איינינקער אליין, ניט לאנג זי טראַכט. 

אין קינדער גניבה זעט קיין זיגד, 
וי היזק װאָס ס'טוט אָן דער ווינט, 

לויפט צו געשווינט, 

פון ביקס א קויל, 

אַ כאַפּ דאָס קינד, 

פאַרשטאָפּט די מויל 

מיט שפּיץ פון פאַרטעך, גלייך אריינגעשליידערט אין דער בויד, 
זשוליינקע שיינע איז פארביטערט, וי אַן אַלטע מויד; 


דער באַרמהאַרציקער, דער האַר, 

ניט פילט איר מיט, ניט שפּירט איר צער, -- 

וועט זיך אליין אן עצה געבן. 

און שר װעט מוזן איר פאַרגעבן, 

דער גרויזאַמער, דער שלעכטער פאָטער 

ער וואוינט אין הימלען לויטער-בלויע, 

ער דונערט, בליצט מיט גרויס הנאה... 

וועט מוזן, װאָס, אַ ברירה האָט ער? 

דעריאָגט: די הויף-לייט זיינען שנעל, ציגיינער קוים װאָס קריכן. 
געטרייבערט פּערינעס פון פּוך, געריסן ווייסע ציכן, 

די קודלעװאַטע הינט דערשראָקן, זיך צעבולן און צעװאָיעט. 
די ביידלעך מיט חפצים דורכגענישטערט און צעראָיעט. 

פאר דעם פאַרדאַכט קיין שפּור פון א באַשטעטיקונג געפונען. 
געזוכט אַ טאָג, אַ נאַכט, מיסטעריע שװאַרצע ניט צערונען 
און מרים, װי דאָס װאַסער װאָלט, חלילה, זי פאַרטרונקען, 

צי שטיף-מאַמע, די ערד, די מויל געעפנט -- זי פארזונקען. 
צי שטורם-ווינט פאַרטראָגן, זי אויף שטויבעלעך צעבלאָזן. 
זשולייקע שיינע מיט איר מאן האָט זיך ניט לאנג באַראַטן 
וואו דאָס גע'גנב'ט מיידעלע אויף זיכער צו באַשטאַטן. 

אין אַ פאַרװאָרפן פי-ברונעם דאָס קינד אַראָפּגעלאָזן 

מיט דעם צעקננופּטן שטריק אין לייכט-באַשמידטן טיפן עמער. 
אויף מאָרגן נאָך דעם איבערפאַל גאַנץ פרי מיט שאַרן דעמער -- 
אַרױסגעצױגן, לייב און פּנים אויסגעשמירט מיט סאַזע 

און מרים'ס לבנה-צורה איז אריין אין ליקוייפאזעצ... 

און די ציגיינער מיט תרעומות זיינען אָפּגעפאָרן. 

פאַרשוואונדן איז אויך מאַשע, אויסגעטריקנט, ניט געװאָרן. 

פון מעלאַנכאָליע און גריזאָטע זעלבסט-מאָרד איז באַגאַנגען: 
אין טיפן װאַלד אויף א סאָסנאָװן בוים זיך אויפגעהאנגען ; 

אויף פערציק יאָר בערך איז דעם טױט דעם װעג פאַרלאָפן, 
און טראָץ דעם אומגליק, װאָס ט'זיך מיט זיין ערשטן קינד געטראָפן, 
ר' שמואל שיקט זיין זון אַהער יאָר איין, יאָר אויס: דעם זומער 
פארברענגען, אונטער מוטער שכינה'ס אויפזיכט גוטער-פרומער, 
אויף שויס פון דער נאַטור, צום מענטשנקינד אזוי געטריי, 

מיט אָנזאָג בפירושן צו לאָזן װאַנדערן אים פריי. 

ער האָט גאַנץ מילד, פונדעסטוועגן בגזירת אב געזאָגט, 

מיט װוערטער בילדלעכע, װאָס בלויז א מיסטיקער פאַרמאָגט : 
מיין זון, זע; זעטיק דיינע אויגן מיט דעם הימל"בלוי 

װאָס דינט װי סטעליע-באלקן איבער קאָפּ פון ייד און גוי; 

זיך נער מיט גרינקייט פון דעם גראָז און פרישקייט פון דעם טוי, 
וי לאַנג דוֹ לעבסט, אפילו ווען שוין אלט און קאלט, און גרוי, 
דעם ליבן נאָמען פון דעם נדבן דאנקען וועסט מיט לויב, 

ער גיט פון פאַרבן-שפע פולע מאָס מיט הויכן קויב, 


מיט אַלע חושים דינען װעסט מאהבה גרויסן מייסטער 

פון אלע מאלער-קינסטלער, פורעמער פון לייבער-גייסטער. 

און מיט די פייגעלעך פרימאָרגנדיק שפּרינג, זינג און טוויטער, 

און מיט די קאָרןזאַנגען אויף די רייפע פעלדער --- ציטער } 

אויך רויכער קטורת מיט די שמעקעדיקע קוייטן, בלומען, 

און װי די בלעטער אויף די בויגעוודיקע ריטלעך-צווייגן 

דו זאָלסט די מינדסטע-לינדסטע ווינטל-ווייאונג ניט פאַרשווייגן : 

דער יסוד פון דעם באַשטאַנד איז ,מימרא" -- נשמה טאָר ניט שטומען. 


פאַרענדיקט גיט ער קינד אין כעקעלע אי קניפּ, אי גלעט, 
אברהמעלע האָט ניט פאַרשטאַנען װאָס זיין טאַטע רעדט, 

ר' שמואל אין דערציאונג פאָלגט אָריגינעלע שיטה: 

אַ װאָרט דאַרף ליגן אין געהירן פון א קינד א פולע שמיטה 
און ערשט דערנאָך וועט'ס נעמען שפּראָצן, פרוכטן, ווערן רייף 
און מעשה-אבר מיט זיין מהות צוזאַמענוואקסן שטייף, 

מיר וועלן דעפינירן דעם טערמין תפילה ניט אין דעם ענגן איינפאַכן זין פון 
בעטן ביי גאָט, אַז ער זאָל דעם מענטשן געבן עפּעס, נאָר אין דעם ברייטן טיפערן 
פּשט פון ,עבודת הבורא". תפילה באַשטײט אין דער מענטשלעכער באַדערפעניש 
צו געבן אויסדרוק צו זיינע רעליגיעזע געפילן פון אָנגעהעריקייט צו גאָט און אָפּ" 
הענגיקייט פון געטלעכן ווילן,. אין אַלע סאָרטן תפילות, סיי ווען זיי אַנטהאַלטן אַ 
געבעט פון הילף אָדער א דאַנק פאַר הילף, סיי ווען זיי אַנטהאַלטן אַ באַוואונדערן 
פון גאָטס מעשים אין דער פּאָעטישער פאָרם פון שירים ותשבחות צום שאַפער פון 
וואונדערבאַרן קאָסמאָס ; סיי ווען זיי האָבן צו טאָן מיטן מענטשלעכן אויפפיר, װי 
ווידוי, תשובה און כפּרה, גיט דער מענטש אויסדרוק צו זיינע טיפסטע רעליגיעזע 
עמאָציעס: דהיינו צום געפיל פון קרובהשאַפט מיט גאָט און דעם געואויר זיין 
פון אייגענער אומבאַהאָלפנקײט. דער מענטש באַזיצט, אין אַ באַגרענעצטער מאָס, 
געטלעכע אייגנשאַפטן --- דאָס װאָס ווערט אָנגערופן אין דער יידישער טעאָלאָגיע 
,חלק אלה ממעל" און ער פילט זיין פאַרװאַנדשאַפט אָדער ענלעכקייט צו גאָט. אין 
זיין אומבאַהאָלפנקײט בייצוקומען אָדער אפילו בלויז ריכטיק צו פאַרשטיין די 
אויסערלעכע און אינערלעכע כוחות, מיט וועלכע אים קומט אויס מיטצואַרבעטן 
אָדער אַנטקעגנצואַרבעטן אין דער וועלט, ווענדט ער זיך צו גאָט, וועלכן ער פאַסט 
אויף אַלס אַ פּערפעקטן וועזן מיט וועלכן ער קאָן קאָמוניקירן און אים בעטן ער 
זאָל אים באַהילפיק זיין אין זיינע שוועריקייטן, 

אין דעם אַלגעמײנעם פּראָצעס פון רעליגיעזער אַנטװיקלונג האָבן זיך די 
אױיסדרוקס-פאָרמען פון תפילה געהאַלטן אין כסדרדיקן בייטן, אירע גרונט" 
שטריכן זיינען, אָבער, פאַרבליבן די זעלביקע. די רעליגיעזע געפילן האָבן גע" 
שיכטלעך געפונען זייער אויסדרוק אין פאַרשיידענע פאָרמען אויף פאַרשיידענע 
אופנים, אַמאָל האָבן זיי זיך אויסגעדריקט אין געוויסע מעשים, װוי מקריב זיין 
מענטשלעכע אָדער אנימאַלע קרבנות אָדער אָפּהיטן אַ געוויסן לעבנס-שטייגער 
פון מצוות און עבירות ; אַמאָל אין קערפּערלעכע באַוועגונגען, װי טענץ וכדומה, 
געזאַנג און װאָרט, אָדער בלויז אין געדאַנקלעכע איבונגען וי מעדיטאַציע. אונ- 
טער אָט-דער װאַריאַציע פון עקספּרעסיעס ליגט איין גרונט-מאָטיוו: די שטרע- 
בונג פון דער מענטשלעכער נשמה, לוט אירע פּאָטענציאַליטעטן, זיך צו דער- 
נענטערן צו, אָדער זיך באַהעפטן אין גאָט, 


מענטשלעכע השגות בנוגע מענטשנס שייכות צו גאָט בייטן זיך אין הסכם מיטן 
אַלגעמײנעם אַנטװיקלונגס-ניוואָ אויף אַלע געביטן פון מענטשלעכן שאַפן. דער 
אינהאַלט און די פאָרם פון די תפילות פון אַ געוויסער פּעריאָדע רעפלעקטירן 
דעריבער דעם אַלגעמײנעם קולטור-מצב פון דער צייט, אין וועלכן זיי זיינען 
אנטשטאַנען, מהאי טעמא, זיינען די תפילות פון דעם מער פאָרגעשריטענעם 
רעליגיעזן מענטשן פון אַ העכערער קװאַליטעט וי די תפילות פון דעם פּרימיטיוון 
מענטשן. זייערע גרונט-שטריכן פאַרבלייבן, אָבער, די זעלביקע. דער פּרימי- 
טיווער מענטש האָט געגלייבט, אַז דער גאָט-געץ וועלכן ער האָט געדינט איז בכוח 
צו דערפילן זיין מענטשלעכן רצון, זיין עבודה איז באַשטאַנען אין מקריב זיין 
קרבנות, כדי צו פּועלן ביי זיין גאָט-געץ, אַז ער זאָל אים העלפן אין זיינע אונ- 
טערנעמונגען אָדער באַדאַנקען אים פאַר דער הילף װאָס גאָט-געץ האָט אים שוין 
געגעבן, און אויב ער פלעגט די הילף ניט קריגן, פלעגט ער זיך אײנשאַפן אַן 
אַנדער גאָט-געץ. פֿאַרגלייכען מיר אָט-די ווילדע עבודה און , בעטשעניש" פון 
פּרימיטיוון מענטש מיט דער קורצער תפילה ,אם ירצה השם" װאָס דער פרומער 
ייד באַנוצט איידער ער גײט עפּעס טאָן, אָדער בעת ער דריקט איס זיין 
וואונטש, אַז עפּעס זאָל פּאַסירן (כמו כן די ,יהי רצונס" אין דאַװנען) זעען מיר 
גלייך דעם באַדײיטנדיקן פאָרשריט װאָס די מענטשהייט האָט געמאַכט אויף דעם 
דאָזיקן געביט. די נפקא-מינה צװוישן די דאָזיקע צוויי מינים געבעטעניש גע" 
פינט זיך ניט נאָר אין פאָרם, ביים פּרימיטיוון -- דער מגושמדיקער קרבנות- 
קולט און ביים מאָדערנעם רעליגיעזן -- דער ראַפינירטער מינדלעכער אָדער 
געדאַנקלעכער געבעט, נאָר אין, װאָס איז נאָך וויכטיקער, דעם אינהאַלט פון דער 
תפילה. בעת דער פּרימיטיווער מענטש פאַרלאַנגט, אַז גאָט זאָל זיך צופּאַסן צו 

זיין מענטשלעכן רצון דורך דעם װאָס ער װעט דערפילן דעם מענטשנס בקשה, 
איז דער מער-פאָרגעשריטענער רעליגיעזער מענטש מתפּלל, אַז זיין אייגענער 
רצון זאָל זיין אין הסכם מיט גאָטס רצון. אין ערשטן פאַל געפינט זיך דעם 
מענטשנס גאָט-באַנעם אויף אַ נידעריקער מדרגה, ער מיינט אַז ער קאָן ביי גאָט 
, קויפן" װאָס ער באַדאַרף,. אין צוייטן פאַל שטייט שוין דעם מענטשנס גאָט- 
באַנעם אויף אַ סך העכערער שטופע, ער פאַרשטייט שוין, אַז ער קען גאָט קיין 
זאַך ניט געבן: אַז גאָט דאַרף ניט זיינע קרבנות ; אַז דער ועג צו גאָט באַשטײט 
אין זיין אייגענעם גוטן, ד"ה געטלעכן, אויפפיר, אין טאָן גוטס און זיך אויס- 
היטן פון טאָן שלעכטס. דעריבער הייבט ער אָן זיינע תפילות מיט דעם אַריינפיר- 
געבעט, אַז זיינע באַגערן בנוגע רוחניותדיקע און גשמיותדיקע אָביעקטן זאָלן 
זיך געפינען אין הסכם מיט גאָטס ווילן, אין ביידע פאַלן, טראָץ די אַלע חילוקים, 
זיינען די הויפּט-געפילן און גרונט-מאָטיוון װאָס באַװעגן דעם מענטשן, דעם 
מתפּלל, די זעלביקע: אין דער עבודה מאניפעסטירן זיך דער באַואוסטזיין 
פון מענטשנס באַגרענעצטקייט, דער גלויבן אַז עס איז פאַראַן אַ העכערער ועזן 
און דער פאַרלאַנג זיך צו דערנענטערן צו אים, 


מיר װעלן דעם דאָזיקן געדאַנק מסביר זיין, דער מענטש שטייט העכער 
פון אַלע אַנדערע באַשעפענישן: ערשטנס, מיט דעם באַואוסטזיין פון זיין איי- 
גענער באַגרענעצטקייט, דער אָנהײיב פון מענטשנס ויסן בכלל, ליגט אין דער 
שפּירונג, אַז אים פעלט עפּעס; צווייטנס, מיט דעם כוח צו באַגרייפן, אַן עס 
איז פאַראַן אַ מעגלעכקייט צו פאַרבעסערן דעם מאַטעריעלן און גייסטיקן מצב 
אין וועלכן ער געפינט זיך. דערין ליגט דער טריב אָדער דער ,הונגער" נאָך 
מער װיסן; דריטנס, וועלכעס איז אַ פאָלגע און איז ענג פאַרבונדן מיט די 
ערשטע צוויי אייגנשאַפטן, איז דאָס כסדרדיקע באַוואוסטזיניקע שטרעבן צו 
אַלץ מער שלימות אויף אַלע געביטן פון מענטשלעכער טעטיקייט. אנימאלן 
בלייבן איינגעשלאָסן אין דער ביאָלאָגישער אוֹן פיזישער סביבה, אין וועלכער 
די אויסערלעכע כוחות פון דער נאַטור האָבן זיי אַריינגעשטעלט. זיי אַלײן מאַכן 
ניט די מינדסטע אָנשטרענגונג צו ענדערן זייער לאַגע. דער פּרימיטיווער אַזױ 
וי דער מער-פאַרגעשריטענער מענטש דריקט אויס דורך זיין תפילה -- יעדער 
אויף זיין אופן --- זיינע עסענציעל מענטשלעכע אייגנשאַפטן, מיט װאָס ער שטייט 
העכער פון אַלע אַנדערע ברואים, ווֹען דער מענטש אין זיין אומבאַהאָלפנקײט 
ווענדט זיך מיט זיינע בקשות צו דעם העכערן כוח, אין וועלכן ער גלייבט און 
פון וועלכן ער דערװאַרט הילף, דריקט ער דערמיט אויס זיין אינערלעכן דראַנג 
צו אַלץ מער שלימות, 

אין די רעליגיעס, וועלכע שטייען אונטער דער השפּעה פון יידישן גאָט- 
באַנעם, --- דעם ,עטישן מאָנאָטעאיזם", ווערט צוזאַמען מיטן מאָטיוו פון גאָטס 
קרובהשאַפט זייער שטאַרק באַטאָנט אין זייערע געבעט-שאַפונגען דער עטישער 
מאָטיוו. זיך באַהעפטן אין גאָט װערט פאַרשטאַנען אין דעם זין פון זיין אַזי 
וי גאָט, ד"ה צו לעבן געטלעך דורך אָפּהיטן זיינע מצוות. אין חומש (ויקרא ט, ד) 
זאָגט גאָט: איר זאָלט זיין הייליק, װאָרעם איך יהוה אייער אלהים בין הייליק, 
אויפן פּסוק (שמות ט"ו, ב) ,דאָס איז מיין גאָט און איך וועל אים באַשײנען, 
דרשענען די בעלי התלמוד (שבת קל"ג): ;דו זאָלסט זיין געגליכן צו גאָט, אַזױ 
װוי ער איז אַ חנון ורחום אַזױ זאָלסטו אויך זיין אַ חנון ורחום". די אייגענע 
געדאַנקען ווערן דיק אונטערגעשטראָכן אין די יידישע תפילות. אין ימים נוראימ- 
דיקן דאַװונען בעט מען, אַז אַלע מענטשן זאָלן זיך פאַראייניקן אין איין בונד 
צו טאָן גאָטס ווילן מיטן גאַנצן האַרצן, און דאָס געבעט ווערט באגלייט פון דער 
תפילה, אַז , דאָס גאַנצע שלעכטט זאָל פאַרשווינדן װוי רויך און די ממשלה פון 
זינד און פאַרדאָרבנקײט זאָל פאַרטיליקט ווערן פון דער וועלט". 

לויט אונדזער דעפיניציע קאָן מען זאָגן, אַז תפילה אין די עסענץ פון רע" 
ליגיע, אָדער אַז די עסענץ פון רעליגיע דריקט זיך אויס אין תפילה. די אמונה 
אָדער די זיכערע איבערצייגונג, אַז גאָט עקזיסטירט, איז בלי ספק אַ נייטיקער 
פארבאדינג פאַר רעליגיעזע איבערלעבונגען, אָבער זי אַליין איז נאָך ווייט ניט 
די רעליגיעזע איבערלעבונג גופא, וועלכע פאַנגט זיך ערשט אָן בעת דער מענטש 
פאַרבינדט זיין אייגענעם זין און זיין אייגענעם אויפפיר מיט גאָט, װוי דאָס ווערט 
געטאָן ווען דער מענטש איז מתפּלל, עס איז אמת, אַז נאָר דאן װען אַלע סקעפּ- 
טישע ספיקות בנוגע דער רעאַליטעט פון גאָטס עקזיסטענץ װערן באַזײיטיקט 
דורכן רעפלעקטיוון דענקען זיינען מעגלעך דױערהאַפטע רעליגיעזע איבערלע- 
בונגען; מחמת דאָס סקעפּטישע דענקען איז מסוגל צו פאַרװאַנדלען די גע- 
פילפולסטעי רעליגיעזע איבערלענונגען אין אילוזארישע זעלבסט-אײינרעדענישן, 
וועלכע האָבן ניט קיין גרונט אין דער ווירקלעכקייט, (זע ,דער רעליגיעזער באַ- 
וואוסטזיין און דער באַדיײיט פון אמונה", ,יידישע שריפט", באַנדג, העפט 1) 
זיינען, פונדעסטוועגן, די קלאָרסטע, שכלדיקע באַווייזן, אַז גאָט עקזיסטירט, נאָך 
ניט די רעליגיעזע איבערלעבונג גופא. מחמת, ריין פילאָזאָזיש אָדער על פּי 
שכל, קאָן מען אָננעמען די סברה, אַז גאָט עקזיסטירט טאַקע, אָבער קיין דירעק- 
טע שייכות צװישן מענטשן און גאָט איז ניט מעגלעך, 

כידוע, זיינען פאַראַן פאַרשיידענע פּיליזאָפּישע שיטות, וועלכע האַלטן, אַז 
עס מוז זיין אַן ערשטע סיבה אָדער פּרינציפּ (גאָט), װאָס האָט פאַראורזאַכט די 
עקזיסטענץ פון דער גאַנצער נאַטור. דער מענטש איז בלויז אַ טייל פון דער 
נאַטור און הגם ער פאַרמאָגט די פעאיקייט צו באַגרײיפן גאָטס עקזיסטענץ און 
איז בכוח אויפצובויען וואונדערבאַרע שכלדיקע פילאָזאָפישע סיסטעמען, וועלכע 
באַװײיזן דעם אמת פון זיין גאָט-באַנעם, מוז אָבער גאָט פאַרבלייבן, לוט אָט- 
יענע שיטות, אין דער ספערע פון אבסטראַקטע אידעען. קין דירעקטע פאַר' 
בינדונג, אין דעם זין פון פּערזענלעכער באַציאונג, איז צוישן מענטשן און גאָט 
ניט מעגלעך,. דער פאַקט, אַז דער מענטש האָט אַלע מאָל מתפּלל געװען צו 
זיין גאָט, איז אַ באַװײז, אַז די דאָזיקע פילאָזאָפישע שיטות האָבן קיינמאָל ניט 
צופרידנגעשטעלט דעם רעליגיעזן מענטשן. עס איז זעלבסטפאַרשטענדלעך, אַז 
צו קיין אַבסטראַטקער אידייע קאָן מען ניט מתפּלל זיין. בלויז וען גאָט װערט 
אויפגעפאַסט אַלס אַ פּערזענלעכעס ועזן,. מיט ועלכן מען קאָן, אויף אַ וועלכן 
עס איז אופן קאָמוניקירן, איז דער ענין תפילה פאַרשטענדלעך. דערפון איז 
קלאָר, אַז תפילה איז ניט נאָר מחייב דעם גלויבן אין גאָטס עקזיסטענץ, ווייל אָן 
דעם איז בכלל ניטאָ צו וועמען צו בעטן, נאָר איז אויך מחייב דעם גלויבן אין 
גאָטס אָנװעזנהייט, מיט וועמען מען קאָן קומען אין פּערזענלעכן קאָנטאַקט. גאָטס 
אָנוועזנהײיט -- דער גרונט-מאָטיוו פון תפילה, װערט אױסגעדריקט אין דעם 
פּסוק , איך האַלט שטענדיק גאָט פאַר מיר". (תהילים ט"ז, ח: שויתי ה' לנגדי 
תמיד). מ'באַנוצט געוויינטלעך זיך מיט דעם זאַץ אַלס מאָטאָ אויפן עמוד, אַואו 
דער חזן שטייט ביים דאַװנען 


דער ענין תפילה אָדער עבודת הבורא, קאָן דעריבער פאַרשטאַנען װערן 
בעסער, ווען מען באַטראַכט עס אַלס אַ פּסיכילאָגיש-רעליגיעזע איבערלעבונג, 
איידער אַלס אַ פּראָדוקט פון רעפלעקטיוון דענקען. ,הכרת הבורא" אָדער די 
אמונה, אַז עס איז פאַראַן אַ גאָט אויף דער װעלט, קאָן מען דערגרייכן מיטן 
שכל. אָבער עבודת הבודא, ד"ה קאָמיוניקירן מיטן רבונו של עולם דורך תפילה, 
איז קודםיכל אַ רעליגיעזע אינטואיטיווע דערפאַרונג, דער שכל קאָן בלויז באַ- 
לייכטן דעם ענין און אַריינברענגען מער אָרדענונג אין דעם פּראָצעס, אָבער 
ער קאָן בשום אופן ניט פאַרנעמען דעם אָרט פון דער דערפאַרונג גופא. דער 
ענין תפילה איז אין דעם פּרט, אַזױ װוי אמונה בכלל, אַ פּסיכאָלאָגישער מחו. 
יעדער מענטש מוז אין עפּעס גלײבן, די נפקאימינה איז בלױז אין װאָס מען 
גלייבט, אויב איינער גלייבט ניט אין גאָט אַלט דעם יסוד פון דעם באַשטאַנד, 
גלייבט ער אין דער עקזיסטענץ פון אַ מאַטעריעלן עפּעס אַלס דעם באָזיס פון אַלע 

דערשיינונגען, אָדער אין די מעטאפיזישע ספּעקולאַציעס בנוגע נאַטור:געזעצן 
וועלכע זיינען באַזירט אויף ויסנשאַפטלעכע אויפטואונגען וכדומה. אָן קין 
שום גלויבן בכלל, קאָן דער דענקענדיקער מענטש ניט אויסקומען. בלױז מיט 
נעגאַציע און ספיקות איז ניט מעגלעך קין קאָנסטרוקטיווער וועלט-באַנעם און 
קיינע פּאָזיטיווע אויפטואונגען. דאָס אייגענע איז מיט תפילה. מיט יעדן אויס- 
דרוק פון האָפענונג, דורך װאָרט אָדער במחשבה, אַז זיינע באַגערן און פאַרלאַנגען 
זאָלן מקוים ווערן בכי טוב, מיט יעדן אויסדרוק פון דאַנקבאַרקײט פאַר מאַט- 
ריעלן און רוחניותדיקן גענוס; און מיט יעדן געפיל פון חרטה און דעם באַשלוס 
אויף ווייטער ניט צו באַגיין דעם זעלביקן פעלער -- איז דער מענטש מתפּלל, 
דער מענטש איז בטבע ניט קיין פּאַסיװוע באַשעפעניש, ער מוז זיך כסדר אָנ- 
שטרענגען און זיך פלייסן, אַז זיינע אונטערנעמונגען זאָלן פאָרקומען לויט זיין 
ווילן און פאַרשטאַנד; ער קאָן אויך ניט זיין אינגאַנצן גלייכגילטיק צו דעם, װאָס 
האָט שוין פּאַסירט. אוב דאָס געשעענע געפעלט אים ניט, באַשליסט ער אויף 
ווייטער דעם חסרון אויסצומיידן. דער מענטש איז אָבער גליכצייטיק באַגרע- 
נעצט אין זיינע כוחות. זיינע ויזיעס און ואונטשן שטייגן אַלע מאָל אַריבער 
זיינע מעגלעכע דערגרייכונגען דעם מענטשנס האָפּענונגען קודם המעשה, אַז 
זיינע באַגערן זאָלן מקוים װערן -- דאָס אייגענע זיין געפיל פון דאַנקבאַרקײט 
און חרטה לאחר המעשה, -- זיינען דער פּסיכאָלאָגישער יסוד פון תפילה און 
תפילה איז דעריבער אַ פּסיכאָלאָגישער מוז פאַר יעדן מענטשן. וי אַזױ און 
צו וועמען מען איז מתפּלל, דאָס וענדט זיך אָן דעם אַלגעמײנעם קולטור-מצב 
בכלל און דעם אופן וי אַזױ דער יחיד, דער מתפּלל, קאָאָרדינירט זיינע תפילות 
מיט זיין אייגענעם וועלט-באַנעם כפרט. ביים רעליגיעזיבאַװאוסטזיניקן מענטשן 
- באַקומט דער פּסיכאָלאָגישער מוז מתפּלל צו זיין, װי שוין אויבן געזאָגט, דעם 
אידעאַלסטן אויסדרוק אין דער שטרעבונג זיך צו דערנעענטערן צו אָדער זיך 
באַהעפטן אין גאָט, 

כידוע, איז די געוואוינהייט פון פּשוטן מענטשן זיך צופרידנצושטעלן בלױז 
מיט דעם, װאָס ער באַנעמט מיט די חושים, איינע פון די װויכטיקסטע מניעות פאַר 
אַ טיפערן פילאָסאָפישן באַנעם פון דער װעלט. עס פאָדערט זיך ניט קין 
געדאַנקלעכע אָנשטרענגונג אויפצונעמען די װעלט מיט די חושׂים. דער גע- 
וויינטלעכער מענטש, מחמת אים פעלט דער נױטיקער פאַרשטאַנד, אָדער מחמת 
ער איז צו פויל, איז ניט מסוגל גייסטיק זיך אָנצושטרענגען כדי בעסער צו פאַר- 
שטיין װאָס עס קומט פאָר אין דעם פּראָצעס פון דערקענען די אויסערלעכע וועלט, 

ער שטעלט זיך צופרידן בלויז מיט דעם, װאָס די חושים גיבן אים אָן מי. ער 
זעט די שיינע ועלט פון קאָלירן, געניסט פון ריחות, טעמים וכדומה, און מער 
דאַרף ער ניט. דעריבער איז דער געויינטלעכער מענטש גענייגט צוצושרייבן 
רעאַליטעט בלויז צו דעם, װאָס מיר באַנעמען מיט די חושים. עס איז צוליב 
דעם שווער פאַרן פּשוטן מענטשן צו באַגרייפן גייסטיקע דערשיינונגען אָפּגעזוג- 
דערט פון זייערע קערפּערלעכע מאניפעסטאַציעס. די רעאַליטעט פון אַ גייס- 
טיקער דערשיינונג איז פאַרן געוויינטלעכן אַרט דענקען ניט פאַרשטענדלעך, סיידן 
עס איז פאַרבונדן מיט אַ קערפּער, ד"ה מיט אַן אָביעקט, װאָס לאָזט זיך אויפ- 
נעמען דורך די חושים. אַזאַ אַרט דענקען איז. בלי ספק, אויבערפלעכלעך. 
טראַכט מען זיך אַריין אין דעם ענין אַ ביסל טיפער, ווערט גלייך קלאָר, אַז די 
געבונדנקייט פון פּשוטן דענקען בלויז צו חושימדיקע אָביעקטן, איז אַ טעות גמור. 
עס האָט גענומען אַ סך צייט און פיל אינטעלעקטועלע מי ביז די אסטראָנאָמישע 
פאָרשונג האָט ריכטיק אינטערפּרעטירט די געויינטלעכע פּערצעפּציע װאָס מיר 
באַקומען דורך די חושים, אַז די זון גייט אויף אין מזרח פאַרגייט אין מערב, בעת 
די ערד שטייט אויף איין אָרט. דאָס איגענע איז מיט גייסטיקע אינערלעכע 
איבערלעבונגען. עס איז גענוג אָנצואװייזן, אַז די מענטשלעכע דערפאַרונגען, 
אין וועלכע עס דריקט זיך אויס דאָס סאַמע עיקרדיקע פון מענטשלעכן לעבן, 
לאָזט זיך ניט דערקענען אָדער דערקלערן בלויז דורך חושימדיקע עמפינדונג, 
דערמיט מיינען מיר די מענטשלעכע פּערזענלעכקייט, 


מיר האָבן ניט קיין זיכערער וויסן פון קיין זאך וי וועגן אונדזער אייגענער 
פּערזענלעכקייט. יעדער מענטש האָט אַן אוממיטלבאַרן אָדער דירעקטן וויסן פון 
זיין אייגענער פּערזענלעכקייט, בעת וועגן דעם צווייטנס פּערזענלעכקייט דערװויסט 
ער זיך בלויז אינדירעקט, דורך יענעמס מעשים אָדער אויפפיר. די גאַנצע 
מענטשלעכע דערפאַרונג בנוגע דער דרויסנדיקער װעלט, טראָגט דעם כאַראַק" 
טער פון אַ שייכות צװוישן אַ סוביעקט און אַן אָביעקט. אָן דעם סוביעקט, ד"ה 
די מענטשלעכע פּערזענלעכקייט, איז קיין דערפאַרונג בכלל ניט מעגלעך. פרעגט 
זיך װאָס זאָגן אונדז די חושים וועגן דער מענטשלעכער פּערזענלעכקייט! דער 
ענטפער איז: לחלוטין גאָרניט. דורך די חושים דערוויסן מיר זיך בלויז ועגן 
דעם מענטשנס קערפּער, דעם פיזישן אָרגאַניזם, וועלכער דינט בלוין אַלס אַן 
אינסטרומענט דורך וועלכן עס מאניפעסטירט זיך די מענטשלעכע פּערזענלעכי 
קייט דעם מענטשנס אינערלעכע איבערלעבונגען, זיינע עטישע, עסטעטישע און 
רעליגיעזע באַגריפן, זיינע צילן, האָפענונגען און אַספּיראַציס, װאָס גיט זין 
און באַדײיט צו אַלץ װאָס דער מענטש טוט, קאָן מען מיט די חושים ניט אויפ- 

נעמען. זיי באַזיצן ניט קיין קאָליר, גערוך, געשמאַק. מען קען זי אויך ניט 
אָנטאַפּן, זיי האָבן ניט קיין רוימלעכע פאָרמען און קאָנען ניט געמאָסטן אָדער 
געוואויגן ווערן. מיר װעלן דעם געדאַנק מסביר זיין מיט אַ משל. לאָמיר זיך 
פאָרשטעלן, אַז אַ באַאָבאַכטער פון שטערן מאַרס װאָס באַזיצט די זעלביקע חושים 
װאָס מיך פאַרמאָגן, האָט אָבער ניט קיין פאַרשטענדעניש פאַר אונדזער 
סאָרט מענטשנס אינערלעכע פּערזענלעכע איבערלעבונגען, ועלכע מיר האָבן 
אויבן נאָר װאָס אויסגערעכנט. לאָמיר אים אַריינפירן אין אַ לאַבאַראטאָריע, וואו 
אַ כעמיקער מאַכט זיינע װיסנשאַפטלעכע עקספּערימענטן. ער װעט שמעקן די 
ריחות, הערן די קלאַנגען, זען די קאָלירן און באַמערקן די באַװעגונגען פון כע- 
מיקער בשעת ער אַרבעט מיט זיינע מכשירים. װאָס װעט ער אָבער פאַרשטין 
וועגן דעם װיסנשאַפּטלעכן עקספּערימענט גופא? ועגן די כוונות פון כעמיקער 
בפרט און די באַדייטונג פון זיין עקספּערימענט פאַר דער מענטשלעכער וויסג- 
שאַפּטלעכער פאָרשונג בכלל! ניט מער װי אַ מענטש װאָס קאָן ניט לײיענען 
וועט זיך דערוויסן וועגן דעם אינהאַלט פון אַ בוך דורך דעם, װאָס ער װעט זען 
די אותיות מיט די אויגן און באַטאַפּן דעם בוך מיט די הענט, ד"ה גאָרניט. עס 
איז קלאָר, אַז װוי איינער זאָל ניט אויפפאַסן דעם זין און דעם באַדייט פון לעבן, 
איז עס, בלי ספק, אַ פּראָדוקט פוֹן דער מענטשלעכער פּערזענלעכקייט, דעריבער 
איז טאַקע אונדזער לעבן פאַרשטענדלעך בלויז פאַר אַזעלכע ועזנס, װאָס פאַר- 
מאָגן ענלעכע פּערזענלעכע דערפאַרונגען און אייגנשאַפטן, על כן מיר קאָנען 
ניט צווייפלען אין דער עקזיסטענץ פון דער מענטשלעכער פּערזענלכקייט, הגם 
מיר זיינען ניט אימשטאַנד זי צו באַנעמען דורך די חושים, 


מיר זיינען פריער געקומען צום שלוס, אַז תפילה איז מחייב די אמונה אין 
גאָטס אָנװעזנהייט, מיט וועמען מען קאָן קומען אין פּערזענלעכן קאָנטאַקט. כדי 
בעסער צו פאַרשטיין דעם ענין, מוזן מיר, קודם כל, באַפרײיען דעם באַגריף וועגן 
גאָטס פּערזענלעכקייט פון וועלכע עס איז קערפּערלעכע השגות. דער פּרימי- 
טיווער מענטש האָט געדאַנקלעך ניט געקענט אָפּטײלן זיין אייגענעם איך פון זיין 
קערפּער, דעריבער, ווען ער האָט זיך אין זיין אומבאַהאָלפנקײט געװענדט מיט 
זיין תפילה צו זיין גאָט-געץ, האָט ער קיין אַנדער ברירה ניט געהאַט, װי אים 
אויפצופאַסן אַלס אַ קערפּערלעכן וועזן, און טאַקע צוליב דעם האָט זיין גאָטעס- 
דינסט אָנגענומען אַזאַ מגושמדיקע פאָרם װוי דער קרבנות-קולט. ביסלעכוייז, 
אין דער מאָס אין וועלכער דער מענטש האָט זיך אין זיין דענקען באַפרייט פון 
קערפּערלעכע השגות און האָט אַנטװיקלט די פעאיקייט זיך צו באַנוצן מיט אב" 
סטראקטע טערמינען, איז עס געלונגען דעם מער-פאָרגעשריטענעם רעליגיעזן 

מענטשן אױסצואַרבעטן אַ ריין רוחניותדיקן (אין לו גוף ואין לו דמות הגוף) 
גאָט-באַנעם. ער האָט, אַ דאַנק אָט-דער נייער אויפפאַסונג, פאַרװאַנדלט דעם 
קרבנות-קולט אין דער אַ סך איידעלערער פאָרם פון תפילה במחשבה אָדער דורך 
שפּראַך. מיר האָבן זיך מיט כונה אָפּגעשטעלט אויף דעם ענין מענטשלעכע 
פּערזענלעכקייט און באַװויזן איר רוחניותדיקן כאַראַקטער. דער ,פּערזענלעכער 
קאָנטאַקט מיט גאָט" דאַרף פאַרשטאַנען וערן אין דעם זין פון קאָמיוניקאַציע 
צווישן צוויי ענלעכע פּערזענלעכקייטן. כאָטש דעם מענטשנס פּערזענלעכקייט איז 
באַגרענעצט, פאַרבלייבט דאָך די ענלעכקייט הגם אין אַ באַגרענעצטן זיף 

אגב אורחא, ווילן מיר דאָ באַמערקן, אַז הגם אינטואיטיווע געפילן און אי- 
בערלעבונגען אַנטהאַלטן אין זיך ניט װייניקער זיכערקייט און רעאַליטעט, וי 
דאָס וויסן װאָס מיר באַקומען דורך די חושים אָדער װי אַבסטראַקטע אידייען, 
וועלכע לאָזן זיך קלאָר פאָרמולירן אין לאָגישע טערמינען, איז אָבער אַ סך שווע- 
רער זיי איבערצוגעבן אין װערטער. דאָס איז אַזױ דערפאַר װאָס געפילן באַ- 
שטייען פון אַזויפיל פאַרשיידענע ניואַנסן, אַז עס איז כמעט אוממעגלעך זיי צו קלאַסי- 
פיצירן, און היות װוי דער ענין תפילה איז דער עיקר אַ געפיל-זאַך, בלייבט אין 
איר תמיד אַן עפּעס פון אַ מיסטישן כאַראַקטער, װאָס לאָזט זיך ניט קלאָר דע- 
פינירן, 

פון אַ ריין רוחניותדיקן, מאָנאָטעאיסטישן שטאַנדפּונקט פרעגט זיך צי עס איז 
געדאַנקלעך דערלאָזבאַר צוצושרייבן פּערזענלעכקייט צו גאָט, וועלכער ווערט באַ- 
טראַכט אַלס אַן אַבסאָלוטער אינאיינציקער ועזן. אין פלוג וייזט אויס, אַז די 
באַגריפן פּערזענלעכקייט און אַבסאָלוטקײט וװידערשפּרעכן זיך. דער ערשטער 
סימן פון פּערזענלעכקייט איז זעלבסט-באַוואוסטזיין. אַװאו עס פעלט דער באַ- 
וואוסטזיין פון דעם אייגענעם איך, איז בכלל ניט שייך צו ריידן וועגן פּערזעג- 
לעכקייט, אָבער דער באַוואוסטזיין פון אַן ,איך" איז פאַרשטענדלעך בלויז וען 
דער , איך" באַנעמט די עקזיסטענץ פון אַ ,ניט-איך". לכן קאָן מען דעם באַגריף 
פּערזענלעכקייט ניט אָנװענדן אויף גאָט, וועלכער וערט באַטראַכט אַלס אַן איינ" 
ציקער וועזן. װאָרום אויב ער איז ניט איינאיינציק, איז ער ניט אַבסאָלוט. ‏ מיט 
אַנדערע ווערטער, קירצער אויסגעדריקט -- פּערזענלעכקייט איז מחייב דעם גע- 
דאַנק פון פּלוראַליטעט, בעת אַבסאָלוטקײט אָדער אומבאַרגענעצטקייט איז מחייב 
דעם באַגריף פון איין איינציקייט. דער ענין ווערט פאָרמולירט אויף אַן אַנדער אופן : 
מען אַרגומענטירט, אַז צו גאָט קאָן מען ניט צושרייבן קיין באַוואוסטזיין, מחמת באַ- 
וואוסטזיין מיינט באַוואוסטזיין פון עפּעס, ד"ה פון אַן אָביעקט, וועלכער עקזיסטירט 

אומאָפּהענגיק פון באַוואוסטזיניקן סוביעקט און דאָס גייט להיפּוך צו דעם באַגריף 
אחדות הבורא, 

געוויסע דענקער, פאַר וועמען דער מאַטעריאַליסטיש-מעכאַניסטישער וועלט-באַ- 
נעם איז ניט אָננעמבאַר, האָבן צוליב די דאָזיקע און ענלעכע שוועריקייטן, פּרובירט 
לייזן דעם פּראָבלעם דורך אַ ריין-אנסטראַקטן, ניט-פּערזענלעכן גאָט-באַנעם, ד"ה זיי 
באַהױפּטן, אַז דער יסוד פון דעם באַשטאַנד איז אַ כוח װאָס שטייט איבער אַלע 
מענטשלעכע באַגרפן, סיי פון אַ מאַטעריעלן סיי פון אַ געדאַנקלעכן כאַראַקטער, דער- 
מיט האָבן זיי געמיינט ועלן זיי באַפרידיקן זייער אידעאַליסטישן וועלט-באַנעם און 
גלייכצייטיק אויסמיידן די שװועריקייטן װאָס באַגלײטן דעם פּרינציפּ פון פּערזענלעב- 
קייט. די פּראָבעס האָבן זיך ניט איינגעגעבן, ווייל אַזאַ מין ריין אַבסטראַקטער גאָט- 
באַנעם, ניט נאָר שטעלט ניט צופרידן דעם רעליגיעז-באַוואוסטזיניקן מענטשן, ער איז 
אפילו געדאַנקלעך ניט אױיסגעהאַלטן. ווייל אַ וועזן װאָס מיר ווייסן וועגן אים לחלוטין 
גאָרניט, קאָנען מיר אפילו ניט באַהױיפּטן זיין עקזיסטענץ, שוין אָפּנערעדט וועגן זיין 
אייגנשאַפט אַלס יסוד אָדער אורזאַך פון דער װעלט:; פאַרקערט ווידער באַהױפּטן 
מיר, אַז ער עקזיסטירט, מוזן מיר שוין עפּעס וויסן וועגן אים, 


טראַכט מען זיך אַריין טיפער אין דעם ענין, ווערט קלאָר, אַז דער תמצית פון 
דער שוועריקייט נעמט זיך פון אַ ניט-לעגיטימע אָנװוענדונג אויף גאָט פון דעם באַ- 
גריף פון מענטשלעכער פּערזענלעכקייט, וועלכער אַנטהאַלט עלעמענטן פון באַגרע- 
נעצקייט. זינט דער מענטש עקזיסטירט אויף דער ערד האָט ער אַ סך געלערנט וי 
אַזױ צו ווירקן אויף דער אַרומיקער נאַטור, אַז זי זאָל דינען זיינע צוועקן און פאַר- 
לאַנגען. עס איז אָבער אמת, אַז עד היום איז דער מענטש נאָך אַלץ אַ סך מער באַ- 
ווירקט פון דער אַרומיקער סביבה, וי וער װוירקט אויף איר, דאָס אייגענע איז מיט 
זיינע אינערלעכע גייסטיקע און געדאַנקלעכע אייגנשאַפטן,. ניט אַלע מאָל זיינען מיר 
בכוח צו קאָנטראָלירן אונדזערע עמאָציאָנעלע און געדאַנקלעכע איבערלעבונגען. 
אונדזער זכרון און די פעאיקייט תופס צו זיין אַן ענין זיינען אָפּט פעלערהאַפט. דאָס 
איז דער טעם פאַרװאָס דעם מענטשנס זעלבסט-באַוואוסטזיין איז געבונדן צו אַן אָב- 
יעקט און זיין זעלבסט-קאַנטדאָל איז באַגרענעצט פון אויסערלעכע און אינערלעכע 
כוחות, וועלכע ער איז ניט בכוח צו באַהערשן,. פרעגט זיך : צי די מענטשלעכע אומ- 
פולקומענהייט איז אָנטאָלאָגיש אַן אינטעגראַלער טייל פון דעם באַגריף פּערזענלעכ- 
קייט ? מיט אַנדערע ווערטער, זיינען מיר געצוואונגען צו באַטראַכטן די מענטשלעכע 
אומפולקומענהייט אַלס דעם וועזנטלעכן מהות פון פּערזענלעכקייט בכלל,. דער ענטפער 
איז, ניין, דער מהות פון דעם באַגריף פּערזענלעכקייט באַשטײט אין זעלבסט-באַ- 
וואוסטזיין, ד"ה אין דער פעאיקייט צו פאַראײיניקן אַלע פירונגען, געדאַנקלעכע און 

עמאַציאָנעלע איבערלעבונגען מיט אַן אייגענעם איך. ביים מענטשן, אַ דאַנק זיינע 
באַגרענעצטע כוחות, איז די פאַראייניקונג אומפולקומען, עס בלייבט כסדר די נפקא- 
מינה אָדער די מחיצה צווישן סוביעקט און אָביעקט; איז דאָס טאַקע אַ חסרון אין 
דער מענטשלעכער פּערזענלעכקייט, דאָס איז אָבער בשום אופן ניט דער עסענץ פון 
דער מענטשלעכער פּערזענלעכקייט, דער אמת איז גראָד דער היפּוך פון דעם. אין דער 
מאָס װאָס דער מענטש באַפּרייט זיך פון זיינע שװואַכקײטן (חסרונות) װאַקסט אויס זיין 
פּערזענלעכקייט, מעגן מיר שפּינען דעם זעלביקן געדאַנקענגאַנג ווייטער און באַ- 
הױפּטן, אַז ביי אַן אַבסאָלוטן וועזן (גאָט), זיינען די חסרונות פון דער מענטשלעכער 
פּערזענלעכקייט ניט פאַראַן, דאָרט איז ניטאָ קיין מחיצה צווישן סוביעקט און אָביעקט. 
הגם עס איז אמת, אַז אַ דאַנק זיינע שװאַכע באַגרענעצטע כוחות איז דער מענטש ניט 
בכוח צו דערווערבן זיך קיין גענויעם פולן וויסן וועגן גאָטס פּערזענלעכקייט, אָבער 
אַ באַגריף וועגן דער מעגלעכקייט --- אָדער מיט אַנדערע ווערטער, טיילווייזן וויסן --- 
האָט ער יאָ. היוצא מדברינו --- אַז עס איז ניטאָ קיין געדאַנקלעכע מניעות פאַרװאָס 
מיר זאָלן זיך ניט פאַרלאָזן אויף אונדזער רעליגיעזן באַװאוסטזײן, אַז עס איז פאַראַן 
די מעגלעכקייט פאַרן מענטשן צו קאָמיוניקירן מיט גאָט, 

דאָס פּראָבלעם פון מענטשלעכער פרייהייט (בחירה חפשית) איז ענג פאַרבונדן 
מיטן ענין תפילה,. דער זין און באַדייט פון תפילה איז ניט נאָר מחייב זעלבסט-באַ- 
וואוסטזיין, נאָר אויך זעלבסט-קאָנטראָל, ד"ה דער מענטש מוז, אַמװײניקסטן אין אַ 
באַגרענעצטער מאָס, זיין פריי צו האַנדלען לויט זיין ווילן און פאַרשטאַנד. װאָרום 
אויב אַלע מענטשלעכע האַנדלונגען און פּאַסירונגען זיינען פּרעדעטערמינירט, איז 
בכלל ניט שייך צו ריידן וועגן דעם זין און באַדײט פון בעטן, דאַנקען אָדער אויף 
אַ װעלכן עס איז אופן באַװוירקן די אינערלעכע אָדער אויסערלעכע פּאַסירונגען, 
אַלץ װעט דאָך סיי וי פאָרקומען אַזױ װי עס פּאַסירט. פון באַזונדערער וויכטי- 
קייט איז דאָס פרייהייט-פּראָבלעם פאַרן מאָדערנעם רעליגיעז-פילנדיקן מענטשן, 
וזעלכער מוז זיך רעכענען מיטן באַגריף נאַטור-געזעצן מיט װאָס די װיסנשאַפט 
באַשעפטיקט זיך. בלויז אויבנאויף גענומען קאָן זיך דאַכטן, אַז די מאָדערנע 
װויסנשאַפט שליסט אויס וועלכע עס איז געדאַנקלעכע באַרעכטיקונג פֿאַר תפילה, 
מיר זיינען אָבער איבערצייגט, אַז דאָס איז אַ טעות גמור. (וועגן דעם זע יידישע 
שריפטן, באַנד 3, העפט 3, , בחירה חפשית?. | 

צום סוף וװעלן מיר באַרירן דעם ענין תפילה בציבור. עס זיינען פאַראַן 
רעליגיעזע דענקער, וועלכע! האַלטן ניט פון דעם סאָרט דאַװנען וי ער װערט 
פּראַקטיצירט אין די שולן און אין די בתי מדרשים. זיי מיינען, אַז דאַוונען דאַרף 

מען בלויז ביחידות. תיפלה בציבור אין נויטװענדיקערוייז פאַרבונדן מיט אַ 
פיקסירטן סדר התפילה מיט אַן איינגעשטעלטן צערעמאָניאַלן נוסח, מחמת עס איז 
דאָך ניט מעגלעך כסדר צו שאַפן נייע תפילות און נייע נוסחאות, וועלכע זאָלן זיך 
פּאַסן פאַר די באַדערפענישן פון יעדן יחיד באַזונדער, מוזן די תפילות װאָס ווערן 
באַנוצט בציבור, זיין פון אַן אַלגעמײנעם כאַראַקטער מיט אַ באַשטימטן סדר, 
וועלכער איז צוגעפּאַסט צו די אַלגעמײנע באַדערפענישן פון אַ גאַנצער רעליגיע- 
זער געמיינדע. תפילה בציבור איז אויך פאַרבונדן מיט אַ באַשטימטן לאָקאַל, אַ 
, מקום קדוש" און אַ געוויסער צייט, ווייל אין אַן אַקט אין וועלכן עס באַטײליקן 
זיך אַ סך מענטשן, מוז מען פאָראויס באַשטימען דעם אָרט און די צייט אַװאו און 
ווען זיי זאָלן זיך טרעפן,. די קעגנערס פון תפילה בציבור ווייזן אָן אויף דער גע" 
פאַר פון מעכאַנישקײט, צו װאָס אַזאַ סאָרט תפילה איז אויסגעזעצט. וען די 
זעלביקע תפילות ווערן כסדר איבערגעחזרט אין באַשטימטע צייטן, לוט אַ גע- 
וויסן צערעמאָניאַל, זיינען זיי עלול זיך צו פאַרװאַנדלען אין אַ ריטואַל, וועלכער 
ווערט דורכגעפירט אױטאָמאַטיש אָן וועלכער עס איז אינערלעכער באַדייטונג פאַר 
די מתפּללים, בעת תפילה ביחידות, ווען דער מענטש גיסט אויס זיין האַרץ פאַר 
גאָט ווען און וואו ער נייטיקט זיך אין דעם, איז פריי פון דער דאָזיקער געפאַר. 
די יעניקע װאָס האַלטן יאָ פון תפילה בציבור, זיינען מודה, אַז די העכסטע מדרגה 
פון השתפכות הנפש איז דער מענטש מסוגל צוֹ דערגרייכן אין זיין תפילה, ווען 
ער איז מיט זיך אַלײן. זיי האָבן אויך איינגעזען די שװאַכע זייטן פון תפילה 
בציבור און אויף וויפל עס לאָזט זיך, האָבן זי פּרובירט אויסמיידן אירע חסרונות. 
כדי מען זאָל דאַװנען מיט כוונה, האָבן זיי מתקן געווען, אַז איידער מען שטעלט 
זיך דאַװנען, זאָל מען זיך װי געהעריק צוגרייטן,. צוליב דעם אייגענעם טעם, 
האָבן זיי געפּסקענט, אַז מען זאָל דאַװונען אין דער שפּראַך װאָס מען פאַרשטײט, 
עס זיינען אָבער פאַראַן זייער וויכטיקע טעמים פאַרװאָס מען קאָן ניט אויסקומען 
אָן עפנטלעכן געזעלשאַפּטלעכן גאָטעס-דינסט. 


הגם דער מענטש איז בטבע אַן אײגנאַרטיקע אינדיווידועלע באַשעפעניש, 
װאָס װוערט ניט בטל אינגאַנצן אין כלל, איז ער אָבער גלייכצייטיק אַ געזעל- 
שאַפטלעכע בריאה. כדי צו פונקציאָנירן אויף אַ נאָרמאַלן אופן, מוז ער קומען 
אין קאָנטאַקט מיט אַנדערע מענטשן, ועזנס ענלעכע צו אים. די פאַרשיידענע 
אינסטיטוציעס פון געזעלשאַפטלעכן, פּאָליטישן און קאָאָפּעראַטיון כאַראַקטער, 
װאָס דער מענטש האָט געשאַפן, זיינען אַ פּועלייוצא פון דעם אינערלעכן דראַנג 
צו לעבן צוזאַמען מיט נאָך מענטשן. היסטאָריש געפינען מיר דעם מענטשן אַלע 
מאָל פאַראײיניקט אין קלענערע אָדער גרעסערע גרופּירונגען. אַזױ אַרום האָט 


באַטײט פון תפילה 445 


דער מענטש טאָפּלטע אינטערעסן און טאָפּלטע באַדערפענישן צו באַפרידיקן. דער 
מענטש איז בטבע אַן אַקטיווער װועזן. ער שטעלט זיך קײינמאָל ניט צופרידן מיט 
דער לאַגע אין וועלכער ער געפינט זיך. כסדר פרעגט ער קשיות, זוכט זיי צִו 
פאַרענטפערן, פּרובירט און שאַפּט נייעסן לויט דער פאָדערונג פון זיינע טאָפּלטע 
אינטערעסן אי אַלס יחיד און אי אַלס מיטגליד פון דעם ציבור, אין ועלכן ער 
געפינט זיך. אַז מיר זאָלן זיך איצט שטעלן די פראַגע, איז עס ראַטזאַם איבער" 
צולאָזן תפילה אויסשליסלעך אין דעם רשות פון יחיד, מוזן מיר ענטפערן, אַז עס 
איז ניט נאָר ניט ראַטזאַם, נאָר, אונטער נאָרמאַלע באַדינגונגען, אויך ניט מעגלעך. 
מחמת די געזעלשאַפטלעכע ספערע פון מענטשלעכן לעבן פאָדערט אַ גאָטעס- 
דינסט פון אַ געזעלשאַפטלעכן כאַראַקטער. רעליגיעזע געפילן און טראַכטענישן 
פאַסן אַרום אַלע פאַזן פון מענטשלעכן לעבן. אַלע זיינע האַנדלונגען, סיי פון 
יחידישן און סיי פון געזעלשאַפטלעכן כאַראַקטער, זיינען נויטװענדיקערווייז באַ-" 
איינפלוסט פון זיין רעליגיעזן וועלט-באַנעם. ביי די רעליגיעס, וועלכע שטייען 
אונטער דער השפּעה פון אידישן װעלט-באַנעם, דעם עטישן מאָנאָטעאיזם, איז 
דאָס דאָך אוודאי אַזױ. דאָרט איז דאָך דער ,,בין אדם לחברו", ד"ה דער געזעל- 
שאַפטלעכער פאַקטאָר, אַן אינטעגראַלער טייל פון גאַנצן העליגיעזן וועלט-באַנעם, 
די דאָזיקע רעליגיעזע מאָטיוון וועלכע שפּילן אַזאַ וויכטיקע ראָלע אין געזעל- 
שאַפטלעכע פּאַסירונגען מוזן געפינען אַ געזעלשאַפטלעכן אויסדרוק. אין אַ גע- 
זעלשאַפט, וואו עס הערשט רעליגיעזע פרייהייט, װועלן אַזעלכע פּאַסירונגען װוי 
מלחמה און פרידן, עקאָנאָמישע און מלוכהשע אָנגעלעגנהייטן, וועלכע זיינען נוגע 
דעם גאַנצן כלל, אויף אַזױ ווייט וי זיי זיינען באַאיינפלוסט פון רעליגיעזע מאָ- 
טיוון, געפינען זייער אויסדרוק אין עפנטלעכן גאָטעס-דינסט. הגם עס איז אמת, 
אַז דער מקור פון תפילה, אַזױ וי אַלע מענטשלעכע אַספּיראַציעס און שפּירונגען, 
איז די פּערזענלעכע איבערלעבונג פון יחיד, טאָר מען אָבער ניט איגנאָרירן דעם 
פאַקט, אַז אַלע מענטשלעכע האַנדלונגען, אויך די פון געזעלשאַפטלעכן כאַראַקטער, 
ווערן באַאיינפלוסט פון די אינדיוידועלע איבערלעבונגען. אין דער ספערע 
פון דעם ריין יחידישן לעבן קאָנען אפשר זיינע רעליגיעזע באַדערפענישן באַ- 
פרידיקט ווערן אַמבעסטן דורך תפילה ביחידות, אָבער זיכער ניט אין קהלשן 
צוזאַמענלעבן,. אפילו געויסע אויסערגעװויינלעכע פּאַסירונגען פון יחידישן 
לעבן, װי בריתן, בר-מצוות, חתונות, הלווית המת וכדומה, טראָגן אַ געזעלשאַפט- 
לעכן כאַראַקטער און דעריבער פאָדערן זיי אַ פּאַסיקן רעליגיעזן אויסדרוק בציבור, 


ווייטער ווילן מיר אָנוייזן, אַז תפילה בציבור האָט אויך זייער אַ וויכטיקע 
מעלה. עס לייגט זיך אויפן שכל אָנצונעמען די סברא פון די געלערנטע, װאָס 


246 י. באַבינסקי 


פאָרשן פּרימיטיווע רעליגיעס, אַז דער טעם פאַרװאָס פיזישע אַרבעט איז פאַר" 
באָטן אין די הייליקע טעג, איז צו געבן דעם מענטשן די מעגלעכקייט זיך צו 
באַפרײיען פון דעם טאָגיטעגלעכן גשמיותדיקן לעבן, כדי דער מענטש זאָל זיך 
קאָנען פאַרנעמען מיט העכערע רוחניותדיקע אינטערעסן. דער דאָזיקער טעם 
איז גילטיק עד חיום, ווען דער מענטש איז פאַרטאָן אין באַפרידיקן זיינע קער" 
פערלעכע באַדערפענישן און זיך איינשאַפן זיינע קערפּערלעכע פאַרגעניגנס, איז 
ער עלול אינגאַנצן צו פאַרגעסן אָן גאָט ; וי מיר געפינען עס טאַקע, צום באַ" 
דויערן, אין אונדזערע צייטן ביי די יעניקע, וועלכע האָבן זיך לחלוטין אָפּגע- 
ריסן פון יידישן רעליגיעזן לעבנס-שטייגער. פאַרן דורכשניטלעכן מענטשן איז 
נייטיק די באַשטימטע הייליקע טעג, װי שבתים און ימים טובים, ווען עס װערט 
דורכגעפירט אַן עפנטלעכער גאָטעס-דינסט. דער מקום קדוש, דער רעליגיעזער 
צערעמאָניאַל און די תפילות העלפן דעם מענטשן זיך צו דערמאָנען אַז חוץ 
קערפּערלעכע הצטרכותן האָט ער אויך נשמהדיקע באַדערפענישן, צו מאַכן אַ 
חשבון-הנפש. יזידי סגולה קאָנען זיך אפשר באַגיין אָן דעם, אָבער, זיכער, ניט 
דער דורכשניטלעכער מענטש. דערמיט מיינען מיר געװיס ניט צו באַהױפּטן, 
אַז אונדז שטעלט צופרידן דער סדר התפילה װי ער װערט געפּראַװעט אין די 
שולן און בתי מדרשים. עס פאָדערן זיך גאָר אַ סך ענדערונגען און אויסבעסע- 
רונגען, נאָר דאָס איז אַן ענין פאַר זיך ; דאָ זיינען מיר בלויז אויסן אָנצואווייזן 
די טעמים פאַרװאָס מיר דאַרפן זיך ניט אָפּזאָגן פון תפילה בציבוֹר, און זיך באַ- 
נוגענען מיט תפילה ביחידות, 

אין אױיסטראַליע איז יידנהאַס אַלס אַ באַװעגונג קװאַנטיטאַטיוּ שװאַך אַנט- 
װויקלט, און אויף וויפיל ער איז שוין פאַראַן, איז ער קװאָליטאַטיוו שװאַך. ‏ ער 
איז, הייסט עס, וייניק פאַרשפּרײט אין דער ברייט פון די פאָלקס-מאַסן: און 
ער באַזיצט ניט דעם ליײדנשאַפטלעכן פאַרֹנעם און די טיפע פֿאַרװאָרצלטקײט 
װאָס אין אײיראָפּע. 

דאָס הייסט ניט, אַז מען דאַרף אים ניט באַקעמפן אַפילו אין זיינע ערשטע 
אָנפאַנגס-פאָרמען, דער קאַמף מוז אָבער אָנגיין אויפן יסוד פון אַ קלאָרער 
פֿאָרשטעלונג פון דער לאַגע, אָן שרעקענישן און פּאַניק, עס ליגן אָבער באַ- 
זונדערע פליכטן, דאַכט מיר, אויך אויף יידן. פליכטן, װאָס עס איז לײכטער 
צו דערפילן, ווייל דאָס הענגט אָפּ ניט פון דער דרויסנדיקער וועלט, נאָר פון 
זייער אייגענער איינשטעלונג און באַשלוס, 

ראשית כל, יידישע מענטשן טאָרן ניט זיין אַזױ פיינפיליק און אַראָפּפאַלן 
ביי זיך ווען זיי הערן אַ קריטישן װאָרט אָדער זשעסט בנוגע זיי. ניט יעדע 
קריטיק פון דרויסן איז שטענדיק אַנטיסעמיטיש: זי קען אָפּטמאָל שטאַמען פוּן 
אַ דיינלעכן קװאַל און זיין אין תוך ריכטיק,. מען קען לייכט פאַרשטיין פאַרװאָס 
דאָס יידישע פאָלק און דער יידישער יחיד האָבן אָפט אַזױי שמערצלעך אוים- 
גענומען קריטיק פון דרויסן. צדאָפט האָבן די צוקוקער פון אַרום קריטיקירט 
אַזעלכע צושטאַנדן אין יידישן לעבן אָדער שטריכן אין יידישן כאַראַקטער, װאָס 


*) פון אַ קאַפּישל פון בוך ,געלעמט און געחלומט אין אויסטראַליע". 

זיינען דירעקט געשאַפן געװאָרן פון דער אַרומיקער װעלט קעגן יידן. עס איז 
לייכט צו פאַראורטיילן אַ פאָלק פון װאַנדערער, װאָס האָבן ניט קיין געזיכערטן 
באָדן אונטער זייערע פיס, בעת די קריטיקער אַלין זיינען זאַט און פעסט פאַר- 
פונדעוועט אין זייער ערד. הינטער דער דאָזיקער קריטיק איז געלעגן אַזאַ 
אומגערעכטיקייט און צביעות, אַז די שמערצלעכע פּיינפיליקייט פון אַ יידן איז 
לייכט צו דערקלערן, 


און דאָך --- ער האָט נאָך אַזױ פיל אָנגעװענדט זעלבסט-קריטיק, שאַרפע 
אָפּרעכענונג מיט זיך אַליין וי יידן ? די יידישע נביאים זיינען געווען די ערשטע 
װאָס האָבן מיט דער גרעסטער איפריכטיקייט און אֲפּילוּ גרױזאַמקײיט גע- 
שטעמפּלט די זינד און די פעלערן פון זייער פאָלק. זיי האָבן ניט געמאַכט קיין 
שום אונטערשייד צװוישן די העכסטע און נידעריקסטע פון פאָלק. אונטער דעם 
פייערדיקן שטורעם פון זייער מוסר, זיינען געשטאַנען די מלכים און די פאָלקס- 
מאַסן באַגלײיך,. אַ פּאָדים פון שטרענגער זעלבסט:-קריטיק האָט זיך שפּעטער 
געצויגן דורך דער גאַנצער יידישער געשיכטע. אויך די יידישע מאָדערנע, 
ניטירבנישע ליטעראַטור, אין העברעאיש און יידיש, האָט אויך ניט געשאַנעװעט 
די שװאַכקײטן און נאַרישקײטן פון פאָלק, הגם זי האָט כסדר אָנגעװיזן אויף 
די סיבות. 

מענדעלע מוכר ספרים האָט מיט בייסנדיקער סאַטירע אַנטפּלעקט די אומ" 
געלומפּערטע נאַטור פון יידישן לעבן אין געטאָ. שלום עליכם האָט גוטמוטיק 
און טיפזיניק אויסגעלאַכט די פּראָװינציעלקיײיט און אומנאָרמאַלקײט פון יידישן 
מאַסן-לעבן. אַזױ איז געווען אויך די העברעאישע שריבער-פּלעיאַדע פון דער 
השכלה-צייט ; און אַזױ אויך האָט געשטראָפט און בלוטיק פאַרלאַנגט און גערופן 
צו איבעראַנדערשן זיך דער מאָדערנסטער דיכטער ביאַליק. יידישע שרייבער 
האָבן געװווייטיקט מיט ליבע פאַר זייער פאָלק, אָבער זיי האָבן אים ניט געחנפעט, 


איך קען נאָך איין פאָלק אין דער מאָדערנער געשיכטע, װאָס זיינע בעסטע 
פאַרטרעטער האָבן זיך כמעט שטענדיק באַדינט מיט דעם שאַרפן געװער פון 
זעלבסט-קריטיק, דאָס אין דאָס רוסיעזע, װאָס האָט אייגנטלעך ערשט אין 19טן 
יאָרהונדערט זיך גייסטיק אַנטפּלעקט אין פולן שואונג, אָבער זיינע דיכטער, 
דענקער און קינסטלער האָבן ניט נאָר ראָמאַנטיש באַזונגען זייער פאָלק, זייער 
מעכטיקן שטאַט, זיין גיגאַנטישע אױסגעשפּרײטקײט, זיין עבר און זיין כאַראַק- 
טער. די גרעסטע פון זיי האָבן מיט אומגעהויערן, נביאישן מוט אויפגעדעקט 
די שװאַכקײטן און שלעכטקייטן פון זייער לאַנד, פאָלק, מלוכה, קולטור, פּושקין, 
טאָלסטאָי, דאָסטאָיעװסקי, מאַקסים גאָרקי, װלאַדימיר סאָלאָװאָוו, אַלעקסאַנדער 

בלאָק און אומצאָליקע אַנדערע האָבן עס געטאָן מיט דער שאַרפסטער ערנסטקייט, 
גאָגאָל, סאַלטיקאָוו-שטשעדרין אָדער טשעכאָװ האָבן אָפּגעלאַכט פון די פאָלקס- 
פעלערן און אָפּגעדעקט פאַר אַלעמען זיין נאַקעטקײט, הגם זיי האָבן , געלאַכט 
דורך טרערף. 


און ניט נאָר האָבן זי קריטיקירט די איינצל פעלערן פון פאָלק אָדער די 
פאַרברעכנס פון זיין געשיכטע, -- זיי האָבן אין טיפסטער ערלעכקייט געשטעלט 
פאַר זיך די שיקזאָל-פראַגע: װאָס איז דער לעבנס'זינען פון ,רוסלאַנד" אָלס 
איינצל-שטאַט און פאָלק. די עקסיסטענץ פון רוסלאַנד, אַלס אַ גראַנדיעזער עקאָ- 
נאָמיש-פּאָליטישער קבוץ, איז פאַר זיי אַלעמען ניט געווען באַגרינדעט אין דער 
עקסיסטענץ גופא. זי האָט זיך געדאַרפט רעכטפאַרטיקן, אַזױ צו זאָגן, פאַר דעם 
ריכטער-שטול פון העכערע װעלט-היסטאָרישע אָדער רעליגיעזע אידעאַלן. פּוש- 
קין, גאָגאָל, דאָסטאָיעװסקי און אַלעקסאַנדער בלאָק (שוין בעת דער רעװאָלוציע 
פון 1917), --- זיי אַלע זיינען מיט לײדנשאַפטלעכער קנאות צוגעשטאַנען און האָבן 
געפאָדערט פון זייער געליבט רוסלאַנד (און זייער אייגן געוויסן) : צו װאָס לעבסטו, 
מיין לאַנד, און שפּרײטסט זיך אויס אויף אַ זעקסטל פון דער וועלט-פלאַך? װאָס | 
! האָסטו אַרײנגעבראַכט, אין גייסטיקן און מאָראַלישן זינען, אין דער שאַצקאַמער 
פון דער מענטשהייט ? און װאָס גייסטו אַריינברענגען אין דער צוקונפט ? װאַרף 
ניט אַרױף די גאַנצע אחריות אויפן צאַריזם אָדער קאַפּיטאַליזם אָדער דער פּראַ- 
װאָסלאַװונער קירך! דו, פאָלק, װאָס לײידסט אומגעהויער און שױידערהאַפט, 
וועסט אַמאָל באַפרײיט ווערן, אָבער וי אַזױי װעסטו דעמאָלט באַנוצן דיין גע- 
וואונענע פרייהייט ? וי אַזױ װועסטו העלפן באַפרײיען די װעלט פון דער אומ- 
גערעכטיקייט װאָס פּייניקט איר ? וױיל דו, רוסיש פאָלק, ביסט פאַראַנטװאָרט- 
לעך ניט נאָר פאַר זיך, נאָר פאַר אַלעמען. אין דיין נאַציאָנאַלן צער און שאַנד 
דאַרפסטו זיך דערהייבן צו די באַרג:הייכן פון אינטערנאַציאַנאַלער מענטש- 
פריינטשאַפט . .. 


אַזױ איז אױיסגעװואַקסן אין רוסישן באַוואוסטזיין ביידעץ: אי טיפסטע זעלבסט" 
קריטיק, אי אַ שטרעבונג צו װעלט-פאַרבעסערונג (מעסיאַניזם). דאָס רוסישע 
פאָלק איז געװאָרן אַ קולטור-פילאָזאָפיש פאָלק, ד"ה עס האָט געשטעלט פאַר 
זיך די פראַגע וועגן דעם זינען פון דעם אייגענעם קיום. אַזעלכע פעלקער זיינען 
מסתמא די וויכטיקסטע אָדער, בעסער געזאָגט, די נייטיקסטע אין דער מענטש-. 
הייט, 

עס איז קיין נפקא מינה ניט צי מען שטעלט זיך אַזעלכע פראַגעס אין אַן 
עפּאָכע פון גלענצנדיקן אויפשטייג פון אייגן פאָלק אָדער אין אַ פּעריאָד פון אומ- 

גליק און געפאַלנקײט. ויכטיק איז, אַז אַ פאָלק שטעלט זיך אָפּ אויפן וועג פון 
זיין היסטאָריש-לויפנדיקער אַנטװיקלונג און גיט אַ טראַכט וועגן זיין לעבן פאַר 
זיך און זיינע פליכטן לגבי אַנדערע: אַ טראַכט אין פילאָזאָפּיע, ליטעראַטור, 
קונסט, װויסנשאַפט, רעליגיעזן דענקען. פאַרשיידענע פעלקער אין דער געשיכטע 
האָבן אין פאַרשיידענע צייטן דוױכגעלעבט אַזאַ חשבון-הנפש: דערנאָך פלעגן 
זיי אָבער אַרײנפאַלן אין דער דינאַמישער אַקטיװוקײט פון זייערע טעכניש'עקאָ- 
נאָמיש-פּאָליטישע דערפאָלגן. אָט די דינאַמיק פלעגט צױאָפט פאַרדעקן די 
פאַרשלאָפנקײט פון זייער זיילישן לעבן און פירן צוֹ דער פאַרפּלאַכטקײט פון דער 
געשיכטע (דײיטשלאַנד!) אָנשטאָט דריי דימענזיעס פעלגט זי װערן אַ צויי"די- 
מענזיאָנאַלע: מער ניט וי אין לענג און ברייט. די ניי-אויפגעקומענע ,הויך" 
פון די לופטשיפן קען ניט פאַרבייטן די טיפקייט פון אַ נשמה-לעבן. 

עס איז מיט זיכערקייט אָנצונעמען, אַז די מלחמה װועט װוידער אויפדעקן די 
פאַרשאָטענע קװאַלן פון קולטור-פילאָזאָפישן דענקען און פילן, און אַלע פעלקער 
--- סיי די געווינער, סיי די פאַרלירער אויפן שלאַכט-פעלד --- װעלן זיך ווידער 
שטעלן די שיקזאַל-פראַגע: צו װאָס איז מיין שטאַט, מיין לאַנד, מיין פאָלק אויף 
דער װעלט ? פּונקט אַזױ וי נאָר יענער איינצל-מענטשש איז ווערט אָט דעם נאָמען, 
וועלכער שטעלט פאַר זיך פון צייט צוֹ צייט די זעלביקע פראַגע: װאָס איז דער 
זינען פון מיין לעבן? ניטאָ קיין מענטש, אויב ער איז ניט אַ קולטור-פילאָזאָפּי- 
שער מענטש. 

אויב דאָס יידישע פאָלק האָט זיך טאַקע אויסגעצייכנט מיט מוטיקער זעלבסט- 
קריטיק, טאָר עס בשום אופן אויך ניט מוהא האָבן פאַר קריטיק ווען עס קומט 
פון דרויסן עס טאָר ניט יעדן יעדן אַקט פון קריטיק אין פאָראויס פאַרדאַמען 
אַלס אַנטיסעמיטיזם, און אַזוֹי אַרום באַפּרײיען זיך פון ענטפערן. עס איז לעכער- 
לעך און פאַר אַן אַלט פאָלק אומװירדיק, אָנצונעמען די פאָרמול: 
"!קִץזמטסס וז 0מסזש ;0 !סנ" אַ פאָלק מיט אַזאַ גרויסער היסטאָרישער דער- 
פאַרונג וי דאָס יידישע מוז נאָך שמייכלען ווען מ'רעדט זיך איין אַז , מיין לאַנד? 
שטייט העכער אָדער דרויסן פון אַלע מאָראַלישע פּרינציפּן. במשך דער גע- 
שיכטע זיינען פאַר זיינע אויגן אונטערגעגאַנגען גרויסע און מעכטיקע מלוכות, 
װאָס האָבן פאַרלייקנט פאַר זיך מאָראַלישע אחריות. זיי זיינען אונטערגעגאַנגען, 
ניט די פּרינציפּן פון דער אײביקער גערעכטיקייט. און דערפאַר, אַפילו אַן און- 
טערדריקט און באַלײידיקט פאָלק, װי דאָס יידישע, קען זיך ניט שטעלן מחוץ 
פון מאָראַלישער קריטיק, ווען זי װערט אַרױסגעבראַכט מיט אַן ערלעכער כוונה.., 


/ 


5 


איך האָף 


פון 


נחמיה קליין 


איך נלויב -- 


דאַן - 


מיטן אָנהייב פון אַלע אָנהייבן 

בין איך געווען אַ פעלז אין מיטן ים, 

אַ פעלז -- אַ גיגאַנט, 

מיין קאָפּ אין הויכע הימלען, 

מיינע פיס פעסט אין גרונטן, 

מיין רוקן א האַפן פאר מידע װאָלקנס, 
אַקסלען -- אַ שוץ פאַר שיפן, 

אָרעמס -- געהאַלטן שטראָמען אין צוים, 


האָבן ערגעץ טירן זיך צעבראָכן, 

כמאַרעס אַרױסגעקראָכן, 

בליצן האָבן געבלוטיקט, שטערן געפאַלן, 

זונען זיך געלאָשן אין ווילדע װאַלן, 

טאָלן זיך געהויבן, בערג זיך געשפּאָלטן... 
צאָרנדיקע ווינטן פון װאָיענדיקע װעלטן 

האָבן איינער דעם צוייטן אין שטיקער געריסן, 
מיין האַרץ, מיין גוף, מיין נשמה צעריסן... 

בין איך איצט צעטרייסלט, צעפערטלט... 
מיין קאָפּ ליגט פאַרװאָרפן 

אויף קרומע, געבויגענע פּלײיצעס. 

מיין רוקן צעהויקערט, 

מיינע גלידער הענגען װי אויף שטריק, 
ווארפן זיך אין ציטער 

פון ווייטיק און געוויטער... 

תהומען רויט פון מיין בלוט.. , 


פארװאָס האָט בראשית מיך יעמאָלט געגעבן מיין גלאַנץ -- 
אז קיין איינציק אבר אין מיר איז איצט ניט גאַנץ! 


און דאָך -- 


זאָל איך גלויבן מיינע חושים 1... 
זאָל איך האָפן ס'איז מער װווי מיראַזש ?... 


איך שפּיר װי די זאַװוערוכעס שװאַכער ווערן 
און אַ װואַרעם הויך באַזאַלבט מיין שטערן 

מיין גוף פאַנגט אָן זיך אויסצוגלייכן ווידער, 
ס'באַהעפטן זיך צוריק די צעװאָרפענע גלידער., 
מיין אויער פאַרנעמט א זילבערן שאַל 
ס'דערבליקט מיין אויג אַ בלויען שטראַל... 


זאָל איך גלויבן ס'ווערט מקוים אַן אַלט פאַרשפּרעכן ? 
זאָל איך האָפן דער כישוף נעמט זיך ברעכן 
און איך וועל ווערן נאָך גאנצער איידער אַמאָל? 


איך גלויב. 
איך האָף: 


6 יכ 


תורה שבעליפה' 


פון די מוסר-ישיבות 


קלאַסיפיצירט און איבערגעגעבן צום דרוק פון 

חֹ 
װערטער און זייער באַטײט 


4 וװער איז אַ חכם? דער װאָס לעבט אין הסכם מיט זיין , חכמה". 

5 וער איז אַ בעליהטבה? דער װאָס טוט װאָס עס פאָדערט זיך, ניט 
װאָס מען פאָדערט פון אים, 

6 וער איז אַ דאַנקבאַרער מענטש? דער װאָס גיט אָפּ אַ , גוט יאָר" פאַר 
אַ ,גוט שבת", 

7 אַ בעל-גאווה איז אַ קליין גויעלע אין אַ גרויסער שאָפּקע, אַ קליין 
מענטשעלע װאָס מאַכט גרויסע אָנשטעלן 

8 װער איז אַ קנאי? דער װער עס איז שטיל וי אַ טױיב, מילד װי אַ 
לעמעלע אין זיין אייגענעם לעבן: פלאַם-פייער, ווען מען רירט אָן תורה און 
יידישקייט, 

9 וער איז אַ חסיד?! אַ מענטש װאָס טוט אַלץ לפנים משורת הדין": 
אַ מענטש װאָס לאָזט זיינס איבערגיין, 

0, ווער איז אַן אמתער מענטש? דער וװאָס וייכט פון שקר, 

1 ר' יוסף יזל הורוויץ פלעגט זאָגן: איך וייס ניט דעם אמת, אָבער 
איך אַנטלױף פון שקר, 


= זע ששריפטן, העפט 2, זײז 311-315, 
4) דאָ האַנדלט זיך ניט וועגן ,חסידיזם". 

2 װער איז אַ בעל:תשובה? אַ מענטש װאָס גייט תמיד פאָראויס, און 
מיינט, אַז ער איז הינטערשטעליק, 

2 װער איז אַ מתמיד? א) דער װאָס פּטרט ניט קיין צייט. ב) דער װאָס 
שלאָפט בשעתן שלאָפן, און איז װאַך בשעת לערנען. 

4. װער איז אַן עניו? א) אַ מענטש װאָס באַהעפט זיך אין ;אין סוף", 
איז אַרײנגעטאָן אין , נצחיות", און איז זיין אייגענעם יש מבטל בתכלית הביטול. 
ב) דער װאָס איז אַרײנגעטאָן מיט לייב און לעבן אין זיין התעסקות, און פאַר" 
געסט זיין , איך". 

5 וֹער איז אַ העלד? א) דער װאָס איז {מקבל יסורים באהבה". ב) דער 
װאָס טוט אַ לעבן לאַנג אין ,שביױת המדות". 2) 

6. װער איז אַ צדיקיתמים? א) דער װאָס טוט אַלץ {לשמה" --- פאַר דער 
זאַך וועגן, אָן זייטיקע כוונות. ב) איינער װאָס גייט אויפן גלייכן װעג; קריכט 
ניט אין אָפּגרונטן, קלעטערט ניט אויף שפּיצן פון בערלי 


ט 
שלימות 


7 דער מענטש איז אַ פידעלע: איז עס גאַנץ, שפּילט עס. 

8. פון אַ צעבראָכענער מאַשין, קומען אַלע סחורות אַרױס מיט לעכער. 

9 ;חנוך היה תופר מנעלים ומיחד יחודים"3) -- דער גרעסטער יחוד איז, 
מאַכן די שטעך וי באַדאַרף צו זיין. 

0 יעדער מענטש װאָס טוט זיין אַרבעט ערלעך און געטריי, איז ;,עוסק 
בישובו של עולם" --- העלפט אויפבויען די וועלט. 

1 וילסט וויסן װוער דער בחור איז? קוק אַרײן אין זיין קאַרזינקע, מיט 
װאָס פאַר אַ סדר אַלץ ליגט, 

2 דעם אדם השלם קען מען דערקענען אין יעדן ריר. 

3 (וכל נתיבותיה שלום" 4) --- די מיטלען, אַזױ גוט װוי דער ציל, מון 
זיין פרידלעכע. 

4 ,אל תקרא בניך אלא בוניך" 5) -- אין דעם היבלען פון די ברעטער, 


2) איינברעכן די ששלעכטע זיטן -- זעלבםסט-דיסציפלין. 

63 {חנוך האָט גענייט שיך אן מיחד געווען יחודים". 

4 או אַלע אירע עוטעגן זיינען פרידלעכע*" -- משלי ג' י"ז. 
 )5‏ לֵיין ניט דיינע קינדער, נאָר דיינע בויער* -- סוף ברכות. 

אין דעם טשעסען פון די שטיינער, ליגט שוין דער בנין ; אין די ווייטסטע מיטלען 
צו שלימות ליגט שלימות, | 

5 ,משפּטי ה' אמת צדקו יחדיו" 6) -- אַ מצוה טאָר ניט האָבן קיין אונ- 
טערשלאַק פון זינד (טוגענט דאַרף זיין דורכאויס טוגענטלעך), ד"ה ניט פרום 
זיין אויף יענעמס חשבון; ניט טאָן איינעם אַ טובה, און עס זאָל דערפון אַרױס- 
קומען אַ רעה צו אַ צווייטן, 

6 ביי שלימות איז ניט שייך קיין פּשרות, 


לֹ 


חורה 


7, די תורה איז ניט צו גרויס פאַרן קלענסטן, און ניט צו קליין פאַרן 
גרעסטן, 

8 -כנגד ארבעה בנים דברה תורה" -- תורה אין פאַר אַלעמען, אויך 
פאַָרן רשע; אויך ער געפינט ראיות אין דער תורה פאַר זיין רשעות. 

9. תורה איז אַ לאַסט פאַר די, װאָס טראָגן זי מיט איין פינגער} ליכט 
און אָנגענעם פאַר די, ואָס טראָגן זי מיטן גאַנצן קערפּער, 

0. ניט ווייל ער איז צעבראָכן לערנט ער קיין תורה ניט; וייל ער 

לערנט ניט קיין תורה איז ער צעבראַכן 

1 מפסיק זיין פון לערנען, איז גלייך װוי אויפהערן אָטעמען 

2, וי קען מען אַ טראָט טאָן אָן תורה?! 

3 ביי די װאָס די תורה איז זייער נשמה, פּאַסט זיך ניט מסירת'נפש 
פאַר תורה, מחמת אָן דער תורה האָט ער ניט װאָס מוסר-נפש צו זיין 

4 ,שלא עשני גוי? -- װאָס דו האָסט מיך געמאַכט פאַר אַ בן-תורה, 
ניט פאַר קיין פּראָפּעסאָר, 

5, ווען ניט די תורה, װאָלטן אָט די הענט מיינע באַגאַנגען רציחה, 

6. מען קען לערנען ,שׁוֹר שנגח את הפּרה", און דאָס זאָל ווירקן אויף 
ניט רעדן לשון-הרע. 

7 !אם פּגע בך מנוול זה, משכהו לבית המדרש" /) -- פאַר יעדער מדה 
-- אין איר בית-מדרש, פאַר כעס -- תורת הכעס, פאַר גאוה -- תורת הגאוה. 


66 די משפטים פון ה' זינען אמ דורכאויס גערעכט? -- תהלים ייט י. 
0 אַזעס טשעפעט זיך אָן אָן דיר דער מנוול (דער יצר הרע) עולעפט אים 
אין בית-מדרש" -- קדושין ?י ע"ב. 

יא 
כבוד א גאוחה 


8. כבוד איז בכלל קיין ענין ניט, גשמיות איז ניט מיין ענין. 

9. כבוד איז אַזאַ חיהלע װאָס עסט אַלץ אויף, 

0, ווער דאַרף נאָך אַזױ ,אָנקומען צו מענטשן" װי דער בעליכבוד, 

1 אַז מען גיט מיר כבוד שטעכט עס מיך װי מיט נאָדלען . 

2 אַ חזן האָט געפרעגט ר' ישראלן: װאָס טוט מען מיט דעם כבוד װאָס 
דער עולם גיט מיר אָפּ? 

--- דעק אָפּ דעם טלית װעסטו זען, אַז מען לאַכט פון דיר. 

2. מען מעג אָפּגעבן כבוד אַ צווייטן, און ניט מורא האָבן טאָמער פאַלט 
יענער אַריין אין גאוה, און מיר וועלן עובר זיין אויפן לאו ,לפני עור לא תתן 
מכשול" --- פאַר אַ בלינדן לייג ניט קיין שטרויכלונג. 

4 כבוד פאַר זיך --- טריף, פאַר יענעם -- כשר:; זיך דאַרף מען דן 
זיין לכף חוב, יענעם -- לכף זכות. 

5, כאָטש אין מיינע אייגענע אױגן בין איך גאָרניט, דאָך דאַרף איך 
זיין אָפּגעהיט אין מיינע מעשים, וואו עס קען אַרױסקומען אַ חילול השם, אַזױ 
וי איך װאָלט געווען דער רשכבה"ג 8), װיבאַלד די װעלט האַלט מיך פאַר אַ 
זעלכן. 

6. מיט אַ גראָז פון תחית המתים האָט דער בעל-מופת דעם לייב לעבע- 
דיק געמאַכט, דערנאָך האָט דער לייב דעם בעל-מופת אויפגעגעסן: דאָס אייגענע 
מיטן בעל-גאוה;: פריער לעבט ער זיין גאוה אויף, דערנאָך פרעסט זי אים אױיף. 

7, פיר איידעמס האָט ר' יוזל געהאַט, און האָט געזאָגט וועגן זיי: דער 
װאָס האָט געװאָלט געלט און ניט קיין כבוד, האָט געהאַט כבוד און ניט קיין 
געלט; דער װאָס האָט געװאָלט כבוד און ניט קיין געלט, האָט געהאַט געלט און 
ניט קיין כבוד; דער װאָס האָט געװאָלט געלט און כבוד, האָט געהאַט ניט קיין 
געלט און ניט קיין כבוד; דער װאָס האָט געװאָלט ניט קיין געלט און ניט קיין 
כבוד, האָט געהאַט אי געלט, אי כבוד. 


66 רבן של כל בני הגולה -- דער פּאָרעזטייער פון אַלע גלות-קינדער -- דאָס 
יידישע פאָלק. 


8 "8 


מעטאַפאָריק 


פון 


לייבוש לעהרער 


אריינפיר -- דער רעטאָרישער פאַרגלייך 


ווען אונדזערע חכמים זאָגן: , משל למה הדבר דומה", איז אַ סימן אַז זי 
ווילן באַזונדערס אונטערשטרייכן געוויסע פּונקטן פון אַ פריערדיקן מאמר אדער 
דרוש. זיי רעכענען -- און מיר אַלע פילן אַז דאָס איז ריכטיק --- אַז אַ פּאַסיקער 
משל וועט אלץ ארויסברענגען קלאָרער, בולטער. דער משל שאפט אַ לעבעדיקע 
דראַמאַטישע סיטואַציע וואו פריערדיקע אַבסטראַקטע געדאַנקען באַקומען זייער 
אויסדרוק אין קאָנקרעטע געשטאַלטן און באַציאונגען צווישן זיי. פון גאָט און זיין 
פאָלק ישראל קען וערן א מלך מיט זיינע אונטערטאַנען, פונעם רשע רוים קען 
ווערן אַ ווילדע חיה, אאז"וו. דאָס הייסט ניט אז דער משל האָט די זעלביקע 
קאָנסטרוקציע וי דער נמשל נאָר מיט אַנדערע פּערזאָניפיקאציעס. אַ משל איז 
ניט קיין אַלעגאָריע;: עס איז אַ זעלבסטשטענדיקע מעשה מיט אַן אייגן לעבן 
עס קומען דאָרט פאָר פּאַסירונגען װאָס די מעשה פאָדערט, כאָטש זיי האָבן ניט 
קיין שום שייכות צו די געדאַנקען אָדער געשעענישן פונעם נמשל,. דאָס געווינס 
באַשטײט בלויז אין דעם װאָס אַזאַ אדער אַן אַנדער פּונקט, אדער דער סאמע שפּיץ 
פונעם נמשל, קומט ארויס קלאָרער און מיט מער לאָגישער אדער פּסיכאָלאָגישער 
נויטווענדיקייט אינעם משל, צוליב אָט די טיילוייזע ענלעכקייטן ווערט דער 
משל באַטראַכט, און זיין פונקציע איז אַרוסצורופן אין אונדז אַ מער אינערלעכע 
גרייקייט אויפצונעמען דעם אמת פונעם נמשל. משל און נמשל זיינען. הײיסט 
עס, צוויי פאַרשײידענע קאָנסטרוקציעס, זיי האָבן אָבער ביידע ענלעכע אינטערעסן, 
אַזױי צו זאָגן, די מעלה פונעם משל ליגט אין דעם װאָס יענע פּרטים אין וועלכע 
ער גלייכט זיך אויס מיטן נמשל וערן וי אַ מין נאַטירלעכער גאַנג פון לעבן 

עס זיינען אָבער אויך פאַראַן אַנדערע מיטלען אין שפּראַכלעכער קאָמפּאָזיציע 
װאָס דינען דעם זעלביקן ציל. עס וערן געשאַפן צוויי באַזונדערע קאָנסטרוקציעס. 
| איינע פון זיי געהערט אין גאַנצן ניט צום געגעבענעם אינהאלט, זי ווערט אָבער 
געשאַפן כדי צו באַלײכטן געוויסע פּרטים פון דער אַנדערער קאָנסטרוקציע װאָס 
איז יאָ אַ טייל פונעם אלגעמיינעם אינהאלט. אָט דאָס איז אַ רעטאָרישער פאַרי 
גלייך, 

ווען פּרץ דערציילט אונדז אַז מאָניש פאַרמאָגט , װי דער הימל בלאָע אויגן 
וויל ער אונדז, דאַכט זיך, עפּעס זאָגן בלויז וועגן מאָנישעס אויגן. ער ברענגט אריין 
דעם הימל כדי אונדז צו ווייזן אז זיין העלד האָט בלאָע אויגן פון א באַשטימטער 
שאַטירונג, אייגנטלעך האנדלט זיך דאָ ניט בלויז וועגן קאָליר, װאָרים הימל איז 
בכלל אַ חשובע זאַך. ווען מען פאַרגלייכט אויגן מיט הימל איז אַ סימן אַז מען 


וויל זאָגן עפּעס גוטס, מען וויל אַיויסרופן געפילן פון באַוואונדערונג פאר שיינקייט. 

דאָס איז ריכטיק וועגן אַלע רעטאָרישע פאַרגלייכן. זיי דריקן אויס א סך 
מער וי מען קען ארויסדרינגען פון בוכשטעבלעכן טייטש פון די װערטער. דער 
פאַרגלייך האָט אויך די מעלה װאָס ער דערציילט ניט, װי דער משל, קיין גאַנצע 
מעשה, ער איז קאָנדענסירט, נרענגט אַרױס בלויז עטלעכע מאָמענטן, און ער 
טוט דאָס מיט מער פאַרשפּיצטקײט, אָן שום פאַרקירעווען זיך אויף זייטיקע װועגן 


די דאָזיקע כאַראַקטעריסטיק פונעם פאַרגלייך דערמאָנט אונדז טילוייז אָן 
דעם כאַראַקטער פון די ווערטער אין אַ שפּראַך. יעדע זאַך, אָדער באַגריף, לאָזט 
איבער אויף אונדז זייער אַ סך איינדרוקן, אָבער דאָס װאָרט כאַפּט ארויס בלויז 
אַ טייל פון די איינדרוקן --- די אין וועלכע מיר נייטיקן זיך אין אַ געוויסן מאָמענט 
+-- און קאָנדענסירט זיי אַזױ אַז זי זאָלן קענען פאַרטראָטן ווערן דורך איין סימבאָל, 
אַ װאָרט, אמת, דאָס װאָרט האָט סיי אין קלאַנג, סיי אין אויסזען, ניט קיין שייכות 
צו דעם װאָס עס דריקט אויס. בכל אופן איז אַזאַ שייכות ניט קיין מוז. אָבער 
אין אַ פאַרגלייך מוז א קלאָרע שייכות יאָ זיין. דאָך זיינען פאַראַן אַנדערע ענלעכ- 
קייטן צווישן װאָרט און רעטאָרישן פאַרגלייך ווען מיר האָבן אין זינען פון איין 
זייט דאָס װאָרט אין שייכות צו די צאָלרײיכע איינדרוקן פון אַ זאַך, און פון דער 
אַנדערער זייט דעם פאַרגלייך אין שייכות צו דער פּסיכישער עשירות װאָס ליגט 
אינעם משל, אין ביידע פאַלן האָבן מיר צו טאָן מיט ענלעכע קאָנדענסירונגען, 
און נאָך אנדערע זייער וויכטיקע ענלעכקייטן װאָס װועלן אונדז שפּעטער קלאָר 
ווערן. 

דער פאַרגלייך דערמאָנט אונדז אייגנטלעך אָן דער גאַנצער מעטאָדע פון סימ" 
באָליזם, ווי מיר האָבן פריער געזען קען מען ניט אױיסשעפּן דעם פאַרגלייך צווישן 

הימל און אויגן בלויז מיט בלאָקייט. עפּעס נאָך איז פאַראַן אין ,הימל" װאָס ווערט 
ניט אויסגעדריקט. דאָס װאָרט ,הימל" פאַרקערפּערט אין זיך אַ שטיק לעבן, און 
ווען דאָס ווערט צונױיפגעפּאָרט מיט ,אויגן" באַקומט זיך דעמאָלט אַ סימבאָל 
פון פאַרשיידענע פיזישע און פּסיכישע שטריכן פונעם מענטשן וועגן וועלכן מיר 
רעדן. היינט אויב מיר שטעלן אוועק דעם רעטאָרישן פאַרגלייך אין דער קאַטע- 
גאָריע פון סימבאָלישע מיטלען װאָס באַהערשן דאָס פּסיכישע לעבן, איז אפשר 
בעסער מיר זאָלן טאַקע מיט דעם, מיט סימבאָליזֹם בכלל, אָנהײבן אונדזער באַ- 
טראַכטונג פון דער ראָלע פונעם דאָזיקן גאַנג אין שפּראַכלעכער קאָמפּאָזיציע, 


1 
די סימבאָלישע מעטאַױע 


סימבאָליזם איז איינע פון די פונדאַמענטאַלסטע מעטאָדן דורך וועלכע מיר 
נעמען אויף סיי די דרויסנדיקע וועלט, סיי דאָס אינװייניקסטע לעבן. די װעלט 
וי זי שטעלט זיך פאַר אונדז פאָר באַשטײט פון זאַכן, אידייען, צושטאַנדן, פּראָצעסן, 
געפילן, אאז"וו. דאָס זיינען אלץ אזעלכע איבערלעבענישן װאָס יעדע פון זי 
טראָגט אין זיך אַ געוויסע גאַנצקײט און אַן אייגענעם כאַראַקטער. זיי לעבן אין 
אַ געוויסן סדר און ווייזן ארויס סימנים פון געזעצמעסיקייט, פּילאָזאָפן זיינען מחולק 
צווישן זיך וועגן דעם צי אייגנשאַפטן ליגן טאַקע אין די זאַכן גופא צי גאָר אין 
אונדז, מענטשן. וי עס זאָל אָבער ניט זיין איז איינס קלאָר : כדי מיר זאָלן בכלל 
קענען צוקומען צו דער וועלט, כדי די אַרומיקע וועלט זאָל װערן אונדזער וועלט, 
איז נייטיק מיר זאָלן זיך שאַפן פאַרשײידענע סימנים און צייכנס פאַרן שטאָף פון 
וועלכן עס ווערן אויסגעארבעט אונדזערע איבערלעבענישן, 


פאַראַן סימבאָלן װאָס זייער פאַרבינדונג מיט די זאַכן װאָס זיי פאַרטרעטן 
איז בלויז פון אויבן אויף, אַז מען טראַכט זיך אריין קען מען לייכט באַמערקן אז 
די גאַנצע פאַרבינדונג איז מער אדער װייניקער א ריין קינסטלעכער אָפּמאך. עמב- 
לעמען און ווערטלעך פון געוויסע איינגעפונדעוועטע אינסטיטוציעס, ווי אוניווער. 
זיטעטן, פאראיינען ,פּארטייען, אפילו שטעט, זיינען פון דעם סאָרט. אפילו אַזאַ 
פאַרהייליקטע זאַך װי א נאַציאָנאַלער פלאַג איז אויך פון דעם מין. א מגן דוד 
למשל, װעט זיכער מאַכן א ,יידישן" איינדרוק. אבער סאיז לייכט צו פאַרשטיין 
אַז מיר האָבן זיך פּשוט צו דעם צוגעוואוינט, ווייל עס ליגט ניט אין דער טבע פון 
צוויי דריי"עקן װאָס זיינען אַזױ צונויפגעשטעלט אז זיי זאָלן עפּעס אויף אַ מיסטישן 
אופן אויפהאלטן אין זיך אַ יידישן תוך, 

אַ סך טיפער זיינען אײינגעװאָרצלט אין אונדז די סימבאָלן פון לעבנס-שטייגער. מיר 
פילן װי עס װאָלט געווען פּשוט פון דער נאַטור אַז געבן די האַנט איז אַ צייכן 
פון פריינדשאפט, קושן זיך אַן אויסדרוק פון װאַרעמע סענטימענטן, אאז"וו. אמת, 
מיר ווייסן אז עס זיינען פאַראַן מענטשן אויף דער װעלט װאָס ביי זיי ווערן די 
זעלביקע געפילן אויסגעדריקט אויף אַנדערע אופנים. דאָך פילן מיר זייער אַן 
אינטימע שייכות צװישן אַזעלכע סימבאָלן און די געפילן װאָס זיי דריקן אויס, 
ווען מיר זעען, למשל, װי פאַרליבטע עסקימאָסן רייבן זיך די נעזער אנשטאָט קושן 
זיך ,מאַכט עס אַ קאָמישן און ווילדן איינדרוק. עפּעס וי זיי װאָלטן דורכגעפירט 
אָרגאַנישע פונקציעס מיט אברים װאָס האָבן צו דעם קיין שייכות ניט. 


נאָך טיפער און װאָרצלדיקער איז דער סימבאָליזם פון שפּראך. װערטער, 
וי אַלע סימבאָלן, באַשטײען פון צוויי טיילן: דער צייכן, דאָס גערעדטע אדער 
געשריבענע װאָרט, און דאָס װאָס דאָס װאָרט מיינט, עס װעט ניצלעך זיין מיר 
זאָלן די צוויי טיילן אָנרופן מיט באַזונדערע טערמינען. דעם קלאַנג פונעם װאָרט, 
אָדער די שריפטלעכע פאָרם װעלן מיר אָנרופן , צייכן". אָבער אויף וויפיל עס 
האַנדלט זיך וועגן דעם װאָס מיטן װאָרט ווערט געמיינט װעלן מיר דאָס רופן 
, װײיזפּונקט?, ד"ה, דער פּונקט אויף וועלכן דאָס װאָרט וייזט אָן. 


ביים אומגעבילדעטן פאָלקס-מענטש איז דער שפּראכלעכער צייכן --- דאָס װאָרט 
--- און דער װײיזפּונקט -- דער מיין -- אזוי ענג צונויפגעבונדן אז ער זעט כמעט 
ניט קיין נפקא מינה צווישן די צוויי, אַ באַקאַנטער וויץ גיט דאָס איבער איף 
אַזאַ אופן: אָט די זאַך אויף וועלכער מיר עסן קען מען רופן , סטאָל", ,, שולחן", 
,טעיבל", אבער איזן איז עס דאָך אַ טיש. אין דער דאָזיקער אויפפאַסונג איז 
דאָס װאָרט , טיש" ניט בלויז אַ נאָמען, א צייכן, נאָר אויך דער וייזפּונקט גופא. 
די װוערטער פון די אַנדערע שפּראַכן זיינען טאַקע ניט מער וי סימבאָלן, צייכנס, 
אָבער דאָס יידישע װאָרט , טיש" איז אי צייכן, אי װײיזפּונקט. ביידע זיינען פול- 
שטענדיק אידענטיפיצירט. ביי די פריער-דערמאָנטע סימבאָלן קען גאָר ניט געמאָלט 
זיין אַזאַ ווייטגייענדיקע אידענטיפיקאַציע צווישן װאָרט און טייטש. דער פאַקט 
װאָס װאָרט-יסימבאָליק פאַרנעמט אַ גאַנץ באזונדער פּלאַץ אין אונדזער פּסיכיק איז 
אומגעהייער וויכטיק כדי צו פאַרשטיין א סך פונדאַמענטאַלע פּראָצעסן אין גייסטיקן 
לעבן פון מענטשן, 


װאָלט שפּראך געווען אַ פּערפעקטע סיסטעם פון צייכנס און װייזפּונקטן װאָלט 
אין דער וועלט קיין פּלאַץ ניט געווען פאַר אַ גרויסן טייל פון דער װיסנשאַפט, 
און קינסטלערישע ליטעראטור װאָלט אין גאַנצן ניט געקענט געבוירן ווערן. כבדי 

דאָס צו פאַרשטיין איז נייטיק זיך מער צו פאַרטיפן אינעם כאַראַקטער פון שפּראַכ- 
לעכער סימבאָליק. 


יעדע זאַך אין דער װועלט איז אַן אומגעהייער פאַרװיקלטער ענין. א טיש, 
למשל, קען פאַרשטאַנען ווערן וי עפּעס װאָס ברענגט געוויסע נוצן, אדער װי עפּעס 
װאָס האָט אַ באַשטימטן אויסזען. ווען מיר האָבן אין זינען די נוצן איז עס נאָך 
אויך ניט אזוי איינפאך: מען קען דאָך פרעגן: וועלכע נוצן? אב פּראַקטישע 
נוצן האָט עס אַ שייכות צו עסן אדער אַרבעט. אוב פאַרוויילונג, קען מען האָבן 
אין זינען קאָרטן-שפּיל, אדער באַנוצן דעם טיש פאַר דער באַקװעמלעכקײיט פון 
לייענען. אויב געזעלשאפטלעכע נוצן, קען עס זיין שרייבן בריוו, אדער דורכפירן 
אַ זיצונג. איך האָב אויסגערעכנט דריי קלאַסן נוצן, און יעדער פון זיי האָט זיך 
זיינע באַזונדערע פּרטים, אָבער דאָס שעפּט נאָך ווייט ניט אויס דעם ענין, פּונקט 
דאָס זעלביקע קען מען זאָגן וועגן דעם אויסזען, אָדער דער פאָרם פון טיש, 


זיכער קומט ניט דאָס אלץ אויפן זינען בעת מיר טראַכטן וועגן אַ טיש. אין 
באַוואוסטזײין איז , טיש" אַן איינציקע זאַך, אַ פולשטענדיקע גאַנצקײט. ווען מען 
שטופּט אונדז צו דער װאַנט מיט דער פראַגע: , װאָס איז אַזױנס אַ טיש ?* וועלן 
געוויסע פּרטים אריינקומען אין צענטער פון באַואוסטזיין, אנדערע ועלן זיך ווייזן 
אין ווייטער טונקלקייט ,און די גרעסטע צאָל פּרטים װועלן בכלל ניט אריינקומען 
אין באַוואוסטזיין, וואָסערע פּרטים ועלן יאָ אויפשיינען אין באַוואוסטזיין און 
װאָסערע ניט? דאָס ווענדט זיך אַלץ אָן דער לאַגע אין וועלכער מיר געפינען זיך, 
װאָס די געלעגנהייט פאָדערט פון אונדז. 


אבער כדי מיר זאָלן בכלל טראַכטן וועגן אַ טיש איז נייטיק אַז עפּעס זאָל 
אונדז אָנרעגן דערצו, מיר דאַרפן האָבן אַ צייכן, אָט דאָ קומט אריין די ראָלע פונעם 
סימבאָל. אַמאָל קען דער סימבאָל זיין פונעם פּרימיטיווסטן מין װאָס מיר האָבן, 
דאָס איז אונדזער דירעקטער איינדרוק פון דער זאַך װאָס געפינט זיך אין דרויסן 
-- דער טיש, די זאַך רעגט אָן אונדזערע חושים און אונדזער אויפנעם-קראַפט. 
פאַרשטײיט זיך אַז די דרויסנדיקע זאַך אליין איז נאָך װייניק כדי צו באַקומען אן 
איינדרוק. דערצו זיינען נייטיק חושים און געוויסע נערוון- פּראָצעסן,. אן אנדערש 
מאָל איז די זאך גאָר ניט נייטיק. עס איז גענוג אַ שפּראַכלעכער צייכן, א װאָרט, 
כדי מען זאָל אנהייבן צו טראכטן וועגן אַ באַשטימטער זאַך, 


זצל.-עגאנאאגאט 


ביז איצט האָבן מיר גערעדט וועגן די קאָמפּליקאַציעס װאָס ליגן אין יעדער 
זאַך, אָבער עפּעס ענלעכס דערצו קען אויך געזאָגט װערן װעגן דעם װאָרט. אַ 
װאָרט קען מען הערן װי אַ קלאַנג, מען קען עס זען װי אָ בילד אין געדרוקטער 

אָדער געשריבענער פאָרם. מען קען אויך האָבן אַן איינדרוק פון די שפּירונגען 
פון די האַלדזדמוסקלען בעת מיר רעדן עס אַרױס. אַ װאָרט קען זיין אַ צייכן 
װאָס איז געווענדט צום מאַטעריעלן אָדער אידייאישן ויזפּונקט. עס קען אָבער 
אויך דינען װוי אַ מיטל אַרױסצורופן אין אונדז באַשטימטע געפילן און באַציאונגען. 
דאָס װאָרט , דאַך", למשל, קען זיין אַ װאָרט-צייכן פון אַ דרויסנדיקער זאַך, דעמאָלט 
באַטײט עס דעם אויבערשטן צודעק פון אַ הויז. ווען מען זאָגט אָבער: ,אַ מענטש 
דאַרף האָבן אַ דאַך איבערן קאָפּ", דעמאָלט איז, דאַך" דער עיקר אַ מיטל אויף 
אַרויסצורופן געפילן און באַציאונגען. עס איז עפּעס גוטס /עפּעס װאָס אָן דעם 
פילט זיך אַ מענטש אומגליקלעך, שטרענג גערעדט איז אין לעצטן פאַל דאָס װאָרט 
, דאַך" אין גאַנצן אָן אַ באַשטימטן װייזפּונקט, ד"ה, אָן עפּעס א פּונקט אין דער 
דרויסנדיקער וועלט װאָס דאַרף סימבאַליזירט װוערן. דאָ ווערט דאָס װאָרט באנוצט 
ניט וי אַן אָנװייז-צייכן, נאָר װוי אן אָנרעג-צייכן ‏ עס דאַרף רעגן אונדזער געמיט, 
וועקן געפילן און באַציאונגען צו אַן אַלגעמײנער סיטואַציע. מיר װעלן זיך דאָ 
ניט אָפּשטעלן דירעקט אויפן דאָזיקן מאָמענט פון שפּראַכלעכע פונקציעס, כאָטש 
אומדירעקט וװועט דאָס אַרױסשװימען ביי פאַרשײידענע געלעגנהייטן 


מען דאַרף אָבער געדענקען אַז כאָטש װאָרט און מיין זיינען ניט די זעלביקע 
זאַך זיינען זיי אַזױ צונויפגעבונדן אז זיי שטעלן מיט זיך פאָר אַ סיסטעמאַטישע 
גאַנצקײט. אומגעבילדעטע מענטשן זעען טאַקע גאַנץ זעלטן אַן אונטערשייד צווישן 
די צוויי אָבער אין פּראַקטישן לעבן איז דאָס ביי אונדז אלע אזוי. בליז אין 
רואיקע מאָמענטן פון שאַרפן אַנאַליז טיילן מיר זיי פאַנאַנדער. מיר טוען דאָס 


בלויז דעמאָלט ווען דער קאַלטער שכל שטעלט אונדז אַזאַ פאָדערונג, 


אזוי זעען מיר אַז כאָטש אַ פּסיכישע איבערלעבעניש פונקציאָנירט וי אַ גאַנצע 
זאַך, אַ סיסטעם, פונדעסטוועגן, דאָרט ואוו מיר באַנוצן שפּראַך, האָבן מיר באמת 
צו טאָן מיט צוויי גרופּירטע איינסן: פון איין זייט אַלע אַספּעקטן װאָס דאָס װאָרט 
דריקט אויס, און פון דער אנדערער די פאַרשיידענע מעגלעכקייטן װאָס ליגן אינעם 
מיין, בעת מיר באַנוצן שפּראך קומט אונדז דעריבער אויס ארויסצושיילן געוויסע 
מאָמענטן פונעם װאָרט װאָס פאַררופן זיך אויף געוויסע אָפּגעקליבענע מאָמענטן 
פונעם מיין. אויף אַזאַן אופן קענען מיר שוין איינזען אין װאָס עס באַשטײט דער 
סימבאָלישער פּראָצעס. ער באַשטײט אין דעם װאָס איין גרופּירטער איינס ווערט 
באַנוצט אריינצוברענגען אין אונדזער באַוואוסטזיין די שפּירונגען, אידייען, געפילן, 
גלויבנס, אאז"וו, װאָס ליגן אין אן אַנדער איינס, אָט דערין וייזן זיך אַרױס די 
אומגעהייער רייכע מעגלעכקייטן װאָס שפּראַך באַזיצט, אָבער אויך איר מוראדיקע 
באַגרענעצטקייט מיט וועלכער עס ראַנגלען זיך אי וויסנשאפט, אי קונסט, 

איינער פון די הויפּט כוחות פון דער װיסנשאַפט איז איר אַנאַליטישע מעטאָדע, 
דערקלערן אַ דערשיינונג הייסט אָנװוייזן דעם וועג װאָס פירט דירעקט פון דער 
סיבה צום פּועל יוצא. דאָרט וואו די סיבה איז אַ געמיש פון פאַרשיידענע עלע" 
מענטן איז שווער צו זאָגן צי אַלע צוזאַמען זיינען די סיבה, צי בלויז עטלעכע 
אדער איינער פון זיי, דאָס זעלביקע איז אויך אמת וועגן דעם פּועל יוצא. מען 
קען ניט זאָגן צי אַלע מאָמענטן פונעם פּועל יוצא זיינען אַ רעזולטאַט פון דער 
זעלביקער סיבה, צי בלויז עטלעכע אדער איינער פון זיי, דאָ העלפט אונדז ארויס 
דער פּראָצעס פון אַנאַליזירן, אזוי שנעל װי סיבה און פּוֹעל יוצא ווערן צעטיילט 
אויף זייערע באזונדערע עלעמענטן דעמאָלט װוערט מעגלעך צו באַשטימען דעם 
כאַראַקטער פון די דערמאָנטע שייכותן, אָט איז, למשל, א קלינגענדיק עלעקטריש 
גלעקל,. איך הער דעם קלאנג. װוי אזוי ? װאָס איז דער מאַטעריעלער פאַרמיטלער 
צווישן דעם קלאַנג און מיר ? לאָמיר אָננעמען אז די אַרומיקע לופט איז א סיבה, 
און לאָמיר אויספּרובירן צי דאָס איז ריכטיק. איך לייג אַרײן דאָס גלעקל אין אַ 
גלעזערנער כלי פון וועלכער איך פּאָמפּע אויס די לופט. די עלעקטרישע פאַר- 
בינדונג בלייבט וי געווען, איך גיב אַ דריק דאָס קנעפּל און אַ מאָדנע זאַך פּאַסירט, 
איך זע װי דאָס צינגל װאַרפט זיך, אָבער קיין קלאַנג הער איך ניט. פון דעם 
דרינג איך אז דער פריערדיקער פּועל יוצא, קלינגענדיק גלעקל, באַשטײט פון 
צוויי טיילן: קלאַנג און בילד, די לופט אין טאַקע די סיבה פונעם קלאַנג, ווייל 
אָן דער לופט קען איך דעם קלאַנג ניט הערן, אָבער פאַרװאָס איך זע דאָס בילד 
פונעם גלעקל, דערמיט האָט שוין די לופט ניט צו טאָן 

דער אַנאַליטישער גאַנג, דאָס איז דער דרך המלך פון דער וויסנשאפט. אלץ 
װאָס שטערט איר דערין איז פאר איר אַן אבן נגף װאָס זי מוז אָפּראַמען פון וועג. 
אָט, למשל, זאָגט אַ מענטש: , איך בין געגאַנגען אין גאַס און דשרפילט וי עמיצער 
קוקט אויף מיר פון הינטן", דערנאָך דערציילט ער: ,איך בין אריינגעקומען אין 
הויז און דערפילט א ליבע װאַרעמקײט". קענטיק אז , דערפילט" איז ביי אים 
אַן אַלגעמײינער צייכן פון אַ געמיט-צושטאַנד, אָבער צווישן דעם ערשטן ,דער" 
פילט" און דעם צווייטן איז דאָך פאַראַן אַ נפקא מינה וי צווישן טאָג און נאַכט. 
װאָס קען די וויסנשאפט טאָן מיט אַזאַ אומבאַשטימט װאָרט װאָס ווערט באנוצט אין 
אַזעלכע צוויי פאַרשײידענע קאַנטעקסטן? עס איז קלאָר אַז ווען מען וויל די צַוויי 
צושטאַנדן אַנאָליזירן װעט מען מוזן האָבן צוויי אנדערע ווערטער פאר די צויי 
פאַלן, יעדער באזונדער פאָל קען זיך אַרױסװײזן, נאָך אַ טיפערן אַנאַליז, צו זיין 
אויך ניט גענוג עלעמענטאַר,. למשל, , דערפילן" אַ ליבע װאַרעמקײט קען זיין אין 
גאַנצן אנדערש װי סתם ,דערפילן" אַ וואַרעמקײיט, וועט מען שוין ווידער דאַרפן 
צוויי באַזונדערע ווערטער. אַזוי קען עס גיין זייער, זייער ווייט, 

מען קען זיך לייכט משער זיין אַז די וויסנשאפט האָט אָפט גרויסע צרות פון 
שפּראַך, און איר אויפגאבע איז טאַקע -- וואו עס איז נאָר מעגלעך, און עס קען 
קיין שאדן ניט ברענגען -- אוועקצושטעלן באַגריפן אין מאַטעמאַטישער פאָרם, 
אויך דער דאָזיקער דרך איז ניט פריי פון גרויסע שוועריקייטן, און ווען עס האָט 
צו טאָן מיט מענטשן זיינען די שוועריקייטן ממש אומגעהייער, אבער דאָס איז 
דער העכסטער שטאַפּל צו וועלכן מען קען בכלל דערגרייכן. 


פון אַ גאַנץ אַנדער מין זיינען די פּראָבלעמען װאָס שפּראַך שטעלט אװעק 
פאַר דער קינסטלערישער ליטעראַטור. אויך דאָ איז די טאָגיטעגלעכע שפּראַך 
אַ שטענדיקער אבן נגף. אָבער דער אונטערשייד צװישן וויסנשאפט און קונסט 
איז אַזאַ אַז בעת די ערשטע געפינט איר ענדגילטיקן סימבאָלישן עיר מקלט אין 
מאַטעמאַטיק, דערגרייכט די צווייטע איר העכסטע מדרגה פון שפּראַכלעכע פונק" 
ציעס אין פּאָעזיע. וויסנשאפט נײיטיקט זיך אין פּאַסיווע סימבאָלן, קונסט אין 
אַקטיווע סטימולן, 

זאָלן נאָך עטלעכע בישפּילן קלאָרער ארויסברענגען די שװעריקייטן אויף 
וועלכע מיר טרעפן זיך אָן ווען מיר האָבן צו טאָן מיט שפּראַך. אזא װאָרט װי 
די ,זון" קען אמאָל באַטײטן אַ הימלישער קערפּער װאָס איז דער צענטער פון אַ 
געוויסער אסטראָנאָמישער סיסטעם. אמאָל, אין פּאָעזיע, למשל, קען דאָס זעלביקע 
װאָרט מיינען אַלגעמיינע פריידיקייט, אַן אַנדערש מאָל קען עס באַטײטן אַ געוויסן 
צושטאַנד פון װעטער. דאָס אַלץ הענגט אָפּ פונעם קאָנטעקסט. פאַראַן אָבער 
אויך ווערטער װאָס דער קאָנטעקסט איז כמעט ניט בכוח צו בייטן גרינטלעך 
זייער מיין למשל, מאַמע און מוטער, ביידע ווייזן אָן אויף דער פרוי פון וועלכע 
מיר קומען אַרױס. אָבער מוטער באַציט זיך מער אויף אַ ביאָלאָגישן פאַקט און 
מאַמע שטרייכט מער אונטער אַ װאַרעמע באַציאונג צו איר. לאָמיר זאָגן אַז אַ 
קינסטלער וויל שפּראַכלעך סימבאָליזירן אַזאַ פרוי, אָבער ער האָט אין זינען גאָר אַן 
אַנדער כאַראַקטעריסטיק, אַזאַ װאָס איז אַנדערש אי פון , מוטער", אי פון , מאַמע". 
לאָמיר זאָגן ער וויל אויסדריקן דעם פאַקט אז זי איז די ערשטע פון צוויי דורות, 
דעמאָלט װעט ער שוין מוזן זוכן אַן אַנדער װאָרט, אָדער עפּעס אַן אַנדער שפּראַכלעך 
מיטל דאָס ארויסצוברענגען. 


אין וויסנשאפט, ווען מען נויטיקט זיך אין אַ ניי װאָרט פאַר אַ נייעם באַגריף 
איז די אויפגאבע א סך לייכטער. אָט, למשל, בין איך פריער געוען אין אַ לאַגע 
וואו דאָס װאָרט , װאָרט?" האָט מער ניט געקענט אויסדריקן די באַגריפן צו וועלכע 
אַ פּראָצעס פון ישוב הדעת האָט מיך געפירט. האָב איך גענומען זיך באַנוצן 
מיט אַזעלכע אויסדרוקן וי , צייכן" און , װייזפּונקט", דאָס זיינען וערטער צו 

וועלכע מען איז ניט געוויינט זיי צו באַנוצן אין אזא זינען,. ממילא קען מען אפשר 
פילן אז זיי זיינען ניט גלאַטיק, שווער. דערפאר אבער האָב איך די פולע נוצן 
פון דעם װאָס די דאָזיקע ווערטער האָבן נאָך ניט באַװויזן ארויפצוציען אויף זיך 
געוויסע קװאַליטעטן פון געפילן און באציאונגען, דעריבער זיינען זיי פּאַסיקער 
אויסצודריקן באַגריפן, 


אויף אַזוֹי ווייט פארמאָגן אזעלכע נייע ווערטער אַ גרויסע מעלה. אָבער אין 
קונסט װאָלט דאָס געווען דער גרעסטער חסרון, קונסט נייטיקט זיך דורכויס אין 
געפיל-קװאַליטעטן, אין עמאָציאָנעלע באַציאונגען, אין סענטימענטישע שטעלונגען. 
די דאָזיקע אייגנשאַפטן פון װוערטער זיינען שטאַרק אָפּהענגיק פון טראַדיציע, פון 
זייער לאַנג-יאָריקער איינגעוואקטנקייט אין לעבן פון פאָלק, היינט אויב מיט אלטע 
ווערטער קען מען ניט אויסקומען און נייע ווערטער שטעלן אַװעק אַזעלכע מוראדיקע 
שטרויכלונגען, זעט עס אויס וי די קינסטלערישע שפּראך װאָלט געשטאַנען פאַר 
אַ דילעמע װאָס האָט כמעט קיין אויסוועג ניט. יאָ, קונסט װאָלט בלי ספק פאר- 
בליבן אומבאהאָלפן ווען זי זאָל זיך אין גאַנצן דאַרפן אָנשפּאַרן אויף די פאָרמעלע 
אייגנשאַפטן פון שפּראַך. 


איך האָב פריער באַמערקט אַז ווען שפּראַך װאָלט געווען אַ פּערפעקטע סיסטעם 
פון סימבאָלן װאָלט אין גאַנצן ניט געווען קיין פּלאַץ פאר קינסטלערישער ליטע- 
ראַטור, מיר זיינען, דאכט זיך, שוין איצט גרייט איינצוזען פאַרװאָס דאָס װאָלט 
אַזױ געווען,. וװאָרים אַזאַ פּערפעקטע סיסטעם איז מחייב אַז עס זאָל זיין אַן אייג" 
ציקע באַשטימטע װאָרט-פאָרמולע פאַר יעדן פון די מיליאָנען געדאַנקען און געפילן, 
פאַר יעדער שאַטירונג און ניואַנס אין אַלע מעגלעכע ביליאָנען קאָנטעקסטן. מען 
װאָלט בלויז געדאַרפט אריינקוקן אין סידור, אזוי צו זאָגן, און געפינען דאָס איינציק 
ריכטיקע' װאָרט פאר יעדער איבערלעבעניש אין יעדער סיטואַציע. פארשטייט 
זיך אַז דאָרט וואו עס איז ניטאָ קיין בעסער-ערגער, וואו עס קענען בכלל קיין 
ברירות ניט זיין, קען ניט זיין קיין קונסט, 


בכלל, אַזאַ פּערפעקטע סיסטעם װאָלט אויך געפאָדערט אַז אין טאָגיטעגלעכן 
לעבן זאָלן פאַקטן איבערגעגעבן ווערן מיט וויסנשאפטלעכער עקזאַקטקײט. אָנ- 
שטאָט צו רעדן, למשל, וועגן אוועקזעצן זיך אויף א שטול װאָלט מען דאָס גע- 
דאַרפט איבערגעבן מיט לשון פון באַװעגונגען פון עלעקטראָנען, פון ריכטונגען 
פון עלעקטראָנען, פון ריכטונגען פון נעגאַטיװוער און פּאָזיטיווער עלעקטריציטעט, 
אאז"וו, וויפיל ווערטער די שפּראַך װאָלט דעמאָלט געדאַרפט האָבן נעם איך 
זיך ניט אונטער אויסצורעכענען. וי אַלט אַ מענטש װאָלט געדאַרפט זיין כדי 

זיך אויסצולערנען זאָגן ,גוטמאָרגן" װי געהעריק, איז אויך אַ צו גרויסער חשבון, 
בקיצור מיר װאָלטן געדאַרפט זיין גאָר אַנדערע באַשעפענישן, 

מילא, דאנקען גאָט װאָס מיר האָבן ניט אַזאַ פּערפעקטע שפּראַך-סיסטעם. 
דערפון ווערן נאַטירלעך די איצטיקע שועריקייטן ניט פאַרלייכטערט. מען דאַרף 
אָבער צוגעבן דעם מערקווירדיקן פאַקט אז סיי אין פאָלקסטימלעכן שאַפן, סיי אין 
דער קינסטלערישער ליטעראַטור קומען מיר אויס גאַנץ נישקשהדיק מיט דער 
שפּראַך װאָס מיר האָבן, וי אזוי וװוערט דאָס געטאָן? וי אזוי קען זיך דער 
קינסטלערישער זשעני אַן עצה געבן מיט די מוראדיקע שפּראַכלעכע פאַרצאַמונגען 
װאָס ליגן אויף זיין װעג? פאַראַן אַ סך עצות. אָבער איינע פון זיי, און גראָד 
זייער אַן אָנגעזעענע, איז דער רעטאָרישער פאַרגלייך, דער פאַרגלייך, כאָטש ניט 
קיין סימבאָל אין געויינטלעכן זינען פון װאָרט, האָט זייער כאַראַקטעריסטישע 
אייגנשאַפטן װאָס ליגן אויפן וועג פון סימבאָלישן פּראָצעס. בקיצור, אין רעטאָרישן 
פאַרגלייך געפינען מיר אַ מין ספּעציעלע שפּראַך, אדער סופּער-שפּראַך, און איר 
פונקציע איז בייצוקומען געוויסע פונדאַמענטאַלע שוועריקייטן װאָס די געוויינטלעכע 
שפּראַך רופט ארויס אין קינסטלערישן שאַפן, 

פון 


חייס פעט 


האָט מיטלייד מענטשן 


אין יונגן פאַרטאָג אויף אַ שטילער אױסגעפלאַסטערטער שטאָטישער גאַס, 
האָט זיך געשפּילט אַ קליין שװאַרץ הינטל מיט אַ גרויסן וייסן הונט. זיי האָבן 
זיך געדרייט אין קרייזן געשפּרונגען איינער איבער דעם אַנדערן. פאַרגעניגענדיקע 
בילן אַרױסגעגעבן. אין ערגעץ פון ווייט האָט זיך אַ מאַשין געטראָגן װוילד וי 
אַ שטורעם-ווינט. און פון פּלוצומדיקייט, שרעק און צעטומלעניש איז דאָס קליין 
שװאַרץ הינטל אונטערן מאַשין געבליבן. --- און דער גרויסער ווייסער הונט האָט 
זיך אַװעקגעלײגט אין אַ בייגל און מיט אַ פאַרװיינטן פּנים געקוקט אויף די מענטשן 
װאָס זיינען געגאַנגען אויף ביידע זייטן פון דער גאָס... 

קידוש השם 


(אַ דדאַמע אין איין אַקט) 


פון 


אַריה פֹאָזִי 


פּערזאַנען : 


אברהם בער 

נחמה, זיין טאָכטער 

שמואל יוסף, זיין איידעס 

כרוזקע, אַ פּויערטע 

קירילענקאָ, איר מאַן 

מאַזעפּאַ, אַן אָפיציר ביי די וױיס:עואַרדײיער 
כװעדקאָ, זיין געהילף 

ווייס-גװאַרדײער. 


דער פּאָדער-צימער אינעם הז פון אברהם בער, ערגעץ אין אַ קליין- 
שטעטל אין אוקראַינע. די ווענט, ואָס זיינען אַמאָל געווען וױיס-געקאַלכט, זיינען 
איצט אָפּגעבליאַקעוועט, און עס זעען זיך אויף זיי שפורן פון שימל און פלעקן 
פון אַראָפּגערונענעס רעגן;: איבער דער טיר אַ שװאַרצער פלעק, װאָס מיהאָט 


אַמאָל איבערגעלאָזט פאַר אַ זכר לחורבן פונעם בית:המקדש. מישט זיך דער 


דאָזיקער זכר פון אַמאָליקן חורבן מיט די פילע אַנדערע פלעקן אויף די ווענט, 
װאָס זיינען אַ זלר פון שון איצטיקע חורבנות און ביטערער צייט. 


אַלטע בילדער באַצירן די ווענט. איין בילד איז אַן אויסגענייטער מזרח, 
דאָס צוױייטע -- אַ פאַמיליע-פאָטאָגראַפיע און אַ דריטס -- דער כותל מערבי. 

אַ לאַנגער דעמבענער טיש, אָן אַ טישטוך, שטייט אין מיטן צימער. לאַנגע 
בענק ביי ביידע זייטן טיש און אױיך ביי די וװענט. עטלעכע הילצערנע שטולן 
איבערן טיש -- אַ הענגלאָמפ. | 

אַ שיר, אין פּאָדערגרונט, פירט צום דרויסן און אַ טיר, אֹויף רעכטס, 
פירט צו די אינעוױיניקסטע צימערן פונעם הויז. די דריי פענצטער פונעם 
צימער -- איינע אין פּאָדערגרונט, ביי דער טיר און צוױי אין דער װאַנט אױף 
לינקס -- זינען פאַרהאַנגען מיט שאַלן, טישטעכער און אַ קאָלדרע, אַז קיין 
ברעקל ליכט זאָל אינדרויסן ניט אַרױסשײנען. לינקס, אַן אויוון, װאָס הייצט זיך, 

סיאיז אַ װינטעריאָוונט אין דעם יאָר 1919, אין דער צייט פון דעס בירגער. 
קריג אין דעם לאַנד פון די סאָוועטן פון אַרבשטער, פּויערים און סאָלדאַטן. 

אינדרויסן איז אַ זאַווערוכע, עס װאָיעט דער ווינט, הויך אויפן קול, פאַרגייט 
זיך, װי אין געוױץן, און דערגאַנצט מיט זיין יאָמער ד" ששטימונג פון אומהיימ' 
קעכקייט, טרויער און שרעק, װאָס איז צעגאָסן איבערן צימער. 

אברהם בער, אַ ייך פון אַ יאָר עטלעכע און פופציק, זיצט ביים טיש און 
זאָגט תהילים. אין ווינקל פונעם צימער, ביים שיין פונעס אויוון, זיצט זיין טאָכטער, 
נחמה, אַ פרוי פון אַ יאָר דרייסיק, פאַראומערט און פאַרטרױערט. זי זיצט דײ 
דעס וױגל פון איר קינד און ששטריקט אַ זאָק. 


אברהם בער (מיט אַ ניגון) 


זיי מיך מציל פון מיינע פיינט, מיין גאָט, 
פון די װאָס שטייען אָן אויף מיר זאָלסטו מיך באַשיצן, 
און פון בלוטיקע הענט טו מיך העלפן, 
װאָרעם זע, זיי האָבן געלויערט אויף מיין זעל } 
עס קלייבן זיך די פאַרשייטע אויף מיר; 
ניט פאַר מיין פאַרברעך און ניט פאַר מיין חטא, גאָט. 
אָן אַ זינד אויף מיר, לויפן זיי און ברייטן זיך אָן} 
דערוועק זיך, מיר אָנטקעגן, און זע. 
דו ביסט דאָך דער גאָט פון צבאות, 
דער גאָט פון ישראל, 
װאַך אויף זיך צו רעכענען מיט אַלע פעלקער } 
| ניט לייטזעליקן זאָלסטו אַלע אומגערעכטע פעלשער, סלה, 


אַלע אָװונט קומען זיי ווידער, 

זיי װואָיען וי אַ הונט, 

און דרייען זיך אום אין שטאָט. 
זע, זיי גאַװערן מיט זייער מויל { 
שווערדן זיינען אין זייערע ליפּן ן 
װאָרעם: ,ווער הערט דען"ז 
װאָרעם גאָט איז מיין פעסטונג, 


(ער הייבט אויף זיינע אױגן פונעס תהילים און זעט, אַז ביי זיין טאָכטער 
קייקלען זיך טרערן איבער די באַקן ‏ הערט ער אױף זאָגן תהילים און ער זיפצט 
טיף אָפּ. ער הײיבט אָן רעדן צו איר) 

וויינסט שוין װידער! וויפל איז דער שיעור! װעסט זיך נאָך אויסויינען 
די אויגן, װעסטו. .. זע בעסער דאָס קינד! עס ליגט אינגאַנצן אָפּגעדעקט, 

(נחמה דערשטיקט אין זיך די טרערן, טרעט צו צום ויגל און הייבט אָן 
פאַרריכטן דעס צודעק איבער איר קינד. פּױזע. זי שטײט איבער איר קינדס 
ויג און קױס װאָס אַ פרייד הייבט זיך אָן צעשפּרײטן איבער איר פּנים) 

נחמה. טאַטע, זע נאָר װי זי שלאָפּט. ביידע הענטעלעך אינדערהייך -- 
װי אַ מלאכל . . . 

אברהם בער (גײט צו צום ויג און קוקט איף זין אייניקל. ער ווערט 
באַנומען מיט אַ געפיל פון פרייד, און כאָטש זיינע ליפּן שמייכלען ניט, צעציען 
זיך אָבשר די קנייטשן איבער זיין ששטערן, און זיינע אױגן ווערן ליכטיקער. ער 
זאָגט :) איך האָב קיין מלאכים ניט געזען, אָבער אויב זיי זעען אויס אַזױ װי זי 
איצט זיינען זיי פיינע יונגען. (ער טרעט אָפּ פונעם וױג, זעצט זיך 
צוריק ביים טיש און פאַרלייגט זיינע הענט איבער דעם אָפענעם תהילים) 
לאָז זי שלאָפן. זי װעט זיך נאָך אױפכאַפּן, אַז דו װעסט אַזױי שטיין און 
קוקן אויף איר. 

נחמה איבערן וויג) שלאָף, מיין קינד, מאַמעס טרייסט און נחת, שלאָף. 
(פויזע --- דערנאָך:) װאָלט כאָטש דיין טאַטע דיך אָפטער געקענט אָנקוקן, 
װאָלט אים לייכטער געװען . . . 

(טרערן שטיקן איר וױדער, אָבער זי ול זיי איינהאַלטן, טרעט זי אָפּ 
פונעם וויג און גײט צו צו דער טיר, עפנט זי אַ ביסל און הערט זיך איין. דער 
יאָמער-קול פון דער זאַװערוכע דערטראָגט זיך נאָך שטאַרקער. נחמה טוט אַ 
ציטער, פאַרמאַכט די טיר, און זעצט זיך צוריק אויף איר פריערדיקן אָרט, ביים 
אויוון, און נעמט זיך צוריק פאַר איר זאָק. 

(אברהס בער קוקט אױף איר מיט גריס רחמנות און זיפצט טיף אָפּ. זי 
דערפילט אויף זיך זיין בליק, הייבט זי אױיף איר קאָפּ פונעם זאָק) 

אבכרהם בער. דו הערסט זיך צופיל צו צו כרוזקעס מעשות, און דערנאָך 
הערסטו ניט אויף צו וויינען. 

נחמה. כרוזקע דערציילט ניט קיין פּוסטע מעשותי 

אברהם בער. יאָ, זי דערציילט ניט . . . און װי נאָר עפּעס װאָס, קומט 
זי גלייך צו דיר. 

נחמה. מדאַרף וויסְן . . . דערציילט זי מיר, װאָס מ'דאַרף . . * 

אכרהם בער. ביסט דאָך אָבער אַ מאַמע . . . זויגסט דאָך אַ קינד . . . 
טאָרסט זיך ניט ערגערן. פון קינדס וועגן אַליײין טאָרסטו זיך ניט ערגערן 

נחמה, ניט ערגערן זיך . . . יאָ, ניט ערגערן זיך . . . זיי שטאַרק און 
ערגער זיך ניט . . . 

אברהם בער (מיט אַ קול פון תפילה) דערבאַרעם זיך, גאָטעניר} . . . 
(פּויזע) האָט כרווקע געבראַכט עפּעס נייעס פון קראַסנע1 

נהחמה. די רוצחים האָבן זיך אַהין פאָרט דורכגעריסן . . . 


0 אריה פּאָזי . 


אברהם בער (מיט שרעק) נו+ ... . 

נחמה. ס'איז אויסגעגאַנגען צו יידישע קעפ . . . 

אברהם כבער. ויי איז מיר! . . . (ברעכט זיך די הענט) און יעקב נתן! 
. . . האָסטו זיך נאָכגעפרעגט! 

נחמה. הפַּנים, אַז ער האָט זיך געראַטעעװעט מיט דער גאַנצער משפּחה, 
די רוצחים האָבן ביי אים אין הויז קיינעם ניט געטראָפן. 

אברהם בער. גאָטעניו! איך דאַנק דיר גאָט! (דערנאָך מיט אַ פאַרדאַכט) 
דערציילסטו מיר דעם אמת1ּ . 

נחמה. אמת, טאַטע, איך לייקן פון דיר ניט קיין זאַך. די רוצחים האָבן 
ביי אים אין הויז מער ניט געטראָפן װי די אַלטע דינסט. האָבן זיי זי יאָ 
פאָרמאַטערט . 

אברהם כער. בריינען! . . . וי איז מיר! צום טױיטן.. .. . 

נחמה. הפּנים. אַלט און יונג . . . זיי האָבן אויף קיינעם קיין רחמנות ניט.,, 

אברהם בעֶר. אַז די רציחה צעיושעט זיך ביי עשיון... 

נחמה. אַפריער זיינען זיי געקומען צום רב, צו ר' איצעלען. אים גענומען 
צום אַטאַמאַן. ער זאָל צושטעלן הונדערט פּוד האָבער פאַר די פערד, צװאַנציק 
פֿוד ברויט און צװאַנציק טויזנט גאָלדענע רובלס. דעם האָבער און דעם בריט 
האָט ר' איצעלע װי ניט איז צונויפגעקליבן אָבער דאָס גאָלד האָט ער ניט 
געקענט... האָבן זיי אים געהאַנגען... 

אברהם בער. ברוך דיין אמת . . . (ער פאַרמאַכט די אויגן, טרייסלט מיטן 
קאָפ) גאָטעניו, נאָך ערגער פון דער תוכחה איז דיין שטראָף . . 

נחמה. די רביצין און זייער טאָכטער... רבקהלע... . זי האָט געשווענגערט 
,.,. זיי האָבן די רוצחים... 

חי פאַרענדיקט ניט, פאַרדעקט זיך דאָס פּנים מיט די הענט און אירע 
אַקסלען הייבן אָן צוקן אין איינגעהאַלטענים געוױין. פּױזע. אין דרויסן צע- 
װואיעט זיך דער וינט נאָך שטאַרקער. אין וויג צעוױינט זיך דאָס קינד. נחמה 
נעמט עס ויגן. אַ פריער אין דער שטיל און דערנאָך הײבט זי אָן זינגען) 


נחמהס וויג-ליד: 


אַמאָל פלעגן מאַמעס ביי וויגעלעך 

שיין זינגען מעשות פון ציגעלעך, 

װאָס זיינען געפאָרן האַנדלען, 

געבראַכט פיל ראָזשינקעס מיט מאַנדלען. 
אַי"ליו, ליו, ליו, ליו . 


אָבער היינט וויל עס ברכחזלע ניט הערן 

ווייל ס'ציגעלע וויינט מיט ביטערע טרערן: -- 
פּאַרכאַפּט האָבן רייכע די מאַנדלען, 

ניט געלאָזט קיין ראָזשינקעס צו האַנדלען. 


דאָך 


איזו.. 


סטו, 

אַיילין, ליו, ליו, ליו, ליו, ליו . . . 
מאַך די ליכטיקע אויגעלעך צו -- 
אַייליו, לין, ליו, ליו, ליו, לין . . + 


אָ, װאַקסן זאָלסטו שטאַרק, געראָטן, 
אויף ציגעלעך זיך מער ניט באַראָטן, 
זאַמל כוחות דורך שלאָף און רו, 
מאַך די ליכטיקע אויגעלעך צו. 
אַייליו, ליו, ליו, ליוו . . , 


פון אַלטקײט קרישלען זיך די מויערן, 

און דו --- פון נייעם וועסט זיין די בויערין, 
וועסט אַ נייעם סדר שליסן, 

פּאַר קינד און קייט צו געניסן. 


אַיילי, ליו, ליו, ליו, ליו, ליוו . . . 
מאַך די ליכטיקע אויגעלעך צו -- 
אַייליו, ליו, ליו, ליו, ליו, ליו ... *) 


אכרהם בער. שוין שפּעט און כרוזקע איז נאָך ניטאָ. געוויינלעך קומט זי 
פרי. 

נחמה. פאַרנומען,. מסתמא. 

אברהם בער. אפשר האָט זי מורא אַהער צו קומען! 

נחמה. װאָסי? | 

אברהם בער. כ'וייס . . 

נחמה. כרוזקע איז ניט קיין שרעקעדיקע  .‏ . 

אברהם בער., קיין שרעקעדיקע איז זי טאַקע ניט . . . אָבער דער אמת 
, ווער ווייס זי... איר מאַן... 

נחמה. קירילענקאָ?... 

אברהם בער. עפּעס האָב איך ניט קיין צופיל אמונה . . . 

נחמה (מיט פאָרוואורף) אמונה?... אין קירילענקאָן!!... װאָס רעד- 
טאַטע ?... 

אכרהם בער. ווער ווייס אים ?. . . היינטיקע צייטן... שלעפּט זיך פאָרט 


אַרום מיט די רוצחים +.. 


נחמה. קירילענקאָן זאָלסטו אַזױ חושד זיין?!... 
אברהם בער. למשל, וי זאָגט מען עס: האַלט װי אַ מלאך און גלייב 


װי אַ גלח... 


באַי 


*) מוזיק פאַר דעס דאָזיקן ליד איז פּאַרפאַסט פון סאָלאָמאָן גאָלוב: ,;סאָנגס 
סאַלאַמאָן גאָלוב,* מעטראָ מיוזיק קאָ., 58 צוױיטע עוועניו, ניריאָרק, נ. י 

נחמה. רעד ניט אַזױ, טאַטע! . 

אברחם בער. צופיל מעשות קומען פון אים... 

נחמה. װאָסי?,.. 

אברהם בער. װאָלט געווען גלייכער ווען ער ווייס װייניקער, 

נחמה,. ער וייס ניט מער וי ער מעג וויסן, ער אַלײן דערציילט און אים 
דערציילט מען ניט... ער זאָגט כרוזקען, כרוזקע זאָגט מיר און איך גיב איבער 
שמואל יוספן, 

אברהם בער. פונדעסטועגן . . , 

נחמה. וען ניט ער, װאָלט מען אין בעלגראַד אויך געמאַכט אַ פּאָגראָט 
און אַזאַ ריכטיקן... 

אברהם בער. וען ניט ער?... 

נחמה. אודאי ער! שמואל יוסף האָט זיך דורך אים דערואוסט, 
אַז זיי גרייטן זיך באַפאַלן דעם ישוב, --- האָט ער מיט זיין חברה, זיי באַגעגנט 
אין וועלדל. זיי זיינען גלייך אָפּגעטראָטן . . . 

אברהם בער (מיט אַ קרעכץ.) אָפּגעטראָטן... היינט טרעטן זיי אָפּ און 
אויף מאָרגן זיינען זיי װוידער דאָֿ... | 

נחמה. מאַזעפּאַ... 

אברהם בער. זאָלן מיר נאָר דערלעבן זיין סוף, רבונו"של-עולם! ריידן 
רעדט ער ווייך, און נעמט אַרױס די נשמה... 

נחמה. ער זאָל זיך נאָר ניט דערוויסן וועגן שמואל יוספן... 

אברהם בער. זאָגסט דאָך, אַז קירילענקאָן טאָר מען ניט חושד זיין און 
קיין אַנדערער ווייס ניט, 

{ נחמה. ס'געפעלט מיר ניט, װאָס ער פרעגט זיך ביי מיר שטענדיק נאָך 

אויף שמואל יוספן... 

אברהם בער. װער, מאַזעפּאַז 

נחמה. װער דען? ער איז דער גאַנצער אָנפירער. 

מי הייבט אֶן װידער וױינען) 

אברהם בער. זע וי דו מאַכסט אַ צימעס פון יעדער זאַך און האַלטסט 
אין איין וויינען. | 

נחמה. עס ציטערט מיר אַזױ דאָס האַרץ... איך קען מער ניט איס. 
האַלטן.... שמואל יוסף װעט מוזן אָפּשטײן פון דער חברה!... 

אברהם בער. רעד ניט אַזױ, טאָכטער מיינע. מיר זיינען אַזױ אויך ניט 
זיכער מיטן לעבן... אָן דער חברה זיינען מיר גאָר אויף הפקר... 

נחמה. ער איז זיך מפקיר מער פון אַלעמען... 

אברהם בער. אנדזערע חכמים האָבן אַמאָל געזאָגט;: שלוחי מצוה 
אינם ניזוקין --- ווער עס איז זיך מפקיר פאַר אַ הייליקער זאַך, היט אים גאָט, 
וי אין פּסוק שטייט : כי עליך הורגנו כל היום --- פֿאַר דיינט וועגן ווערן מיר 
געהרגעט יעדן טאָג . . . 

א קלאַפּ אין טיר. ביידע ציטערן אױף. דערנאָך קומט אַ טאָפּלטער קלאַפ, 

װאָס חזרט זיך איבער. ווערן זיי ביידע דערמונטערט. 

נחמה. כרוזקע!... זי עפנט די טיר און רעדט אַהין אַרין:) כרוזקע1.י. 
נו, קום, קום אַרײן! מיר האָבן אָט ערשט גערעדט װעגן דיר. מין טאַטע 
האָט זיך נאָכגעפרעגט, פאַרװאָס דו ביסט אַזױ שפּעט נאָך ניטאָ. אָן דיר איז 
אומעטיק, 

(כרוזקע קומט אַרײן. זי איז אַ יונגע פּויערטע פון נחמהס עלטער, אײני 
געוױיקלט אין אַ שאָל) 

כרוזקע. גוטנאָוונט. נו, אַ זאַװערוכע אינדרויסן! װאַרפט פון די פיס. 

אברהם בער. גוטנאָװונט, כרוזקע. איך בין אַ ביסל עלטער פון דיר און 
כ'געדענק אויך ניט די צייט, ווען אַזאַ זאַװערוכע איז געװעף 

נחמה (העלפט כרוזקען אַרונטערנעמען די שאַל פון זיך און פירט זי צום 
אויזון) אוױי, ביסטו אַ פאַרפרױירענע! גוט װאָס עס היצט זיך דער אױיװן, 
וועסטו זיך דערװאַרעמען. | | 

כרוזקע (רייבט זיך די הענט, זעצט זיך ביים אויוון) אויף מיין הף האָט 
ביים שטאַל אָנגעטראָגן אַזויפיל שניי, אַז איך ווייס ניט װי איך װעל מאָרגן 
צוקומען צו דער בהמה, 

אברהם בער. אַ װינט מיט אַ שניי. 

כרוזקע. און אַ פינצטערניש, כאָטש שטעך זיך אויס אַן אויג. 

אברהם בער,. אפשר בעסער אַזֹיי.. 

כרוזקע. און שמואל יוסף איז נאָך ניטאָ? 

נחמה (ביים פענצטער, זי ויל איפהייבן אַ ביסל דעם פאָרהאַנג און זי 
האָט מורא.) 

אַברהם בער (צו נחמהן) װאָס װילסטו טאָן! 

נחמה. אַז ס'איז אַזאַ פינצטערניש אינדרויסן... איך װויל אַ ביסל אויפ" 
הייבן די פאַטשײילע,. זאָל שמואל יוסף זען װי צו קומעף 

אברהם בער. שמואל יוסף װעט אין דער פינצטער איך טרעפן. דאָס 
ליכט קען נאָך אימעצן אַנדערש צוציען . . . | 

כרוזקע. דיין טאַטע איז גערעכט, נחמה, זאָל דער פענצטער זיין פאַרהאַנגען. 

נחמה (טרעט אָפּ פונעם פענצטער) עס טיאָכקעט מיר דאָס האַרץ. אַזױ 
שפּעט און שמואל יוסף איז נאָך ניטאָ. - 

כרוזקע. ער װועט קומען, ער װעט קומען. שמואל יוסף װעט ניט פאַרפאַלן 
ווערן. ער איז ניט פון די דאָזיקע. 

נחמה. עפּעס בין איך היינט אומרואיק מער װי אַלע מאָל. 

כרוזקע. זיי ניט אומרואיק! איך בין אויך געקומען אים זען, װעלן מיף 
אינאיינעם װאַרטן. 

נהחמה איבערגעשראָקן) האָסט עפּעס געהערט!.י. 

כרוזקע (מיט אַן אָנשטעל פון געלעכטער.) זע, װי דו האָסט זיך איבערגע" 
שראָקן! װאָס איז, דו האָסט מורא? 


44 אַריה פאָזי 


נחמה. עפּעס איז ניט גלאָט... 

כרוזקע. ניט גלאַט? װאָס הייסט, ניט גלאַט! קיין זאַך איז היינט ניט גלאַט, 

אברהם בער איז אויך איבערגעשראָקן, אָבער יל באַרואיקן נחמהן) נו, 
אוודאי, קיין זאַך איז היינט ניט גלאָט.., 

נחמה (צו פרוזקען.) אָבער דו האָסט דאָך עפּעס אַן ענין . .. 

כרוזקע. אי יאָ אַן ענין, אי ניט אַן ענין. איך האָב געדענקט, אז אפשר 
װאָלט גלייכער געווען, אַז שמואל יוסף זאָל היינט ניט נעכטיקן אינדערהיים. . . 

נחמה. װאָס הייסט ?.. . וואו דען זאָל ער נעכטיקן?... 

כרוזקע. מאַלע וואו מען קען נעכטיקן. אפילו ביי מיר. טאַקע ביי מיר, 
צו מיר װועט מען ניט קומען.. . 

נחמה. ניט קומען? . . . װער? . . . אַ פאַרציטערטע:) מ'האָט אים 
אַרױסגעגעבן?... 

אברהם בער. גאָט אין הימל! פאַרװאָס זאָלסטו ריידן אַזױנע רייד, נחמה? 

כרוזקע. צי מ'האָט אים אַרױסגעגעבן צי ניט, וייס איך ניט, אָבער 
קירילענקאָ האָט מיר אָנגעזאָגט, אַז ס'וועט זיין זיכערער, אַז ער זאָל ניט זיין 
אינדערהיים . . . 

נחמה (ברעכט זיך די הענט.) אוי וויי איז מיר . . . 

כרוזקע. אָ, נחמה, אַז דו זאָלטט זיין אַזױ שװאַך, האָב איך זיך ניט געריכט, 
פע, ניט שיין! 

נחמה (פרואווט זיך שטאַרקן.) יאָ, מ'דאַרף זיין שטאַרק . . . שטאַרק . . . 
(קוקט ווילד.) שטאַרק . . . (און זי ברעכט פּלוצים צװאַמען) איך קאָן ניט!... 
איך קאָן שוין מער ניט זיין שטאַרק!. . . (פאַלט אַריין אין אַ היסטעריקע.) 

אברהם בער (ליפט האַסטיק צו צוֹ איר, נעמט זי אָרום און פרואותט זי 
איינשטילן.) נחמה! טאָכטער מיינע! הער איף! 

כרוזקע (ברענגט ואַסער און שפּריצט אויף איר.) נו, באַרואיק זיך, באַרואיק 
זיך!... (נעמט זי אָפּ פון אברהם בערן און זעצט זי אַװעק אױף אַ בענקל.) זאָל 
זי כאַפּן אַ ביסל לופט, װעט זי קומען צו זיך. אָרעמע נחמהלע! דו שרעקסט זיך 
פאַר אומזיסט און אומנישט, 

אברהם בער. דאַרפסט זיך שטאַרקן, שטאַרקן. .. מ'קען זיך דאָך אַזױ ניט 
אָפּלאָזן.. . 

נחמה (טוליעט זיך צו כרוזקען) אָ, כרוזקע, טייערינקע מינע! איך קען 
מער ניט, איך קען ניט!.. . מיר איז אַזױ שווער אויפן האַרצן... אַ גאַנצן טאָג... 
דער ווינט הערט ניט אויף צו װאָיען... עס דוכט זיך מיר, אַז דאָס קלאָגט די 
גאַנצע װועלט... יעדער װאָי, דוכט זיך מיר, איז פון האַרץ פון דער װעלט.., 
און שמואל יוסף . . . װער ווייס וואו ער איז?... און אָט קומסטו אַליין אויך, און 
זאָגסט.... (ענדיקט ניט און ברעכט זיך די הענט) 

כרוזקע. אָבער, אַז דו װעסט צוזאַמענברעכן, װועסטו דערמיט קיין זאַך ניט 
פאַרריכטן. .. פאַרקערט.. , 

נחמה. געוויס ניט, אָבער ... אַ גאַנצן טאָג הערט ניט אויף צו װאָיען דער 
ווינט... מיט שמואל יוספן אינאיינעם װאָלט איך ניט מורא געהאַט... אפילו 
שטאַרבן.... אָבער ער איז ניטאָ. .. איך װאַרט און װאַרט און ער איז ניטאָי.. 
מער װעל איך אים שוין ניט לאָזן גיין אַליין, איכ'ל מיטגיין ! 

אברהם בער. און דאָס קינד?... 

נחמה ווערט אָפּהענטיק) יאָ, דאָס קינד +.. 

כרוזקע. עך, נחמה, נחמה, װאָס זאָל איך דיר זאָגן! --- ביסט אומגערעכט, 
זאָג איך דיר. 

נחמה. אומגערעכט?! . . . 

כרוזקע. אוודאי אומגערעכט! מ'טוט ניט אַזױי װי דו טוסט! ביסט 
אינגאַנצן אַ צעװייקטע געװאָרן.. . מיט אַזעלכע װי דו װעט די רעװאָלוציע 
ווייט ניט אַװעקגײן.. . פאַנאַנדערגעלאָזן די ניאָניעס און פאַרטיקיי. 

נחמה, נאָך דיר נאָך, װאָלט איך געדאַרפט גיין טאַנצן.י. 

כרוזקע. פאַרװאָס ניט טאַנצן! מ'מעג דאָס איך! 

נחמה. דיר איז גוט צו ריידן... 

כרוזקע. און מיט װאָס איז דיר ערגער! 

נחמה. סאַראַ פאַרגלייך... 

כרוזקע. יאָ אַ פאַרגלייך ! מיין קירילענקאָ איז אין דער זאַך אַזױי וי 
דיין שמואל יוסף. און נאָך מער! ער איז ביי זי אין די הענט! אַז זי װעלן 
אים כאַפּן, װעט אים זיין ערגער װי דיין שמואל יוספן. און איך . . . אָבער 
װאָס איז דאָ צו ריידן... װי זאָגט מען עס --- לאָזט זיך אַרײן אין אַ געשלעג, 
זשאַלעװע ניט דיין כאָכאָל... --- טראַכסט וועגן דיין אייגן קליין-וועלטל מער 
איידער וועגן דער גאַנצער זאַך, אָט װאָס... דיין שמואל יוסף! דיין קינד! דין 
קינדס מאַמע! --- אָט װאָס ! ביסט צופיל אין זיך פאַרטאָן. . . ביסט אַ זעלבסט- 
זיכטיקע... טויגסט ניט פאַר דער רעװאָלוציע !--- אָט װאָס ! 

נחמה. טוג איך טאַקע ניט... איך האָב זיך קײינמאָל ניט אָנגעגעבן אַז 
איך טויג יאָ... (און זי האַלט ביים אָנהײיבן וויינען אױפּדאָסני, 

כרוזקע. נו, נו, נחמה, הייב נאָר ניט אָן וידער צו װיינען! טרערן 
וועלן דיר גאָרנישט העלפן. מיט טרערן װעסטו דיין שמואל יוספן איך ניט 
העלפן. ער װעט אויך זאָגן, אַז דו טויגסט ניט פאַר דער רעװאָלוציע, און אַז 
מ'טויג ניט פאַר דער רעװאָלוציע, טויג מען ניט פאַרן רעװאָלוציאָנער.. 

נדורך דשר וואָיערײ פונעם ווינט דערהערט זיך פלוצים אַ שיסעריי. סיקומש 
פון ערגעץ גאָר נאָענט. אברהם בער און נחמה שפּרינגען אױף און שטרענגען 
זיך אָן צו הערן) 

נחמה. װיי איז מיר! שמואל יוסף!... מי לאָזט זיך האַסטיק צו דער 
טיר. כרזקע פאַרשטעלט איר דעם וועג) 

כרוזקע. ואוהין?... | 

| נחמה (פאַרצווייפלט, רייסט זיך פון איר.) לאָז אָפּ! לאָז מיך דורכגיין! 

שמואל יוסף! די טיר איז פאַרשפּאַרט... יי 

כרוזקע (לאָזט איר ניט דורכגיין) זעץ זיך אַװעק! 

נחמה. די טיר איז פאַרשפּאַרט... ער'ט ניט קענען אַרײן... טאָמער 
יאָגט מען זיך נאָך אים ?7... איך וויל גיין זעען... 

כרוזקע. זיץ, זאָגט מען דיר! מאַך ניט קאַליע! איך װעל אים גיין זען, 
איך! (צו אברהס בערן :) שטייט לענן איר! 

אברהם בער (שטעלט זיך לעבן זין טאָכטער.) נחמה, טאָכטער מינע, 
מ'טאָר דאָך אַזױ ניט זיין... מ'טאָר ניט, טאָכטער מיינע... 

(דערוויי? גײט כרוזקע צו דער טיר, און וי נאָר זי ריגלט זי אָפּ, עפנט 
זד זיך האַסטיק און ששמואל יוסף פאַלט אַרין אין צימער. עד ששטױיסט זיך כמעט 
אָן אָן כרוזקען.) 

שמואל יוסף. אָ. כרוזקע, דאָס ביסטו! ... פאַרריגל די טיר, שנעל! 

(כרוזקע פאָלגט אים.) 

נחמה (לויפט צו אים און וויל אים פאַלן אויפן האַלדז) שמואל יוסף! 

שמואל יוסף (שטעלט זי אַפּ מיט אַ באַועגונג פון דער האַנט) שששש. . 
(אַלין קומט ער צו צום לאָמפ און דרייט אס דעם קניט. אין צימער ווערט 
נאָך פינצטערער. די באַלױכטונג קומט בלויז פונעם ברענענדיקן אויוון) 

(אַלע שטייען און הערן זיך איץ. פון דרױסן הערט זיך מער ניט קיין זאַך 
אפילן דער ווינט הערט אויף צו װאָיען, און עס ווערט אַן אָנגשטרענגטע שטילקייט.) 

שמואל יוסף. ס'איז שטיל... די בעסטיעס... האָבן זיי מיין סליאָך 
פאַרלוירן ?.., (גייט צו נחמהן און נעמט זי אַרום.) לעבן מיינס! טייערינקע! 

נחמה (קלאַמערט זיך אין אים און ציטערט אינגאַנצן פון געויין) אָיאָיאָ 
קוים, קוים דערלעבט... אָ-אָיאָדאָ שמואל יוסף!... 

שמואל יוסף, זע נאָר, זע! װאָס האָסטו זיך צעויינט מיט אַמאָל! נו, 
הער אויף ! און ער פירט זי צוֹ זײיער קינדס וויג) און ברכהלע! װאָס 
מאַכט זי? : 

נחמה, אָ, זי איז אַ נחתל! שוין איין מאָל אַ נחתל! װמײ קוקן אַרײן 
אין וויג.) קוק נאָר, װי זי האַלט דאָס פינגערל אין מויל! שלאָפּט. (מי װוערט 
װידער באַנומען פון אומרו) פאַרװאָס האָסטו פאַרדרייט דעם לאָמפּ! דאָס 
האָט מען אויף דיר געשאָסן?... 

שמואל יוסף. זיי שיסן אויף אַלעמען... בעסטיעס !... אויפן ראָג האָב 
איך זיך אָנגעשטױסן אויף אַ מחנה רייטער. אַ צען שטיק. בין איך אַריבער. 
געשפּרונגען דעם פּאַרקן און אַנטלאָפן פון זיי. האָבן זי אָנגעהױיבן שיסן, 

נחמה (ברעכט זיך די הענט) ויי איז מיר!,.. 

אברחהם בער. האָבן זיי גאָרניט געמערקט וואוהין דו ביסט אַנטלאָפן ז 

שמואל יוסף. ס'איז זייער פינצטער אין דרויסן. מ'זעט ניט אױף אַ 
טראָט. (טוט אויס זיין מאַנטל.) איז דאָ עפּעס צו עסן? איך בין הונגעריק וי 
אַ װאָלף, 

נחמה. אוי ויי איז מיר ניט! און איך שטיי װי אַ גלאָמפּ און קוק.. 
אַלײן איז מיר ניט איינגעפאַלן צו געבן דיר עסן... (זי הייבט זיך אָן עסקן צו 
דערלאַנגען אים עסן, בעת כרוזקע קומט צו צו ששמואל יוספן) 

כרוזקע. לאָז אָפּ מיטן עסן. טאָרסט דאָ אין הז ניט פאַרבלייבן! 

שמואל יוסף (טוט שאַרף און אומרואיק אַ קוק אויף איר.) איך טאָר ניטדי.. 

כרוזקע. קירילענקאָ. האָט מיר אָנגעזאָגט... מהאָט אַרױסגעגעבן... 
ער ווייס אויך ווער... דו גיי גלייך צו מיר אין הויז,. ביי מיר װעט זי ניט 
איינפאַלן צו זוכן, : 

שמואל יוסף. אַהאַ... (טוט צוריק אָן זיין מאַנטל) איך גי 

נחמה (דערשראָקן) שמואל יוסף! ואוהין גייסטו?... 

כרוזקע. איך האָב דאָך דיר פריער געזאָגט, אַז ער טאָר דאָ היינט ניט 
נעכטיקן, 

נחמה. ויי איז מיר!י.. 

שמואל יוסף. ס'מאַכט ניט אויס, נחמה, איך װעל זיין ביי כרוזקען 
(פירט אָפּ אברהם בערן אָן אַ זייט.) שװער, איך האָב זיך געריכט, אַז מ'קאָן 
אונדז אַרױסגעבן... 

אברהם בער, כ'האָב אויך געהאַט אַ חשד. קירילענקאָ... 

שמואל יוסף. חס וחלילה! אַן אַנדערער! מיר וייסן װער... מער 
וועט ער שוין ניט דערציילן... 

אברהם בער. װײ! 

שמואל יוסף. מאַלע װאָס --- דאַרפט איר אָנזאָגן טריכאָנען, אין ווינטמיל, 

אברהם בער. און דאָס װאָרט? 

שמואל יוסף. ,רויטער שטערן. 

כרוזקע. שמואל יוסף, פאַרלירסט צייט} ‏ 

שמואל יוסף. יאָ, לאָמיר גיין. 

כרוזקע. ניין, דו גיי אַלײן,. איך װעל שפּעטער קומען. מ'אָל אונדז 
ניט טרעפן אינאיינעם. | 

שמואל יוסף. ביסט גערעכט. אַ גוטע נאַכט. (ער זעט וי נחמה שטייט אַ 
פאַרצווייפלטע, גייט ער צו איר) נחמה, נעם זיך ניט אַזױ צום האַרצן... 

נחמה (טוליעט זיך צו איס און האַלט איין די טרערן) 

שמואל יוסף. זיי בראַװ, נחמה!... 

(שטאַרקע קלעפ אין טיר. אַלע שפּרינגען אויף) 

נחמה. אוי ויי איז מיר!... 

(די קלעפ חזרן זיך איבער) 

אברהם בער. שנעל, שמואל יוסף, דורך דער הינטערשטער טיר!י.. 

(שמואל יוסף כאַפּט זיין הוט און אַנטלױיפט דורך דער טיר אױף רעכטס) 

שטימע (הינטער דער טיר) עפנט! 

אברהם בער (גײט צו דער טיך.) וער איז דאָרט! 

(כרוזקע באַגלײט שמואל יוספן, פאַרמאַכט נאָך איס די טיר, דערנאָך גייט 
זי צו נחמהן) 

כרוזקע. זיי בראַװו! איצט האַנדל בראַװ! צוליב אים! (פירט זי צום 
וויג און זעצט זי אַװעק. גיט איר אין האַנט איר זאָק צו שטריקן) שטריק די 
זאָק! שטריק! געדענק: זו האָסט שמואל יוספן פון נעכטן אָן ניט געזען! 
ווייסט ניט וואו ער איז. ער דערציילט דיר קיין זאַך ניט. (זי זעצט זיך בי 
דער טיר אויף רעכטם, איף אַזאַ שטיגער, אַז מיזאָל וועלן דורכגיין צום צימער, 
וואו שמואל יוסף איז אַװעק, זאָל מען מוזן איר פאַרבייגיין. זי ווענדט זיך צו 
אבםרהם בערן, װאָס כדי צו געווינען צייט, פירט ער אָן פאַרהאַנדלונגען ביי דער 
טיר) געװוינט צייט. אַז זיי װעלן אַרײנקומען װעל איך אויך פּרואװון געווינען 
צייט. (דערביי דרייט זי אויף דעם לאָמפּ, מאַכט ליכטיקער אין צימער און זעצט 
זיך אויסנייען אַ קאַנווע, װאָס זי נעמט אַרױס בי זיך פון קעשענע. אין דעך 
זעלביקער צייט פירט אברהם בער דעם פאָלגנדיקן שמועס מיט די װאָס זינען 
אינדרויסן :) 

שטימע פון דרויסן.) אייגענע מענטשן. עפנט! 

אברהם בעֶר. וער זייט איר ? 

שטימע. קריסטלעכע מענטשן. עפנט, האָט קיין מורא ניט! 

אברהם בער. עס זיינען דאָ אַ סך קריסטלעכע מענטשן. איר זאָגט בעסער 
ווער איר זייט! 

שטימע (צאָרנדיק.) ס'איז מאַזעפּאַ! דערקאָנסט ניט מיין קול, זשיד?... 

אברהם בער. מאַעפּאַ?... אָ. איך בעט אַנטשולדיקונג. פאַרװאָס 
האָט איר גלייך ניט געזאָגט ער איר זייט?... איין מינוט, איך על גלייך 
עפענען. (אָבער ער עפנט ערשט דאַן, ווען נחמה און כרוזקע זיצן עוין אויף זייערע 
ערטער. עס קומען אַרין: מאַזעפּאַ, כװעדקאָ, קירילענקאָ און נאָך עטלעכע זעלנער.) 

.כוועדקאָ (קוקט זיך אַרום) דאָס פויגעלע איז אַװעקגעפלױגן... 

מאַזעפּאַ. אַוועקגעפלויגן?.,. נו, ער װעט שוין ווייט ניט פליען... (צו 
די זעלנער: ) זוכט איבערן היז! (צו כװעדקאָן:) איז דאָס הױז גוט ארומ" 
גערינגלט ? 

כװועדקאָ. געוויס, אייער נאָבלקייט. דאָס פויגעלע, וי איר זאָגט, װעט 
שוין ווייט ניט פליען! 

מעלנער הייבן אָן נישטערן איבערן צימער, קוקן אויפן אוזון, אונטערן 
טיש. כרחזקע קוקט זיך איבער מיט ק'ירילענקאָן, זי גיט אים צו פאַרשטיין וואו 
שמואל יוסף געפינט זיך. אַ זעלנער לאָזט זיך צו דער טיר פונעס צוױיטן צימער, 
און קירילענקאָ פאַרלויפט אים דעם וועג און גייט אים פאָראויס.) 

כרוזקע (שפּרינגט אויף און שטעלט זיך מיט העזה קעגן קירילענקאָן) איז 
אָט וואו דו ביסט, האַ?... אָט מיט די אַָ דרייסטו זיך אַרום גאַנצע טעג און 
נעכט און מיך לאָזסטו איבער אַלין,.. אַלײן מיט דער גאַנצער באַלעבא- 

טישקייט. . . דרייסט זיך אַרום, דו ליײידיקגייער... לאָזסט אַלץ איבער אויף 
מיר אַלײן, האַ?... 

מאַזעפּאַ (/צו קירילענקאָן) וער איז זי, אָט די אָז 

קירילענקאָ. סאיז מיין ווייב, אייער נאָבלקײט. 

מאַזעפּא. װאָס טוט זי דאָ? 

כרוזקע. װאָס איך טו דאָ?... װאָס הייסט, װאָס איך טו דאָ?... און 
וועמען דאַרף איך דאָס אָפּגעבן אַ חשבון װאָס איך טו דאָ?!... איך פרעג בי 
אים, ביי מיין טייערן מאַן, װאָס ער טוט דאָ?... איך זיץ און זיץ איינע אַלײן 
אין הויז, און ער בלאָנקעט זיך אַרום מיט די יונגען אָט דער ליידיקגייער... 

מאַזעפּאַ. אַי, אַ ווייב האָסטו, קירילענקאָ, איך בין דיר ניט מקנא. 

כרוזקע (מיט עזותקייט קעגן מאַזעפּאַן.) אַזױ ‏ ביסט אים ניט מקנא... און 
װאָס פאַר אַ ווייב האָסטו? 

קירילענקאָ. זיי שטיל, כרוזקע! זיין נאָבלקײט איז איצט דער אַטאַמאַן 
פון אונדזער אָפּטײילונג און מ'דאַרף צו אים ריידן מיט דרך ארץ. 

כרוזקע. און אַז אַן אַטאַמאַן, איז װאָס? דיר איז ער אַן אַטאַמאַן, אָבער 
מיר װאָס איז ער געווען? 

מאַזעפּאַ. װאָס טוט זי דאָ, קירילענקאָ? דאָ, מיט די באָלשעװיקעס! 
עפעס האָט זי צופיל חוצפּה. צי איז זי ניט אָנגעשטעקט פון זיי? 

קירילענקאָ. װאָס רעדט איר, אייער נאָבלקײט? זי איז דאָך מיין װייב! 
איך װאָלט עס גלייך געוואוסט און איך װאָלט איר אַזױ דערלאַנגט, אַז זי װאָלט 
גלייך דעם פּיסק פאַרמאַכט! 

כרוזקע. זע נאָר, זע,. װי עֹר האָט עס מיט אַמאָל געקראָגן לשון! וי 
געפעלט אייך, ווער עס װאָלט מיר פאַרמאַכט דעם פּיסק! (טרעט אָן אויף אים.) 
גי אַהיים, פאַרפלוכטער דו! גענוג דיר אַרומצושלעפּן זיך מיט אַלע שװאַרץ יאָר ! 

כוועדקאָ (שטעלט זיך צוישן איר און קירילענקאָן) העי, דו! וייס 
דיין אָרט! דאָ רעדסטו ניט בלויז צו דיין מאַן, דאָ רעדסטו צו ווייס-גװאַרדײער ! 
פאַרמאַך דיין פּיסק און אַרױס פון דאַנען. 

כרוזקע. נו, לאָמיר טאַקע זען װי דו װעסט מיך אַרױסטרײבן! לאָמיר 
טאַקע זען! 

כוועדקאָ (צו מאַזעפּאַן.) זאָלן מיר זי אַרױסװאַרפן, אייער נאָבלקייט? 

מאַזעפּאַ. װאַרפט זי אַרױס! מיר האָבן דאָ ויכטיקערע ענינים איידער 
זיך אויסצוטענהן מיט ווייבער ! 

כווערקאָ (צו כרוזקען) האָסט געהערט? פּעקל זיך אַרױס פון דאַנען! 

כרוזקע. און אַז איך וויל ניט, איז װאָס? 

כוועדקאָ. װעלן מיר דיר ווייזן! (צו אַ פאָר זעלנער:) װאַרפט זי אַרױס! 

די זעלנער נעמען זי אונטער די אָרעמס און פירן זי צום אַרױסגאַנג) 

כרוזקע (וערט זיך) לאָזט אָפּ, פאַרפלוכטע! חי טשעפעט זיך אָן קירי" 
לענקאָן) לאָז זיי ניט, קירילענקאָ! לאָז ניט! (אַז קירילענקאָ רירט זיך נים 

פון אָרֹט, שרייט זי : ) װאַרט, פאַרפלוכטער ! סיידן דו װעסט אַהיים ניט קומען! 
וועסט שוין קריגן! (די זעלנער שטופן זי אַרױס דורך דער טיר) 

(בעתן גערויש, װאָס איז דערביי אויפגעהויבן געװאָרן, סודעט זיך מאַזעפאַ 
מיט מװועדקאָן:) 

מאַזעפּאַ (מיט אַ וואונק אויף קירילענקאָן) גיב גוט אַכטונג אויף אים! 

כוועדקאָ. איך האָב אייך שוין לאַנג געזאָגט, אייער נאָבלקייט, אַז ער 
דאַרף זיין אונטער חשד... 

מאַזעפּאַ. ביסט אפשר גערעכט. גיב גוט אַכטונג אויף אים! (כװעדקאָ 
שטעלט זיך לעבן קירילענקאָן) 

אברהם בער (צו מאַזעפּאַן.) אייער באַזוך ביי מיר אין הויז איז פאַר מיר 
אַ גרויסער כבוד, אָבער, װי עס זעט אויס, זוכט איר אימעצן... 

מאַזעפּאַ װױנקט מיט אַן אױג צו כװעדקאָן) אודאי זוכן מיר... אַ 
פויגעלע זוכן מיר... אַ רויטינקע... אַ פאַרפרוירן פויגעלע, װאָס מיר וילן 
אָנװאַרעמען אַ ביסעלע... (שטרענג:) ואו איז דיין איידעם? 

אבכרהם בער. מין אידעם?... װאָס הייסט?... אױיף װאָס דאַרפט 
איר מיין איידעם ?. .. 

מאַזעפּא. ניט דיינע דאגות אויף װאָס איך דאַרף אים! ואו איז ער? 

אברהם בער. ער איז דאָ איצט ניטאָ... ער איז ניטאָ אינדערהיים... 

מאַזעפּאַ. אַזױ?... ער איז ניטאָ אינדערהיים... נו, דאָס װעלן מיך 
באַלד זען.+. 

(עס קומט פּאָר אַ טומל הינטער דער דרויסנדיקער טיר און עס קומען אַרין 
עטלעכע זעלנער און זײי שלעפּן שמואל יוספן, װאָס װערט זיך קעגן זיי מיט 
אַלע כוחות.) 

נחמה (דערשטיקט אין זיך אַן אויסגעשריי און שפּאַרט זיך אָן אָן וויג, וי נימ 
צו פאַלן, אברהם בער ששטעלט זיך לעבן איר) 

מאַזעפֿאַ. אַהאַ, דאָס פויגעלע. איז דאָ... געכאַפּט, געכאַפּט דיך, ברו- 
דערקע! נו שטיי, שטיי רואיק! װעסט זיך אַלץ איינס ניט אַרױסרײסן... 

עשמואל יוסף הערט אױף װערן זיך. מען שטעלט אים אַװעק לעבן טישו, 
אַנטקעגן מאַזעפּאַן. מאַזעפאַ גיט אַ צײכן. אַ זעלנער נעמט אַרױס פּאַפִּיך און 
אַ בלייפעדער און זעצט זיך ביים טיש, גרייט צו שרייבן. מאַזעפּאַ זעצט זיך אויך. 
די זעלנער שטעלן זיך אויס ביי די טירן און פענצטער) 

מאַזעפּאַ. סוף כל סוף זעען מיר זיך, , טאָװאַרישטש* (חבר). נו, װעלן מיר 
איצט אַ שמועס טאָן. עס איז אונדז באַקאַנט, אַז דו ווייסט וואו עס געפינט זיך 
אַ גרויסע באַנדע, װאָס האָט ניט איין מאָל איבערגעפאַלן די אָרנטלעכע זעלנער 
פון אונדזער פירער, גענעראַל דעניקין, און װאָס ווילן דאָ צונויפקלייבן אַן אַרמײי, 
װאָס זאָל צושטיין צו די באָלשעװיקעס און אַטאַקירן אונדז פון הינטן, 

(שמואל יוסף עװױיגט) | | 

מאַזעפֿאַ. נו, זי זיך מודה, מיין פריינט. מיר האָבן אַ סך איינזעעניש מיט 
די דאָזיקע, װאָס זיינען זיך פרייוויליק מודה, 

(שמואל יוסף עזוייגט וי פריער.) 

מאַזעפּא. שווייגסט? האָסט מורא? האָב קיין מורא ניט, מיין פריינט! 
צו דיר האָבן מיר גאָרנישט. דיר װעלן מיר גאָרנישט טאָן. זאָג מיר וואו עס 
באַהאַלט זיך יענע באַנדע און מיר לאָזן דיך גלייך אָפּ, 

(שמואל יוסף עפנט ניט דאָס מױל) 

מאַזעפּאַ (ווערט פלוצים אויפגעבראַכט) ביסט שטום?... שוייגסט1... 
כװעדקאָ, שטעל אים אָקאָרשט צו דיין שװוערד צום האַלדז, און זאָל ער זעען, 
אַז מיר זיינען אַהער ניט געקומען צו שפּאַסן... 

נחמה (רייסט זיך דורך צו שמואל יוספן) שמואל יוסף!... 

שמואל יוסף (שטופּט זי לייכט אָפ) טרעט אָפּ, נחמה. (צו מאַזעפּאַן 
זייער רואיק:) אַז איר װעט צושטעלן אַ שװערד צו מיין האַלדז, װעל איך פּונקט 
אַזױ שווייגן, וי ווען איר װאָלט מיט איער שװערד מיין האַלדז שוין דורפ- 
געלעכערט... 

מאַזעפּאַ (מיט פאַרשטשעמעטע ציין) אַזױ?... נו, דאָס װעלן מיר נאָך 
זעען! . . . איך האָב שוין אַזעלכע פויגעלעך וי דו געזען... אוי, האָב איך זי 
געזען. . . זיי זיינען העלדן ביז אַ צייט, אָבער וי נאָר מ'טוט זיי אָן אַ שנירעלע 
אויפן האַלדז -- (קרימט איבער אַ יידן:) אוי װיי! אוי גװאַלד!... 

שמואל יוסף. אוב דו האָסט ביז איצט געזען פאַררעטער און פּחדנים, 
וועסטו היינט זעען איינעם, װאָס איז ניט דאָס און ניט דאָס. 

מאַזעפּאַ (דרייט צוניף אַ פּאַפּיראָס און פאַררויכערט) זיער מעגלעך, 
זייער מעגלעך, מיין פריינד!... אָבער צוליב װאָס זאָלן מיר האָבן אַן אומזיסטן 
וויכוח ? --- איך וויל נאָר, אַז דו זאָלסט איין זאַך באַטראַכטן: װאָס לוינט זיך 
בעסער --- צו שטאַרבן און איבערצולאָזן (צייגט אָן אויפן וויג און אויף נחמהן, 
וועלכע איז צוריק ביים וג) אָט דאָס עופהלע און אָט די יונג-ווייבל אויף הפקר, 
אָדער צו לעבן און הנאה האָבן פון לעבן? זאָג איין װאָרט און דו בלייבסט 
לעבן... 

(שמואל יוסף ענטפערט ניט קיין ואָרט) 

מאַזעפּאַ. מיין פריינט, דו שטייסט און ציטערסט... איז אוב דו האָסט 
מורא, גיב איך דיר מיין ערנװאָרט... 

שמואל יוסף. איך האָב פאַר קיין זאַך קיין מורא ניט... 

מאַזעפא. און האָסט קיין רחמנות ניט איף דיין יונגזוייבל און דיין 
קליין קינד ? 

שמואל יוסף. מיין ווייב וויל ניט קיין מוסר אַ מאַן און איך האָף, אַז 
אויך מיין קינד װועט מיט דער צייט האַסן פאַררעטער... קאָנסט טאָן מיט מיר 
װאָס דו װילסט... 

נחמה װאַרפט זיך צו מאַזעפּאַן) מאַזעפּאַ! מיר זיינען דאָך אַלעמאָל 
געווען גוטע פריינד. . . מיר קענען זיך דאָך פון קינדווייז אָן.... מיר האָבן דאָך 
דיך אַלעמאָל אויפגענומען ביי אונדז אין הויז וי אַן אייגענעם... מיר האָבן 
דיר קיין שלעכטס ניט געטאָן... 

מאַזעפּאַ (שטױסט זי אָפ) טרעט אָפּ! דאָס איז ניט קיין וייבערישער 
ענין!... 

נחמה (איז גרייט צו פאַלן מאַזעפּאַן צו די פים) לאָז אָפּ מיין מאַן!... 

מאַזעפּאַ. דיין מאַן איז אַ פאַררעטער!... מיט אַזױנע קענען מיר קיין 
איינזעעניש ניט האָבן! 

שמואל יוסף. לאָז אָפּ, נחמה. זעסט דאָך װאָס ער איז.,. פון אַזױנעם 
קענסטו קיין יושר ניט דערװאַרטן... 

מאַזעפּא אויפגעבראַכט.) שווייג, דו פאַרפלוכטער זשיד!... (צו אַ זעלנער ;) 
שטעל אים אַװעק דאָרט אין ווינקל! זויין באַפעל ווערט דערפילט) האַלט צו 
דאָס פויגעלע! פאַר די הענטלעך האַלט אים!... (צורי זעלנער האַלטן אים 
פאַר די הענט) 

נחמה (שטעלט זיך לעבן ששמואל יוספן) 

מאַזעפּא (צו אַן אַנדער זעלנער.) נעמט זי צו פון אים ! 

(דשר זעלנער פירט זי אָפ אָן אַ זייט) 

מאַזעפּאַ (אויפגעבראַכט, שפּאַצירט איבערן צימער) פאַרפלוכטע זשידעס! 
אַזױ, דוכט זיך, זיינען זיי קריכערס, און װי הינט װעלן זיי לעקן אַלעמענס הענט, 
אָבער ווען זיי ווערן פאַרעקשנט.., (ער קריצט מיט די ציין) -- עקשנים זיינען 
זיי, אָט װאָס. זיי רופן דאָס -- העלדישקייט... העלדישקייט!... נאַראָנים! 
אײנגעשפּאַרטקײט און דאָס אַלץ! (ער זעצט זיך ביים טיש) זי וילן ראַטעװען 
יענע באַנדע... זיי ווייסן ניט, אַז מיר וװועלן דערפאַר אויסקוילענען אַלע יידן 
פון אוקראינע! אױסראָטן זיי אַלעמען װי מיאוסע, העסלעכע שרצים!.., (צו 
אברהם בערן :) קום דו אַהער ! 

(אמרהם בער קומט צו צום טיש 

מאַזעפּאַ (נאָך אַ פויזע, דורך וועלכער ער באַהערשט זיין כעס און ער 
צווינגט זיך ווידער אַנצוהייבן ריידן אין זיין געפעלשטן פריינטלעכן טאָן) אויף 
דיר, אברהם בער, האָב איך ווירקלעך רחמנות. דו, וייס איך, ביסט אַן אָרנט" 
לעכער, רואיקער, גוטער מענטש. כאָטש דו ביסט אַ ייד... אָבער װאָס מאַכט 
עס אויס? איין גאָט איז אויף דער װעלט און מיר אַלע גלייבן אין אים. און 
איצט דאַרפסטו נעבעך צוזעען אַזאַ זאַך.... איך ווייס, אַז דו ביסט ניט שולדיק. 
אָבער דיין איידעם... ער איז אַ גוויסער עקשן, און אַן אומגעטרייער מאַן צו 
דיין טאָכטער . . . סאיז דיר ניט לײכט אָנגעקומען ביז דו האָסט זי 
אױיסגעהאָדעװעט. און איצט אַרט אים ניט צו שטאַרבן, איבערלאָזן דיך אַלײן, 
און איבערלאָזן אויף הפקר זיין ווייב און קינד. . . אומגעטרייער, פאַלשער מענטש! 
אָבער איך מוז טאָן מיין חוב!... מלחמה צײיט!... מיינסט מיר איז אָנגענעם? 
אָבער איך האָב געגעבן אַ שבועה!... נאָר איך װעל עס ניט טאָן פאַר דיר אין 
די אויגן ... איך האָב איינזעעניש... מיר װעלן אים אַרױסנעמען אין דרויסן... 
(ער טוט אַ וואונק צו די זעלנער:) פירט אים אַרױס אין דרויסן און שיסט אים 
דאָרט װי אַ הונט! (צו אברהם בעון) עס טוט מיר ליד, אָבער מיר מון עס 

גלייך טאָן. .. מיר האָבן ניט קיין צייט, און אומפירן זיך מיט אים קאָנען מיר 
ניט. מוזן מיר אים שיסן אויף דער שטעל. מלחמה'צייט... 

(די זעלנער האָבן שוין דערווייל צוגעפירט שמואל יוספן ביז צו דער טיר. 

נחמה טוט א ביטערן אויסגעשריי און רייסט זיך צו שמואל יוספן) 

מאַזעפּאַ (צום זעלנער, װאָס היט זי) האַלט זי, האַלט! 

דער זעלנער האַלט זי פעסט און לאָזט זי ניט גיין. זי פאַלט אין אָנמאַכט 
איף אַ שטול און צעיאָמערט זיך.) 

מאַזעפּאַ (קוקט אױף אברהם בערן צו זעען, װאָס פּאַר אַן איינדרוק דאָס 
אַלץ האָט אױף אים גשמאַכט. אברהס בער שטייט איינגעשטשעמעט מיט די 
הענט אָן טיש) 

מאַזעפּא. איך ווייס.... איך ווייס.. . ס'איז שווער צו שיידן זיך מיט אַ 
מאַן . . . און דיר, אברהם בער, איז געוויס שווער צו פאַרלירן דיין איידעם און 
צוזעען די פּיין פון דיין טאָכטער. .. אַ שלעכטער איידעם, אָבער פאָרט אַן אי" 
דעם. איך װאָלט אים גערן ניט דערשאָסן... אָבער איך מוז טאָן מיין חוםיי. 
װאָס װוילסטו עפּעס זאָגן?... (צו די זעלנער, װאָס האָבן שױן געעפנט די טיר 
אַרויסצופירן שמואל יוספן :) װאַרט אַ וויילע! (די זעלנער בלייבן שטיין.) ווילסט 
עפּעס זאָגן, אברהם בער? (ער קוקט איף זיין קעשענע-ייגער.) נו, אַ פינף 
מינוטן צייט האָבן מיר נאָך... זאָג װאָס דו װילסט! אפשר וויסטו ואו די 
באַנדע באַהאַלט זיך ?. . . זאָג אויס, מיר אַרט ניט װער עס װעט מיר זאָגן... 
זאָג דו און איך װעל דיין איידעם גלייך באַפּרײען. 

אברהם בער (לאָזט זיך שווער אַראָפּ אויף דער באַנק און עװױיגט. 


מאַזעפּאַ. דו שוייגסט אויך?... אוי, איך זע, אַז דו ציטערסט און 
קענסט ניט ריידן, נו, באַרואיק זיך! דין איידעם איז נאָך ניט טױט... דו 
קאָנסט אים נאָך ראַטעװען... (צו אַ זעלנער :) דערלאַנג דעם אַלטיטשקן אַ גלאָז 
װאַסער. (זעלנער פאָלגט.) | 

אברהם בער (שטופט אֶפּ דאָס ואַסער.) איך דאַרף ניט קיין װאַסער. 

מאַזעפּאַ. נו, דאַרף מען ניט, דאַרף מען ניט. אָבער באַרואיק זיך. 

אברהם בער. איך בין רואיק. 

מאַזעפּאַ. ביסט רואיק, זאָגסטו? נו, איז זייער גוט. אַ מענטש דאַרף 
שטענדיק רואיק זיין. איך האָב זייער פיינט אַן אומרואיקן מענטשן. וויסט, 
איך האָב אַלעמאָל ליב געהאַט דיין רואיקייט. איך קאָן דאָך דיך נאָך זינט 
איך בין געווען אַ קינד און געהאַט פאַר דיר גרויס דרך-ארץ. דאָס זעלביקע --- 
פאַר דיין טאָכטער. פון קינדווייז אָן האָב איך פאַר איר געהאַט דרך-ארץ. איך 
האָב זיך אַלעמאָל איינגעשטעלט פאַר איר און זי ניט געלאָזט באַלײידיקן. איך 
געדענק, איך האָב זי אַמאָל אָפּגעשלאָגן פון אַ מחנה דאָרפס-יונגען, װאָס זיינען 
זי באַפאַלן. זי איז נאָך געווען אַ קינד. אַ שאָד, װאָס זי מוז איצט פאַרלירן איר 
מאַן .... אַזױ יונג בלייבן אַ וויסטע אלמנה. . . היינטיקע צייטן איז שווער צו קריגן 
אַן אַנדער מאַן. .. אָבער װאָס רעד איך --- זי װעט בלייבן אַן אלמנה ? -- דו 
וועסט דאָך ניט לאָזן דיין איידעם אַזױ יונג צו שטאַרבן ... ס'ליגט אין דיינע 

אייגענע הענט... (צום שרייבער:) דו פאַרשרייב נאָר, װאָס דער אַלטער װעט 
זאָגן,. (צו אברהם בערן :) נו, זאָג אויס ! זאָג אויס ! --- וואו באַהאַלט זיך די באַנדעז 

אברהם בער. איך וייס ניט פון קיין באַנדעס. 

מאַזעפּאַ. אַי, אַי, זאָג ניט, אַז דו ווייסט ניט. דו וייסט דאָך יאָ. איך 
ווייס, אַז דו ווייסט. נו, זאָג אויס, זאָג אויס, מיר האָבן ניט קיין צייט. אין פינף 
מינוטן אַרום װעט שנין זיין צו שפּעט.., 

(אברהם בער עזױיגט.) 

מאַזעפּאַ קוקט אױף אים לאַנג, זעט אַז ער װעט פון אים גאָרנישס ניט 
אַרױסקרין, וװערט ער צוריק אָנגעצונדן מיט כעס און ער וענדט זיך צו 
כוועדקאָן) קוק נאָר אָן קוק נאָר אָן די זשידעס! וי דער איידעם, אַזױי דער 
שװער! אָט האָסטו דיר אַ שװער! זעט אַז זיין טאָכטערס מאַן פירט מען 
דערשאָסן ווערן און ער קען אים ראַטעװען, און ער וויל ניט... װאָלסטו געגלייבט, אַז 
עס קאָן זיין אַזאַ טאַטע אויף דער װעלט? (ער קוקט אױף אברהם בערן צו זען צי 
ער קשן נאָך פון אים עפּעס אַרױסקריגן) אָט װעט בלייבן אַן אַלטער טאַטע 
אַליין אויף דער וועלט, מיט אַן אַלמנה אַ טאָכטער און אַ יתומה אַן אייניקל... 
איך געדענק נאָך ווען זיין ווייב איז געשטאָרבן.... ער האָט דאָך מער ניט חתונה 
געהאַט... ניט געװאָלט נעמען אַ שטיפמאַמע פאַר זיין טאָכטער... און איצט 
דעלאָזט ער איר גרויסן בראָך... 

אברהם בער (מיט אַ פאַרשטיקטן אָטעם און מיט אַן אויסגעשרײי פון 
שױדערלעכן צער.) שמואל יוסף! שמואל יוסף! פאַרװאָס זאָלט איר אים 
טייטן ? דערבאַרעמט זיך!... ער איז אַן אומשולדיקער מענטש!... 

מאַזעפֿאַ. איך באַשולדיק אים דען?... זאָל גאָט היטן! איך ויל נאָר, 
אַז ער, אָדער דו --- װאָס אַרט מיר װער ? --- זאָל אױסזאָגן וואו עס געפינט זיך 
די באַנדע. זאָגט אויס, און קיינער װעט ניט געטייט װערן 

אברהם בער. מיר זיינען פרידלעכע מענטשן, מיר קאָנען זיך ניט מיט 
קיין שום באַנדעס... 

מאַזעפֿאַ. עי, עי, זאָג עס ניט, אברהם בער! וייסט דאָך, אַז מיך נאַרט 
מען ניט... נו, איך זע, אַז ס'זיינען אַרױסגעװאָרפענע רייד... (הייבט זיך אויף 
פון זיין אָרט.) פירט אים אַרױס, ברידער! 

אברהם בער אין אַ פלוצלונגדיקן אויסברוך פון פּאַרצווייפלונג, װאַרפט 
זיך אױף מאַזעפּאַן. אַ פּאָר זעלנער פאַרהאַלטן אים. ער רײסט זיך פון זי 
שרייט באַנומען:) מערדער! תלין! װייניק האָסטו זיך אָנגעטרונקען מיט 
אומשולדיק בלוט ?... ווילסטו נאָך דאָס בלוט פון מיין קינד?... געדענקט, אַלע 
װאַסערן פון דער וועלט װעלן ניט קלעקן צו לעשן דעם פייער פון דעם גיהינום, 
װאָס װעט פלאַקערן אונטער דיר!.... פאַרשאָלטן ביסטו אויף דער װעלט!.., 
פאַרשאָלטן אויף יענער װעלט!... אַלע קללות פון די יתומים, װאָס דו האָסט 
אומגעבראַכט זייערע עלטערן, זאָלן פאַלן אויף דיין קאָפּ!... זיי פאַרשאָלטן 
וואו דו גייסט און וואו דו שטייסט!... פאַרשאָלטן, דו און דיין ווייב און דיינע 
קינדער און ביזקל צענטן דור!,., 

מאַזעפֿאַ (אויפגעציטערט אין אבערגלייבערישער שרעק.) שילט ניט, מכשף! 
פאַרשטאָפּט אים ס'מויל! 

אברהם בער פאַלט אָנמעכטיק אויף אַ שטול) 

מאַזעפּא. סאַראַ אַלטער מכשף דאָס איז! ער שילט זיך נאָך!... און 
איך, בהמח, רעד נאָך צו אים לייטיש.,.. פאַרעקשנטע זשידעס, פאַרפלוכט זאָלן 
זיי ווערן! --- אָבער מיר װעלן נאָך זען... (ער שפּאַצירט איבערן צימער און 
זיין בליק פאַלט װידער אויף נחמה. זיין פנים קרימט זיך אוים אין דער מורא' 
דיקער שנאה פון אַ סאַדיסט. ער טרעט צו צו איר און לײגט אַרױף זיין האַנט 
אויף איר אַקסל. זי קאָרטשעט זיך איין פון עקל און גרויל. ער רעדט צו איר) 
אַמאָל, געדענק איך, האָב איך דיך פאַרהיט פון ווילדע יונגען. איצט וװאַש 
איך אָפּ מיינע הענט פון דיר... (צו די זעלנער) יאַטן! װאָס זאָגט איר אויף 
איר?... ניט שלעכט, האַ? אין אַזאַ זאַוװוערוכע קען מען זיך אַרום איר אַ ביסל 
דערװאַרעמען. .. נו, ברידער, מיר האָבן נאָך צייט צו שיסן אים.. . דערװאַרעמט 
אַפריער אייערע ביינדעלעך!... ווער װעט זיין דער ערשטער?.י. 

(ביי די זעלנער צינדן זיך אָן פייערלעך אין די אױגן) 

נחמה (אין טויט שרעק) מאַזעפּאַ!... דוֹ.... מיך11... 

מאַזעפּא. שווייג, נבלה!... (צו די זעלנער ;) ווער וויל זיין דער ערשטער וז 

איינער. איך! 

מאַזעפּאַ. ניין, ברודערל, דעם ערשטן קען מען דיך ניט צולאָזן, דו ביסט 
אַ קראַנקער.... װועסט נאָך אַלעמען קראַנק מאַכן... ס'וועט אָבער סטייען פאַר 
דיר אויך .. . אפילו אַז דו װעסט זיין דער לעצטער... זי איז אַ קרעפטיקע... 
(צו אַנדערע זעלנער :) איך זע, ברידערלעך, איר זייט אינגאַנצן דורכגעפרוירן.., 
נו, נעמט זיך פאַר איר!י., 

(די זעלנער כאַפן נחמהן און שלעפן זי צו דער טיר, רעכטס) 

נחמה (שרייט.) אוי, אוי! שמואל יוסף! ראַטעװע!... 

אברהם בער װואַרפט זיך אויף די זעלנער.) לאָזט אָפּ, מנוולים! לאָזט אָפּ! 
(אַנדערע זעלנער פאַרהאַלטן אים. ער ראַנגלט זיך מיט זיי) 

(און שמואל יוסף, אויסער זיך, מיט איבערמענטשלעכע כוחות, רייסט ער זיך 
אַרױס פון זיין וואַך, כאָפּט ביי איינעם אַ ביקס און לאָזט זיך צו די זעלנער. מיפאָר- 
האַלט אים. ער ווערט זיך. די ביקס שיסט אויס. די קויל טרעפט נחמהן. זי פּאַלט. אַלֶע 
בלייבן שטיין װוי פאַרגליווערט. שמואל יוסף לויפט צו צו איר. קניט זיך לעבן 
איר, באַטראַכט זי. זינקט איין לעבן איר) 

אברהם בער (רייסט זיך אַרױס פון זיינע פאַנגער און פאַלט צו צו נחמהן) 
נחמה, טאָכטער מיינע! (ברעכט זיך די הענט און רייסט זיך די האָר פון קאָפ.) 

שמואל יוסף. נחמה! מײן קויל האָט דיך געטראָפּן... איז בעסער אַזױ 
.. (ער ציטערט אין איינגעהאַלטענעם און ששטיקנדיקן יאָמער. באַהערששט זיך 
און שטייט אויף.) איידער פון אָט די אָ פאַראומרייניקט צו װוערן... איך לאָז דיך ניט 
אַליין.. . איך גיי מיט דיר !... (ער הייבט אויף זיינע אויגן און קוקט אויף מאַזעפּאַן. 
הייבט אויף די ביקס און צילעט אויף אים. מירייסט אַרױם די ביקס פון זיינע 
הענט. 

(און קירילענקאָ -- ער איז די גאַנצע צייט געשטאַנען מיט פאַרקלעמטע 
ציין און וי זיך איינגעגעסן מיט די פויסטן אין זיין ביקס. קענטיק, קוים געקענט 
באהערשן זיך. אָבער איצט קען ער עס שױן מער ניט טאָן. א װױ נאָר די 
זעלנער האָבן באַצוואונגען שמואל יוספן, הייבט ער אױף זיין ביקס און שטעלט 
זי איך אָן אױף מאַזעפּאַן. אָבער כװעדקאָ האָט פאָראויסגעזעען זיין באַעגונגי 
ער טוט אים אַ קלאַפּ איבערן אָרעם. קירילענקאָ שיסט אױס! אָבער די קױל 
פליט אַװעק אָן אַ זייט. צו כװעדקאָן קומט צו אַ צוױיטער זעלנער, און צויען 
זי ביידן בלייבט קירילענקאָ ששטיין װי אין אַ קלעם. ער. װערט זיך ניט. 

(שמואל יוסף רייסט זיך דערווייל פון די צוויי זעלנער און שרייט צו מאַזעפּאַן ) 

שמואל יוסף. דו בעסטיאַלסטע פון אַלע חיות! אָט אַזױ האָסטו עס גע" 
װאָלט אַרױסרײסן אַ ווידוי פון מיין מויל... העסלעכע, שמוציקע בריאה! אַפרי- 
ער דורך מיין שווער און דערנאָכדעם דורך מיין ווייב ? ליבערשט זאָל זי זיין טויט, 
איידער פּאַראומרײיניקט צו װערן! שיס מיך! איך לאַך פון דיר! דער טױט איז 
מִיר ליב!... 

מאַזעפּאַ (שפּרינגט דעהוייל צו צו קירילענקאָן און לאָזט אױף אים אַראָף 
זין פױסט) דו!... דו!... דאָס ביסטו געװען דער שפּיאָן אין אונדזערע 
רייען!.... פאַררעטער!... 

קירילענקאָ טױל זיך ווערן מיט איס, אָבער די זעלנשר האַלטן אים פּעסט. 
יאָ, איך!... יאָ, דוד קרעציקער הונט!... יאָ, איך האָב איך בייגעשטייערט 
צו דיין אױסראָטונג!,... און איך בין שטאָלץ און גליקלעך!י.. 

כוודקאָ (צו מאַזעפּאַן,) איר זעט, איער נאָבלקײיט: איך האָב אייך גע- 
װאָרנט און איך בין גערעכט! 

מאַזעפּאַ. יאָ כװעדקאָ. גערעכט! (אַן אויפגערעגטער שפּאַצירט ער אי 
בערן צימשר און דערנאָך װוענדט ער זיך צו די זעלנער:) פירט זי אַרױס! 
ביידן! קומט! 

(די זעלנער פירן אַרױס שמואל יוספן און קירילענקאָן. מאַזעפּאַ און די 
איבעריקע גייען זיי נאָך. 

(אבחהם בער, מבולבל, הייבט זיך אויף און לאָזט זיך גיין נאָך זיי, אָבער דאָ 
ווערט ער װידער צוגעצויגן צו נחמהן און ער קניט װידער לעבן איר, טאַפּט איר 
שטערן, אירע הענט, און דערפרייט זיך :) 

אברהם בער. זי לעבט! זי לעבט! (ער שפילעט זי אָפּ, באַטראַכט די 
וואונד, ווערט דערמונטערט :) אַ דאַנק דיר, גאָט! ניט געפערלעך! 

(ער נעצט אַ האַנטוך אין וװואַסער און ול זיך צוריקקערן צו איר. דערהערט 
זיך דעהױיל אַ זאַלפ פון ביקטן. דער האַנטוך פאַלט בי אים אַרױס פון דער 
האַנט. קאָנטיק ער קען זיך ניט האַלטן אױף די פיס. שפּאַרט ער זיך אָן אָן 
דער װאַנט. ער שעפּטשעט: 

אברהם בער. שמואל יוסף!... שמואל יוסף!... (ער רוקט זיך צום 
דרויסן) שמואל יוסף!... | 

טיין פּנים פאַרקרימט זיך װױ אין אַ קאָנוואולסיוון ציטער. זיינע 

פיס דינען אים ניט. לאָזט ער זיך אַראָפּ אויף דער ערד. לאַנגע פױזע. אין 
דרויסן װואָיעט דער ווינט אַלץ שטאַרקער און שטאַרקער, קלאַפט אין די פענצטער 
און צעקלאָגט זיך אין קוימע. דער פיער אין אויוון צעגליט זיך רױט א 
באַגיסט מיט אַ רױטקײט דעם גאַנצן צימער. אין צימער קומט אַרין כרחקע. 
שטיל קומט זי אַרין. איינגעזונקען, צזאַמענגעבראָכן. זי פאַלט עװוער אױף אַ 
שטול און בלייבט זיצן. ניט זי וױינט, נאָר זי איז איינגעזונקען אין אַזאַ טיפן 
צער, װואָס שמידט אַלע גלידער און טעמפּט דעם מוח) 

אברהם בער (הייבט אויף דעם קאָפּ, קוקט אויף איר.) כרווקע... 

כרוזקע. דערשאָסן... ביידן .. . 

אברהם בער. אויף טויט! 

כרוזקע. אויף טויט. 

אברהם בער. און די קערפּערס? 

כרוזקעץ. זיי האָבן זיי מיטגענומען 

(שטיל. עס װאָיעט דער וױינט. אַ פאַרגליוערטקייט אין טיפן עזטומען 
צער. ביז ואַנען אברהם בער שטייט אױף און גייט צו צו נחמהן) 

אברהם בער. העלף מיר, כרוזקע, מיר װעלן זי אַװעקלײגן אויף דער 
באַנק. 

זיי טראָגן זי אַריבער אויף דער באַנק.) 

כרוזקע (קענטיק, אַז ערשט איצט איז צו איר באַוואוסטזיין געקומען נחמהס 
צושטאַנד) בלוט... װאָס איז געשען?... 

אברהם בער. אַ קױל... 

כרוזקע, אויף איר אויך געשאָסן?... די רוצחים?... 

אברהם בער. דאַכט זיך, ניט געפערלעך. גאָט איז דערבאַרעמדיק. מ'דאַרף 
אַרומבינדן,. (ער עסקט זיך אַרום איר. כרװקע העלפט אים. דערנאָך ואַרפט 
אברהס בער אויף זיך אַרױף אַ מאַנטל און ווענדט זיך צו כרוזקען) 

אברהם בער. כרוזקע! שמואל יוסף און קירילענקאָ זיינען שוין מער 
ניטאָ.... זייערע מיטהעלפער זיינען איצט געבליבן אַלײן... ‏ אפשר אין אַ 
פּאַסטקע... מ'מוז זיי אָנזאָגן.... איך מוז גיין... 

(פיזע. ער קוקט אױיף נחמהן) 

אברהם בער. מיין קינד, מיין טאָכטער. . . אומגליקלעכע טאָכטער מיינע... 

(ער שטאַרקט זיך, ער זאָל ווידער ניט צוזאַמענברעכן) 

אברהם בער. כרוזקע, ביז איך על קומען, גיב אַכטונג אויף איר און אויפן 
קינד. איך װעל, מיט גאָטס הילף, זיך לאַנג ניט זאַמען 

כרוזקע. איך װעל אַכטונג געבן. 

(אברהס בער גייט אַרױס. כרוזקע, וי פאַרגליוװערט, פאַרשסטומט אין צער, 
שטייט זי איבער נחמהן. עס ואָיעט דער וװוינט, קלאָגט אין קוימען, אין די פענצטער, 
אין דער טיך. 

(אין וויג צעוױינט זיך דאָס קינד. צוערשט שװאַך, און װאָס וױיטער אַלץ 
שטאַרקער און שטאַרקער. כרוזקע, פאַרחושט, הערט ניט. אָבער נחמה הייבט זיך 
אָן באַוועגן. קוים װאָס זי הייבט אויף איר קאָפּ און לאָזט אים צוריק אַראָפּ. דאָס 
קינד ויינט שטאַרקער. נחמה הייבט וױדער איף איר קאָפּ, און אָנשטרענגענדיק 

אירע לעצטע כוחות, ציט זי אט אירע הענט צום ויג און הייבט עס אָן ויגן. 
דאָס קינד הערט ניט אױף צו ווינען. נחמה ויגט דאָס וויגעלע און זינגט, קוים 
װאָס מיהערט.) 


נהחמה: 


אונטער ברכהלעס וויגעלע 
שטייט אַ גאָלדן ציגעלע. .. 
שטייט.,. אַ גאָלדן... אוייי. 
אוי, אוֹי, 

אַ גאָלדן ציגעלע... 


(זי ווערט שואַך און איר קול גייט אַריבער אין אַ צעצויגן קרעכץ. דאָס ברענגט 
אַרױיס כרוזקען פון איר פאַרגליווערטקייט. זי קומט צו צום וויגעלע פון דער צווייטער 
זייט, נעמט איבער פון נחמהן דאָס וויגן פונעם קינד און זי פאַרציט דערביי איר אייגן 
ליד ) 


כרוזקע : 


שלאָף זשע, טאָכטער, דו פיינסטע, 
אַי"ליו, ליו, לין, ליו. .. 

ניט אַ שטורעם, --- אַ לבנה אַ מילדע 
שיקט צו דיר דאָ רוֹ... 


תחמה, מיט אַ שװואַך קול, װאָס איז מער קרעכץ איידער געזאַנג, באַגלײט 
כרוזקעס ליד, און אָט די צוױיי פרישע אלמנות, אויף פאַרשיידענע לשונות, אָבער 
אִין איין אָטעם, וויגן און פאַרוויגן די פרישע שפּראָצונג פונעס אויפקומענדיקן דור ;) 


,פון אַלטקײט קרישלען זיך די מויערן. 
און דו פון נייעם וועסט זיין די בויערין"... 


זי 
.6 = 

אַרױיס פון גךעדן 


אַ מיסטעריע אין בילדער און דיאַלאָג) 


בילד דריי 


געפעכט מיטן קדמן 


(דער אויבערשטער שלאָגט זיך מיט דער דעה) 


פון 


9 מעלעך 


אַ בת-קול, אַן אורעלטער-באָבע פון אַ שטימע, גייט אַרױס, ברומט װי אַ טויב, 
דערנאָך נעמט זי אַרױסברענגען קלאָר-אַרטיקולירטע ווערטער: 

בת-קול. און דאָס איז דער עיקר, אַלץ דרייט זיך אַרום און אַרום, צעגייט 
און צערינט ביז עס ווערט צוריק לופט, וי עס איז געווען. 

(עס קומט אַריין מלאך אוויריאל.) 

אוויריאל,. די לופט איז דער עיקר,. מחמת איידער עס זיינען באַשאַפן געװאָרן 
די אויבערשטע הימלען, װאָס הייסן ,דריי הונדערט און ניינציק פערטל", װאָס זיי 
זיינען דער װאױינפּלאַץ פוֹן קדמון, און איידער עס זיינען געמאַכט געװאָרן דער 
נעפּל און דער בורשטין, (חמשל), און די קוליסן (פּרגוד), און דער שטול, און דער 
מלאך, און דער שרף, און די ראָד, און חיה, און כרוב, און שטערן, און מזלות, און 
דער פירקאַנט, װאָס איז דער קװאַדראַט, פון וועלכן זיי זיינען אַרױסגעקומען; 
און איידער עס זיינען באַשאַפן געװאָרן די ימען, און קװאַלן, און אָזיערעס, און 
טייכן, און ריטשקעס; און פאַרן באַשאַף פון חיות, בהמות, עופות, און פיש, און 
שרצים און רמשים, און שקצים, און אָדם, און שדים, און מזיקים, און די נאַכט" 
לינגס (לילין), און רוחות, און אַלע סאָרטן לופט, --- איז שוין פונפאַרדעם געווען 
דאָס ליכט, װאָס איז דער עיקר. 

(עס קומט אַריין דער מלאך אוריאל-הגנוזיאל.) 

אוריאל-הגנוזיאל, איך וויל איר זאָלט באַגרייפן, אַז פון מיר איז אַרױס דאָס 
ליכט, װאָס איז געצערט פון טויזנט מאָל טויזנט און צעךטויזנט מאָל צענדליקער 
טויזנטער מינים פון געליכטערס. און ער איז עס דער אוויר-קדמון, און דערפאַר 
הייסט ער רוח-הקודש, 

(עס קומט אַרין מלאך רוזיאל-הקודשיאל.) 

רוחיאל-הקודשיאל,. איידער עס זיינען געװעזן אָט-די אַלע זאַכן, װאָס זי 
האָבן דערמאָנט, איז דאָרטן געווען בלויז אָט דער אוויר-קדמון. און ער איז פאַר" 
פינצטערט געװאָרן פון צוויי שטייגערס פון סאָרטן קװאַלן דער אינער האָט 
געשפּרודלט מיט ליכטיקייט אָן אַן אױספאָרש און צאָל, די שפּרודלונג איז פאָר- 
געקומען מיט אַ שנעלקייט, וי פונקען, װאָס קומען אַרױס אַלע װי איינער און 
צעשפּרײטן זיך אויף כמה-וכמה טיילן, בעת דער שמיד גיט אַ קלאַפּ מיטן האַמער, 
און נאָך אים ציט זיך דער איינציקער אַרױסקװעל, װאָס פון אים ציט זיך דער 
חושך, 

(עס קומט אַריין מלאך גווניאל.) 

גווניאל. אָט דער חושך איז צװאַמענגעמישט פון דריי קאָלירן. אינער 
איז פינצטערניש, װי דער אויפגאַנג פון מאָרגנשטערן, װאָס איז אינגאַנצן גרין. 
דער צווייטער איז פון אַ פינצטערניש, װאָס איז פאַרמישט פון גרין און בלו. 
און דער דריטער איז ווייסע פינצטערניש אויסגעמישט מיט גרין, בלוי און רויז} 
און דאָס איז דער חושך-הקדמון. 

(עס קומט אַרין מלאך מיכאל.) 

מלאך מיכאל, בנוגע דעם דאָזיקן קדמון װעט משה, מיט טויזנטער מאָל צענ- 
טויזנטער יאָרן שפּעטער, זאָגן, ,לאָז מיך וויסן דיינע וועגן", און דער קב"ה 
ועט אים ענטפערן אויף דעם: דו קענסט ניט זען מיין פּנים. דער פּשט פון 
דעם איז: אָט דער חושך, װאָט איז געווען דער אַלץ פון מיר און מיין אַרױס" 
פלוס, קענסטו נישט באַגרייפן און קלאָר ווערן אין זיין אױיספאָרש. 

(עס קומט אַריין מלאך סתריאל) 

סתריאל. , דו וועסט זען מיין רוקן, מיינע געזיכטער ווערן ניט געזען". דער 
פּשט, דער פּשוטער פּשט פון דעם איז: אַלץ, װאָס איז געווען פאַר מיר, קענסטו 
ניט משיג זיין, כדי דו זאָלסט ניט קענען זאָגן אַז איך בין וי אַנדערע איינציקע, 
װאָס זאָלסט זאָגן וועגן זי ,יענער איז אַרױסגעקומען פון יענעם און יענעם פּלאַץ 
און אָט יענער אַרױסקװעל איז פון אָט יענעם אָרט", דעריבער קענסטו ניט האָבן 
קיין שום ידיעה מכוח אָט דעם חושך, װאָס איז אַן אָבזיכט פון וועזנטלעכקייט. 
אָבער פונדאַנעןאָן און ווייטער װעסטו אַלץ װיסן. דער פּשט פון דעם: פון 

דעם דאָזיקן חושך אַראָפּיצו װעסטו וויסן אפילו מיין זעלבסט-באַשאַף (בריאת- 
עצמי) און דעם עצם מהות פון מיין נאָמען, און מיין כבוד. 

(עס קומט אַרין פאלי) 

פאלי. עס װעט משה נעמען זיך צוקוקן צום אויר-קדמון, וועלכער איז 
דער עיקר; און משה װעט אויסגעפינען אַז דער אוויר-קדמון איז פאַרפינצטערט 
פון צוויי שטייגערס פון צוויי קװאַלן. פון איינעם קװעלט אַרױס דאָס ליכט, 
פון צווייטן --- די פינצטערניש. 

(עס קומט אַרין מלאך מעייניאל) 

מעייניאל. די אַרױסקװעלונגען ציען זיך דוֹרך רערן און רינעס, און דער 
אַרױסגוס ווערט דין װי אַ װאַסערשפּריץ, און דער װאַסערשפּריץ װערט נאָך 
דינער, ביז ער װערט וי אַ פאָדעם. און אין אָט דער דינקייט פליסט ער און 
ציט זיך ביז ער װאַרפט אַראָפּ דינינקע טראָפּנדלעך; און יענע טראָפּנדלעך 
באַהעפטן זיך און װוערן גאַנצע שטיקער. און די שטיקער װערן גרויס ביז 
זי ציען זיך ווייטער מיט גרויס קראַפט, און זיי דערנעענטערן זיך איינער צום 
אַנדערן און מישן זיך אויס מיטאַנאַנדער, און צעשפּרײטן זיך, און לויטערן זיך, 
ביז עס גייט אַרױס פון זיי אַ פייכטקייט, 
... .נשס קומט אַרין מלאך לחלוחית?אל) 

לחלוחיתיאל. די פייכטקייט פליסט און ציט זיך און װוערט פאַרפרוירן. 
און דער געפריר ווערט זויבער און ווייס, און אויסגעלייטערט, ביז עס צעפאַלן 
די שטיקער . . . און עס גייט פון זיי אַזאַ מין שוים, װאָס שװימט איבערן 
װאַסער, און עס וװוערט אַ נאַסלעכקײט, און פון אָט דער נאַסלעכקײט איז אַרוס- 
געקומען דער רוח הקודש . . . 

(עס קומט אַרין דער מלאך גליצור) 

גליצור. אָט די צען קאָלירן פליסן אַרױס פון דעם חושך. און זיי זיינען 
לופט פון לופט און שיין פון שיין און אָפּלױכט פון אָפּלױכט, און בראַנד פון 
בראַנד,. אָט איז צען: דער ערשטער אין ליכט פאַרהוילענער, און דאָס איז 
לופט פון לופט; דער צוייטער איז ליכט פאַרבאָרגענער און דאָס איז שיין 
פון שיין; דער דריטער איז ליכט צעשפּריצטער, און דאָס איז אָפּלױכט פון 
אָפּלױכט; דער פערטער איז ליכט זויבערער, און דאָס איז ליכט פון ליכט; 
דער פינפטער איז ליכט געצערטער, און דאָס איז ליכט פון שיין!: דער 
זעקסטער איז ליכט דורכגעשיינטער, און דאָס איז אָפּלױכט פון ליכט? דער 
זיבעטער איז ליכט געלייטערטער, און דאָס איז ליכט פון אָפּלױכט;: דער 
אַכטער איז ליכט זויבערער און געצערטער, און דאָס איז אָפּלױכט פון שיין} 

דער ניינטער איז ליכט קלאָרער, און דאָס איז שיין פון אָפּלױכט; דער צענ" 
טער איז ליכט פון אױיסשטראַל, און דאָס איז דער בראַנד פון בראַנד . . . 

(עס קומט אַרין מלאך רזיאל.) 

רזיאל. דער חושך-הקדמון גייט ניט אַריין אין דער צאָל ליכטער, מחמת 
פון אים קומען זיי אַלע אַרױס; און פון אים גייט אַרױס דער שפּרודליקװאָל, 
זי קוועלן אַרױס פון אים, און ער הייסט ליכט, װאָס ציט זיך פון ליכט; און 
ער איז פאַרהוילן, און עס איז אוממעגלעך צו וויסן דעם מהות פון דער וועזנט" 
לעכקייט פון דעם דאָזיקן חושך, דעריבער הייסט ער חושך װאָס אין פאָר- 
חושכט, און ניט דערפאַר װאָס ער איז ענלעך אויף דער פינצטערניש, נייערט 
דערפאַר װאָס קיין באַשעפעניש קען אין אים ניט אַרײנקוקן, אפילו די מלאכים, 
װאָס װעלן זיצן די ערשטע אין דעם הימלרייך וועלן ניט האָבן קיין כוח אַרין- 
צוקוקן אין אים, װי אַ מענטש קען ניט אַרײנקוקן אין דעם אױיג פון דער 
שטאַרקסטער זון. און נאָך מער, אַלע געליכטער קומען אַרױיס פון אים, און ער 
הייסט חושך, װאָס פאַרחושכט בלויז דערפאַר װאָס ער איז דערהייבן און פאַר. 
באַהאַלטן, און פאַרבאָרגן פון דעב באַגרײיף פון די נביאים . . . 

קב"ה (פאַרטראַכט, טיף-פאַרזונקען אין מחשבות) נאָך אַלדאָס געזאָגטע 
און אַדורכגעטראַכטע ווייס איך נאָך אַלץ ניט, ווער איך בין. איך וייס אָבער 
מיין געשיכטע, מיין אָפּשטאַם, מיין אלה תולדות אלהים. איך געדענק דעם 
טאָג פון מיין זעלבסט-געבוירן ווערן, פון מיין דערװאַכונג,. ‏ איך קען גאַנץ גוט 
מיינע אינמירישע מעטאַאידייאישע מוטער, פאָטער און ברידער. איך קען גאַנץ 
גוט מיין שװועסטער, די שכינה-מימרא. איך װעל קינמאָל ניט האָבן ניט קיין 
זון און ניט קיין טאָכטער. אָבער איך גופא בין אַ בקרבידיקער זון. מיין פאָטער 
איז דער קדמון, דער , הייתי אשר הייתי ולא אהיה אשר לא אהיה". ער איז 
דער אַרכעטיפּ פון ס"ם. ער געברויכט די אומפּערזענלעכע ס' און מ' (ס'שטייט, 
ס'גייט, מ'לעבט, מ'רעדט, מ'טוט.) 

װוי דער קב"ה טראַכט אַזױ, ווייזט זיך דער קדמון.) 

קדמון (ווענדט זיך צום קב"ה) איך שפּיר, אַז עפּעס קומט דאָ פאָר אין 
דיר. מיר דוכט זיך, אַז דו, מיין ,בדיקיר", געפינסט זיך ערב אַ גראַנדיעזער 
אומהייליקער אונטערנעמונג, װאָס װעט זיך ענדיקן אין אַ קאָלאָסאַלער פיאַסקאָ. 
לכן בין איך געקומען דיך װאָרענען און דערקלערן װי איך קוק אויף פֿאַרשײ- 
דענע עניינים, װאָס האָבן אַ שייכות צו דיין זאַטײע (כאַפּט אָפּ דעם עצוערן 

אָטעם און איז ממשיך מיט אַ העכערן טאָן) דו, זון מיינער, הער זיך צו צו 
מיינע רייד מיט קאָפּ, 


זיי וויסן, די לויטערסטע קדושה געפינט זיך אין דער מסורה פון ,עס" 
און ,מע". די שמוציקסטע טומאה װעט אויפקומען מיטן אויפטויך פון דעם 
פּערזענלעכן סוביעקט. די שװערסטע זינד איז, צו זיין אַ פּורש מן הציבור, 
זיך אַרױסטײלן פון דער אוניװוערסאַלער מאַסע. אַלץ, אַלע און אַלצדינג דאַרפן 
זיין צוזאַמען, אין איין חברותא. קיין זיך און קיין זאַך זאָל ניט װאָגן זיך אַרױס- 
צוטיילן, זיך אַרױסצוזונדערן, זיך איינבילדן אַז עס קען עקויסטירן אומאָפּהען- 
גיק, פאַר זיך אַליין, אין זיך אַליין. דער ס"ם (,עס", ,מע") איז דער סם.- 
חיים, עס איז זיס און מחייהדיק. די אמתע תורה איז די לערע מכוח סתם 
און הפקר. ‏ דער בעסטער אויפפיר איז יע" און ,ניט" אין װאַקלעניש (הן 
ולאוו ורפיא בידיה). דער גרעסטער גליק איז דאָס אומפּערזענלעכע. ,עס לעבט 
זיך", , מען לעבט" דאָס איז דער פּשט פון דעם באַפעל ,וחי בהם". מ'דאַרף 
לעבן אין זיי, און ניט אין זיך,. אַלץ דאַרף זיין און מוז זיין, און קען אַנדערש 
ניט זיין, װוי בלויז אין אַן אויסגעמיש און אַ פאַרמיש און אַן איבערמיש. אַן 
עירבוביה, אַ פּאַנכאַאָטישע פאַרװירעניש דאַרף, מוז און װעט תמיד הערשן 
קיין זאַך טאָר ניט זיין באַשטימט, דעפינירט, באַגרענעצט, אַרומגעצױמט, דער 
,סוד-הצימצום" דאַרף בלייבן אַן אײיביקער סוד און קיינער, ניט איך ניט דו, 
טאָר אים ניט וויסן און ניט אָנװענדן. עס טאָרן ניט זיין קיינע גבולים, קיינע 
סייגים. 

קב"ה (אויפגערעגט, האַקט אים איבער.) מין גרויסער טאַטע, דו װעסט 
מיך אַנטשולדיקן װאָס איך פאַל דיר אַריין אין די רייד, זיי וויסן, אַז יעדער 
פאָטער איז װי סאַטורן, פון װעלכן עס װעלן דיכטן צוקונפטיקע מיטאָלאָגן; 
ער פאַרצערט זיינע אייגענע גייסטיקע, עמאָציאָנעלע און אינטעלעקטועלע קינדער, 
אויב די לעצטע לאָזן זיך און זוכן ניט אויס פאַר זיך קיין בעסערע מערכהה 
דו ווילסט מיך, דיין אינדיכישן זון, דעם אַרױסגאַנג פון דיין דיך, מקריב זיין 
צום מלך פון אור-אוראַלטער ס"ם-טראַדיציע. איך בין דיין זון און עס איז 
שוזער פאַר מיר צו זען אין דיר, אאמו"ר (אדוני, אבי, מורי ורבי), אַ בלוטיקן 
שונא, אַן אינערלעכן זעלבסט-פיינד. אָבער מיין געפיל זאָגט מיר: ,אָט שטייט 
דיין דם-שונא", | 

קדמון (מאַכט זיך ניט הערנדיק און רעדט וױיטער.) מין זון, זיי וויסן, 
עס איז אַ שווערע זינד צו זיין אַן אויפברעכער פון צוימען, עס איז נאָך אַ 
שווערערע זינד צו זין אָן אויפשטעלער פון צוימע דאָס הייסט, אָן 

אויפברעכער פון דעם צוים, װאָס איז די צױמלאָזיקייט אַלין. מען טאָר ניט 
פאַנאַנדערװיקלען דעם איײביקן קנויל פון די צונויפגעפּלאָנטערטע פעדים, װאָס 
זיינען אָפּגעפאַרבט אין כלערליי צונויפגעמישטע פאַרבן. מען טאָר ניט צעקאַמען 
דעם הײיליקן קאָלטן פון לא-היה-לא-הווה-ולא-יהיה קדמון. עס איז אָסור באיסור 
גמור עפּעס צו שאַפן, אױיפטאָן, אַריבערפירן די בכוחן איבער דער גרענעץ און 
זיי אַרײנלאָזן אין לאַנד פון די בפועלס. בריאה, יצירה און, אפּשיטא שוין, עשייה 
איז אַ האַרבע עבירה. , שב ואל תעשה עדיף", זיצן אוֹן גאָרניט טאָן איז דאָס 
בעסטע. זעסט, אַלץ געפינט זיך ביי מיר אויף דער צעשיידיליניע צווישן באַװע- 
גונג און רו. אַלץ וויגט זיך אומבאַשטימט צוישן זיין און ניטזיין, צווישן ניט- 
איך און איך, אַזױ אַז עס איז ניט פאַראַן ניט קיין באַשטימטעס ,ניטאיך" און 
ניט קיין דעפיניטיווער , איך". עס איז ניטאָ קיין מאָס און ניט קיין אָנמאָסיקײט 
און עס דאַרף ניט זיין קיין שיעור, קיין אָפּמעסט און עס טאָר ניט זיין. אַפילן 
דאָס מעגן און ניט-מעגן טאָר ניט זיין אָפּגעזונדערט איינס פון דאָס אַנדערע. 
אַלץ דאַרף זיך האָידן צווישן דעם , מ'טאָר* און דעם , מ'טאָר ניט", צווישן מותר 
און אָסור, צװישן קודש און חול, צװוישן קדושה און טומאָה, צוװישן ליכט און 
פינצטערניש, און אַלע צווישנס דאַרפן זיין אויסגעמישט און צעצװוישנט, דאָס 
הייסט, זיך געפינען אין אַ צװישצושטאַנד. און אויך דער , צװאַמען" דאַרף 
זיין אינצווישן פון דעם , צוזאַמען" און דעם , באַזונדער", אַזױ אַז אַלץ זאָל זיך 
געפינען אין אַ צװישנצושטאַנד פון צוזאַמענקײט און באַזונדערקײט. אַלץ דאַרף 
זיין סיטואירט צװישן דאָ און ניט'דאָ, און ניט-דאָרט, און אומעטום, און אינ" 
ערגעצניט, ד"ה, אין דעם צװישנשטאַנד װאָס ליגט צװישן רוים און אומרוים, 
צווישן פּנים און חוץ, צוישן אינאיכעניש און אינדירישקייט. און דער הויפּט- 
צווישן דאַרף זיך זעלבסט-צעווישענען, ד"ה, דאַרף זיך געפינען אין אַ צװישג- 
צושטאַנד, אומצושטאַנד, אַלע מעמדס, מצבס און זייערע פאַרנייגונגען, אֲלע 
זייטן און אומזייטן, אַלע פּאָזיציעס, סיטואַציעס און אומפּאָזיציעס און אומסיטן" 
אַציעס דאַרפן זיין אויסגעמישט אין אַ צזאַמענמישעניש פון יע-באַזונדערקייטן 
און ניט-באַזונדערקייטן, 


אָט דער צוישנדיקער צװישנצושטאַנדיאומצושטאַנד, אָט דער איינשטעל- 
אומאיינשטעל פון דער איינגעשטעלטקייט-אומאיינגעשטעלטקייט עקזיסטירט-אינ- 
סיסטירט פון קדמונים-קדמונים אָן, און מען טאָר אים בשום אופן וענין ניט אָנ- 
רירן, ניט ענדערן אויף אַ האָר. 


עס איז ניטאָ קיין פריער און קיין שפּעטער, קיין פאַרדעם און קיין נאָכדעם, 
קיין מאָמענט און קיין אייביקייט, קיין צייט, קיין אומצייט, איבערצייט, אונטער- 

צייט, פאָרצייט און נאָכצײיט, קיין איצט און קיין אומאיצט, קיין אַזױ און קיין אָנ" 
דערש. און אין אָט-דעם אומצושטאַנדיצװישנצושטאַנד דאַרף אַלץ אומבאַדינגט 
פאַרבלייבן, דאָס הייסט, אַלץימיטאַנאַנדער דאַרף זיך געפינען אין דעם סאַמע 
מיטן פון געפליס פון צווישן-צושטאַנד פון בלייבן און ניט-בלייבן, 


מיין זון, דאָס איז דיין טאַטנס לערע, און דו זאָלסט פון איר ניט אָפּװײכן 
ניט אויף רעכטס און ניט אויף לינקס, דו זאָלסט צו איר ניט צוגעבן און זאָלסט 
פון איר ניט אָפּנעמען, ווייל עס װעט ניט זיין קיין אַנדער תורה, קיין געענדערטע 
פון דיין פאָטער . . . 


קב"ה. טאַטע! מין פאָרגעפיל זאָגט מיר, אַז דו װילסט מיך פאַרנישטן 
דו װוילסט, איך זאָל זיין אַ צולייג צו דיר, איך זאָל זינגען דיינע לידלעך און 
טאַנצן דיינע רקידהלעך, איך זאָל גיין אין דיינע ועגן, טראָגן דיין קאָלטענע- 
װאַטע, קיינמאָל ניט-צעקאַמטע באָרד, אין וועלכער מע קען בשום אופן ניט 
אונטערשיידן צװישן איין האָר און אַ צוייטן, טראָגן דיין צעקנייטשטן ערב- 
פּנים, אין וועלכן מ'קען ניט מבחיןזיין צווישן איין שטריך און אַ צוייטן אַ 
קודם-לפנים וואו נאָז, אויגן, ליפּן, מויל זיינען צונויפגעמישט און מען וייס 
ניט וואו איינס הייבט זיך אָן און דאָס צוייטע לאָזט זיך אויס. דו װילסט 
איך זאָל טראָגן אַזאַ פאַרזעעניש-מאַסקע פון אַזאַ קודם-לצורה. איך ויל עס 
ניט. איך ויל האָבן אַ באַשטימט געזיכט, אין ועלכן אַן אויג זאָל זיין אַן 
אויג, אַ נאָז --- אַ נאָז, און ניט אַלץ צעכליאפּעט און פאַרװוירט,. איך וויל האָבן 
אַ גוף מיט באַשטימטע איברים. איך ויל זיין עפּעס אָרגאַנישעס, זעלבסט- 
אָרגאַניזירטעס. און אויב איך על פאַרניינען מיין קלסתר-פּנים, מיין גוף, װעט 
עס ביי מיר מיינען זיך אַריבערהויבן איבערן פּנים און ניט געפינען זיך אונ- 
טערן פּנים, ניט דערװאַקסן אפילו צו אַ באַשטימטן פּרצוף-פּנים, װוי דו, מיין 
טאַטע, ווילסט און ביסט. איך קען אונטערשיידן צװישן העכער און נידעריקער. 
אויב ענדלעכקייט איז ניט צופרידנשטעלנדיק, האָב איך זיך דערטראַכט צו דער 
פאַרווירקלעכונג פון אין-סוף. אָבער איךסוף מיינט אַריבערשטײגן דעם סוף 
און ניט וי דו, מיין טאַטע, װילסט, נעמלעך, ניט דערשטיגן צום באַגריף 
פון סוף, אויב דער אָנפאַנג איז שווער, האַמעטנע און ניט אױיסגעהאַלטן, וייל 
עס פאָדערט זיך אַן אָנפאַנג װאָס דאַרף פאָראויסגיין יעדן אָנפאַנג, שאַף איך 
אַ זעלבסט-אָנפאַנג, װי אַ צוקונפטיקער דיכטער-דענקער װעט זיך איסדריקן 
באַשרײבנדיק מיך, , ראשון ואין ראשית לראשיתו". כמו כן בנוגע דעם סוף, איך 
שאַף אַ זעלבסט-סוף, וי מיין צוקונפטיקער נביא ישעיה װעט עס רופן, ,אין- 
עוד" און די באַגײיסטערטע מקובלים --- , אין-סוף". איך קען אָבער ניט מסכים 

זיין מיט דיר מיין טאַטע, ווען דו זאָגסט, אַז אַלץ דאַרף זיין אָן אַן אָנהײיב און 
אָן אַ סוף, אַן אַמאַלגאַם. איך װיל עפּעס באַשטימטס. מיין קלסתר'פּנים װעט 
זיין אָפּגעטאָקט, אויסגעקריצט, װוי דאָס שענסטע קונסט-ווערק פון אַ געניאַלן סקולפּ" 
טאָר. מיין קדמון טאַטע, עס טוט מיר באמת באַנג, װאָס איך דאַרף עס דיר 
זאָגן, אָבער איך װעל דיך ניט פאָלגן און טאָר דיך ניט פאָלגן. איך האָב זיך 
דערטראַכט צום גרויסן געדאַנק פון זעלבסט-קאָנסטיטואירונג דורך דעם מיסטע- 
ריעזן פּראָצעס פון זעלבסט-באַגרענעצונג, דאָס װאָס די צוקונפטיקע מיסטיקער 
וועלן אָנרופן סוד-הצימצום. און דערנאָך װעל איך שוין זיין בכוח אַלץ צו 
באַשטימען. װױבאַלד איך װעל זיך אױסקריסטאַליזירן אין אַן איך, אין אַ זיך" 
אין-זיך, װעל איך שוין דערנאָך זיין אימשטאַנד אויסצופורעמען דעם ניט:איך. 
אָן אַ שיעור קאָסמאָסן פון פאַרשיידענע מאָדוסן און סובסטאַנצן װעל איך אַרויס- 
עמאַנירן פון מיין זעלבסטקייט, אַזױ אַז איך װעל לייכט קענען געבן יעדן פריינט 
מיינעם, יעדן צדיק, ש"י עולמות, דריי הונדערט און צען אױיבערװעלטן. 

קדמון (אויפברויזענדיק.) חצוף ומחוצף! װי האָסטו עס די העזה אַװי 
צו ריידן צו דיין טאַטן. איך בין גוזר אויף דיר, וי אַ טאַטע, דו זאָלסט זיך 
אָפּזאָגן פון היינט ולהבא פון דיינע וויסטע חלומות, פאַרדאָרבענע געדאַנקען 

קב"ה,. טאַטע, דו ביסט גוז . . . און איך װעל ניט פאָלגן, 

קדמון,. אַרצי-חצוף, דו האָסט דאָך אַלײן געשריבן אין דיין תורה, איך 
האָב געזען דעם אַרכיטעקסט . . . -- ,האַלט ערלעך דיין פאָטער און דיין מו" 
טער". דו ביסט דאָך מחוייב אַליין צו געהאָרכן דיינע פאָרשריפטן אויב דו ווילסט 
אַז אַנדערע זאָלן געהאָרכן. 

קב"ה. דו האָסט געזען דעם אַרכיטעקסט, איך וייס, אַז איר שפּיאָנירט 
מיר נאָך . . . אָבער כאָטש די תורה איז שוין אָנגעשריבן, איז זי דאָך נאָך ניט 
געגעבן געװאָרן, מ'האַלט נאָך פאַר מת-תורה, זי איז נאָך ניט אַריין אין מאַכט 
און כיבוד-אָב איז ניט פאַרבינדלעך און איך מוז דיך ניט געהאָרכן, נאָך מער 
װאָס דו אַליין אָנערקענסט דאָך ניט די תורה, און איך קען טאָן װאָס איך װויל 
און וי איך פאַרשטי. 

קדמון ווערט שטאַרק אויפגעבראַכט, ביילט זיינע פויסטן) אוב מיט גוטן 
קען מען מיט דיר גאָרנישט מאַכן, װעל איך פּרובירן מיט בייזן! איך װעל 
דיך דערשטיקן אונטער דעם קאָלאָסאַלן געוויכט פון מיין ערב-גוף. די חוצפּה 
אַנטקעגן צו ריידן דעם אייגענעם טאַטן 

קב"ה (רעדט צו זיך.) שרייען, רופן צו הילף? איך בין ניט זיכער צי 
די לופט װעט קענען טראָגן אויף אירע פּלײיצעס די משא פון מיינע קולות. 

און װוער קען קומען אויף מיין רוף? די שכינה איז וייט אַװעק, און זי װאָלט 
מיך ניט געקענט הערן פון אַזאַ ‏ מחלך. און ער ווייס ווען זי װעט זיך צוריק"י 
קערן. (צום קדמון:) ווילסט מיך דערשטיקן?! גוט, װעלן מיר זיך ראַנגלען 
און טאַקע זען ער פון אונדז איז שטאַרקער. פאַרגעס אָבער ניט, אַז דיין גוף 
איז אַ צעשוואומענער, איז אָן באַשטימטע גלידער. דו ביסט בלוין אַ קאָלאָ- 
סאַלע מאַסע, אָבער איך בין אַ יונג מיט ביינער, מיט אױיסגעטיילטע גלידער. 
די ציין אין מיינע דזשאָסלעס האָבן זיך אויסגעשניטן, די נעגל אויף מיינע פיג- 
גער זיינען שוין אױיסגעװאַקסן און איך מאַניקור זיי ניט. איך האַלט זיי גרייט, 
איך האָב דערװאַרט אַן אָנפאַל פון דיר. איך האָב געוואוסט, אַז אָן אַ קאַמף 
ועלן זיך די פינצטערע כוחות ניט אונטערגעבן. זיי װעלן ניט דערלאָזן צו 
שאַפן ליכט, צו שאַפן אַ װעלט. אויב דו װילסט עס אויספעכטן, -- איז גאַנץ 
גוט. איך שטיי גרייט. נו, אדרבא, הייב אֶָן! 

קדמון (פון צאָרן און רציחה האָט אים אֲַזשׂ דאָס לשון אָפּגענומען. ער 
װאַרפט זיך אַרױף אױף דעם קב"ה, ער ברומט:) אַרצי-חצוף! (צום סוף רייסט 
זיך אַרױס אַן אָנזאָג פון אַן אַרטיקולירטן קלאַנג.) איך װעל דיך דורס זיין, איך 
װעל דיך צערייסן אויף שטיקער. 

קב"ה. דו ביסט אַליאָנמאַכט, דוֹ קענסט עס ניט באַװוייזן. (דיי ראַנגלען 
זיך) איך האָב פאַר דיר קיין מורא ניט. דו ביסט שװער און אָנגעשװאָלן װי 
אַ קאָשמאַר, ביסט אומבאַוועגלעך וי אַ גרויסער באַרג. איך בין אָבער בייגזאַם 
און זשװאַוו. 

קדמון,. דו װעסט פון מיר קיין לעבעדיקער, קיין גאַנצער ניט אַרױס, 

(קדמון ואַרפט זיך אױיף דעם קב"ה און דער קב"ה גליטשט זיך אַרױס פון 
אונטער זיין שווערן גוף. מיט יעדן אומגעלונגענעם פאַרזוך אַרינצוקריגן דעם 
קב"ה און אים דערשטיקן, ווערט דער קדמון אַלץ מער אויפגעקאָכט און ער 
שלליידערט זיך אױף דעם קב"ה מיט גרעסערן אימפּעט און אַנטשלאָסנקײט. אָט: 
אָט האָט ער שױין צוגענאָגלט דעם קב"הס קאָפּ צום באָדן און דער קב"ה קען זיך 
ניט אַרױסדרײען, כאָטש+ ער צאַפּלט זיך און שלײדערט זיך איף אַלע זייטן. ער 
נעמט זיך שטיקן. אַ כאָרכלען דערהערט זיך. ליכטע טריט וװױ דאָס בלאָזן 
פון אַ ווינט צווישן בלעטער. די שכינה דערנעענטערט זיך, 

שכינה (רופט פונדערוױיטנס) זהרריאל, וואו ביסטו? באַהאַלטסט זיך אויס 
פון מיר ? גייסט מיר גאָרניט אַנטקעגן, באַגעגענען אַ פרינד, אַ געליבטע, אַ 
שװועסטער? פפאָראַנט אַז עפּעס איז געשען, פאַרשנעלערט זי אירע טריט, 
קומט צו נעענטער) דאָס האַרץ האָט מיר געזאָגט, אַז דו װועסט דאַרפן האָבן 
מיין הילף, װאָס טוט זיך? איך הער עפּעס אַ כאָרכלען װי פאַר אַ גסיסה!! 

קדמון (מלא רציחה) דאָס טעכטערל, די ימח-שמוניצע, פון מיר אַנט- 
לויפט זי און צו דיר, תכשיט, לויפט זי. איך האָב געהאַט אַ חשד איף איר. 
אַזאַ אױיסגעלאַסנקײט צו פאַרלאָזן דעם אייגענעם טאַטן און זיך באַהעפטן מיט 
אַ ברודער. יונגע בלוט װוילט זיך אייך, פאַרכאַפּט זאָלט איר װערן! (שפייט אויס 
מיט פאַראַכטונג) אַזאַ פאַרדאָרבנקײט פון זיטן! (דערוױיטערט זיך אױיף גיך. 
צום קב"ה: ) איך װעל דיך פּאַקן אַ צוייטן מאָל, פון מיינע הענט װעסטו זיך 
ניט אַרױסדרײען! איך װעל מיט דיר, בן סורר ומורה, זיך אָפּרעכענען פאַר 
אַלץ, פאַר אַלע דיינע פאַרברעכנס, און דאָס װאָס דו האָסט פון מיר צוגענומען 
מיין טאָכטער, װעט דיר אויך ניט גלאַט אָפּגיין, די פּאָר קלעפּ, װאָס דו האָסט 
געכאַפּט, איז בלויז האַנטגעלט. דער ריכטיקער סילוק במזומנים ועט נאָך קו" 
מען. (פאַרעזװוינדט אין אַן אויגנבליק.) 

קב"ה (סאָפּעט שווער, איז אָפּגעגאָסן מיט שוייס. ‏ צו דער שכינה:) דער 
טאַטע קדמון איז דאָ נאָר װאָס געווען. 

שכינה (מיט אומרו) װאָס האָט ער דאָ געטאָן? 

קב"ה. מיר האָבן זיך צעווערטלט. ער איז קעגן אונדזערע פּלענער מכוח 
דעם מעשה-בראשית. אָבער איך פאַרשטיי, אַז חוץ דעם אַלעם איז ער נאָך 
אייפערזיכטיק. ער איז אויפגעבראַכט אויף מיר װאָס איך האָב דיך צוגענומען 
פון אים,. לוט זיין אויפפאַסונג דאַרפסטו געהערן צו אים. אַ װאָרט פאַר אַ 
װאָרט און ער האָט זיך געװאָרפן שלאָגן. ער האָט מיך שיער ניט דערשטיקט 
מיט זיין שווערן צעשוואומענעם לייב. איך האָב אים געדראַפּעט מיט די נעגל, 
געביסן מיט די ציין, געריסן שטיקער פון אים, אָבער גיי מאַך, אַז עס איז ניטאָ 
װאָס אָנצונעמען. מיט איין װאָרט, איך האָב זיך געראַנגלט מיט אים מיט די 
לעצטע כוחות, און ווען דו קומסט ניט אָן אין צייט, װאָלט ער מיך, אפשר, פאַר 
אַ בעל-מום געמאַכט. 

שכינה. אויף זיי איז אַלץ צו גלויבן. און פאַרװאָס, מיינסטו, איז די מאַמע, 
די תוהו-ובוהוניצע, אויף מיר אש-להבה ? וויל איך האָב דיך צוגענומען פון 
איר. דער טאַטע האָט שוין עטלעכע מאָל מיט מיר גערעדט װעגן דעם, אַז 
על פּי דין און מנהג, דאַרף איך געהערן צו אים און טאָר מיט מיין ברודער ניט 


פאַרקערן. ער זאָגט, עס איז אַ גרויסע זינד. דאָס אין אַ ,חסד" און אָן זיין 
גנאָד טאָר איך עס ניט טאָן. (פאַרטראַכט זיך פאַר א וױילע) עס איןז אַ סכנה 
צו בלייבן אינדערחיים, צו זיין מיט אים אונטער איין דאַך: ער װעט דיך נאָך 
דערשטיקן און מיך פאַרגװאַלטיקן, 


קב"ה. װאָס זאָלן מיר טאָן? 

שכינה. אָפּריכטן גלות, נע-ונדעווען. אָפּטרײיסלען דעם שטויב פון אונדזער 
היים פון אונדזערע פיס און פליגלען. ער װעט דיר קינמאָל ניט פאַרגעבן 
די זינד, װאָס דו ווילסט ניט זיין קיין זון פון דעם אַלמעכטיקן כסדר-אינצווישנדיקן 
קדמון. 

קב"ה. אויב אַזױ װעלן מיר מקיים זיין דעם פּסוק פון דער תורה: ,לך 
לך מארצך, ממולדתך ומבית אָביך" . . . מיר װעלן גלותעווען. 

שכינה,. איך האָב האָלט צו בלאָנדזשען, אויסצוטרעטן גייע פאָראויסשטעגן 
אויב עס ועט זיין גליק, װועט זיך עס געפינען אין די געצעלטן פון די גייסטיקע 
נאָמאַדן, ניט ביי די איינגעזעסענע תושבים. וייל גליק איז אַ געבױירענער 
װאַנדראָװניק, ער טאָגט ניט אַװאו ער נעכטיקט, און נעכטיקט ניט דאָרט ואו 
ער טאָגט, ער איז װי דער ישראלישטאַם . . . 

קב"ה, אויב אַזױ, קום זיי גײען געאָרעמט) און אונטערװועגנס װעלן מיר 
דורכטראַכטן און נאָך אַמאָל דורכטראַכטן אונדזערע פּלענער מכוח דעם וי אַזױ 
צו טראַנספערירן דעם בכוח פון אַ וועלטן-באַשאַף אין אַ בפועל,. מען דאַרף, לוט 
מיין פאַרשטין נאָך, אַרײינשרײיבן אין מעשה-אלהים דעם עפּיזאָד פון געראַנגל 
מיטן קדמון, און די פּרשה פון מעשה בראשית דאַרף מען איבערשרייבן פונ" 
דאָסנײ, און מאַכן געוויסע אויסבעסערונגען אין טעקסט. נאָך אַלעמען האָב איך 
בלויז געמאַכט דעם ערשטן אָנוואורף און אַזאַ װיכטיקס ווערק דאַרף מען עטלעכע 
מאָל איבערשרייבן, ווייל אויב מיר װעלן נאָכפאָלגן בוכשטעבלעך דעם טעקסט 
און לויט אָט דעם אַנטואורף שאַפן די וועלט, האָב איך מורא, אַז די וועלט װעט 
קיין קיום ניט קענען האָבן. איך האָב אָנגעשריבן שױין עטלעכע אַנטוואורפן 
פון פּלענער, פון תורות פאַרדעמדיקע, נאָר דו ווייסט דאָך אַז איך האָב זיי אַלע 
פאַרמעקט און צעריסן, זיי זיינען געווען ניט צופרידנשטעלנדיק, ביז איך האָב 
פאַרפאַסט אָט דעם טעקסט. דער װועט שין בלייבן אין זיינע הױיפּט-פּונקטן, 
אָבער תיקונים דאַרף מען אין אים אַרײינשטעלן 

שכינה. װאָס האָסטו אַזױ מורא, אַז די װועלט װעט ניט טױגן! עס װעט 
ניט טויגן --- איז ניט. װעסטו שאַפּן װוידער און װידעראַמאָל, און אַז די װעלטן 
וועלן נאָך אַלץ ניט טויגן, װועסטו זיי חרוב מאַכן ביז דו װעסט זיך אויסלערנען 
צו שאַפן אַ גוטע װעלט,. דאָס אייגענע בנוגע דער תורה. דו האָסט דאָך פאַר- 
פאַסט עטלעכע כתביייד פון דער תורה הקדושה, פאַרשיידענע נוסחאות, נאָר זײ 
זיינען דיר ניט געפעלן געװאָרן, האָסטו זיי פאַרברענט און אָנגעשריבן אַ נייעם 
װאַריאַנט, און אויב אָט דער כתב טוג נאָך אַלץ ניט, פאַרנישט עס און שרייב אָן 
אַ נייעם. עס איז לייכטער אָנצושרייבן אַ נייעם טעקסט איידער פאַרריכטן דעם 

אַלטן, , עתיקתא קשיא מחדתא". דו קענסט דאָך ניט דערװאַרטן אַז די ערשטע 
פאַרזוכן דיינע סיי אַלס מחבר פון דער ספריתורה און סיי אַלס באַשאַפער פון 
די װעלטן זאָלן זיין געלונגען און די תורה און די וועלט זאָלן זיין פּערפעקט, 
פּונקט וי דו װוילסט. אָט די זאַכן, ספרים-פאַרפאַסונג און וועלט-באַשאַפונג פאָ- 
דערן זייער פיל איבונג. מען װוערט ניט קיין גרויסער קינסטלער, קיין גרוי- 
סער שעפער דורך אַ נאַכט, און אפילו ניט אין זעקס טעג און זעקס נעכט, וען 
אַפילו צו די זעקס טעג און נעכט גרייט מען זיך מילי-מיליאַסן מאָל זעקס יאָרן 
מען דאַרף פיל אַרבעטן אויף אַ װוערק, מען דאַרף עקספּערימענטירן, פּרובירן 
אַזױ און אַנדערש, ביז עס װעט זיך דיר איינגעבן אָנצושרייבן אַ נישקשהדיקן 
ספרל און צונויפשטעלן אַ נישקשהדיקס וועלטל, 

קב"ה. אויף מיין װאָרט, דו ביסט גערעכט! אַן ערשטלינג איז קיינמאָל 
ניט געראָטן. אַ בכור טויג אױיף מכת-בכורות, גוט פאַר אַ קרבן, ער איז אַ 
קרבן אויף דעם מזבח פון אויסלערנען זיך צו שאַפן. (פאַרטראַכט זיך. נאָך אַ 
פויזע) אַ שעפערישער עקסטאַז ברענט אין מיר, און, אפשר, אויך דער אומגע- 
זונטער געפיל פון ראַכע-נעמען פוֹן טאָטן, די אַמביציע צו באַקעמפן די שמיי" 
ליקייט פון דער אומגעלומפּערטער טראַדיציע פון גאָרניט-טאָן, פון װאַקלען און 
שאָקלען זיך, פון אינצווישענען. איך וויל אים וייזן, אַז איך, יוגנטלעכער, קען 
אויפטאָן זאַכן, וועגן וועלכע ער האָט אפילו ניט דעם דרייסט צו טרוימען. און 
מיינע אויפטואונגען װעלן האָבן אַ ממשות, אַ קיום אויף דורי-דורות. און עָר 
דער גרויסער אוראַלטער קדמון מיט זיין גאַנצער מישמאַשעדיקער צוישנקייט 
וועט זיין אומבאַהאָלפן אין זיין קעגנערשאַפט און געראַנגל קעגן זיי, 

שכינה. וויפל װעלטן האָסטו בדעה צו שאַפן? 

קב"ה. איך וייס נאָך אַלײן ניט. ניט באַשלאָסן. איך רעכן אָבער, אַז 
אַכצן טויזנט װעט זיין די-והותר. עס ועט קלעקן צו געבן יעדן צדיק דריי הוג" 
דערט און צען װעלטן. מישטיינס געזאָגט, וויפל צדיקים גמורים וװועלן זיין ! 

שכינה, . פאַרװאָס עפּעס אַנצן טויזנט? 

קב"ה. ס'איז די צאָל ח"י און, ווייטער, לט דעם פּסוק פון אונדזער 
צוקונפטיקן דאָרפסמאַנישן פּראָפּעט, יחזקאל, אין קאַפּיטל מ"ח, פּסוק ל"ה, 

שכינה. אַז דו האַלסט שוין אין דער אַרבעט, איז זשאַלעװע ניט; פאַר די 
זעלביקע הוצאות מאַך שוין מער. 

קב"ה. וויפל, דהיינו, רעכנסטו װעט זיין גענוג? 

שכינה. איך וייס? איך בין משער, אַז אַ חונדערט זעקס און גיינציק 
טויזנט אָדער צוויי הונדערט זעקס און ניינציק טױיזנט אָדער, אויב דו וילסט 

- זיין עקסטראַװאָגאַנט, פיר הונדערט צוויי און ניינציק טױזנט װעט זיין גענוג 


איבערגענוג. 

קב"ה, פאַרװאָס האָסטו אָנגעכאַפּט דווקא אָט די צאָלן! 

שכינה. וייל עס איז בגימטריא , צור עולמים", אָדער נעמען דאָס װאָרט 
, צור" אָדער , עולמים", אָדער קאָמבינירן ביידע. 

קב"ה. דו פאַרנעמסט זיך שוין מיט גימטריאות? נאָר דאָס האָט מיר 
געפעלט, די חוקרים װעלן דאָך זיך אָפּטרײסלען פון אונדז, פאַרשרייען אונדז 
פאַר פינצטערלינגס, אַבערגלויבערס. 

שכינה (לאָזט אַראָפּ די אויגן) מ'דאַרֹף זיך מיט די חוקרים ניט רעכענען 
זיי װועלן סיי װי סיי זיין צווייפלער, ריכטיקער פּאַראַדירן אַלס אַזעלכע. זיי האָבן 
| ליב אינטעלעקטועלע דרייסטע פּאָזעס, אָנשטעל., 

קב"ה. אָבער וואו האָסטו גענומען גימטריאות! ניט שױן זשע האָסטו 
אַליין צוגעטראַכט? 

שכינה. עס איז אַ האַלבער פּלאַגיאַט. (לאָזט אַראָפּ די אויגן, פּאַרשעמט) 
איך האָב עס טיילווייז אַרױסגעלײענט פון אַ קבלה-ספר, אין וועלכן די גימטריא 
עולמי"ם ווערט אָנגעגעבן, האָב איך זיך מיישב געווען צו נעמען די גימטריא 
צוייר, װאָס איז מיט אַ הונדערט מער און דערנאָך האָב איך אַ טראַכט געטאָן 
פּאַרװאָס טאַקע ניט קאָמבינירן ביידע גימטריאות. 

קב"ה. פון וועלכן ספר האָסטו עס אַרױסגעלײענט? 

שכינה. פון סדר רבה דבראשית דמרכבה פון ר' ישמעאל . . . און צו 
װאָס זאָלסטו מאַכן דיינע צוקונפטיקע מקובלים פאַר ליגנער, זיי זיינען דיינע 
געטרייסטע פריינט. עס קומט דיר דען אָן אַזױ שװוער?! 

קב"ה. די שועריקייט איז גאָרניט. איך שאַף דאָך במאמר, דורך דער 
מימרא, איז אַז דו װילסט אַ ביסל זיך אָנשטרענגען איז מהיכי תיתי . , . װאָס 
מער, אַלץ בעסער. 

שכינה, נו, איז װאָס איז די מניעה! װאָס קװיינקלסטו זיך ? װאָס האָסטו 
זיך אַזױ פאַרטראכט? 

קב"ה. איך טראַכט, אפשר דאַרף מען איבערשרייבן די פּרשה בראשית, 
ווייל פון טעקסט זעט אויס, אַז בלויז איין וועלט ווערט באַשאַפן, איין ערד, איין 
הימל, איין זון, איין לבנה, 

שכינה. איבערשרייבן? דאָס ניט. צו װאָס! זאָל בלייבן װי עס שטייט, 
מ'דאַרף דאָך געבן אַ געלעגנהייט די מפרשים-מיסטיקער אויסצוטייטשן און 
אַריינצוטייטשן. אַז דו װעסט אַלץ אָנשרײבן, װעט דאָך פאַר זיי גאָרניט בלייבן 

װאָס צו זאָגן, װאָס מחדש צו זיין. דיין טעקסט דאַרף זיין אַ פּרימיטיו, כדי 
די קומענדיקע מחברים זאָלן אױפּטאָן גרויסע זאַכן, אַנטפּלעקן סודות, אַנט- 
בלויזן די סתרי-התורה, און זיי װועלן קריגן שכר דערפאַר. חוץ דעם, אויב דו 
וועסט אָנשרייבן אין דער תורה, אַז דו גייסט באַשאַפן אַ צוויי הונדערט טויזנט 
אָדער אַ פיר הונדערט טויזנט װעלטן, װעט דאָך אָט די צאָל, די געגעבענע אין 
דער תורה, אין דעם ;נגלה", סיי וי סיי ניט צופרידנשטעלן די מקובלים, די 
יודעי-ח"ן און זיי וועלן די צאָל פאַרמערן און פאַרטאָפּלען און אַזױ אַרום אַרײנ- 
טרייבן אין שווערע מיליאָנען . . . פאַר קיין ליגנער מאַכן זיי וועלן מיר דאָך 
ניט ועלן, װעסטו מוון אָנשאַפן אָן אַ שיעור װעלטן טאָ זאָל שוין בעסער 
שטיין אין פּרשה בראשית װי עס שטייט, כלומרשט איין אָרעם וועלטל באַשאַפן 
און ניט מער . . . 
קב"ה. ביסט גערעכט. ננאָך אַ קורצער פויזע בייט ער דעם טאָן) וער 
װעט היטן אָט די אַלע וועלטן? 
שכינה. מיר װועלן באַשאַפן מלאכים, מלאכי-השרת אוֹן מלאכים פאַר שמירה, 
אייגנטלעך, די גאָר הויכע און ווייטע װעלטן דאַרף מען ניט היטן, קיינער מיט 
בייזע כוונות װעט אַהין ניט דערלאַנגען, די אונטערשטע וװעלט דאַרף מען ניט 
היטן, עס איז ניטאָ דאָרט װאָס קאַליע צו מאַכן, וואו מען װעט דאַרפן שטאַרק 
היטן, אַװעקשטעלן אַ װאַכזאַמע שמירה איז אויף די פּאָר הימלען 
קב"ה. וי װעלן מיר אויסשטעלן די װאַך? און וועגן די הימלען איז 
מיר דער ענין ניט אינגאַנצן קלאָר,. וויפל הימלען, זאָגסטו? 
שכינה. זיבן. 
קב"ה, און די שמירה וואו, רעכנסטו, דאַרף מען שטעלן און וי אַזױי? 
שכינה. איבער די טויערן פון ערשטן הימל אין צפון זייט װעלן מיךף 
אַװעקשטעלן פינף ממונים. 
קב"ה. זאָג מיר זייערע נעמען און איך װעל עס פאַרצייכענען. 
שכינה. אלאל, אלבים, בליעאל, בלע, און בצליאל און זיי װעלן האַלטן די 
שליסלען פון די צפון-טויערן. 
קב"ה. און איבער די טויערן פון דרום זייט? 
שכינה,. װעלן מיר באַשטימען די אייגענע צאָל ממונים. 
קב"ה. זייערע נעמען? אָבער ניט געאיילט און מיט קלאָרן חיתוך הדיבור, 
שכינה. דורניאל, גבריאל, עדריאל, מוידאל, רחמיאל און חניאל, 
קב"ה. פאַרצייכנט. און װאָס איז מכוח מערבזייט? 
שכינה. איבער די טויערן פון מערב װעלן זיין זעקס ממונים און דאָס 
זיינען זייערע נעמען: אלצין, סיקיאל, זנסיאל, בחיאל, בקטמאל, טרפניאל, און 

זי װעלן האַלטן אין זייערע הענט די שליסלען פון די מערב-טויערן פון ערשטן 
הימל-אױיסשפּרײט, | 

קב"ה,. נאָכן ערשטן װאָס קומט? מסתמא דער צוייטער, ניט אַזױ? 

שכינה. זיכער אַזו. 

קב"ה. וי הייסט דער צווייטער הימל! 

שכינה. שמים, 

קב"ה. װאָס באַטײט , שמים"!? 

שכינה,. דאָס װאָרט , שמים" שטאַמט פון ,שם"--דאָרט, און גים" איז 
אַ צושטעל צו באַצײיכענען זוגות, בוכשטעבלעך באַצײיכנט , שמים" אַ פּאָר דאָרטנס. 

קב"ה, און װאָס איז מכוח דער שמירה!? 

שכינה. מיר װעלן אויסשטעלן ממונים אויף די טויערן פון אַלע פיר זייטן. 
אויב דו װוילסט פאַרשרייבן זייערע נעמען, קען איך דיר זאָגן זייערע נעמעןי 

קב"ה. זאָג. 

שכינה (לייענט פון אַ רשימה.) פון צפון זייט: טיאל, ידעאל, ינאל, גנאל, 
חלקים און חניאל. פון דרום זייט: כלאה, בהליאל, בלהליאל, לואל, יליאל, 
נקריאל. פון מזרח-זייט: מסים, כרמיאל און זיי װעלן זיין אַרומגערינגלט פון 
נוהריאל, נוריאל און גבריאל. פון מערב-זייט: קוריאל, פדאל, סכניאל, ענאל, 
עניאל. 

קב"ה. וי װעט הייסן דער דריטער הימל! 

שכינה. שחקים. 

קב"ה. װאָס װעט זיך געפינען איף שחקים! 

שכינה. די שפּייכלערס פון שניי, האָגל, טוי, מן און בשמים פון תחיית 
המתים. 

קב"ה. תחיית המתים, װאָס באַדייט עס! 

שכינה. דערווייל איז מיר אַלין די זאַך ניט אינגאַנצן קלאָר. 

קב"ה. אויב אַזױ איז נאָך צו פרי צו ריידן וועגן דעם. 

שכינה. װיבאַלד דאָס װאָרט איז שוין פאַראַן װעט דער באַגריף שוין. 
זיכער קומען, ווייל באמת װוערט ער באַשאַפן פאַרן װאָרט, כאָטש די זאַך זעט אויס, 
אין פלוג, פאַרקערט . 

קב"ה. װאָס איז מכוח דער װאַך? 

שכינה. װי אויף דעם פאַרדעמדיקן הימל. אַלע פיר זייטן װערן געהיט. 
די נעמען פון די ממונים װעל איך דיר איבערגעבן בכתב, איך האָב זיי פאַרשריבן, 

איז צו װאָס זאָלסטו זיי דאַרפן נאָך אַמאָל פאַרצייכענען. עס איז אַן אומזיסטע 
טרחה. 

קב"ה. גערעכט. גיב מיר די רשימה און איך װעל זיי צולייגן צו מיינע 
כתבי-יד און פּלענער. 

שכינה (גיט אים די רשימה) לכן האַלטן מיר ביי דעם פערטן הימל, 

קב"ה. וי רופט ער זיך? 

שכינה. דער פעסטגעשטעל, , מכון" 

קב"ה. מילא ,שחקים" האָב איך באַגריפן: דאָס באַטײט רייבונגען", 
מחמת דאָרט שטייען די מילן אין וועלכע מ'מאָלט מן, און מאָלן און רייבן איז 
כמעט דאָס אייגענע. אָבער װאָס עפּעס , מכון"! 

שכינה. דער הימל הייסט ,מכון", וייל דאָ געפינט זיך דער מובח פון 
קטרת און דער מזבח פון קרבן עולה. און דער קרבן איז דער פעסטער יסוד 
פון גאַנצן באַשטאַנד, 

קב"ה. און װוער איז דאָרטן משמש וי אַ כהן! 

שכינה. מלאך מיכאל. ער רױכערט די קטורת און ער פאַרברענט דעם 
קרבן עולה, דעם בראַנדאָפער. 

קב"ה. און װאָס מכוח דער װאַך? 

שכינה. פון אַלע פיר זייטן זיינען פאַראַן טויערן און איבער די טױערן 
ממונים עס צו היטן און זיי האָבן די שליסלען. 

קב"ה. האָסטו זייער רשימה! 

שכינה. יאָ, איך קען דיר עס שוין געבן. (גיט אים דעט צעטל מיט די נעמען 
פון די ממונים איבער די טיערן) 

קב"ה. לכן, וואו האַלטן מיר ! ביי דעם פינפטן הימל. וי װעט ער הייסן ז 

שכינה. , מעון", וואוינונג, 

קב"ה. ווער וואוינט דאָרטן? 

שכינה. די מלאכים און די ,רעגימענטן* (גדודים) און אויבערשטע הער- 
שאַפּטן, אַלע צבאות. 

קב"ה. און די שמירה? 

שכינה. װוי אויף פאַרדעמדיקע הימלען. אָט האָסטו די פולע רשימה, (גיט אים) 

קב"ה קומען מיר, הייסט עס, צום זעקסטן הימל. 

שכינה, יאָ. ער הייסט ,זבול". 

קב"ה. און װאָס איז מכוח שמירה! 

שכינה. דאָ דאַרף מען שוין קיין שמירה ניט, די הייכקייט אַליין איז די 
בעסטע שמירה, 

קב"ה. און װאָס איז העכער! 

שכינה. דער זיבעטער הימל. 

קב"ה. װאָס איז זיין נאָמען! 

שכינה. ערבות. 

קב"ה. װאָס געפינט זיך אויף דעם זיבעטן הימל1 

שכינה. צדק, צדקה און געריכט, אויך די שאַצקאַמערן פון לעבן, פון בענ- 
טשונג, פון פרידן און די נשמות פון די צדיקים און דער טוי מיט װעלכן דו 
וועסט מחייה-מתים זיין די טויטע קערפּערס אין דער ווייטער צוקונפט, 

קב"ה. האָט דער זיבעטער הימל אַ װאַך ! 

שכינה, ניין, ער דאַרף עס ניט האָבן, בלוז פינף הימלען װערן געהיט. 

קב"ה. וי זעט אויס דער הימל , ערבות*! | 

שכינה עס איז ניט לײיכט עס צו באַשרײבן. די האָריזאָנטאַלן פון דעם 
בויגן געפינען זיך אויף די ערבות און זיי זיינען די הויך טויזנט מאָל טויזנטער 
און צענטויזנט מאָל צענטויזנטער מאָסן. איבער די בױגנהאָריזאָנטאַלן געפינען 
זיך די גלגלים און די אופנים. זיי זיינען אויפן בויגן און זייער הויך איז טויזנט 
מאָל טויזנטער און צענטויזנט מאָל צענטויזנטער מאָסן. און די עקן פון דעם 
בויגן געפינען זיך אויף די קעפּ פון די חיות-הקודש און פון זיי קומען אַרױס 
די פּראַכטישטראַלן און דער הימל-אױיסשפּרײט, װוי דער פורכטבאַרער אייז, איז 
אױסגעשפּרײט איבער די פּראַכט-שטראַלן און ער איז הויך טויזנט מאָל טויזטנער 
און צענטויזנט מאָל צענטויזנטער מאָסן. און איבער אים געפינט זיך דער אויבער" 
שטער פעסטגעשטעל, דער , מכון עליון" און דער אָנבליק פון דורכלויכט און ער 
איז אויפן פורכטבאַרן אייז און ער איז הויך טויזנט מאָל טויזנטער און צענטויזנט 
מאָל צענטויזנטער מאָסן. איבער אים איז די ,ואוינונג", דער אויבערשטער 
,מעון" און זיין אויסזען איז פורכטבאַר און ער געפינט זיך אויפן אָנבליק פון 
דורכלויכט און ער איז די הייך טויזנט מאָל טויזנטער און צענטויזנט מאָל צענ" 
טויזנטער מאָסן; און איבער אים געפינט זיך דער כסא-הכבוד און ער שטייט 
אויף אַ סאַפּירשטײן װאָס איז די הייך טויזנט מאָל טויזנטער און צענטויזנט מאָל 
צענטויזנטער מאָסן. און דיין כבוד װועט זיין אויף אים. און אַלע וועלטן װעלן 
הענגען אויף דיין אָרעם װי אַ קמיע און אַרום װעט זיין זהר, סאַפּירשטײן און 
טאָפּאַזן. 

קב"ה (הערט זיך קוים צו צו דער שכינהס רײד. ער האַקט זי איבער) און 
וואו װעלן מיר נעכטיקן? | 

שכינה. דאָס איז אויך אַ פּראָבלעם! װעלטן שאַפן קענסטו און די הויזונג" 
פּראַגע קענסְטו ניט פאַרענטפערן! פאָר זיך אַ הויז קענסטו ניט אויפבויען! אין 


6'. פ. מעעלר 


ערגסטן פאַל װעלן מיר בעטן אַן אַרכיטעקט אַ מקובל װועט ער פאַר אונדז אויפ- 
בויען זיבן היכלות . . . 

קב"ה. עס פאַלט דאָך באַלד צו די נאַכט, וואו װעלן מיר נעכטיקן! די 
אַרכיטעקטן מקובלים ועלן זיך באַווייזן מיט מיליאָנען יאָרן שפּעטער און נעכ- 
טיקן דאַרף מען באַלד, 

שכינה. אין די ביימער, װאָס דוֹ האָסט בדעה צו פלאַנצען +. . 

קב"ה. דאָס איז ניט פּראַקטיש, דאָס איז אוממעגלעך. 

שכינה. אויב אַזוי וװועלן מיהר נעכטיקן אין די קריאת-שמע-לייענעכצן 
פאַרן שלאָף פון די פרומע יידישע קינדער. 

קב"ה,. דאָרט איז פאַר אונדז דער פּאַסיקסטער פּלאַץ. (פּיזע) װאָס װעלן 
מיר עסן? װאָס וועלן מיר טרינקען? 

שכינה. אויך מיר אַ האַרבע שאלה. 

קב"ה. דאָך. 

שכינה, אַ צוקונפטיקער תנא אָדער אמורא אין אַ ישיבה ערגעץ אין פינצ- 
טערן בבל אָדער אַ רב'ל אין נאָך מעוי פינצטערן פּױלן װעט עס קענען פּסקענען. 

קב"ה. דו וויצלסט זיך און איך פרעג ערנסט. 

שכינה. מיינסט ערנסט? מיר װעלן זיך שפּייזן מיט די ברכות װאָס פרומע 
יידן וועלן מאַכן איבער פּירות אָדער אַנדערע שפּיזן. מיר װעלן עסן די דמיונות 
פון די צוקונפטיקע המוציאס און פאַרטרינקען מיט שהכלס און פאַרבייסן מיט 
ברכת המזונס, 

קב"ה. שכינה, דו ביסט אַזױ פּראַקטיש. אָט די אַלע הלכה-למעשהס 
פּסקנסטו אָפּ אַזױ שנעל, אַזױ לייכט, און מיר צעטומלען דעם מוח דוקא אָט די 
קלייניקייטן. אָבער אַלדאָס גרויסע, נאָך אַלעמען, איז אפשר גאָר בלויז אַ סך- 
הכל פון קלייניקייטן, װי מיינסטו? 

שכינה. דאָס אין אַ סך-הכל װאָס איז פריער און גרעסער פון דער סומע 
פון זיינע טיילן. און אָט דער עודף מאַכט עס גרויס. (בייט דעם טאָן) װייסטו 
װאָס איך טראַכט ? 

קב"ה. װאָס? (פאַרוואונדערט.) 

שכינה. איך על דיך איבער;אָזן. 

קב"ה (דערשטוינט.) װאָס מיינסטו? װאָס רעדסטו? 

שכינה. שרעק זיך ניט. איך גיי דיך ניט אַװעקװאַרפן און זיך אומקערן 
מיט חרטה, װי אַ חוזר-בתשובהניצע, צום טאַטן, אָדער גאָר זיך אויסקלייבן איי- 
נעם פון די אַנדערע ברידער, די פינצְטערלינגס, די קאָנסערװאַטאָרן, 

קב"ה. צו װאָס סטראַשעסטו מיך, אַז דו װוילסט מיך פאַרלאָזן! 

שכינה. אַז װיבאַלד דו דאַרפסט אָנשרײבן אַ תורה און דערנאָך שאַפן 
וועלטן, דאַרפסטו האָבן התבודדות, דאַרפסט זיך פאַרטיפן אין זיכזיך, זיין אַ 
געוויסע צייט אַ פּרוש ומובדל פון אַלץ און אַלעמען. 

קב"ה. און אַז מיין טאַטע, דער שונא, װעט מיך באַפּאַלן! ער האָט דאָך מיך 
געדראָט, אַז װוי נאָר ער פּאַקט מיך װעט ער מיך ממיתן. 

שכינה. איך װעל זיין נאָענט פון דיר, אַכטונג געבן איף דיר פון מיין 
במסתרים. אין פאַל עפּעס פּאַסירט און דו דאַרפסט מיך האָב, שעם זיך ניט, 
גיב מיך אַ רוף און אין איין אױגנבליק װעל איך זיין מיט דיר. 

קב"ה, גאַנץ גוט. ביסט גערעכט. שאַפונג האָט ליב איינזאַמקײט. מען 
שאַפט ביחידות. 

שכינה. צו זיין קרעאַטיוו, מוז מען זיין אַ מתבודד. הגם איך בין דאָך 
אייגנטלעך דו אַלײן, אַ טייל פון דיין אינדירישקייט. איז עס פאָרט בעסער, אַז 
איך זאָל דיך איבערלאָזן לגמרי אַליין און דו װעסט גוט דורכטראַכטן און דורכ" 
אַרבעטן דעם פּלאַן פון װועלטן-באַשאַף. איך װעל טאָן דאָס אייגענע. דערנאָך, 
ביי אונדזער צונויפקום, װעלן מיר זיך אויסטוישן מיט אונדזערע געדאַנקען, 
און פאַרגלייכן אונדזערע נאָטיצן,. חוץ דעם איז בעסעד געשיידט. אַז מיר װעלן 
זיין כסדר צוזאַמען, װעלן מיר איינער דעם אַנדערן גאָר אינגיכן דערעסן. בכדי 
אונדזער ליבע זאָל האָבן אַריכת ימים איז בעטער װאָס מער פונדערוייטנס. 

קב"ה. דו ביסט גערעכט. דו פאַרמאָגסט אַ שטאַרקן פּראַקטישן שכל, 
בשעת מיין שכל איז ריין ספּעקולאַטיוו-קריטיש. 

(זיי צעקושן זיך און שױידן זיך.) 

שכינה דעהװױיטערט זיך, קב"ה קוקט איר נאָך מיט בענקשאַפּט. בלייבט 
שטיין אַ ויילע. דערנאָך זעצט ער זיך אַװעק אױף אַ פיען, װאָס װעט שפּעטער 
צו זיין, נעמט אַרױס אַ שװאַרצן ואַקסענעס טאָוול און מיט אַ רױטן בליישטיפט 
צייכנט ער, שרייבט, דערנאָך פאַהמעקט ער דאָס אָנגעשריבענע. 

קב"ה (צו זיך) עס קומט ניט אַרױס װי געהעריק. איך בין ניט אין אַ 
שרייבערישער שטימונג. און אפשר דאַרף איך אינגאַנצן ניט שרייבן, זאָל זיין 
אָן אַ שריפט. זאָל מיין תורה בלייבן אַ תורה שבעל פֹּה. דער כתב װעט אָנטאָן 
אַ סך צרות, עס װעלן זיך מערן און פרוכפּערן כל המיני מחברים, ספרים-מאַכערס, 
װאָס וועלן אַרײנשרײבן אָן אַ צאָל גרייזן אין מיין ספר"תורה און אָנשרײבן אָן 
אַ שיעור נאַרישקײטן וועגן מיר, מיין תורה און מיין באַשאַף. 

(עס דערהערן זיך טריט. ער פאַרבאַהאַלט דעם טאָול און די בליישוטיפט) 


לכ 


סאָציאָלאָגישע עקאָנאַמיע 


פון 


אבא גאָרדין 


בוך צוויי 


פּראָפים * 


ה' 
קאַפיטאַליסטיש װערט לויט קאָמוניפטיש פאָרמול 


דער ווערט פון אַ סחורה קריגט זיין באַשטימונג פון די פּראָדוקציע-קאָסטן 
װאָס באַטרעפט די אױיסאַרבעטונג פון דער געגעבענער סחורה. דאָס מיינט דער 
ווערט ווענדט זיך אָן דעם סכום פון רעאַליזירטער אַרבעט, װאָס איז אַרײנגעטאָן 
געװאָרן אין דעם צום-פאַרקויף-שטייענדיקן אַרטיקל. דער סכום פון אַרבעט ווערט 
גענומען ניט וי ער דערשיינט אין יעדן איינצלנעם פאַל, נייערט אויפן יסוד פון געזעל" 
שאַפּטלעך-נויטיקן דורכשניט, 

דער ווערט פון דער רעאַליזירטער אַרבעט אַלס סחורה, װאָס געפינט זיך אָלס 
באַשטאַנדטײל אין פּראָדוקט-סחורה און ווערט צזאַמען מיטן רויען שטאָף אָפּגע" 
זעצט אויפן מאַרק, קריגט זיין באַשטימונג פון די פּראָדוציר-קאָסטן פון דער דאָזיקער 
אַרבעט, דאָס הייסט, פון די פּראָדוקציע-אױיסגאַבן פון דער אַרבעט-קראַפט, פון 
וועלכער דער געגעבענער סכום פון רעאַליזירטער אַרבעט איז בלויז אַ קאָנקרע" 
טיזאַציע, אַ מין הגשמה. די אַרבעט-קראַפט איז, על-פּי מאַרקסן, אַ סחורה, װאָס 
דער לוין-אַרבעטער פאַרקויפט צום אינדוסטריאַליסט-קאַפּיטאַליסט דער װערט 





* זע ,יידישע שריפטן"י, העפט 11 זיז 370796, 


508 














סאָציאָלאָגיש:ע עקאָנאָמיע 509 


פון אַרבעט-קראַפט אַלס סחורה ווערט באַשטימט, על" פּי מאַרקסן, פון די לעבנט- 
מיטלען, װאָס זיינען אומבאַדינגט נייטיק פאַר דער פּראָדוקציע פון דער אַרבעט- 
קראַפט, וועלכע דער אַרבעטער שאַפט. 


על-כן מוז דער װערט פון רעאַליזירטער אַרבעט זיין גלייך צום ווערט פון 
אַרבעט-קראַפט, וועלכע איז פאַרנוצט געװאָרן אויף דעם אַקט פון רעאַליאַציע 
פון דער געגעבענער אַרבעט, וועלכע האָט דורך אַן אַקט פון טראַנסמוטאַציע פון 
רויען מאַטעריאָל פּראָדוצירט דעם אַרטיקל, װאָס װוערט פאַרקויפט אַלס אַ סחורה, 
וועלכע באַשטײט פון צוויי עלעמענטן, רוי-שטאָף און פּראָדוקטיווע אַרבעט. און 
אויב אַזױ קומט אויס, אַז דער ווערט פון אַ סחורה (װיבאַלד ער קריגט זיין באַשטי- 
מונג פון אַרבעט וועלכע, אין איר ריי, קריגט איר באַשטימונג פון אַרבעטס-קראַפט) 
באַטרעפט פּונקט אַזופיל, וויפל דער ווערט פון די לעבנס-מיטלען, וועלכע װערן 
פאַרברויכט פון אַרבעטער-פּראָדוצירער אויף דעם פּראָדוציר-פּראָצעס פון זיין 
אַרבעט-קראַפט, וועלכע ווערט טראַנספאָרמירט אין רעאַליזירטער אַרבעט, װאָס 
איז אינקאָרפּאָרירט אין דעם פּראָדוקט, מיט אַ צוגאָב פון ווערט פון רויען מאַ- 
טעריאַל. דאָס זאָגט אונדז, אַז אין דער אונטערשטער שורה קריגט יעטװעדע 
סחורה איר ווערט-פיקסאַציע פון די לעבנס-מיטלען, װאָס זיינען פאַרצערט געװאָרן 
פון אַרבעטער אין משך פון יענער צייט (אויסגערעכנט אויפן סמך פון געזעלשאַפט- 
לעך נייטיקן דורכשניט), װאָס האָט אים גענומען צו פּראָדוצירן די געגעבענע 
סחורה פּלוס דער ווערט פון דעם רויען שטאָף, וועלכער, אין זיין ריי, ווערט אויס- 
געחשבונט אויפן זעלביקן פּרינציפּ, 


איצט פרעגט זיך: וי וועלן מיר באַשטימען דעם ווערט פון אָט-די באַשטי- 
מער, פון די-דאָזיקע פאַרצערטע לעבנס-מיטלען ? דער ענטפער איז, אַז מיר װועלן 
זיך האַלטן ביי דעם אייגענעם קריטעריום. מיר װעלן באַשטימען דעם וערט פון 
די לעבנס-מיטלען לויט דעם סכום אַרבעט, װאָס איז אין זיי, אין די לעבנס-מיטלען, 
|אינקאָרפּאָרירט. זיי זיינען דאָך אַ סחורה, מע קויפט זיי דאָך אויפן מאַרק, און 
אַלס אַ סחורה טראָגן זיי אין זיך דעם ווערט פון דער אַרבעט-קראַפט, װאָס געפינט 
זיך אין דער רעאַליזירטער אַרבעט, וועלכע האָט זיי געשאַפן. און אַז מיר װעלן 
ווייטער פרעגן: וי גייען מיר באַשטימען דעם װערט פון דער אַרבעט-קראַפט 
וועלכע האָט זיך פאַרװאַנדלט אין אַרבעט, װאָס האָט פּראָדוצירט די לעבנס-מיטלען ? 
וועלן מיר, װוידער, ענטפערן, אַז ער ווערט באַשטימט פון די לעבנס-מיטלען, וועלכע 
זיינען נייטיק פאַר דער שאַפונג פון דער אַרבעט-קראַפט, וועלכע ווערט רעאַליזירט 
אין דער קאָנקרעטער אַרבעט, וועלכע געפינט זיך אין יענע לעבנס-מיטלען, װאָס 
זיינען פאַרצערט געװאָרן בשעת דעם פּראָדוציר-פּראָצעס פון די לעבנס-מיטלען. 

עס איז לייכט איינצוזען, אַז נאָכדעם, וי מיר האָבן שוין דורכגעמאַכט היפַּש 
עטלעכע הקפות-דרייענישן אַרום אוֹן אַרום דעם פּראָבלעם פון ווערט"פיקסאַציע, 
קערן מיר זיך אום צום אויסגאַנגס-פּונקט מיט דער אייגענער ביסל אָרעמקײט, מיט 
וועלכער מיר האָבן אים פאַרלאָזן. מיר זיינען ניט קליגער געװאָרן. מיר ווייסן איצט 
אַזויפיל וועגן ווערט, וויפל מיױ האָבן געוואוסט איידער מיר האָבן אָנגעהויבן צו 
מאַכן אָט-די פאַרזוכן, איידער מיר האָבן זיך אַזױ פלייסיק און ערנסט פאַרנומען 
מיטן אויפדעקן דעם מהות פון װערט און פעסטשטעלן דעם מעטאָד פון זיין פיק- 
סירונג די פראַגע וי אַזױ אויסצוגעפינען גענוי די גרויס פון װערט איז ענג 
פאַרבונדן מיט דעם פּראָבלעם פון וועזן פון ווערט. אַנשטאָט צו גיין און קומען 
צום פּונקט, האָבן מיר זיך געדרייט אַרום און אַרום דעם פּונקט ניט צוקומענדיק 
נענטער אויף איין טריט, 

און מאַרקס ווייסט גאַנץ גוט וועגן דעם ,שװאַכן פּונקט" פון אָט-די ווערט" 
באַשטימונגען, ווען ער געפינט זיי ביי אַנדערע עקאָנאָמיסטן, און ער צייגט אָן 
אויף זיי, ‏ װאָס ער וויל ניט וויסן איז דאָס, װאָס זיין טעאָריע מכוח ווערט-באַשטי- 
מונג ליידט פון דעם אייגענעם פעלער. וי עס וייזט אויס, איז מעגלעך צו זען 
דאָס שטויבעלע אין יענעמס אויג און ניט אין דעם אייגענעם. 

אָט-װאָס מאַרקס שרייבט: 

;דאָס פירט אונדז צו דעם פיינעם אָבער פעלערהאַפטן קרייז, וועלכער מאַכט 
אַז דער װערט פון סחורות זאָל אַרויסקומען פון דעם ווערט פון געהאַלט, פּראָפיט 
און רענט, און דער ווערט פון געהאַלט, פּראָפיט און רענט, אין זייער ריי, דאַרף 
ווערן באַשטימט פון דעם וערט פון די סחורות אאַזוו". }) 

דער קרייז, וועלכן מאַרקס צייכנט אין זיין ווערט און מער-ווערט-לערע, איז 
אַ ביסל ברייטער, אָבער וועזנטלעך איז ער דער אייגענער פאַרשלאָסענער קרייז. 

קלערער וועגן דעם דריקט זיך אויס מאַרקס אין אַ צוייטן פּלאַץ, אַ ביסל 
ווייטער : 

,עס בלייבט גאָרניט וי בלויז צו באַשטימען דעם נייטיקן מקח פון אַרבעט 
דורך דעם נייטיקן דערהאַלט פון אַרבעטער, אָבער אָט-די שפּייז-אַרטיקלען זיינען 
סחורות, וועלכע האָבן אַ פּרייז. דער פּרייז פון אַרבעט וװערט, לכן, באַשטימט 
פון דעם פּרייז פון די נויטװענדיקע עקזיסטענץ-מיטלען און דער פּרייז פון די 
נייטיקע עקזיסטענץימיטלען, פּונקט וי דער פרייז פוֹן אַלע אַנדערע סחורות, 
ווערט באַשטימט הויפּטזעכלעך פון דעם פּרייז פון אַרבעט. דער פּרייז פון אַרבעט 
ווערט באַשטימט פון זיך גופא. מיט אַנדערע ווערטער, מיר וייסן ניט פון װאָס 
ווערט דער פּרייז פון אַרבעט נאַשטימט, אַרבעט אין אָטידעם פאַל קען האָבן 

רעדן וועגן דעם פּרייז פון אַרבעט, מוזן מיר וויסן װאָס איז אַזױנס אַ פּריז, אָבער 
װאָס איז אַ פּרייז גופא, קענען מיר אויף אַזאַ אופן ניט אויסגעפינען". 2) 

דאָס אייגענע װאָס ער פרעגט אַנדערע עקאָנאָמיסטן קען מען אים פרעגף 
ווייל די עצם-זאַך האָט זיך ניט געענדערט פון דעם, װאָס אַנשטאָט ,פּריין" איז 
ער גורס ,ווערט" און אָנשטאָט ,אַרבעט? -- ;אַרבעט-קראַפט?. אָטידער שינ 
זיינער רייסט ניט אַדורך דעם סגור-ומסוגרדיקן קרייז. אויך ביי מאַרקסן רירם 
מען זיך ניט פון אָרט, די לעבנס-מיטלען זיינען לעבנס-מיטלען, זייער ווערט איז 
גלייך צו זייער ווערט. דער ווערט פון אַרבעט-קראַפט איז גלייך צום ווערט פון 
די לעבנס-מיטלען, די לעבנס-מיטלען אַלס סחורה האָבן דעם אייגענעם וערט װױ 
די אַרבעט, װאָס געפינט זיך אין זיי, און ווייטער געדרייט זיך אין זעלביקן צירקל, 
פאָלגלעך, דער ווערט פון אַ סחורה איז ווערט דעם ווערט פון דער באַטרעפנדיקער 
סחורה. מאַרקס שיקט אונדז אָפּ, פּונקט וי די עקאָנאָמיסטן, װאָס ער קריטיקירט, 
פון איין אַרטיקל צום צווייטן. פון יעדן אַרטיקל פאַרלאַנגען מיר אַז ער זאָל לייזן 
די רעטעניש פון װערט, אָבער קיינער פון זיי טוט עס ניט, און דאָס פּראָבלעם 
בלייבט אומגעלייזט, 

דער ווערט פון אַ סחורה ווערט דעטערמינירט פון דעם סכום פון אַרבעט, װאָס 
איז אינקאָרפּאָרירט אין איר און דער וערט פון דער אַרבעט װאָס איז אינקאָר- 
פּאָרירט, איז דער אייגענער װאָס דער װוערט פון אַרבעט-קראַפּט, און דער װוערט 
פון אַרבעט-קראַפּט ווערט דעטערמינירט פון די לעבנס-מיטלען, ועלכע זיינען 
נויטווענדיק פאַר איר פּראָדוציר-פּראָצעס, אָבער אַזױװי די לעבנס-מיטלען זיינען, 
אין זייער ריי, אַ סחורה, מוזן אויך זיי, אין זייער ריי, דעטערמינירט װערן פון דעם 
סכום אַרבעט, װאָס איז אין זיי אינקאָרפּאָרירט. אָט-דער סכום אַרבעט, וועלכער 
איז רעאַליזירטע אַרבעט-קראַפט מוז, ווייטער, ווערן דעטערמינירט פון די לעבנס- 
מיטלען, אַזױ, אַז מיר האָבן דאָ ניט קיין דעטערמינאַציע, נייערט אַ קעגנזייטיקע 
דעטערמינאַציע. מיר דרייען דעם ראָד, אָבער דער װאָגן שטייט אויף אַן אָרט, 


וועלכן-עס-איז פּרייז, מחמת זי װערט באַטראַכט אַלס אַ סחורה. לכן, אום צו 


מאַרקסעס קאָנצעפּט פון ווערט דרייט זיך אין אַ פאַרכישופטן קרייז און קען 
ניט דורכברעכן די צירקומפערענץ. ער בלייבט איינגעשלאָסן און קען ניט אַרױס. 
מאַרקסעס טעאָריע פון וװוערט און מער-ווערט, איז, באמת, אַ זעלבסט-װוערט-טעאָריע. 
זי דרייט זיך אַרום זיך אַליין,. זי איז צירקומאמבולאַטאָריש. זי לויפט אין קויקן, 
וועלכע האַלטן נאָך דערצו אין פאַרשמלערן זיך, און זיין טעאָריע איז ניט בעסער 
פון די לערן פון זיינע פאָרויסגייער, די , בורזשואַזע" עקאָנאָמיסטן, נאָר נאָך פיל 
ערגער, זיין טעות איז פונדאַמענטאַלער און פאַטאַלער, און זיין טעאָרעטישער 

בנין שטייט אינגאַנצן אָן פיס, כשעת זייערער איז געשטאַנען ,אויף הינערשע 
פיסלעך"... 

מאַרקס שרייבט : 

,אָבער װאָס זיינען די פּראָדוקציע-קאָסטן פון דעם אַרבעטער, ד"ה די קאָסטן 
פון פּראָדוקציע און רעפּראָדוקציע פון דעם אַרבעטער גופא? אָט-די פראַגע האָט 
זיך אומבאַוואוסטזיניק אַװעקגעשטעלט אין דער פּאַליטישער עקאָנאָמיע, אַנשטאָט 
דער ערשטער פראַגע: מחמת דער פאַרזוך אויסצוגעפינען די פּראָדוקציע-קאָסטן 
פון אַרבעט אַלס אַזעלכער, דרייט זיך אין אַ קרייז און קען זיך ניט רירן פון אָרט, 
לכן, װאָס די עקאָנאָמיסטן רופן אַױיבעט-ווערט, איז, באמת, דער ווערט פון אַרבעט- 
קראַפט, וי זי עקזיסטירט אין דער פּערזענלעכקייט פון דעם אַרבעטער" 6) .... 

דער צווייפלהאַפטיקער אויפטו פון מאַרקסן, דאָס פאַרבייטן אַרבעט מיט אַר" 
בעט-קראַפט, אַן אויפטו, װעלכעױ איז, אגב, פעלערהאַפטיק, ראַטעװעט ניט די 
סיטואַציע, מאַכט ניט זאַכן , פריילעכער" אין דער פאַרצרהטער און פאַרחושכטער 
פּאָליטישער עקאָנאָמיע, נייערט, פאַרקערט, נאָך ,אומעטיקער". מחמת װערט, 
לויט מאַרקסן, ,דרייט זיך אין אַ קרייז און קען זיך ניט רירן פון אָרט". איצטער 
איז נאָך ערגער. מאַרקסעס טעאָריע פון ווערט צייכנט ניט נאָר אַ קרייז, נייערט 
אַ קרייז װאָס דרייט זיך אַרום זיין אייגענעם היקף און בשעת מעשה וערט ער, 
מיט יעדן דורכדריי, אַלץ אײינגעשרומפּענער. ער װערט װאָס אַמאָל אַלץ ענגער 
און שמעלער. אַזוי, אַז ניט נאָר װוי ביי די עקאָנאָמיסטן, וועלכע מאַרקס קריטי" 
קירט, איז ווערט גלייך צו זיך אַליין, װאָס איז נאָך אַ קליינע צרה, נייערט מיט 
דעם איינפיר פון דעם אַרבעט-קראַפט קאָנצעפּט, איז ווערט גלייך צו זיין אייגענער 
העלפט. דער קרייז לויפט אין ספּיראַלן, וועלכע פאַרשמעלערן זיך מיט יעדן 
דורכלויף אויף אַ העלפט פון דער פאַרדעמדיקער גרויס, 

מאַרקס זאָגט אונדז: 

, דאָס װאָס קומט דירעקט פּנים אל פּנים מיט דעם געלט-באַזיצער אויף דעם 
מאַרק, איז פאַקטיש ניט אַרבעט, נייערט דער אַרבעטער" 4) 

אָכער דער אַרבעטער פאַרקויפט דאָך זיך ניט. ובכן, װאָס פאַרקויפט דער 
אַרבעטער צום אינדוסטריאַליסט-קאַפּיטאַליסט? לט מאַרקסן, פאַרקויפט ער 
זיין אַרבעט-קראַפט, און דער ווערט פון זיין אַרבעט-קראַפט איז גלייך צום ווערט 
פון די לעבנס-מיטלען. דער װעױט פון די לעבנס-מיטלען ווערט באַשטימט פון 
דער אַרבעט-קראַפט, װאָס איז געקויפט געװאָרן און אָנגעװענדט געװאָרן אין זייער 
פּראָדוקציע, אָבער די לעבנס-מיטלען זיינען ווערט (ווערן פאַרקויפט) צוויי מאָל 
אַזופיל, וויפל די אַרבעט-קראַפּט, וועלכע האָט געפונען אין זיי איר רעאַליזאַציע 

אין דער געשטאַלט פון קאָנקרעטער אַרֹבעט. אָט-דער אומשטאַנד רייסט ניט אַדורך 
דעם קרייז, באַפרײיט ניט די טעאָריע פון דער תפיסה, נייערט פאַרשמעלערט דעם 
קרייז צו דער טױטאָלאָגיע קומט נאָך צו אַ פאַרװירעניש. מאַרקסעס טעאָריע 
פון װוערט און מער-ווערט, איז, באמת, אַַ טעאָריע פון האַלב-װערט, אָדער פון 
טאָפּל-װערט, 


אָבער דאָס איז נאָך ניט אַלץ. אין מאַרקסעס װערט-טעאָריע געפינט זיך 
נאָך אַ העכער-שרייענדיקער טעות, 


אין מאַרקסעס ספּעקולאַציעס מכוח דעם ענין װערט, אַרבעט-קראַפט ווערט, 
ענטיטעטן װאָס געפינען זיך אין תחום פון דער קאַפּיטאַליסטישער פּראָדוקציע, 
ליגט פאַרבאַהאַלטן די קאָמוניסטישע דיסטריבוציע פארמול: , צו יעדן לויט זיינע 
באַדערפענישן", פאַרשטײט זיך אַז אויסגעטייטשט אין פּשט פון די עכסטע נױיט.- 
ווענדיקע הצטרכותן. 

לויט מאַרקסן קומט אויס, אַז דער װוערט פון אַרבעט-קראַפט ווערט ניט אויס- 
גערעכנט אויף דעם יסוד פון די פעאיקייטן פון אַרבעטער, פון אַרבעטער-קלאַס, 
אויף דעם פּרינציפּ פון אויפטוערישקייט, פון די רעזולטאַטן, וועלכע ווערן פון אים 
דערגרייכט, נייערט לויט די אױיסגאַבן וועלכע ער גיט אויס. בכדי אויסצוגעפינען 
דעם ווערט פון דעם אַרבעטער, פון זיין אַרבעט-קראַפט (גענומען ביחידות, אוי" 
בערפלעכלעך, אָבער, באמת, טיפער פאַרשטאַנען, אויסגעחשבונט בציבור), אונטער- 
זוכן מיר ניט דעם אַרבעטער, דעם אַרבעטער-קלאַס, סאָציאָלאָגיש אָדער פיזיש- 
פיזיאָלאָגיש-פּסיכאָלאָגיש, נייערט מיר פאַרנעמען זיך מיט דער אױספאָרשונג און 
באַשטימונג פון זיינע געברויך-פעאיקייטן, וועלכע ער צייגט אַרױס אַלס אַ קאָנ- 
סומענט. לוט מאַרקסן קומט אויס, אַז דער אַרבעטער, וועלכער װערט געקויפט 
אַלס אַ פּראָדוצירער, ד"ה עס ווערט געקויפט זיין אַרבעט-קראַפט, װאָס מיינט זיין 
פּראָדוציר-פעאיקייט, קריגט באַלױינט אַלס קאָנסומירער, לויט די לעבנס-מיטלען 
װאָס עס קאָסט אים צו שאַפן די פּראָדוציר-קראַפּט. אַנשטאָט צו באַלױנען דעם 
פּועל לויט זיינע פעאיקייטן, מיינענדיק זיינע פּראָדוקטיווע פעאיקייטן, הייסט 
אונדז די קאָמוניסטישע מאַקסים צו פאַרגילטיקן דעם אַרבעטער לויט זיינע קאָנ" 
סומיר-כשרונות, וועלכע די קאָמוניסטן רופן באַדערפענישן. און דעם דאָזיקן 
אוטאָפּיסטישן קאָמוניסטישן שטאַנדפּונקט ווענדט מאַרקס אָן אין זיין אויסטייטש 
פון װערט אונטער דעם קאַפּיטאַליסטישן מאָדוס פון פּראָדוקציע. לױט מאַרקסן 
קומט אויס, אַז דער מענטש, אין זיין בחינה פון אַ פּראָדוצענט, קריגט ניט דאָס, 
װאָס ער איז ביכולת צו נעמען, וויפל ער , פאַרדינט", װאָס ער דערגרייכט, נייערט 
װאָס ער דאַרף נייטיק האָבן, בכדי צו קענען עקזיסטירן און זיך פאָרפּלאַנצן. 

עפּעס אפּנים װי די פיזישע נאַטוֹר װאָלט זיך זאָרגן מעשה ליבע לייבלעכע 
מוטער וועגן די מענטשנקינדער אוֹן זי קלאַסיפיצירט זיי לויט זייערע הצטרכותן, 
בשעת זי רופט זיי צו איר גרייטן טיש און שפּייזט זיי, בשעת זי האַלט זיי אויף אירע 
קעסט. דער װאָס האָט אַ גרעסערן אַפּעטיט, קריגט אַ גרעסערע פּאָרציע, און דער 
װאָס האָט אַ שװאַכערן װועלער, אַ שטילערן הונגער, באַקומט אַ קלענערן חלק 
מיחייה. און די סאָציאָלאָגישע נאַטור פאָלגט נאָך די פיזישע נאַטור, זי גייט אין 
אירע פוסטריט, 


אַ קאַפּיטאַליסט, בשעת ער דינגט אַן אַרבעטער, לייגט ער אים פאָר, לוט 
אונדזער פאַרשטיין, אַ לוין אין הסכם. מיט דעם אַרבעטערס פּראָדוקטיווע קאַפּאַי 
ציטעטן, אין פּראָפּאָרציע צו די רעזולטאַטן װאָס ער איז אימשטאַנד צוֹ פּראָד" 
צירן, און די רעזולטאַטן ווערן אָפּגעשאַצט סאָציאָלאָגיש, דאָס מיינט, לוט דער 
פּאָזיציע פון דעם קלאַס צו וועלכן דעד געגעבענער יחיד געהערט. די אַרבעט װאָס 
ער טוט ווערט קלאַסיפיצירט, אָפּנעשטעמפּלט סאָציאָלאָגיש, אויף אַ פאָרויס-איינ- 
געשטעלטער אינטער-קלאַסן באַזע,. יעדער פאַך, יעדע התעסקות װערט גראַדירט 
און רובריצירט סאָציאָלאָגיש, אַזױ אַז די מיטגלידער פון די העכערע קלאַסן זאָלן 
זיך אַלע מאָל געפינען אין אַזאַ פּאָזיציע, וועלכע װאָלט זיי געבן די מעגלעכקייט 
צו באַשעפטיקן, צו דינגען, אָדער אָנצושטעלן, די מיטגלידער פון די נידעריקערע 
קלאַסן, קויפן די באַדינונגען פון די נידעריקער-סיטואירטע, און די קינדער פון 
די נידעריקע קלאַסן זאָלן זיין אימשטאַנד צו קויפן די באַדינונגען פון די הע- 
כערע קלאַסן, אָן דעם תנאי װאָלט דאָך ניט געקענט פאָרקומען קיין , נאָרמאַלער? 
פאַרקער צװישן די קלאַסן און די געזעלשאַפט װאָלט ניט קענען פונקציאָנירן 
װירטשאַפטלעך װוי געהעריק. דער אינטערקורס מוז שטיין אָפן, אַניט װאָלטן די 
צוישן-קלאַסן פאַרהעלטענישן זיך ניט קענען װעבן און די געזעלשאַפט װאָלט 
צוזאַמענברעכן. 


אָבער אָט-די קויפעניש קומט ניט פאָר אויפן יסוד פון גלייכהייט בנוגע 
אינדיווידן אין דעם קלאַס און בנוגע קלאַסן אין דער געזעלשאַפט. די נידעריקע 
קלאַסן זיינען צאָלרײיך, זיי שטעלן פאָר מיט זיך אַן איבערוועגנדיקע מערחייט פון 
דער געזעלשאַפט,. די העכערע קלאַסן פאָרמירן אַ שמאָלע מינדערהייט. לכן קומט 
אויס, אַז די מינדערהייט פאַרנעמט אַזאַ מעמד אין דער געזעלשאַפט, וועלכער גיט 
איר אַ מעגלעכקייט צו קויפן די באַמיאונגען און באַדינונגען פון, ד"ה זיך פאַר- 
שאַפן עקאַנאָמיש מיט, דער מערהייט. קויפן דאָ, קען האָבן איין באַדײט, און דאָס 
איז אויסצובייטן די אייגענע, וינציקע קװאַנטיטאַטיוו אָבער הויך אָפּגעשאַצטע 
באַמיאונגען אויף די באַמיאונגען, פילע קװאַנטיטאַטיוו אָבער נידעריק-אָפּגעשאַצטע, 

פון דער מערהייט. און פאַרקערט, די גרויסע מערהייט איז סיטואירט אַזי, אַז 
זי איז בכוח איינצוהאַנדלען, אין אויסטויש פאַר אירע באַדינונגען, בלויז די ויי" 
ניקע באַדינונגען פון דער מינדערהייט. דאָס מיינט, אַז מערערע פון די מיט.- 
גלידער פון די נידעריקע קלאַסן מוזן זיך צוזאַמענלײגן, אום צו זיין ביכולת זיף 
איינצושאַפן די באַדינונגען פון איין מיטגליד פון אַ העכערן סטראַטום; און, פאַר- 
קערט, אַז איין מיטגליד פון די אויבן-אַװעקגעשטעלטע קלאַסן קען לייכט קויפן 
די באַדינונגען פון פילע מיטגלידער פון די נידעריקע שיכטן, היוצא, א איינס 
פון ענערגיע פון אַ זון פון אַ העכערן קלאַס איז שקול קעגן אַ געוויסער צאָל איינסן 
פון ענערגיע פון אַ זון פון אַ נידעריקן קלאַס. מיט אַנדערע ווערטער, אַ שעה מי 
פון אַ מיטגליד פון אַַ הויכן קלאַס װערט אויסגעטוישט פאַר פילע שעהן אַרבעט 
פון אַ מיטגליד פון אַ נידעריקן קלאַס. לכן באַקומט זיך אַזאַ װירטשאַפטלעכע 
לאַגע: די קינדער פון די מאַסן זיינען ניט אימשטאַנד װירטשאַפטלעך זיך צו באַ- 
נוצן מיט זי אויפטואונגען פון די קינדער פון די העכערע קלאַסן, סיידן זי טוען 
עס בציבור, נעמען צװזאַמען זייערע ענערגיע"פאַרמעגנס פון פילע פון זייערע 
יחידים און ערשט דעמאָלט קריגן זיי די געלעגנהייט אַרײנצוטרעטן אין אַ פאַר" 
העלטעניש פון ‏ אָנשטעלונג", פון דינגען פאַר זיך די װירטשאַפטלעך:נוצלעכע 
טרחה פון אַ מיטגליד פון אַ הויכן קלאָס. אָבער אין אַזאַ פאַל שפּילט דער העכע" 
רער קלאַס די ראָלע פון צוזאַמעננעמער פון די איינציקע נידערלינגס און אַנשטאָט 
דעם אַז זי זאָלן אים , דינגען", דינגט ער זיי. אָבער אַזױװי, טיפער גענומען, דאָס 
איז אַן אױסטויש-טראַנסאַקציע פון צוויי קערפּערשאַפטן, איז קיין גרויסער סאַציאָ- 
לאָגישער אונטערשייד ניט ווער עס וערט אָנגערופן דער , קויפער" און ווער דער 
פאַרקויפער". וויכטיק איז דאָ די פּראָפּאָרציע אױיסגעדריקט אין צאָלן, איינער 
קעגן אַזויפיל און אַזופיל. און דער איינער איז, אונטער אַזעלכע אומשטענדן 
תמיד דער דאָמינירנדיקער אַגענט, מחמת די פילע, אום צו קענען עפּעס אונטער- 
נעמען, פאָדערן קאָאָרדינאַציע, און אָטידער איינער דערפילט די פונקציע פון 
קאָאָרדינאַטאָר, דאָס איז אַ סאָציאָלאָגישע דערשיינונג, וועלכע האָט איר רעם- 
לעקסיע אין די עקאָנאָמישע פאַרהעלטענישן וועלכע פלעכטן זיך אין דעם קריין 
פון דער געזעלשאַפט. 


לוט מאַרקסעס פאַרשטענדעניש, פירט זיך דער קאַפּיטאַליסט אַזױ: ער 
רעכנט אויס די הוצאות װאָס דאַרף קאָסטן דאָס אױיסהאָדעװען פון אַן אַרבעטער, 
דאָס אויסלערנען אים אַ פאַך, דאָס אויסהאַלטן זיין פאַמיליע אַזױ, אַז דער עקאָנאַ- 
מישער איינשטעל זאָל ניט קומען, חס-וחלילה, צו אַ פאַנאַנדערפאַל, אַז די ווירט" 
שאַפּט זאָל ניט בלייבן אין איין מיאוסן פרימאָרגן אינגאַנצן אָן אַרבעט-קראַפט 

פאַרקויפער. עפּעס אפּנים װוי דער יחיד-אינדוסטריאַליסט-קאַפּיטאַליסט, בשעת ער 
איז פאַרנומען מיט זיינע אינדוסטריעלע עסקים, טראַכט ניט דעמאָלט בלויז וועגן 
דעם קעגנװאַרטיקן מאָמענט און די רווחים װאָס ער קען אַרױספּאָמפּען פון זיינע 
געשעפטן, איז ניט פאַרזונקען איבערן קאָפּ אין די חיי-שעה, נאָר איז גאָר פאַרטאָן 
מיט די חיי"עולם ברעכט זיך דעם קאָפּ איבער דעם פּראָבלעם פון דער וייטער 
צוקונפט, ער פאַרזאָרגט די קומענדיקע דורות, האָט אין זינען זייער װאױילשטאַנד, 
און עֶר װאָלט זיך בשום אופן ניט דערלויבן האַנדלען אַזױ אוממענטשלעך בנוגע 
זיינע געדונגענע אַרבעטער, אַז זיין שלעכטע האַנדלונג זאָל האָבן אַ נעגאַטיון 
עפעקט אויף דעם סך-הכל פון דער געזעלשאַפט אין דער ווייטער צוקונפט. דער 
איינצלנער קאַפּיטאַליסט איז אַזױ געזעלשאַפטלעך געשטימט, אַז ער קען זיך ניט 
פאַרגינען צו באַגיין אַזאַ אַקט, וועלכער װאָלט גורם געווען דערצו, אין אַ סך יאָרן 
שפּעטער, אַז די געזעלשאַפט זאָל בלייבן אָן אַן אַדעקװאַטן אָנבאָט פון גוט טרע" 
נירטער, קװאַליפיצירטער אַרבעט-קראַפּט. אָבער מיט דער איגענער פּען און 
מיט די זעלביקע טינט מאָלט אונדו מאַרקס דעם קאַפּיטאַליסט אַלס אַ ברוטאַלן 
עגאָאיסט, אַ פּראָפיטן-זוכער, אַ געלט-גייץ װאָס ,האָט אַלץ און אַלעמען אין 
דר'ערד", וויל פון קיין זאַך ניט וויסן, קימערט זיך ניט וועגן קיין זאַך אין דער 
וועלט אויסער זיינע פאַרדינסטן. 


אָט-װאָס מאַרקס שרייבט : 


,קאַפּיטאַל, װאָס האָט אַזויפיל גוטע מאָטיון פאַר דעם ניט-ויסנדיק מאַכן 
זיך פון די ליידן פון די אַרבעטער'לעגיאָנען וועלכע רינגלען אים אַרום, װוערט 
אין דער פּראַקטיק אַזױ װייניק גערירט פון דעם אויסזיכט פון דער קומענדיקער 
דעגראַדאַציע און ענדלעכער דעפּאָפּולאַציע פון דער מענטשן-ראַסע, װי פון דעם 
װאָס די ערד וועט, װאַרשײנלעך, אַרײנפאַלן אין דער זון . . . נאָך מיר אַ מבול ! איז 
דער שלאָג-װאָרט פון יעדן קאַפּיטאַליסט און פון יעדער קאַפּיטאַליסטישער נאַציע. 
פון דעם נעמט זיך װאָס קאַפּיטאַל רעכנט זיך ניט מיט דעם געזונט-יצושטאַנד און 
אַריכת-ימים פון דעם אַרבעטער, סיידן די געזעלשאַפט צווינגט אים דערצו. אויף 
דעם גװאַלד-געשריי מכוח דער פיזישער און מענטאַלער דעגראַדאַציע, דעם פרי" 
צייטיקן טויט, דער פּיין פון איבעראַרבעט, ענטפערט ער : אַ דאגה האָבן מיר, כל-זמן 
זי פאַרגרעסערן אונדזערע פּראָפיטן! אָבער זעענדיק זאַכן אַלס עפּעס גאַנצעס, 
ווענדט זיך עס ניט פון גוטן אָדער שלעכטן וילן פון איינצלנעם קאַפּיטאַליסט. 
פרייע קאָנקורענץ ברענגט אַרױס די איינגעבוירענע געזעצן פון קאָפּיטאַליסטישער 
פּראָדוקציע, אין דער געשטאַלט פון אויסערלעכע אַרויפגעצוואונגענע געזעצן, וועלכע 
האָבן מאַכט איבער יעדן יחיד קאַפּיטאַליסט", 5) 

עס פילט זיך דער זויער-טייג פון דער קלאַסישער שולע פון פּאָליטישער עקאָי 
נאָמיע. דער פרייער שפּיל פון כוחות אין דער פאָרם פון אומגעצוימטער קאָנקו" 
רענץ װירקט אין דער ריכטונג פון הומאַניזירונג פון דעם אוממענטש, דעם יחיד 
קאַפּיטאַליסט, די , עקאָנאָמישע נאַטור" דערלאָזט ניט אַז דער אַרבעטער זאָל 
אויפגעפרעסן ווערן פון קאַניבאַל-אינדוסטריאַליסט, הגם ווען מען לאָזט אים װאָלט 
פון דעם אַרבעטער-קלאַס ניט געבליבן קיין שריד ופּליט. און אָט-די וואויל-מיי- 
נענדיקע עקאָנאָמישע נאַטור, מיט דער הילף פון פרייען שפּיל פון די זיך-צוזאַמעג- 
שטויסנדיקע קרעפטן, זעט עס, אַז דער ווערט און פּרייז פון דער אַרבעט-קראַפט 
זאָלן פעסטגעשטעלט וערן אַזױ, אַז זיי זאָלן זיך האַלטן אויף דעם ניװאָ פון די 
לעבנס-מיטלען פון דעם אַרבעטער, דעם פּראָדוצירער און פאַרקויפער פון דער 
סחורה, װאָס הייסט אַרבעט-קראַפט, אָט-די בלינדע עקאָנאָמישע נאַטור איז זעעוו" 
דיק אויף אַזופיל, אַז זי זעט די ווייטע צוקונפט און זי באַזאָרגט עס, אַז דער אַר- 
בעטער זאָל ניט באַרױבט װערן פון די מינימאַלע לעבנס-מיטלען און כזה האופן 
באַרױבן די צוקונפטיקע דורות פון אַ געוויסער קװאַנטיטעט פון אַרבעט-קראַפט, וועלכע 
איז אַזױ נייטיק פאַר דער געדייאונג פון דער װירטשאַפּט,. מאַרקס רעדט וועגן דער 
קאַפּיטאַליסטישער סיסטעם אין טערמינען פון דער קלאַסישער שול, פון וועלכער 
ער לאַכט אָפּ. עס זעט אויס וי דער קאַפּיטאַליסטישער איינשטעל װאָלט זיין אַזױ 
אָרגאַניזירט און אױיסגעפּלאַנירט, אַז ער נעמט אין באַטראַכט ווייט אין דער צוקונפט" 
ליגנדיקע עװענטואַליטעטן, 


לויט אונדזער אויפפאַסונג, געפינט זיך דער ווערט פון די אַרבעט-עפעקטן און 
געשיקטקייט פון אַן אַרבעטער ניט אין פּראָפּאָרציע צו זיינע באַדערפענישן, נייערט 
אין אײינקלאַנג מיט זיינע אויפטואונגען, זיינע פּעולות, װאָס ער באַװייזט אין אָט-דעם 
אַרבעט-אַקט. אַניט װאָלט דאָך אויסקומען, אַז מיר שאַצן ניט דאָס װאָס אינטערע- 
סירט אונדז צו שאַצן, נייערט עפּעס אַן אַנדער זאַך, װאָס האָט ניט קיין דירעקטע 
שייכות צו דעם ענין. ווען מיר שאַצן אָפּ דעם ווערט פון אַן אַרבעטער, מיינט עס 
אַז מיר באַטראַכטן און באַמיען זיך פעסטצושטעלן דעם ווערט פון זיינע פעאי- 
קייטן אַלס אַ פּראָדוצירער און בשום אופן ניט זיינע באַדערפענישן אַלס אַ קאָנ- 
סומירער. מיר פלייסן זיך אויסצוגעפינען זיין חשיבות, זיינע קאַפּאַציטעטן אַלס 
,עושה", אַלס אויפטוער און ניט זיינע הצטרכותן אַלס אַן ,אוכל", אַלס אַן אויס- 
געבער, איז דען אַ יחיד מענטש, אָדער אַ ציבור מענטשן, ווערט מער צוליב דעם 
אַליין, װאָס ער פּטרט מער, פאַרשװענדט מער? 


ווייטער, געוויינטלעך װאַקסן די הצטרכותן פוֹן אַ פּראָדוצירער צװאַמען, און 
אין הסכם, מיט זיינע אויפטואונגען אַלס אַ פּראָדוצירער, מיט דער דערלייכטע" 

רונג פון זייער באַפרידיקונג. דער געברויכער גייט נאָך דעם פּראָדוצירער. מאַרקס 
שטעלט דעם װאָגן פאַרן פערד. ביי אים קומט אויס, אַז קאָנסומציע דעטערמינירט 
פּראָדוקציע דורך דער אַראָפּדריקונג פון די הוצאות. דער װאָגן איז אײינגעשפּאַנט 
אין פערד און ער שלעפּט דעם פערד, אַנשטאָט דעם פערד שלעפּן דעם װאָגן, לוט 
מאַרקסן קומט אויס, אַז די פאָלגע פאַרפאָלגט (ד"ה פאַראורזאַכט) די אורזאַך. אין 
דעם ענגן פּשט פון װאָרט און גענומען היסטאָריש גענעטיש, קענען מיר זאָגן, אַז 
קאָנסומציע קומט פאַר פּראָדוקציע, אַז דער מענטש איז פאַר דעם אַן ,עסער" און 
דערנאָך װוערט ער אַ טוער, אַז די אָביעקטן, װאָס דער מענטש געברויכט, װערן 
פּראָדוצירט פון דער נאַטור אָן דעם מענטשנס מיטהילף, אַזױ אַז דער מענטש האָט 
פאַר דעם קאָנסומירט און ערשט שפּעטערצו געװאָרן אַ פּראָדוצירער. אָבער 
אַפילו אין אָטידעם אויסטייטש איז נאָך אַלץ פּראָדוקציע אַ מוקדם און קאָנסומציע 
-- אַ מאוחר, פּראָדוקציע אַנטעדאַטירט קאָנסומציע, מחמת וי אַזױ קען גאָר 
געמאָלט זיין אַז אַן אַרטיקל זאָל ווערן פאַרברויכט איידער ער איז באַשאַפן געװאָרן. 
מען קען דאָך ניט פאַרצערן דאָס, װאָס איז נאָך אויף דער וועלט ניטאָ, אַ דבר שלא 
בא לעולם, 

ציוויליזאַציאָנעל, רעדנדיק פון מענטשן אוֹן זיינע מעשים, מוזן מיר זאָגן, אַז 
פּראָדוקציע קומט אומבאַדינגט פאַר קאָנסומציע, מחמת די לעצטע שיקט פאָרויס 
אַן אויפטו-אַקט, אַ פּראָדוציר-אַקט, וועלכער שאַפט אָדער גרייט צו, באַאַרבעט, 


פּאַסט צו דאָס, װאָס ווערט נאָנדעם געברױיכט, 


איידער צו זאָגן, אַז דער װערט פון דער אויפגעטאָנענער אַרבעט וװערט גע- 
מאָסטן לויט דעם סכום פון די לעבנס-מיטלען, װאָס דער אַרבעטער פאַרצערט 
בשעת דער אַרבעט, שיקט זיך נעסער צו זאָגן, אַז דער ווערט פון אָטידי לעבנס- 
מיטלען ווענדט זיך אָן דער רעװולטאַטפולקײט, פּעולהדיקייט פון דער אַרבעט פון 
דעם פּועל, הענגט אָפּ פון זיינע פעאיקייטן זיך איינצושאַפן אָטייענע לעבנס-מיט- 
לען, די לעבנס-מיטלען זיינען ניט קיין קאָנסטאַנט, איין מאָל פאַר אַלע מאָל, פיק- 
סירטע מאַגניטוד ; זיי זיינען אַ װאַריאַביל, זייער גרויס און װערט װענדט זיך 
לגמרי אָן די רעזולטאַטן פון אַרבעט-אויפטוערישקייט, אָן די דערגרייכונגען פון 
פּראָדוקציע,. אויב אין משך פון אַ טאָג אַרבעט איז דער אַרבעטער ביכולת צו 
פּראָדוצירן, זיך איינצושאַפן צוויי מאָל אַזוֹיפיל, וויפל סע באַטרעפן זיינע מיני- 
מאַלע לעבנס-הצטרכותן, אָן דעו באַפרידיקונג פון וועלכע ער װאָלט לחלוטין ניט 
געווען אימשטאַנד צו אַרבעטן, װאָלט דער פּועל-יוצא פון דעם זיין ניט אַ דעװאַלו- 
אַציע פון אַרבעט און אַרבעטער, אַ קנס אַרופגעלײגט אויף אים פאַר זיין פּאָזיטיוון 
אויפטו, דאָס איז דאָך אַן אַכסורד. אַזאַ האַנדלונג מצד דער געזעלשאַפט, נעמלעך, 

צו באַשטראָפן אירן אַ מיטגליד פאַר זיינער אַ פּאָזיטיווער אַקציע, װאָלט זיין אַנטי 
סאָציאַל און אַנטײעקאָנאָמיש. דער נאָרמאַל-געזונטער רעזולטאַט פון דעם אוים- 
הייב פון פּראָדוקטיװױטעט פון אַרבעט, איז דער פּראָפּאָרציאָנעלער אַרופשטײג פון 
דעם לעבנס-סטאַנדאַרד, אַ פאַרגרעסערונג פון דעם אַרבעטערס באַדערפעניש, אַן 
אויסצי פון דעם פאַרנעם פון די עלאַסטישע לעבנס-מיטלען. אַ צואוואוקס פון קאָנ- 
סומציע איז דער נאַטירלעכער און ציויליזאַציאָנעלער פּועל-יוצא פון דעם אויס- 
בעסער פון פּראָדוקציע, פון דער ,הטבה" פון דעם אַרבעטער. די קאָנסומציע- 
באַדערפענישן, די הכרחדיקע לעבנס-מיטלען זיינען געמאַכט פון אַ מאַטעריאַל, 
װאָס ציט זיך און שרומפּט איין, ער איז רעאַקטיוו צו אַלע ענדערונגען, װאָס ווערן 
געמאַכט אין תחום פון פּראָדוקציע. דער ואוקס פון פּראָדוקטיװויטעט רונדעט 
אויס דעם היקף פון די לעבנס-מיטלען, פאַרבעסערט זייער קװאַליטעט, פאַרגרעי 
סערט זייער קװאַנטיטעט, די לעבנס-מיטלען, װאָס זיינען נייטיק פאַר דעם דער" 
האַלטן ביים לעבן דעם אַרבעטער, ווערן איבערגעגעבן צום אַרבעטער פאַר קאָנ" 
סומציע-צוועקן, מיט דער פאַרגרעסערונג פון פּראָדוקטיװיטעט וערן מער מיטלען 
פאָרגעלייגט, זאַכן װאָס זיינען פאַר דעם געשטאַנען אין דער רובריק פון מותרות, 
ווערן איצט, אונטער די בעסערע אומשטענדן פון פּראָדוקטיווער אויפטוערישקייט, 
אַװעקגעשטעלט אין דער קאַטעגאָריע פון הכרחיות, אַ לוקסוס-זאַך ווערט אַ נויט" 
ווענדיקייט-זאַך. 

מיר װעלן ברענגען אַן אילוסטראַציע קלערער צו מאַכן דעם געדאַנק, הגם . 
ער איז אַלף-ביתיש, 

אַ פּרימיטיװוער פישער לאָזט זיך אַרױס אויף אַ פיש-פאַנג. װאָס אים גיט זיך 
איין צו כאַפּן --- איז זיינס צו געברויכן און געניסן. דער סכום פון די געפאַנגענע 
פיש, די , גערעטעניש" פון פאַנג, געפינט זיך ניט אין אַ דירעקטער שייכות מיט 
דעם סכום פון פיש װאָס דער פישער האָט פאַרצערט בשעת זיין לעצטן מאָלצייט. 
עס איז גיכער פאַרקערט, די שפּאָרזאַמקײט אָדער אויסברענגערישקייט פון זיין 
פיש-מאָלצייט ווענדט זיך אָן דער הצלחה און ברכה פון זיין פאַנג. ‏ די רעזולטאַטן 
פון זיין אַרבעט הענגען ניט אָפּ פון דער מאָס פון לעבנס-מיטלען, וועלכע ער 
פאַרצערט, הגם אינגאַנצן אָן זיי װאָלט ער ניט געקענט עקזיסטירן און, ממילא, 
אויך ניט אַרבעטן. עס איז פּונקט פאַרקערט, די קװאַנטיטעט און קװאַליטעט פון 
די לעבנס-מיטלען הענגען אָפּ פון די רעזולטאַטן פון זיין אַרבעט, פון זיין פּראָ- 
דוקטיווקייט, 

װאָס עס איז ריכטיק בנוגע דעם פרימיטיוון מענטשן, איז גלייכוויין ריכטיק 
בנוגע דעם בעל-מלאכה. ער פּראָדוצירט און פאַרקויפט זיינע פּראָדוקטן און עֶר 

קאָנסומירט די רעזולטאַטן, וועלכע ער שאַפט זיך איין דורך אַן אַקט פון אויסטויש, 
אָבער זיי זיינען די אייגענע רעזולטאַטן פון זיין פּראָדוקציע, דאָס הייסט, ער גע" 
ברויכט די רעזולטאַטן פון זיין טראָדוקציע, װאָס ער פּראָדוצירט, ניט די רעזול- 
טאַטן פון זיין געברויך,. אַן אויסנאַםס שטעלט פאָר מיט זיך די אינטראָיאינטער" 
אינדיווידועלע, ד"ה אינטער-אָרגאַנישע פּראָדוקציע און קאָנסומציע, וועלכע איז 
אַ פיזיאָלאָגישע דערשיינונג, ניט קיין סאָציאַל:עקאָנאָמישע. 

װאָס איז ריכטיק, אין דעם פּרט, בנוגע דעם האַנטװערקער, איז אויך ריכטיק 
בנוגע דעם לויןיאַרבעטער,. דעױ פּראַלעטאַריער עסט ניט און טרינקט ניט קיין 
,װוערטן", נייערט פּראָדוקטן, איײינגעהאַנדלטע סחורות. און אויב אין משך פון אַ 
האַלבן טאָג אַרבעט קען ער פּראָדוצירן אַ געוויסע באַשטימטע קװאַנטיטעט פון 
לעבנס-מיטלען, איז אויב ער װעט פּראַצעװען אַ גאַנצן טאָג, װעט ער פּראָדוצירן 
צוויי מאָל אַזופיל און ער װעט קריגן צוויי מאָל אַזופיל, וויפל ער האָט געקראָגן 
פאַר אַ האַלבן טאָג אַרבעט. אויב דער האַלבער טאָג אַרבעט און דער גאַנצער 
טאָג אַרבעט קומען פאָר אונטער די אייגענע אומשטענדן און אויף דעם אייגענעם 
פּראָדוקטיוויטעט-ניװאָ, װעט דער ,ווערט" פון אָט-:דער קװאַנטיטעט, װאָס ער 
פּראָדוצירט אין משך פון אַ האַלבן טאָג אַרבעט, זיין פּונקט אַ העלפט פון דעם 
,ווערט" פון דער קװאַנטיטעט װאָס ער פּראָדוצירט אין משך פון אַ גאַנצן טאָג, 
קיין אַנדער פּועל-יוצא קען דאָ לאָגיש און נאָרמאַל ניט זיין,. אויב אין משך פון 
אַ טאָג אַרבעט קען דער טישלער, אַ האַנטװערקער, מאַכן איין טיש, װועט ער, מיט 
די זעלביקע פעאיקייטן, אָנשטרענג, אינטענסיטעט, פּראָדוקטיװוקײט, מאַכן אין אַ 
האַלבן טאָג -- אַ האַלבן טישל, און ער װעט עס אויסבייטן פאַר אַ העלפט פון די 
פּראָדוקטן װאָס ער האָט געקראָגן פאַר אַ גאַנצן טישל, ד"ה ווען ער פאַרקויפט דעם 
טישל, קומט אויס אַז די פּראָדוקטן װאָס ער האָט געקראָגן, ווערן צעטיילט אויף 
צוויי חלקים, צו חלק פאַר יעדן װאַלבן טאָג עס איז אַן אַריטמעטישע אָפּעראַציע. 
אויב אין משך פון אַ האַלבן טאָג איז ער ביכולת צו מאַכן אַ גאַנצן טישל, װעט ער 
אין משך פון טאָג האָבן געמאַכט צוויי טישלעך, און ער וועט זיי אויסבייטן, אונטער 
די פריערדיקע באַדינגונגען פון פּראָדוקציע און אױיסטויש, אויף אַ טאָפּלטער 
מאָס פון פּראָדוקטן, 

דער געזעץ איז עלעמענטאַר און כמעט זעלבסט-פאַרשטענדלעך, אַן עקאָנאָמי 
שער סוביעקט קריגט, װאָס ער קען באַקומען, אױיפטאָן, דערגרייכן, װאָס ער איז 
אימשטאַנד צו נעמען פון דער פיזישער און סאָציאָלאָגישער ,נאַטור", און ניט װאָס 
ער פאַרשװענדט, װאָס ער דענקט אַז ער באַדאַרף צו האָבן, אָדער װאָס זיין שכן, 
זיין סביבה, אָדער זיין באַלעבאָט, דענקט אַז ער דאַרף האָבן נויטווענדיקערוייז, 
סיידן ער לעבט אויף קצבה, און מען האַָלט אים אויס פון אַ צדקה"פּושקע, אויס" 

גאַבן זיינען פאָלגעס, ניט קיין סיבות. קיין אַרבעטער קריגט ניט און קען ניט 
קריגן באַלױנט לוט זיינע באַדערפענישן, מחמת זיי האָבן ניט קיין שיעור, מען 
קען זיי ניט באַשטימען. מען קען זיי ניט אָפּמעסטן פּינקטלעך. דעם אַרבעטערס 
באַלױנונג, װי די באַלױנונג פון יעדן עקאָנאָמישן סוביעקט, ווענדט זיך אָן זיינע 
פעאיקייטן, און דעם אָפּשאַץ פון זיינע פעאיקייטן מצד פון דער װירטשאַפטלעכער 
אומגעבונג. ער קריגט זיין שכר לוט זיינע ,מעשים טובים", לויט זיינע אוים- 
טואונגען. און אויב אַ יחיד-אַרבעטער אָדער אַ קלאַס אַרבעטער, אַ באַשטימטע 
גרופּע פון עקאָנאָמישע סוביעקטן איז אומפעאיק צו פּראָדוצירן, אַריינגענומען 
אויסטויש, אַלץ װאָס זיי, אָדער ער, מוזן נייטיק האָבן צו באַפרידיקן זייערע, אָדער 
זיינע, עלעמענטאַרע באַדערפענישן -- קומט פון דעם אַ דעגענעראַציע, אַ דיסאינ- 
טעגראַציע. יענע שלים-מזלדיקע סוביעקטן גייען אונטער, שטאַרבן אויס. קלאַסן 
לעבן ניט אויף קצבה, אויף צוגעװאָרפענע מתנות. און ווען עס פּאַסירט אַז זי 
לעבן יאָ פון צדקה, װוי דער פאַל איז געווען מיטן רוימישן שטאט-פּראָלעטאַריאַט 
אין אַ געוויסן פּעריאָד פון זיין עקזיסטענץ, צייגט עס, אַז ער האַלט ביים אָנהײיב 
פון זיין סוף, אַז ער איז נאָענט צום אונטערגאַנג, 

אַ יעגער גייט אַרױס אויף אַ געיעג. ניט דער װאַלד און ניט די יאַכט:חיות 
קימערן זיך מכוח זיינע באַדערפענישן, מכוח זיינע פּערזענלעכע- און פאַמיליע- 
הוצאות, אויב ער כאַפּט מער, , פאַרדינט" ער צו האָבן מער, דאַרף ער מער, ווערט 
ער אַ גרעסערער בעל-הוצאה; אויב ער כאַפּט וװייניקער, קריגט ער וייניקער, דאַרף 
ער האָבן וייניקער, איז ער אַ קלענערער געברויכער, גיט ער װינציקער אױס, 
פאַרציט ער ענגער זיין לעדערנעם פּאַסעק, ער דריקט אַראָפּ די סקאַלאַ פון 
זיינע מוז-באַדערפענישן, 

צוויי ערד-אַרבעטער, בעלי-גופס, קולטיווירן זייערע רעספּעקטיווע פעלדער, 
וועט דען פּאַסירן אַזױ, אַז דער װאָס דאַרף מפרנס זיין אַ גרעסערע פאַמיליע, איז 
אַ בעל-מטופל, דאַרף פאַרשטאָפּן מער מיילער, אָנקלײידן מער קערפּערס, באַשוכן 
מער פיס, װועט קריגן מחמת דעם, װאָס ער טראָגט אויף זיין נאַקן שווערערע מיל- 
שטיינער, אַ גרעסערע גערעטעניש?! װאָס די פיוישע נאַטור טוט ניט, קען די 
;סאָציאָלאָגישע: נאַטור" ניט אױפּטאָן אויף אַ װירטשאַפטלעכן שטייגער, סיידן זי 
װאָלט עס טאָן צוליב ריינער מענטשלעכקייט און פילאַנטראָפּיע. באַלעבאַטישקײט 
אין אירע הױיפּט-שטריכן איז ניט קיין צדקה-גדולה-אָנשטאַלט. די אײננאַמען פון 
די עקאָנאָמישע סוביעקטן זיינען גלייך צו זייערע פעאיקייטן פון ,נעמעניש", זי 
באַקומען װאָס זיי , פאַרדינען", װאָס זיי שאַפן, די געבעכץ גיסט זיך ניט אַרין 
אין שיסל לויט די באַדערפענישן פון נצרך, לוט דעם אַפּעטיט פון עסער, נייערט 
לויט די הכנות פון דעם טוער, פון קאָכער, 

אין אַ קאָמפּליצירטער װירטשאַפט איז זייער שווער אויסצורעכענען און גענױי 
פעסטצושטעלן די רעזולטאַטן, װאָס ווערן דערגרייכט פון דעם אינדיװידועלן 
אַרבעטער. מחמת די קאַלקולאַציעס װערן געמאכט סאָציאָלאָגיש, און די אָפּשאַ- 
צונגען זיינען דורכגעוועבט מיט פּניות, געזעלשאַפטלעכע איינזעענישן. בקיצור, 
קלאַסן-סטאַנדאַרדס ווערן אָנגעװענדט, ווייל די שאַצונג ווענדט זיך ניט אזויפיל 
אָן דאָס געשאַצטע װי אָן דעם שאַצער. אָבער דער פונדאַמענטאַלער פּרינציפּ 
בלייבט אומבאַרירט, ער איז וירקזאַם דורכאויס. ער באַהױפּט זיך איבערן 
גאַנצן שטח פון דער באַלעבאַטישקײט-טעטיקײט, 


עס איז ניט גענוג פארן קויגער, פארן מלחמה-פירער, צו זיגן אויפן שלאכט- 
פעלד אום אַרױסצוקומען פון קריג אַלס פולשטענדיקער בעלינצחון. ער דאַרף 
אויך זיגן אויף דעם פרידן-פראָנט, ער דאַרף אָפּהאַלטן זיין זיג אויך בשעת עס 
ווערן געפירט די שלום פאַרהאַנדלונגען ביי דעם רונדן באַראַטונגס-טיש, אויב ניט 
וועט ער פאַרלירן אין שלום-אָפּמאַך װאָס ער האָט געוואונען אויפן קריגס-פראָנט, 
ער װעט אוועקגעבן מיט דער פעדער װאָס ער האָט זיך דערװאָרבן מיט דער 
שװערד, פּונקט אזוי פירט זיך עס אױיף דעם עקאָנאָמישן שלאכטפעלד אונטער 
די אינטעראינדיווידועלע און אינטערקלאַסאָלאָגישע פאַרהעלטענישן פון מאָדערנער 
עקאָנאָמיע. עס זיינען ניט פאַױאַן קיין ריין פיזיקאליש-טעכניקאלישע רעזולטאַטן, 
וועלכע מע קריגט דורך בלויזער פיזיאָלאָגישער ארבעט אדער טרחה. דער עקאָי 
נאָמישער סוביעקט מוז דערגרייכן זיינע רעזולטאטן אויך סאָציאָלאָגיש. זיינע 
אויפטואונגען מוזן וערן אָנערקענט, אָפּגעשאצט. פּראָדוקציע צאָלט טאַקע לוט 
דער פּראָדוקטיװיטעט, אָבער די פּראָדוקטיװױטעט דאַרף ווערן גענומען אין אירע 
ביידע אספעקטן, אי פיזיש-טעכניש און אי סאָציאָלאָגיש, אינטעראינדיװידאָלאָגיש- 
אינטערקלאַסאָלאָגיש. 


מארקס איז קײנמאָל ניט אויסגעהאלטן הן וען ער באהאנדלט די פראגע פון 
קלאַסן און זייערע שייכותן, הן ווען ער דיסקוטירט מכוח סחורות, װערטן, פּראָ 
דוקציע און דיסטריבוציע. ער טױעט אַרױס אין דעם וייטערן גאַנג פון זיין 
באַהאַנדלונג, קעגן זיינע אייגענע הנחות, וועלכע ער אנטװויקלט אין אָנהױב. ער 
דערפירט ניט זיין געדאנק צו זיינע לאָגישע קאָנסעקװענצן. ער הױבט אָן, אין 
זיין דיסקורס מכוח װערט, מיט דעם פּרינציפּ פון ארבעט אלס א דעטערמינאַנט 
פון אויסטויש-ווערט, אזוי אז לויט דער-דאָזיקער הנחה קומט אויס, און מיט רעכט, 
אַז פּראָדוקציע פּרעדאָמינירט אין דעם פעלד פון עקאָנאָמישעע באַמיאונגען. נוצ" 
לעכקייט, אויפטוערישקייט שפּילט דאָ דעם ערשטן פידל און ניט קאָנסומציע" 
איינזעענישן, די באַדערפענישן פון דעם פּראָדוצענט. אָבער א היפּש ביסל ווֹייטער, 

אליין עס ניט באַמערקנדיק, גייט ער אריבער אין א קעגנגעזעצטן טעזיס. עף 
דרייט אויס די דישלע און נעמט פאָרן אין דער פארקערטער ריכטונג. מארקס 
לאָזט אויס מיט דער באַהױיפּטונג אז קאָנטומציע, די לעבנס-מיטלען פון ארבעטער 
זיינען גאָר די באַשטימער פון װערט. ארבעט דעטערמינירט ווערט, דאָס איז זיין 
ערשטער טעזיס, נאָך וועלכן עס פאָלגט א צוייטער, װעלכער װאַרפט אָפּ דעם 
ערשטן. ער נעמט אָן, אַז דער װוערט פון ארבעט-קראַפט אַלס א סחורה ווערט 
דעטערמינירט פון די באַדערפענישן פון דעם אינדיווידועלן ארבעטער אדער פון 
אַרבעטער-קלאַס און פון דער באַדערפעניש, װאָס די געזעלשאַפט אַלס א װיױט- 
שאַפּטלעכע געמיינדע פילט אין דעם קלאָס פון האָראָפּאַשניקעס. און הגם מאַרקס 
רעדט כמעט ציניש-ברוטאָל מכוח די קאָסטן פון פראָדוקציע און רעפּראָדוקציע 
פון די אַרבעטער-מאַסן אזוי װוי זיי װאָלטן געווען פי אָדער אָקסן, וועלכע די 
געזעלשאפט אין דער צורה פון די העכערע קלאַסן האָדעװעט מיט דער ספּעציעלער 
כוונה פאר באַשטימטע פּראָדוציר-צוועקן, דאָך פאַרענדיקט ער זיין ארגומענטאַציע 
מיט דעם פּראָבלעם פון לעבנס-מיטלען, פון באַדערפענישן פון דעם ארבעטער, 
אינדיווידועל אָדער קאַלעקטיוו, וועלכער פאַרקויפט אליין זיין סחורה און וועלכע 
ווערט געשאַצט לויט זיין הוצאה, ד. ה. לויט זיינע באַדערפענישן. אוב ארבעט.- 
קראַפּט ווערט געשאַצט לויט די הוצאות װאָס די געזצלשאפט לאָזט זיך קאָסטן 
צו פּראָדוצירן און רעפּראָדוצירן דעם אינדיװוידועלן ארבעטער און דעם ארבעטער- 
קלאָס (און אַזאַ שטאַנדפּונקט ווען אױיסגעהאַלטן װאָלט טאַקע זיין, אמת, ברוטאל- 
אוממענטשלעך, אָבער דערפאַר קאָנסעקװענט אין אײינקלאַנג מיט מארקסעס ווערטן- 
טעאָריע) פרעגט זיך, אויב די געזעלשאפט פּראָדוצירט און רעפּראָדוצירט דעם 
אַרבעטער-קלאַס אלס א סחורה, טא צו װעמען געהערט אָט'דער קלאַס?! ער 
דאַרף דאָך געהערן צו זיין פּראָדוצירער און וי אזוי טרעט ער גאָר ארויס אַביסל 
שפּעטער אין דער אייגענער ארגומענטאַציע פון מאַרקסן אלס אן עקאָנאָמישער 
אומאָפּהענגיקער סוביעקט, וועלכער פאַרקויפט זיין ארבעט-קראַפט און רעכנט 
זי אויס לויט זיינע באַדערפענישן. אַן עקאָנאָמישער אָביעקט קען ניט וערן קיין 
עקאָנאָמישזער סוביעקט. אַ טיש געמאַכט פון אַ טישלער קען ניט פאַרקויפן זיין 
טישל-קראַפט. אן אָקס פאַרקויפט ניט זיין לאַסט-שלעפּונג-קראַפּט. און דער 
ארבעטער טוט עס, פאַרקויפט זיין ,ארבעט-קראפט" מיינט עס ער איז אן עקאָ- 
נאָמישער סוביעקט, דעמאָלט הערן אויף די לעבנס-מיטלען, װעלכע ער פאר- 
ברויכט אום צו לעבן און עקזיסטירן, צו זיין פּראָדוקציע הוצאות, נייערט קאָנ- 
סומציע-מיטלען. און מאַרקסעס אַרגומענטאַציע מכוח ווערט גייט אַריבער אין 
איר היפּך, אנשטאָט אָנצואווענדן א פּראָדוציר-קריטעריום פאר דער באַשטימונג 
פון ווערט, ווענדט ער אָן אַ קאָנסומיר-קריטעריום. ער געברויכט אן אוטאָפּיסטיש- 

קאָמוניסטישן מאַקסים פאַר דער דעטערמינירונג פון װערט אונטער קאַפּיטאַי 
ליסטישע באַדינגונגען פון פּראָדוקציע און דיסטריבוציע, 

און בכדי נאָך מער צו פאַרווירן די פאַרװוירעניש פון זיין װערט-טעאָריע טוט 
מאַרקס איין קלייניקייט, ער געברויכט ביידע קריטעריומס און פּונקט פארקערט 
װוי זיי װאָלטן געדאַרפט געברויכט ווערן. ער ;צווינגט" טעאָרעטיש דעם קאַפּי 
טאַליסט צו קויפן ארבעט-קראַפט פון אן אומאָפּהענגיקן עקאָנאָמישן סוביעקט, 
וועלכע ווערט געשאַצט פון דעם עקאָנאָמישן סוביעקט לויט זיינע באַדערפענישן, 
און ניט לויט זיינע אויפטואונגען, װי אן עקאָנאָמישער סוביעקט האנדלט אונטער 
נאָרמאַלע אומשטענדן: און , צווינגט" טעאָרעטיש דעם קאַפּיטאַליסט צו פאַרקויפן- 
איבערפאַרקויפן די דאָזיקע ארבעט-קראַפט אין א רעאַליזירטער פאָרם לויט דער 
אויפטוערישקייט פון ארבעטער, בשעת ער, דער, קאַפּיטאַליסט, אלס פאָרשטייער 
פון דער געזעלשאפט, וועלכע פּראָדוצירט און רעפּראָדוצירט דעם ארבעט-קלאַס, 
און דעם אינדיווידועלן ארבעטער, האָט געדארפט רעכענען און שאַצן די ארבעט 
דווקא לוט די הוצאה פון איר פּראָדוקציע, לויט דעם װאָס עס קאָסט צו פּראָדוצירן 
און רעפּראָדוצירן די ארבעט-קראַפט און דעם טרעגער פון דער דאָזיקער קראַפט. 

מאַרקס , צווינגט" דעם ארבעטער-פּראָדוצירער צו קריגן פאר זיין ארבעט, 
פאר זיין פּראָדוציר-ארבעט אזויפיל, וויפל ער געברויכט בשעת דער פּראָדוציר"י 
ארבעט, און ניט צו געברויכן אזויפיל, וויפל ער , קריגט", ד. ה. וויפל ער פּראָי 
דוצירט, און בשעת מעשה ,צווינגט" ער דעם קאַפּיטאַליסט צו באַקומען, ביים 
אָפּשטאַטן די פּראָדוקטן, פאר דאָס װאָס דער ארבעטער פּראָדוצירט, ניט לױט 
וי דער ארבעטער קאָנסומירט, נייערט לויט װי דער ארבעטער פּראָדוצירט. עס 
קומט אויס אַז דער אַרבעטער פאַרן קאַפּיטאַליסט איז גאָר אַן עקאָנאָמישער סוביעקט 
בשעת פאר זיך אליין איז ער גאָר אַן אָביעקט, װאָס ווערט פּראָדוצירט און רעפּראָי 
דוצירט פון דער געזעלשאפט לכן ווערט ער געשאַצט לט די הוצאות װאָס ער 
קאָסט דער געזעלשאפט, און זיין קאָנסוזמציע איז פאר דער געזעלשאפט פּראָדוקציע- 
קוצאות. 


ו 
לעבנסימיטלען אַלפ װערטידעטערמינאַנטן 


מאַרקס שרייבט ; 

;אַזױ װוי דער ווערט פון ארבעט-קראַפט -- דאָס מיינט צו זאָגן, דער אדעק" 
װואַטער פארקויף-מקח פון אָטיזער סחורה -- איז דעטערמינירט פון דער קװאַג" 
טיטעט פון דער ארבעט װאָס פאָדערט זיך פאר איר פּראָדוקציע, און אָטידי קװאַנ" 

טיטעט פון ארבעט גופא וװערט דאָ דעטערמינירט פון דעם װאָס עס פּאָדערט 
זיך פאר דער נויטװענדיקער דערהאַלטונג פון דעם ארבעטער". 6) 


,דער דורכשניטלעכער פּרייז פון אַרבעט, דאָס איז, דער װערט פון אַרבעט- 
קראַפט, איז דעטערמינירט פון דעם פּראָדוקציע-פּרײז פון די נויטווענדיקע לעבנס- 
ארטיקלען". 7 

די פעלערן און טעותן, װאָס מאַרקס האָט אריינגעטאָן אין די פאָרמולעס ס-ג"ס 
און גיס"ג *, חזרט ער איבער אפשר מיט אביסל מער שטארקייט און טראַציקייט 
אין זיינע ספּעקולאַציעס מכוח דער עװאַלואַציע פון אַרבעט-קראַפט. דאָ איגנאָרירט 
מאַרקס אפילו ארבעט, װאָס װערט אריינגעלייגט אין פּראָדוקציע גופא, ניט בלויז 
מי, װאָס איז פאַרבונדן מיט די קויף-פאַרקויף אַקטיװױטעטן. אַרבעט-קראַפט איז 
אַ סחורה, זי ווערט פאַרקויפט פאר איר פּראָדוקציע-פּריז. לאָמיר אָננעמען דעם 
טעזיס פון מאַרקסן,. דער ארבעטער פּראָדועירט א סחורה, וועלכע הייסט ארבעט- 
קראַפט. ער פאַרקויפט די דאָזיקע סחורה :וויפן מארק, טאַקע אָטידי סחורה װאָס 
ער האָט פּראָדוצירט. איצט װעלן מיר 17 נעמען באַטראַכטן און פּרובירן עס 
דורכאַנאַליזירן, 


ווער פּראָדוצירט די ארבעט-יקראַפט? דער ארבעטער. ער איז ניט קין 
שעפער וי דער רבונודשל-עולם װאָס שאפט א יש מאין, איז װאָס געברויכט ער 
פאר דער פּראָדוקציע פון אָט-דער סחורה,. ארבעט:קראפט? פאר דעם צועק פון 
ארבעט-קראפט פּראָדוקציע פארצערט ער אויף א פּראָדוקטיון שטייגער א געוויסע 
-קװאַנטיטעט פון לעבנס-מיטלען. ואָס זיינען די מיטלען פון אָט-דעם אינער. 
לעכן פּראָדוציר-פּראָצעס 1 דאָס זיינען די אָרגאַנס, די גלידער, מוסקולס וכו' וכוי, 
געוויסן טיילן פון דעם אַרבעטער באַשאַנקענע מיט דער פעאיקייט צו דערפילן 
געוויסע פונקציעס. לכן האָבן מיר דאָ פאר אונדן א סחורה, װאָס ווערט פּראָדן- 
צירט פון רויען מאַטעריאַל, דער פּראָדוצירער איז דער ארבעטער, וועלכער באַ- 
הױפּט זיך אַקטיו אין אָט-דעם פּראָצעס און אין געגעבענעם פאַל אָפּערירט ער 
אין זיין בחינה פון א האנטווערקער. ער נעמט רױ-שטאָף, ער טראנספאָרמירט 
אים מיט דער הילף פון זיינע געצייג אין אַ פארענדיקטן פּראָדוקט, אין דעם באַ- 
טרעפנדיקן פאַל, אין ארבעט-קראַפט. אָט-דעם פּראָדוקט פארקויפט ער איפן 
מאַרק, ד. ה. דער פּראָדוקט איז א סחורה, ד. ה. ארבעט-קראַפט ווערט פאַרקויפט 
וי א סחורה. װאָס באטרעפט דער ווערט פון אָט-דער סחורה, פון ארבעט-קראפט ? 
זיכער איז דער װוערט פון דער סחורה, ארבעט-קראַפט, ניט גלייך צום ווערט פון 

דעם רויען מאַטעריאל אליין, דער לעצטער קען ניט דעקן דעם וערט פון דער 
סחורה, וועלכע איז פּראָדוצירט געװאָרן פון רויען מאַטעריאַל, מחמת דער רויער 
מאַטעריאל איז דאָך בלויז איינער פון די באשטאנדטיילן, װאָס קאָנסטיטואירן די- 
דאָזיקע סחורה, ער איז, אייגנטלעך, איר סובסטראטום. דער וװערט פון אַרבעט" 
קראַפט אלס א סחורה װעט באשטיין פון צוזאַמענגעלײיגטע װערטן, די ווערטן פון 
אירע אינגרידיענטן. וער זיינען זיי ? דאָ קומט אַרײן רויער מאַטעריאַל, וועלכער 
הייסט לעבנס-מיטלען, פּלוס ארבעט װאָס איז אריינגעלייגט געװאָרן אין דעם 
פּראָדוקטיוון פּראָצעס פון טראנספאָרמירן דעם רויען מאַטעריאל אין א פארטיקן 
ארטיקל, נעמלעך אין ארבעט-קראַפּט; פּלוס די טרחה װאָס איז פאַרשװענדט גע- 
װאָרן אויפן אקט פון קויפן דעם רויען מאַטעריאל; פּלוס די מִי פון צוגרייטן דעם 
רויען מאַטעריאל אזוי אז ער זאָל זיין פּאַסיק פאר דעם פּראָדוציר-פּראָצעס, װי 
דהיינו קאָכן, באַקן א. א. װו. פּלוס די טרחה װאָס איז אויסגעגעבן געװאָרן אויפן 
אקט פון פארקויפן דעם פארענדיקטן ארטיקל, די ארבעט-קראַפט. אויב ארבעט- 
קראַפט איז א סחורה, דארף מען זי זאָרגפעלטיק באַטראַכטן און איר װערט מוז 
אויסגערעכנט ווערן כדבעי. מע טאָר ניט דורכלאָזן קיינע טיילן פון די אויסגאבן, 
. פון די פּראָדוקציע-קאָסטן, מחמת פון זייער סך-הכל שטעלט זיך דאָך צונויף דער 
פולער ווערט פון דער סחורה, 

מאַרקס וויל ניט אָנערקענען דעם אַקט פון איינקויף אלס איינעם װאָס גיט צו 
ווערט צו דעם איינגעקויפטן אַױטיקל, 

, די ארבעט װאָס פאָדערט זיך איינצוהאַנדלען די נויטװוענדיקייטן פון לעבן 
איז א צייט-פאַרלוסט פאר דעם ארבעטער." 8) 

װאָס מיינט , צייט-פאַרלוסט"? װי באלד אלע מוזן טאָן אָטידי ארבעט פון 
איינקויפן זייערע לעבנסמיטלען, איז דאָך אָט-דער פאַרלוסט געזעלשאפטלעך נוצלעך 
און נויטװענדיק, לכן הערט ער אויף צו זיין א פאַרלוסט און ווערט אַ לעגיטימע 
הוצאה. אָבער אויב מיר זאָלן זיך ניט אמפּערן מכוח דערדאָזיקער איינצלהייט, 
זיינען דאָך פאראן אנדערע אויסגאבן, וועלכע מע װאָלט געמוזט פאַררעכענען פאר 
ווערט-קאָנסטיטוענטן אַפילו לויט מאַרקסעס טעאָריע, וי ער אַנטװיקלט זי בנוגע 
אַלע אַנדערע סחורות. 


מארקס אנערקענט דאָך דעם װוערט פון דעם ארבעט-עלעמענט, די טראנס- 
פאָרמאַטאָרישע ארבעט װאָס ווערט אריינגעלייגט אין רויען מאַטעריאל, איז װאָס 
איז דער מער מיט אָט-דער סחורה וועלכע הייסט ארבעט-קראַפט?!! פאַרװאָס 
בנוגע אַרבעט:קראַפט זאָל איגנאָרירט װוערן אַפילו דער פּראָדוציר-אַרבעט עלע- 
מענט. װי אזוי איז עס מעגלעך, אז א סחורה, אין דעם איצט אונטערזוכטן פּאָל 


סאַציאָלאָגישע עקאָנאָמיע 521 


איז עס ארבעט-קראַפט, זאָל זיין װוערט ניט מער וויפל איר רער מאַטעריאל. 
וואו איז די באַאַרבעטונג פון רויען מאַטעריאל ? וואו איז אפּרײיב און אָפּנוץ פון 
די פּראָדוקציע-געצייג, װאָס ווערן געברויכט בשעת דער ארבעט!? 

מארקס שרייבט ; 

, דעריבער רעדוצירט זיך די ארבעט-צייט װאָס איז נויטיק פאר דער פּראָי 
דוקציע פון ארבעט-קראַפט צו דער צייט װאָס איז נויטיק פאר דער פּראָדוקציע 
פון יענע לעבנס-מיטלען: מיט אַנדערע װוערטער, דער וװערט פון ארבעט-קראַפט 
איז דער ווערט פון די לעבנס-מיטלען וועלכע זיינען נוטיק פאר דעם דערהאלט 
פון דעם ארבעטער." 9) 

וי אַזױ איז עס מעגלעך אַז דער װערט פון אַרבעט-קראַפט זאָל זיין גלייך 
צום וערט פון די לעבנס-מיטלען, ועלכע זיינען בלויז דער רער מאַטעריאַל 
פון דער ארבעט-קראַפט ?! ווען געאורטיילט שטרענג עקאָנאָמיש דארפן מיר צו" 
געבן, אז דער וװוערט פון ארבעט-קראַפט אין איר בחינה פון א סחורה איז גלייך 
צו דעם ווערט פון די לעבנס-מיטלען, וועלכע פאָדערן זיך פאר איר פּראָדוקציע, 
פּלוס ארבעט פון גיין אין מאַרק, זוכן און געפינען און קויפן די לעבנס-מיטלען, 
דעם רוי-שטאָף פון דער ארבעט-קראַפט, פּלוס די אַרבעט פון ,טראַנספּאָרטירן?, 
טראָגן אהיים די לעבנס-מיטלען (טראַנספּאָרט ווערט אָנערקענט אפילו פון מארקסן, 
ער האלט אז טראנספּאָרט איז ראוי צו זיין ווערט-צולייגנדיק צו דער טראַנספּאָר- 
טירטער סחורה, ער האָט מסתמא מורא געהאט זיך איינצורייסן מיט די טראַנס- 
פּאָרט ברודערשאַפטן, װאָס שטעלן פאָר מיט זיך א ויכטיקן טייל פון פּראָלע- 
טאַריאַט) ; פּלוס די ארבעט פון צוגרייטען די לעבנס-מיטלען, מאַכן זיי צוגעפּאסט 
צום געברויך; פּלוס די ארבעט װאָס װערט פאַרשװענדט אויף דער פאַרצערונג 
און פארדייאונג פון די לעבנס-מיטלען (דאָס װעט דאָך באטרעפן א סך מער 
װוי דער הוילער ווערט פון די לעבנס-מיטלען ווען זיי ווערן געקויפט אויפן מארק 
אדער וי דער בלויזער , פּראָדוקציע-פּרייז פון די נויטווענדיקע לעבנס-ארטיקלען". 
פשוט, עס איז ניט פאַראַן קיין קאָנסומציע אָן טרחה, װאָס ווערט גע'פּטר'ט אויף 
דעם פּראָצעס פון קאָנסומירן, אויב עס האנדלט זיך מכוח שפּיז, מוז עס צעקייט 
ווערן, אַראָפּגעשלונגען ווערן, פארדייט ווערן): פּלוס דער טיילווייזער אָפּנוץ און 
אָפּרײיב פון די מיטלען פון אינערלעכער פּראָדוקציע, ד. ה. פון די פּראָדוציר געצייג ; 
פּלוס, צום סאמע ענד, דער אקט פון איבערפארקויפן די לעבנס-מיטלען און פאר- 
קויפען די ארבעט װאָס איז פאַרקערפּערט אין דער סחורח, וועלכע הייסט ארבעט." 
קראַפט. לכן קען די ארבעט-קראַפט בשום אופן ניט האָבן דעם זעלביקן ווערט 
און דעם אייגענעם פּרייז װאָס די לעבנס-מיטלען וועלכן זיי האָבן בשעת דער אר- 
בעטער, דער פּראָדוצירער פון דער ארבעט-קראַפט האַנדלט זיי איין, 

חוץ דעם װעט נאָך צוקומען די הוצאה פון אכטונגיגעבן אויפן ,לאָקאָל", 
וואו דער אינערלעכער פּראָדוקציע-פּראָצעס קומט פאָר. מ'דאַרף האַלטן דעם 
, װאַרשטאַט" ריין, מע דארף אים ואַשן פון צייט צו צייט, ווענטילירן א. א. װי 
אזוי ארום װערט געצאָלט קערפּערלעכע דירה-געלט. דערצו דארף מען נאָך 
צולייגן די אויסגאבן װאָס זיינען פארבונדן מיט פּראָטעקציע, מיט אָפּהיטן ,דעם 
אייגנטום", פּילנעווען זיין אינטעגריטעט, באַשירעמען קעגן סאָציאָלאָגישע שונאים, 
פאַרטיידיקן קעגן פאַרברעכער. דאָס זיינען אויסגאבן װאָס גייען ניט אריין אין 
קרייז פון דעם פּראָדוקציע-פּרײז פון די לעבנס-מיטלען וועלכן עס צאָלט דער 
ארבעטער, מחמת זי זיינען ארבעט-אויסגאבן, טרחה-הוצאות מצד פון דעם ארבע- 
טער, מי-אויסברענגונגען וועלכע ער לייגט צו צוֹ די אױיסגאַבן, צו דעם פּרײז 
וועלכן ער צאָלט פאר זיינע לעבנס-מיטלען. וי ברייט מע זאָל ניט אויסטייטשן 
מארקסעס טעזיס מכוח דער פּראָדוקציע און רעפּראָדוקציע פון ארבעטער, װעט 
די הוצאה פון זיין רעפּראָדוקציע קיין מאָל ניט דעקן דעם ווערט פון ארבעטער, 
וויבאלד מיר נעמען אים אלס אַן אַקטיון עקאָנאָמישן סוביעקט. זיין ארבעט. 
קראַפט מוז אלע מאָל זיין העכער פון די בלויזע לעבנס-מיטלען וועלכע ער פאַר- 
ברויכט אין פּראָצעס פון פּראָדוצירן די ארבעט-קראפט, מחמת אַן עלעמענט 
פון פּראָדוציר-ארבעט קומט צו, אין סאַמע אַקט פון פאַרװאַנדלען די לעבנס- 
מיטלען אין ארבעט-קראפט. נעמען מיר אָן אז ארבעט:קראפט איז א סחורה, 
דעמאָלט ווערט דער קאָנסומציע פּראָצעס פון ארבעטער, פון פּראָדוצירער פון דער 
ארבעט-קראפט, פאררעכנט פאַר א פּראָצעס פון אינערלעכער פּראָדוקציע און די 
אַלע פּראָצעסן און טואונגען װאָס האָבן א שייכות צו אָט- דער פּראָדוקטיוער 
טעטיקייט דארפן באַהאַנדלט ווערן ווירטשאפטלעך. און כל-זמן א טיש איז ווערט 
מער וי דער האָלץ פון וועלכן ער ווערט געמאכט, װועט ארבעט-קראַפט זיין ווערט 
מער װי די לעבנס-מיטלען פון אויבעטער וועלכע ער ארבעט איבער אין ארבעט- 
קראַפט,. די צוויי מאגניטודן קענען קיינמאָל ניט צװאַמענפאלן אזוי לאנג וי 
פּראָדוציר-ארבעט ווערט געהאלטן פאר א וװערט-שאפנדיקן כוח, און אזוי לאנג 
וי דער ארבעטער װערט פאררעכנט פאר דעם פּראָדוצירער פון זיין ארבעט. 
קראַפט, איר אייגנטימער און איר פאַרקויפער. 


ווייטער, אַרבעט-קראַפט איז ניט קיין סחורה, און זי האָט ניט קיין ווירט- 
שאַפטלעכן ווערט און באַזיצט ניט קיין מאַרק-פּרײז, און אויב אַזױ איז זעלבסט. 
פאַרשטענדלעך אז די לעבנסימיטלען קענען ניט דעטערמינירן עפּעס אזעלכעס 


װאָס עקזיסטירט מכל וכל ניט, זי איז ניט קיין סחורה, פּשוט, דערפאר, װאָס 
זי ווערט ניט , פּראָדוצירט* פארן מאַרק. ארבעט-קראַפט , פּראָדוקציע* איז קודם" 

כל און די גאנצע צייט א פיזיאָלאָגישער און פּסיכאָלאָגישער פּראָצעס. וי אזוי 
קען ארבעט-קראַפט האָבן א באַשטימטן מקח, ווען די ארבעטער, פּונקט אזוי וי 
יעדער מענטש, ,פּראָדוצירן" זי ניט פארן מארק, נייערט פאר זיך גופא, זי איז 
א טייל פון זייער עקזיסטענץ, פון זייער לעבן. און וי אזוי קען איר װערט 
דעטערמינירט ווערן פון די לעבנס-מיטלען, ווען די לעבנס-מיטלען װאָלטן דאָך 
סיי װוי סיי פארברויכט געװאָרן לשם גענוס, ניט לשם ארבעט. מע לעבט ניט 
מיט דער כוונה אום צו קענען ארבעטן, נאָר מע ארבעט וייל מע לעבט. אן אר- 
בעטער עסט, געברויכט אין זיין בחינה פון א בשר ודם און ניט אין זיין בחינה 
אלס אן אַרבעטער. טאָ וי אזוי קענען זיינע לעבנס-מיטלען פאַררעכנט ווערן פאר 
פּראָדוקציע-:הוצאות. דער ארבעטער וערט ניט פּראָדוצירט פון דער ווירטשאפט-" 
לעכער געזעלשאפט און פארשטייט זיך אז ער קען ניט ווערן רעפּראָדוצירט עקאָ" 
נאָמיש טעכניש. פּראָדוצירן און רעפּראָדוצירן פון ארבעטער װאָלט דאָך מיינען 
האָדעװען מענטשן פּועלים, ראָבאָטס, פּונקט װי מע האָדעװעט בחמות, עופות פארן 
נאַציאָנאַלן און אינטערנאַציאָנאלן מארק, דאָס הייסט עס װאָלט געדארפט עקזיס" 
טירן אן ארבעטערטום-צוכט לויט דעם מוסטער פון פיצוכט, 


בנוגע דער ארבעט-קראפט פון פּראַצע בהמות װאָלט מען געקענט באהױיפּטן, 
אז די דאָזיקע אנימאלע ארבעט-קראַפט װעט האָבן דעם וערט װאָס עס קאָסט 
אויסצוהאָדעווען די געגעבענע בחמה מיט איר באַשטימטער מאָס פון ארבעט" 
פעאיקייט, און די דאָזיקע בהמהשע ארבעט-קראפט װאָלט האָבן דעם וערט פון 
די לעבנס-מיטלען, וועלכע די דאָזיקע בהמה האָט פאַרצערט פּלוס דעם וערט 
פון דער האָדעוואונג-מי, װאָס ווערט גע'פּטר'ט אויף איר האָדעװאַניע, בקיצור 
די אנימאלע ארבעט-קראַפט װאָלט קאָסטן אזויפיל, וויפל עס באַטרעפן אירע 
פּראָדוקציע-הוצאות. אָבער אָט-די הוצאות װאָלטן, ווייטער, באטרעפן פיל מעף 
וי די בלויזע הוצאות פון די לעבנס-מיטלען פון דעם פאַרשטוביקטן בעל-חי. אמת, 
ביי דעם בעל-חי װאָלטן מיר ניט רעכענען זיין אייגענע ארבעט פון זיך איינשאפן 
זיינע לעבנס-מיטלען און זיי צוגרייטן, מאַכן זיי פארטיק פאר זיין געברויך, מחמת 
דאָס ווערט דאָך געטאָן ניט פון אים, נייערט פון זיין אייגנטימער. מיר װאָלטן 
אויך ניט רעכענען זיינע אינערלעכע הוצאות, זיינע באַמיאונגען אין דערפילן זיינע 
פונקציעס בשעת ער , פּראָדוצירט? זיין אַרבעט-קראַפט, מחמת אַ בעל-חי איז ניט 
קיין עקאָנאָמישער סוביעקט, נייערט אַן אָביעקט. אָבער דערפאַר װאָלטן מיר 
מוזן אריינרעכענען די ארבעט װאָס עס פּטר'ט אויף אים זיין האָדעװער. לכן 
אפילו דעם וװערט פון אנימאלער ארבעט-קראפט װאָלטן מיר בשום אופן ניט 
געקענט אויסרעכענען אַזױ װוי מאַרקס רעכנט אויס דעם ווערט פון דעם אַרבעטערס 

ארבעט-קראַפט. מארקס שמייסט אזוי צו זאָגן, בשעת ער רעכנט אויס דעם ווערט 
פון ארבעט-קראפט פון דעם לוין-ארבעטער, מיט צוויי בייטשן, פון איין זייט רעדט 
ער וועגן די הוצאות פון דער פּראָדוקציע פון דער מענטשלעכער ארבעט-קראפט 
וי זי װאָלט געווען אנימאַלע ארבעט-קראַפּט, ער רעדט ועגן דער פּראָדוקציע 
און רעפּראָדוקציע פון ארבעטער, וי דאָס װאָלט געווען א פי-צוכט אונטערנעמונג, 
פון דער צווייטער זייט, עלימינירט ער די אַרבעט פון , האָדעװוער", פון דעם װאָס 
קאָרמעט דעם ארבעטער, זעט אים צו, וייל דער ארבעטער טוט דאָך עס אליין, 
לכן איז דער ארבעטער א בהמה און ניט קיין בהמה. ער איז א בהמה ווען מארקס 
דערקלערט אז זיין ארבעט-קראַפט האָט דעם ווערט פון די לעבנס-מיטלען, וי 
דער פאַל װאָלט געווען ווען מיר װאָלטן דעטערמינירן דעם ווערט פון אנימאַלער 
ארבעט-קראפט. ער איז אבער, נאותה שעה, ניט קיין בהמה, וייל אין ווערט 
פון דער ארבעט-קראפט פון א נהמה װאָלט דאָך אריינקומען ניט בלויז דער 
ווערט פון אירע לעבנס-מיטלען נייערט אויך די מי פון צושטעלן איר, דער בהמה, 
די דאָזיקע לעבנס-מיטלען, ד. ה. זי ארבעט פון דעם װאָס האָדעװעט און איז זיך 
מתעסק ארום דער בהמה. נאָר אויב ער איז ניט קיין בהמה, נייערט אן עקאָנאָ- 
מישער סוביעקט, א מיטגליד פון דער וירטשאפטלעכער געמיינדע, דארף מען 
דאָך דעמאָלט רעכענען זיינע אינערלעכע טואונגען, זיין איבעראַרבעטן דעם רויען 
מאַטעריאל, װאָס הייסט לעבנס-קראַפט, אין ארבעט-קראַפּט. אָבער וי עס וייוט 
אויס האלט אים מארקס פאר גענוג בהמה, אז מיר זאָלן אים, אין דעם דאָזיקן 
פַּרט, איגנאָרירן אלס א סוביעקט, און נעמען אים אלס עקאָנאָמישן אָביעקט. אָבער 
אויב ער איז אן עקאָנאָמישער אָביעקט, װאָלט ער דאָך מוון האָבן אן עקאָנאָמישן 
סוביעקט, וועלכער װאָלט פארקויפן דעם ארבעטערס ארבעט-קראַפט און יענער 
װאָלט שוין בשום אופן ניט קענען שאַצן דעם װוערט פון דער סחורה, די אַרבעט- 
קראַפט פון דעם אַרבעטער-אנימאל, אַזױ אַז זי זאָל װערט זיין בלויז דאָס װאָס 
עס באַטרעפן די לעבנס-מיטלען װאָט ווערן פאַרצערט פון זיין אַרבעטער-אָביעקט, ער 
װאָלט אריינרעכענען אין כלל ווערט פון דער ארבעט-קראַפט פון זיין ארבעטער. 
אָביעקט זיין אייגענע טרחה אַלס האָדעװער פון אָט-דעם אַרבעטער-אנימאל, 


וי מע זאָל דאָ ניט רעכענען איז מאַרקסעס טעזיס אַז דער ווערט פון דער 
ארבעט-קראַפט פון ארבעטער איז גלייך צו דעם װוערט פון דעם ארבעטערס לעבנס- 
מיטלען ניט ריכטיק. 

בכלל איז דער גאַנצער טעזיס גרונטלאָז, מחמת עס איז װיסנשאַפטלעך עקאָ- 
נאָמיש אומדערלאָזבאר אָפּצושאצן די ארבעט:קראפט לויט די הוצאות װאָס עס 
קאָסט דער אויפהאלט פון א מענטשן, ד, ה. װאָס עס קאָסט צו פּראָדוצירן אָט- די 

קראפט, בשעת דער מענטש, צי ער ארבעט צי ער ארבעט ניט, מוז דאָך סיי וי 
סיי עסן און ער, דער מענטש (אַן אַרבעטער, אַפילו אַ לוין-אַרבעטער, איז דאָך נאָך 
אלץ א שטיקל מענטש), ,פּראָדוצירט? זיין ארבעט-קראפט, וייל אזוי איז ער 
געבויט אלס א פּיזיאָלאָנישעס וועזן, און ניט דערפאר וייל ער איז אן עקאָנאָי 
מישער סוביעקט. סיי ווען ער איבט אויס זיין אַרבעט-קראַפט, סיי ווען ער איבט 
זי ניט אויס, מוז ער געברויכן, ער מוז די דאָזיקע ארבעט-קראפט , פּראָדוצירן. 
ווען מע ארבעט שווער, עסט מען אביסל מער, אבער אויך ליידיקגייער און ארבעט" 
לאָזע מוזן עסן אויב זיי ווילן לעבן. די , פּראָדוקציע" פון ארבעט-קראפט געפינט 
זיך מחוץ פון תחוֹם פון אנטעראינדװוױדועלע פאַרהעלטענישן; דאָס איז אַן 
אינטעראָרגאַנישע אונטערנעמונג", אַ קערפּערלעכע, פּיזיאָלאָגישע פונקציע. מע 
קען אזוי ריידן וועגן דעם ווירטשאפטלעכן ווערט און מאַרק פּרייז פון ארבעט'" 
קראפט, וי װועגן דעם עקאָנאָמישן ווערט און פּרייז פון בלוט-צירקולאציע, פּולס" 
שלאָג, הארץ-קלאפּעניש, האָר וואקסן וכדומה פּיזיאָלאָגישע , באמיאונגען". דאָס 
אלץ האָט צו טאָן מיט פּיזיאָלאָגיע און ניט מיט עקאָנאָמיק, 


אפשר אונטער דעם פול-טאָטאַליטאַרישן מלוכה-רעזשים, אונטער קאָמוניזם- 
פאַשיזם-נאַציזם װעט מען פּראָדוצירן ארבעטער, מע װעט זיי האָדעװען ספּעציעל 
פאַר ווירטשאפטלעכע צוועקן. אָבער בכדי א העכערער קלאס זאָל קענען מזוג- 
זיין זיווגים און האָדעװען די דאָזיקע לעבעדיקע אױטאָמאַטן, מוזן די ,הערשער" 
באַזיצן די דאָזיקע ראָבאָטס יורידיש-עקאָנאָמיש, אדער, לכל-הפּחות, זיין אין א 
פּאָזיציע זיך צו שאפן מיט זיי פּאָליטיש, די לעבעדיקע ארבעט-אינסטרומענטן 
טאָרן, אונטער אַזעלכע אומשטענדן, ניט באַזיצן קיינע פּאָליטישע רעכט. דער קאַ- 
פּיטאַליסט אונטער א דעמאָקראטישן רעזשים, אדער, פּראָסט, אונטער קאַפּיטאַליזם, 
װאָס באַזירט זיך אויף יורידיש-פרייע קאָנטראקטן װאָס ווערן געשלאָסן צווישן 
ארבעטער און ארבעט"געבער, קען עס בשום אופן ניט באווייזן, ‏ און מארקס פאָרשט 
דאָך אויס דעם קאַפּיטאַליסטישן פּראָדוקציע-מאדום און ער האָט דאָך אויסגעארבעט 
זיין װערט-טעאָריע פאר דער קאַפּיטאַליסטישער וירטשאפט און ניט פאר א 
ווירטשאפט װאָס ווערט קאָנטראָלירט און אפּראָפּריאירט פון אַן אולטרא-טאָטאלי- 


טאַרן שטאַט, 

דאָס ,,האָדעװוען" פון דעם ארבעטער-קלאַס, זיין רעפּראָדוקציע אין ביאָלאָגישן 
טייטש פון װאָרט, לאָזט דער קאַפּיטאַליסט איבער צו די נאַטירלעכע פּראָצעסן 
אז זי זאָלן עס באזאָרגן, ער פארלאָזט זיך אויף דער געשלעכטלעכער געלוסטונג, 
אויף דער ביאָלאָגישער נאַטור, און ער האָפּט אז זי װעט שוין מסתמא זען אז די 
באַפעלקערונג זאָל זיך פאַרמערן, אז די ,,מאַסן" זאָלן ניט פארגעסן דעם ערשטן 

געבאָט פון , פּרו ורבו", און אז ארבעטער, װאָס פאַרדינגען זיך זאָלן זיך געפינען 
אין לאנד און, ממילא, אויפן ארבעט-מארק, לכן איז ארבעט-קראַפט אין א געוי- 
סער הינזיכט א נאַטור-געשאנק און אלס אזעלכע האָט זי ניט קיין שום ווערט, 
מחמת זי איז ניט קיין אויסשליסלעך עקאָנאָמישע קאַטעגאָריע, 

מיט דאָס אייגענע רעכט און דער אייגענער לאָגיק, װאָס מארקס געברויכט 
אין זיין באַהױפּטונג בנוגע דעם װערט פון אַרבעט-קראַפט פון אַ לוין-אַרבעטער. 
האָט ער געקענט באהויפּטן (און ער װאָלט עס מסתמא געטאָן ווען די פּראָפּאָגאנדא- 
צוועקן, װי ער האָט זיי געזען, װאָלטן עס פאָדערן פון אים), אַז די היינט- 
צייטיקע הייראט איז א פאַל פון א מאן װאָס האנדלט זיך איין א ווייב פאר מוטער" 
צוועקן, פאר ביאָלאָגישער פּראָדוקציע, און איר װערט און מארק-פּרייז ווערן 
דעטערמינירט פון די פּראָדוקציע-קאָסטן, װאָס עס באַטרעפט די פּראָדוקציע פון אַ 
נקבה, די באזיצערין פון ביאָלאָגישער ארבעט-קראַפט. 

מארקס שרייבט ; 


,עס איז זייער א װאָלװעלער סאָרט פון סענטימענטאַליזם, וועלכער דערקלערט 
אָטידעם מעטאָד פון באַשטימען דעם וערט פון ארבעט-קראַפט, א מעטאָד װאָס 
ווערט פאָרגעשריבן פון דער עצם-נאַטור פון דער זאַך, צו זיין א ברוטאלער מע" 
טאָד.* 10) 

מילא, די ברוטאַליטעט וי די ברוטאַליטעט, דאָס װאָלט אונדז שוין ניט קימערן, 
װאָס טוט מען ניט למען האמת, פאַר ,װיסנשאַפטלעכע? צוועקן, די צרה איז מיט 
דעם ,,מעטאָד* װאָס ער איז לחלוטין פעלערהאַפט, פיזיאָלאָגיש איז, אפשר, פאַראַן אַ 
מין אינערלעך פּערזענלעכע עקאָנאָמיע, אָבער דאָס איז ווייט ניט דאָס אייגענע 
װאָס אינטעראינדיווידועלע עקאָנאָמיע,. באאָלאָגישע רעפּראָדוקציע איז ניט קיין 
,פּראָדוקציע?" אין דעם אינדוסטריעלן פּשט פון װאָרט. קיין ,ארבעט", אין דעם 
עקאָנאָמישן באדייט פון טערמין, געפינט זיך ניט אין דער דערליידיקונג פון דער 
ביאָלאָגישער פונקציע פון באַפרוכפּערונג, טראָגן, צו-קינד גיין, קינד-האָכן און 
אין קימפּעט-ליגן, הגם דאָ לאָזט זיך ריידן וועגן אָפּנוץ פון די אָרגאַנען, אָפּטראָג 
פון געוועב, פוֹן מוסקולן און פראזער א. א. װו. באאָלאָגישע רעפּראָדוקציע ביי 
מענטשלעכע וועזנס באזירט זיך אויף שפּיל און הנאה, ליידנשאפט, איר טרייב" 
קראַפט איז דער סעקסועלער הונגער, ליבידא. און די פּראָדוקציע און רעפּראָ- 
דוקציע פון ארבעט-קראַפט ביי א מענטשן איז אויך דאָס אייגענע, עס איז א 
נאַטירלעך פּיזיאָלאָגישער פּראָצעס, און זי קען האָבן אַזאַ מאַרק-פּרײז וי יעדער 
נאַטירלעכער פּראָצעס, װאָס זיין באפרידיקונג איז פאַרבונדן מיט הנאה און זיין 
אומבאַפרידיקונג מיט ליידן, 

דאָס באַקלאָגן זיך פון מארקסן אויפן װאָלװעלן סענטימענטאַליזם, װאָס שטערט, 
מיקלאָפּערשט, דער אויפנאמע פון זיין טעזיס מכוח דעם ווערט פון דער ארבעט'" 
קראַפט פון לוין-אַרבעטער איז היפּש טשיקאַװע, וייל מאַרקס, כאָטש ער בריה'ט 
זיך, דוכט זיך, האָט פאָרט מוױא אָנצוהאלטן זיין טעזיס. ווי עס וייזט אויס איז 
ער אליין צו ,װאָלװול-סענטימענטאל", ארבעט-קראפט שטעלט ער אונטער דער 
רובריק פון , וואריאירבארן קאַפּיטאל? 11) בשעת ,ארבעטנדיקע בעלייחיים" רו" 
בריצירט ער צואַמען מיט מאַשינען, געווערקצייג, געביידעס און ער רעכנט זי 
פאָר פיקסירטן ,קאָנסטאַנטן קאַפּיטאַל", 12) 


אַרבעטיקראפט אלס א סחורה וװערט געשאצט, פארקויפט פּונקט אויף דעם 
זעלביקן אופן, װי אלע אנדערע סחורות און איר אָפּגעשאצט-ווערן ;,איז ניט מער 
טשיקאווע װוי דער פאקט, װאָס דער וערט פון בעלייחיים איז דעטערמינירט 
דורך דעם אויפהאלט וועלכער איז נויטיק צו פּראָדוצירן דֹעם אויפהאלט"13). 
דאָס הייסט, דער ווערט פון די בהמות באַטרעפט פּונקט וי די הוצאות, װאָס עס 
קאָסט צו פּראָדוצירן דעם סכום שפּייז װאָס זיי פאַרצערן און דעם סכום אויפהאַלט" 
מיטלען װאָס עס פאַרברויכט זייער האָדעװוער. אויב דער חשבון שטימט, לט 
מאַרקסן, אוב מארקס קען באמת ביי זיך פּועלן צו באהױיפּטן, אז דער װערט 
פון ארבעט-קראַפט פון האָרעפּאַשניק ווערט געשאַצט פּינקטלעך וי דער װערט 
פון אן ארבעטנדיק בעל-חי, װאָס מיינט צו זאָגן װי די ארבעט קראַפט פון א 
האָרעפּאַשנער בהמה, איז דאָך טאַקע די קשיא אויף מארקסן, װאָס איז מיט אים 
דער מער, װאָס ער רעכנט ניט אריין די ארבעטער אין כלל פון קאָנסטאנטן קאַ- 
פּיטָאל, וואו עס געהערן די ארבעטנדיקע אַנימאלן? פאַרװאָס זאָלן טאַקע די 
ארבעטנדיקע מענטשן וװערן אנדערש רובריצירט וי די ארבעטנדיקע בעלי-חיים, 
װיבאַלד דער וערט פון זייער סחורה, לויט מארקסן, איז באַשטימט פּונקט אזוי 
וי דער ווערט פון ארבעטנדיקע בהמות ? 


אָבער דאָס איז אייגנטלעך די ,טשיקאַװקייט" פון מארקסן: ער אליין מאני" 
פּולירט מיט זיינע טעזיסן אזוי, אז ער אליין מאַכט זיי צו גאָרניט. ער דער- 
שרעקט זיך פאר זיינע הנחות, ציט פון זיי ניט קיין קאָנסעקװענטע שלוסן. ער ציט 
זיך גלייך צוריק. ער מאכט א באַהױפּטונג װאָס איז דרייסט, אפשר צופיל דרייסט, 
אָבער דערפאר מיט א פּרעטענזיע, אמאָל א גערעכטער, אויף אביעקטיווקייט. אבער 
גלייך באַפאַלט אים אַ פֹּחד פאַר זיין אייגענער ספּעקולאַטיװער חוצפּה, און ער 
לאָזט זיין הנחה ליגן אין מיטן דער ארגומענטאציע אומבאַאַרבעט, אדער פאַרװאַרפט 
זי, מארקסיזם איז כסדר אָפּאָרטוניסטיש. ער װאַקלט זיך, וי א פּאָמפּעדיקל 

שאָקלט ער זיך צוישן צוויי עקסטרעמע שטאַנדפּונקטן. מארקסעס עקלעקטיום 
ווייזט זיך ארויס אם-בולטסטן אין זיין טעאָריע פון קלאַסן און מער-ווערט, 


לויט אונדזער פאַרשטיין איז עס אקסיאָמאַטיש, אז ארבעט-קראַפט האָט ניט 
קיין אויסטויש-ווערט, פארמאָגט ניט קיין פּרײיז, ווערט ניט באַשטימט פון די לעבנס- 
מיטלען, װאָס דער ארבעטער אלס מענטש, ניט אלס ארבעטער, פארצערט. ארבעט- 
קראפט קען ניט ווערן קיין סחורה אין דעם אייגנטלעכן פּשט פון װאָרט, מיינענדיק 
אן ארטיקל פון אויסטויש און פארקויף, װאָס װוערט פּראָדוצירט פאר אָנבאָט אויפן 
מאַרק. מהאי טעמא גייט זיך ארבעט איר אייגענעם וועג און זי אידענטיפיצירט 
זיך ניט מיט אן ארטיקל פון דעם קלאַס ,װאָרע". זי געפינט זיך אין א בעסערן 
צושטאַנד און אין אן ערגערער לאַגע װוי א געוויינטלעכע סחורה, זי באלאנגט אבער 
קיינמאָל ניט צו דער אייגענער קאַטעגאָריע. 

;איך װאָלט זיך געקאָנט אױיסמאָלן אַ מין רעוויזיע פון דער יידיש-פילאָ- 
זאָפישער ליטעראַטור וואו די גאַנצע טערמינאָלאָגיע זאָל געביטן ווערן און 
וואו דאָס װואָרט גאָט וואָלט אינגאַנצן געװאָרן אויסגעמעקט, דער רעזולטאַט 
װאָלט געווען דער אייגענער, עס װאָלט זיך גאָרניט געענדערט אין דער 
אַרגומענטאַציע אָדשר אין שלוס, וייל הער אינהאַלט און דער צוועק פון 
דער יידישער פּילאָזאָפיע איז ניעוט טעאָלאָגיע נאָר די לערע וועגן לעבן, 
איר קאַרדינאַליפונקט איז דער מענטש --- דער מענטש"... 
(ד"ר קאָראַלניק, חשר דמב"ם און זיין פּילאָזאָפיעזע טויטה) 


נאָך אַזויפיל טינט פאַרגאָסן פון פארשיידענע שרייבער און דיכטער װאָלט מען, 
ווער נאָר מיט טאַלאַנט און ווילן, געקאָנט אָנשרײבן א גאַנצן בוך, אום אָפּצוענטפערן 
און צו פּאָלעמיזירן מיט יעדן איינציקן פון זיי, וועלכע האָבן אונדז, ראַדיקאַלע 
יידן, אַלס אַ טייל פון דעם יידישן פאָלק, געװאָלט לעצטנס אָנווייזן דעם ריכטיקן 
וועג אויף וועלכן צו גיין און ניט אַרומבלאָנקען וי שעפּסן אָן אַ פּאַסטעך. 

איז געקומען יעדערער מיט זיין פּומון, יעדערער מיט אַן אַנדער פּראָגראַם ; 
דער װיל:--- ;אַ נייע, געזיכערטע בריק, מיט אַַ נייער קאָנסטיטוציע"... (מלך 
ראוויטש). א צווייטער זאָגט: -- ,זיין אַ ייד הייסט: גלייבן אין וואונדער"... 
(אהרן צייטלין). אן אנדערן ווילט זיך , דווקא מיט א ברכה, וי דער זיידע אויפן 
אלטן שטייגער" (ב. ריווקין). עס װאָלט מיינען, אַז אָן א ברכה---מעג די יידישע 
פרוי צינדן וויפל ליכט זי וויל נאָר אַליין לכבוד שבת ועט סיי וי סיי זיין פינצטער 
אין הױיז; און זאָלן יידישע קינדער צינדן חנוכה-ליכט אפילו נאָך צוויי טויזנט 
יאָר, װועט דאָס אלץ זיין --- קומט אויס נאָך דער שיטה א ,ברכה לבטלה!"... 

ביז גאָר דער לעצטער (און אפשר ועלן נאָך קומען אַנדערע נאָך אים) לעת- 
עתה איז דער לעצטער דער חשובער שרייבער און דיכטער מנחם באָריישאָ -- 
איז געקומען מיט זיין ארטיקל: ,א גאַנצער ידישער דור װאַרט אויף א ניײ 
װאָרט", זונטיק 12טער יולי, 1941, , טאָג", 

וי אַ גוטער, פּראַקטישער דאָקטאָר האָט ער אױסגעקלאַפּט יעדעס ביינדעלע, 
יעדן אבר פון אונדזער קראַנקן קערפּער: זיך גוט גוט צוגעהערט צום פלוס 
פון אונדזערע הייס-פליסנדיקע בלוטן און בראַו, און מוטיק קומט ער אַרױס אָפן 
פאַר דער גאַנצער וועלט מיט זיין זײיאַגנאָז און זאָגט : 

....----,פּרץ, דער ייד, האָט געזען זיך ניט װי אַ יחיד, נאָר װי דעם מענטש 
פון דור, און פּונקט װי ער אַלײן, װאָס איז געווען אײנגעװאָקסן אין דער וועלט 
און אין איר גאַנג פאָראויס, האָט ניט געקאָנט צוריקגיין צו גאָט, אַזױ -- האָט 
ער געוואוסט --- קאָן עס ניט דער דור". 

,אויך די בעלי-תשובה פון היינט, װאָס קערן זיך אום צוריק צום גאָט פון די 
אבות, וועלן אפשר ראַטעװען זיך אַלײן, דעם דור װעלן זיי מיט זיך ניט מיטפירן". 

לייענעדיק דאָס אױבנדערמאָנטע, האָט זיך מאָמענטאַל געדאַכט, אַז ער, מ. 
באָרײישאָ, האָט שוין געפונען דאָס ריכטיקע װאָרט, װאָס זאָל בכוח זיין צו פאַר" 
בייטן דאָס װאָרט , גאָט" 

-- דער נאָמען ,גאָט", כאָטש ט'איז דעם מענטש בכלל דורך דעם נאָך גאָרניט 
קלאָרער געװאָרן; נאָך אלץ בלייבט ער אין ספקות, װאָרום אים, גאָט אליין, 
ווייס ער דאָך ניט!... ,אילו ידעתיו הייתיו" זאָגט א ידישער רעליגיעגער 
דענקער --- דאָך, האָט זיך, דער מענטש אין דעם מאָמענט פון גייסטיקער דער- 
הייבונג באַרואיקט, װען ער האָט מיט עקסטאַן און אַנטציקונג אויסגעשריען 
-- מה גדלו מעשיך, ד'! 

אין זיין שװאַכקײט, אין זיין אומבאַהאָלפנקײט האָט דער מענטש אַלץ געגעבן 
צו גאָט: יופי, גבורה, אהבה, חן וחסד ורחמים און נאָך אַ"נ; און וייל גאָט איז 
תמיד געווען עפּעס נעפּלהאַפטעס האָט זיך דער פריידענקער געקאָנט לייכט אָפּי 
קערן פון אים, 

פאַר דורות- לאַנג האָבן יידן, דער עם חכם ונבון, דורכגעפירט זייער דאָגמאָ- 
טישן גלויבן מיט געצנדינערישן ריטואַל, װי קרבנות, תפילות, אַזױיװי אַנדערע 
פעלקער -- צו זייערע געטער; װאָט דעריבער דער פריידענקענדיקער ייד אין 
זיין אַנטװיקלונג, אַרױסגײענדיק פון יענעם מצב פון פינצטערן געצנדינערישן 
אָבערגלױיבן, אָפּגעװאָרפן פון זיך גאָט צוזאַמען מיט זיין טיפן סימבאָלישן באַדײיט ... 

אַזױ האָט דאָך געמיינט דער גרויסער ייד י. ל. פּרץ, װי אַלע אַנדערע זיינס 
גלייכן } און אַזױ מיינט דאָך אויך דער דיכטער באָריישאָ, כאָטש ער זאָגט עס 
נישט אַרױס אַזױ דייטלעך. 

בין איך געווען זיכער, אַז אָט איצט, װעל איך דערהערן דאָס נייע װאָרט, 
װאָס זאָל זיין מער וי אַ װאָרט, פון װאָס אפילו דער פריידענקער זאָל שוין נישט 
קאָנען זיך אָפּקערן. / 

נאָר װוי אַזױ ענדיקט זיך זיין אַרטיקלז 

,די אמאָליקע איבערזעצער פון יידישקייט אויף וועלט"לשון האָבן פאר דער 
איבערזעצונג נישט מורא געהאַט, נישט ר' סעדיה גאון, נישט דער רמב"ם, נישט 
אַנדערע נאָך זיי, די בעלי-תשובה האָבן מורא צו מאַכן די איבערזעצונג". און 
ער פירט אויס: --- ,וי עס זאָל נישט זיין -- דער דור דאַרף דאָס נייע שליסל- 
װאָרט". 

מיט דעם הייבט ער אָן און מיט דעם ענדיקט ער, װי דאָס, װאָלט געװען 
דער עיקר; נאָר אין דעם װאָרט איז עס געװוענדט, 

און איך זינדיקער בר נש, פּראָסט פּשוטער פאָלקס-מענטש, פאַר וועמען מען 
איז זיך אַזױ שטאַרק מטריח צוֹ װעלן אים אַרוֹיפפירן אויפן דרך הישר, שטײ 
אַ פּריטשמעליטער, איך הייב כֹּשׁוֹט נישט אָן צו פארשטיין, פאַרװאָס האָבן זיך 
מענטשן קלוגע, געלערנטע זיך נישט פאַרטראַכט און זיך ניט דערטראַכט: אַז 
אויב אויסצובייטן , גאָט" אויף אן אנדער װאָרט, איז ווארום נישט -- אויפן װאָרט 
,מענטש? -- עטישער מענטש?... 

דער מענטש אַליין איז דער דערקענער פון זיך זעלבסט, דער זעלבסט"גלייי 
ביקער און זעלבסט-באַגלײבטער: מיט אים אַליין הייבט זיך פאַר אים אַלץ אָן; 
איידער ער האָט זיך דעקאָנט איז גאָרניט געווען --- ;אִין"... און -- -- עגדיקט 
זיך דער מענטש, אַזױ מאָמענטאַל ענדיקט זיך אַלץ מיט אים באַזאַמען: אַ דאַנק 
אים, דעם מענטש, מיט זיין דערטראַכטעניש, מיט זיינע השגות האָט זיך אַנט- 
פּלעקט פאַר אים די גרויסע דערהיבענע גאָט-אידייע, װאָס זי. די אידייע, 
טראָגט און אַנטהאַלט אין זיך אַלע ווערטן, װאָס געהערן נאָר אים אַלין. 

ער האָט זי געשאַפן פאַר זיך זעלבסט שטענדיק איר צו טראָגן אין זיך און 
וי אַזעלכער זיך אויסצולעבן, 

און נאָך דעם, וװוען דער מענטש האָט זיך אַלס אַזעלכן דערקאָנט האָט ער 
אָנגעהויבן אײינצואָרדענען זיך זיין אייגן לעבן און אויך אַלץ װאָס אַרום אים, 

האָט ער פאַר זיך געשאַפן מאָראַלישע געזעצן, מנהגים און טראַדיציעס, מיט 
זײי, וי אַ קולטורעל-עטישער מענטש, זיך אויסצולעבן: ,וחי בהם", און אַזױ איז 
געשאַפן געװאָרן דאָס גרויסע ווערק -- דער תנ"ך! 

אַזױ זעען מיר דעם מענטשן אין זיין געשטאַלט... -- בצלמו וכדמותו --- 
אין זיין אייגן געשטאַלט! --- דער עטישער מענטש אין זיין גאַנצן פאַרנעם; זי" 
ענדיק אַרומגענומען און דורכגעדרונגען מיט העכערע געפילן און עטישע באַגריפן 
אין זיין טיפן ערנסט און גרויסער אחריות צו זיך זעלבסט, װי אויך צו אַלץ און 
אַלעמען אַרום אים. 

דרינגען מיר אַרױס, זעען מיר, אַז דער נאָמען און װאָרט ענדערן זיך פון 
זיך זעלבסט גלייכצייטיק מיט דעם מענטשן אין זיין גאַנצן פאַרנעם, און זיי בא- 
קומען אַ נייעם פּנים, 

מען דאַרף זיך נאָר ניט שרעקן פאַר דאָס אַלטע װאָרט, פּונקט אַזױװי מ'דאַרף 
ניט מורא האָבן פאַר די אלטע הײליקייטן!... 

מיר וועלן זיי מאָדערניזירן על פּי רוח הזמן --- ס'זאָל פּאַסיק זיין פאַר דער 
איצטיקער צייט ; זיי ווערן ניט אויס ,, הייליקע", אָבער דערפאר -- ריין , מענטש- 
לעך"... 

מיר ואַרפן אָפּ דאָס װאָרט , רעליגיע" אין דעם פּאַנאַניסטישן זין: -- מיר 
בעטן נישט מער צו גאָט פאַר רחמים און יושר; און מיר דאַנקען אים נישט 
פאַר זיינע חסדים, ווייל דאָס װאָלט ביי דעם היינטיקן פּראָגרעסיון, פריי"געשטימטן 
יידן מיינען: באַליידיקונג און אָפּשפּאָטונג פון זיך זעלבסט וי אויך פון העכערן 
באַגריף, פון דער אַבסטראַקטער גאָט-אידײע!... 

דאָס רימען אים און לוינן, דאָס װאָלט אונטערשטראָכן דעם כאַראַקטער 
פון פעטיש, פון א גאָט-געטש, װאָס איז א ,רודף אחר הכבוד" אאַזײ, 

,אמונה על פּי תורת משה און די נביאים מיינט די קולטיוירונג... דורך 
עטישע מעשים, פון דעם איך אַלס דאָס גאַנצע װאָס נעמט אָרום דעם ציבור. 
ישראל... די גאָרע מענטשהייט און די גאַנצע װעלט. און ידישקייט אֵלס די 
לערע פון משה'ץן און די נביאים, איז באמת גאָר קיין רעליגיע ניט אין דעם פּאַנאַ- 
ניסטישן פּשט פוֹן װאָרט, נאָר א מאָראַל-פילאָזאָפּיע, ריכטיקער, אַן עגאָסאָפיע? 
לערנט אונדז אבא גאָרדין (אבא גאָרדין, גרונט-פּרינציפּן פון יידישקייט", ז' 14), 

קערן מיר זיך אום צוריק צום אָנהייב און מיר פרעגן: אויב דער װעג צו 
גאָט האָט זיך פאַר דעם מאָדערנעם, ראַדיקאַלן ייד אָפּגעשלאָסן, עד כאן, ווייטער 
ניט; און -- אַזױ װי דער דיכטער מנחם באָריישאָ זאָגט דאָרט: -- ,און אַרײנ- 
שלעפּן אין זיך מיט געװאַלד דעם אַרױסגעטריבענעם גאָט דאָס קאָנען מיר ניט, 
פּשוט מען קאָן ניט!* ווארום, פרעג איך, נישט זוכן דעם וועג צום מענטשן, צו 
זיך אַלייןן? 


אַלט"נײי יידישקייט 


נאָך פרעג איך : און װוי װאָלט זיין, ילמדנו רבנו! ווען עס װאָלט זיך געווען 
פאָרמולירן און אויסאַרבעטן פון היינט אָן אין דער וייטער צוקונפט אַזאַ מין 
יידנטום: אָן א גלויבן... אין שכר ועונש, נאָר לעבנדיק מיטן באַוואוסטזיין און 
פאַראַנטװאָרטלעכקײט פון מענטש צו מענט, דאָס מיינט אױסצופאָלגן און דורב* 

צופירן די מאָראַל-געזעצן, די גאַנצע יידישע עטיק ואָס אונדזערע לערער און 
נביאים האָבן אונדז געגעבן, --- בלויז דערפאַר, ווייל מיר האָבן זיי מקדמונים אָן 
אויפגענומען, אַריינגענומען אין זיך, און מיט זיי אויף שטענדיק זיך באַהאָפטן 
נישט צוֹ קאָנען זיך פאַנאַנדערטײלן, אָט דאָס, װאָס מיר רופן ,טראַדיציע". , לעבנס- 
שטייגער" --- אַזױ לעבן מיר זיך אויס! אַנדערש קאָנען מיר נ יט, וייל עס איז 
שוין אַריין אין אונדז, אין אונדזער בלוט און פלייש!... 

אָט דאָס איז דאָך אונדזער אַלטער פּראָגראַם;: צי באַדאַרפן מיר דען גייע 
פּראָגראַמען, נייע קאָנסטיטוציעס.. . אָדער נייע ווערטער, װוי דער דיכטער באָריישאָ 
זוכט פאַר אונדז? 

און פאַרװאָס זאָלן קומען מענטשן קלוגע, פאָרגעשריטענע און אָנשטאָט 
אונדז אַרויספירן אויפן ברייטן, פרייען, אָפענעם שליאַך, כדי מיר, די פאָלקס- 
מאַסן, זאָלן קאָנען שטעלן אונדזער טראָט פעסט און מער געזיכערט -- פאַרװאָס 
אונדז טרייבן אויף צוריק צום אַלטן גלויבן, צוריק צו יענעם פאַרווירטן לאַבי- 
רינט פון װאַנעט מיר זיינען, אַ דאַנק אונדזער אַנטװיקלונג, שוֹין לאַנג פון דאָרט 
אנטרונען נישט אומצוקערן זיך אהין?!... 

וויל איינער פון אונדזערע שרייבער, כאָטש אַליין אַ פריידענקענדיקער מענטש, 
וויל ער דווקא אַז דער מאָדערנער ייד זאָל צינדן חנוכה-ליכט װי זיין זיידע, --- 
מיט אַ ברכה; און מסתמא וויל ער, אַז אויך די מאָדערנע פרוי זאָל בענטשן די 
שבת-ליכט נאָר אויפן זעלבן שטייגער וי איר באָבע מיט אַ ברכה און פאַרשטייט 
זיך מיטן טשיפּיק אויפן קאָפּ. . . און אַזױ װעט די היינטוועלטיקע פרוי מוזן, אַזױ- 
וי איר באָבע אין דער פאַרגאַנגענער צייט דורכמאַכן דעם ריטואַל פון טבילת... 
דווקא נאָר אין יענער כשרה'ער מקווה... װוי מענדעלע מוכר ספרים שילדערט: 
--- ;אַז אונדזער מקווה-װואַסער פילט מען: עס האָט עפּעס אַן אַנדער טעם, אַן 
אַנדער קאָליר און איז עפּעס געדיכטער וי אַנדערע װאַסערן, מען פילט באַלד 
אַז עס איז יידישלעך"... 

וי זאָל טאַקע די פרייגעשטימטע אָבער יידישע פרוי זיך נוהג זיין -- זאָל 
זי סתם אַזױ פּשוט אוֹן אײינפאַכיק צינדן ליכט לכבוד שבת"? -- ,צינדן", נישט 
בענטשן7... װעט זי מיט דעם קאָנען פייערלעך באַלײכטן איר הויז; און צי 
וועט זי מיט אָט-דער שבתדיקער ליכטיקייט געצונדן אויפן מאָדערנעם שטייגער, 
צי װועט זי קאָנען דערהייבן איר נשמה צו אַ העכערן עקסטאַז?... 

און ווען אַ מאָדערנער ייד װעט ,צינדן" טראַדיציאָנעל די חנוכהיליכט װעט 
דאָס אים וועגן װאָס דערציילן אָדער -- עפּעס באַװייזן; װועט דאָס אים בכלל, 
סימבאָליש גענומען, צוֹ עפּעס פירן!!... 

לויט דער אָרטאָדקסיש טעאָלאָגישער לערע קומט דאָך טאַקע אַזױי אויס! 
אויב אָן אַ ברכה איז אויס ליכט-צינדן, איז אויס שבת! אויס חנוכה! אאַז"ו, 

און אַזױ זעען מיר טאַקע וי עס פּאַסירט אין אונדזער קעגנװאַרט: ווייל יידן 
האָבן אויפגעהערט גלייבן אין הייליקייטן זיינען זיי איינצייטיק אַװעק פון אַלץ, 
װאָס איז ביי אונדז געשאַפן געװאָרן אין פאַרלויף פון דורות: מנהגים, טראַדיציעס, 
וכדומה דאָס, װאָס האַלט אויף דעם יידישן קיום; און עס קומט במילא אויס אַז, 
אויב נישט צינדן ליכט... איז אויס שבת! -- אויס חנוכה! און אינגאַנצן אויס 
יידישקייט! אויס ייד!... 

מעג אַ שבתדיקער טיש ביי אַ מאָדערנעם, ראַדיקאַלן ייד דורכגעפירט װערן 
אַזױֹי טראַדיציאָנעל שיין און אימפּאָזאַנט אַזױװי אַמאָל ביי זיינע פרומע עלטערן: 
מיט בלוי פינקלענדיקע ליכט איף וייס געדעקטן טיש; מיטן שימערירנדיקן 
רויטן וויין, מיט די פריש-גענאַקענע חלות, מיט די שמעקנדיקע, רייצנדיקע פיש 
אַזױ װי מיט אַלע איבעריקע מאכלים װאָס זיינען געגרייט געװאָרן לכבוד שבת; 
און אַלע בני-בית מיטן טאַטן בראש אויסגעזעצט אַרום דעם שבתדיקן טיש, פרייע, 
מונטערע, ציכטיקע, מיט פריילעכע הערצער, מיט ליכטיקע געשטאַלטן, װאָרעם 
ס'איז דאָך ,שבת" ביי יידן! --- דער טאָג פון ,רו"... -- מעג דאָס אַלץ זיין 
על צד היותר טוב, אויפן שענסטן און בעסטן אופן, װי עס פּאַסט שבת אין אַ יידיש 
הויז, האָט נאָך אַלץ די נשמה יתירה נישט געקראָגן איר תיקון ?... : 

קאָן נאָך אַלץ דעם יידנט געמיט דורכדעם נישט דערהייבן װערן? 

-- עס מוז זיין מיט אַ שטריימל, מיט אַ יאַרמלקע אויפן קאָפּ, און דער עיקר 
-- מיט אַ ברכת?!... 

מיינט איר באמת אַזױ? װאָלט איר וירקלעך געװאָלט איצט, אין דער 
מאָדערנער צייט פון דעם היינטיקן דור, אַ כמו אָרטאָדאָקסישן יידנטום אויפן אַלטן 
דאָגמאַטיש-רעליגיעזן שטייגעו ? 

װאָלט שוין נישט צייט געוען אָפּצושליסן יענע פאַרגאַנגענע עפּאָכע מיט 
איר אַלטן נוסח ? 

מיינט איר ווירקלעך אַז אָן אַ ברכה איז אומזיסט די טרחה?... -- אַז אויף 
דעם ייד אָן דער יאַרמלקע איז שוין נישטאָ װאָס צו בויען?!?! 


א נייער נוסח פֿאַר דעם היינטיקן דור 


דענקט איר נישט אַז מען דאַרף ענדערן דעם נוסח; אָנשטאָט --טעאָלאָגישער 
רעליגיע, דאָגמאַטישן גלויבן --- ריידן פון קולטיווירטער יידישער עטיק, פון 
מענטשלעכער באַציאונג אאַזין? 

| -- אַ נוסח, װאָס זאָל אַװעקשטעלן דעם מענטש, דעם גאַנצן -- דעם עטישן 

מענטש אויף זיין געהעריקער פּאָזיציע, ווייל ער, דער נייער מענטש אין זיין ראַפי- 
נירטער אַנטװיקלונג נעמט שוין איבער צו זיך אַלץ װאָס דער פּרימיטיווער מענטש 
האָט אין זיין שװאַכן, נאַאיוון, אומבאַהאָלפענעם צושטאַנד אין יענער פּרע"היס" 
טאָרישער צייט אָפּגעגעבן צו גאָט; אַלץ גייט איצט איבער צוריק צום מענטשן 
אונטער זיין השגחה און אויף זיין אייגענער פאַראַנטװאָרטלעכקײט, 

זיך אַליין װעט ער שוין נישט קאָנען פאַרלייקענען! פון זיך זעלבסט װעט 
ער דאָך ניט קאָנען אַנטרינען!... 

-- פון גאָטיגעץ האָט ער יאָ געקאָנט!... 

אויב עס איז געווֹען אָנגענומען אין אַ משך פון טויזנטער יאָרן -- דאָס 
העכסטע װאָרט פון דעם שכל און געפיל איבערצוגעבן צום פאָלק איינגעהילט 
אינעם הײיליקן רעליגיעזן שלייער --- קאָנען מיר ניט אָפּדעקן דעם שלייער ? טאָרן 
מיר ניט ענדערן די פאָרם ווען דער אינהאַלט בלייבט וי געװוען: ואוֹ ליגט דאָ 
די געפאַר? פֿאַרװאָס די שרעק?... 

מיר מיינען דאָך נישט צו פאַרלייקענען דאָסט אַלטע און אויך -- נישט צו 
שאַפן א ניי יידנטום ; װאָס מיר באַגערן איז :ארויסצונעמען די יאַדרע פון דער 
שאָלעכץ, אָדער װוי ד"ר קאָראַלניק האָט זיך אויסגעדריקט: ,אַרױסצונעמען דעם 
פונק פון אונטער דעם אַש" 

-- שסיסטעמען קומען און פאַרגייען, פאָרמען ווערן געבויט און צעשטערט, 
אידעאַלן בייטן זיך --- איינס בלייבט : דער ווילן צוֹ מענטשלעכקייט, די רעליגיעזע 
באַציאונג צום לעבן -- די יידישע אידייע אין איר ריינקייט, אין איר לעצטער 
אַבסטראַקציע?. 

אַזױ פאַסן מיר אויף יידישקייט אין איר ריינקייט; און אַזױ פאַרשטייען מיר 
די יידישע עטיק אין איר גאַנצן פארנעם, זינט תורת משה און די נביאים, חכמי- 
התלמוד ביז די גדולי הדור -- די פרייע גייסטער פון אונדזער צייט, 

,דער ווילן צו מענטשלעכקייט?!.. . 

, די רעליגיעזע באַציאונג צום לעבן"!!... 

דעריבער פרעג איך די יעניקע שרייבער און דיכטער, וועלכע ווערן איבן 
דערמאָנט ; 

-- קאָנט איר זיך ניט אַרױספּלאָנטערן פון דעם אַלטן פּלאָנטער? 

-- ווילט איר ניט, אָדער איר האָט מורא, איר װאָגט נישט ?! 


נייע 





ביבליאָגר-פפיש- 
קריטישע 





פארצייכענונג 








ווען פּױלן איז געפאַלן פון י. אָפּאַטאָשׂן, ציקאָ 
ביכער-פאַרלאַג, ניריאָרק, 316 ז"ז. 


דאָס איז אַ בוך פון גרויסן קינסטלץ" 
רישן װערט, = אָפּאַטאָשוס בעלעטריסטישער 
אָפּרוף אויף דעם חורבן פון יידישן פאָלק אין 
פּוילן. אין דעם בוך זיינען דאָ דערציילונגען 
װעגן דער יידיש-פּוילישער עפּאַכע ערב דעם 
חורבן -- פון דעם לעבן פון פּױלישע יידן 
אין פּױלן גופא װי אויך פון דעם ידיש- 
פּױלישן אימיגראנטישן לעבן אין אַמעריקע, 
און דערנאָך קומען דערציילונגען פון דעם 
! יידישן לעבן אונטער דער נאַציאַקופּאַציע. 

דאָס בוך אַנטהאַלט עטלעכע און פופציק 
דערציילונגען און אויך איין גרויסע דער" 
ציילונג, ,װען פּוילן איז געפאַלן", װאָס אויף 
איר נאָמען איז אָנגערופן געװאָרן דאָס בוך. 

אין די דערציילונגען װערט, װי געזאָגט, 
געשילדערט דער יידישער חורבן אין פּױלן 
אָבער עס װערט דאָרט אַרױסגעבראַכט אויך 
װי דער פּוױלישער ייד ראַנגלט זיך קעגן זיינץ 
תליונים, װי ער קעמפט. ער פאַלט ניט אַריין 
אין מרה שחורה, עֶר גיט זיך ניט אונטער 
און איז זיך מוסר'נפש, און טרעט אַװס 
קעגן שונא. אין כמעט יעדער דערציילונג 
שטראַלט אַרױס דער ידישער בטחון, זיין 
דערהייבענע גייסטיקייט, די יידישע זיכערקייט 
אַז די מערדערלעכע מעשים פון די נאַציס 
װעלן ניט בלייבן אומבאַשטראָפט, 

דער סטיל איז דער געװויינלעכער אָפאַ- 
טאָשו-מײיסטער-סטיל, מיפילט ,, אהבת ישראל" 
אין יעדער שורה. דאָס װערק איז אַ גרויסער 
מאָנומענט פאַרן פּוילישן יידנטום, 

די משפּחת קאַרנאָװסקי, ראָמאַן אין דרי 
טײלן פון 7 5 זיגגער, פאַרלאַג , מתנות*, 
ניריאָרק, 35, 8 ז", 


אַ יישריכוח, קודם כל, י. י. זינגערן פאַר 
אָנשרײיבן דעם דאָזיקן ראָמאַן און דעם פאר- 
לאַג ,מתנות"י (פאַרװאַלטער : ליפּע לעהרער) 
פאַר אַרױסגעבן דעם ראָמאַן,. ס'איז איינס פון 
די קינסטלערישסטע װערק אויף יידיש. 

;די משפּחה קאַרנאָװסקי* איז די געשיכטץ 
נישט נאָר פון איין פאַמיליע, נאָר פון העכער 
אַ האַלבן יאָרהונדערט יידיש לעבן, װאָס װערט 
פאָרגעשטעלט דורך די דריי דורות פון דער 
משפּחה קאַרנאָװסקי, די הויפּט:העלדן פון דעם 
ראָמאַן, 

דער ראָמאַן הייבט זיך אָן מיט עטלעכע 
צענדליק יאָר פאַר דער ערשטער וועלט-מלחמה, 
אין דעם װערק גײט דורך דאָס לעבן פון 
דריי יידישע דורות : פון דוך קאַרנאַװסקי, 
דעם משכיל און גייסטיקן תלמיך פון משה 
מענדעלסאָן, װאָס װיל מאַכן א סינטעז פון 
תורה און װעלטלעכקײט : פון זיין זון, ד"ר 
געאָרג קאַרנאָװסקי, װאָס װיל שוין װעלט- 
לעכקײט אָן ידישקײט, און ער האָט חתונה 
מיט אַ טאָכטער פון אַ פרעמדן שטאַם, ביז 
דעם אייניקל יעגאָר, א קינד פון אַ געמישטער 
חתונה, װאָס פאַראַכט שוין דעם יידישן צך 
פון זיין פאָטער, און װערט אָבער, דורך זי 
טיקע כוחות, און קעגן זיין אייגענעם וילן, 
געשטויסן צוריק צו אָט דעם יידישן צד, 

אין דעם דאָזיקן װערק ברענגט י. י. זינגער 
ווידער אַרױס די געבענטשטע מעלות פון זיין 
גרויסן טאַלאַנט. אויף אַ קרעפטיקן אופן 

שילדערט דער מחבר דאָס לעבן פון דער 
משפּחה קאַרנאָװסקי אין דעם קליינעם פּולישי 
יידישן שטעטל מעלניץ. דער דראַנג צו װעלט- 
לעכקייט פירט דוד קאַרנאָװסקין קיין דייטש- 
לאַנד. עס הייבט זיך אָן אַ נײי פילפאַרביק 


לעבן. די באַציאונג פון די דייטשישע יאַ-. 


הודים צו די ;אָסט-יודען", די ערשטע װעלט- 
מלחמה, דער אויפקום פון , נאַציאָנאַליסאָציאַ- 
ליזם" (נאַציזם) און דער גורל פון די יידן 
אונטער דער הערשאַפט פון רשעות. די 
קריסטלעכע דייטשישע פאַמיליע האָלבעק : די 
מוטער, דער נאַצישער זון און די צאַרטע 
טאָכטער טערעזע, װאָס װערט ד"ר קאַרנאָװ" 
סקיס פרוי, 

דייטשישע יידן ראַטעװען זיך קיין אַמעי 
ריקע, צװישן זיי די משפּחה קאַרנאָװסקי 
זיי הייבן אָן א נײי לעבן מיט נייע קאַמפן 
אין דעם װערק גייען דורך צענדליקער טיפּן 
געמאָלן מיט א זיכערער האַנט פון אַ גרויסן 
קינסטלער, װאָס דערגרונטעװעט זיך ביז צו 
די טיפסטע טיפענישן פון דער מענטשלעכער 
נשמה, 

צװישן די אַלע גייט דורך װי א רויטער 
פאָדעם די מסירת-נפשדיקע ליבע צװישן דעם 
יידן ד"ר געאָרג קאַרנאָװסקי און דער דייטש- 
קע טערעזע האַלבעק, א ליבע װאָס איז שטארק 
וי דער טויט, און װאָס באקעמפט אַלע שטע- 
רונגען װאָס שטעלן זיך איר אין װעגי 

די משפּחה קאַרנאָװסקי איז א װערק 
פון אַ גרויסן קינסטלער, א װערק װאָס ברענגט 
אַרױס קלאָר און שאַרף דעם גרויסן כוח פון 
אונדזער פאָלק אַריבערצוטראָגן אַלצ צרות 
װאָס אונדזערע שונאים פון אלע צייטן האָבן 
אונדז אונטערגעטראָגן מיט אַזא װילדער ברו" 
טאַלער רציחה, 

די משפּחה קאַרנאַװסקי איז זייער שיין 
אַרױסגעגעבן און איז זייער שיין געדרוקט, 
ס'יאיז איינס פון די װיכטיקסטע ביכער, װאָס 
דאַרף זיך געפינען אין יעדן יידישן הויז, 

{ 


גלות, כתבים פון אַ פליכטלינג, פון דער 
טונקעלער, שרייבער פאַרלאַג, ניריאָרק, 
3, 96 ז"ז. 


דאָס בוך פון דעם באַרימטן יידישן הו" 
מאָריסט דער טונקעלער יוסף טונקל), איז 
א זאַמלונג פעליעטאָנען, סקיצעס, אימפּרע- 
סיעס, בילדער פון לעבן פון אַ פליכטלינג, 
פון זיינע צרות און ליידן, װאָגלענישן און 
יסורים, צוזאַמען מיט טויזנטער און טוונ" 


טער אַנדערע פּליטים, פונעם מאָמענט װאָס 
היטלער האָט פאַרנומען פראַנקרייך און ביז 
ער האָט פאַרלאָזן אײיראָפּע, --- הומאָר, װאָס 
איז דורכגעװייקט מיט טרערן -- אויפן טונ- 
קעלערישן שטייגער, 

לא 

;דאָס שװאַרץיבוך פון פּוילישן יידנטום" 
איז די ערשטע' פולעי זאמלונג פון דאַקומענטן 
און פאַקטן און גיט איבער א גענויע און 
אויספירלעכע שילדערונג פון דער מאַרטיראָ- 
לאָגיע פון די יידן אין פּוױלן און די פיר יאָר 
קריג אונטער דעם מאָרד- און רויב-רעזשים 
פון היטלער. דאָס בוך װאָס איז צונויפגץ. 
שטלט געװאָרן דורך א גרופע ידישע גל 
לערנטע און שריפטשטעלער -- אַלײן עדות, 
וועלכע האָבן בייגעוואוינט די נאַציגרױזאַמ- 
קייטן און װאָס האָבן זיך פון דאָרט אַרוס- 
געראַטעװעט, -- שפּיגלט אָפּ אַלײיטיק די 
שוידערלעכע אכזריות פון די נאַציס, די מאָסן- 
רציחות, דעפּאָרטאַציעס, די אויסהונגערונג, 
די שקלאַפןאַרבעט, די פּיין און ליידן אין דִי 
געטאָס, די רדיפות קעגן דער יידישער רעלי- 
גיע און די שענדונג פון יידישע היליקטימער, 
װי אויך דעם העלדישן קאַמף פון דער װאַר- 
שעווער געטאָ און פון דער יידישער אונטער- 
ערדישער באַװעגונג. דאָס בוך מאַכט אויך 
דעם שרעקלעכן סך-הכל פון די מוראדיקע פאַר- 
לוסטן פון דעם טױזנטיאָריקן יידישן קיבוץ 
אין פּוילן, פון דעם חורבן פון עקאָנאָמישן 
לעבן פון די יידישע גייסטיקע און קולטור- 
אוצרות, פון די גרויסע נאַציאַנאַלע און סאַ- 
ציאַלע באַװעגונגען וועלכע האָבן באאיינפלוסט 
די גאַנצע יידישע װעלט. טויזנטער נעמען פון 
די קדושים אין די געטאָס װערן דערמאַנט 
אין דעם דאָזיקן ,שווארץ-בוך". זאָס בוך 
האָט אויך פילע פאָטאָגראַפישע בילדער פון 
דער יידישער טראגעדיע אין פּוילן, װעלכע 
זיינען אַרױסגעפירט דורך ספּעציעלע שליחים 
פון דער אונטערערדישער באועגונג און זיי- 
נען געבראַכט געװאָרן קיין אַמעריקעי 


;דאָס שװאַרץ בוך" דארף אויפטרייסלען 
די װעלט און אָנװײזן, אַז די טראַגדיע פון 

פּוױלישן יידנטום שטייגט איבער אין איר 
גרויזאַמקײיט אַלץ, װאָס מען האָט ביז איצט 
געהערט און געלייענט װעגן די רציחות פון 
די דייטשן אין פּױלן", -- װערט געזאָגט אין 
דער דערקלערונג, װאָס איז אַרױסגעגעבן גע 
װאָרן װעגן דעם בוך. 
דאָס בוך איז אַרױס אונטער דער רע" 
דאַקציע פון יעקב אפענשלאַק מיט דער מיט- 
הילף פון יעקב קענער, ד"ר יצחק לעװין און 
ד"ר משה פּאָלאַקעװיטש, 
+ 


מסתרי העבר, מחקרים במקרא ובהיסטוריה 
עתיקה, מאת ד"ר שמואל י. פייגין, הוצאת 
;ספרים", מטעם אגודת הסופרים בארץ- 
ישראל וההסתדרות העברית באַמריקה, 
על ידי קרן לתרבות בסינסינטי בע"מ, 
ניריאָרק, תש"ג 1450 צוא ז"ז. 


דאָס בוך איז איינגעטיילט אין צוויי טיילן, 
דער ערשטער טייל , מחקרים במקרא" (תנ"ך- 
פאָרשונגען) באַשטײט פון פופצן קאַפּיטלען, 
און עס װערן צװישן זיי באהאנדלט : די 
בראשית-ווערסיע װעגן דעם באַשאַף פון דער 
פרוי 1 יפתח און זיין תקופה ‏ יידישע אַדאָפּ- 
טיר-פאָרם אין עזראס צייט ; שלמה און 
אדוניהו אַלס יורשים פון דודס טראָן; די 
אַריבערפירונג פון דעם ארון-הלוחות פון קרית 
יערים קיין -ירושלים ; די מפּלה פון סנחריב 
אין לאַנד פון יהודה ; די באַאמטע פון בבל 
אין דעֶר צייט פון חורבן + דער מחבר פון 
קהלת און זיין תקופה ; דאָס לײיענען פון 
דניאל פאַרן כהן גדול, 

דער צװייטער טייל ,עברית ועברים" בא" 
שטייט פון עלף קאַפּיטלען, -- אַ סעריע פון 
גרעסערע און קלענערע אָפּהאַנדלונגען װעגן 
דער אַלטער יידישער געשיכטע. דאָ זיינען 
אָפּהאַנדלונגען װעגן נעמען אין דער העברע. 
אישער שפּראַך אין פאַרשיידענע תקופות, די 
קרובהשאַפט צװישן העברעאיש און אַנדערע 
שפּראַכן, יוספס ראָלע אין מצרים, דער אויפ- 
קום פון די עברים, זייער אמונה, געזעצגע- 
בונג, כהונה און נבואה } די תקופה פון יציאת 
מצרים ; די צייטן פון אברהם אבינו. 

דײר שמואל י. פיגין אין פּראָפעסאָר 


הנ 


אין אינסטיטוט פאַר מזרח-פאָרשונגען ביים 
שיקאַגער אוניװערסיטעט און איז אויך לערער 
אין צוויי יידישע הויך לעראַנשטאַלטן אין שי 
קאַגע. ער האָט זיך קונה שם געװען אלס 
איינער פון די גרעסטע אָריענטאַלישע פאָרשער 
ביי יידן און זיין װערק ,מסתרי העבר" איז 
אַ װיכטיקער בײטראָג אויף דעם דאָזיקן געביט, 





בעת מיר גייען צום דרוק מיט דעם נו" 
מער פאיידישע שריפטן" דערויסן מיר זיך 
װעגן דער שרעקלעכער פּאַסירונג פון דעם 
פּלוצלעכן און פריצייטיקן טױט פון דעם 
העברעאישן פּאָעט ד"ר שמעון גינזבורג. דאָ, 
נאַטירלעך, איז ניט דער פּלאַץ מקונן צו זיין 
די גרויסע אבדה. מיר וילן דאָ בלויז דער" 
מאָנען, אַז דאָס דאָזיקע בוך איז רעדאַקטירט 
געװאָרן פון ד"ר גיזבורג, און אַז דער פאַר- 
לאַג ,ספרים" האָט עקזיסטירט א דאַנק זיין 
איניציאַטיווע. עֶר איז געװען דער פירער פון 
דער ;קרן התרבות העברית", װעלכע האָט 
ניט נאָר אַרױסגעגעבן װיכטיקע װערק אין 
העברעאיש, נאָר ער האָט אויך געשאַפן סומען 
געלט לטובת די העברעאישע שריפטשטעלער 
אין ארץיישראל, 


אַ שטאָט מיט יידן, זכרונות און געשטאַלטן 

פון שלמה ביקל, ניריאָרק, 1943, 246 

זייטן 

אין דעם בוך דערציילט אונדז דער באַ- 
וואסטער קריטיקער און פּובליציסט, דייר שלמה 
ביקל, זיינע זכרונות פון זיין שטאָט קאָלאָמײ, 
גאַליציע. ער שילדערט די אַנשטאַלטן, אי" 
סטיטוציעס, מנהגים, פּערזענלעכקייטן, שטאָט- 
פירער, כלי-קודש און אַנדערע פאַרשיידענע 
שטעטלדיקע פירער. אין די 21 קאַפּיטלען 
גייט דורך א גאַלערײע פון מערקװירדיקע 
יידישע טיפּן אין דער דאָזיקער בארימטער 
גאַליציאַנער שטאָט, 

,א שטאָט מיט יידן" איז אַ לעבעדיקער 
מאָנומענט פון אַן איינגעפונדעװעט יידיש לעבן 
װאָס פאַרשװינדט פאַר אונדזערע אויגן, 

דאָס בוך איז געשריבן אין אַ פיינעם 
דערציילערישן סטיל, לעבעדיק און שפּאַנען- 
דיק, און אינטערעסאַנט ביז גאָר, 


מחברים װאָס װילן אז זייערע ביכער זאָלן פאַרצײיכנט װערן אין דער דאָזיקער אָפּטײלונג, װערן 
געבעטן צוצושיקן אין רעדאקציע צװויי עקזעמפּלארן פון זייערע װערק. אדרעסירט : 


{} א ,1014 שסא .סט2 סמה 0681 800 ,מספ1טסמפ .2 





